

( ਸਭ ਹਕ ਰਾਖਵੇਂ ਹਨ )

ਪੰਜਾਬੀ ਬੈਂਤਾਂ ਵਿਚ ਤਵਾਰੀਖ ਗੁਰੂ ਖਾਲਸਾ ਦੀ ਲੜੀ ਨੰ: ੧੮

# ਦਲੇਰ ਖਾਲਸਾ

ਸ਼ੇਰੇ ਪੰਜਾਬ ਮਹਾਰਾਜਾ ਰਣਜੀਤ ਸਿੰਘ ਦੇ ਉਘੇ ਜਰਨੈਲ ਸਃ ਹਰੀ ਸਿੰਘ ਨਲੂਆ,  
ਦਾ ਸੰਪੂਰਨ ਜੀਵਨ ਬਿਰਤਾਂਤ



ਰਚਿਤ:-

ਗਿਆਨੀ ਕਰਤਾਰ ਸਿੰਘ ਜੀ ਕਲਾਸਵਾਲੀਏ

ਸਾਬਕ ਹੈਡ ਗ੍ਰੰਥੀ ਸ੍ਰੀ ਦਰਬਾਰ ਸਾਹਿਬ ਸ੍ਰੀ ਅੰਮ੍ਰਿਤਸਰ।

ਪ੍ਰਕਾਸ਼ਕ -

ਗਿਃ ਦੀਪਿੰਦ੍ਰ ਸਿੰਘ ਕਲਾਸਵਾਲੀਆ ਬੀ. ਏ. ਬੀ. ਟੀ.

ਮਾਲਕ ਕਲਾਸਵਾਲਾ ਪੁਸਤਕ ਭੰਡਾਰ, ਸ੍ਰੀ ਅੰਮ੍ਰਿਤਸਰ

ਤੀਸਰੀ ਵਾਰ ਮਾਰਚ ੧੯੫੯

ਭੇਦਾ ੩)



ਸੁਖਪਾਲ ਸਿੰਘ

ਬੀ - 197

ਮੇਰੇ ਮੇਰੇ ਮੇਰੇ ਰੋਜ਼

ਬਿੰਡਾ - 151003

ਫੋਨ: 0164-2272185

MOB: 94174-47774

Email: [sukhpalsidhu58@gmail.com](mailto:sukhpalsidhu58@gmail.com)



ਪੰਜਾਬੀ ਬੈਂਤਾਂ ਵਿਚ ਤਵਾਰੀਖ ਗੁਰੂ ਖਾਲਸਾ ਦੀ ਲੜੀ ਨੰ: ੧੮

# ਦਲੇਰ ਖਾਲਸਾ

ਪਿਛੀ ਵਾਰ 1938 ਏਕ ਪੰਨਾ 136 ਉਪਰ 56 ਸਾਖ

ਸ਼ੇਰੇ ਪੰਜਾਬ ਮਹਾਰਾਜਾ ਰਣਜੀਤ ਸਿੰਘ ਦੇ ਉਘੇ ਜਰਨੈਲ  
ਸ: ਹਰੀ ਸਿੰਘ ਨਲੂਆ ਦਾ ਸੰਪੂਰਨ ਜੀਵਨ ਬਿਰਤਾਂਤ

\* ਜਿਸ ਵਿਚ \*

ਸਰਦਾਰ ਹਰੀ ਸਿੰਘ ਨਲੂਏ ਦਾ ਮਹਾਰਾਜਾ ਰਣਜੀਤ ਸਿੰਘ ਦੇ  
ਦਰਬਾਰ ਵਿਚ ਆਉਣਾ, ਅਪਣੀ ਬਹਾਦਰੀ ਦੇ ਸਦਕੇ  
ਥੋੜੇ ਹੀ ਚਿਰ 'ਚ ਹਜ਼ਾਰੇ ਦਾ ਗਵਰਨਰ ਬਣ ਜਾਣਾ,  
ਸਿਖ ਰਾਜ ਦੀਆਂ ਜੜ੍ਹਾਂ ਵਿਚ ਆਪਣਾ ਖੂਨ  
ਸਿੰਝਕੇ ਨੀਂਹਾਂ ਨੂੰ ਪਕਿਆਂ ਕਰਨਾ,  
ਜਮਰੋਦ ਦੇ ਜੰਗ ਤਕ ਦੇ ਸਭ  
ਹਾਲ ਦਰਜ ਹਨ ।

ਰਚਿਤ:-

## ਗਿਆਨੀ ਕਰਤਾਰ ਸਿੰਘ ਜੀ ਕਲਾਸਵਾਲੀਏ

ਸਾਬਕ ਹੋਡ ਗ੍ਰੰਥੀ ਸ੍ਰੀ ਦਰਬਾਰ ਸਾਹਿਬ, ਸ੍ਰੀ ਅੰਮ੍ਰਿਤਸਰ ਜੀ

ਪ੍ਰਕਾਸ਼ਕ:-

ਗਿ: ਦੀਪਿੰਦ੍ਰ ਸਿੰਘ ਕਲਾਸਵਾਲੀਆ ਬੀ. ਏ. ਬੀ. ਟੀ.

ਮਾਲਕ ਕਲਾਸਵਾਲਾ ਪੁਸਤਕ ਭੰਡਾਰ, ਸ੍ਰੀ ਅੰਮ੍ਰਿਤਸਰ ਜੀ



ਸਮਰਪਣ

ਉਹਨਾਂ ਬਹਾਦਰ ਸਿੰਘਾਂ ਤੇ ਸਿੰਘਣੀਆਂ

ਦੀ ਯਾਦ ਵਿਚ

ਜਿਨ੍ਹਾਂ ਪੰਥ ਦੀ ਆਨ ਤੇ ਸ਼ਾਨ ਨੂੰ ਕਾਇਮ ਰਖਣ ਲਈ

ਆਪਣੇ ਜੀਵਨ ਉਸ ਤੋਂ ਵਾਰ ਦਿੱਤੇ

ਤੀਜੀ ਵਾਰ ਮੁਲ ੩)

ਗੁਰਬਾਣੀ ਪ੍ਰੈਸ ਬਾਗ ਜਲ੍ਹਿਆਂ ਵਾਲਾ ਅੰਮ੍ਰਿਤਸਰ ਵਿਚ ਛਪਿਆ।



# ਪਾਠਕਾਂ ਦੇ ਧਿਆਨ ਯੋਗ

ਅੱਜ ਕਲ ਕੁਝ ਕੁ ਸਵਾਰਥੀ—ਲਾਲਚੀ—ਨਕਾਲ ਤੇ ਧੋਖੇਬਾਜ਼,  
ਸਜਨ ਆਮ ਸਿਧੇ ਸਾਧੇ ਪਾਠਕਾਂ ਨੂੰ ਧੋਖਾ ਦੇਣ ਲਈ ਮੇਰੇ ਪਿਤਾ  
(ਸ੍ਰਗਵਾਸੀ) ਗਿਆਨੀ ਕਰਤਾਰ ਸਿੰਘ ਜੀ ਕਲਾਸ

ਵਾਲੀਏ ਦੀਆਂ ਪੁਸਤਕਾਂ ਦੀ ਬਹੁਤ ਜ਼ਿਆਦਾ ਮੰਗ ਵੇਖ ਕੇ ਉਹਨਾਂ  
ਦੀਆਂ ਰਚਨਾਵਾਂ ਦੇ ਨਾਵਾਂ ਨਾਲ ਮਿਲਦੇ ਜੁਲਦੇ ਨਾਂ ਰੱਖ, ਧੋਖਾ ਦੇਣ  
ਦੀ ਕੋਸ਼ਿਸ਼ ਕਰਦੇ ਹਨ, ਸੋ ਮੇਰੀ ਸਨਿਮਰ ਬੇਨਤੀ ਹੈ ਕਿ ਜੱਦ ਵੀ  
ਤੁਸੀਂ ਗਿਆਨੀ ਜੀ ਦੀ ਕੋਈ ਪੁਸਤਕ ਖਰੀਦੋ ਤਾਂ ਹੇਠ ਲਿਖੀਆਂ  
ਨਿਸ਼ਾਨੀਆਂ ਗਹੁ ਨਾਲ ਦੇਖ ਲਿਆ ਕਰੋ।

੧. ਗਿਆਨੀ ਜੀ ਦੀ ਕਾਲੇ ਦਸਤਾਰੇ, ਕਾਲੇ  
ਗਾਤਰੇ ਤੇ ਸਫੇਦ ਕਮੀਜ਼ ਵਾਲੀ ਤਸਵੀਰ ॥
੨. ਗਿਆਨੀ ਦੀਪਿੰਦ੍ਰ ਸਿੰਘ ਕਲਾਸਵਾਲੀਆ ॥
੩. ਕਲਾਸ ਵਾਲਾ ਪੁਸਤਕ ਭੰਡਾਰ ॥
੪. ਗਿਆਨੀ ਜੀ ਦੀਆਂ ਸਭ ਰਚਨਾਵਾਂ ਦੇ  
ਹੱਕ ਉਹਨਾਂ ਦੇ (ਸਪੁਤਰ) ਗਿਆਨੀ  
ਦੀਪਿੰਦ੍ਰ ਸਿੰਘ ਕਲਾਸ ਵਾਲੀਆ ਪਾਸ  
ਹਨ ॥

ਗੁਰੂ ਪੰਥ ਦਾ ਦਾਸ—

ਮੈਨੇਜਰ—ਕਲਾਸ ਵਾਲਾ ਪੁਸਤਕ ਭੰਡਾਰ

ਸ੍ਰੀ ਅੰਮ੍ਰਿਤਸਰ।



—ਦਲੇਰ ਖਾਲਸਾ—

ਦਾ

## ਤਤਕਰਾ

ਲੇਖ	ਸਫਾ	ਲੇਖ	ਸਫਾ
ਬੇਨਤੀ	੧	ਜ਼ਾਹਰ ਖਾਂ	੭੩
ਏਸ ਗ੍ਰੰਥ ਦੇ ਲਿਖਣ ਦਾ ਕਾਰਨ	੫	ਜ਼ਾਹਰ ਖਾਂ ਦੀ ਮੌਤ	੭੩
ਸ: ਹਰੀ ਸਿੰਘ ਦਾ ਘਰਾਨਾ	੬	ਸ: ਹਰੀ ਸਿੰਘ ਦਾ ਕਲਕਤੇ ਜਾਣਾ	੭੪
ਸ: ਹਰੀ ਸਿੰਘ ਦਾ ਲਾਹੌਰ ਦਰਬਾਰ		ਸੂਬਾ ਯਾਰ ਮੁਹੰਮਦ	੭੫
'ਚ ਆਉਣਾ	੧੦	ਪਸ਼ੌਰ ਦਾ ਬੰਦੋਬਸਤ	੭੮
ਸ: ਹਰੀ ਸਿੰਘ ਨੇ ਬਾਘ ਮਾਰਨਾ	੧੨	ਗਾਜ਼ੀਆਂ ਦਾ ਰੋਲਾ ਤੇ ਹਾਰ	੮੧-੮੩
ਕੁਤਬ ਦੀਨ	੧੪	ਸ: ਹਰੀ ਸਿੰਘ ਦਾ ਕਮਾਂਡਰ	
ਕਸੂਰ ਦਾ ਪ੍ਰਬੰਧ	੨੧	ਇੰਚੀਫ ਬਣਨਾ	੮੩
ਮੁਲਤਾਨ ਤੇ ਤੀਸਰੀ ਵਾਰ ਚੜ੍ਹਾਈ	੨੩	ਸਯੋਦ ਅਹਿਮਦ	੮੪
ਮੁਲਤਾਨ ਦਾ ਘੇਰਾ	੨੫	ਸਯੋਦ ਅਹਿਮਦ ਦੀ ਮੌਤ	੮੮
ਉੱਚ ਦੇ ਸਯੋਦ	੨੬	ਗਖੜਾਂ ਦਾ ਫਸਾਦ	੮੯
ਸ: ਹਰੀ ਸਿੰਘ ਨੇ ਉੱਚ ਨੂੰ ਫਤਾ ਕਰਨਾ	੩੦	ਪੈਂਦੇ ਖਾਂ ਦਾ ਫਸਾਦ	੯੦
ਬੰਗ ਦੇ ਨਵਾਬ ਦਾ ਫੈਸਲਾ	੩੧	ਗੁਰਦਵਾਰਾ ਪੰਜਾ ਸਾਹਿਬ ਦੀ ਸੇਵਾ	੯੩
ਮਿੱਠਾ ਟਵਾਣਾ ਫੜ੍ਹੇ ਕਰਨਾ	੩੨	ਪੰਜ ਤਾਰ ਦਾ ਜੰਗ	੯੪
ਹਜ਼ਾਰੇ ਦਾ ਇਲਾਕਾ	੩੩	ਦੋਸਤ ਮੁਹੰਮਦ	੯੮
ਮਖੌਡ ਵੱਲ ਰੋਲਾ	੩੪	ਸ: ਹਰੀ ਸਿੰਘ ਨੇ ਪਸ਼ੌਰ ਦਾ	
ਕਸ਼ਮੀਰ	੩੭	ਗਵਰਨਰ ਬਣਨਾ	੧੦੪
ਬਾਗੀਆਂ ਦੀ ਸੋਧ	੪੧	ਹਾਜ਼ੀ ਖਾਂ ਕਾਕਣ	੧੦੬
ਮਨਕੋਰਾ	੪੨	ਸ: ਹਰੀ ਸਿੰਘ ਦੀ ਬੀਮਾਰੀ	੧੧੦
ਸ: ਹਰੀ ਸਿੰਘ ਦੀ ਕਸ਼ਮੀਰ ਤੇ ਚੜ੍ਹਾਈ	੪੬	ਭਾਰੀ ਜੰਗ	੧੧੧
ਹਜ਼ਾਰੇ ਦੀ ਹਕੂਮਤ	੫੪	ਸ: ਮਾਂਹ ਸਿੰਘ	੧੧੫
ਸ: ਹਰੀ ਸਿੰਘ ਨੇ ਹਜ਼ ਰੈ		ਸਾ ਹਰੀ ਸਿੰਘ ਦਾ ਹੱਲਾ	੧੧੮
ਦਾ ਗਵਰਨਰ ਬਣਨਾ	੫੫	ਘਮਸਾਨ ਦਾ ਜੰਗ	੧੨੦
ਮੁਹੰਮਦ ਖਾਨ ਤੇ ਬੋਸਤਾਂ ਖਾਨ ਤਰੀਨ	੫੬	ਸ: ਹਰੀ ਸਿੰਘ ਦਾ ਜ਼ਖਮੀ ਹੋਣਾ	੧੨੪
ਹਜ਼ਾਰੇ ਵਿੱਚ ਗੱਦਰ	੫੮	ਸਰੀਰ ਦਾ ਅੰਤ	੧੨੭
ਸ: ਹਰੀ ਸਿੰਘ ਨੇ ਬੰਦਾਂ ਛੁਡਾਣੀਆਂ	੫੯	ਚਿੱਠੀਆਂ	੧੩੦
ਪਸ਼ੌਰ ਤੇ ਸਿੰਘਾਂ ਦਾ ਕਬਜ਼ਾ	੬੧	ਲਾਹੌਰੋਂ ਸਰਕਾਰ ਦੀ ਚੜ੍ਹਾਈ	੧੩੧
ਬੁਲੰਦ ਖਾਂ ਦੀ ਬਗ਼ਾਵਤ	੬੩	ਬੰਦੋਬਸਤ	੧੩੨
ਪਹਾੜੀ ਜੰਗ	੬੮	ਸ਼ਿਜਰਾ	੧੩੪
ਸ: ਹਰੀ ਸਿੰਘ ਦਾ ਫਟੜ ਹੋਣਾ	੬੬	ਸਮਾਪਤੀ ਦੀ ਤਾਰੀਖ	੧੩੬
ਬਾਗੀਆਂ ਨੂੰ ਹਾਰ	੬੯	ਜ਼ਰੂਰੀ ਬੇਨਤੀ	੧੩੬
ਮੁਹੰਮਦ ਖਾਂ ਤੇ ਬੋਸਤਾਂ ਖਾਂ ਦੀ ਮੌਤ	੭੦	ਸੂਚੀ ਪੱਤਰ	੧੩੭



੧ ਓ ਸ੍ਰੀ ਵਾਹਿਗੁਰੂ ਜੀ ਕੀ ਫਤਹ ॥

## ਦਲੇਰ ਖਾਲਸਾ

ਦੇਹਿਰਾ— ਚੰਦਨ ਸਮ ਗੁਰ ਚਰਨ ਹੈਂ, ਦਾਸ ਅਰਿੰਡ ਪਲਾਸ ।  
ਕਰ ਸਪਰਸ਼ ਵਰ ਮਾਂਗ ਹੈਂ, ਬਖਸ਼ੈਂ ਕਾਵ ਸੁਬਾਸ ॥ ੧ ॥

ਦੇਹਿਰਾ— ਪਾਰਸ ਸਮ ਗੁਰ ਚਰਨ ਹੈਂ, ਸਮ ਮਨੂਰ ਮਨ ਮੋਰ ।  
ਕਰ ਸਪਰਸ਼ ਕੰਚਨ ਭਯੋ, ਜਨਮ ਨ ਜਗਤ ਬਹੋਰ ॥ ੨ ॥

ਦੇਹਿਰਾ— ਸ੍ਰੀ ਨਾਨਕ ਗੋਬਿੰਦ ਸਿੰਘ, ਦਸੋਂ ਰੂਪ ਹੈਂ ਏਕ ।  
ਬਿਘਨ ਸਘਨ ਸੇ ਬਚਨ ਹਿਤ, ਧਰੀ ਚਰਨ ਕੀ ਟੇਕ ॥ ੩ ॥

ਦੇਹਿਰਾ— ਗੁਰੂ ਗ੍ਰੰਥ ਅਰ ਪੰਥ ਕੇ, ਧਰੋਂ ਚਰਨ ਪਰ ਸੀਸ ।  
ਵਿਘਨ ਨਾਸ ਹੋਹਿੰ ਦਾਸ ਕੇ, ਦੇਵੇ ਸੀਖ ਅਸੀਸ ॥ ੪ ॥

ਦੇਹਿਰਾ— ਮੈਂ ਕਰਤਾਰ ਸਿੰਘ ਅਵਿਗੁਣੀ, ਭਰਿਆ ਹਾਂ ਮਹਾਂਰਾਜ ।  
ਸ਼ਰਨ ਪੜੈ ਕੀ ਰਾਖਨੀ, ਸ੍ਰੀ ਸਤਿਗੁਰ ਜੀ ਲਾਜ ॥ ੫ ॥

[ਬੇਨਤੀ]

ਆਦਿ ਪੁਰਖ ਪ੍ਰਮਾਤਮਾਂ ਪਰੀ ਪੂਰਨ, ਮੇਰੇ ਰਿਦੇ ਦੇ ਵਿਚ ਨਿਵਾਸ ਕਰਨਾ  
ਕਾਵ ਮੰਡਲਾਂ ਦਾ ਚਾਹੁੰਦਾ ਸੈਰ ਹਾਂ ਮੈਂ, ਸ਼ਕਤ ਬਖਸ਼ ਕੇ ਰਿਦੇ ਪ੍ਰਕਾਸ਼ ਕਰਨਾ  
ਸੁਰਤ ਮਾਰ ਉਡਾਰੀਆਂ ਦੇਖ ਲਵੇ, ਰਸਤਾ ਸਾਫ਼ ਬਿਨ ਗਹਿਰ ਆਕਾਸ਼ ਕਰਨਾ  
ਪਵੇ ਅਟਕ ਨ ਸੁਰਤਨੂੰ ਕਿਸੇ ਪਾਸੇ ਵਿਘਨ ਪਾਇ ਜਿਹੜਾ ਓਹਦਾ ਨਾਸ ਕਰਨਾ  
ਬੇੜਾ ਠੇਲ੍ਹਿਆ ਸ਼ਿਅਰ ਦੇ ਬਹਿਰ ਅੰਦਰ, ਹੱਥ ਦੇਕੇ ਆਪ ਨੇ ਪਾਸ ਕਰਨਾ  
ਕੰਢੇ ਜਾ ਲੱਗੇ ਤਵਾਰੀਖ ਸਾਗਰ, ਰਾਹ ਵਿੱਚ ਨ ਦਾਸ ਉਦਾਸ ਕਰਨਾ  
ਕਦਰ ਦੌਨਾ ਦੇ ਦੇਸ ਵਾਪਾਰ ਕਰ ਕੇ, ਖੱਟੀ ਜੱਸ ਖੱਟਾਂ ਕੰਮ ਰਾਸ ਕਰਨਾ  
ਕਰਨੀ ਰੱਖਯਾ ਸਦਾ ਕਰਤਾਰ ਸਿੰਘ ਦੀ, ਦਾਸ ਜਾਨ ਹਿਰਦੇ ਵਿੱਚ ਵਾਸ ਕਰਨਾ

[ਕਵੀ ਦਾ ਮਨ]

ਚਿੱਤਕਵੀ ਦਾਨਿੱਤ ਉਦਾਸ ਰਹਿੰਦਾ, ਵੇਹਲਾ ਰਹਿਣ ਨ ਦਿਆਂ ਪਰਚਾਈ ਰੱਖਾਂ  
ਬਿਨਾਂ ਕਾਵਿ ਨ ਪਰਚਦਾ ਕਿਸੇ ਪਾਸੇ, ਏਹੋ ਸੋਚਿਆ ਏਧਰੇ ਲਾਈ ਰੱਖਾਂ  
ਰਹੇ ਮਾਰਦਾ ਟੁੱਭੀਆਂ ਕਾਵਿ ਸਾਗਰ, ਮੋਤੀ ਲੱਭਦਾ ਰਹੇ ਉਲਝਾਈ ਰੱਖਾਂ  
ਤਵਾਰੀਖ ਦੇ ਬਾਗ ਦੇ ਫੁੱਲ ਸੋਹਣੇ, ਲਏ ਵਾਸਨਾ ਭੋਰ ਬੈਠਾਈ ਰੱਖਾਂ



ਲਿਖੇ ਯੋਧਿਆਂ ਦੇ ਸੋਹਣੇ ਕਾਰਨਾਮੇ, ਕਲਮ ਏਸ ਦੇ ਹੱਥ ਫੜਾਈ ਰੱਖਾਂ  
ਮੂੰਹ ਚੁੱਕ ਨ ਜਾਇ ਕਿਸੇ ਹੋਰ ਪਾਸੇ, ਇਹਦਾ ਕੋਈ ਪਰਚਾਵਾ ਬਣਾਈ ਰੱਖਾਂ  
ਚਿੱਤ ਕਵੀ ਦੇ ਨੂੰ ਓਟ ਆਪਨੀ ਦੇਹ, ਤੇਰੇ ਵੱਲ ਮੈਂ ਇਹਨੂੰ ਝੁਕਾਈ ਰੱਖਾਂ  
ਮੇਹਰ ਕਰੀਂ ਕਰਤਾਰ, ਕਰਤਾਰਸਿੰਘ ਤੇ, ਤੇਰੇ ਚਰਨਾਂ ਦੀ ਆਸ ਸਦਾ ਈ ਰੱਖਾਂ

[ਵਾਕ ਕਵੀ]

ਤਵਾਰੀਖ ਦੇ ਲਿਖੇ ਅਠਾਰਾਂ ਹਿੱਸੇ, ਜੋ ਪੁੱਜਿਆ ਲਿਖ ਲਖਾ ਬੈਠਾ  
ਜਿੰਨੀ ਬੁੱਧ ਕਰਤਾਰ ਨੇ ਸੁੱਧ ਦਿੱਤੀ, ਕਾਵਿ ਮੰਡਲੀਂ ਓਹਨੂੰ ਚੜ੍ਹਾ ਬੈਠਾ  
ਜੋ ਮਿਲਿਆ ਖੋਜ ਖੁਜਾਈ ਵਿਚੋਂ, ਭੇਟਾ ਪੰਥ ਦੇ ਅੱਗੇ ਰਖਾ ਬੈਠਾ  
ਇੱਕ ਵਾਰੀ ਨਹੀਂ ਫੇਰ ਦੇ ਵਾਰੀ, ਤਵਾਰੀਖ ਨੂੰ ਖੋਜ ਖੁਜਾ ਬੈਠਾ  
ਅਕਲ ਆਪਣੀ ਦੀ ਸ਼ਕਲ ਖਿੱਚ ਦੱਸੀ, ਘੋੜਾ ਸੁਰਤ ਮੈਦਾਨ ਦੁੜਾ ਬੈਠਾ  
ਹੁਣ ਉਮਰ ਛਪੰਜਵੇਂ ਸਾਲ ਪੁੱਜੀ, ਪੁੱਜੀ ਸ੍ਵਾਸਾਂ ਦੀ ਖਰਚ ਖਰਚਾ ਬੈਠਾ  
ਸੋਲਾਂ ਸਾਲ ਦੀ ਉਮਰ ਤੋਂ ਸ਼ੁਰੂ ਹੋ ਕੇ, ਕੰਢੇ ਸਾਲ ਛਪੰਜਵੇਂ ਆ ਬੈਠਾ  
ਮਨ ਚਾਹੁੰਦਾ ਸੀ ਹੁਣ ਚੁੱਪ ਕਰ ਜਾਂ, ਲਿਖ ਲਿਖ ਕੇ ਬੱਕ ਬਕਾ ਬੈਠਾ  
ਏਸੇ ਠਰਕ ਅੰਦਰ ਬਿਨਾਂ ਲਿਖਨ ਦੇ ਜੀ, ਨਕਦ ਕਈ ਹਜ਼ਾਰ ਗਵਾ ਬੈਠਾ  
ਦੇਸੀਂ ਹੋਰਨੀਂ ਖੱਟਦੇ ਕਵੀ ਲੱਖਾਂ, ਮੈਂ ਪੱਲਿਓਂ ਖੱਟੀ ਖੁਹਾ ਬੈਠਾ  
ਬੇ-ਕਦਰੇ ਦੇਸ ਪੰਜਾਬ ਅੰਦਰ, ਪੈਦਾ ਹੋ ਕੇ ਉਮਰ ਵੰਜਾ ਬੈਠਾ  
ਮਾਤ-ਭਾਸ਼ਾ ਦੀ ਹੈ ਏਥੇ ਕਦਰ ਕੋਈ ਨ, ਕਈ ਬਰਸਾਂ ਦੌਲ ਵੰਜਾ ਬੈਠਾ  
ਮਾਤ-ਭਾਸ਼ਾ ਦੀ ਕਦਰ ਨ ਰਾਜਿਆਂ ਨੂੰ, ਸਿੱਖ ਰਾਜ ਦਾ\* ਬੂਹਾ ਖੜਕਾ ਬੈਠਾ  
ਮੈਥੋਂ ਬੜੇ ਬੜੇ ਕਵੀ ਪਏ ਰੁਲਦੇ, ਕੋਈ ਨ ਪੁੱਛਦਾ ਵੇਖ ਵਿਖਾ ਬੈਠਾ  
ਦਿਲ ਟੁੱਟਦਾ ਵੇਖ ਬੇ-ਕਦਰੀ ਨੂੰ, ਕਈ ਵਾਰ ਹੀ ਹੌਂਸਲਾ ਢਾ ਬੈਠਾ  
ਬਿੱਕ੍ਰਮ ਭੋਜ ਮਰ ਗਏ ਕਰਤਾਰ ਸਿੰਘਾ, ਸਮਾਂ ਹੋਰ ਹੀ ਸ਼ਕਲ ਵਟਾ ਬੈਠਾ

ਤਥਾ

ਕਿਸੇ ਸਭਾਸੁਸਾਇਟੀ ਤੇ ਰਾਜ ਘਰੋਂ, ਐਵੇਂ ਫੌਕਾ ਭੀ ਨਹੀਂ ਕਦੇ ਮਾਨ ਮਿਲਯਾ  
ਕਰਨੀ ਜ਼ਰ ਦੀ ਕਿਸੇ ਸਹਾਇਤਾ ਕੀਹ, ਆਦਰ ਭਰਿਆ ਨਹੀਂ ਸਨ ਮਾਨ ਮਿਲਯਾ  
ਗੁਰੂ ਪੰਥ ਦਾ ਹੈ ਕਵੀ ਧੰਨਜਵਾਦੀ, ਜਿਥੋਂ ਹੌਂਸਲਾ ਇੱਕ ਪਛਾਨ ਮਿਲਯਾ

\*ਫਰਵਰੀ ੧੯੩੬ ਨੂੰ ਦਾਸ ਸੁਭਾਵਕ ਪਟਿਆਲੇ ਚਲਾ ਗਿਆ, ਮਹਾਰਾਜਾ ਸਾਹਿਬ ਪਟਿਆਲੇ ਹੀ ਸਨ, ਵਿੱਲੋਂ ਡਿਊਟੀ ਸਰਦਾਰ ਸੀ, ਓਸ ਸ਼ਰੀਫ ਨੇ ਮਹਾਰਾਜਾ ਸਾਹਿਬ ਤੱਕ ਨਹੀਂ ਸੀ ਪਹੁੰਚਨ ਦਿੱਤਾ। ਰਾਜਨੀਤ ਨੇ ਠੀਕ ਲਿਖਿਆ ਹੈ:-

“ਜਾਹਿ ਨਾਹਿ ਤਾਹਿ ਦਵਾਰੇ ਕਵੀਜਨ ਬੁੱਧੀਵਾਰੇ ਕੂਕਰ ਕਰੂਰ ਜਾਂਕੇ ਦਰ ਪੈ ਡਰਾਤੇ ਹੈ।”



ਮੇਰੇ ਗ੍ਰੰਥਾਂ ਨੂੰ ਸ਼ੌਕ ਦੇ ਨਾਲ ਪੜ੍ਹਿਆ, ਇਹੋ ਲੱਖਾਂ ਖੱਟੇ ਵੱਡਾ ਦਾਨ ਮਿਲਿਆ।  
 ਆਦਰ ਮਾਨ ਤੇ ਕਦਰ ਦੇ ਕਵੀ ਭੁੱਖੇ, ਜੋ ਵਿੱਚ ਨਸੀਬ ਸੋ ਆਨ ਮਿਲਿਆ।  
 ਪਾਯਾ ਮੁੱਲ ਨ ਕਿਸੇ ਕਰਤਾਰ ਸਿੰਘਾ, ਕੋਈ ਕਾਵ ਦਾ ਨ ਕਦਰਦਾਨ ਮਿਲਿਆ।

ਤਬਾ

ਭਾਵੇਂ ਕਦਰ ਤੇ ਭਾਵੇਂ ਬੇਕਦਰੀ ਹੋਇ, ਜਿਦੀ ਬਾਣ ਜੇਹੜੀ ਟਲ ਜਾਇ ਕਾਹਨੂੰ।  
 ਜਿਧੀ ਮੁਢੋਂ ਪ੍ਰਕ੍ਰਤੀ ਬਨੀ ਜਿਹੜੀ, ਪਰਤ ਜਾਵੰਦਾ ਓਹਦਾ ਸੁਭਾਇ ਕਾਹਨੂੰ।  
 ਮਨ ਕਵੀ ਦੇ ਨੇ ਬਹਿਨਾਨਿਠਕੇ ਨਹੀਂ ਐਵੇਂ ਭਟਕਦਾ ਵਕਤ ਗਵਾਇ ਕਾਹਨੂੰ।  
 ਭੋਰ ਬਣ ਕੇ ਵਾਸਨਾ ਲਏ ਫੁੱਲਾਂ ਭੂੰਡ ਬਣ ਕੇ ਗੰਦ ਫੁਲਾਇ ਕਾਹਨੂੰ।  
 ਹੰਸ ਬਣ ਕੇ ਮੋਤੀਆਂ ਚੋਗ ਚੁਗੇ ਬਣ ਬਗਲਾ ਡੱਡੀਆਂ ਖਾਇ ਕਾਹਨੂੰ।  
 ਬੀਰ ਰਸ ਦਾ ਏਹ ਮੁੱਢੋਂ ਰਸੀਆ ਏ ਲਿੱਖਨ ਕਿੱਸੇ ਕਹਾਣੀਆਂ ਜਾਇ ਕਾਹਨੂੰ।  
 ਗੀਤ ਗਾਉਣੇ ਤਾਂ ਗਾਵੇ ਯੋਧਯਾਂ ਦੇ ਐਵੇਂ ਪਾਜ਼ੀਆਂ ਦੇ ਗੁਣ ਗਾਇ ਕਾਹਨੂੰ।  
 ਰੱਸੀ ਮੁੰਢ ਦੀ ਵਿਚ ਪਰੋ ਮੋਤੀ ਸਿਆਣਾ ਕੁੱਤਯਾਂ ਗਲ ਪਹਿਰਾਇ ਕਾਹਨੂੰ।  
 ਯੋਧਾ ਕਵੀ ਗਾਵੇਂ ਗੀਤ ਯੋਧਯਾਂ ਦੇ ਸੂਮਾਂ ਪਾਜ਼ੀਆਂ ਤਾਈਂ ਸਲਾਹਿ ਕਾਹਨੂੰ।  
 ਲਿਖਾਂ ਯੋਧੇ ਦਾ ਯੱਸ ਕਰਤਾਰ ਸਿੰਘਾ ਕਵੀ ਮਨ ਦੇ ਤਾਈਂ ਰੁਸਾਇ ਕਾਹਨੂੰ।

ਕੌਮਾਂ ਦੀ ਜਿੰਦ ਕੌਮਾਂ ਦੇ ਇਤਿਹਾਸ ਹੀ ਹੋਯਾ ਕਰਦੇ ਹਨ

ਕੌਮਾਂ ਜੀਉਂਦੀਆਂ ਜੋਗਤੇ ਰਹਿਨ ਓਹੋ ਇਤਿਹਾਸਾਂ ਨੂੰ ਰਹਿਨ ਦੁਹਰਾਂਦੀਆਂ ਜੋ।  
 ਗੁਜ਼ਰੇ ਬੀਰਾਂ ਸ਼ਹੀਦਾਂ ਦੇ ਕਾਰਨਾਮੇ ਕਾਇਮ ਰਖਦੀਆਂ, ਨਹੀਂ ਭੁਲਾਂਦੀਆਂ ਜੋ।  
 ਆਉਨ ਵਾਲੀਆਂ ਅੱਗੋਂ ਔਲਾਦਾਂ ਲਈ ਇਤਿਹਾਸ ਨੂੰ ਸਾਂਭ ਰਖਾਦੀਆਂ ਜੋ।  
 ਜਿਨ੍ਹਾਂ ਕੌਮ ਤੇ ਦੇਸ ਹਿੱਤ ਜਿੰਦਵਾਰੀ ਮੰਦਰ ਓਹਨਾਂ ਦੇ ਦਿਲੀਂ ਬਨਾਂਦੀਆਂ ਜੋ।  
 \*ਪੂਜਾ ਕਰਦੀਆਂ ਹੈਨ ਬਜ਼ੁਰਗਾਂ ਦੀਆਂ ਫੁੱਲ ਸ਼ਰਧਾ ਪ੍ਰੇਮ ਚੜ੍ਹਾਦੀਆਂ ਜੋ।  
 ਕਾਰੇ ਦੱਸ ਕੌਮੀ ਪਰਿਵਾਨਯਾਂ ਦੇ ਔਲਾਦਾਂ ਦੇ ਖੂਨ ਜਗਾਂਦੀਆਂ ਜੋ।  
 ਓਹ ਰਾਜ ਪ੍ਰਤਾਪ ਤੇ ਜੱਸ ਪਾਵਨ ਦੇਸ਼-ਭਗਤ ਔਲਾਦਾਂ ਬਨਾਂਦੀਆਂ ਜੋ।  
 ਮਰ ਮਿਟਨ ਕੌਮਾਂ ਰਲ ਖਾਕ ਜਾਵਨ ਇਤਿਹਾਸ ਤੋਂ ਅੱਖ ਚੁਰਾਂਦੀਆਂ ਜੋ।  
 ਰਹਿਨ ਦੱਬੀਆਂ ਭਾਰ ਗੁਲਾਮੀ ਹੇਠਾਂ ਤਵਾਰੀਖ ਜਹੇ ਰਤਨ ਗਵਾਂਦੀਆਂ ਜੋ।  
 ਇਤਿਹਾਸ ਦੇ ਤਈਂ ਕਰਤਾਰ ਸਿੰਘਾ ਨ ਬੱਚਯਾਂ ਤਈਂ ਪੜ੍ਹਾਂਦੀਆਂ ਜੋ।

\*ਏਸ ਪੂਜਾ ਤੋਂ ਇਹ ਮੁਰਾਦ ਨਹੀਂ ਕਿ ਓਹਨਾਂ ਦੀਆਂ ਮੜੀਆਂ ਤੇ ਕਬਰਾਂ ਬਨਾ ਕੇ ਪੂਜਦੇ ਹਨ—

“ਸ਼ਹੀਦੋਂ ਕੀ ਚਿਤਾਉਂ ਪੈ ਲਗਤੇ ਰਹੇਂਗੇ ਹਰ ਸਾਲ ਮੇਲੇ,  
 ਮੁਲਕ ਪੈ ਛਿਦਾ ਹੋਨੇ ਵਾਲੋਂ ਕਾ ਯਹੀ ਏਕ ਨਸ਼ਾ ਹੋਗਾ।”



ਕੌਮੀ ਬੀਰਾਂ ਦੇ ਜੀਵਨ ਹੀ ਸੂਰਮੇ ਪੈਦਾ ਕਰਦੇ ਹਨ

ਦੇਸ ਕੌਮ ਦੇ ਵਾਸਤੇ ਬੀਰ ਧਰਮੀ ਦੁੱਖ ਝੱਲ ਕੁਰਬਾਨੀਆਂ ਕਰ ਜਾਂਦੇ  
ਆਪ ਜੀਉਂਦੇ ਜੀਉਂਦੀਆਂ ਰਹਿਨ ਕੌਮਾਂ ਭਾਵੇਂ ਜਿਸਮ ਜਹਾਨ ਤੋਂ ਮਰ ਜਾਂਦੇ  
ਓਹ ਜੋਹਰ ਕਦੇ ਫੇਰ ਨਹੀਂ ਮਰਦੇ ਜਿਹੜੇ ਕੌਮਾਂ ਅੰਦਰ ਬੀਰ ਭਰ ਜਾਂਦੇ  
ਅਸਰ ਓਹਨਾਂ ਦੇ ਕਾਇਮਹਮੇਸ਼ ਰਹਿੰਦੇ ਯਾਦਗਾਰਾਂ ਨਸ਼ਾਨੀਆਂ ਧਰ ਜਾਂਦੇ  
ਰਹਿੰਦੀ ਓਹਨਾਂ ਦੀ ਆਤਮਾ ਕੰਮ ਕਰਦੀ ਦਿਲ ਕੌਮਾਂ ਅੰਦਰ ਕਰ ਘਰ ਜਾਂਦੇ  
ਪੜ੍ਹ ਕਾਰਨਾਮੇ ਖੂਨ ਮੁਰਦਿਆਂ ਦੇ ਗਰਮ ਹੋ ਜਾਂਦੇ ਕੰਮ ਸਰ ਜਾਂਦੇ  
ਕਈ ਵਾਰ ਬਜ਼ੁਰਗਾਂ ਦੀ ਸ਼ਰਮ ਕਰ ਕੇ ਕਮ ਦਿਲੇ ਭੀ ਦੁੱਖਾਂ ਨੂੰ ਜਰ ਜਾਂਦੇ  
ਪਿਛੇ ਮਰਦ ਦੇ ਲੱਗ ਕਰਤਾਰ ਸਿੰਘਾ ਦੇ ਘੜੀਆਂ ਪਾੜੀ ਭੀ ਲੜ ਜਾਂਦੇ

ਫਾਕ ਕਵੀ

ਘਰ ਮਰਦ ਦੇ ਜੱਮਯਾਂ ਮਰਦ ਮੈਂ ਭੀ ਮੈਨੂੰ ਸਿੱਖਯਾ ਏਹੋ ਸਿਖਾਈ ਗਈ  
ਛੋਟੇ ਹੁੰਦਯਾਂ ਤੋਂ ਬੀਰ ਰਸ ਵਾਲੀ ਕੋਰੇ ਮਨ ਤੇ ਪਾਹ ਚੜਾਈ ਗਈ  
ਦਿਤੀਗੁੜ੍ਹਤੀ\* ਮਰਦਨੇ ਮਰਦਾਂ ਵਾਲੀ ਉੱਕੀ ਕਾਇਰਤਾ ਵਿਚੋਂ ਨਸਾਈ ਗਈ  
ਯਈਂ ਯਈਂ ਕਰਨਾਂ ਮਰੂ ਮਰੂ ਕਰਨਾ ਜੜ੍ਹ ਏਸ ਦੀ ਦਿਲੋਂ ਪੁਟਾਈ ਗਈ  
ਵਿਚ ਚੜ੍ਹਦੀਆਂ ਕਲਾਂ ਹਮੇਸ਼ਰਹਿਨਾਂ ਪਹਿਲੀ ਏਹੋ ਹੀ ਪੱਟੀ ਪੜ੍ਹਾਈ ਗਈ  
ਬੱਤਾਂ ਪਾ ਸੁਨਾਈਆਂ ਸ਼ਹੀਦਾਂ ਦੀਆਂ ਏਸੇ ਤਰਫ ਹੀ ਰੁਚੀ ਵਧਾਈ ਗਈ  
ਗੁਰੂ ਖਾਲਸੇ ਦਾ ਇਤਿਹਾਸ ਸੋਹਨਾ ਪ੍ਰੇਮ ਰੰਗਨ ਬੁੱਧ ਰੰਗਾਈ ਗਈ  
ਓਹੋ ਅਸਰ ਹੋਯਾ ਮੇਰੇ ਦਿਲ ਉੱਤੇ ਹਰ ਪਾਸਯੋਂ ਰੁਚੀ ਹਟਾਈ ਗਈ  
ਸ਼ਕਤ ਬਖਸ਼ੀ ਰੱਬ ਨੇ ਕਾਵ ਦੀ ਜੋ ਏਸੇ ਪਾਸੇ ਬਹੁਤੀ ਖਰਚਾਈ ਗਈ  
ਜਿਉਂ ਲਿਖੇ ਇਤਿਹਾਸ ਕਰਤਾਰ ਸਿੰਘਾ ਤਿਉਂ ਹੋਵੇਦੀ ਪ੍ਰੀਤ ਸਾਧੀ ਗਈ

ਰਬਾ

ਰੁਚੀ ਲੱਗੀ ਨ ਕਿੱਸੇ ਕਹਾਨੀਆਂ ਤੇ ਭੋਂ ਭੋਂ ਇਤਿਹਾਸ ਫੁਲਾਂਦਾ ਰਿਹਾ  
ਗੁਰੂ ਖਾਲਸੇ ਦੇ ਸੋਹਣੇ ਕਾਰਨਾਮੇ ਜਿਥੋਂ ਲੱਭਦੇ ਜਮ੍ਹਾਂ ਕਰਾਂਦਾ ਰਿਹਾ  
ਖੋਜੀ ਵੀਰ ਜਿਵੇਂ ਖੋਜਾਂ ਕਰ ਗਏ ਮੈਂ ਓਹਨਾਂ ਤੋਂ ਲਾਭ ਉਠਾਂਦਾ ਰਿਹਾ  
ਗੁੰਦ ਗੁੰਦਕੇ ਫੁੱਲਾਂ ਦੇ ਹਾਰ ਸੋਹਣੇ ਕਦਰਦੌਨਾਂ ਦੀ ਗਲੀਂ ਪਹਿਰਾਂਦਾ ਰਿਹਾ  
ਮੇਰੀ ਖੇਡ ਏਹੋ ਦਿਲ ਲਗੀ ਏਹੋ ਗੀਤ ਕੌਮੀ ਪਰਵਾਨਿਆਂ ਗਾਂਦਾ ਰਿਹਾ

\*ਸ੍ਰੀ ਮਾਨ ਭਾਈ ਦੁਸੰਧਾ ਸਿੰਘ ਜੀ ਜੋ ਬਾਲ ਜਤੀ ਤੇ ਮੇਰੇ ਪਿਤਾ ਜੀ ਦੇ ਵੱਡੇ ਭਰਾਤਾ  
ਸਨ ਭਾਸ਼ਾ ਦੇ ਭੰਡਾਰ ਤੇ ਕਾਵਯ ਦੇ ਚੰਗੇ ਜਾਣੂ ਸਨ ਜਿਨ੍ਹਾਂ ਦੀ ਬਖਾਨੀ ਸਿੱਖ ਰਾਜ ਦੇ ਸਾਰੇ  
ਹਾਲ ਦਾਸ ਨੇ ਛੋਟੀ ਉਮਰ ਤੋਂ ਹੀ ਸੁਣੇ ਤੇ ਆਪਨੇ ਗ੍ਰੰਥਾਂ ਵਿਚ ਲਿਖੇ।



ਸਿਵੇਂ ਪੁਜੀ ਕੀਤੀ ਸੇਵਾ ਪੰਥ ਦੀ ਏਹ ਸੁੱਤੇ ਰੂਹਾਂ ਦੇ ਤਈਂ ਜਗਾਂਦਾ ਰਿਹਾ  
 ਵੱਡੇ ਕਰ ਗਏ ਕਰਨੀਆਂ ਉੱਚੀਆਂ ਜੋ ਓਹ ਪੰਥ ਦੇ ਪਾਸ ਪੁਚਾਂਦਾ ਰਿਹਾ  
 ਵੱਡਾ ਕਵੀ ਨ, ਮੈਂ ਵਿੱਦਵਾਨ ਭੀ ਨ ਜਹੀ ਪੁਜੀ ਤਹੀ ਸੇਵ ਕਮਾਂਦਾ ਰਿਹਾ  
 ਗੁਰੂ ਪੰਥ ਕਰਦਾ ਮਨਜ਼ੂਰ ਰਿਹਾ ਡਿੰਗੇ ਸਿੱਧੇ ਜੋ ਸ਼ਿਅਰ ਬਨਾਂਦਾ ਰਿਹਾ  
 ਭੁੱਲਨਹਾਰ ਅੰਵਾਨ ਕਰਤਾਰ ਸਿੰਘਾ ਅੱਗੇ ਆਜਜ਼ੀ ਪੰਥ ਜਤਾਂਦਾ ਰਿਹਾ

ਤਬ

ਓਸੇ ਤਰਾਂ ਹੀ ਹੁਣ ਹਰੀ ਸਿੰਘ ਦੇ ਜੀ ਵੱਖ ਕਾਰਨਾਮੇ ਲਿਖਨੇ ਚਾਹਵੰਦਾ ਹਾਂ  
 ਆਉਣ ਵਾਲੀਆਂ ਅਗੋਂ ਔਲਾਦਾਂ ਲਈ ਸੋਹਣੇ ਜੋੜ ਪ੍ਰਸੰਗ ਰਖਾਵੰਦਾ ਹਾਂ  
 ਬੱਚੇ ਪੰਥ ਦੇ ਪੜ੍ਹਨ ਤੇ ਬਣਨ ਯੋਧੇ, ਬੀਰ ਰਸ ਦਾ ਸੌਮਾਂ ਚਲਾਵੰਦਾ ਹਾਂ  
 ਪੰਥ ਛੱਡ ਦੇਇ ਕਿੱਸੇ ਕਹਾਣੀਆਂ ਨੂੰ, ਲੰਮੀ ਨਿਗ੍ਹਾ ਦੇ ਤਈਂ ਦੁੜਾਵੰਦਾ ਹਾਂ  
 ਥਾਂ ਗੀਦਿਆਂ ਮੰਦਿਆਂ ਕਿੱਸਿਆਂ ਦੇ, ਯੋਧੇ ਬੀਰਾਂ ਪ੍ਰਸੰਗ ਬਣਾਵੰਦਾ ਹਾਂ  
 ਪੜ੍ਹਨ, ਬਹਿਨ ਹਮਜੋਲੀਆਂ ਵਿਚ ਜਦੋਂ, ਏਹੋ ਨੌਕੀ ਦਾ ਰਾਹ ਤਕਾਵੰਦਾ ਹਾਂ  
 ਥਾਂ ਥਾਂ ਵਿੱਚ ਸਿੱਖ ਘਰਾਣਿਆਂ ਦੇ, ਹੋਵੇ ਸਿੱਖੀ ਪਰਚਾਰ ਜਤਾਵੰਦਾ ਹਾਂ  
 ਕਰੇ ਪੰਥ ਮਨਜ਼ੂਰ ਕਰਤਾਰ ਸਿੰਘਾ, ਭੇੱਟਾ ਤੁੱਛ ਜਹੀ ਇਹ ਚੜ੍ਹਾਵੰਦਾ ਹਾਂ

ਏਸ ਗ੍ਰੰਥ ਦੇ ਲਿਖਨ ਦਾ ਕਾਰਨ

ਹਰੀ ਸਿੰਘ ਦਾ ਲਿੱਖਣਾ ਹਾਲ ਅੱਗੇ, \*ਗ੍ਰੰਥ ਰਾਜ ਅਤੇ ਸਰਕਾਰ ਦੇ ਵਿੱਚ  
 ਹੋਈ ਕਰਨੀ ਖਾਸ ਪਛਾਨ ਔਖੀ, ਫੁੱਲ ਰਲਿਆ ਖਿੜੀ ਗੁਲਜ਼ਾਰ ਦੇ ਵਿੱਚ  
 ਮੋੱਤੀ ਵੱਖਰਾ ਕਰਕੇ ਰੱਖ ਦੇਵਾਂ, ਅੱਗੇ ਪਰੋਯਾ ਹੋਯਾ ਵੱਡੇ ਹਾਰ ਦੇ ਵਿੱਚ  
 ਰਾਜ-ਹੰਸ ਨੂੰ ਕਰਦਿਆਂ ਇੱਕ ਪਾਸੇ, ਅੱਗੇ ਦੱਸਿਆ ਰਲਵੀਂ ਡਾਰ ਦੇ ਵਿੱਚ  
 ਸਿੱਖ ਯੋਧਿਆਂ ਤੋਂ ਵੱਖ ਕਰ ਦੱਸਾਂ, ਜਿਹੜੇ ਜੋਹਰ ਏਹਦੀ ਤਲਵਾਰ ਦੇ ਵਿੱਚ  
 ਪੜ੍ਹਨ ਵਾਲਿਆਂ ਨੂੰ ਪਤਾ ਲੱਗ ਜਾਵੇ, ਧਾਂਗ ਬਲੀ ਦੀ ਕਿੰਨੀ ਸੰਸਾਰ ਦੇ ਵਿੱਚ  
 ਹੈਸੀ ਦਬਦਬਾ ਕਿੰਨਾਂ ਪਠਾਨਾਂ ਉੱਤੇ ਕਿੰਨਾਂ ਡਰ ਸੀਕਾਬਲਕੰਧਾਰ ਦੇ ਵਿੱਚ  
 ਕਿੰਨਾਂ ਮਾਨ ਵਡਿਆਈ ਪ੍ਰਤਾਪ ਹੈਸੀ ਰਣਜੀਤ ਸਿੰਘ ਦੇ ਦਰਬਾਰ ਦੇ ਵਿੱਚ  
 ਜੰਗੀਸਿਪਾਹਸਾਲਾਰ ਦੇਹੰਦਯਾਂ ਭੀ ਕਿੰਨਾਂ ਮਗਨਸੀ ਭਜਨਕਰਤਾਰ ਦੇ ਵਿੱਚ  
 ਕੌਮ ਦੇਸ ਬਦਲੇ ਕੀਹ ਕੁੱਝ ਕੀਤਾ ਦੁੱਖ ਝੱਲੇ ਕਈ ਵਤਨ ਪਿਆਰ ਦੇ ਵਿੱਚ  
 ਇਹ ਗੁਣ ਸਭ ਵੱਖਰੇ ਕਰ ਦੱਸਾਂ ਹਰ ਇੱਕ ਦੇ ਆਉਣ ਵਿਚਾਰ ਦੇ ਵਿੱਚ  
 ਬੇ-ਮਿਸਾਲ ਇਹ 'ਹੀਰਾ' ਕਰਤਾਰ ਸਿੰਘਾ ਵਿਕੇਅਸਲ ਕੀਮਤ ਤੇਬਾਜ਼ਾਰ ਦੇ ਵਿੱਚ

ਖਾਸ ਰਾਵੀ, ਚਨਾਬ ਦਰਯਾ ਅੰਦਰ ਹੈ ਵੱਸਦਾ ਦੇਸ ਅਪਾਰ ਸੋਹਣਾ  
 ਇੱਕ ਤਰਫ ਮੱਝਾ ਵਿੱਚ ਚੋਣਕਾਂ ਦੇ ਦੇਸ ਤਰਫ ਦੂਜੀ ਪੁਠੋਹਾਰ ਸੋਹਣਾ  
 ਤੀਜੀ ਤਰਫ ਪਹਾੜ ਤੇ ਤਰਫ ਚੌਥੀ ਸਿਰਾ ਲੱਗਦਾ ਦੁੱਲੇ ਦੀ ਬਾਰ ਸੋਹਣਾ  
 ਸ਼ਹਿਰ ਗੁੱਜਰਾਂ ਵਾਲਾ ਏਸ ਦੇਸ ਅੰਦਰ ਖਾਸ ਗੁਣਾਂ ਦੇ ਨਾਲ ਵਿਚਾਰ ਸੋਹਣਾ  
 ਹੈ ਗੁਟਕਨਾ ਜਿਹਾ ਇਹ ਸ਼ਹਿਰ ਬਾਂਕਾ ਹਰ ਇੱਕ ਹੈ ਗਲੀ ਬਾਜ਼ਾਰ ਸੋਹਣਾ  
 ਮਹਿਲਮਾੜੀਆਂ ਦਾ ਕਾਹਦਾ ਜ਼ਿਕਰ ਕਰਨਾ ਸ਼ਹਿਰ ਹਰ ਇੱਕ ਵਿੱਚ ਸੰਸਾਰ ਸੋਹਣਾ  
 ਏਸ ਸ਼ਹਿਰ ਨੂੰ ਵਿੱਚ ਜਹਾਨ ਦੇ ਜੀ ਫਖਰ ਬਖਸ਼ਿਆ ਹੈ ਕਰਤਾਰ ਸੋਹਣਾ  
 ਹੋਰ ਵਿਰਲੇ ਕਿਸੇ ਹੀ ਸ਼ਹਿਰ ਤਾਈਂ ਇਹੋ ਜਿਹਾ ਮਿਲਯਾ ਇਕਤਦਾਰ ਸੋਹਣਾ  
 ਪੈਦਾ ਕੀਤੀਆਂ ਹਸਤੀਆਂ ਦੇ ਇਸਨੇ ਜਿਨ੍ਹਾਂ ਹੋਯਾ ਜੀਵਨ ਸ਼ਾਨਦਾਰ ਸੋਹਣਾ  
 ਮਹਾਂਰਾਜਾ ਰਣਜੀਤ ਸਿੰਘ ਬਲੀ ਯੋਧਾ ਏਸੇ ਸ਼ਹਿਰ ਹੋਯਾ ਪੈਦਾਵਾਰ ਸੋਹਣਾ  
 ਹਰੀ ਸਿੰਘ ਨਲੂਆ ਧਨੀ ਤੇਗ ਦਾ ਜੋ ਪੈਦਾ ਹੋਯਾ ਏਥੇ ਸਰਦਾਰ ਸੋਹਣਾ  
 ਤਾਂ ਹੀ ਗੁੱਜਰਾਂ ਵਾਲਾ ਕਰਤਾਰ ਸਿੰਘਾ ਮਸ਼ਹੂਰ ਹੈ ਕੁਰਬ ਜਵਾਰ ਸੋਹਣਾ

ਸਰਦਾਰ ਹਰੀ ਸਿੰਘ ਦਾ ਘਰਾਨਾ

ਵੱਸਦੇ ਸ਼ਹਿਰ ਏਸੇ ਉੱਪਲ ਖੱਤਰੀ ਸਨ ਇੱਕ ਓਹਨਾਂ ਵਿਚੋਂ ਖਾਨਦਾਨ ਵੱਡਾ  
 ਵੇਲੇ ਮਿਸਲਾਂ ਸਿੰਘ ਓਹ ਸਜ ਗਿਆ ਸਤਿਗੁਰਾਂ ਨੇ ਬਖਸ਼ਯਾ ਸ਼ਾਨ ਵੱਡਾ  
 ਇੱਕ ਓਹਨਾਂ ਵਿੱਚੋਂ ਹਰਦਾਸ ਸਿੰਘ ਸੀ ਬਲੀ ਸੂਰਮਾ ਚਤਰ ਸੁਜਾਨ ਵੱਡਾ  
 ਸੁੱਕਰ ਚੱਕੀਆਂ ਦੀ ਮਿਸਲ ਵਧੀ ਜਦੋਂ ਰਲ ਓਸ ਅੰਦਰ ਪਾਯਾ ਮਾਨ ਵੱਡਾ  
 \*ਚੜ੍ਹਤ ਸਿੰਘ ਸਰਦਾਰ ਦੇ ਸਮੇਂ ਅੰਦਰ ਹੋਯਾ ਮਿਸਲ ਦਾ ਸ਼ਾਨ ਪਛਾਨ ਵੱਡਾ  
 ਹਰਦਾਸ() ਪਿਛੋਂ ਗੁਰਦਿਆਲ ਸਿੰਘ ਜੀ ਹੋਯਾ ਮਿਸਲ ਅੰਦਰ ਕੁਮੇਦਾਨ ਵੱਡਾ  
 ਮਹਾਂ ਸਿੰਘ ਸਰਦਾਰ ਦੇ ਨਾਲ ਰਲਕੇ ਕੀਤਾ ਮਿਸਲ ਦਾ ਉਚਾਨਸ਼ਾਨ ਵੱਡਾ  
 ਸੁੱਕਰ ਚੱਕੀਆਂ ਨਾਲ ਕਰਤਾਰ ਸਿੰਘਾ ਰਿਹਾ ਮੇਲ ਮਿਲਾਪ ਸਿੰਘਾਨ ਵੱਡਾ

ਸਰਦਾਰ ਹਰੀ ਸਿੰਘ ਦਾ ਜਨਮ

ਮਿਹਰ ਕਰਕੇ ਘਰ ਗੁਰਦਿਆਲ ਸਿੰਘ ਦੇ ਇੱਕ ਬਖਸ਼ਯਾ ਆਪ ਭਗਵਾਨ ਪੁੱਤਰ  
 ਘੜੀ ਸਾਇਤ ਚੰਗੀ ਆਕੇ ? ਜਨਮ ਲਿਆ ਹੋਯਾ ਕੁਲ ਦਾ ਖਾਸ ਨਸ਼ਾਨ ਪੁੱਤਰ  
 ਧਰਮ ਕੌਰ ਦੀ ਕੁੱਖ ਤੋਂ ਪ੍ਰਗਟ ਹੋਯਾ ਵਾਂਗ ਸੂਰਜ ਦੇ ਤੇਜਵਾਨ ਪੁੱਤਰ

\*ਏਥੇ ਦਾਸ ਦਾ ਬਨਾਯਾ ਪ੍ਰਕਾਸ਼ ਖਾਲਸਾ ਲੜੀ ਚੌਥਵੀਂ ਮਿਸਲ ਸੁਕਰ ਚੱਕੀਆਂ।

() ਸਰਦਾਰ ਹਰਦਾਸ ਸਿੰਘ ਸੰਮਤ ੧੮੧੯ ਬਿਕ੍ਰਮੀ ਵਿਚ ਗੁਜ਼ਰ ਗਿਆ ਸੀ।

੧ ਸਰਦਾਰ ਹਰੀ ਸਿੰਘ ਦਾ ਜਨਮ ਵੇਸਾਖ ੧੮੪੮ ਵਿਚ ਹੋਯਾ।



ਜਿਸ ਧਾਂਗ ਜਹਾਨ ਦੇ ਵਿੱਚ ਪਾਈ ਸੋਹਣੇ ਰੂਪ ਵਾਲਾ ਬਲਵਾਨ ਪੁੱਤਰ  
ਇੱਕੋ ਇੱਕ ਹੀ ਜੰਮਯਾਂ ਸ਼ੇਰਨੀ ਨੇ ਸਿੱਖ ਰਾਜ ਦਰਬਾਰ ਦੀ ਸ਼ਾਨ ਪੁੱਤਰ  
ਪਾਈਆਂ ਜਿਸਨੇ ਸ਼ੈਬਰੀਂ ਭੱਜੜਾਂ ਜਾ ਗੋਂਦੀ ਪਿਆ ਐਸਾ ਭਾਗਵਾਨ ਪੁੱਤਰ  
ਮਾਤਾ ਵੇਖਕੇ ਮੁੱਖ ਨਿਹਾਲ ਹੋਈ ਚੰਦ ਚੜ੍ਹਿਆ ਵਿੱਚ ਅਸਮਾਨ ਪੁੱਤਰ  
ਪਿਤਾ ਖੁਸ਼ੀਆਂ ਵਿੱਚ ਕਰਤਾਰ ਸਿੰਘਾ ਲਾਲ ਗੋਦੜੀ ਚਮਕਯਾ ਆਨ ਪੁੱਤਰ

ਵਾਕ ਕਵੀ

ਬੁੱਢੇ ਵਾਰੇ ਸਰਦਾਰ ਘਰ ਪੁੱਤ ਹੋਯਾ ਦਾਨ ਮੰਗਯਾ ਮੰਗਤਯਾਂ ਪਾਯਾ ਜੀ  
ਬਹੁਤ ਚਿਰ ਪਿਛੋਂ ਸ਼ਾਖ ਆਸ ਦੀ ਨੂੰ ਸੋਹਨਾ ਫਲ ਕਰਤਾਰ ਨੇ ਲਾਯਾ ਜੀ  
ਸੁੱਕੀ ਸ਼ਾਖ ਹਰੀ ਹੋਈ ਚਿਰ ਪਿਛੋਂ ਤਦ ਹਰੀ ਸਿੰਘ ਨਾਮ ਰਖਾਯਾ ਜੀ  
ਕਿੰਨੂੰ ਪਤਾ ਸੀ ਬਾਲ ਨਸੀਬ ਵਾਲਾ ਕਰਤਾਰ ਨੇ ਭੇਦ ਛਪਾਯਾ ਜੀ  
ਕੀਹੋਂ ਪਤਾ ਸੀ ਕਿਸੇ ਨੂੰ ਏਸ ਅੰਦਰ ਗੁੱਝਾ ਤੇਜ਼ ਪ੍ਰਤਾਪ ਲੁਕਾਯਾ ਜੀ  
ਇਹ ਬਾਲ ਅਨਮੁੱਲੜਾ ਹੋਊ ਹੀਰਾ, ਹੀਰਾ ਪੱਥਰਾਂ ਵਿੱਚ ਰਲਾਯਾ ਜੀ  
ਏਸ ਹੀਰੇ ਦਾ ਪਵੇਗਾ ਮੁੱਲ ਵੱਡਾ ਜਦੋਂ ਹੱਥ ਜਵਾਹਰੀ ਦੇ ਆਯਾ ਜੀ  
ਕਦਰ ਪਾਇਗਾ ਵਿੱਚ ਵਲਾਇਤਾਂ ਦੇ ਕਦਰਦਾਨ ਜਦ ਕਦਰ ਵਧਾਯਾ ਜੀ  
ਅੱਖ ਵੈਰੀ ਦੀ ਨੂੰ ਚੁੰਧਿਆ ਦੇਇਗਾ ਜਦੋਂ ਤਾਜ ਦੇ ਵਿੱਚ ਜੜਾਯਾ ਜੀ  
ਸਿੱਖ ਰਾਜ ਦਾ ਹੋਊ ਸ਼ੰਗਾਰ ਸੋਹਣਾ ਜੜੀਏ ਥਾਂ ਸਿਰ ਜੜ ਦਿਖਾਯਾ ਜੀ  
ਤਖ਼ਤ ਤਾਜ ਦੀ ਦੇਇ ਵਧਾ ਸ਼ੋਭਾ ਜਿਸ ਲਈ ਕਰਤਾਰ ਬਨਾਯਾ ਜੀ  
ਓਹਦੀ ਸਫਲੀ ਕੁੱਖ ਕਰਤਾਰ ਸਿੰਘਾ ਜਿਸ ਮਾਂ ਸੁਲੱਖਨੀ ਜਾਯਾ ਜੀ

ਪੰਥ ਦਾ ਬੇ-ਕੀਮਤੀ ਹੀਰਾ

ਲੱਖਾਂ ਹੋਇ ਤੇ ਲੱਖਾਂ ਹੀ ਹੋਣ ਅੱਗੋਂ ਇਹਦੀ ਤੁੱਲ ਨ ਕੋਈ ਸ਼ਾਨਦਾਰ ਹੀਰਾ  
ਮਿੱਟੀ ਪੱਥਰਾਂ ਚੋਂ ਨਿਕਲ ਗੁੰਮ ਹੋ ਗਏ ਕਾਇਮ ਰਹੇਗਾ ਇਹ ਸੰਸਾਰ ਹੀਰਾ  
ਜੜਿਆ ਜ਼ੇਰਵਾਂ ਬੰਦ ਖਜ਼ਾਨਯਾਂ ਵਿੱਚ, ਵਿੱਚ ਕਾਨਾਂ ਦੇ ਬੇ-ਸੁਮਾਰ ਹੀਰਾ  
ਪਿਆ ਰਿਹਾ ਤੇ ਕੌਣ ਪਛਾਨ ਕਰੂ ਹੋਯਾ ਜਿੱਥੇ ਹੈ, ਓਥੇ ਬੇ-ਕਾਰ ਹੀਰਾ  
ਸਿੱਖ ਕੌਮ ਦਾ ਰਤਨ ਬੇ-ਕੀਮਤੀ ਏਹ ਗੁੰਮ ਹੋਇਗਾ ਨ ਚਮਕਦਾਰ ਹੀਰਾ  
ਤਵਾਰੀਖ ਦੇ ਹਾਰ ਵਿਚ ਪਿਆ ਹੋਯਾ ਸਦਾ ਰਹੇਗਾ ਕਾਇਮ ਵਿਚਾਰ ਹੀਰਾ  
ਕੌਮਾਂ ਜੀਉਂਦੀਆਂ, ਜ਼ਿੰਦਯਾਂ ਦਿਲਾਂ ਅੰਦਰ ਕਦਰ ਪਾਉਂਦਾ ਰਹੂ ਅਪਾਰ ਹੀਰਾ  
ਕੌਮੀ ਰਤਨਾਂ ਜਿੱਥੇ ਨਮਾਇਸ਼ ਹੋਵੇ ਇਹ ਸਲਾਹਯਾ ਜਾਊ ਸਰਦਾਰ ਹੀਰਾ  
ਓਸ ਕਾਨ ਨੂੰ ਉੱਚਯਾਂ ਕਰ ਗਿਆ ਜਿਸ ਕਾਨੋਂ ਹੋਯਾ ਨਮੁਦਾਰ ਹੀਰਾ



ਸਿੱਖ ਕੌਮ ਦਾ ਰਤਨ ਕਰਤਾਰ ਸਿੰਘਾ ਫਰਜ਼ ਪੰਥ ਦਾ ਰੱਖੇ ਸੰਭਾਰ ਹੀਰਾ

ਪਿਤਾ ਦਾ ਗੁਜ਼ਰ ਜਾਣਾ

ਪਿਤਾ ਰੱਜਕੇ ਖੁਸ਼ੀਆਂ ਵੇਖੀਆਂ ਨ ਵਿੱਚ ਗੋਦ ਨ ਰੱਜ ਖਡਾਇ ਡਿੱਠਾ  
ਜਿਸ ਹੀਰੇ ਨੂੰ ਉਮਰ ਗਵਾ ਲੱਭਾ ਉੱਪਰ ਛੱਤੀ ਨ ਪੁੱਤ ਬਹਾਇ ਡਿੱਠਾ  
ਬਾਗ ਆਸ ਦੇ ਵਿੱਚ ਲਾ ਸਰੂਸੋਹਣਾ, ਸੋਹਣਾ ਲੈਂਦਾ ਹੁਲਾਰੇ ਨ ਜਾਇ ਡਿੱਠਾ  
ਡੇਰਾ ਚੁੱਕ ਸੋਦਾਗਰ ਚਲਾ ਗਿਆ ਨਫਾ ਗਿਸਬ ਬਪਾਰ ਨ ਪਾਇ ਡਿੱਠਾ  
ਮਾਲੀ ਮੌਤ ਹਨੇਰੀ ਉਡਾ ਖੜਯਾ ਖਿੜਯਾ ਫੁੱਲ ਨ ਖੁਸ਼ੀ ਮਨਾਇ ਡਿੱਠਾ  
ਹੋਈਆਂ ਸੱਧਰਾਂ ਪੂਰੀਆਂ ਦਿਲ ਦੀਆਂ ਨ, ਨ ਮੰਗਯਾ ਤੇਨ ਵਿਆਹਿ ਡਿੱਠਾ  
ਘੋੜੀ ਅਜ਼ਲ ਦੀ ਆਪ ਹੀ ਚੜ੍ਹ ਗਿਆ ਸੋਹਣਾ ਪੁੱਤ ਨ ਘੋੜੀ ਚੜ੍ਹਾਇ ਡਿੱਠਾ  
ਮੌਤ ਚੰਦਰੀ ਨੇ ਗੁਰਦਿਆਲ ਸਿੰਘ ਨੂੰ ਮਾਰ ਲਿਆ ਨ ਵੇਲਾ ਪੁਛਾਇ ਡਿੱਠਾ  
\*ਅਠਾਰਾਂ ਸੌ ਛਪੜਵੇਂ ਬਿਕ੍ਰਮੀ ਨੂੰ ਹਰੀ ਸਿੰਘ ਇਹ ਸਦਮਾਂ ਆਇ ਡਿੱਠਾ  
ਰਹਿ ਗਿਆ ਯਤੀਮ ਕਰਤਾਰ ਸਿੰਘਾ ਨ ਪਿਤਾ ਨੇ ਲਾਡ ਲਡਾਇ ਡਿੱਠਾ

ਵਾਕ ਕਵੀ

ਜਾਇਆ ਪਿਤਾ ਦਾ ਸਿਰਤੋਂ ਉੱਠ ਗਿਆ ਹੁਣ ਪੱਲੇ ਤੇ ਲਾਡ ਲਡਾਇ ਕਿਹੜਾ  
ਨ ਤਾਯਾ ਨ ਚੌਚਾ ਭਰਾ ਕੋਈ ਬਾਹਰੋਂ ਆਉਂਦੇ ਨੂੰ ਗੋਦੀ ਬਹਾਇ ਕਿਹੜਾ  
ਕੌਣ ਹੱਸਦੇ ਨੂੰ ਵੇਖ ਖਿੜ ਜਾਵੇ ਹੁੱਸ ਗਏ ਦੇ ਤਈਂ ਮਨਾਇ ਕਿਹੜਾ  
ਕਿਧੀਆਂ ਵੇਖਕੇ ਠੰਢੀਆਂ ਹੋਣ ਅੱਖੀਂ ਚੁੱਕ ਛੱਤੀ ਦੇ ਨਾਲ ਲਗਾਇ ਕਿਹੜਾ  
ਪੈਂਲਾਂ ਪਾਉਂਦੇ ਮੋਰ ਨੂੰ ਵਿਚ ਵਿਹੜੇ ਆਖਲਾਲ ਸੋਹਣਾ ਸਦਕੇ ਜਾਇ ਕਿਹੜਾ  
ਕੌਣ ਉਂਗਲੀ ਲਾਇਕੇ ਬਾਹਿਰ ਖੜੇ ਲਿਆਬੱਤੀ ਨਿਆਮਤਾਂ ਖੁਆਇ ਕਿਹੜਾ  
ਭਾਵੇਂ ਹੱਸ ਬਹੇ ਭਾਵੇਂ ਰੋ ਬਹੇ ਪਿਆਰ ਕਰਕੇ ਪੁਛੇ ਪੁਛਾਇ ਕਿਹੜਾ  
ਛਾਉਂ ਪਿਤਾ ਜੈਸੀ ਹੋਰ ਕਿਧੀ ਠੰਢੀ ਧੁੱਪੋਂ ਚੁੱਕਕੇ ਛਾਵੇਂ ਬਹਾਇ ਕਿਹੜਾ  
ਬਿਨਾਂ ਮਾਂ ਤੇ ਮਾਮਯਾਂ ਕੋਈ ਨਹੀਂ ਸੀ ਸਾਂਝੇ ਖੂਨ ਬਿਨਾਂ ਜੋਸ਼ ਖਾਇ ਕਿਹੜਾ  
ਰਹਿ ਗਿਆ ਯਤੀਮ ਕਰਤਾਰ ਸਿੰਘਾ ਬਿਨਾਂ ਹਿਤ ਦੇ ਦੁੱਖ ਵੰਡਾਇ ਕਿਹੜਾ

ਤਬਾ

ਇੱਕੋ ਪੁੱਤ ਸੀ ਚਾਨਨਾ ਘਰ ਅੰਦਰ ਮਾਂ ਪਾਲਿਆ ਲਾਡ ਲਡਾਯਾ ਚੰਗਾ  
ਬੁੜ ਪਿਤਾ ਦੀ ਯਾਦ ਨ ਆਉਣ ਦਿੱਤੀ ਸੱਕੇ ਮਾਮਯਾ ਹਿਤ ਰਖਾਯਾ ਚੰਗਾ  
ਜਿੱਥੇ ਹਰ ਇਕ ਲਾਡ ਲਡਾਯਾ ਚੰਗਾ ਓਥੇ ਹੁਨਰ ਸਿਖਾਯਾ ਪੜ੍ਹਾਯਾ ਚੰਗਾ



ਓਹ ਸਮਾਂ ਸੀ ਜੰਗੀਆਂ ਕਰਤਬਾਂ ਦਾ ਸਿਪਾਹਗਿਰੀ ਦਾ ਫੱਨ ਸਿਖਾਯਾ ਚੰਗਾ  
 ਤੇਗ ਤੀਰ ਬੰਦੂਕ ਚਲਾਉਣ ਦੱਸੀ ਸੋਹਣਾ ਸ਼ਾਹ ਅਸਵਾਰ ਬਨਾਯਾ ਚੰਗਾ  
 ਦਸਾਂ ਬਰਸਾਂ ਦਾ ਹਰੀ ਸਿੰਘ ਹੋਯਾ ਜਿਹਾ ਲੰਘਾਯਾ ਸਮਾਂ ਲੰਘਾਯਾ ਚੰਗਾ  
 ਨਾਲ ਹਾਣੀਆਂ ਵਿੱਚ ਅਖਾੜਯਾਂ ਦੇ ਛੋਟੇ ਬੱਚੇ ਨੇ ਨਾਮਨਾ ਪਾਯਾ ਚੰਗਾ  
 ਸੋਹਣਾ ਰੁਅਬਵਾਲਾ ਭਰਵਾਂ ਹੋਯਾ ਚਿਹਰਾ ਮੱਥਾ ਤੇਜ਼ਭਰਯਾ ਹੈਸੀਸਾਯਾ ਚੰਗਾ  
 ਲੰਘਾਯਾ ਯਤੀਮੀ ਦੇ ਦਿਨਸਿਰ ਤੋਂ ਸਮਾਂ ਚੜ੍ਹਦੀਆਂ ਕਲਾਂਦਾ ਆਯਾ ਚੰਗਾ  
 ਕੀਤਾ ਤਪ ਜੋ ਕਦੇ ਕਰਤਾਰ ਸਿੰਘਾ ਫਲ ਓਸ ਨੇ ਆਣ ਦਿਖਾਯਾ ਚੰਗਾ

ਤਬਾ

ਕਿੰਨ੍ਹ ਪਤਾ ਸੀ ਇਹੋ ਯਤੀਮ ਮੁੰਡਾ ਕਿਸੇ ਵੇਲੇ ਵੱਡਾ ਸ਼ਾਨਦਾਰ ਹੋੱਸੀ  
 ਕੌਨ ਜਾਣਦਾ ਸੀ ਫਿਰਦੇ ਬਾਲ ਤਾਈਂ ਮਸ਼ਾਹੂਰ ਇਹ ਵਿੱਚ ਸੰਸਾਰ ਹੋੱਸੀ  
 ਵੱਡਾ ਹੋ ਕੇ ਤਖ਼ਤ ਰਣਜੀਤ ਸਿੰਘ ਦਾ ਬੇ-ਕੀਮਤਾ ਹੀਰਾ ਸ਼ੰਗਾਰ ਹੋੱਸੀ  
 ਸਿੱਖ ਰਾਜ ਦਾ ਬਣੇਗਾ ਬੰਮੂ ਵੱਡਾ ਕਦਰ ਏਸ ਦਾ ਵਿੱਚ ਦਰਬਾਰ ਹੋੱਸੀ  
 ਫੌਜ ਖਾਲਸੇ ਦਾ ਵੱਡੇ ਸ਼ਾਨ ਵਾਲਾ ਇਹੋ ਲੜਕਾ ਸਿਪਾਹ-ਸਾਲਾਰ ਹੋੱਸੀ  
 ਦੇਸ ਕੌਮ ਦਾ ਹੋਵੇਗਾ ਹਿੱਤਕਾਰੀ ਅਤੇ ਵੈਰੀਆਂ ਲਈ ਖ਼ੂਨ-ਖਾਰ ਹੋੱਸੀ  
 ਹਰੂਆ ਬਣੇਗਾ ਇਹੋ ਪਠਾਨਾ ਲਈ ਦੁੱਖ ਦੁੱਖੀਆਂ ਦੇ ਵੰਡਨਹਾਰ ਹੋੱਸੀ  
 ਖ਼ੈਰ-ਖ਼ਾਹ ਵੱਡਾ ਤਾਜ ਤਖ਼ਤ ਦਾ ਹੋਰੂ ਬਲੀ ਸੂਰਮਾ ਧਨੀ ਤਲਵਾਰ ਹੋੱਸੀ  
 ਹਰੀ ਸਿੰਘ ਯਤੀਮ ਕਰਤਾਰ ਸਿੰਘਾ ਨਾਮ-ਵਰ ਵੱਡਾ ਸਰਦਾਰ ਹੋੱਸੀ

ਹਰੀ ਸਿੰਘ ਨੇ ਲਾਹੌਰ ਦਰਬਾਰ ਵਿੱਚ ਆਉਨਾ

ਅਠਾਰਾਂ ਸੌ ਅਠਵੇਂਜਵੇਂ ਬਿਕ੍ਰਮੀ ਨੂੰ ਲਾਹੌਰ ਅੰਦਰ ਪਹਿਲੀ ਵਾਰ ਆਯਾ  
 ਚੱਲਵਾਸਤੇ ਮਿਲਨ ਰਣਜੀਤ ਸਿੰਘ ਦੇ ਹਰੀਸਿੰਘ ਸੀ ਵਿੱਚ ਦਰਬਾਰ ਆਯਾ  
 ਆਉਂਦੇ ਮੋਹਲਿਆ ਮਨ ਮਹਾਂਰਾਜ ਜੀਦਾ ਦਿਲ ਵਿਚ ਪਯਾਰਸਰਕਾਰ ਆਯਾ  
 ਪਤਾ ਦੱਸਯਾ ਪੁੱਤਗੁਰਦਿਆਲਸਿੰਘ ਦਾ ਸਮਾ ਵਿੱਚ ਯਤੀਮੀ ਗੁਜ਼ਾਰ ਆਯਾ  
 ਅਪਣੱਤ ਦਾ ਕੁਦਰਤੀ ਮੋਹ ਹੁੰਦਾ ਓਹੋ ਹਿੱਤ ਅੰਦਰ ਜੇਸ਼ ਮਾਰ ਆਯਾ  
 ਸੀ ਸੁਲੱਖਨੀ ਘੜੀ ਕਰਤਾਰ ਸਿੰਘਾ ਕੋਈ ਕਰਮ ਚੰਗਾ ਰੂਪ ਧਾਰ ਆਯਾ

ਪਿਆਰ

ਸਾਮ੍ਹੇ ਸਾਮ੍ਹਣੇ ਹੁੰਦਯਾ ਖਿੱਚ ਪੈ ਗਈ ਮਹਾਂਰਾਜ ਨੇ ਨਾਲ ਪਿਆਰ ਛਿੱਠਾ  
 ਓਸੇ ਵਕਤ ਰੁਜ਼ੀਨਾ ਲਵਾਇ ਦਿੱਤਾ ਬੱਚਾ ਖੂਬਸੂਰਤ ਹੋਨਹਾਰ ਛਿੱਠਾ  
 ਕਦਰ ਪਾ ਗਈ ਨਜ਼ਰ ਸਰਾਫ਼ ਵਾਲੀ ਹੈ ਬੇ-ਕੀਮਤੀ ਰਤਨ ਵਿਚਾਰ ਛਿੱਠਾ



ਸਿੰਘਾ ਵੇਖਯਾ ਪਹਿਲਾਂ ਕਰਤਾਰ ਸਿੰਘਾ ਓਦੂੰ ਵਧਚੰਗਾ ਆਖਰਕਾਰ ਡਿੱਠਾ।

ਹਰੀ ਸਿੰਘ ਨੂੰ ਦਰਬਾਰੀ ਬਣਾਯਾ ਗਿਆ

ਹਰੀ ਸਿੰਘ ਤਾਈਂ ਹੋਨਹਾਰ ਡਿੱਠਾ ਮਹਾਂਰਾਜ ਨੇ ਬਹੁਤ ਪਯਾਰ ਕੀਤਾ  
ਕੰਠਾ ਆਪਨੇ ਗਲੋਂ ਲਾਹ ਬਹੁ-ਮੁੱਲਾ ਓਹਦੇ ਗਲ ਪਾਯਾ ਸਤਿਕਾਰ ਕੀਤਾ  
ਦਿੱਤੀ ਆਪਨੀ ਬਖਸ਼ ਮੁਸਾਹਿਬੀ ਜੀ ਪਾਲ ਪੋਸ ਕੇ ਖਾਸ ਸਰਦਾਰ ਕੀਤਾ  
ਹਰੀ ਸਿੰਘ ਭੀ ਫੇਰ ਕਰਤਾਰ ਸਿੰਘਾ ਪੂਰਾ ਹੋਕ ਅਦਾ ਵਿਚਾਰ ਕੀਤਾ

ਵਾਕ ਕਵੀ

ਕਦਰਦਾਨ ਮਹਾਂਰਾਜਾਰਣਜੀਤਸਿੰਘਸੀ ਚੰਗੇ ਗੁਣੀਆਂ ਦੇ ਕਦਰ ਪਾਵੰਦਾ ਸੀ  
ਹੈਸੀ ਓਸ ਦੀ ਨਜ਼ਰ ਪਛਾਨ ਵਾਲੀ ਝੱਟ ਵੇਖਦਾ ਹੀ ਤਾੜ ਜਾਵੰਦਾ ਸੀ  
ਹਰ ਗੱਲ ਦਾ ਬੜਾ ਸ਼ੋਕੀਨ ਹੈਸੀ ਆਯਾ ਰਤਨ ਨ ਹੱਥੋਂ ਗਵਾਵੰਦਾ ਸੀ  
ਖੂਬਸੂਰਤ ਵੇਖ ਜਵਾਨ, ਘੋੜਾ ਜਿਹੜੇ ਮੁੱਲ ਮਿਲੇ ਮੰਗਵਾਵੰਦਾ ਸੀ  
ਚੰਗੀ ਚੀਜ਼ ਕੋਈ ਸਾਮ੍ਹਣੇ ਆ ਜਾਵੇ ਓਹਦੀ ਕੀਮਤ ਜਾਚ ਕੇ ਪਾਵੰਦਾ ਸੀ  
ਜਿਹੜੀ ਪਦਵੀ ਦੇ ਯੋਗ ਜਿੰਨੂੰ ਵਿਹੰਦਾ ਓਹਨੂੰ ਓਸੇ ਹੀ ਥਾਂ ਪੁਚਾਵੰਦਾ ਸੀ  
ਕਾਰੀਗਰ ਤੇ ਕਵੀ ਜਵਾਨ ਸੋਹੰਣਾ ਗਿਆ ਸਾਮ੍ਹਣੇ ਖਾਲੀ ਨ ਆਵੰਦਾ ਸੀ  
ਏਸ ਲਈ ਹਮੇਸ਼ਾ ਕਰਤਾਰ ਸਿੰਘਾ ਕਈ ਖੁੱਲ੍ਹੇ ਦਰਬਾਰ ਲਵਾਵੰਦਾ ਸੀ

ਤਥਾ

ਇਹੋ ਸਿਫਤਾਂ ਸੁਣ ਮਹਾਂਰਾਜ ਦੀਆਂ ਚੱਲ ਚੱਲਕੇ ਸਨ ਵਿੱਦਵਾਨ ਆਉਂਦੇ  
ਗੁਣੀ, ਪੰਡਿਤ, ਕਵੀ, ਹਕੀਮ ਚੰਗੇ ਆਪੇ ਆਪਨੇ ਗੁਣ ਵਖਾਨ ਆਉਂਦੇ  
ਕਾਰੀਗਰ ਬਹਾਦਰ ਬੀਰ ਯੋਧੇ ਚੰਗੇ ਚੰਗੇ ਚੁਣਵੇਂ ਪਹਿਲਵਾਨ ਆਉਂਦੇ  
ਚੰਗੇ ਹੁਨਰ ਦੀ ਚੰਗੀ ਸ਼ਨਾਸ ਹੁੰਦੀ ਬਿਨਾਂ ਸੱਦਯਾਂ ਚੱਲ ਜਵਾਨ ਆਉਂਦੇ  
ਜਿੱਥੇ ਚੋਗ ਮੋਤੀ ਓਥੇ ਹੰਸ ਆਪੇ ਦੂਰਾਂ ਦੂਰਾਂ ਤੋਂ ਸਰ ਪਛਾਨ ਆਉਂਦੇ  
ਕਦਰਦਾਨ ਦੇ ਪਾਸ ਕਰਤਾਰ ਸਿੰਘਾ ਗੁਣੀ ਚੱਲ ਕੇ ਕਦਰ ਪਵਾਨ ਆਉਂਦੇ

ਤਥਾ

ਕਦਰਦਾਨ ਮਹਾਂਰਾਜੇ ਰਣਜੀਤ ਸਿੰਘ ਦਾ ਹੈਸੀ ਹਰ ਵੇਲੇ ਦਰਬਾਰ ਖੁੱਲ੍ਹਾ  
ਰੋਕ ਟੋਕ ਨਹੀਂ ਸੀ ਕਿਸੇ ਆਵੰਦੇ ਨੂੰ ਹਰ ਕੋਈ ਸੱਕਦਾ ਕਰ ਦੀਦਾਰ ਖੁੱਲ੍ਹਾ  
ਜਦੋਂ ਬਾਹਰਅਜਵਾਰ ਹੋਨਿਕਲਦਾ ਸੀ ਰਹਿੰਦਾ ਹਰਇੱਕਗਲੀਬਾਜ਼ਾਰ ਖੁੱਲ੍ਹਾ  
ਹਰ ਇੱਕ ਦੀ ਅਰਜ਼ਸ਼ਕਾਇਤ ਸੁਣਦਾ ਦੁੱਖਸੁੱਖ ਕਰ ਸੱਕਦਾ ਜ਼ਾਹਿਰ ਖੁੱਲ੍ਹਾ  
ਲੋੜਵੰਦ ਅਰਜ਼ਾਂ ਆਣ ਆਣ ਕਰਦੇ ਸੁਣਦਾ ਰੱਖ ਕੇ ਦਿਲ ਦਾ ਬਾਰ ਖੁੱਲ੍ਹਾ।



ਕਰਦਾ ਬਖਸ਼ਸ਼ਾਂ ਨਿੱਤ ਕਰਤਾਰ ਸਿੰਘਾ ਸੁਣਦਾ ਸਭਦਾ ਦੁੱਖ ਆਜ਼ਾਰ ਖੁੱਲ੍ਹਾ।

ਤਬਾ

ਅੱਜ ਕੱਲ੍ਹ ਦੇ ਰਾਜਿਆਂ ਰਾਣਯਾਂ ਦੇ ਹੈ ਸਾਮੁਣੇ ਬੂਹੇ ਦੇ ਜਾਨ ਔਖਾ  
 ਰੱਖੇ ਅਗ੍ਹਾਂ ਨ ਕਿਸੇ ਨੂੰ ਹੋਣ ਦੇਂਦੇ ਟੁੱਕਰ ਉਨ੍ਹਾਂ ਦੇ ਮੂੰਹ ਵਿਚ ਪਾਨ ਔਖਾ  
 ਬੈਠੇ ਸਭ ਦੇ ਬੂਹੇ ਜ਼ਕਾਤੀਏ ਨੇ ਪੱਲਾ ਉਨ੍ਹਾਂ ਦੇ ਪਾਸੋਂ ਛੁਡਾਨ ਔਖਾ  
 ਲੰਘਨ ਦੇਨ ਨ ਬਿਨਾਂ ਮਹਸੂਲ ਲਏ ਮੂੰਹ ਉਨ੍ਹਾਂ ਦਾ ਖੁੱਲ੍ਹਾ ਭਰਾਨ ਔਖਾ  
 \*ਅੰਦਰਰਾਜਿਆਂ ਪਾਸ ਨ ਪਹੁੰਚ ਸੌਖੀ ਬਾਹਿਰ ਨਿਕਲਯਾਂਦੁੱਖ ਸੁਨਾਨ ਔਖਾ  
 ਜਿਸ ਪਰਜਾ ਦੇ ਸਿਰ ਤੇ ਬਨੇ ਰਾਜੇ ਪਰਜਾ ਤਾਈਂ ਓਹਨਾਂ ਪਾਸ ਜਾਨ ਔਖਾ  
 ਫੇਰ ਦੁੱਖ ਸੁੱਖ ਕਿਵੇਂ ਸੁਨਾਇ ਕੋਈ ਹੋਯਾ ਝੱਟ ਗਰੀਬਾਂ ਲੰਘਾਨ ਔਖਾ  
 ਕਾਰਦਾਰਾਂ, ਬਘਿਆੜਾਂ ਦੇ ਰੂਪ ਧਾਰੇ ਹੋਯਾ ਨੰਗ ਨਾਮੂਸ ਬਚਾਨ ਔਖਾ  
 ਪਰਜਾ ਰਾਜਿਆਂ ਦੀ ਹਰ ਥਾਂ ਰੋਂਦੀ ਕਰ ਰੱਖਯਾ ਬਹੁਤ ਜਹਾਨ ਔਖਾ  
 ਐਸੀਂ ਇਸ਼ਰਤੀਂ ਹੀ ਰੁੱਝੇ ਰਹਿਣ ਰਾਜੇ ਦੁੱਖ ਪਰਜਾ ਦਾ ਖਰਾ ਵੰਡਾਨ ਔਖਾ  
 ਸਾਰੇ ਵਾਹ ਰਾਜੇ ਕਰਤਾਰ ਸਿੰਘਾ ਹੋ ਰਿਹਾ ਇਨਸਾਫ਼ ਕਮਾਨ ਔਖਾ

ਵਿੱਦਵਾਨਾਂ ਕਵੀਆਂ ਦੇ ਕਦਰ ਕੌਣ ਪਾਵੇ ?

ਰਾਜੇ ਭੋਜ ਬਿਕ੍ਰਮ ਰਣਜੀਤ ਸਿੰਘ ਜਹੇ ਚੱਲ ਗਏ ਗੁਣੀ ਕਦਰ ਪਾਨ ਕਿੱਥੇ  
 ਬੜੇ ਬੜੇ ਸਿਆਣੇ ਹੁਲਦੇ ਖਾਨ ਧੌਂਕੇ ਜਾ ਆਪਨੇ ਗੁਣ ਦਿਖਾਨ ਕਿੱਥੇ  
 ਐਸ਼ਾਂ ਇਸ਼ਰਤਾਂ ਦੀਰੋਹੜੀਂ ਰੁੜ੍ਹੇਰਾਜੇ ਆਉਂਦਾਉਨ੍ਹਾਂ ਦਾਏਧਰ ਧਿਆਨ ਕਿੱਥੇ  
 ਫੁੱਲ ਫੁੱਲਦੇ ਮਹਿਕਦੇ ਝੜ ਜਾਂਦੇ ਜਾ ਸੋਹਣੀ ਖੁਸ਼ਬੂ ਸੁੰਘਾਨ ਕਿੱਥੇ  
 ਨੱਸਾਂ ਬੰਦ ਤੇ ਕੰਨਾਂ ਥੀਂ ਸਭ ਬੋਲੇ ਅੰਨ੍ਹੇ ਅੱਖਾਂ ਤੋਂ ਕਰਨ ਪਛਾਨ ਕਿੱਥੇ  
 ਗੁਮੋਫੇਨ ਤੇ ਰੇਡੀਊ ਸੁਣਨ ਬਹਿਕੇ ਗੱਗੀ ਰਾਗ ਅਲਾਪ ਸੁਨਾਨ ਕਿੱਥੇ  
 ਏਸੇ ਵਾਸਤੇ ਦੇਸ ਵਿੱਚ ਲੱਭਦੇ ਨਹੀਂ ਤਾਨਸੈਨ ਜੈਸੇ ਗੁਣਵਾਨ ਕਿੱਥੇ  
 ਦਿਨੋ ਦਿਨ ਕਵਿਤਾ ਫਿੱਕੀ ਪਈ ਜਾਂਦੀ ਕਵੀ ਮੌਤੀਆਂ ਮੁੱਲ ਪਵਾਨ ਕਿੱਥੇ  
 ਕਦਰ ਗੁਣਵਾਨਾ ਤਈਂ ਕਰੇ ਪੈਦਾ, ਪੈਦਾ ਹੋ ਬਿਨ-ਕਦਰੇ ਜਾਨ ਕਿੱਥੇ

\*ਦਾਸ ਨੂੰ ਮਹਾਰਾਜਾ ਸਾਹਿਬ ਪਟਿਆਲਾ ਦੇ ਮਿਲਣ ਵਾਸਤੇ ੧੯੩੬ ਫ਼ਰਵਰੀ ਨੂੰ ਹੈਂਡ  
 ਗ੍ਰੰਥੀ ਸ੍ਰੀ ਦਰਬਾਰ ਸਾਹਿਬ ਜੀ ਦੀ ਹੈਸੀਅਤ ਵਿਚ ਜਾਨਾ ਪਿਆ ਸੀ, ਬੜੀ ਕੋਸ਼ਿਸ਼ ਕਰਨ ਤੇ ਭੀ  
 ਸਰਦਾਰ ਗੁਰਦਿਆਲ ਸਿੰਘ ਫਿਲੌਂ ਡੇਢੀਓ ਸਰਦਾਰ ਨੇ ਮਹਾਰਾਜਾ ਸਾਹਿਬ ਜੀ ਦੀ ਮੁਲਾਕਾਤ ਨਹੀਂ  
 ਸੀ ਹੋਣ ਦਿੱਤੀ। ਜਿੱਥੇ ਸ੍ਰੀ ਦਰਬਾਰ ਸਾਹਿਬ ਦੇ ਹੈਂਡ ਗ੍ਰੰਥੀ ਦੀ ਸਿੱਧੀ ਪਹੁੰਚ ਨਹੀਂ ਸੀ ਹੋ ਸਕੀ  
 ਓਥੇ ਗਰੀਬ ਪਰਜਾ ਨੂੰ ਆਪਨੇ ਮਹਾਰਾਜਾ ਸਾਹਿਬ ਪਾਸ ਪਹੁੰਚਕੇ ਕੌਣ ਦੁੱਖ ਸੁਨਾਨ ਦੇਂਦਾ ਸੀ।

ਕਾਲੀ ਦਾਸ, ਕੇਸ਼ੋ ਦਾਸ, \*ਬੀਰਬਲ ਜਹੇ ਸੰਤੋਖ ਸਿੰਘ ਜਹੇ ਵਿਦਵਾਨ ਕਿੱਥੇ  
 ਰਤਨ ਹੋਣ ਤੇ ਕਿਤੇ ਜੜਾਇ ਕੋਈ ਨ ਘੱਟੇ ਵਿੱਚ ਹੁਲਦੇ ਪਾਨ ਸ਼ਾਨ ਕਿੱਥੇ  
 ਤਾਜ ਵਿੱਚ ਮੌਤੀ ਜੜੇ ਫੱਥਦੇ ਨੇ ਹੀਰੇ ਚਮਕਦੇ ਨੇ ਵਿੱਚ ਕਾਨ ਕਿੱਥੇ  
 ਅੱਗੇ ਤਾਰਿਆਂ ਬੱਦਲ ਗਰੀਬੀ ਦੇ ਨੇ ਓਹ ਚਮਕਨ ਵਿੱਚ ਅਸਮਾਨ ਕਿੱਥੇ  
 ਖਾਣ ਪੀਨ ਦੇ ਫਿਕਰਾਂ ਦੱਬੇ ਹੋਏ ਕਵੀ ਅੰਬਰ ਉਡਾਰੀਆਂ ਲਾਨ ਕਿੱਥੇ  
 ਦਰ ਬੰਦ ਪਏ ਰਾਜੇ ਰਾਣਿਆਂ ਦੇ ਵਿਦਵਾਨ ਬਹਿ ਕਰਨ ਗੁਜਰਾਨ ਕਿੱਥੇ  
 ਛੱਕੇ ਫਿਕਰਾਂ ਹੇਠ ਦਮਾਗ ਦੱਬੇ ਦਿੱਸਨ ਬੇ-ਪਰਵਾਹੀ ਨਸ਼ਾਨ ਕਿੱਥੇ  
 ਮਾਰ ਲਏ ਦਮਾਗ ਬੇ-ਕਦਰੀ ਨੇ ਗੁਣ ਫੋਲ ਦੱਸਨ ਗੁਣਵਾਨ ਕਿੱਥੇ  
 ਕੁੱਤੇ ਰਾਜ-ਦੁਆਰੀਂ ਬੈਠੇ ਖਾਣ ਖੀਰਾਂ ਓਥੇ ਪ੍ਰੇਮਤ ਜਾ ਪੈਰ ਟਿਕਾਨ ਕਿੱਥੇ  
 ਜਿੱਥੇ ਲਾਇ ਹੋਇ ਡੇਰੇ ਘੋਰਾੜਾਂ ਨੇ ਓਥੇ ਹੰਸਾਂ ਦੀ ਹੋਵੇ ਪਛਾਨ ਕਿੱਥੇ  
 ਚੱਲ ਛੱਡ ਤੂੰ ਝੇੜੇ ਕਰਤਾਰ ਸਿੰਘਾ ਚਲਾ ਗਿਆ ਹੈ ਤੇਰਾ ਧਿਆਨ ਕਿੱਥੇ

ਸਰਦਾਰ ਹਰੀ ਸਿੰਘ

ਖ਼ਾਸਖ਼ਾਸ ਹੱਥ ਹਸਤੀਆਂ ਕਰੇ ਪੈਦਾ ਹਰੀਸਿੰਘ ਵਿੱਚ ਜੋਹਰ ਕਮਾਲ ਦੇ ਸਨ  
 ਹੈਸੀ ਸੋਹਣਾ ਸਡੌਲ ਚਾਲਾਕ ਬਹੁਤਾ ਸਾਰੇ ਅੰਗ ਬਨੇ ਸੋਹਣੀ ਢਾਲ ਦੇ ਸਨ  
 ਜੰਗੀ ਕਰਤਬਾਂ ਵਿੱਚ ਹੁਸ਼ਯਾਰ ਜਿੰਨਾ ਓਨੇ ਜੋਹਰ ਭਰੇ ਨੀਤੀ ਚਾਲ ਦੇ ਸਨ  
 ਜੇ ਕੁੱਝ ਇਹ ਕਰ ਦਿਖਾਲਦਾ ਸੀ ਕਰ ਸੱਕਦੇ ਨ ਇਹਦੇ ਨਾਲ ਦੇ ਸਨ  
 ਮਹਾਂਰਾਜ ਜੀ ਏਸ ਤੇ ਖੁਸ਼ ਬਹੁਤੇ ਵਾਂਗ ਸੱਕੇ ਭਿਰਾਵਾਂ ਦੇ ਪਾਲਦੇ ਸਨ  
 ਪਠਾਨਾ ਤੇ ਜਿੱਤਾਂ ਕਰਤਾਰ ਸਿੰਘਾ ਸਿੱਟੇ ਏਸੇ ਦੇ ਉੱਚੇ ਖਿਆਲ ਦੇ ਸਨ

ਸਰਦਾਰ ਹਰੀ ਸਿੰਘ ਨੇ ਬਾਘ ਮਾਰਨਾ

ਅਠਾਰਾਂ ਸੌ ਦੇ ਤ੍ਰੇਠਵੇਂ ਸਾਲ ਅੰਦਰ ਸਰਕਾਰ ਦੇ ਦਿਲ ਵਿਚ ਆਯਾ ਜੀ  
 ਸੈਰ ਕਰੀਏ ਕੰਢੀ ਪਹਾੜ ਦੀ ਦਾ ਦੇਸ ਕਾਂਗੜਾ ਦੇਖਨਾ ਚਾਹਯਾ ਜੀ  
 ਤਰਫ ਕਾਂਗੜੇ ਫਿਰ ਕੇ ਪਿਛ੍ਹਾਂ ਪਰਤੇ ਕਾਹਨੂੰ ਵਾਨ ਵੱਲੇ ਫੇਰਾ ਪਾਯਾ ਜੀ  
 ਇੱਕ ਦਿਨ ਸ਼ਕਾਰ ਸਰਕਾਰ ਚੜ੍ਹੀ ਵਿੱਚ ਝੱਲ ਦੇ ਸ਼ੇਰ ਮਚਾਯਾ ਜੀ

\*ਰਾਜੇ ਬੀਰਬਲ ਨੇ ਕੇਸ਼ੋ ਦਾਸ ਨੂੰ ਇੱਕ ਵਾਰੀ ਕਈ ਲੱਖ ਦੀਆਂ ਹੁੰਡੀਆਂ ਇੱਕ ਛੰਦ  
 ਦੇ ਬਦਲੇ ਦੇ ਦਿੱਤੀਆਂ ਸਨ, ਤੇ ਭੂਸ਼ਨ ਕਵੀ ਨੂੰ ਹੇਠ ਲਿਖੇ ਛੰਦ ਨੂੰ ਸੁਣ ਕੇ ਸੱਤ ਲੱਖ ਰੁਪਯਾ ਸਿਵਾ  
 ਜੀ ਮਹਾਂਰਾਜ ਨੇ ਦੇ ਦਿੱਤਾ ਸੀ:-

ਛੰਦ-ਇੰਦਰ ਜਿਮ ਜੰਭ ਪਰ ਬੜਵਾ ਸੁ ਅੰਭ ਪਰ ਰਾਵਨ ਸੁਦੰਭ ਪਰ ਰਘੁਕੁਲ ਰਾਜ ਹੈ।  
 ਪੈਣ ਵਾਰ ਵਾਹਿ ਪਰਸੁੰਭੁ ਰਤ ਨਾਹਿ ਪਰ ਜਿਉਂ ਸਹੰਸਰ ਬਾਹੁ ਪਰ ਰਾਮ ਦਿਜ ਰਾਜ ਹੈ।  
 ਦਾਵਾ ਦੁਮ ਦੁੰਡ ਪਰ ਚੀਤਾ ਮ੍ਰਿਗ ਬੁੰਡ ਪਰ 'ਭੂਸ਼ਨ' ਵਿਤੁੰਡ ਪਰ ਜੈਸੇ ਮ੍ਰਿਗਰਾਜ ਹੈ।  
 ਤੇਜ ਤਮ ਅੰਸ ਪਰ ਕਾਹਨ ਜਿਮ ਕੰਸ ਪਰ ਤਯੋਂ ਮਲੇਛ ਬੰਸ ਪਰ ਸ਼ੇਰ ਸ਼ਿਰਾਜ ਹੈ।



ਹਰੀ ਸਿੰਘ ਦੇ ਸਾਮ੍ਹਣੇ ਬਾਘ ਨੇ ਆ ਅੱਖ ਫਰਕਨੋਂ ਪਹਿਲਾਂ ਦਬਾਯਾ ਜੀ  
ਘੋੜਾ ਮਰ ਗਿਆ ਸਿੰਘ ਨੇ ਹੌਂਸਲਾ ਕਰ ਜਬਾੜਯੋਂ ਫੜ ਧਕਾਯਾ ਜੀ  
ਪਿਛ੍ਹਾਂ ਹਟਦੇ ਬਾਘ ਨੂੰ ਖਿੱਚ ਤੇੱਗਾ ਵੱਡੇ ਜ਼ੋਰ ਦੇ ਨਾਲ ਚਲਾਯਾ ਜੀ  
ਤੇੱਗਾ ਫਰਾਂ ਪਾਸੋਂ ਸਿਰ ਵੱਢ ਗਿਆ ਦੂਰੋਂ ਦੇਖ ਮਹਾਂਰਾਜ ਘਬਰਾਯਾ ਜੀ  
ਨੇੜੇ ਪਹੁੰਚ ਕੇ ਜਦ ਸਰਕਾਰ ਡਿੱਠਾ ਹਰੀ ਸਿੰਘ ਨੇ ਹੱਸ ਸੁਨਾਯਾ ਜੀ  
ਬਿੱਲਾ ਕੁੱਟਯਾ ਪਿਆ ਕਰਤਾਰ ਸਿੰਘਾ ਛਾਤੀ ਨਾਲ ਸਰਕਾਰ ਨੇ ਲਾਯਾ ਜੀ

ਫੌਜ ਦੀ ਅਫਸਰੀ

ਇਹ ਵੇਖ ਬਹਾਦਰੀ ਹਰੀ ਸਿੰਘ ਦੀ ਸਰਕਾਰ ਨੇ ਪਿਆਰ ਵਧਾ ਦਿੱਤਾ  
ਅੱਠ ਸੌ ਅਸਵਾਰ ਦਾ ਕਰ ਅਫਸਰ ਖੁਸ਼ ਹੋਕੇ ਬਹੁਤ ਵਡਿਆ ਦਿੱਤਾ  
ਹਰੀ ਸਿੰਘ ਨੇ ਪੌੜੀ ਇਕਬਾਲ ਦੀ ਤੇ ਪਹਿਲਾ ਆਣਇਹ ਕਦਮ ਟਿਕਾ ਦਿੱਤਾ  
ਹੈਸੀ ਥਾਂ ਜਿਸ ਯੋਗ ਕਰਤਾਰ ਸਿੰਘਾ ਓਸੇ ਥਾਂ ਤੇ ਚੁੱਕ ਬਹਾ ਦਿੱਤਾ

ਕਸੂਰ ਦੇ ਨਵਾਬ

ਮਾਝੇ ਦੇਸ ਦੇ ਵਿੱਚ ਇਹ ਸ਼ਹਿਰ ਭਾਰਾ ਏਥੇ ਚਿਰਾਂ ਦੇ ਹੈਸਨ ਪਠਾਨ ਵੱਸਦੇ  
ਉੱਕੇ ਕਾਬਲ ਦੇ ਰਾਹੋਂ ਲਾਂਭ ਹੈਸਨ ਬਚੇ ਲੁਟਾਂ ਤੋਂ ਬੜੇ ਗੁੰਜਾਨ ਵੱਸਦੇ  
\*ਅਕਬਰਬਾਦਸ਼ਾਹ ਆਪ ਵਸਾਇ ਹੈਸਨ ਗੋਤ ਹਸਨ ਜ਼ਈਦੇ ਏਥੇ ਖਾਨ ਵੱਸਦੇ  
ਕਿਲ੍ਹੇ ਕੋਟ ਮਜ਼ਬੂਤ ਬਨਾਇ ਓਹਨਾਂ ਬੜੀਆਂ ਤਾਕਤਾਂ ਨਾਲ ਗੁਮਾਨ ਵੱਸਦੇ  
ਰਹੇ ਮੁਗਲਾਂ ਦੀ ਤਾਬਿਆ ਅੰਤ ਤੋੜੀ ਪੁੱਜਾ ਜ਼ੁਹਫ ਨ ਅਮਨ ਅਮਾਨ ਵੱਸਦੇ  
ਬੰਦੇ ਤੱਕ ਇਹ ਲੋਕ ਕਰਤਾਰ ਸਿੰਘਾ ਸ਼ਾਨ ਨਾਲ ਰਹੇ ਆਕੜ-ਖਾਨ ਵੱਸਦੇ

ਤਬਾ

ਜਦ ਬੰਦਾ ਪੰਜਾਬ ਦੇ ਵਿਚ ਆਯਾ ਇਹਨਾਂ ਓਸ ਨਾਲ ਬਹੁਤ ਘਮਸਾਨ ਕੀਤੇ  
ਸ਼ੰਮਸ ਦੀਨ ਹਾਕਮ ਬਜਵਾੜੇ ਵਾਲੇ ਸਿੰਘਾਂ ਨਾਲ ਅੜ ਜੰਗ ਮੈਦਾਨ ਕੀਤੇ  
ਵੀਹ ਬਾਈ ਵਾਰੀ ਲੜਯਾ ਨਾਲ ਬੰਦੇ ਕਈ ਕਾਟੇ ਸਨ ਓਸ ਸ਼ੈਤਾਨ ਕੀਤੇ  
ਅੰਤ ਚਾਚਾ ਭਤੀਜਾ ਓਹ ਗਏ ਮਾਰੇ ( ) ਨਿਰਭੈ-ਯੋਧੇ ਵਿਚ ਬਿਆਨ ਕੀਤੇ  
ਹੈਸਨ ਓਹ ਭੀ ਕਸੂਰ ਦੇ ਰਹਿਨ ਵਾਲੇ ਜਿਨ੍ਹਾਂ ਫੜ ਹਿੰਦੂ ਮੁਸਲਮਾਨ ਕੀਤੇ

\*ਰੂਸਾਇ ਪੰਜਾਬ ਜਿਲਦ ਦੂਸਰੀ ਸਫਾ ੩੪੦ ।

( ) ਸ਼ੰਮਸ ਦੀਨ ਬਜਵਾੜੇ ਦਾ ਹਾਕਮ ਕਸੂਰ ਦਾ ਹੀ ਰਹਿਨ ਵਾਲਾ ਸੀ ਜਿਸ ਨੇ  
ਬੰਦੇ ਬਹਾਦਰ ਨਾਲ ਛੋਟੀਆਂ ਮੋਟੀਆਂ ਕਈ ਲੜਾਈਆਂ ਲੜੀਆਂ ਅੰਤ ਜੰਗ ਵਿਚ ਚਾਚੇ  
ਵਜ਼ੀਦ ਖਾਂ ਦੇ ਸਣੇ ਸਿੰਘਾਂ ਦੇ ਹਥੋਂ ਦਰਯਾਇ ਬਿਆਸਾ ਦੇ ਕੰਢੇ ਮਾਰਿਆ ਗਿਆ ਸੀ ।  
ਨਿਰਭੈ ਯੋਧਾ ਸਫਾ ੧੩੪ ।

ਪਰ ਲੁੱਟਯਾ ਕਿਸੇ ਕਸੂਰ ਨੂੰ ਨ ਓਸ ਪੱਸੇ ਨ ਸਿੰਘਾਂ ਧਯਾਨ ਕੀਤੇ  
 ਵੇਲੇ ਮਿਸਲਾਂ ਦੇ ਹਿੰਦੂ ਬਹੁਤ ਔਖੇ ਲੁਟ ਪੁਟ \*ਹੁਸੈਨ ਖ਼ਾਂ ਜਾਨ ਕੀਤੇ  
 ਮਿਸਲ ਦਾਰ ਸਰਦਾਰਾਂ ਚੜ੍ਹਾਈ ਕੀਤੀ ਲੁਟ ਕਿਲ੍ਹੇ ਤੇ ਕੋਟ ਵੇਰਾਨ ਕੀਤੇ  
 ਫੇਰ ਮੁੜ ਕੇ ਪੁੱਛਯਾ ਕਿਸੇ ਨੇ ਨ ਓਹਨਾਂ ਪੈਰ ਮਜ਼ਬੂਤ ਮਹਾਨ ਕੀਤੇ  
 ਰਣਜੀਤ ਸਿੰਘ ਨਾਲ ਕਰਤਾਰ ਸਿੰਘਾ ਜ਼ੋਰ ਦੇ ਤਿੰਨ ਵਾਰ ਅਜ਼ਮਾਨ ਕੀਤੇ

ਕਸੂਰ ਦੇ ਨਵਾਬ ਕੁਤਬਦੀਨ ਨੇ ਬਾਗ਼ੀ ਹੋ ਜਾਨਾ

ਅਠਾਰਾਂ ਸੌ ਦੇ ਤ੍ਰੇਠਵੇਂ ਸਾਲ ਅੰਦਰ ਦੌਰਾ ਦੇਸ਼ ਦਾ ਕਰ ਕਰਾਇਕੇ ਜੀ  
 ਮਹਾਂਰਾਜ ਲਾਹੌਰ ਦੇ ਵਿਚ ਪਹੁੰਚੇ ਝੇੜਾ ()ਕਾਂਗੜੇ ਵਾਲਾ ਮੁਕਾਇਕੇ ਜੀ  
 ਖਬਰਾਂ ਪਹੁੰਚੀਆਂ ਆਣ ਕਸੂਰ ਦੀਆਂ ਕੁਤਬਦੀਨ ਇਕਰਾਰ ਭੁਲਾਇਕੇ ਜੀ  
 ਬਾਗ਼ੀ ਹੋ ਕਸੂਰ ਦੇ ਵਿਚ ਬੈਠਾ ਭਾਰੇ ਜੰਗ ਦੇ ਸਾਜ਼ ਸਜਾਇਕੇ ਜੀ  
 ਓਹਦੇ ਨਾਲ []ਮੁਜ਼ੱਫਰ ਖ਼ਾਨ ਰਲਯਾ ਰਲ ਦੋਹਾਂ ਸਲਾਹਾਂ ਪਕਾਇਕੇ ਜੀ  
 ?ਅਹਿਮਦਖ਼ਾਂ ਸਿਆਲ ਨੂੰ ਨਾਲ ਲਿਆ ਦੀਨ ਮਜ਼ਬੂਬ ਦਾ ਪੱਖ ਰਖਾਇਕੇ ਜੀ  
 ਕੱਠ ਕਰ ਕਸੂਰ ਦੇ ਵਿੱਚ ਰਹੇ ਮੁਸਲਮਾਨਾਂ ਤਾਈਂ ਭੜਕਾਇਕੇ ਜੀ  
 ਹਿੰਦੂ, ਸਿੱਖ ਇਲਾਕੇ ਦੇ ਤੰਗ ਕੀਤੇ ਇਰਦ ਗਿਰਦ ਸਾਰੇ ਰੌਲਾ ਪਾਇਕੇ ਜੀ  
 ਧਾਵਾ ਕਰਨਗੇ ਝੱਬ ਕਰਤਾਰ ਸਿੰਘਾ ਰਲ ਪੈਨ ਲਾਹੌਰ ਤੇ ਆਇਕੇ ਜੀ

ਲਾਹੌਰ ਵਿੱਚ ਤਿਆਰੀਆਂ

ਮਹਾਂਰਾਜ ਨੇ ਸੋਚ ਵਿਚਾਰ ਕੀਤੀ ਕੁਤਬ ਦੀਨ ਫ਼ਸਾਦ ਵਧਾਇਗਾ ਜੀ  
 ਸਾਂਡੇ ਵੱਲੋਂ ਕੁਝ ਹੋਰ ਜੇ ਢਿੱਲ ਹੋਈ ਓਹ ਏਸ ਤੋਂ ਲਾਭ ਉਠਾਇਗਾ ਜੀ  
 ਦੀਨ ਮਜ਼ਬੂਬੀ ਕਰ ਲਊ ਕੱਠ ਭਾਰਾ ਅਤੇ ਮੱਦਦਾਂ ਹੋਰ ਮੰਗਾਇਗਾ ਜੀ  
 ਤਯਾਰੀ ਝਬਦੇ ਹੋਇ ਕਰਤਾਰ ਸਿੰਘਾ ਨਹੀਂ ਤਾਂਵੇਲਾ ਹੱਥੋਂ ਚਲਾ ਜਾਇਗਾ ਜੀ

ਤਬਾ

ਬੜੇ ਬੜੇ ਸਰਦਾਰਾਂ ਨੂੰ ਹੁਕਮ ਹੋਯਾ ਕਹਯਾ ਝੱਟ ਹੋ ਜਾਨ ਤਯਾਰੀਆਂ ਜੀ  
 ਦਿੱਤੀ ਜਾਇ ਸਜ਼ਾ ਨਵਾਬ ਤਾਈਂ ਲਾਹ ਦਿੱਤੀਆਂ ਜਾਨ ਖ਼ੁਮਾਰੀਆਂ ਜੀ

\*ਹੁਸੈਨ ਖ਼ਾਂ ਨੇ ਹਿੰਦੂਆਂ ਨੂੰ ਬਹੁਤ ਤੰਗ ਕੀਤਾ ਸੀ, ਹਿੰਦੂਆਂ ਦੀਆਂ ਬਹੁ-ਬੇਟੀਆਂ  
 ਜ਼ੋਰੀ ਖੋਹ ਕੇ ਘਰ ਪਾ ਲੈਂਦਾ ਸੀ। ਓਸ ਦੇ ਪਾਪ ਦੀ ਸਜ਼ਾ ਓਸਨੂੰ ਸਣੇ ਓਸਦੇ ਸਾਥੀਆਂ ਦੇ  
 ਮਿਸਲਾਂ ਦੇ ਸਰਦਾਰਾਂ ਨੇ ਦਿਤੀ ਤੇ ਗੜ੍ਹੀਆਂ ਉਜਾੜੀਆਂ। ਦੇਖੋ-ਜ਼ੋਹਰ ਖ਼ਾਲਸਾ ਸਫ਼ਾ ੧੯੧-੯੨

()ਦੇਖੋ-ਸਰਕਾਰ ਖ਼ਾਲਸਾ ਸਫ਼ਾ ੫੫।

[]ਮੁਜ਼ੱਫਰ ਖ਼ਾਂ ਸੂਬਾ ਮੁਲਤਾਨ।

?ਅਹਿਮਦ ਖ਼ਾਂ ਸਿਆਲ ਨਵਾਬ ਝੰਗ।



ਅੱਗੇ ਦੇ ਵਾਰੀ ਈਨਾਂ ਮੰਨ ਸੱਭੇ ਫੇਰ ਕੀਤੀਆਂ ਏਸ ਗ਼ਦਾਰੀਆਂ ਜੀ  
 ਜੇ ਨ ਸਮਝਯਾ ਹੁਣ ਕਰਤਾਰ ਸਿੰਘਾ ਸਜ਼ਾ ਖ਼ਾਲਸਾ ਦੇਵੇਗਾ ਭਾਰੀਆਂ ਜੀ  
 ਫ਼ਕੀਰ ਅਜ਼ੀਜ਼ ਦੀਨ ਤੇ ਸਰਦਾਰ ਫਤ੍ਹੇ ਸਿੰਘ ਨੂੰ ਕਸੂਰ ਭੇਜਨਾ  
 ਏਧਰ ਹੋਨ ਤੱਯਾਰੀਆਂ ਲੱਗ ਪਈਆਂ ਕੀਤੀ ਸੋਚ ਨਵਾਬ ਸਮਝਯਾ ਜਾਵੇ  
 ਦੇਸ ਖ਼ੂਨ ਖ਼ਰਾਬੇ ਤੋਂ ਬਚ ਜਾਵੇ ਵੱਸ ਚਲਦਯਾਂ ਜੰਗ ਨ ਪਾਯਾ ਜਾਵੇ  
 ਫਤ੍ਹੇਸਿੰਘ ਸਰਦਾਰ ਅਜ਼ੀਜ਼ ਦੀਨ ਨੂੰ ਕਹਯਾ ਜਾਉ ਜਿਉਂ ਜੰਗ ਮਿਟਾਯਾ ਜਾਵੇ  
 ਤੁਸੀਂ ਜਾ ਸਮਝਾਉ ਕਰਤਾਰ ਸਿੰਘਾ ਜੰਗ ਛਿੜੇ ਨ ਢੱਬ ਬਨਾਯਾ ਜਾਵੇ

ਕੁਤਬ ਦੀਨ ਦੀ ਮਗ਼ਰੂਰੀ

ਇਹ ਦੋਵੇਂ ਉਮਰਾ ਸਰਕਾਰ ਵੱਲੋਂ ਪਹੁੰਚੇ ਵਿੱਚ ਕਸੂਰ ਦੇ ਜਾ ਭਾਈ  
 ਮਿਲੇ ਜਾ ਨਵਾਬ ਨੂੰ ਬੈਠ ਕੇ ਜੀ ਕਹਿੰਦੇ ਅਹਿਦ-ਨਾਂਮਾ ਨਾ ਤੁੜਾ ਭਾਈ  
 ਕੀਹ ਲੈਨਾ ਨਵਾਬ ਜੀ ਜੰਗ ਵਿਚੋਂ ਅੱਗੇ ਤੁਸੀਂ ਬੈਠੇ ਅਜ਼ਮਾ ਭਾਈ  
 ਤੁਹਾਡੀ ਨਾਲ ਸਰਕਾਰ ਬਾਬਰੀ ਕੀਹ ਸੋਚ ਸਮਝ ਕਰ ਲੈ ਦਾਨਾ ਭਾਈ  
 ਕੁਤਬ ਦੀਨ ਨੇ ਸੋਚਯਾ ਸਮਝਯਾ ਨ ਭੜਕ ਉੱਠਯਾ ਜੋਸ਼ ਵਧਾ ਭਾਈ  
 ਤਾਂਹਨੇ ਮਾਰ ਕੇ ਸਗੋਂ ਅਜ਼ੀਜ਼ ਦੀਨ ਨੂੰ ਕਹਿੰਦਾ ਮੋਮਨ ਹੋਇ ਭਰਾ ਭਾਈ  
 ਫੇਰ ਮੇਰੇ ਖ਼ਿਲਾਫ਼ ਹੋ ਵੈਰੀਆਂ ਦੀ ਬਹੁਤੀ ਰਿਹੋਂ ਵਡਿਆਈ ਸੁਨਾ ਭਾਈ  
 ਤੈਨੂੰ ਸ਼ਰਮ ਨ ਆਉਂਦੀ ਕਾਫ਼ਰਾਂ ਦੀ ਰਿਹੋਂ ਸਿਰ ਤੇ ਚਿੱਲੀ ਉਠਾ ਭਾਈ  
 ਜਾਹ ਅੱਖੀਆਂ ਦੇ ਅੱਗੋਂ ਦੂਰ ਹੋ ਜਾਹ ਰਣਜੀਤ ਸਿੰਘ ਲਿਆ ਚੜ੍ਹਾ ਭਾਈ  
 ਠੰਢਾ ਕਰੀਏ ਦਿਲ ਕਰਤਾਰ ਸਿੰਘਾ ਕਸਰ ਅਗਲੀ ਪਿਛਲੀ ਕਢਾ ਭਾਈ

ਫ਼ਕੀਰ ਹੋਰਾਂ ਨੇ ਪਿਛ੍ਹਾਂ ਪਰਤ ਆਉਨਾ

ਡਿੱਠੀ ਦੋਹਾਂ ਨਵਾਬ ਦੀ ਨੀਤ ਭੈੜੀ ਕੀਤੀਸੋਚ, ਇਹਦੀ ਸ਼ਾਮਤ ਆਈ ਹੋਈ ਏ  
 ਇਹਨੂੰ ਲਾਂਭਾਂ ਤੋਂ ਚੁੱਕ ਹੈ ਹੋਰਨਾਂ ਦੀ ਕੋਈ ਬਨਤਰ ਭੈੜੀ ਬਨਾਈ ਹੋਈ ਏ  
 ਸਾਰੀ ਗੱਲ ਦੱਸੀ ਆ ਮਹਾਂਰਾਜ ਤਾਈਂ ਦੀਨ ਮਜ਼੍ਹਬੀ ਖ਼ਾਰ ਵਧਾਈ ਹੋਈ ਏ  
 ਮੁਲਤਾਨ ਤੇ ਝੰਗ ਕਸੂਰ ਵਾਲੇ ਤਿੰਨਾਂ ਖ਼ਾਨਾ ਸਲਾਹ ਪਕਾਈ ਹੋਈ ਏ  
 ਬਰਖ਼ਿਲਾਫ਼ ਸਰਕਾਰ ਜਹਾਦ ਕਰਨਾ ਮੁਸਲਮਾਨੀ ਸਾਰੀ ਭੜਕਾਈ ਹੋਈ ਏ  
 ਇਹਨਾਂ ਟਲਨਾ ਨਹੀਂ ਕਰਤਾਰ ਸਿੰਘਾ ਜਮੀਯਤ ਜਮ੍ਹਾ ਕਰਾਈ ਹੋਈ ਏ

ਲਾਹੌਰ ਤੋਂ ਫੌਜਾਂ ਦੀ ਚੜ੍ਹਾਈ

ਮਹਾਂਰਾਜ ਨੇ ਸੁਣੀਆਂ ਸਭ ਗੱਲਾਂ ਗੁੱਸੇ ਵਿੱਚ ਮੁਛਹਿਰਯਾਂ ਤਾ ਦਿੱਤਾ  
 ਚੜ੍ਹੇ ਖ਼ਾਲਸਾ ਝੱਬ ਕਸੂਰ ਵੱਲੋਂ ਸਰਦਾਰਾਂ ਨੂੰ ਹੁਕਮ ਸੁਨਾ ਦਿੱਤਾ

ਫੌਜਾਂ ਹੋਰ ਲਾਹੌਰ ਵਿੱਚ ਜਮ੍ਹਾਂ ਹੋਵਨ ਦੂਰ ਨੇੜੇ ਸਾਰੇ ਸੁਨਵਾ ਦਿੱਤਾ।  
 ਝੱਟ ਦਸ ਹਜ਼ਾਰ ਅਸਵਾਰ ਪੈਦਲ ਛੇ ਨਾਲ ਤੋਪਾਂ ਦੇ ਚੜ੍ਹਾ ਦਿੱਤਾ।  
 ਟੁਰੇ ਸ਼ੁਤਰੀ ਜੰਬੂਰਚੇ ਨਾਲ ਬਾਰਾਂ ਰਸਦ ਬਸਦ ਸਾਮਾਨ ਲਦਵਾ ਦਿੱਤਾ।  
 ਚੜ੍ਹਯਾ ਦਲ ਲਾਹੌਰੋਂ ਕਰਤਾਰ ਸਿੰਘ ਪੰਜਾਬ ਦੇ ਤਈਂ ਕੰਬਾ ਦਿੱਤਾ।

ਸਰਦਾਰ ਹਰੀ ਸਿੰਘ ਨੇ ਭੀ ਏਸ ਲੜਾਈ ਵਿੱਚ ਸ਼ਾਮਲ ਹੋਣਾ

ਸੋਲ੍ਹਾਂ ਸੌਲਾਂ ਦਾ ਨੌਜਵਾਨ ਸੋਹਨਾ ਹਰੀ ਸਿੰਘ ਭੀ ਆਗਯਾ ਪਾ ਚੜ੍ਹਯਾ।  
 ਰਜਮਟ ਆਪਣੀ ਤਈਂ ਆਰਾਸਤਾ ਕਰ ਮਹਾਂਰਾਜ ਦੀਅੜਦਲੇ ਆ ਚੜ੍ਹਯਾ।  
 ਪਹਿਲੀ ਵਾਰ ਇਹ ਜੰਗ ਦੇ ਵਾਸਤੇ ਜੀ ਵਿੱਚ ਦਿਲ ਦੇ ਜੋਸ਼ ਵਧਾ ਚੜ੍ਹਯਾ।  
 ਚੜ੍ਹੀਆਂ ਖੁਸ਼ੀਆਂ ਬਹੁਤ ਕਰਤਾਰ ਸਿੰਘਾ ਫੜ੍ਹੇ ਵਾਸਤੇ ਫੜ੍ਹੇ ਬੁਲਾ ਚੜ੍ਹਯਾ।

ਨਵਾਬ ਦੀਆਂ ਤਯਾਰੀਆਂ

ਓਸ ਤਰਫ ਨਵਾਬ ਸੀ ਤੁੱਲੀ ਬੈਠਾ ਮੁਸਲਮਾਨ ਬਹੁਤੇ ਭੜਕਾਇ ਉਸਨੇ।  
 ਮੁੱਲਾਂ ਕਾਜ਼ੀਆਂ ਦੀ ਰਾਹੀਂ ਦੇਸ ਅੰਦਰ ਦੀਨ ਮਜ਼੍ਹਬੀ ਜੋਸ਼ ਵਧਾਇ ਉਸਨੇ।  
 ਮੁਲਤਾਨ ਬਹਾਵਲ ਪੁਰੇ ਵੱਲੋਂ ਗਾਜ਼ੀ ਲੜਨ ਦੇ ਲਈ ਬੁਲਾਇ ਉਸਨੇ।  
 ਖਾਨ ਕਈ ਪਚਾਧੇ, ਬਲੋਚ, ਭੱਟੀ ਜਮ੍ਹਾਂ ਕਿਲ੍ਹਯਾਂ ਵਿੱਚ ਕਰਾਇ ਉਸਨੇ।  
 ਖਾਸ ਕਿਲ੍ਹੇ\* ਪੁਰਾਨੇ ਨੂੰ ਕਾਇਮ ਕਰਕੇ ਤੋਪਖ਼ਾਨੇ ਬੁਰਜਾਂ ਤੇ ਚੜ੍ਹਾਇ ਉਸਨੇ।  
 ਰੱਖ ਕਿਲ੍ਹੇ ਨੂੰ ਪਿੱਛੇ ਕਰਤਾਰ ਸਿੰਘਾ ਖਾਈਆਂ ਮੋਰਚੇ ਕਈ ਬਨਵਾਇ ਉਸਨੇ।

ਬਿ: ੧੮੬੩ ਮਾਘ ੨੬ ਦੀ ਸਵੇਰ ਨੂੰ ਜੰਗ ਸ਼ੁਰੂ ਹੋਣਾ

ਏਸ ਜੰਗ ਵਿੱਚ ਆਪ ਸਰਕਾਰ ਸ਼ਾਮਲ ਰਾਤੋ ਰਾਤ ਹੀ ਸਾਜ ਸਜਾਇ ਗਏ।  
 ਪੰਨਾਸਿੰਘ ਮਲਵਈ ਤੇ ਜੋਧਸਿੰਘ ਜਹੇ ਨਿਹਾਲਸਿੰਘ ਜਹੇ ਪਾਸ ਬੁਲਾਇ ਗਏ।  
 ਫੜ੍ਹੇ ਸਿੰਘ ()ਦੋਵੇਂ ਇਹ ਦਾਨਾ ਭਾਰੇ ਸੱਦ ਆਂਦਰ ਨਾਲ ਬੈਠਾਇ ਗਏ।  
 ਸਾਰੇ ਭੇਦ ਨਵਾਬ ਦੀ ਤਯਾਰੀਆਂ ਦੇ ਜਿਵੇਂ ਮਿਲੇ ਤਿਵੇਂ ਸਮਝਾਇ ਗਏ।  
 ਵੱਖੇ ਵੱਖਰੇ ਫੌਜਾਂ ਦੇ ਕਰ ਹਿੱਸੇ ਤੋਪਖ਼ਾਨੇ ਮਾਰਾਂ ਤੇ ਜਮਾਇ ਗਏ।  
 ਦਿਨ ਚੜ੍ਹਦਯਾਂ ਸਾਰ ਅਸਵਾਰ ਪੈਦਲ ਪਰ੍ਹੇ ਬੰਨ੍ਹ ਥਾਂ ਥਾਂ ਠਹਿਰਾਇ ਗਏ।  
 ਸੂਰਜ ਚੜ੍ਹਨ ਤੋ ਪਹਿਲਾਂ ਹੀ ਗਾਜ਼ੀਆਂ ਦੇ ਆ ਮੈਦਾਨ ਨਸ਼ਾਨ ਝੁਲਾਇ ਗਏ।

\*ਕਸੂਰ ਦੀਆਂ ਬਾਰਾਂ ਗੜ੍ਹੀਆਂ ਮਸ਼ਾਹੂਰ ਸਨ ਓਹਨਾਂ ਵਿਚੋਂ ਪੁਰਾਨਾ ਕਿਲ੍ਹਾ ਜਿਸ ਨੂੰ  
 ੧੬੨੭ ਬਿਕ੍ਰਮੀ ਵਿੱਚ ਹਸਨ ਚਈ ਪਠਾਨਾਂ ਨੂੰ ਅਕਬਰ ਬਾਦਸ਼ਾਹ ਨੇ ਬਹੁਤ ਸਾਰਾ ਧਨ  
 ਮੁਰੰਮਤ ਵਾਸਤੇ ਦਿੱਤਾ ਤੇ ਓਹਨਾਂ ਨੂੰ ਓਸ ਕਿਲ੍ਹੇ ਵਿੱਚ ਵਸਾਯਾ, ਓਸੇ ਕਿਲ੍ਹੇ ਵਿੱਚ ਨਵਾਬ  
 ਕੁਤਬ ਦੀਨ ਰਹਿੰਦਾ ਸੀ। ਰੁਸਾਇ ਪੰਜਾਬ।

()ਫੜ੍ਹੇ ਸਿੰਘ ਕਾਲਿਆਂ ਵਾਲਾ ਤੇ ਫੜ੍ਹੇ ਸਿੰਘ ਆਹਲੂਵਾਲੀਆ।



ਸਾਰੇ ਢੋਲ ਵੱਜ ਉੱਠੇ ਕਰਤਾਰ ਸਿੰਘਾ ਦੂਰ ਦੂਰ ਤੱਕ ਨਾਹਰੇ ਸੁਨਾਇ ਗਏ

ਤਬਾ

ਰਾਤ ਮਸਾਂ ਹੀ ਕੱਟੀ ਸੀ ਗਾਜ਼ੀਆਂ ਨੇ ਦਿਨ ਚੜ੍ਹਦਿਆਂ ਸ਼ੋਰ ਮਚਾਇਉ ਨੇ  
ਐਲੀਐਲੀ ਕਰਦੇ ਅਗਾਂ ਵਧਨ ਲੱਗੇ ਨਾਹਰੇ ਮਾਰ ਆਕਾਸ਼ ਗੂੰਜਾਇਉ ਨੇ  
ਨੇੜੇ ਖਾਲਸਾ ਦਲ ਦੇ ਆਇ ਦੁੱਕੇ ਬਾੜਾਂ ਝਾੜੀਆਂ ਭੜਥੂ ਪਾਇਓ ਨੇ  
ਸਰ ਤੋਪਖਾਨੇ ਹੋਇ ਕਿਲ੍ਹੇ ਉੱਤੇ ਮੀਂਹ ਗੋਲਿਆਂ ਦਾ ਬਰਸਾਇਉ ਨੇ  
ਹੇਠ ਤੋੱਪਾਂ ਦੀ ਮਾਰ ਦੇ ਵਧ ਆਏ ਡਰ ਖਤਰਾ ਸਾਰਾ ਚੁਕਾਇਉ ਨੇ  
ਸਿੰਘ ਖਾਈਆਂ ਦੀ ਆੜਦੇ ਵਿੱਚ ਬੈਠੇ ਮੀਂਹ ਅੱਗ ਦਾ ਸਿਰੋਂ ਲਘਾਇਉ ਨੇ  
ਗਾਜ਼ੀ ਬਹੁਤ ਜਾਂ ਵਧ ਕੇ ਅਗਾਂ ਆਏ ਵੇਲਾ ਮਾਰ ਦਾ ਜਦੋਂ ਤਕਾਇਉ ਨੇ  
ਖੋਲ੍ਹੇ ਤੋੱਪਾਂ ਦੇ ਮੂੰਹ ਕਰਤਾਰ ਸਿੰਘਾ ਸਤਿ ਸ੍ਰੀ ਅਕਾਲ ਗਜਾਇਉ ਨੇ

ਤਬਾ

ਜਿੰਨੇ ਵਧੇ ਗਾਜ਼ੀ ਓਨੇ ਪਿਛ੍ਹਾਂ ਹਟ ਗਏ ਤੋੱਪਾਂ ਅੱਗ ਡਾਂਢੀ ਬਰਸਾ ਦਿੱਤੀ  
ਲਾਂਭੇਂ ਸੂਤਰੀ ਜੰਬੂਰਚੇ ਵਧੇ ਅੱਗੇ ਸਫਾ ਗਾਜ਼ੀਆਂ ਦੀ ਬਿਚਲਾ ਦਿੱਤੀ  
ਗਾਜ਼ੀ ਪੈਰ ਜਮਾ ਨ ਲੜ ਸੱਕੇ ਤੋੱਪਾਂ ਵੱਡੀਆਂ ਧੂੜ ਧੁਮਾ ਦਿੱਤੀ  
ਕੁਤਬ ਦੀਨ ਪਿਛੋਂ ਜ਼ੋਰ ਲਾ ਥੱਕਾ ਸਿੰਘਾਂ ਚੌਂਕੜੀ ਸਾਰੀ ਭੁਲਾ ਦਿੱਤੀ  
ਕੀਤੇ ਕਈ ਵਾਰੀ ਹੱਲੇ ਗਾਜ਼ੀਆਂ ਨੇ ਜਾਨ ਅੱਗ ਨੇ ਪੇਸ਼ ਨ ਕਾ ਦਿੱਤੀ  
ਸਿੰਘਾਂ ਹਰ ਥਾਂ ਟੌਂਕਰੇ ਸਖ਼ਤ ਕੀਤੇ ਤੇਜ਼ੀ ਗਾਜ਼ੀਆਂ ਦੀ ਢਿੱਲੀ ਪਾ ਦਿੱਤੀ  
ਦਿਨ ਦਾਰ ਏਸੇ ਤਰ੍ਹਾਂ ਲੰਘ ਗਏ ਖੂਨ ਮਿੱਝ ਦੀ ਹੌਲੀ ਮਵਾ ਦਿੱਤੀ  
ਕੋਈ ਨ ਫੈਸਲਾ ਹੋਯਾ ਕਰਤਾਰ ਸਿੰਘਾ ਜ਼ੋਰ ਤੋੱਪਾਂ ਲੜਾਈ ਲਮਕਾ ਦਿੱਤੀ

ਪੰਜਵੇਂ ਦਿਨ ਦਾ ਘੋਰ ਜੰਗ

ਦਿਨ ਪੰਜਵੇਂ ਗਾਜ਼ੀਆਂ ਕੱਠ ਕਰਕੇ ਬੜੇ ਜ਼ੋਰ ਦਾ ਹੱਲਾ ਬੁਲਾਯਾ ਜੀ  
ਕਈ ਹਜ਼ਾਰ ਮਨ-ਚਲੇ ਜਵਾਨਾਂ ਨੂੰ ਲੈ ਕੁਤਬ ਦੀਨ ਅੱਗੇ ਵਧ ਆਯਾ ਜੀ  
ਯਾ ਐਲੀ ਯਾ ਅਕਬਰ ਮਾਰ ਨਾਹਰੇ ਓਹਨਾਂ ਧਰਤ ਆਕਾਸ਼ ਗੂੰਜਾਯਾ ਜੀ  
ਢੋਲ ਵੱਜਦੇ ਸੁਣੀਦੇ ਦੂਰ ਤੋੜੀ ਭੜਥੂ ਵਿੱਚ ਸੈਦਾਨ ਦੇ ਪਾਯਾ ਜੀ  
ਏਸ ਪਾਸਿਓਂ ਭੀ ਸਿੰਘਾਂ ਵਧ ਅੱਗੇ ਆਉਂਦੇ ਗਾਜ਼ੀਆਂ ਨੂੰ ਅਟਕਾਯਾ ਜੀ  
ਸਤਿ ਸ੍ਰੀ ਅਕਾਲ, ਅਕਾਲ ਕਹਿਕੇ ਉੱਤੇ ਸਾਰ ਦੇ ਸਾਰ ਖੜਕਾਯਾ ਜੀ  
ਗੋਲੇ ਉੱਪਰੋਂ ਦੀ ਲੰਘ ਪੈਨ ਅੱਗੇ ਦਿਲ ਗਾਜ਼ੀਆਂ ਦਾ ਘਬਰਾਯਾ ਜੀ

ਸੱਥਰ ਵਿੱਚ ਮੈਦਾਨ ਦੇ ਲਹਿ ਗਏ ਹੱਥ ਮੋਰਚਾ ਇੱਕ ਨ ਆਯਾ ਜੀ  
 ਏਸ ਦਿਨ ਬੜੀ ਕਟਾ ਵੱਢ ਹੋਈ ਚਾਉ ਗਾਜ਼ੀਆਂ ਦਾ ਸਿੰਘਾਂ ਲਾਹਯਾ ਜੀ  
 ਹਟੇ ਪਿਛ੍ਹਾਂ ਨੂੰ ਅੰਤ ਕਰਤਾਰ ਸਿੰਘਾ ਕੁਤਬ ਦੀਨ ਨੁਕਸਾਨ ਉਠਾਯਾ ਜੀ

ਛੇਵੇਂ ਦਿਨ ਦਾ ਘੋਰ ਜੰਗ

ਛੇਵੇਂ ਦਿਨ ਤੱਯਾਰੀਆਂ ਭਾਰੀਆਂ ਕਰ ਸਿੰਘ ਚੜ੍ਹੇ ਨਿਸ਼ਾਨ ਝੁਲਾ ਅੱਗੇ  
 ਸਾਰੇ ਤੋੱਪਾਂ ਜੰਬੂਰਚੇ ਕਰ ਸਿੱਧੇ ਲਏ ਮੋਰਚੇ ਸਾਰੇ ਵਧਾ ਅੱਗੇ  
 ਇਹ ਵੇਖ ਗਾਜ਼ੀ ਤਾਜ਼ੀ ਭੀੜ ਲੈ ਕੇ ਡਟ ਗਏ ਮੈਦਾਨ ਵਿੱਚ ਆ ਅੱਗੇ  
 ਦੋਹਾਂ ਪਾਸਿਆਂ ਤੋਂ ਅੱਗ ਵਰ੍ਹਨ ਲੱਗੀ ਵਧੇ ਸੂਰਮੇ ਧਰ ਕੇ ਚਾ ਅੱਗੇ  
 ਬੜੇ ਬੜੇ \*ਸਰਦਾਰ ਸਰਕਾਰ ਵਲੋਂ ਆਪੇ ਆਪਨੀ ਫੌਜ ਲਿਆ ਅੱਗੇ  
 ਹੱਲਾ ਕਰ ਕੇ ਪੈ ਗਏ ਗਾਜ਼ੀਆਂ ਤੇ ਦਿੱਤੇ ਸੱਥਰ ਮਾਰ ਵਿਛਾ ਅੱਗੇ  
 ਪਿੱਛੋਂ, ਤੋੱਪਾਂ ਜੰਬੂਰਚੇ ਚੱਲ ਰਹੇ ਦਿੱਤੀ ਗੋਲਿਆਂ ਧੂੜ ਧੁਮਾ ਅੱਗੇ  
 ਦੋ ਪਹਿਰ ਤੋੜੀ ਕਰਤਾਰ ਸਿੰਘਾ ਗਾਜ਼ੀ ਚੰਗੇ ਅੜੇ ਜ਼ੋਰ ਲਾ ਅੱਗੇ

ਤਬਾ

ਕੁਤਬ ਦੀਨ ਭੀ ਹੱਲੇ ਨੂੰ ਤਾੜ ਗਿਆ ਓਹ ਆਪ ਮੈਦਾਨ ਵਿੱਚ ਆਯਾ ਜੀ  
 ਤੋੱਪਾਂ ਲਿਆ ਚੜ੍ਹਾਈਆਂ ਉੱਚੀ ਥਾਈਂ ਬੁਰਾ ਅੱਗ ਦਾ ਮੀਂਹ ਬਰਸਾਯਾ ਜੀ  
 ਜੋਸ਼ ਮਜ਼੍ਹਬੀ ਦੇ ਕੇ ਗਾਜ਼ੀਆਂ ਨੂੰ ਤਰਤੀਬ ਦੇ ਨਾਲ ਲੜਾਯਾ ਜੀ  
 ਹਲੇ ਸਿੰਘਾਂ ਦੇ ਓਸ ਨੇ ਰੋਕ ਰੱਖੇ ਇੱਕ ਪੈਰ ਨ ਪਿਛ੍ਹਾਂ ਹਟਾਯਾ ਜੀ  
 ਇਹ ਹਾਲ ਸਰਕਾਰ ਨੇ ਜਦੋਂ ਡਿੱਠਾ ਘੋੜਾ ਵਿੱਚ ਮੈਦਾਨ ਕੁਦਾਯਾ ਜੀ  
 ਤੋੱਪਾਂ ਵੱਡੀਆਂ ਚਾੜ੍ਹਕੇ ਤੋੱਦਯਾਂ ਤੇ ਜ਼ਬਰਦਸਤ ਹੱਲਾ ਕਰਵਾਯਾ ਜੀ  
 ਮਾਰ ਮੋਰਚੇ ਸਾਰੇ ਉਡਾ ਦਿੱਤੇ ਦਿਲ ਗਾਜ਼ੀਆਂ ਦਾ ਘਬਰਾਯਾ ਜੀ  
 ਸਿੰਘ ਵਧ ਅੱਗੇ ਗਲੀਂ ਜਾਇ ਪਏ ਬੁਰਾ ਸਾਰ ਤੇ ਸਾਰ ਖੜਕਾਯਾ ਜੀ  
 ਮਾਰੇ ਮਾਰ ਮੱਚੀ ਦੋਹਾਂ ਪਾਸਿਆਂ ਥੀਂ ਲਹੂ ਮਿੱਝ ਦਾ ਘਾਨ ਬਨਾਯਾ ਜੀ  
 ਹੱਥੋਂ ਹੱਥੀ ਦੀ ਹੋਣ ਲੜਾਈ ਲੱਗੀ ਭੜਥੂ ਕਾਲ ਭਗਵਾਨ ਨੇ ਪਾਯਾ ਜੀ  
 ਮੁਰਦੇ ਵਿੱਚ ਮੈਦਾਨ ਦੇ ਹੁਲਨ ਲੱਗੇ ਰੋਹ ਮਰਦਾਂ ਦੀ ਦਿਲੀਂ ਛਾਯਾ ਜੀ

\*ਫੜ੍ਹੇ ਸਿੰਘ ਕਾਲਿਆਂ ਵਾਲਾ, ਫੜ੍ਹੇ ਸਿੰਘ ਆਹਲੂਵਾਲੀਆ, ਜੋਧ ਸਿੰਘ ਰਾਮਗੜ੍ਹੀਆ,  
 ਸਾਹਬ ਸਿੰਘ ਭੰਗੀ, ਹੇਮ ਸਿੰਘ ਘਨਈਆ, ਹਰੀ ਸਿੰਘ ਨਲੂਆ, ਜੋਧ ਸਿੰਘ ਰੋਂਸਾ, ਅਤਰ ਸਿੰਘ  
 ਧਾਰੀ, ਸ਼ਮੀਰ ਸਿੰਘ ਠੇਠਰ ਵਾਲਾ, ਸਰਦਾਰ ਗਰਭਾ ਸਿੰਘ, ਭਾਗ ਸਿੰਘ ਮਰਾਲੀ ਵਾਲਾ,  
 ਹੁਕਮ ਸਿੰਘ ਚਿਮਨੀ, ਗੁਲਾਬ ਸਿੰਘ ਮਾਨ, ਮਿੱਤ ਸਿੰਘ ਭੜਾਨੀਆਂ, ਮਿਲਖਾ ਸਿੰਘ ਰਾਵਲ-  
 ਪਿੰਡੀਆ, ਜੋਧ ਸਿੰਘ ਕਲਸੀ, ਨਿਹਾਲ ਸਿੰਘ ਅੰਟਾਰੀ ਵਾਲਾ। ਦੇਖੋ-ਸਰਕਾਰ ਖ਼ਾਲਸਾ ਸਵਾਪਦ



ਦਿਨ ਢਲਦੇ ਨਾਲ ਕਰਤਾਰ ਸਿੰਘਾ ਪੈਰੋਂ ਗਾਜ਼ੀਆ ਨੂੰ ਬਿੜਕਾਯਾ ਜੀ

ਗਾਜ਼ੀਆਂ ਮੈਦਾਨ ਛੱਡ ਜਾਨਾ

ਗਾਜ਼ੀ ਤੋਂ ਪਾਂ ਦੀ ਮਾਰ ਘਬਰਾ ਦਿੱਤੇ ਅੰਤ ਹਾਰ ਕੇ ਛੱਡ ਮੈਦਾਨ ਨੱਠੇ  
ਸਿੰਘਾਂ ਮਗਰ ਪੈ ਕੇ ਕਤਲਾਮ ਕੀਤੀ ਗਾਜ਼ੀ ਛੱਡ ਕੇ ਪਏ ਸਾਮਾਨ ਨੱਠੇ  
ਕੁਤਬ ਦੀਨ ਦਾ ਹੋਸਲਾ ਆਣ ਢੱਠਾ ਜਦੋਂ ਵੇਖਿਆ ਓਸ ਜਵਾਨ ਨੱਠੇ  
ਜਾ ਕਿਲ੍ਹੇ ਪੁਰਾਨੇ ਦੇ ਵਿੱਚ ਵੜਿਆ ਘਬਰਾਯਾ ਤੇ ਸਾਰੇ ਗੁਮਾਨ ਨੱਠੇ  
ਛੱਡ ਗਿਆ ਓਹ ਜ਼ਖਮੀਆਂ ਸਾਥੀਆਂ ਨੂੰ ਜਿੱਧਰ ਮੂੰਹ ਹੋਯਾ ਮੁਸਲਮਾਨ ਨੱਠੇ  
ਕੁਝ ਕਿਲ੍ਹੇ ਜਾ ਵੜੇ ਕਰਤਾਰ ਸਿੰਘਾ ਬਾਕੀ ਲਾਂਭੇ ਲਾਂਭੇ ਹੋ ਕੇ ਜਾਨ ਨੱਠੇ

ਹਰੀ ਸਿੰਘ ਆਦਿਕ ਸਰਦਾਰਾਂ ਦੀ ਬਹਾਦਰੀ

ਜਦੋਂ ਗਾਜ਼ੀਆਂ ਦੇ ਏਥੋਂ ਪੈਰ ਬਿੜਕੇ ਸਰਦਾਰਾਂ ਹੱਲਾ ਜ਼ੋਰ-ਦਾਰ ਕੀਤਾ  
ਕੁਤਬਦੀਨ ਤਾਂਬਚਕੇ ਨਿਕਲ ਗਿਆ ਓਹਦਾ ਬਹੁਤ ਲਸ਼ਕਰ ਗਿਫ਼ਤਾਰ ਕੀਤਾ  
ਤੋਂ ਪਾਂ ਖੋਹ ਲੱਈਆਂ ਜਾਂਦੇ ਗਾਜ਼ੀਆਂ ਤੋਂ ਘੇਰ ਵੈਰੀਆਂ ਤਈਂ ਲਾਚਾਰ ਕੀਤਾ  
ਹਰੀ ਸਿੰਘ ਸਰਦਾਰ ਨੇ ਵਧ ਅੱਗੇ ਮਾਰ ਵੈਰੀ ਦੇ ਤਈਂ ਸਥਾਰ ਕੀਤਾ  
ਹੌਲੀ ਹੌਲੀ ਮੈਦਾਨ ਸਭ ਸਾਫ਼ ਹੋਯਾ ਜਾ ਮੁਲਾਹਿਜ਼ਾ ਆਪ ਸਰਕਾਰ ਕੀਤਾ  
ਸਾਂਭੇ ਜ਼ਖਮੀ ਸਭ ਕਰਤਾਰ ਸਿੰਘਾ ਤੇ ਸ਼ਹੀਦਾਂ ਦਾ ਚੁੱਕ ਸਸਕਾਰ ਕੀਤਾ

ਕੁਸ਼ੁਰ ਦਾ ਘੇਰਾ

ਗਾਜ਼ੀ ਕਿਲ੍ਹੇ ਦੇ ਵਿੱਚ ਵੜ ਬੈਠੇ ਬਹੁਤੇ ਨੱਠ ਕੇ ਜਾਨਾ ਬਚਾਇ ਗਏ  
ਕੁਤਬ ਦੀਨ ਵੱਡੇ ਕਿਲ੍ਹੇ ਵਿੱਚ ਘਿਰਿਆ ਦਰ ਸ਼ਹਿਰ ਦੇ ਬੰਦ ਕਰਾਇ ਗਏ  
ਬਾਹਰੋਂ ਸਿੰਘਾਂ ਚੁਫੇਰਯੋਂ ਪਾਇ ਘੇਰੇ ਪੱਕੇ ਮੋਰਚੇ ਗਿਰਦ ਜਮਾਇ ਗਏ  
ਤੋਂ ਪਾਂ ਵੱਡੀਆਂ ਢੇ ਕੇ ਕਰ ਨੇੜੇ ਨਿੱਤ ਗੋਲੇ ਬੇਅੰਤ ਬਰਸਾਇ ਗਏ  
ਪਰ ਕਿਲ੍ਹੇ ਦਾ ਕੁਝ ਨ ਵਿਗੜਿਆ ਜੀ ਸੈ ਮਨਾ ਬਾਟੂਦ ਖਪਾਇ ਗਏ  
ਤੋਂ ਪਾਂ ਕੋਟ ਤੋਂ ਸਿਰ ਨ ਦੇਨ ਪੁੱਟਨ ਕਈ ਮੋਰਚੇ ਫੇਰ ਬਦਲਾਇ ਗਏ  
ਏਸੇ ਤਰ੍ਹਾਂ ਦਿਨ ਪੰਦਰਾਂ ਗੁਜ਼ਰ ਗਏ ਗਾਜ਼ੀ ਘੇਰੇ ਦੇ ਵਿਚ ਘਬਰਾਇ ਗਏ  
ਅੰਦਰ ਹੋਈ ਸੀ ਦੁਨੀਆਂ ਬਹੁਤ ਕੱਠੀ ਖਾ ਬਹੁਤ \*ਜ਼ਖੀਰੇ ਮੁਕਾਇ ਗਏ

\*ਮੁਹੰਮਦ ਲਤੀਫ ਲਿਖਦਾ ਹੈ ਕਿ ਮਹਾਰਾਜੇ ਰਣਜੀਤ ਸਿੰਘ ਦੀ ਫੌਜ ਨੇ ਬਾਕੀ ਦੀਆਂ  
ਗੜ੍ਹੀਆਂ ਦਾ ਮੇਲ ਜੋਲ ਆਪਸ ਵਿਚੋਂ ਕੱਟ ਦਿਤਾ ਤੇ ਬਾਹਰੋਂ ਆਉਣ ਜਾਣ ਦੇ ਸਿਲਸਿਲੇ ਬੰਦ ਕਰ  
ਦਿਤੇ। ਥੋੜੇ ਚਿਰ ਵਿਚ ਹੀ ਅੰਦਰੋਂ ਰਸਦ ਬਸਦ ਖਤਮ ਹੋ ਗਈ, ਭੁਖ ਦੇ ਦੁੱਖ ਗਾਜ਼ੀ ਤੇ ਹੋਰ ਲੋਕ  
ਘੋੜੇ ਆਦਿਕਾਂ ਦੇ ਮਾਸ ਖਾਕੇ ਗੁਜ਼ਾਰਾ ਕਰਦੇ ਰਹੇ। ਏਥੇ—ਤਵਾਰੀਖ ਪੰਜਾਬ

ਬਾਹਰੋਂ ਖਾਲਸਾ ਦਲ ਭੀ ਪਿਆ ਕਾਹਲਾ ਟੁੱਟੇ ਕੋਟ ਕਈ ਜਤਨ ਸੁਚਾਇ ਗਏ  
 ਸੁਰੰਗ ਕਿਲ੍ਹੇ ਨੂੰ ਲਾਉ ਕਰਤਾਰ ਸਿੰਘ ਆਖਰ ਏਸਤੇ ਪੂਰਨੇ ਧਾਇ ਗਏ  
 ਕਿਲ੍ਹੇ ਦੀ ਦੀਵਾਰ ਨੂੰ ਸੁਰੰਗ ਲਾਕੇ ਉਡਾਨਾ ਤੇ ਘੋਰ ਜੰਗ

ਇਹ ਕੰਮ ਬੜੀ ਜਾਨ ਜੋਖੋਂ ਦਾ ਸੀ ਸਰਦਾਰਾਂ ਨੇ ਬੀੜਾ ਉਠਾਯਾ ਜੀ  
 ਕੁਝ ਚੋਣਵੇਂ ਨਾਲ ਜਵਾਨ ਲੈ ਕੇ ਜਾ ਹਨੇਰੇ ਬਾਰੂਦ ਦਬਾਯਾ ਜੀ  
 ਦਿਨ ਚੜ੍ਹਨ ਤੋਂ ਪਹਿਲਾਂ ਹੀ ਖਾਲਸੇ ਨੇ ਏਸ ਕੰਮ ਨੂੰ ਸਿਰੇ ਚੜ੍ਹਾਯਾ ਜੀ  
 ਬਾਹਰ ਹੱਲੇ ਨੂੰ ਫੌਜਾਂ ਤਯਾਰ ਖੜੀਆਂ ਤੋਪਖ਼ਾਨਾ ਭੀ ਸਿੱਧਾ ਕਰਾਯਾ ਜੀ  
 ਲੋ ਲਗਦਿਆਂ ਸਾਰ ਲਾ ਅੱਗ ਦਿੱਤੀ ਸੁਰੰਗਾਂ ਚੱਲੀਆਂ ਕਹਿਰ ਵਰਤਾਯਾ ਜੀ  
 ਲਹਿੰਦੀ ਕਿਲ੍ਹੇ ਦੀ ਬਾਹੀ ਉਡਾ ਦਿੱਤੀ ਕੁਤਬਦੀਨ ਡਾਢਾ ਘਬਰਾਯਾ ਜੀ  
 ਬਾਹੀ ਡਿਗਦਯਾਂ ਸਿੰਘਾਂ ਨੇ ਕਰਹੱਲਾ ਅੰਦਰ ਕਿਲ੍ਹੇ ਦੇ ਵੜਨਾ ਚਾਹਯਾ ਜੀ  
 ਸਾਰੇ ਗਾਜ਼ੀ ਭੀ ਓਧਰੇ ਟੁੱਟ ਪਏ ਬੁਰਾ ਸਾਰ ਤੇ ਸਾਰ ਖੜਕਾਯਾ ਜੀ  
 ਉੱਤੋਂ ਬਾਹਰ ਦਿਆਂ ਤੋਪ ਖ਼ਾਨਿਆਂ ਨੇ ਕਿਲ੍ਹੇ ਵਿੱਚ ਅਧਮੂਲ ਮਚਾਯਾ ਜੀ  
 ਕੁਝ ਚਿਰ ਤਾਂ ਬੁਰੀ ਤਲਵਾਰ ਖੜਕੀ ਆਖਰ ਗਾਜ਼ੀਆਂ ਹੋਸਲਾ ਢਾਹਯਾ ਜੀ  
 ਹਰੀ ਸਿੰਘ ਨੇ ਵਰ੍ਹਦੇ ਸਾਰ ਵਿੱਚੋਂ ਲੰਘ ਕਿਲ੍ਹੇ ਤੇ ਝੰਡਾ ਝੁਲਾਯਾ ਜੀ  
 ਬੂਹੇ ਦੂਸਰੇ ਖੋਲ੍ਹ ਕਰਤਾਰ ਸਿੰਘ ਕੁਤਬ ਦੀਨ ਨੇ ਨੱਠਨਾ ਚਾਹਯਾ ਜੀ

ਕੁਤਬ ਦੀਨ ਦੀ ਗ੍ਰਿਫ਼ਤਾਰੀ

ਖ਼ਾਲੀ ਕਿਲ੍ਹਾ ਤੇ ਸ਼ਹਿਰ ਹੋ ਗਿਆ ਸਾਰਾ ਗਾਜ਼ੀ ਮੋਰਚੇ ਛਡ ਛੁਡਾ ਗਏ  
 ਕਿਸੇ ਸਾਥ ਨਬਾਹਯਾ ਨਵਾਬ ਦਾ ਨ ਯਾਰ ਸਾਰੇ ਹੀ ਨੁੱਠ ਚੁਮਾ ਗਏ  
 ਆਖਰ ਹੋ ਨਿਰਾਸ ਓਹ ਨਿਕਲ ਟੁਰਯਾ ਹੋ ਮਾਨ ਗੁਮਾਨ ਹਵਾ ਗਟੇ  
 ਸਿੰਘਾਂ ਕਰ ਹੱਲਾ ਜਾਂਦਾ ਘੋਰ ਫੜਯਾ ਸੌਥੀ ਸਾਰੇ ਹੀ ਪਿੱਠ ਦਿਖਾ ਗਏ  
 ਹਰੀ ਸਿੰਘ ਕਰਕੇ ਕੈਦ ਲੈ ਆਯਾ ਗ਼ਮ ਸਿਰ ਨਵਾਬ ਦੇ ਛਾ ਗਟੇ  
 ਕੀਤਾ ਪੇਸ਼ ਸਰਕਾਰ ਕਰਤਾਰ ਸਿੰਘ ਹੋਰ ਸਿੰਘ ਸਰਦਾਰ ਭੀ ਆ ਗਏ

ਨਵਾਬ ਦੀ ਜਾਨ ਬਖ਼ਸ਼ੀ

ਅੱਖਾਂ ਨੀਂਵੀਆਂ ਕਰ ਨਵਾਬ ਖਲਾ ਹੋਇ, ਹੋਇ ਹਵਾਸ ਉਡਾਰ ਸਾਰੇ  
 ਪਤਾ ਨਹੀਂ ਸਰਕਾਰ ਕੀਹ ਹੁਕਮ ਦੇਨਾ ਖੜੇ ਸੁਣਨ ਦੇ ਸੀ ਇੰਤਜ਼ਾਰ ਸਾਰੇ  
 ਕੋਈ ਚਾਹੁੰਦਾ ਮੌਤ ਦੀ ਸਜ਼ਾ ਦੇਨੀ ਕੋਈ ਚਾਹਿ ਦਿਹੋ ਬੰਦ ਉਖਾਰ ਸਾਰੇ  
 ਇਹਨੂੰ ਜੀਉਂਦਯਾਂ ਸਾੜਨਾ ਚਾਹੀਦਾ ਏ ਇਹ ਤੋੜਦਾ ਰਿਹਾ ਇਕਰਾਰ ਸਾਰੇ  
 ਏਨੇ ਚਿਰ ਨੂੰ ਹੁਕਮ ਸਰਕਾਰ ਦਿੱਤਾ ਇਹਦੇ ਸੰਗਲ ਦਿਹੋ ਉਤਾਰ ਸਾਰੇ



ਇਹ ਬਹਾਦਰ ਮਾਰਨਾ ਚਾਹੀਦਾ ਨਹੀਂ ਇਹਦੇ ਖੋਹ ਲਵੇ ਅਧਿਕਾਰ ਸਾਰੇ  
ਇਹਦੀ ਜਾਨ ਬਖਸ਼ੀ ਤੇ ਜਾਗੀਰ ਦਿੱਤੀ ਓਥੇ ਜਾ ਰਹੇ ਨਾਲ ਪਰਿਵਾਰ ਸਾਰੇ  
ਇਹ ਸੁਣਦਿਆਂ ਸਾਰ ਕਰਤਾਰ ਸਿੰਘਾ ਹੈਰਾਨ ਹੋ ਗਏ ਸਰਦਾਰ ਸਾਰੇ

ਕਸੂਰ ਦਾ ਪ੍ਰਬੰਧ ਤੇ ਸਰਦਾਰ ਹਰੀ ਸਿੰਘ ਨੂੰ ਜਾਗੀਰ

ਓਸੇ ਵਕਤ ਨਵਾਬ ਨੂੰ ਟੋਰ ਦਿੱਤਾ ਤਲਕਾ ਪਾਰ ਸਤਲੁੱਜੋਂ ਦਵਾਯਾ ਜੀ  
ਦੇ ਬਵੇਜਾ ਹਜ਼ਾਰ ਜਾਗੀਰ ਓਹਨੂੰ ਮਮਦੋਟ ਦੇ ਵਿੱਚ ਪੁਚਾਯਾ ਜੀ  
ਤਲਕਾ ਸਾਰਾ ਕਸੂਰ ਦਾ ਜ਼ਬਤ ਕਰਕੇ ਰਾਜ ਖ਼ਾਲਸੇ ਵਿੱਚ ਮਲਾਯਾ ਜੀ  
ਮਾਲ ਧਨ ਸਭ ਓਸ ਦਾ ਜ਼ਬਤ ਕੀਤਾ ਤੇ ਪਠਾਨਾਂ ਦਾ ਠਾਨਾ ਉਠਾਯਾ ਜੀ  
ਅਟਾਰੀ ਵਾਲੇ ਸਰਦਾਰ ਨਿਹਾਲ ਸਿੰਘ ਨੂੰ ਕਸੂਰ ਦੇ ਵਿੱਚ ਠਹਿਰਾਯਾ ਜੀ  
ਫੇਰ ਬੜਾ ਭਾਰਾ ਦਰਬਾਰ ਕਰਕੇ ਫੌਜ ਖ਼ਾਲਸਾ ਤਈਂ ਵਡਿਆਯਾ ਜੀ  
ਸਭ ਤਾਈਂ ਇਨਾਮ ਇਕਰਾਮ ਦਿੱਤੇ ਅਤੇ ਹੋਂਸਲੇ ਤਈਂ ਵਧਾਯਾ ਜੀ  
ਭਾਰੀ ਤੀਹ ਹਜ਼ਾਰ ਜਾਗੀਰ ਦੇ ਕੇ ਹਰੀ ਸਿੰਘ ਨੂੰ ਬਹੁਤ ਸਲਾਹਯਾ ਜੀ  
ਅੱਠ ਸੌ ਅਸਵਾਰ ਕਰਤਾਰ ਸਿੰਘਾ ਓਹਦੀ ਤੱਬਿਆ ਹੋਰ ਕਰਾਯਾ ਜੀ

ਵਾਕ ਕਵੀ

ਵਾਪਸ ਆਇ ਕਸੂਰ ਤੋਂ ਫੜੇ ਪਾ ਕੇ ਕਾਰੀ ਜ਼ਖ਼ਮੀਆਂ ਦੀ ਕਰਵਾਈ ਚੰਗੀ  
ਭਾਰਾ ਠਾਨਾਂ ਪਠਾਨਾਂ ਦਾ ਪੁੱਟ ਆਏ ਅੰਮ੍ਰਤਸਰ ਜਾ ਖ਼ੁਸ਼ੀ ਮਨਾਈ ਚੰਗੀ  
ਸੇਵਾ ਸਵਰਨ ਦੀ ਹੋਇ ਦਰਬਾਰ ਸਾਹਿਬ ਜਾ ਮਾਯਾ ਅਰਦਾਸ ਕਰਾਈ ਚੰਗੀ  
ਵਧਯਾਆਣ ਪ੍ਰਤਾਪਰਣਜੀਤਸਿੰਘਦਾ ਹੋ ਰਹੀ ਦਿਨੋਦਿਨ ਕਲਾ ਸਵਾਈ ਚੰਗੀ  
ਨਦੀ ਜਿਹਲਮੋਂ ਲੈ ਸਤਲੁੱਜ ਤੋੜੀ ਕਾਇਮ ਖ਼ਾਲਸੇ ਦੀ ਹੋਈ ਸ਼ਾਹੀ ਚੰਗੀ  
ਵੈਰੀ ਕੰਬ ਰਹੇ ਸਭ ਕਰਤਾਰ ਸਿੰਘਾ ਸਾਰੇ ਧਾਂਕ ਰਣਜੀਤ ਸਿੰਘ ਪਾਈ ਚੰਗੀ

ਮੁਲਤਾਨ ਦੀ ਸੋਧ ਵਿੱਚੇ ਰਹਿ ਗਈ

ਹੋਯਾ ਜੰਗ ਕਸੂਰ ਦਾ ਬੜਾ ਭਾਰਾ ਫੌਜ ਖ਼ਾਲਸੇ ਦਾ ਨੁਕਸਾਨ ਹੋਯਾ  
ਮੋਢੀ ਏਸ ਫ਼ਸਾਦ ਦਾ ਸਾਰਿਆਂ ਤੋਂ ਸੀ ਸਾਬਤ ਮੁਜ਼ੱਫ਼ਰ ਖ਼ਾਨ ਹੋਯਾ  
ਅਹਿਮਦ ਖ਼ਾਂ ਸਿਆਲ ਤੇ ਏਸ ਹੱਥੋਂ ਇਹ ਬੜਾ ਭਾਰਾ ਘਮਸਾਨ ਹੋਯਾ  
ਕੀਤੀ ਜਾਇ ਮੁਲਤਾਨ ਦੀ ਸੋਧ ਪਹਿਲਾਂ ਸਰਕਾਰ ਦਾ ਖ਼ਾਸ ਧਯਾਨ ਹੋਯਾ  
ਚੰਗੇ ਭਾਗ ਮੁਜ਼ੱਫ਼ਰ ਖ਼ਾਨ ਦੇ ਸਨ ਕਾਰਜ ਹੋਰ ਦਾ ਹੋਰ ਹੀ ਆਨ ਹੋਯਾ

ਓਹਨੀਂ ਦਿਨੀਂ\*ਪਟਿਆਲੇ ਦੇ ਰਾਜ ਅੰਦਰ ਆ ਛੁੱਟਦਾ ਜਾਹਿਰ ਨਸ਼ਾਨ ਹੋਯਾ।  
 ਦੋਵੇਂ ਰਾਜਾ ਰਾਣੀ ਆਪੋ ਵਿੱਚ ਪੱਟੇ ਕਈ ਵਾਰ ਲੜੇ ਨੁਕਸਾਨ ਹੋਯਾ।  
 ਧੜਾ ਰਾਣੀ ਦਾ ਹੋਗਿਆ ਬਹੁਤ ਭਾਰਾ ਰਾਜਾਸਾਹਿਬ ਸਿੰਘਵੇਖ ਹੈਰਾਨ ਹੋਯਾ।  
 ਸੱਦ ਭੇਜਯਾ ਓਸ ਸਰਕਾਰ ਤਾਈਂ ਹਾਜ਼ਰ ਆਣ ਵਕੀਲ ਪਛਾਨ ਹੋਯਾ।  
 ਏਧਰ ਕੰਮ ਕਈ ਹੋਰ ਭੀ ਆਣ ਬਨੇ ਤਾਜ਼ੇ ਜੋਸ਼ ਤੋਂ ਲਾਂਭ ਮੁਲਤਾਨ ਹੋਯਾ।  
 ਟਲ ਗਿਆ ਓਹ ਵੇਲਾ ਕਰਤਾਰ ਸਿੰਘਾ ਸੂਬਾ ਹੋਰ ਆ ਭੂਹੇ ਨਾਦਾਨ ਹੋਯਾ।

ਤਬਾ

ਠਾਰਾਂ ਸੋ ਦੇ ਚੋਠਵੇਂ ਵਿੱਚ ਅੱਸੂ ਮਹਾਂਰਾਜ \*ਪਟਿਆਲੇ ਨੂੰ ਜਾਵੰਦੇ ਨੇ।  
 ਓਥੇ ਪਹੁੰਚ ਕੇ ਘਰ ਦੇ ਬਗੜੇ ਨੂੰ ਜਿਵੇਂ ਨਿਪਟਯਾ ਤਿਵੇਂ ਨਿਪਟਾਵੰਦੇ ਨੇ।  
 ਦੇਸ ਮਾਲਵੇ ਤੋਂ ਲੈਂਦੇ ਨਜ਼ਰਾਨੇ ਵੱਲ ਕਿਲ੍ਹੇ ਨਰਾਇਨ ਗੜ੍ਹ ਆਵੰਦੇ ਨੇ।  
 ਓਹਨੂੰ ਕਰ ਫੜ੍ਹੇ ਫੇਰ ਰਾਹੋਂ ਵੱਲੇ ਜਾ ਕਦਮ ਮੁਬਾਰਕ ਪਾਵੰਦੇ ਨੇ।  
 ()ਤਾਰਾ ਸਿੰਘ ਦੇ ਘਰ ਨੂੰ ਫੇਰ ਹੁੰਜਾ ਮੂੰਹ ਵੱਲ ਲਾਹੌਰ ਪਰਤਾਵੰਦੇ ਨੇ।  
 ਪਹੁੰਚੇ ਆਣ ਲਾਹੌਰ ਕਰਤਾਰ ਸਿੰਘਾ ਬੜਾ ਭਾਰੀ ਦਰਬਾਰ ਕਰਾਵੰਦੇ ਨੇ।

ਤਬਾ

ਇਹ ਭੀ ਸਾਲ ਗਿਆ ਬੀਤ ਏਸੇ ਤਰ੍ਹਾਂ ਛੋਟੇ ਮੋਟੇ ਸਰਦਾਰ ਦਬਾਇ ਕਈ।  
 ਜਿਹੜੇ ਆ ਗਏ ਸ਼ੇਰ ਦੀ ਦਾੜ੍ਹ ਥੱਲੇ ਜੀਉਂਦੇ ਨਿੱਕਲੇ ਨਾਹਿੰ, ਚਬਾਇ ਕਈ।  
 ਅਠਾਰਾਂ ਸੋ ਦੇ ਪੈਠਵੇਂ ਸਾਲ ਅੰਦਰ ਪਏ ਗੋਰਖ ਧੰਦੇ ਨਿਪਟਾਇ ਕਈ।  
 []ਈਸਟ ਇੰਡੀਆ ਕੰਪਨੀ ਸਾਲ ਏਸੇ ਪੇਚੇ ਆਇ ਯਰਾਨੇ ਦੇ ਪਾਇ ਕਈ।  
 ਆਪੋ ਵਿੱਚ ਹੁੰਦਾ ਰਿਹਾ ਅਹਿਦਨਾਮਾ ਹੋਰ ਫੇਰ ਕਰ ਮਾਹ ਟਪਾਇ ਕਈ।  
 ਸਾਲ ਖਤਮ ਹੋ ਗਿਆ ਕਰਤਾਰ ਸਿੰਘਾ ਵਿਚੇ ਕੰਮ ਜ਼ਰੂਰੀ ਅਟਕਾਇ ਕਈ।

ਸਰਦਾਰ ਹਰੀ ਸਿੰਘ

ਸਾਲ ਤਿੰਨ ਕੁ ਬੀਤ ਗਏ ਏਸੇ ਤਰ੍ਹਾਂ ਹਰੀ ਸਿੰਘ ਹੁਣ ਚੰਗਾ ਜਵਾਨ ਹੋਯਾ।  
 ਹਰ ਗੋਣਤੀ ਦੇ ਵਿੱਚ ਆਉਨ ਲੱਗਾ ਫੌਜਾਂ ਵਿੱਚ ਮਸ਼ਹੂਰ ਪਛਾਨ ਹੋਯਾ।  
 ਜੰਗੀ ਕਰਤਬਾਂ ਵਿੱਚ ਕਮਾਲ ਹਾਸਲ ਮੁਹਤਬਿਰ ਦਰਬਾਰੀ ਸੁਜਾਨ ਹੋਯਾ।

\*ਏਸ ਸਾਰੇ ਪ੍ਰਸੰਗ ਦੇ ਦੇਖਨ ਵਾਸਤੇ ਦਾਸ ਦਾ ਬਨਾਯਾ ਸਰਕਾਰ ਖਾਲਸਾ, ਲੜੀ ਪੰਦਰਵੀਂ ਮੰਗਵਾ ਕੇ ਪੜ੍ਹੋ।

()ਤਾਰਾ ਸਿੰਘ ਗੋਬਾ, ਏਸ ਪ੍ਰਸੰਗ ਨੂੰ ਦੋਖੋ ਪ੍ਰਕਾਸ਼ ਖਾਲਸਾ ਸਫਾ ਟਿੱਪਣੀ ਤੋਂ ੭੩ ਤਕ।

[]ਓਹਨਾਂ ਸਾਰਿਆਂ ਪ੍ਰਸੰਗਾਂ ਵਾਸਤੇ ਪੜ੍ਹੋ ਦਾਸ ਦਾ ਬਨਾਯਾ ਸਰਕਾਰ ਖਾਲਸਾ।



ਸਿਆਲ ਕੋਟ ਦੀ ਫੁੱਤੇ ਤੇ ਹੋਰ ਥਾਈਂ ਚੰਗਾ ਨਾਮਨਾ ਏਸ ਦਾ ਆਨ ਹੋਯਾ  
 ਰੂਪ ਰੰਗ ਸੋਹਣਾ ਅੰਗ ਢੰਗ ਸੋਹਣਾ ਧਨੀ ਤੇਗ ਦਾ ਮਰਦਿ-ਮੈਦਾਨ ਹੋਯਾ  
 ਹਰੀ ਸਿੰਘ ਸਰਦਾਰ ਕਰਤਾਰ ਸਿੰਘਾ ਵਿੱਚ ਦਿਨਾਂ ਦੇ ਆਨ ਬਲਵਾਨ ਹੋਯਾ

ਮੁਲਤਾਨ ਤੇ ਤੀਸਰੀ ਵਾਰੀ ਚੜ੍ਹਾਈ ਕਰਨ ਤੇ ਵਿਚਾਰ

ਏਸ ਪੱਸਿਓਂ ਜ਼ਰਾਕੂ ਵਿਹਲਮਿਲਯਾ ਧਯਾਨ ਵੱਲਮੁਲਤਾਨ ਸਰਕਾਰ ਕੀਤਾ  
 ਇਹਨੀ ਦਿਨੀਂ ਹੀ\*ਸ਼ਾਹਸੁਜਾਹ ਆਯਾ ਓਹਦਾ ਸ਼ੇਰਿ ਪੰਜਾਬ ਸਤਿਕਾਰ ਕੀਤਾ  
 ਭਾਵੇਂ ਓਹਨਾਂ ਤੋਂ ਹੋਇ ਸਨ ਜ਼ੁਲਮ ਬਹੁਤੇ, ਸੀ ਪੰਜਾਬ ਨੂੰ ਲੁੱਟ ਖ਼ਵਾਰ ਕੀਤਾ  
 ਭਾਰੇ ਵੇਰੀਆਂ ਨਾਲ ਰਣਜੀਤ ਸਿੰਘ ਨੇ ਭੁੱਲ ਸਭ ਕਸੂਰ ਪਯਾਰ ਕੀਤਾ  
 ਓਸ ਕੀਤੀ ਸ਼ਕਾਇਤ ਮੁਜ਼ੱਫਰ ਖ਼ਾਂ ਦੀ ਹੈਸੀ ਬੁਰਾ ਸਲੂਕ ਬੁਰਯਾਰ ਕੀਤਾ  
 ਸੁਣਕੇ ਰੋਹ ਚੜ੍ਹਗਿਆ ਸਰਕਾਰਤਾਈਂ ਭਾਰੀ ਕਿਲ੍ਹੇ ਦੇ ਵਿੱਚ ਦਰਬਾਰ ਕੀਤਾ  
 ਖ਼ਾਨ ਸੋਧਨੇ ਯੋਗ ਮੁਲਤਾਨ ਦਾ ਏ ਜਿੰਨੂੰ ਅੰਨ੍ਹਯਾਂ ਫੜ ਹੰਕਾਰ ਕੀਤਾ  
 ਹੈ ਹੋਰਨਾਂ ਤਾਈਂ ਵਗਾੜਦਾ ਓਹ ਤੋੜ ਚਾਹੜਦਾ ਨਹੀਂ ਇਕਰਾਰ ਕੀਤਾ  
 ਇਹੋ ਨਿੱਤ ਫੈਲਾਇ ਬਗ਼ਾਵਤਾਂ ਨੂੰ ਹੈ ਮੁਆਫ਼ ਅਸਾਂ ਕਈ ਵਾਰ ਕੀਤਾ  
 ਡਰ ਖ਼ਾਲਸਾ ਜੀ ਤੁਹਾਡਾ ਮੰਨਦਾਂ ਨਹੀਂ ਓਹਦਾ ਚਾਹੀਦਾ ਹੈ ਸੁਧਾਰ ਕੀਤਾ  
 ਰਾਇ ਸਾਰੇ ਦਰਬਾਰ ਦੀ ਹੋਈ ਪੱਕੀ ਜਾਰੀ ਹੁਕਮ ਫਿਰ ਝੱਟ ਵਿਚਾਰ ਕੀਤਾ  
 ਫੌਜਾਂ ਹੋਨ ਤੱਯਾਰ ਕਰਤਾਰ ਸਿੰਘਾ ਭਾਰੀ ਤੋਪਖ਼ਾਨਾ ਪੂਰਾ ਤੱਯਾਰ ਕੀਤਾ

ਤਯਾਰੀ

ਲੱਗਾ ਇੱਕ ਮਹੀਨਾ ਤਯਾਰੀ ਦੇ ਵਿੱਚ ਚੰਗੇ ਤਜਰਬਾਕਾਰ ਸਰਦਾਰਚੁਣ ਲਏ  
 ਆਪ ਹਾਜ਼ਰੀ ਲੈ ਫੌਜਾਂ ਸਾਰੀਆਂ ਦੀ ਸੋਹਣੇ ਪੈਦਲ ਤੇ ਅਸਵਾਰ ਚੁਣ ਲਏ  
 ਤੋਪਾਂਸਾਫ਼ਕਰ ਚਾਹੜੀਆਂਤਖ਼ਤਾਂ ਤੇ ਵੱਡੇ ਰਹਿਕਲੇ ਤੇਜ਼ ਹਥਯਾਰ ਚੁਣ ਲਏ  
 ਸਭ ਸਾਜ਼ ਸਾਮਾਨ ਕਰਤਾਰ ਸਿੰਘਾ ਵਧ ਲੋੜ ਤੋਂ ਆਪ ਸਰਕਾਰ ਚੁਣ ਲਏ

ਮੁਲਤਾਨ ਵੱਲ ਫੌਜਾਂ ਦਾ ਕੂਚ

ਜਦੋਂਸਭ ਤੱਯਾਰੀਆਂ ਹੋਇ ਗਈਆਂ ਫੌਜਾਂ ਨਿਕਲੀਆਂ ਵਿੱਚ ਮੈਦਾਨ ਦੇ ਜੀ  
 ਤੋਪ ਖ਼ਾਨੇ ਜੰਬੂਰਚੇ ਆਣ ਖੜੇ ਗੱਡੇ ਸੈਂਕੜੇ ਸਾਜ਼ ਸਮਾਨ ਦੇ ਜੀ  
 ਮੁਛੀਂ ਤਾਉ ਪੈਦਲ ਅਸਵਾਰ ਦੇਂਦੇ ਲਾਲੀ ਚਿਹਰੇ ਹਰ ਇੱਕਜਵਾਨ ਦੇ ਜੀ  
 ਲਈ ਹਾਜ਼ਰੀ ਆਪ ਸਰਕਾਰ ਨੇ ਆ ਕੀਤੇਬਚਨ ਕੁਝ ਦਿਲ ਵਧਾਨ ਦੇ ਜੀ

\*ਸ਼ਾਹ ਸੁਜਾਹ ਤੇ ਸ਼ਾਹ ਜ਼ਮਾਨ ਦੇ ਜ਼ੁਲਮ ਦੇਖਨ ਵਾਸਤੇ ਪੜ੍ਹੇ ਦਾਸ ਦਾ ਬਨਾਯਾ  
 ਜੋਹਰ ਖ਼ਾਲਸਾ।

ਠਾਰਾਂ ਸੋ ਸਤਾਹਠ ਦੇ ਮਾਘ ਅੰਦਰ ਫੌਜ ਖ਼ਾਲਸਾ ਵੱਲ ਮੁਲਤਾਨ ਦੇ ਜੀ  
ਚੜ੍ਹਯਾ ਲਸ਼ਕਰ ਖ਼ਾਸ ਕਰਤਾਰ ਸਿੰਘਾ ਸਰਕਾਰ ਦੀ ਹੇਠ ਕਮਾਨ ਦੇ ਜੀ

ਵਾਕ ਕਵੀ

ਦਸਾਂ ਦਿਨਾਂ ਦੇ ਕਰਕੇ ਕੂਚ ਲੰਮੇ ਦਲ ਜਾ ਮੁਲਤਾਨ ਦੇ ਨੇੜ ਚੁੱਕੇ  
ਓਥੇ ਬੈਠ ਸਰਕਾਰ ਨਵਾਬ ਵੱਲੇ ਗੱਲਾਂ ਕੁਝ ਲਿਖਵਾਈਆਂ ਵਿੱਚ ਰੁੱਕੇ  
ਫੜੇ ਸਿੰਘ ਸਰਦਾਰ ਲੈ ਗਿਆ ਜਲਦੀ ਔਗੋਂ ਦਿੱਤੇ ਨਵਾਬ ਜਵਾਬ ਸੁੱਕੇ  
ਪਰਤ ਆਯਾ ਸਰਦਾਰ ਸਰਕਾਰ ਨੇ ਸੁਣ ਕੀਤੇ ਫੈਸਲੇ ਜੋਸ਼ ਵਿੱਚ ਦੋ ਟੁੱਕੇ  
ਧਾਵਾ ਕਰੇ ਚੁਫੇਰਯੋਂ ਖ਼ਾਲਸਾ ਜੀ ਫੜੇ ਬੋਲ ਫੌਜਾਂ ਹੱਥਯਾਰ ਚੁੱਕੇ  
ਓਸ ਤਰਫ ਨਵਾਬ ਭੀ ਘੱਟ ਨਹੀਂ ਸੀ ਓਹ ਚਲਾ ਜਾਣੇ ਕਈ ਤੀਰ ਤੁੱਕੇ  
ਏਧਰ ਸਿੰਘ ਭੀ ਸਾਉਨ ਦੇ ਬੱਦਲਾਂ ਜਿਉਂ ਪਰ੍ਹੇ ਬੰਨ੍ਹ ਚੁਫੇਰਯੋਂ ਜਦੋਂ ਝੁੱਕੇ  
ਤੋਂਪਾਂ ਕੜਕਪੱਈਆਂ ਕਰਤਾਰ ਸਿੰਘਾ ਨਹੀਂ ਮੋਰਚੀਂ ਸੂਰਮੇ ਰਹੇ ਰੁੱਕੇ

ਤਥਾ

ਓਸ ਤਰਫ ਗਾਜ਼ੀ ਏਧਰ ਸਿੰਘ ਯੋਧੇ ਓਸ ਤਰਫ ਨਵਾਬ ਸਰਕਾਰ ਏਧਰ  
ਓਧਰ ਐਲੀ ਦੇ ਨਾਹਰਯਾਂ ਗੂੰਜ ਪਾਈ ਸ੍ਰੀ ਵਾਹਿਗੁਰੂ ਫੜੇ ਕਰਤਾਰ ਏਧਰ  
ਦੀਨ ਮਜ਼੍ਹਬੀ ਜੋਸ਼ ਖਰੋਸ਼ ਓਧਰ ਹਰੀ ਸਿੰਘ ਜਹੇ ਬਲੀ ਸਰਦਾਰ ਏਧਰ  
ਓਧਰ ਕੋਟ ਉੱਤੇ ਤੋਂਪਾਂ ਕੜਕ ਰਹੀਆਂ ਮਾਰ ਕਾਲਕਾਂ ਰਹੀ ਡਕਾਰ ਏਧਰ  
ਓਸ ਤਰਫ ਪਾ ਜੱਲੀਆਂ ਰਹੇ ਗਾਜ਼ੀ ਸਿੰਘ ਸੂਰਮੇ ਰਹੇ ਭਬਕਾਰ ਏਧਰ  
ਜੇ ਗਾਜ਼ੀ ਜੁਸ਼ੀਲੇ ਕਰਤਾਰ ਸਿੰਘਾ ਬਲੀ ਖ਼ਾਲਸਾ ਧਨੀ ਤਲਵਾਰ ਏਧਰ

ਭਾਰੀ ਜੰਗ

ਵਿੱਚ ਪਲਾਂ ਦੇ ਸਾਰ ਤੇ ਸਾਰ ਖੜਕੀ ਦੋਹਾਂ ਪਾਸਯਾਂ ਤੋਂ ਬੁਰੇ ਘਾਨ ਲਹਿ ਗਏ  
ਤੀਰਾਂ, ਗੋਲੀਆਂ, ਗੋਲਿਆਂ ਮੀਂਹਵਰ੍ਹਿਆ ਬੁਰੇ ਸੱਥਰ ਵਿੱਚ ਮੈਦਾਨ ਲਹਿ ਗਏ  
ਤੋਂਪਾਂ ਧੂੜ ਧੁਮਾਈ ਦੁੰਹ ਪਾਸਿਆਂ ਥੀਂ ਸੈ ਘੋੜਿਆਂ ਉਤੋਂ ਜਵਾਨ ਲਹਿ ਗਏ  
ਅੱਗੇ ਵਧ ਕੇ ਵਰ੍ਹੇ ਜੰਬੂਰ ਖਾਨੇ ਥਾਂ, ਥਾਂ ਸੱਥਰ ਮੁਸਲਮਾਨ ਲਹਿ ਗਏ  
ਲਾਯਾ ਜ਼ੋਰ ਨਵਾਬ ਨੇ ਵਧ ਹੱਦੋਂ ਗਈ ਪੇਸ਼ ਨ ਦਿਲੋਂ ਗੁਮਾਨ ਲਹਿ ਗਏ  
ਸਿੰਘ ਵਧਦੇ ਗਏ ਕਰਤਾਰ ਸਿੰਘਾ ਵੈਰੀ ਥਾਂ ਥਾਂ ਘਾਨ ਪਛਾਨ ਲਹਿ ਗਏ

ਤਥਾ

ਦਿਨ ਢਲੇ ਤੋੜੀ ਜੰਗ ਰਿਹਾ ਜਾਰੀ ਦੋਹਾਂ ਪਾਸਯਾਂ ਤੋਂ ਜ਼ੋਰ ਲਾ ਥੱਕੇ  
ਹੱਲੇ ਸਿੰਘਾਂ ਦੇ ਰੁਕੇ ਨ ਗਾਜ਼ੀਆਂ ਤੋਂ ਪੈਰ, ਪੈਰ ਤੇ ਅੜ ਅੜਾ ਥੱਕੇ



ਤੋਪਾਂ ਵੱਡੀਆਂ ਪੇਸ਼ ਨ ਜਾਨ ਦਿੱਤੀ ਕਈ ਹੱਲੇ ਜਵਾਬੀ ਕਰਾ ਬੱਕੇ  
 ਕਈ ਮੋਰਚਾ ਕਾਇਮ ਨ ਰੱਖ ਸੱਕੇ ਬੇ-ਅੰਤ ਜਵਾਨ ਮਰਵਾ ਬੱਕੇ  
 ਕਈ ਵਾਰੀ ਹੱਥੋਂ ਹੱਥੀ ਉੱਤਰੇ ਆ ਬਨਯਾਂ ਕੁਝ ਨ ਖਪ ਖਪਾ ਬੱਕੇ  
 ਆਖਰ ਹਟੇ ਪਛਾਂਹ ਕਰਤਾਰ ਸਿੰਘਾ ਸਾਰਾ ਜ਼ੋਰ ਲਾ ਕੇ ਅਜ਼ਮਾ ਬੱਕੇ  
 (ਮੁਲਤਾਨ ਦਾ ਘੇਰਾ)

ਬਾਹਰੋਂ ਉੱਖੜੇਪੈਰ ਜਾਂ ਗਾਜ਼ੀਆਂ ਦੇ ਸਾਰਾਲ ਸ਼ਕਰ ਸ਼ਹਿਰ ਵਿਚ ਜਾਇ ਵੜਿਆ  
 ਬੂਹੇਬੰਦ ਨ ਕਰਨ ਦਾ ਸਮਾਂ ਮਿਲਯਾ ਪਿੱਛੇ ਖਾਲਸਾ ਦਲ ਧਿਕਾਇ ਵੜਿਆ  
 ਪੈ ਗਈ ਨਵਾਬ ਨੂੰ ਜਾਨ ਦੀ ਆ ਭੱਜ ਕਿਲ੍ਹੇ ਦੇ ਵਿੱਚ ਘਬਰਾਇ ਵੜਿਆ  
 ਖਾਲੀ ਛੱਡਕੇ ਸ਼ਹਿਰ ਕਰਤਾਰ ਸਿੰਘਾ ਕਿਲ੍ਹਾਬੰਦ ਕਰ ਮੂੰਹਛਪਾਇ ਵੜਿਆ

ਤਥਾ

ਥੋੜ੍ਹੇ ਥੋੜ੍ਹੇ ਹੋਇ ਟਾਕਰੇ ਸ਼ਹਿਰ ਅੰਦਰ ਗਾਜ਼ੀ ਕਿਲ੍ਹੇ ਵਿੱਚ ਦੜ ਕੇ ਜਾ ਬੈਠੇ  
 ਅੰਦਰ ਸਾਲ ਦਾ ਸਾਜ਼ ਸਾਮਾਨ ਹੈਂਸੀ ਰੱਖ ਹੋਂਸਲੇ ਜੰਗ ਲਮਕਾ ਬੈਠੇ  
 ਆਪੇ ਬੱਕ ਰਣਜੀਤ ਸਿੰਘ ਚਲਾ ਜਾਊ ਵਿੱਚ ਦਿਲਾਂ ਦੇ ਆਸ ਰਖਾ ਬੈਠੇ  
 ਹੈ ਕਿਲ੍ਹਾ ਮੁਲਤਾਨ ਦਾ ਬਹੁਤ ਪੱਕਾ ਇਹ ਨਹੀਂ ਟੁੱਟਨਾ ਸੋਚ ਸੁਚਾ ਬੈਠੇ  
 ਏਸ ਗੱਲ ਨੂੰ ਸਿੰਘਾਂ ਭੀ ਤਾੜ ਲਿਆ ਘੇਰਾ ਚਾਰ ਚੁਫੇਰੇ ਹੀ ਪਾ ਬੈਠੇ  
 ਮੁੱਕ ਜਾਇ ਸਾਮਾਨ ਕਰਤਾਰ ਸਿੰਘਾ ਫੇਰ ਦੇਖੀ ਜਾਊ ਬਾਜ਼ੀ ਲਾ ਬੈਠੇ

(ਤੋਪਾਂ ਦੀ ਮਾਰ)

ਇੱਕ ਦੋ ਦਿਨ ਕੁਝ ਆਰਾਮ ਕਰ ਕੇ ਸਰਕਾਰ ਨੇ ਫੇਰ ਧਯਾਨ ਕੀਤਾ  
 ਡਿੱਠਾ ਚਾਰ ਚੁਫੇਰਯੋਂ ਕਿਲ੍ਹਾ ਫਿਰ ਕੇ ਕਰ ਮਸ਼ਵਰਾ ਏਹ ਫ਼ਰਮਾਨ ਕੀਤਾ  
 ਹੱਥੀ ਖਿਜ਼ਰੀ ਦੋਹਾਂ ਦਰਵਾਜ਼ਿਆਂ ਤੇ ਬੀੜੇ ਤੋਪਖ਼ਾਨੇ ਹੁਕਮ ਆਨ ਕੀਤਾ  
 ਤੋਪਾਂ ਛੁੱਟੀਆਂ ਹੁਕਮ ਦੀ ਪਾਲਨਾਂ ਕਰ ਉੱਤੇ ਗੋਲੇ ਦੇ ਗੋਲਾ ਨਸ਼ਾਨ ਕੀਤਾ  
 ਹੋ ਗੁਜ਼ਰਿਆ ਓਹ ਭੀ ਉਸਤਾਦ ਪੂਰਾ ਤਾਮੀਰਜਿਸ ਕਿਲ੍ਹਾ ਮੁਲਤਾਨ ਕੀਤਾ  
 ਕੋਟ ਪੱਕਾ ਸੀ ਬੜਾ ਕਰਤਾਰ ਸਿੰਘਾ ਤੋਪਾਂ ਕੁਝ ਭੀ ਨ ਨੁਕਸਾਨ ਕੀਤਾ

(\*ਕੋਟ ਹੇਠ ਸੁਰਖ਼ਾ ਲਾਉਨ ਦੀ ਤਜਵੀਜ਼)

ਇੱਟ ਹਿੱਲੀ ਨ ਤੋਪਾਂ ਦੀ ਮਾਰ ਕੋਲੋਂ ਤਦ ਸੋਚਯਾ ਬਨਤ ਬਨਾਈ ਜਾਵੇ  
 ਕੁਝ ਸੂਰਮੇ ਹੋਣ ਤੱਯਾਰ ਚੁਣਵੇਂ ਕੋਟ ਕਿਲ੍ਹੇ ਹੇਠਾਂ ਸੁਰੰਗ ਲਾਈ ਜਾਵੇ  
 ਇਹ ਕੰਮ ਵੱਡਾ ਸੂਰਮਤਾਈ ਦਾ ਏ ਕਿਸੇ ਪਾਸਯੋਂ ਕੰਧ ਉਡਾਈ ਜਾਵੇ

ਓਧਰ ਬੜਾ ਹੁਸ਼ਯਾਰ ਨਵਾਬ ਅੱਗੋਂ ਵੈਰੀ ਪਾਸੋਂ ਭੀ ਜਿੰਦ ਬਚਾਈ ਜਾਵੇ  
ਤੋਂ ਪਾਂ ਕਿਲ੍ਹੇ ਤੋਂ ਅੱਗ ਉਗਲ ਛੱਡੀਆਂ ਓਟ ਰਾਤ ਹਨੇਰੀ ਰਖਾਈ ਜਾਵੇ  
ਜਾਨ ਜੋਖੋਂ ਦਾ ਕੰਮ ਕਰਤਾਰ ਸਿੰਘਾ ਤਜਵੀਜ਼ ਇਹ ਸਿਰੇ ਚੜ੍ਹਾਈ ਜਾਵੇ

ਸੁਰਛਾਂ

ਸਿਰਲੱਥ ਜਵਾਨਾਂ ਦਾ ਇੱਕ ਟੋੱਲਾ ਲੈਕੇ ਸਾਜ਼ ਸਾਮਾਨ ਤੱਯਾਰ ਹੋਯਾ  
ਇਹ ਟੋੱਲਾ ਕਰੀਬਨ ਅੱਸੀਆਂ ਦਾ ਲੜਨ ਮੌਤ ਸਾਹਵੇਂ ਕਰ ਅਹਾਰ ਹੋਯਾ  
ਵੇਲਾ ਤਾੜ ਸਰਕਾਰ ਤੋਂ ਵਿਦਾ ਹੋਕੇ ਭਰਯਾ ਜੋਸ਼ ਦਾ ਕੈਂਪਤੋਂ ਬਾਹਰ ਹੋਯਾ  
ਕੁਝ ਤੋਂ ਪਾਂ ਉੱਚੇ ਥਾਂ ਬੀੜ ਰੱਖੇ ਗੋਸੇ ਖਾਂ ਨੂੰ ਹੁਕਮ ਸਰਕਾਰ ਹੋਯਾ  
ਓਧਰ ਕੋਟ ਤੇ ਭੀ ਪਹਿਰੇ ਦਾਰ ਫਿਰਦੇ ਸੀ ਮੁਜ਼ੱਫਰ ਖਾਨ ਹੁਸ਼ਯਾਰ ਹੋਯਾ  
ਏਸ ਟੋੱਲੇ ਦੀ ਓਹਨਾਂ ਨੂੰ ਭਿਣਖ ਪੈਗਈ ਸ਼ੁਰੂ ਅੱਗ ਦਾ ਮੀਂਹ ਇਕੋ ਵਾਰ ਹੋਯਾ  
ਇਹ ਭੀ ਘੋੜੇ ਉਡਾਉਂਦੇ ਚਲੇ ਗਏ ਕਦਮ ਕਦਮ ਸਹਾਈ ਕਰਤਾਰ ਹੋਯਾ  
ਕੋਟ ਤੱਕ ਜਾਂਦੇ ਕਈ ਸ਼ਹੀਦ ਹੋ ਗਏ ਸੀ ਭਿਆਨਕ ਸਮਾ ਵਚਾਰ ਹੋਯਾ  
ਜਿੰਦਾਂ ਹੀਲ ਕੇ ਪਹੁੰਚ ਟਕਾਨੇ ਗਏ ਕੰਮ ਸੁਰਛਾਂ ਵਾਲਾ ਸ਼ੁਰੂ ਭਾਰ ਹੋਯਾ  
ਗਾਜ਼ੀ ਝੱਲਦੇ ਕਿਵੇਂ ਕਰਤਾਰ ਸਿੰਘਾ ਏਸ ਪਾਸੇ ਹੀ ਸਾਰਾ ਉਲਾਰ ਹੋਯਾ

ਸਰਦਾਰ ਹਰੀ ਸਿੰਘ ਦਾ ਬਹੁਤੇ ਸਾਥੀਆਂ ਸਨੇ ਫੱਟੜ ਹੋਣਾ

ਕਾਹਲੀ ਨਾਲ ਦਬਾਕੇ ਕੁੱਪਯਾਂ ਨੂੰ ਦਿੱਤੇ ਸਿੰਘਾਂ ਨੇ ਤੋੜੇ ਧੁਖਾ ਜਲਦੀ  
ਹਟ ਦੂਰ ਅਜੇ ਕੁਝ ਗਏ ਨਹੀਂ ਸਨ ਦਿੱਤਾ ਕੋਟ ਬਾਹੂਦ ਉਡਾ ਜਲਦੀ  
ਕੋਟ ਉੱਡ ਕੇ ਜਾ ਪਿਆ ਦੂਰ ਤੋੜੀ ਬਹੁਤੇ ਸਿੰਘਾਂ ਨੂੰ ਲਿਆ ਦਬਾ ਜਲਦੀ  
ਉੱਤੇ\* ਹਾਂਡੀਆਂ ਸੁੱਟੀਆਂ ਰਾਲ ਦੀਆਂ ਪਈਆਂ ਉੱਤੇ ਬਹਾਦਰਾਂ ਆ ਜਲਦੀ  
ਫੂਕ ਸੁੱਟਯਾਉਨ੍ਹਾਂ ਨੇ ਬਹੁਤਯਾਂ ਨੂੰ ਵਰ੍ਹਿਆ ਅੱਗ ਦਾ ਮੀਂਹ ਝੜੀ ਲਾ ਜਲਦੀ  
ਜਿਵੇਂ ਆਯਾ ਭੁਚਾਲ ਕਰਤਾਰ ਸਿੰਘਾ ਧਰਤੀ ਕੰਬ ਉਠੀ ਜੁੰਬਸ ਖਾ ਜਲਦੀ

ਕਿਲ੍ਹਾ ਫੜੇ ਹੋ ਗਿਆ

ਏਸੇ ਵੇਲੇ ਦੀ ਤਾੜ ਸਰਕਾਰ ਨੂੰ ਸੀ ਝੱਟ ਫੌਜਾਂ ਨੂੰ ਹੁਕਮ ਸੁਨਾ ਦਿੱਤਾ  
ਜ਼ਬਰਦਸਤ ਰਸਾਲੇ ਤੇ ਫੌਜ ਤਾਈਂ ਓਸ ਪਾੜ ਦੇ ਵੱਲ ਝੁਕਾ ਦਿੱਤਾ  
ਬੁਰੀ ਓਸ ਵੇਲੇ ਹੌਲੀ ਮੌਤ ਖੇਡੀ ਮਾਰ ਯੋਧਿਆਂ ਤਈਂ ਖਪਾ ਦਿੱਤਾ  
ਅੱਗ ਬਰਸ ਰਹੀ ਦੋਹਾਂ ਪਾਸਯਾਂ ਥੀਂ ਧੂਆਂ ਧਾਰ ਗੁਬਾਰ ਉਠਾ ਦਿੱਤਾ  
ਗੋਸੇ ਖਾਂ ਨੇ ਫੇਰ ਕੇ ਤੋਪਖ਼ਾਨਾ ਮਾਰ ਦੇਵ ਦਰਵਾਜ਼ਾ ਗਿਰਾ ਦਿੱਤਾ



ਜਾਂਦੇ ਕਿਲ੍ਹੇ ਦੇ ਤਈਂ ਬਚਾਨ ਖ਼ਾਤਰ ਸਾਰਾ ਜ਼ੋਰ ਨਵਾਬ ਨੇ ਲਾ ਦਿੱਤਾ।  
ਫੌਜਾਂ ਦੇਵ ਦਰਵਾਜ਼ਿਉਂ ਜਾ ਵੜੀਆਂ ਕਿਲ੍ਹਾ ਖ਼ੂਨ ਦੇ ਨਾਲ ਨੁਲਾ ਦਿੱਤਾ।  
ਰਿਹਾ ਪਾੜ ਦੇ ਵੱਲ ਨਵਾਬ ਰੁੱਤਾ ਊਧਮ ਸਿੰਘਾਂ ਦੁਪੱਸੀਂ ਮਚਾ ਦਿੱਤਾ।  
ਦੂਜੇ ਪਾਸੇ ਦੀ ਖ਼ਬਰ ਨਵਾਬ ਸੁਨੀ ਫੇਰ ਹੌਂਸਲਾ ਓਸ ਨੇ ਢਾ ਦਿੱਤਾ।  
ਝੱਟ ਸੁਲ੍ਹਾ ਦੇ ਲਈ ਕਰਤਾਰ ਸਿੰਘਾ ਝੰਡਾ ਕਿਲ੍ਹੇ ਤੇ ਚਿੱਟਾ ਚੜ੍ਹਾ ਦਿੱਤਾ।

ਜ਼ਖ਼ਮੀ

ਗਏ ਸੁਰਝਾਂਲਾਉਨ ਸਰਦਾਰ ਜਿਹੜੇ ਓਹ ਪਰਤਕੇ ਪਿਛਾਂਹ ਨ ਆਇ ਭਾਈ।  
ਪਿਆ ਫਿਕਰ ਸਰਕਾਰ ਨੂੰ ਉਨ੍ਹਦਾ ਭੀ ਦਿੱਤਾ ਹੁਕਮ ਟੋੱਲਾ ਇੱਕ ਜਾਇ ਭਾਈ।  
ਓਹ ਜ਼ਖ਼ਮੀਆਂ ਤਈਂ ਉਠਾ ਲਿਆਵੇ ਦੇਖ ਭਾਲ ਕਰ ਦੁੰਡ ਦੁੰਡਾਇ ਭਾਈ।  
ਗਈਆਂ ਡੋਲੀਆਂ ਚੁੱਕਕੇ ਲੈ ਆਈਆਂ ਦਿੱਤੀ ਖ਼ਬਰ ਹਜ਼ੂਰ ਪੁਚਾਇ ਭਾਈ।  
ਅਤਰ ਸਿੰਘ ਧਾਰੀ ਹੋ ਸ਼ਹੀਦ ਗਿਆ ਹਰੀ ਸਿੰਘ ਜਲਗਿਆ ਸਬਾਇ ਭਾਈ।  
ਨਿਹਾਲ ਸਿੰਘ ਭੀ ਜ਼ਖ਼ਮੀ ਬਹੁਤ ਭਾਰਾ ਜਿਸਮ ਗਿਆ ਸੁਣ ਬਰਬਰਾਇ ਭਾਈ।  
ਹੋਯਾ ਹੁਕਮ\*ਫਕੀਰ ਨੂੰ ਜਲਦ ਜਾਵੇ ਕਾਰੀਕਰੇ ਜਾ ਫਿਕਰ ਦੁੜਾਇ ਭਾਈ।  
ਓਧਰ ਕਿਲ੍ਹੇ ਵੱਲ ਧਯਾਨ ਕਰਤਾਰ ਸਿੰਘਾ ਜਿੱਥੇ ਰਹੀ ਕਿਆਮਤ ਛਾਇ ਭਾਈ।

ਨਵਾਬ ਦੀ ਗ੍ਰਿਫ਼ਤਾਰੀ

ਸੱਥਰ ਲੱਥ ਜਵਾਨਾਂ ਦੇ ਗਏ ਓਧਰ ਖੇਹ ਜੰਗ ਡਾੱਢਾ ਖ਼ੂਨ-ਖ਼ਾਰ ਹੋਯਾ।  
ਸਿੰਘਾਂ ਗ਼ਾਜ਼ੀਆਂ ਦੀ ਤਲਵਾਰ ਖੜਕੀ ਲਹੂ ਮਾਸ ਦਾ ਘਾਨ ਵਚਾਰ ਹੋਯਾ।  
ਕੁੱਝ ਗਈ ਨਵਾਬ ਦੀ ਪੇਸ਼ ਨ ਸੀ ਇਕਬਾਲ ਬੁਲੰਦ ਸਰਕਾਰ ਹੋਯਾ।  
ਘਿਰ ਗਿਆ ਨਵਾਬ ਕਰਤਾਰ ਸਿੰਘਾ ਆਖ਼ਰ ਸਿੰਘਾਂ ਹੱਥੀ ਗ੍ਰਿਫ਼ਤਾਰ ਹੋਯਾ।

ਤਬਾ

ਕਬਜ਼ੇ ਸਿੰਘਾਂ ਦੇ ਕਿਲ੍ਹਾ ਤੇ ਸ਼ਹਿਰ ਹੋਯਾ ਕੀਤਾ ਪੇਸ਼ਨਵਾਬ ਸਰਕਾਰ ਦੇ ਜੀ।  
ਨ ਕੋਈ ਪੁੱਤ ਭਰਾ ਨ ਨਾਲ ਸਾਥੀ ਕੱਲ੍ਹਾ ਬਿਨਾਂ ਕਿਸੇ ਮਦਦਗਾਰ ਦੇ ਜੀ।  
ਸਿਰੋਂ ਲੈ ਪੈਰਾਂ ਤੋੜੀ ਕੰਬ ਰਿਹਾ ਪਾਪ ਆਪਨੇ ਪਏ ਫਿਟਕਾਰਦੇ ਦੇ ਜੀ।  
ਭਰੇ ਗੁੱਸੇ ਦੇ ਸਿੰਘ ਕਰਤਾਰ ਸਿੰਘਾ ਹੱਥ ਧਰੀ ਕਬਜ਼ੇ ਤਲਵਾਰ ਦੇ ਜੀ।

ਨਵਾਬ ਨੇ ਮੁਆਫ਼ੀ ਮੰਗਨੀ

ਚਾਰਾ ਕੋਈ ਨ ਪਾਸ ਨਵਾਬ ਦੇ ਸੀ ਕੰਬ ਬੋਲਯਾ ਮੈਨੂੰ ਸਰਕਾਰ ਬਖ਼ਸ਼ੇ।  
ਅੱਗੋਂ ਵਾਸਤੇ ਕਰਦਾ ਹਾਂ ਤੋਬਾ ਮੈਨੂੰ ਸਿੰਘ ਸਰਕਾਰ ਇਸ ਵਾਰ ਬਖ਼ਸ਼ੇ।

ਧੌਖੇ ਬਾਜ਼ੀਆਂ ਕਰ ਤੋੜੇ ਅਹਿਦਨਾਮੇ ਮੇਰੀ ਤੋਬਾ ਹੈ ਰੱਬ ਗੁਫਾਰ ਬਖਸ਼ੇ  
ਅੱਗੋਂ ਲਈ ਰਹਾਂ ਤਾਂਬੇ ਕਰਤਾਰ ਸਿੰਘਾ ਸ਼ਹਿਨਸ਼ਾਹ ਮੇਰਾ ਦਯਾ ਧਾਰ ਬਖਸ਼ੇ

ਮੁਆਫੀ

ਇਹ ਸਿਫਤਾਂ ਵਿੱਚ ਰਣਜੀਤ ਸਿੰਘ ਦੇ ਜਦੋਂ ਵੈਰੀ ਆ ਸਿਰ ਝੁਕਾ ਦੇਂਦਾ  
ਸ਼ਰਮ ਵਿੱਚ ਅੱਖਾਂ ਝੱਟ ਆ ਜਾਂਦੀ ਤੇ ਕਸੂਰ ਮੁਆਫ਼ ਕਰਾ ਦੇਂਦਾ  
ਵੱਲ ਬੁੱਢੇ ਨਵਾਬ ਦੇ ਦੇਖ ਕੇ ਜੀ ਮਹਾਂਰਾਜਾ ਇਹ ਹੁਕਮ ਸੁਨਾ ਦੇਂਦਾ  
ਏਸੇ ਵਕਤ ਕਰ ਦਿਹੋ ਆਜ਼ਾਦ ਇਹਨੂੰ ਜਿੰਦ ਜੁੱਸਯੋਂ ਗਈ ਮੁੜ ਪਾ ਦੇਂਦਾ  
\*ਨਵਾਂ ਅਹਿਦਨਾਮਾ ਗਿਆਲਿੱਖਯਾਜੀ ਖਿਲਤ ਦੇ ਵਿੱਚਕਿਲ੍ਹੇ ਪੁਚਾ ਦੇਂਦਾ  
ਵੱਡੇ ਵੈਰੀ ਦੇ ਤਈਂ ਕਰਤਾਰ ਸਿੰਘਾ ਤੀਜੀ ਵਾਰ ਮੁੜ ਤਖ਼ਤ ਬਹਾ ਦੇਂਦਾ

ਵਾਕ ਕਵੀ

ਰੱਬ ਨ ਕਰਦਾ ਇਉਂ ਰਣਜੀਤ ਸਿੰਘ ਨੂੰ ਸਮਾ ਹੱਥ ਨਵਾਬ ਫੜਾ ਦੇਂਦਾ  
ਨ ਮੁਜ਼ੱਫ਼ਰ ਖ਼ਾਂ ਮੁਆਫ਼ ਕਰਦਾ ਹੱਥੀਂ ਆਪਨੀ ਸਿਰ ਉਡਾ ਦੇਂਦਾ  
ਹੋਯਾ ਦੁਨੀਆਂ ਵਿੱਚ ਰਣਜੀਤ ਸਿੰਘ ਹੀ ਲੱਗੇ ਸੱਜਰੇ ਫੱਟ ਭੁਲਾ ਦੇਂਦਾ  
ਤਖ਼ਤ ਤਾਜ ਤੇ ਜਿੰਦ ਦੇ ਵੈਰੀਆਂ ਨੂੰ ਕਰ ਮੁਆਫ਼ ਮੁੜ ਰਾਜ ਸੌਂਪਾ ਦੇਂਦਾ  
ਇਹਮੁਆਫ਼ੀਦੇ ਲਾਇਕ ਨਵਾਬ ਨਹੀਂ ਸੀ ਏਧਰ ਅਹਿਦਕਰਏਧਰਤੁੜਾ ਦੇਂਦਾ  
ਹੁੰਦਾ ਹੋਰ ਜੇ ਕੋਈ ਕਰਤਾਰ ਸਿੰਘਾ ਇਹਦਾ ਨਾਮੋ ਨਸ਼ਾਨ ਮਿਟਾ ਦੇਂਦਾ

ਮੁਲਤਾਨ ਤੋਂ ਵਾਪਸੀ

ਕਈਦਿਨ ਮੁਲਤਾਨ ਦੇ ਵਿੱਚ ਰਹਿਕੇ ਕਾਰੀ ਜ਼ਖ਼ਮੀਆਂ ਦੀ ਕਰਵਾਈ ਸੀ ਜੀ  
ਨਿਹਾਲਸਿੰਘ ਕੁੱਝ ਤਕੜਾ ਹੋਗਿਆ ਸੀ ਹਰੀ ਸਿੰਘ ਨੂੰ ਭੀਸੁਰਤ ਆਈ ਸੀ ਜੀ  
ਰਾਜ਼ੀ ਜੰਗ ਦੇ ਫੱਟੜ ਕੁੱਲ ਹੋਏ ਮਿਲਦੀ ਚੰਗੀ ਖੁਰਾਕ ਦਵਾਈ ਸੀ ਜੀ  
ਕਦਰ ਯੋਧਿਆਂ ਦਾ ਸਰਕਾਰ ਕੀਤਾ ਕੀਤੀ ਮੂੰਹੋਂ ਵੱਡੀ ਵਡਿਆਈ ਸੀ ਜੀ  
ਇਨਾਮ ਤੇ ਪੈਨਸ਼ਨਾਂ ਕਈਆਂ ਨੂੰ ਦੇ ਕਦਰ ਸਭ ਦੇ ਕੰਮ ਦੀ ਪਾਈ ਸੀ ਜੀ  
ਵੀਹ ਹਜ਼ਾਰ ਦੀ ਹੋਰ ਜਾਗੀਰ ਭਾਰੀ ਹਰੀ ਸਿੰਘ ਦੀ ਖ਼ਾਸ ਵਧਾਈ ਸੀ ਜੀ  
ਏਸੇ ਤਰ੍ਹਾਂ ਜਾਗੀਰ ਨਿਹਾਲ ਸਿੰਘ ਨੂੰ ਦੇ ਬਹੁਤ ਕੀਤੀ ਵਡਿਆਈ ਸੀ ਜੀ  
ਬੰਦੋਬਸਤ ਕਰ ਸਭ ਕਰਤਾਰ ਸਿੰਘਾ ਲਾਹੌਰ ਨੂੰ ਵਾਗ ਭਵਾਈ ਸੀ ਜੀ

\*ਨਵਾਬ ਨੇ ਪਹਿਲੇ ਅਹਿਦਨਾਮੇ ਦੀਆਂ ਸਾਰੀਆਂ ਸ਼ਰਤਾਂ ਮਨਜ਼ੂਰ ਕਰਕੇ ਅੱਗੋਂ ਹਰ  
ਸਾਲ ਦਾ ਢਾਈ ਲੱਖ ਨਕਦ ਤੇ ਕੁਝ ਬਹੁ ਮੁੱਲੇ ਘੋੜੇ ਸਰਕਾਰ ਨੂੰ ਦੇਣੇ ਕਰਕੇ ਤਾਂਬੇਦਾਰੀ  
ਮੰਨ ਲਈ ਤੇ ਜਦ ਤੱਕ ਰੁਪਯਾ ਲਾਹੌਰ ਨ ਪਹੁੰਚੇ ਤਦ ਤਕ ਲਈ ਨਵਾਬ ਨੇ ਆਪਨੇ ਸਾਲੇ  
ਅਬੂ ਅਕਬਰ ਨੂੰ ਜ਼ਾਮਨੀ ਦੇ ਵਿੱਚ ਦੇ ਦਿੱਤਾ।



ਹੋਰ ਅਮੀਰ

ਜਦੋਂ ਕਿਲ੍ਹਾ ਮੁਲਤਾਨ ਦਾ ਘਿਰ ਗਿਆ ਸਿੰਘਾਂ ਛੱਕੇ ਨਵਾਬ ਛੁਡਾ ਦਿੱਤੇ  
 ਹਾਲਤ ਵੇਖ ਮੁਜ਼ੱਫਰ ਖ਼ਾਨ ਵਾਲੀ ਸੀ ਅਮੀਰਾਂ ਨੇ ਹੌਂਸਲੇ ਢਾ ਦਿੱਤੇ  
 ਪਹਿਲੇ ਹੱਥ ਨਵਾਬ ਬਹਾਵਲ ਪੁਰੀਏ ਟਕੇ ਪਾਸ ਸਰਕਾਰ ਪੁਚਾ ਦਿੱਤੇ  
 ਲੱਹੀਏ, ਭੱਖਰ ਵਾਲੇ \*ਨਵਾਬ ਨੇ ਭੀ ਇੱਕ ਲੱਖ ਵੀਹ ਹਜ਼ਾਰ ਗਨਾ ਦਿੱਤੇ  
 ਤਾਂਬੇਦਾਰੀਆਂ ਦੋਹਾਂ ਨੇ ਮੰਨ ਲਈਆਂ ਨਵੇਂ ਅਹਿਦਨਾਮੇ ਲਿਖਵਾ ਦਿੱਤੇ  
 ਹੋਰ ਛੋਟੇ ਮੋਟੇ ਕਰਤਾਰ ਸਿੰਘਾ ਭੰਨ ਆਕੜ ਖ਼ਾਨ ਨਿਵਾ ਦਿੱਤੇ

ਸਰਕਾਰ ਨੇ ਲਹਿੰਦੇ ਦੇਸ ਦਾ ਦੌਰਾ ਕਰਨਾ

ਚੜ੍ਹੇ ਸਾਲ ਤਿਹੱਤਰੇ ਤਯਾਰ ਹੋ ਕੇ ਕਰਨਾ ਦੌਰਾ ਸਰਕਾਰ ਨੇ ਚਾਹਯਾ ਜੀ  
 ਹਰੀ ਸਿੰਘ ਸਰਦਾਰ ਨੂੰ ਨਾਲ ਲੈ ਕੇ ਲੰਮੇ ਦੇਸ ਨੂੰ ਰੁਖ ਰਖਾਯਾ ਜੀ  
 ਸੈਰ ਕਰਦੇ ਲੰਘ ਦਿਪਾਲ ਪੁਰ ਥੀਂ ਪਾਕ ਪਟਨ ਨੂੰ ਮੂੰਹ ਪਰਤਾਯਾ ਜੀ  
 ਸ਼ੇਖ ਯਾਰ ਮੁਹੰਮਦ ਸੁਣ ਅੱਗੋਂ ਡਰ ਲੈ ਨਜ਼ਰਾਨਾ ਆਯਾ ਜੀ  
 ਕੁਝ ਨਕਦੀ ਕੀਮਤੀ ਇਕ ਘੋੜਾ ਤੋਂਗਾ ਇਕ ਜੜਾਉ ਲਿਆਯਾ ਜੀ  
 ਅਗੋਂ ਲਈ ਸਰਕਾਰ ਦੀ ਈਨ ਮੰਨੀ ਨੇ ਹਜ਼ਾਰ ਖਿਰਾਜ਼ ਲਿਖਾਯਾ ਜੀ  
 ਅਗਾਂ ਲੰਘੇ ਤੇ ਖ਼ਾਨ ਬਹਾਵਲ ਪੁਰੀਏ ਨਕਦ ਅੱਸੀ ਹਜ਼ਾਰ ਪੁਚਾਯਾ ਜੀ  
 ਚਾਲ ਬਾਜ਼ ਮੁਜ਼ੱਫਰ ਖ਼ਾਨ ਭਾਰਾ ਓਹ ਚਾਹੁੰਦਾ ਵੇਲਾ ਟਪਾਯਾ ਜੀ  
 ਫੌਜਾਂ ਕੂਚ ਕੀਤਾ ਮੁਲਤਾਨ ਵੱਲੇ ਕਬਜ਼ਾ ਅਹਿਮਦਾ ਬਾਦ ਜਮਾਯਾ ਜੀ  
 ਹਰੀ ਸਿੰਘ ਝਨਾਂ ਤੋਂ ਪਾਰ ਹੋਯਾ ਖ਼ਾਂ ਮੁਜ਼ੱਫਰ ਸੁਣ ਘਬਰਾਯਾ ਜੀ  
 ਬਾਕੀ ਪਿਛਲੇ ਰਹਿੰਦੇ ਖਰਾਜ ਵਿਚੋਂ ਕੁੱਲ ਚਾਲੀ ਹਜ਼ਾਰ ਪੁਚਾਯਾ ਜੀ  
 ਭਵਾਨੀ ਦਾਸ ਹੋ ਜ਼ਾਮਨ ਕਰਤਾਰ ਸਿੰਘਾ ਝੇੜੇ ਵਧਦੇ ਤਈਂ ਮੁਕਾਯਾ ਜੀ

ਭੁਇਚ ਦੇ ਸੱਯਦ

ਵਿਗੜੇਹੋਇ ਇਹ ਮੁਗਲਾਂਦੇਵੇਲੇ ਦੇ ਜੀ ਉੱਤੇ ਹਿੰਦੂਆਂ ਕਹਿਰ ਕਮਾਵੰਦੇ ਸਨ  
 ਚੰਗੇ ਮੋਟੇ ਰਈਸ, ਜਾਗੀਰਾਂ ਵਾਲੇ ਝੱਟ ਚੰਗੇ ਸੁਖਲੇ ਲੰਘਾਵੰਦੇ ਸਨ  
 ਹੈ ਲਿਖਯਾ ()ਭਾਈ ਗਯਾਨ ਸਿੰਘ ਨੇ ਬੁਰਾ ਹਿੰਦੂਆਂ ਤਈਂ ਸਤਾਵੰਦੇ ਸਨ  
 ਬੜੇ ਚਿਰਾਂ ਦੇ ਖੁਦ-ਮੁਖਤਾਰ ਹੈ ਸਨ ਈਨ ਕਿਸੇ ਦੀ ਨਹੀਂ ਰਖਾਵੰਦੇ ਸਨ

\*ਭੱਖਰ ਤੇ ਲੱਹੀਏ ਦੇ ਨਵਾਬ ਨੇ ਇੱਕ ਲੱਖ ਵੀਹ ਹਜ਼ਾਰ ਦੁਪੱਯਾ ਭੇਜਕੇ ਅੱਗੋਂ ਵਾਸਤੇ  
 ਤਾਂਬੇਦਾਰੀ ਮੰਨ ਲਈ ਤੇ ਅਹਿਦਨਾਮਾ ਲਿਖ ਭੇਜਿਆ। ਮੁਹੰਮਦ ਲਤੀਫ ਸਫ਼ਾ ੩੮੬

ਭੁਇਚ ਸਰਕਾਰ ਖ਼ਾਲਸਾ ਸਫ਼ਾ ੪੬।

()ਤਵਾਰੀਖ਼ ਖ਼ਾਲਸਾ ਵਿੱਚ।

ਹਿੰਦੂ ਕਾਫ਼ਰ ਹੈਨ ਜਾਗੀਰ ਸਾਡੀ ਜਦੋਂ ਜੀ ਕਰਦਾ ਲੁਟ ਖਾਵੰਦੇ ਸਨ  
ਕਰਦੇ ਜ਼ੁਲਮ ਬੇਅੰਤ ਕਰਤਾਰ ਸਿੰਘਾ ਨਿੱਤ ਰੱਯਤਾਂ ਤਈਂ ਸਤਾਵੰਦੇ ਸਨ

ਤਬਾ

ਮੰਨੀ ਈਨ \*ਨਵਾਬ ਰਣਜੀਤ ਸਿੰਘ ਦੀ ਪਰ ਕਰੀ ਓਹ ਬੇ-ਪਰਵਾਹੀ ਜਾਂਦੇ  
ਮੂੰਹ ਉਨ੍ਹਾਂ ਦੇ ਚਿਰਾਂ ਦਾ ਲਹੂ ਲੱਗਾ ਚਾਲ ਆਪਨੀ ਓਹੋ ਨਬਾਹੀ ਜਾਂਦੇ  
ਜ਼ੁਲਮ, ਜ਼ਬਰ ਓਸੇ ਤਰ੍ਹਾਂ ਕਰੀ ਰਖਨ ਬਦੇ ਬਦੀ ਦੀ ਸ਼ਾਹੀ ਬਨਾਈ ਜਾਂਦੇ  
ਰਾਜ ਖ਼ਾਲਸੇ ਦਾ ਯਾਦ ਓਹਨਾਂ ਨੂੰ ਨ ਓਹ ਖ਼ੁਦ-ਮੁਖਤਾਰੀ ਚਲਾਈ ਜਾਂਦੇ  
ਓਹਨਾਂ ਉੱਤੇ ਸ਼ਕਾਇਤਾਂ ਬਹੁਤ ਆਈਆਂ ਹੈਨ ਪਰਜਾ ਦੀ ਕਰੀ ਤਬਾਹੀ ਜਾਂਦੇ  
ਪੁਛਦਾ ਨਹੀਂ ਨਵਾਬ ਕਰਤਾਰ ਸਿੰਘਾ ਓਹ ਚੰਮ ਦੇ ਦੰਮ ਚਲਾਈ ਜਾਂਦੇ

ਸਰਦਾਰ ਹਰੀ ਸਿੰਘ ਤੇ ਦਲ ਸਿੰਘ ਨੇ ਉੱਚ ਨੂੰ ਫੜ੍ਹੇ ਕਰਨਾ

ਕੀਤੇ ਦੋਹਾਂ ਸਰਦਾਰਾਂ ਨੇ ਕੂਚ ਲੰਮੇ ਥਲਾਂ ਜੰਗਲਾਂ ਦੇ ਵਿਚੋਂ ਧਾਈ ਕੀਤੀ  
ਗੜ੍ਹੀਆਂ ਕਿਲ੍ਹੇ ਗਏ ਸੋਧਦੇ ਰਾਹਾਂ ਵਿਚੋਂ ਜੋ ਅੜਿਆ ਮਾਰ ਸਫ਼ਾਈ ਕੀਤੀ  
ਤੋਪਾਂ ਜਾਂ ਢੋਈਆਂ ਕਿਲ੍ਹੇ ਉੱਚ ਦੇ ਤੇ ਅੱਗੋਂ ਸੱਯਦਾਂ ਬੇ-ਪਰਵਾਹੀ ਕੀਤੀ  
ਕਿਲ੍ਹਾ ਕਾਇਮ ਕਰ ਜੰਗ ਨੂੰ ਤਯਾਰ ਹੋਏ ਥੋੜ੍ਹਾ ਚਿਰ ਤਾਂਚੰਗੀ ਲੜਾਈ ਕੀਤੀ  
ਕੋਟ ਤੋਪਾਂ ਦੀ ਮਾਰ ਨੇ ਫੇਹ ਦਿੱਤਾ ਕੰਧਾਂ ਕੰਬੀਆਂ ਢਾਹ ਸਫ਼ਾਈ ਕੀਤੀ  
ਲਹਿ ਗਿਆ ਬੁਖਾਰ ਬੁਖਾਰੀਆਂ ਦਾ ਪੱਲੂ ਫੇਰ ਸਰਕਾਰ ਦੋਹਾਈ ਕੀਤੀ  
ਮੂੰਹ ਘਾ ਤੇ ਗਲ ਵਿਚ ਪਾ ਪੱਲੇ ਹਾਰ ਮੰਨ ਲਈ ਢੇਰ ਦਾਨਾਈ ਕੀਤੀ  
ਦੇ ਪੰਝੀ ਹਜ਼ਾਰ ਕਰਤਾਰ ਸਿੰਘਾ ਤੋਬਾ ਕਰ ਕੇ ਜਾਨ ਬਖਸ਼ਾਈ ਕੀਤੀ

ਵਾਪਸੀ

ਪੱਕਾ ਕਿਲ੍ਹਾ ਸੀ ਉੱਚ ਦਾ ਕਰ ਖੋਲੇ ਕੰਨੀ ਸੱਯਦਾਂ ਹੱਥ ਲਵਾਇ ਕੇ ਜੀ  
ਅੱਗੋਂ ਹਿੰਦੂਆਂ ਤਈਂ ਸਤਾਵਾਂਗੇ ਨ ਅਹਿਦਨਾਮਾ ਨਵਾਂ ਲਖਵਾਇ ਕੇ ਜੀ  
ਫੌਜਾਂ ਪਰਤੀਆਂ ਪਿਛ੍ਹਾਂ ਲਾਹੌਰ ਵੱਲੋਂ ਵਿੱਚ ਦੇਸ ਦੇ ਅਮਨ ਕਰਾਇ ਕੇ ਜੀ  
ਲੰਮੇ ਦੌਰੇ ਦੇ ਬਾਹਦ ਕਰਤਾਰ ਸਿੰਘਾ ਪਹੁੰਚੇ ਵਿਚ ਲਾਹੌਰ ਦੇ ਆਇ ਕੇ ਜੀ

ਮਨਕੋਰੇ ਦੇ ਖ਼ਾਨ ਤੋਂ ਟਕੇ ਲੈਨੇ

ਮੁੜ ਆਪ ਮਹਾਰਾਜ ਲਾਹੌਰ ਆਏ ਹਰੀ ਸਿੰਘ ਨੂੰ ਕੰਮ ਸੌਂਪਾਯਾ ਜੀ  
ਹਰੀ ਸਿੰਘ ਲੈ ਕੇ ਨਾਲ ਫੌਜ ਜੰਗੀ ਮਨਕੋਰੇ ਨੂੰ ਮੁੱਖ ਰਖਾਯਾ ਜੀ  
ਹਾਫ਼ਜ਼ ਅਹਿਮਦ ਖ਼ਾਨ ਨੂੰ ਖਬਰ ਪਹੁੰਚੀ ਓਸ ਅੱਗੇ ਆ ਰਾਹ ਰੁਕਾਯਾ ਜੀ



ਅਹਿਮਦਪੁਰ ਦੇ ਕਿਲ੍ਹੇ ਨੂੰ ਕਾਇਮ ਕਰਕੇ ਝੰਡਾ ਜੰਗ ਦਾ ਚਾਇ ਚੜ੍ਹਾਯਾ ਜੀ !  
 ਜਹਾਂ ਦਾਦ ਭਤੀਜੇ ਨੂੰ ਦੇ ਫੌਜਾਂ ਖ਼ਾਨ ਗੜ੍ਹ ਦੇ ਵਿੱਚ ਬੈਠਾਯਾ ਜੀ !  
 ਹਰੀ ਸਿੰਘ ਨੇ ਏਲਚੀ ਭੇਜ ਕਰਕੇ ਸੀ ਨਵਾਬ ਦੇ ਤਈਂ \*ਸਮਝਾਯਾ ਜੀ !  
 ਸਵਾ ਲੱਖ ਖ਼ਿਰਾਜ ਦਾ ਭੇਜ ਦਿਹ ਤੂੰ ਤਾਂਬੇਦਾਰੀ ਲਿਖ ਦੇਹ ਸੁਨਾਯਾ ਜੀ !  
 ਵੀਹ ਹਜ਼ਾਰ ਦੇ ਕੇ ਪਿੰਡੀ ਦਾਸ ਤਾਈਂ ਓਸ ਭੇਜਯਾ ਵੇਲਾ ਟਪਾਯਾ ਜੀ !  
 ਆਈ ਨ ਮਨਜ਼ੂਰੀ ਸਰਕਾਰ ਵਲੋਂ ਹਰੀ ਸਿੰਘ ਨੇ ਕਦਮ ਉਠਾਯਾ ਜੀ !  
 ਖ਼ਾਨ ਗੜ੍ਹ ਮੁਹੰਮਦ ਕੋਟ ਤਾਈਂ ਪਹਿਲੇ ਹੱਲੇ ਹੀ ਸਰ ਕਰਾਯਾ ਜੀ !  
 ਫੇਰ ਅਹਿਮਦ ਪੁਰ ਤੇ ਜਾ ਪਏ ਲੜ ਬੋੜਾ ਹੀ ਖ਼ਾਨ ਘਬਰਾਯਾ ਜੀ !  
 ਝੰਡਾ ਸੁਲ੍ਹਾ ਦਾ ਕਿਲ੍ਹੇ ਤੇ ਖੜਾ ਕੀਤਾ ਦੱਲ ਸ਼ਰਨ ਸਰਦਾਰ ਦੀ ਆਯਾ ਜੀ !  
 ਰੱਖ ਨਕਦ ()ਪੰਜਾਹ ਹਜ਼ਾਰ ਅੱਗੇ ਮੈਂ ਹਾਂ ਗ਼ਰੀਬ ਜਤਾਯਾ ਜੀ !  
 ਸਰਕਾਰ ਦੀ ਖ਼ਾਸ ਮਨਜ਼ੂਰੀ ਲੈ ਕੇ ਤਾਂਬੇਦਾਰੀ ਦਾ ਪਟਾ ਲਿਖਵਾਯਾ ਜੀ !  
 ਮੇਲ ਖ਼ਾਨ ਦਾ ਕਾਬਲ ਨਾਲ ਹੈ ਸੀ ਜਿਵੇਂ ਲੰਘਯਾ ਵੇਲਾ ਲੰਘਾਯਾ ਜੀ !  
 ਆਇ ਝੰਗ ਨੂੰ ਮੁੜ ਕਰਤਾਰ ਸਿੰਘਾ ਸਿਆਲਾਂ ਦਾ ਝੇੜਾ ਮੁਕਾਯਾ ਜੀ !

ਵਾਕ ਕਵੀ

ਇਹ ਬਨੀ ਹੋਈ ਇੱਕ ਜੁੰਡਲੀ ਸੀ ਮੋਹਰੀ ਵੱਡਾ ਸੂਬਾ ਮੁਲਤਾਨ ਵਾਲਾ !  
 ਕੁਤਬ ਦੀਨ ਕਸੂਰੀਆ ਨਾਲ ਓਹਦੇ ਰਲ ਸਦਾ ਉਪਾਧਾਂ ਉਠਾਨ ਵਾਲਾ !  
 ਤੀਜਾ ਅਹਿਮਦ ਖ਼ਾਂ ਸਿਆਲ ਹੈਂਸੀ ਜੋਸ਼ ਮਜ਼੍ਹਬੀ ਤਈਂ ਰਖਾਨ ਵਾਲਾ !  
 ਚੌਥਾ ਖ਼ਾਨ ਮਨਕੇਰੀਆ ਸਮਝ ਲਵੋ ਧੌਂਸ ਕਾਬਲੀ ਸਦਾ ਦਿਖਾਨ ਵਾਲਾ !  
 ਕੁਤਬ ਦੀਨ ਤਾਂ ਝੰਬਿਆ ਗਿਆ ਪਹਿਲਾਂ ਮੱਝੇ ਵਿੱਚ ਫ਼ਸਾਦ ਮਚਾਨ ਵਾਲਾ !  
 ਬਾਕੀ ਤਿੰਨ ਅਜੇ ਕਾਇਮ ਥਾਉਂ ਥਾਈਂ ਹੈਸੀ ਇਨ੍ਹਾਂ ਦਾਝੇੜਾ ਮੁਕਾਨ ਵਾਲਾ !  
 ਕਰਦੇ ਰਹਿਨ ਬਗ਼ਾਵਤਾਂ ਰਲ ਸਾਰੇ ਝੰਡਾ ਰੱਖਦੇ ਖੜਾ ਸ਼ੈਤਾਨ ਵਾਲਾ !  
 ਹੌਲੀ ਹੌਲੀ ਆ ਗਿਆ ਕਰਤਾਰਸਿੰਘਾ ਸਮਾਂ ਇਹਨਾਂ ਦਾਝੇੜਾ ਚੁਕਾਨ ਵਾਲਾ !

ਝੰਗ ਦੇ ਨਵਾਬ ਦਾ ਫੈਸਲਾ

ਆਉਂਦੇ ਹੋਇ ਮਨਕੇਰਿਓਂ ਹਰੀਸਿੰਘ ਨੇ ਰੁਖ ? ਝੰਗ ਦੇ ਵੱਲ ਪਰਤਾਇ ਦਿੱਤਾ !  
 ਅਹਿਮਦ ਖ਼ਾਂ ਤਾਈਂ ਕੈਦ ਕਰਕੇ ਜੀ ਸਰਕਾਰ ਦੇ ਪਾਸ ਪੁਚਾਇ ਦਿੱਤਾ !

\*ਸੁਜਾਨ ਰਾਇ ਨੂੰ ਭੇਜਕੇ । ਤਵਾਰੀਖ਼ ਖ਼ਾਲਸਾ

()ਬਾਕੀ ਦੇ ਰੁਪਏ ਦਾ ਜ਼ਾਮਨ ਰਾਇ ਪਿੰਡੀ ਦਾਸ ਹੋਯਾ ।

?ਦੇਖੋ ਸਰਕਾਰ ਖ਼ਾਲਸਾ ਸਫ਼ਾ ੧੩੫

ਓਹਦਾ ਮਾਲ ਮੁਲਕ ਸਾਰਾ ਜ਼ਬਤ ਹੋਯਾ ਜਾਗੀਰ ਦੇਇ ਜ਼ੋਰ ਤੁੜਾਇ ਦਿੱਤਾ।  
ਬਾਕੀ ਰਹਿ ਗਏ ਦੋ ਕਰਤਾਰ ਸਿੰਘਾ ਫਸਤਾ ਦੁੰਹ ਦਾ ਵਿਚੋਂ ਮੁਕਾਇ ਦਿੱਤਾ।

ਮਿੱਠਾ ਟਵਾਣਾ ਡੁੱਕੇ ਕਰਨਾ

ਨਦੀ ਜਿਹਲਮ ਚਨਾਬ ਦੇ ਵਿੱਚਕਾਹੇ ਜਿੱਥੇ ਹੋਰ ਚੰਗੇ ਸੂਰਬੀਰ ਵਸਦੇ  
ਉਥੇ ਵਸਦੀ ਕੌਮ ਟਵਾਨਿਆਂ ਦੀ ਜੰਗੀ ਲੋਕ ਧਨੀ ਸ਼ਮਸ਼ੀਰ ਵਸਦੇ।  
ਮੁਗਲ ਬਾਦਸ਼ਾਹਾਂ ਤੋਂ ਲੈ ਕੇ ਹੁਣ ਤੋੜੀ ਬਾ-ਇੱਜ਼ਤ ਨਾਲ ਤੋਕੀਰ ਵਸਦੇ।  
ਨੇਜ਼ੇ ਬਾਜ਼ ਤੇ ਸ਼ਾਹ ਅਸਵਾਰ ਚੰਗੇ ਬੇ-ਪਰਵਾਹ ਤੇ ਗਹਿਰ ਗੰਭੀਰ ਵਸਦੇ।  
ਤੱਦੀ ਹਿੰਦੂਆਂ ਦੇ ਉੱਤੇ ਰਹਿਨ ਕਰਦੇ ਚੰਗੇ ਤੱਲਕੇ ਦਾਰ ਅਮੀਰ ਵਸਦੇ।  
ਘੱਟ ਕਰਨ ਪਰਵਾਹ ਕਰਤਾਰ ਸਿੰਘਾ ਮੰਨੇ ਕਿਸੇ ਦੀ ਬਿਨਾ ਲਕੀਰ ਵਸਦੇ।

ਤਬਾ

ਓਥੋਂ ਨਿੱਤ ਸ਼ਕਾਇਤਾਂ ਬਹੁਤ ਆਵਨ ਸਰਕਾਰ ਨੇ ਫੌਜ ਜ਼ੋਰਾਰ ਚਾੜ੍ਹੀ।  
ਦਲ ਸਿੰਘ ਰੰਧਾਵੇ ਤੇ ਹਰੀ ਸਿੰਘ ਦੇ ਤਾਬੇ ਚੁਣਵੀਂ ਚਾਰ ਹਜ਼ਾਰ ਚਾੜ੍ਹੀ।  
ਵੱਡੇ ਤੋਪਖ਼ਾਨੇ ਨਾਲ ਦੋ ਦਿੱਤੇ ਹੋ ਮੁਹਿੰਮ ਚੰਗੀ ਖ਼ਬਰਦਾਰ ਚਾੜ੍ਹੀ।  
ਕੱਟੇ ਲੋਹੇ ਨੂੰ ਲੋਹਾ ਕਰਤਾਰ ਸਿੰਘਾ ਜ਼ਬਰਦਸਤ ਤਾਕਤ ਇਹਵਿਚਾਰ ਚਾੜ੍ਹੀ।

ਤਬਾ

ਹਰੀ ਸਿੰਘ ਸਰਦਾਰ ਤੇ ਦਲ ਸਿੰਘ ਨੇ ਜਾ ਮਿੱਠੇ ਟਵਾਨੇ ਨੂੰ ਘੇਰਿਆ ਜੀ।  
ਗੜ੍ਹੀ ਬੰਦ ਕਰ ਅਹਿਮਦ ਯਾਰ ਖ਼ਾਂ ਨੇ ਜੰਗ ਨਾਲ ਦਲੇਰੀ ਦੇ ਛੇੜਿਆ ਜੀ।  
ਤਿੰਨ ਪਹਿਰ ਬਹਾਦਰ ਟਵਾਨਯਾਂ ਨੇ ਮੈਦਾਨ ਵਿਚ ਖੂਨ ਖਲੇਰਿਆ ਜੀ।  
ਪੇਸ਼ ਜਾਨ ਦਿੱਤੀ ਤੋਪ ਖ਼ਾਨਯਾਂ ਨ ਆਦਮ ਕੇ ਮਾਰ ਬਹੁਤ ਨਬੇੜਿਆ ਜੀ।  
ਚੋਥੇ ਪਹਿਰ ਢਿੱਲਾ ਪੈਰ ਆਣ ਪਿਆ ਪਛੁਤਾਇ ਪੁੱਠਾ ਖੂਹਾ ਗੇੜਿਆ ਜੀ।  
ਈਨ ਮੰਨ ਲਈ ਕਰਤਾਰ ਸਿੰਘਾ ਆਪੇ ਉਣਿਆਂ ਆਪੇ ਉਧੇੜਿਆ ਜੀ।

ਵਾਕ ਕਵੀ

ਅਠਾਰਾਂ ਸੌ ਦੇ ਸੱਤਰ੍ਹੇਂ ਸਾਲ ਅੰਦਰ ਕਿਲ੍ਹੇ ਅਟਕ ਲਈ ਘਮਸਾਨ ਹੋਯਾ।  
ਓਹਦੇ ਵਿੱਚ ਭੀ ਹਰੀ ਸਿੰਘ ਹੋਯਾ ਸ਼ਾਮਲ ਨਾਮ ਓਥੇ ਭੀ ਚੰਗਾ ਪਛਾਨ ਹੋਯਾ।  
\*ਸਰਕਾਰ ਖ਼ਾਲਸੇ ਦੇ ਵਿੱਚ ਲਿਖਯਾ ਏ ਜੰਗ ਹਜ਼ਰੇ ਦੇ ਖ਼ਾਸ ਮੈਦਾਨ ਹੋਯਾ।  
ਓਥੇ ਹਾਰੇ ਅਫਗਾਨ ਕਰਤਾਰ ਸਿੰਘਾ ਟੁੱਟ ਸਾਰਾ ਹੀ ਦੂਰ ਗਮਾਨ ਹੋਯਾ।

\*ਇਹ ਜੰਗ ਸਾੜਾ ਤੇ ਬੜਾ ਲੰਮਾ ਹੋਣ ਕਰਕੇ ਏਥੇ ਨਹੀਂ ਲਿਖਿਆ ਏਸ ਦੇ ਵਾਸਤੇ ਪੜ੍ਹੋ  
ਸਰਕਾਰ ਖ਼ਾਲਸਾ।



ਤਬਾ

ਅਠਾਰਾਂ ਸੌ ਇਕੱਤ੍ਰੇ ਸਾਲ ਚੜ੍ਹਦੇ ਫੌਜਾਂ ਚੜ੍ਹੀਆਂ ਖਾਸ ਕਸ਼ਮੀਰ ਉੱਤੇ  
ਜੰਗ ਹੋਯਾ ਅਜ਼ੀਮ ਖਾਂ ਨਾਲ ਭਾਰਾ ਝੱਲੇ ਸਿੰਘਾਂ ਨੇ ਦੁੱਖ ਸਰੀਰ ਉੱਤੇ  
ਕਾਰਨਾਮੇ ਕੀਤੇ ਹਰੀ ਸਿੰਘ ਚੰਗੇ ਹੋਈ ਖੁਸ਼ ਸਰਕਾਰ ਮਹਾਂ-ਬੀਰ ਉੱਤੇ  
ਹਿੰਮਤ ਏਸੇ ਦੀ ਹੈਸੀ ਕਰਤਾਰ ਸਿੰਘਾਂ ਝੰਡੇ ਜਾ ਗੱਡੇ ਖੈਬਰ \*ਤੀਰ ਉੱਤੇ

ਸਰਦਾਰ ਹਰੀ ਸਿੰਘ ਨੂੰ ਹੋਰ ਜਾਗੀਰ

ਹਰੀ ਸਿੰਘ ਸਰਦਾਰ ਨੇ ਕਾਰਨਾਮੇ ਕਰ ਚੜ੍ਹੀ ਜਵਾਨੀ ਦਿਖਾਇ ਬਹੁਤੇ  
ਮੋਹ ਲਿਆ ਸਰਕਾਰ ਦੇ ਦਿਲ ਤਾਈਂ ਦਿਨੋ ਦਿਨ ਪਿਆਰ ਵਧਾਇ ਬਹੁਤੇ  
ਹਰੀ ਸਿੰਘ ਨੂੰ ()ਮਿੱਠੇ ਟਵਾਨੇ ਦਾ ਜੀ ਦੇ ਕੇ ਤੱਲਕਾ ਪਿਆਰ ਜਤਾਇ ਬਹੁਤੇ  
ਜਿਸ ਲਾਇਕ ਹੈਸੀ ਕਰਤਾਰ ਸਿੰਘਾ ਸ਼ਾਨ ਮਾਨ ਤੇ ਰੁੱਤਬੇ ਪਾਇ ਬਹੁਤੇ

ਹਜ਼ਾਰੇ ਦਾ ਇਲਾਕਾ

ਉੱਤਰ ਪੱਛਮੀ ਹਿੱਸੇ ਪੰਜਾਬ ਅੰਦਰ ਮੁਲਕ ਵੱਸਦਾ ਖਾਸ ਹਜ਼ਾਰੇ ਦਾ ਏ  
ਖੂਬ ਸੂਰਤੀ ਬਖਸ਼ੀ ਰੱਬ ਸੱਚੇ ਆਨੰਦ, ਚੜ੍ਹਾ ਉਤਾਰੇ ਦਾ ਏ  
ਸੋਹਨੇ ਚਸ਼ਮੇ ਕੁਦਰਤੀ ਵੰਗਦੇ ਨੇ ਮਜ਼ਾ ਸਬਜ਼ੀ ਪੈਣ ਹੁਲਾਰੇ ਦਾ ਏ  
ਹਰੇ ਭਰੇ ਨੇ ਸਾਰੇ ਪਹਾੜ ਜੰਗਲ ਮੁਲਕ ਕੁਦਰਤੀ ਖਾਸ ਨਜ਼ਾਰੇ ਦਾ ਏ  
ਫੁਲਾਂ, ਫੁੱਲਾਂ ਦੇ ਨਾਲ ਫਬੇ ਹੋਏ ਸੋਹਨਾ ਸ਼ਾਨ ਉੱਚਾ ਦੇਸ ਸਾਰੇ ਦਾ ਏ  
ਲੱਗੇ ਨਾਲ ਕਸ਼ਮੀਰ ਕਰਤਾਰ ਸਿੰਘਾ ਥਾਂ ਚੋਣਵਾਂ ਤੇ ਚੰਗੇ ਕਾਰੇ ਦਾ ਏ

ਹਜ਼ਾਰੇ ਵਿੱਚ ਖਾਲਸਾ ਹਕੂਮਤ

ਅਠਾਰਾਂ ਸੌ ਇਕੱਤ੍ਰੇ ਸਾਲ ਅੰਦਰ ਕਸ਼ਮੀਰ ਤੇ ਧਾਵਾ ਬੁਲਾਯਾ ਸੀ  
ਫੜੇ ਖਾਂ ਵਜ਼ੀਰ ਦੇ ਪੰਜੇ ਵਿਚੋਂ ?ਸ਼ਾਹ ਸੁਜਾਹ ਨੂੰ ਜਦੋਂ ਛੁਡਾਯਾ ਸੀ  
ਰਾਹੀਂ ਸੂਬੇ ਅਤਾ ਮੁਹੰਮਦ ਦੇ ਜੀ ਕਿਲ੍ਹਾ ਅਟਕ ਤਦੋਂ ਹੱਥ ਆਯਾ ਸੀ  
ਓਦੋਂ ਨਾਲ ਹੀ ਦੇਸ ਹਜ਼ਾਰੇ ਉੱਤੇ ਨਾਮ-ਮੱਤਰ ਹੀ ਤਹਤ ਜਮਾਯਾ ਸੀ  
ਓਥੇ ਰਿਹਾ ਨ ਕਾਬਲੀ ਰਾਜ ਉੱਕਾ ਨਾ ਖਾਲਸੇ ਦਾ ਧਮ੍ਹਾ ਛਾਯਾ ਸੀ  
ਬਾਗੀ ਹੋ ਰਹੇ ਲੋਕ ਕਰਤਾਰ ਸਿੰਘਾ ਉੱਕਾ ਅਮਨ ਦੇ ਤਾਈਂ ਉਡਾਯਾ ਸੀ

\*ਖੈਬਰ ਦੇ ਕੰਢੇ ਤੇ।

()ਅਹਿਮਦ ਯਾਰ ਖਾਂ ਨੂੰ ਡੇਹਰਯਾਂ ਵੱਲ ਭੇਜ ਦਿੱਤਾ

?ਏਸ ਪ੍ਰਸੰਗ ਨੂੰ ਦੇਖਣ ਵਾਸਤੇ ਦਾਸ ਦਾ ਬਣਾਇਆ ਸਰਕਾਰ ਖਾਲਸਾ ਦੇਸ਼।

ਮਖੰਡ 'ਕਾਲੇ ਬਾਗ' ਵਲ ਰੋਲਾ

ਅਠਾਰਾਂ ਸੌ ਤਿਹੱਤ੍ਰਾ ਬੀਤ ਰਿਹਾ ਆਈ ਖਬਰ ਉਸ ਤਰਫ ਦੇ ਸ਼ੇਰ ਦੀ ਏ  
 ਅਹਿਮਦ ਖਾਂ ਮਖੰਡ ਦੇ ਕਿਲ੍ਹੇ ਉੱਤੇ ਛੇੜ ਰੱਖੀ ਲੜਾਈ ਆ ਸ਼ੇਰ ਦੀ ਏ  
 ਓਹਦੇ ਨਾਲ ਮੁਲਖਈਆਂ ਬਹੁਤਰਲਿਆ ਕੱਠਾ, ਲਸ਼ਕਰ ਹੋਰਿਹਾ ਹੋਰ ਭੀ ਏ  
 ਪਹੁੰਚੇ ਜਲਦ ਇਮਦਾਦ ਕਰਤਾਰ ਸਿੰਘਾ ਤੋਪਖ਼ਾਨਿਆਂ ਦੀ ਨਾਲ ਲੋੜ ਭੀ ਏ

ਅਟਕ ਦੇ ਇਲਾਕੇ ਵਲ ਸ਼ੇਰ

ਓਸੇਦਿਨ ਹੀ ਅਟਕ ਤੋਂ ਖਬਰ ਆਈ ਸ਼ੇਰ ਬਹੁਤ ਮੁਲਖਈਆਂ ਨੇ ਪਾਯਾ ਏ  
 ਬਾਹਰੋਂ ਖਾਲਸੇ ਦੇ ਠਾਣੇ ਉੱਠ ਗਏ ਸ਼ੇਰ ਬਾਗੀਆਂ ਬਹੁਤ ਮਚਾਯਾ ਏ  
 ਹੁਕਮਾ ਸਿੰਘ ਚਿਮਨੀ ਹੈ ਘਿਰੀ ਬੈਠਾ ਚੇਤਰਫ ਹੀ ਖ਼ਤਰਾ ਛਾਯਾ ਏ  
 ਏਹ ਸੁਣ ਖਬਰਾਂ ਕਰਤਾਰ ਸਿੰਘਾ ਮਹਾਂਰਾਜ ਨੇ ਹੁਕਮ ਸੁਨਾਯਾ ਏ

ਲਾਹੌਰੋਂ ਫੌਜਾਂ ਦੀ ਚੜ੍ਹਾਈ

ਜਾਰੀ ਹੁਕਮ ਸਰਕਾਰ ਨੇ ਝੱਬ ਕੀਤੇ \*ਹਰੀ ਸਿੰਘ ਸਰਦਾਰ ਤਿਆਰ ਹੋਵੇ  
 ਚੜ੍ਹ ਕਿਲ੍ਹੇ ਮਖੰਡ ਨੂੰ ਜਾਇ ਸਿੱਧਾ ਨਾਲ ਤੋਪ ਖਾਨਾ ਵੱਡੀ ਮਾਰ ਹੋਵੇ  
 ਅਮਰ ਸਿੰਘ ਮਜੀਠੀਆ ਬਲੀ ਯੋਧਾ ਮੋੱਤੀ ਰਾਮ ਦੀਵਾਨ ਹੁਸ਼ਆਰ ਹੋਵੇ  
 ਫੂਲਾ ਸਿੰਘ ਨਿਹੰਗ ਭੀ ਨਾਲ ਜਾਵੇ ਸੋਧ ਬਾਗੀਆਂ ਦੀ ਏਸ ਵਾਰ ਹੋਵੇ  
 ਕੀਤੇ ਜਾਨ ਗਾਜ਼ੀ ਚੰਗੀ ਤਰ੍ਹਾਂ ਸਿੱਧੇ ਜੋ ਅੜੇ ਸੋ ਝੜੇ ਖਵਾਰ ਹੋਵੇ  
 ਲੱਗੇ ਦੇਰ ਨ ਬਹੁਤ ਕਰਤਾਰ ਸਿੰਘਾ ਫੌਜ ਅੱਜੇ ਤੱਯਾਰ ਜੱਰਾਰ ਹੋਵੇ

ਗਾਜ਼ੀਆਂ ਦੀ ਸੋਧ

ਹਰੀ ਸਿੰਘ ਤਾਂ ਗਿਆ ਮਖੰਡ ਵੱਲੇ ਫੌਜਾਂ ਪਹੁੰਚੀਆਂ ਕਰਕੇ ਧਾਈਆਂ ਜੀ  
 ਗਾਜ਼ੀ ਥਾਉਂ ਥਾਂ ਹੋਸਲੇ ਛੱਡਗਏ ਹਰੀਆ ਆ ਗਿਆ ਸੁਣ ਅਵਾਈਆਂ ਜੀ  
 ਅਹਿਮਦ ਖਾਂ ਹੋਰੀ ਘੇਰਾ ਛੱਡ ਨੱਠੇ ਐਵੇਂ ਇੱਕ ਦੋ ਕਰ ਲੜਾਈਆਂ ਜੀ  
 ਤੋਪ ਖ਼ਾਨਿਆਂ ਨਾਲ ਬਰਾਬਰੀ ਕੀਹ ਧਾੜਾਂ ਗਾਡਵੀਆਂ ਘਬਰਾਈਆਂ ਜੀ  
 ਥੋੜ੍ਹੇ ਚਿਰ ਵਿੱਚ ਕਿਲ੍ਹਾ ਅਜ਼ਾਦ ਹੋਯਾ ਗਾਜ਼ੀ ਨੱਠ ਗਏ ਦੁੰਬਾਂ ਦਬਾਈਆਂ ਜੀ  
 () ਕਿਲ੍ਹੇ ਦਾਰ ਸ਼ਹੀਦ ਹੋ ਗਿਆ ਹੈਸੀ ਬਾਕੀ ਸਾਰੀਆਂ ਚੀਜ਼ਾਂ ਬਚਾਈਆਂ ਜੀ  
 ਅਮਰ ਸਿੰਘ ਹੋਰੀ ਪਹੁੰਚੇ ਅਟਕ ਉੱਤੇ ਓਹਨਾਂ ਜਾਕੇ ਧੂੜਾਂ ਧੁਮਾਈਆਂ ਜੀ  
 ਵਾਹਰਾਂ ਪਿੰਡਾਂ ਵਿਚੋਂ ਹੋਈਆਂ ਕੱਠੀਆਂ ਸਨ ਰੀਝਾਂ ਓਹਨਾਂ ਦੀਆਂ ਝੱਟਲਾਹੀਆਂ ਜੀ  
 ਕੀਹ ਬਿਨਾਂ ਹਬਯਾਰਾਂ ਤੋਂ ਲੜਨਾਂ ਸੀ ਦੌੜ ਗਾਜ਼ੀਆਂ ਜਿੱਦਾਂ ਛਪਾਈਆਂ ਜੀ

\*ਸਰਦਾਰ ਹਰੀ ਸਿੰਘ ਦੇ ਨਾਲ ਸਰਦਾਰ ਫੜ੍ਹੇ ਸਿੰਘ ਮਾਨ ਭੀ ਸੀ।

() ਕਿਲ੍ਹੇਦਾਰ-ਸਰਦਾਰ ਸਾਉਨ ਸਿੰਘ



ਬੰਦੋਬਸਤ ਕਰ ਸਾਰੇ ਕਰਤਾਰ ਸਿੰਘਾ ਵਾਂਗਾਂ ਵੱਲ ਲਾਹੌਰ ਪਰਤਾਈਆਂ ਜੀ

ਵਾਕ ਕਵੀ

ਗਿੱਝੇ ਹੋਏ ਫ਼ਸਾਦ ਦੇ ਲੋਕ ਜਿਹੜੇ ਓਹ ਨਾ ਸੁਖ ਦਾ ਝੱਟ ਲੰਘਾਵੰਦੇ ਨੇ  
ਨ ਵੱਸਦੇ ਅਮਨ ਦੇ ਨਾਲ ਭੈੜੇ ਕਜ਼ੀਏ ਰਾਹ ਜਾਂਦੇ ਗਲ ਪਾਵੰਦੇ ਨੇ  
ਆਵੇ ਅਮਨ ਪਸੰਦ ਨ ਓਹਨਾਂ ਤਾਈਂ ਨਿੱਤ ਨਵੀਂ ਉਪਾਧ ਉਠਾਵੰਦੇ ਨੇ  
ਖਾ ਜੁਤੀਆਂ ਸਿਰ ਨੂੰ ਝਾੜ ਛੱਡਨ ਬੀਤ ਗਈ ਨੂੰ ਦਿਲੋਂ ਭੁਲਾਵੰਦੇ ਨੇ  
ਰਾਹ ਜਾਂਦੀ ਮੁਸੀਬਤ ਨੂੰ ਮਾਰ ਵਾਜ਼ਾਂ ਝੱਟ ਆਪਨੇ ਵੱਲ ਬੁਲਾਵੰਦੇ ਨੇ  
ਬਿਨਾਂ ਲੋੜ ਤੋਂ ਵੇਲਨੇ ਵੇਲਦੇ ਜੀ ਪੈਰ ਲੱਠਾਂ ਦੇ ਵਿਚ ਫ਼ਸਾਵੰਦੇ ਨੇ  
ਹੁੰਦੇ ਦਿਲ ਨਿਰਦਈ ਫ਼ਸਾਦੀਆਂ ਦੇ ਚੰਗੀ ਮੰਦੀ ਨ ਸੋਚ ਸੁਚਾਵੰਦੇ ਨੇ  
ਲੁੱਟ ਮਾਰ ਦੇ ਲਾਲਚੀ ਬਣੇ ਰਹਿੰਦੇ ਨਿੱਤ ਹੱਕ ਪਰਾਇ ਹੀ ਖਾਵੰਦੇ ਨੇ  
ਸਾਰੇ ਹੁੰਦੇ ਸੁਭਾਵ ਦਰਿੰਦਯਾਂ ਦੇ ਭੈੜੇ ਐਵੇਂ ਮਾਨੁੱਖ ਸਦਾਵੰਦੇ ਨੇ  
ਸਦਾ ਵਿੱਚ ਮੁਸੀਬਤਾਂ ਫਸੇ ਰਹਿੰਦੇ ਉਮਰ ਜੇਹਲਾਂ ਦੇ ਵਿਚ ਬਿਤਾਵੰਦੇ ਨੇ  
ਗੱਲ ਸੋਚਦੇ ਨਫੇ ਨੁਕਸਾਨ ਦੀ ਨ ਦੇਖੀ ਜਾਇਗੀ ਮੁੱਖ ਰਖਾਵੰਦੇ ਨੇ  
ਇਹੋ ਜਹੇ ਇਨਸਾਨ ਕਰਤਾਰ ਸਿੰਘਾ ਆਪ ਡੁੱਬਦੇ ਸਾਥੀ ਡੁਬਾਵੰਦੇ ਨੇ

ਹਜ਼ਾਰੇ ਦੇ ਲੋਕ

ਕਈਆਂ ਸਦੀਆਂ ਤੋਂ ਏਸ ਦੇਸ ਅੰਦਰ ਕਈ ਆਉਂਦੇ ਰੰਗ ਕਈ ਜਾਂਦੇ ਰਹੇ  
ਜ਼ਬਰ ਦਸਤ ਹਕੂਮਤ ਆਈ ਕੋਈ ਨ ਲੋਕ ਲੰਘਦਾ ਝੱਟ ਲੰਘਾਂਦੇ ਰਹੇ  
ਅੱਜ ਕਿਸੇ ਦਾ ਤੇ ਕਲ੍ਹ ਕਿਸੇ ਦਾ ਜੀ ਜਿਧਾ ਜ਼ੋਰ ਪਿਆ ਲੁੱਟ ਖਾਂਦੇ ਰਹੇ  
ਜਿਹੜਾ ਅੱਜ ਹਾਕਮ ਕੱਲ੍ਹ ਓਹੋ ਪਰਜਾ ਸਮੇਂ ਰੰਗ ਤੇ ਰੰਗ ਵਟਾਂਦੇ ਰਹੇ  
ਲੋਕ ਹੌਲੀ ਹੌਲੀ ਸਾਰੇ ਢੀਠ ਹੋ ਗਏ ਨਿੱਤ ਸ਼ੋਰ ਤੇ ਸ਼ੋਰ ਮਚਾਂਦੇ ਰਹੇ  
ਚੰਗੀ ਤਰ੍ਹਾਂ ਨ ਕਿਸੇ ਉਘਰਾਹੇ ਟਕੇ ਨ ਆਪ ਹੀ ਲੋਕ ਪੁਚਾਂਦੇ ਰਹੇ  
ਨ ਜ਼ਬਤ ਨ ਕਿਸੇ ਦਾ ਡਰ ਸਿਰ ਤੇ ਖਾਂ ਸਾਹਿਬ ਸਾਰੇ ਅਖਵਾਂਦੇ ਰਹੇ  
ਹੱਠੇ ਹੱਠੇ ਉੱਤੇ ਬਨੀ ਖਾਂ ਸਾਹਿਬੀ ਤਾ ਮੁੱਛਾਂ ਨੂੰ ਸਦਾ ਚੜ੍ਹਾਂਦੇ ਰਹੇ  
ਆਪੋ ਵਿਚ ਲੜਾਈਆਂ ਨਿੱਤ ਰੱਖਨ ਧੜੇ ਬੰਦੀਆਂ ਸਦਾ ਬਨਾਂਦੇ ਰਹੇ  
ਕਿਵੇਂ ਆਦਤ ਮਿਟੇ ਕਰਤਾਰ ਸਿੰਘਾ ਜਿਹੜੇ ਚਿਰਾਂ ਦੇ ਕਸਬ ਕਮਾਂਦੇ ਰਹੇ

ਵਾਕ ਕਵੀ

ਭਾਵੇਂ ਖਾਲਸੇ ਦਾ ਕਬਜ਼ਾ ਹੋਗਿਆ ਸੀ ਪਰ ਲੋਕਾਂ ਉਤੇ ਰੁਹਬ ਛਾਯਾ ਨਹੀਂ ਸੀ  
ਚੰਗੀ ਤਰ੍ਹਾਂ ਚੜ੍ਹਕੇ ਫੌਜ ਖਾਲਸੇ ਨੇ ਵੱਡੇ ਖ਼ਾਨਦੇ ਤਾਈਂ ਦਬਾਯਾ ਨਹੀਂ ਸੀ

ਖੰਡਾਖੇਹਕੇ ਖੜਕਿਆ ਕਿਤੇਨ ਸੀ ਗਾਜ਼ੀਪੁਨੇ ਦਾ ਚਾਉ ਭੀ ਲਾਹਯਾ ਨਹੀਂ ਸੀ।  
 ਥਾਂ ਥਾਂ ਤੇ ਛੱਡੇ ਬੈਠਾ ਠਾਣੇ ਸ਼ਾਹੀ ਟਕਾਯਾਂ ਤਾਈਂ ਉਘਰਾਹਯਾ ਨਹੀਂ ਸੀ।  
 ਭਾ ਗਾਜ਼ੀਆਂਦੇ ਗੱਲ ਪਹਿਲੀ ਹੀ ਸੀ ਫੌਜ ਖ਼ਾਲਸੇ ਹੱਥ ਦਿਖਾਯਾ ਨਹੀਂ ਸੀ।  
 ਰਣਜੀਤ ਸਿੰਘ ਦਾ ਕਰਤਾਰ ਸਿੰਘਾ ਪਰਤਾਪ ਤੇ ਜ਼ੋਰ ਅਜਮਾਯਾ ਨਹੀਂ ਸੀ।

ਨਵਾਬ ਹਾਸ਼ਮ ਖ਼ਾਂ

ਲੜਨਭਿੜਨਦੀਲੋਂਕਾਂ ਨੂੰਵਾਂਦੀਹੀਸੀ\*ਮਾਨਕਰਾਇਦੇਤੁਰਕ ਸਰਦਾਰ ਨੇ ਜੀ।  
 ਕਮਾਲ ਖ਼ਾਂ ਪਠਾਨ ਨੂੰ ਕਤਲ ਕੀਤਾ ਭੂਹੇ ਹੋ ਕੇ ਓਸ ਗਵਾਰ ਨੇ ਜੀ।  
 ਜਾ ਮੁਹੰਮਦ ਖ਼ਾਂ ਤਰੀਨ ਅੱਗੇ ਫਰਯਾਦ ਕੀਤੀ ()ਪਰਿਵਾਰ ਨੇ ਜੀ।  
 ਕਰ ਕਈ ਹਜ਼ਾਰ ਪਠਾਨ ਕੱਠੇ ਦਿੱਤੀ ਕਰ ਚੜ੍ਹਾਈ ਬੁਰਯਾਰ ਨੇ ਜੀ।  
 ਹਾਸ਼ਮਖ਼ਾਂ ਭੱਜ ਆਣ ਲਾਹੌਰ ਵੜਿਆ ਓਹਦੀ ਸੁਨੀਪੁਕਾਰ ਸਰਕਾਰ ਨੇ ਜੀ।  
 ਕੀਤੀ ਸੋਚ ਮਹਾਂਰਾਜ ਕਰਤਾਰ ਸਿੰਘਾ ਗਾਜ਼ੀ ਚਾਹੀਦੇ ਹੈਨ ਸਵਾਰਨੇ ਜੀ।

ਕੱਤਕ ੧੮੭੫ ਨੂੰ ਹਜ਼ਾਰੇ ਦਾ ਦੌਰਾ

ਰਾਵਲ ਪਿੰਡੀਦੇ ਹਾਕਮਸਰਦਾਰਵੱਲੇ ਲਿਖਯਾਹੁਕਮ ਸਰਕਾਰ ਦਾ ਆਯਾ ਜੀ।  
 ਮੱਖਨ ਸਿੰਘ ਸਰਦਾਰ ਚੜ੍ਹਾਈ ਕੀਤੀ ਜਾ ਸ਼ੋਰਸ਼ ਤਾਈਂ ਦਬਾਯਾ ਜੀ।  
 ਮੁਹੰਮਦ ਖ਼ਾਂ ਤਰੀਨ ਤੇ ਆਯਾ ਹੀ ਨ ਦਿਲ ਬਾਕੀ ਪਠਾਣਾਂ ਨੇ ਢਾਹਯਾ ਜੀ।  
 ਕੋਈ ਨ ਹੋਯਾ ਫ਼ਸਾਦ ਕਰਤਾਰ ਸਿੰਘਾ ਜੋ ਡੰਨ ਲਾਯਾ, ਉਘਰਾਹਯਾ ਜੀ।

ਮੁਲਤਾਨ ਦੀ ਫ਼ਤ੍ਹੇ

ਅਠਾਰਾਂ ਸੌ ਉਨਾਠ ਤੋਂ ਲੈ ਕਰਕੇ ਠਾਰਾਂ ਸੌ ਪੰਝੱਤਰ ਵਿਚਾਰ ਭਾਈ।  
 ਇਹਨਾਂ ਸੋਲਾਂ ਸੱਲਾਂ ਵਿੱਚ ਖ਼ਾਲਸੇ ਨੇ ਮੁਲਤਾਨ ਤਾਈਂ ਕਈ ਵਾਰ ਭਾਈ।  
 ਫ਼ਤ੍ਹੇ ਕਰ ਮੁਜ਼ੱਫ਼ਰ ਖ਼ਾਨ ਤਾਈਂ ਸੀ ਬਖ਼ਸ਼ ਦਿੱਤਾ ਸਰਕਾਰ ਭਾਈ।  
 ਪਰਓਸਇਕਰਾਰ ਨਿਬਾਹਯਾ ਕੋਈ ਨ ਕੀਤੀ?ਅਹਿਦਸਿਕਨੀ ਹਰਵਾਰ ਭਾਈ।  
 ਨਾਲੇ ਖ਼ਾਲਸਾ ਰਾਜ ਦੇ ਵੈਰੀਆਂ ਦਾ ਸੀਬਨਯਾਂ ਰਹਿੰਦਾ ਮੱਦਦਗਾਰ ਭਾਈ।  
 ਹੈਸੀ ਦਾਹੜੀ ਸਫ਼ੇਦ ਤੇ ਉਮਰ ਵੱਡੀ ਵਿਚੋਂ ਹੈਸੀ ਚਾਲਾਕ ਮੱਕਾਰ ਭਾਈ।  
 ਨਾਲੇ ਬੜਾ ਬਹਾਦਰ ਸੂਰਮਾ ਸੀ ਜੰਗੀ ਢੰਗਾਂ ਦਾ ਤਜਰਬਾ ਕਾਰ ਭਾਈ।  
 ਹੈਸੀ ਜਬ੍ਹੇ ਵਾਲਾ ਕਰਤਾਰ ਸਿੰਘਾ ਚੰਗਾ ਸੂਰਮਾ ਧਨੀ ਤਲਵਾਰ ਭਾਈ।

\*ਪਿੰਡ ਦਾ ਨਾਮ ਸੀ।

()ਕਮਾਲ ਖ਼ਾਂ ਦੇ।

?ਇਕਰਾਰਾਂ ਨੂੰ ਤੋੜਨਾ।



ਤਬਾ

ਅੱਕ ਗਏ ਮਹਾਂਰਾਜ ਨਵਾਬ ਵੱਲੋਂ ਅੰਤ ਦੂਰ ਅੰਦੇਸ਼ੀ ਦਾਨਾਈ ਕੀਤੀ  
ਭਾਰਾ ਕੰਡਾ ਇਹ ਕੱਢਨਾ ਚਾਹੀਦਾ ਏ ਸੋਚ ਸਮਝਕੇ ਫੇਰ ਚੜ੍ਹਾਈ ਕੀਤੀ  
ਠਾਰਾਂ ਸੌ ਚੁਹੱਤਰੇ ਮਾਘ ਅੰਦਰ ਮੁਲਤਾਨ ਵੱਲੋਂ ਫੌਜਾਂ ਧਾਈ ਕੀਤੀ  
ਏਸ ਵਾਰ ਨਵਾਬ ਭੀ ਤਕੜੇ ਹੋ ਭਾਰੀ ਫੈਸਲਾ ਕੁੰਨ ਲੜਾਈ ਕੀਤੀ  
ਕਈ ਮਾਹ ਲਗਾਤਾਰ ਜੰਗ ਰਿਹਾ ਦੋ ਤਰਫ ਤੋਂ ਪਾਂ ਨੇ ਤਬਾਹੀ ਕੀਤੀ  
ਖੂਨ ਖ਼ਾਰ ਲੜਾਈਆਂ ਕਈ ਹੋਈਆਂ ਨਵਾਬ ਨੇ ਹੱਥ ਦਿਖਾਈ ਕੀਤੀ  
ਠਾਰਾਂ ਸੌ ਪੰਝੱਤਰੇ ਜੇਠ ਅੰਦਰ ਮਾਰ ਖ਼ਾਨ ਦੀ ਸਿੰਘਾਂ ਸਫ਼ਾਈ ਕੀਤੀ  
ਕਰ ਫਤੇ, ਮੁਲਤਾਨ ਕਰਤਾਰ ਸਿੰਘਾ ਭਾਰੀ ਠਾਨੇ ਬੈਠਾਲ ਤਕੜਾਈ ਕੀਤੀ

ਵਾਕ ਕਵੀ

ਇਹ ਜੰਗ ਭਾਰੀ ਮੁਲਤਾਨ ਵਾਲਾ ਹੈ ਲਿਖੱਯਾ ਨਾਲ ਵਿਸਥਾਰ ਦੇ ਜੀ  
ਪੜ੍ਹੇ ਗ੍ਰੰਥ ਸਰਕਾਰ ਖ਼ਾਲਸਾ ਲੈ ਜੇਹਰ ਖ਼ਾਲਸੱਈ ਤੇਜ਼ ਤਲਵਾਰ ਦੇ ਜੀ  
ਓਹਦੇ ਵਿੱਚ ਲਿਖੇ ਸਾਰੇ ਕਾਰਨਾਂਮੇ ਹਰੀ ਸਿੰਘ ਨਲੂਏ ਸਰਦਾਰ ਦੇ ਜੀ  
ਲਿਖਯਾ ਸਾਰਾ ਨਹੀਂ ਜੰਗ ਕਰਤਾਰ ਸਿੰਘਾ ਗ੍ਰੰਥ ਵਧਨ ਦਾ ਭੈ ਵਿਚਾਰ ਕੇ ਜੀ

ਕਸ਼ਮੀਰ ਦਾ ਦੇਸ

ਉੱਤਰ ਦਿਸ਼ਾ ਪੰਜਾਬ ਦੀ ਵੱਸਦਾ ਏ ਦੇਸ ਲੰਮਾ ਚੌੜਾ ਕਸ਼ਮੀਰ ਸੋਹਨਾ  
ਲਿਖਦੇ ਰਹੇ ਗ੍ਰੰਥ ਪੁਰਾਨ ਸਾਰੇ ਸੂਰਗ ਜਿਸਨੂੰ ਬੇਨਜ਼ੀਰ ਸੋਹਨਾ  
ਖਾਸ ਮੰਨੀ ਹੋਈ ਇਹੋ ਦੇਵ ਭੂਮੀ ਕਿਤ੍ਹਾ ਰਚਯਾ ਰੱਬ ਕਬੀਰ ਸੋਹਨਾ  
ਸਰ ਸਬਜ਼ ਪਹਾੜ ਹਰ ਤਰਫ ਉੱਚੇ ਥਾਂ ਥਾਂ ਚਸ਼ਮੇ ਠੰਢਾ ਨੀਰ ਸੋਹਨਾ  
ਕਾਦਰ ਆਪਨੀ ਕੁਦਰਤ ਦੱਸਨੇ ਲਈ ਦੇਸ ਰਚਯਾ ਕਰ ਤਦਬੀਰ ਸੋਹਨਾ  
ਮਾਤ ਲੋਕ ਸੂਰਗ ਕਰਤਾਰ ਸਿੰਘਾ ਪਿਆ ਲਿਖਨਾ ਇਹੋ ਅਖੀਰ ਸੋਹਨਾ

ਤਬਾ

ਮੁਗਲ ਬਾਦਸ਼ਾਹ ਬਹੁਤ ਪਿਆਰ ਕੀਤਾ ਜਹਾਂਗੀਰ ਅਤੇ ਸ਼ਾਹ ਜਹਾਨ ਸਮਝੇ  
ਓਹ ਗਰਮੀਆਂ ਓਥੇ ਹੀ ਕੱਟਦੇ ਰਹੇ ਸ਼ੋਭਾ ਦੇਸ ਦੀ ਚੰਗੀ ਵਧਾਨ ਸਮਝੇ  
ਵੇਲੇ ਸ਼ਾਹ ਜਹਾਨ ਕਸ਼ਮੀਰ ਦਾ ਜੀ ਸ਼ਾਨ ਵਧਯਾ ਵਿੱਚ ਜਹਾਨ ਸਮਝੇ  
ਸ਼ਾਹੀ ਮੁਗਲਾਂ ਦੀ ਕਮਜ਼ੋਰ ਹੋਈ ਕੀਤਾ ਕਬਜ਼ਾ ਕੌਮ ਦੁਰਾਨ ਸਮਝੇ  
ਓਹਨਾਂ ਆਇ ਖਲਾਰਿਆ ਵਹਿਸ਼ੀ-ਪੁਨਾ ਲੱਗੇ ਹਰ ਥਾਂ ਖੋਹ ਉਡਾਨ ਸਮਝੇ  
ਹਿੰਦੂ ਧਰਮ ਤਾਈਂ ਬਰਬਾਦ ਕੀਤਾ ਤੰਗ ਕਰ ਦਿੱਤੀ ਓਹਨਾ ਜਾਨ ਸਮਝੇ

ਮਦਦਗਾਰ ਨ ਕੋਈ ਭੀ ਹਿੰਦੂਆਂ ਦਾ ਦੁਖੀ ਰਾਤ ਦਿਨੇ ਕੁਰਲਾਨ ਸਮਝੇ  
 ਹੋਯਾ ਕਾਬਲੀ ਰਾਜ ਕਸ਼ਮੀਰ ਉੱਤੇ ਆਯਾ ਜ਼ੁਲਮ ਤੇ ਜਬਰ ਤੂਫਾਨ ਸਮਝੇ  
 ਅੰਤ ਦੁਖੀਆਂ ਦੀ ਕਰਤਾਰ ਸਿੰਘਾ ਸੁਣ ਲਈ ਪੁਕਾਰ ਭਗਵਾਨ ਸਮਝੇ

ਸੂਬਾ ਜੱਬਾਰ ਖਾਂ

ਬਾਰਕ ਜੋਈ ਪਠਾਨਾਂ ਦਾ ਜ਼ੋਰ ਵਧਿਆ ਥਾਂਵਾਂ ਓਹਨਾਂ ਨੇ ਸਭ ਸੰਭਾਰੀਆਂ ਸਨ  
 ਓਹਨਾਂ ਖੋਹਿਆ \*ਤਖਤ ਦੁਰਾਨੀਆਂ ਤੋਂ ਸਾਰੇ ਤਾਕਤਾਂਵਧੀਆਂ ਭਾਰੀਆਂ ਸਨ  
 ਸੂਬਾ ਕੀਤਾ ਕਸ਼ਮੀਰ ਜੱਬਾਰ ਖਾਂ ਨੂੰ ਆਨ ਆਦਿਤਾਂ ਬਹੁਤ ਹੰਕਾਰੀਆਂ ਸਨ  
 ਓਸ ਹਿੰਦੂਆਂ ਦੀ ਜਾਨ ਤੰਗ ਕੀਤੀ ਫੜੀਆਂ ਮਜ਼੍ਹਬੀ ਛੁਰੀ ਕਟਾਰੀਆਂ ਸਨ  
 ਖੋਹੇ ਨੰਗ ਨਾਮੂਸ ਸਭ ਹਿੰਦੂਆਂ ਦੇ ਹੋਣ ਲੱਗੀਆਂ ਹਾਲ ਪੁਕਾਰੀਆਂ ਸਨ  
 ਹੋਯਾ ਜ਼ੁਲਮ ਦਾ ਗਰਮ ਬਾਜ਼ਾਰ ਹਰ ਥਾਂ ਲੋਕ ਕਰ ਰਹੇ ਆਹੁ-ਜ਼ਾਰੀਆਂ ਸਨ  
 ਅੰਤ ਉਨਾਂ ਦੀ ਰੱਬ ਪੁਕਾਰ ਸੁਣੀ ਵੱਜ ਪਈਆਂ ਲਾਹੌਰ ਤੱਯਾਰੀਆਂ ਸਨ  
 ?ਬੀਰਬਲ ਦੇ ਕਹੇ ਕਰਤਾਰ ਸਿੰਘਾ ਫੌਜਾਂ ਤੁਰਤ ਸਰਕਾਰ ਨੇ ਚਾੜ੍ਹੀਆਂ ਸਨ

ਵਾਕ ਕਵੀ

ਇੱਕ ਵਾਰ ਅੱਗੇ ()ਸ਼ਾਹ ਸੁਜਾਹ ਬਦਲੇ ਕਸ਼ਮੀਰ ਤੇ ਸਿੰਘਾਂ ਸੀ ਧਾਈ ਕੀਤੀ  
 ਖਾਂ ਫੜੇ ਮੁਹੰਮਦ ਵਜ਼ੀਰ ਨੇ ਜੀ ਕਿਤੇ ਕਿਤੇ ਸੀ ਥੋੜ੍ਹੀ ਲੜਾਈ ਕੀਤੀ  
 ਸਿੰਘ ਲੈ ਆਏ ਸ਼ਾਹ ਸੁਜਾਹ ਤਾਈਂ ਕਿਤੇ ਨਹੀਂ ਸੀ ਕਬਜ਼ਾ ਜਮਾਈ ਕੀਤੀ  
 ਰਿਹਾ ਕਾਬਲੀ ਜ਼ੋਰ ਕਰਤਾਰ ਸਿੰਘਾ ਏਸ ਲਈ ਮੁੜ ਫੇਰ ਚੜ੍ਹਾਈ ਕੀਤੀ

ਕਸ਼ਮੀਰ ਦੀ ਫੜੇ

ਦੁੱਖ ਸੁਣੇ ਕਸ਼ਮੀਰੀਆਂ ਹਿੰਦੂਆਂ ਦੇ ਜਾਰੀ ਹੁਕਮ ਝਬਦੇ ਸਰਕਾਰ ਕੀਤੇ  
 ਫੌਜ ਤੀਹ ਹਜ਼ਾਰ ਤੱਯਾਰ ਹੋਈ ਨਾਲ ਤੋਪਖਾਨੇ ਭੀ ਤੱਯਾਰ ਕੀਤੇ  
 ਸਾਲ ਅੱਠ ਵਸਾਖੋਂ ਛਿਹੱਤਰਾ ਸੀ ਰਵਾਂ ਬੜੇ ਬੜੇ ਸਰਦਾਰ ਕੀਤੇ  
 ਓਸ ਤਰਫ ਭੀ ਅੱਗੇ ਜੱਬਾਰ ਖਾਂ ਸੀ ਸੁਣ ਓਸ ਨੇ ਜੰਗ ਦੇ ਆਹਰ ਕੀਤੇ  
 ਇੱਕੀ ਹਾੜ ਨੂੰ ਟਾਕਰਾ ਜਾ ਹੋਯਾ ਮੌਤ ਸੂਰਮੇ ਮਾਰ ਸਥਾਰ ਕੀਤੇ

\*ਕਾਬਲ ਦਾ ਤਖਤ

?ਬੀਰ ਬਲ ਪੰਡਿਤ ਵੱਡਾ ਧਨਾਢ ਤੇ ਮੰਨਯਾ ਪਰਮੰਨਯਾ ਹੋਯਾ ਸੀ ਓਹ ਜੱਬਾਰ ਖਾਂ  
 ਦੇ ਜ਼ੁਲਮਾਂ ਤੋਂ ਡਰਦਾ ਸਨੇ ਆਪਨੇ ਪੁੱਤਰ ਦੇ ਲਾਹੌਰ ਆ ਪੁੱਜਾ ਤੇ ਓਸਨੇ ਸਾਰੇ ਦੁਖ ਸਰਕਾਰ  
 ਪਾਸ ਰੋਏ ।

()ਸ਼ਾਹ ਸੁਜਾਹ ਕਾਬਲ ਦਾ ਬਾਦਸ਼ਾਹ-ਦੇਖੋ ਸਰਕਾਰ ਮਾਲਸਾ



ਮਾਰੇ ਗਏ \*ਭਰਾ ਜਬਾਰ ਖ਼ਾਂ ਦੇ ਅਫ਼ਗ਼ਾਨਾ ਹੱਲੇ ਕਈ ਵਾਰ ਕੀਤੇ  
ਜ਼ਖ਼ਮੀ ਹੋਯਾ ਜਬਾਰ ਖ਼ਾਂ ਆਪ ਓਥੇ ਸਿੰਘਾਂ ਮਾਰ ਪਠਾਨ ਲਾਚਾਰ ਕੀਤੇ  
ਹਰੀ ਸਿੰਘ ਤੋਂ ਹੱਥ ਕਟਵਾ ਗਿਆ ਓਹ ਡਿੱਗੇ ਸਾਥੀ ਨ ਓਸ ਸੰਭਾਰ ਕੀਤੇ  
ਨੱਠ ਗਿਆ ਜਬਾਰ ਖ਼ਾਂ ਵੱਲ ਕਾਬਲ ਸਿੰਘਾਂ ਕਬਜ਼ੇ ਸਭ ਹਥਯਾਰ ਕੀਤੇ  
ਭਾਰੀ ਫ਼ਤ੍ਹੇ ਪਾ ਲਈ ਕਰਤਾਰਸਿੰਘਾਂ ਬਾਰਕ ਜ਼ੋਈ ਕਸ਼ਮੀਰ ਤੋਂ ਬਾਹਰ ਕੀਤੇ

ਦੀਵਾਨ ਮੋਤੀ ਰਾਮ ਨੂੰ ਕਸ਼ਮੀਰ ਦਾ ਸੂਬਾ ਬਨਾਨਾ

ਇਹ ਸੂਬਾ ਕਸ਼ਮੀਰ ਦਾ ਬੜਾ ਭਾਰੀ ਹਾਕਮ ਕਈ ਸਦੀਆਂ ਮੁਸਲਮਾਨ ਰਹੇ  
ਹੱਥ ਆ ਗਿਆ ਹੁਣ ਇਹ ਖ਼ਾਲਸੇ ਦੇ ਪਠਾਨ ਅਫ਼ਗ਼ਾਨ ਹੈਰਾਨ ਰਹੇ  
ਠਾਣੇ ਕਾਬਲੀ ਸਾਰੇ ਹੀ ਉਠ ਗਏ ਝੰਡੇ ਖ਼ਾਲਸੇਈ ਝੁੱਲ ਹਰ ਥਾਨ ਰਹੇ  
ਵੱਖੋ ਵੱਖ ਥਾਵਾਂ ਵੰਡ ਦਿੱਤੀਆਂ ਜੀ ਠਾਣੇ ਮੱਲ ਸਰਦਾਰ ਸੁਜਾਨ ਰਹੇ  
ਜਦ ਤੱਕ ਨ ਪੂਰਾ ਪ੍ਰਬੰਧ ਹੋਯਾ ਸਾਰੇ ਦਲ ਕਸ਼ਮੀਰ ਪਛਾਨ ਰਹੇ  
ਕੋਈ ਨ ਹਿੱਲਯਾ ਫੇਰ ਕਰਤਾਰ ਸਿੰਘਾ ਬੈਠ ਕਾਬਲ ਵਿੱਚ ਅਫ਼ਗ਼ਾਨ ਰਹੇ

ਤਬਾ

ਪੰਜ ਸਾਉਨ ਨੂੰ ਫੌਜਾਂ ਮੁੜ ਆਈਆਂ ਬੰਦੋਬਸਤ ਸਭ ਕਰ ਕਰਾਇ ਭਾਈ  
ਮੋਤੀ ਰਾਮ ਦੀਵਾਨ ਨੂੰ ਕਰ ਸੂਬਾ ਕੁਝ ਫੌਜ ਉਸ ਪਾਸ ਰਖਾਇ ਭਾਈ  
ਲਿਖੇ ?ਪੰਦਵੀਂ ਲੜੀ ਵਿੱਚ ਹਾਲ ਸਾਰੇ ਪੜ੍ਹੇ ਓਸ ਤਾਈਂ ਮੰਗਵਾਇ ਭਾਈ  
ਵੜੇ ਆਨ ਲਾਹੌਰ ਕਰਤਾਰ ਸਿੰਘਾ ਭਾਰੇ ਫ਼ਤ੍ਹੇ ਦੇ ਜਸ਼ਨ ਮਨਾਇ ਭਾਈ

ਦੀਵਾਨ ਮੋਤੀ ਰਾਮ ਦੇ ਥਾਂ ਸਰਦਾਰ ਹਰੀ ਸਿੰਘ

ਮੋਤੀ ਰਾਮ ਦੇ ਨਰਮ ਸੁਭਾ ਪੱਸੋਂ ਕਸ਼ਮੀਰੀਆਂ ਲਾਭ ਉਠਾਯਾ ਜੀ  
ਇੰਤਜ਼ਾਮ ਨੂੰ ਕਾਇਮ ਨ ਰਹਿਣ ਦਿੱਤਾ ਥਾਂ ਥਾਂ ਤੇ ਗ਼ਦਰ ਮਚਾਯਾ ਜੀ  
ਦਿੱਤਾ ਮਾਲੀਆ ਪੂਰਾ ਸਰਕਾਰ ਦਾ ਨ ਬੜਾ ਜ਼ੋਰ ਦੀਵਾਨ ਨੇ ਲਾਯਾ ਜੀ  
ਓਹਦਾ ਨਰਮ ਸੁਭਾ ਕਰਤਾਰ ਸਿੰਘਾ ਕਾਰਗਰ ਕਸ਼ਮੀਰ ਨ ਆਯਾ ਜੀ

ਤਬਾ

ਮਹਾਂਰਾਜ ਕਸ਼ਮੀਰ ਦਾ ਹਾਲ ਸੁਣਕੇ ਕੀਤੀ ਸੋਚ ਕਿਸ ਤਰ੍ਹਾਂ ਸੁਧਾਰ ਹੋਵੇ  
ਸੂਬਾ ਚਾਹੀਦਾ ਏ ਦਬ-ਦਬਾ ਵਾਲਾ ਤਾਹੀਏਂ ਦੇਸ ਦਾ ਦੂਰ ਵਿਗਾੜ ਹੋਵੇ  
ਇਹੋ ਜਹੀ ਥਾਈਂ ਸਰਕਾਰ ਕਹਯਾ ਹਰੀ ਸਿੰਘ ਜਹਾ ਸਰਦਾਰ ਹੋਵੇ  
ਜਾਰੀ ਹੁਕਮ ਹੋ ਗਿਆ ਕਰਤਾਰ ਸਿੰਘਾ ਇੱਕ ਕੱਲ੍ਹ ਖੁੱਲ੍ਹਾ ਦਰਬਾਰ ਹੋਵੇ

\*ਅਖ਼ੋਰ ਸਮੁੰਦ ਖ਼ਾਂ ਤੇ ਪੋਰ ਦਿਲ ਖ਼ਾਂ ਆਇ

?ਸਰਕਾਰ ਖ਼ਾਲਸਾ

ਬੜੇ ਭਾਰੇ ਸ਼ਾਹੀ ਦਰਬਾਰ ਦੇ ਵਿੱਚ ਹਰੀ ਸਿੰਘ ਦੇ ਤਈਂ ਬੁਲਾਯਾ ਗਿਆ  
 ਪਿਛਲੇ ਕੰਮਾਂ ਦੇ ਤਈਂ ਦੌਹਰਾ ਕਰਕੇ ਸਰਦਾਰ ਦੇ ਤਈਂ ਵਡਿਆਯਾ ਗਿਆ  
 ਗਵਰਨਰ ਕਸ਼ਮੀਰ ਮੁਕੱਰਰ ਕੀਤਾ ਭਾਰੀ ਸਿਰੇ ਪਾਉ ਦਿਲਵਾਯਾ ਗਿਆ  
 ਕਰਨੇ ਦੂਰ ਵਿਗਾੜ ਕਰਤਾਰ ਸਿੰਘਾ ਪੂਰਾ ਖੁੱਲ੍ਹਾ ਅਖਤਾਰ ਦਵਾਯਾ ਗਿਆ

ਸਰਦਾਰ ਹਰੀ ਸਿੰਘ ਕਸ਼ਮੀਰ ਦਾ ਗਵਰਨਰ

ਹਰੀ ਸਿੰਘ ਲਾਹੌਰ ਤੋਂ ਵਿਦਾ ਹੋ ਕੇ ਕਸ਼ਮੀਰ ਅੰਦਰ ਪਹੁੰਚ ਜਾਵੇਦਾ ਏ  
 ਅਠਾਰਾਂ ਸੌ ਸਤੱਤਰੇ ਨੌਂ ਭਾਂਦੋਂ ਸ੍ਰੀ ਨਗਰ ਅੰਦਰ ਡੇਰਾ ਲਾਵੇਦਾ ਏ  
 ਮੱਤੀ ਰਾਮ ਪੱਸੋਂ ਦਖਲ ਲੈ ਕੇ ਜੀ ਹਰ ਕੰਮ ਤੇ ਨਜ਼ਰ ਦੁੜਾਵੇਦਾ ਏ  
 ਬਦ ਅਮਨੀ ਕਿਸ ਤਰ੍ਹਾਂ ਦੂਰ ਹੋਵੇ ਸੋਚਾਂ ਬੈਠ ਸਰਦਾਰ ਸੁਚਾਵੇਦਾ ਏ  
 ਭੇਦ ਪਾ ਲਏ ਇਕਦੂੰਹ ਦਿਨਾਂ ਅੰਦਰ ਜ਼ਬਰਦਸਤ ਫਿਰ ਹੁਕਮ ਕਢਾਵੇਦਾ ਏ  
 ਜਬ੍ਰੇਦਾਰ ਸਰਦਾਰ ਕਰਤਾਰ ਸਿੰਘਾ ਰੁਅਬ ਜਾਂਦਾ ਹੀ ਲੋਕਾਂ ਤੇ ਪਾਵੇਦਾ ਏ

ਕਸ਼ਮੀਰ ਦੇ ਲੋਕ

ਹੈਸਨ ਲੋਕ ਕਸ਼ਮੀਰ ਦੇ ਬੜੇ ਭੈੜੇ ਵਿਗੜੀ ਓਹਨਾਂ ਦੀ ਬੁਰੀ ਅਦਾ ਹੈੱਸੀ  
 ਹੋ ਰਹੇ ਕੁਟੀਚਰ ਬੜੇ ਭਾਰੇ ਛੇੜਾਂ ਕਰਨ ਦਾ ਓਹਨਾਂ ਨੂੰ ਚਾ ਹੈੱਸੀ  
 ਕਿਸੇ ਹਾਕਮ ਤੇ ਰਹਿੰਦੇ ਖੁਸ਼ ਨ ਓਹ ਵਾਂਦੀ ਓਹਨਾਂ ਨੇ ਲਈ ਪਕਾ ਹੈੱਸੀ  
 ਬੜੇ ਭਾਰੇ ਮੱਕਾਰ ਕਰਤਾਰ ਸਿੰਘਾ ਸ਼ੈਤਾਨ ਜਾਂਦਾ ਸ਼ਰਮਾ ਹੈੱਸੀ

ਸਾਰੇ ਦੇਸ ਵਿੱਚ ਹੁਕਮ

ਹਰੀ ਸਿੰਘ ਨੇ ਪਾ ਕੇ ਭੇਦ ਸਾਰੇ ਸ਼ਾਹੀ ਹੁਕਮ ਸੁਨਾਇ ਭੁਲਾਇ ਕੋਈ ਨ  
 ਫੇਰ ਡੋਂਡੀਆ ਦਿੱਤੀਆਂ ਦੇਸ ਅੰਦਰ ਯਾਦ ਰੱਖਨਾ ਗਲਤੀ ਖਾਇ ਕੋਈ ਨ  
 ਮਰ ਮਾਰ ਕੇ ਖਾਲਸੇ ਮੁਲਕ ਲਿਆ ਬਰਖਲਾਫ਼ ਹੋ ਸ਼ੋਰ ਉਠਾਇ ਕੋਈ ਨ  
 ਕਸ਼ਮੀਰ ਹੁਣ ਤਹਤ ਹੈ ਖਾਲਸੇ ਦੀ ਗਦਰ ਦੇਸ ਦੇ ਵਿੱਚ ਮਚਾਇ ਕੋਈ ਨ  
 ਗਲਤੀ ਜ਼ਰਾ ਭੀ ਕਿਸੇ ਨੇ ਕਿਤੇ ਕੀਤੀ ਸਾਬਤ ਹੋਇਕਸੂਰ ਬਚਜਾਇ ਕੋਈ ਨ  
 ਦਿੱਤੀ ਜਾਇਗੀ ਸਖਤ ਸਜ਼ਾਫੜਕੇ ਗੁਨਾਹ-ਗਾਰਾਂ ਦੇ ਤਈਂ ਬਚਾਇ ਕੋਈ ਨ  
 ਜਿੰਨ੍ਹ ਕੋਈ ਸ਼ਕਾਇਤ ਓਹ ਹੋਇ ਹਾਜ਼ਰ ਇੰਤਜ਼ਾਮਦੇ ਤਈਂ ਤੁੜਾਇ ਕੋਈ ਨ  
 ਜਿਧੌਂ ਹੋਇ ਕਸੂਰ ਕਰਤਾਰ ਸਿੰਘਾ ਸਜ਼ਾ ਮਿਲੇ ਪਿਛੋਂ ਪਛੁਤਾਇ ਕੋਈ ਨ

ਵਾਕ ਕਵੀ

ਰੁਅਬ ਹੋਵੇਦੇ ਮਰਦਾਂ ਦੇ ਮੱਥਯਾਂ ਤੇ ਹੈ ਕੁਦਰਤੀ ਦਾਤ ਪਛਾਨ ਭਾਈ



ਹੈਨ ਬਰਕਤਾਂ ਕਈਆਂ ਦੇ ਨਾਮ ਅੰਦਰ ਫੁੱਤੇ ਹੋਵੇਦੀ ਹਰ ਮੈਦਾਨ ਭਾਈ  
 ਹਰੀ ਸਿੰਘ ਨੂੰ ਦਾਤ ਕਰਤਾਰ ਦੀ ਸੀ ਹੋ ਜਾਵੇਦੇ ਕੰਮ ਆਸਾਨ ਭਾਈ  
 ਓਹਦਾ ਨਾਮ ਹੀ ਸੁਣਨਾ ਕਾਫੀ ਹੈ ਸੀ ਕੰਬ ਜਾਏ ਹਰ ਥਾਂ ਸੈਤਾਨ ਭਾਈ  
 ਹਰ ਥਾਂ ਉੱਤੇ ਅਮਨ ਹੋਨ ਲੱਗਾ ਰੋਲਾ ਮਿਟਯਾ ਬਿਨਾ ਨੁਕਸਾਨ ਭਾਈ  
 ਬਾਕੀ ਹੈਸੀ ਸਰਕਾਰ ਦਾ ਮਾਲੀਆ ਜੋ ਤਾਰਨ ਲੱਗ ਪਏ ਆਨ ਆਨ ਭਾਈ  
 ਹੋਲੀਹੋਲੀ ਸੱਭੇ ਗੱਲਾਂ ਠੀਕ ਹੋਈਆਂ ਪਰਜਾ ਵੱਸ ਰਹੀ ਅਮਨਅਮਾਨ ਭਾਈ  
 ਖਬਰ ਹੋਈ ਲਾਹੌਰ ਕਰਤਾਰ ਸਿੰਘਾ ਮਹਾਰਾਜ ਬਹੁ ਖੁਸ਼ੀ ਮਨਾਨ ਭਾਈ

ਵੱਡੇ ਵੱਡੇ ਬਾਗੀਆਂ ਦੀ ਸੋਧ

ਮੋਤੀਰਾਮ ਵੇਲੇ ਜਿਹੜੇ ਖਾਨ ਵਿਗੜੇ ਥੋੜ੍ਹੇ ਦਿਨਾਂ ਵਿਚ ਸਭ ਦਬਾਇ ਗਏ  
 ਬਾਰਾਂ ਮੂਲਾ ਰਾਜੇੜੀ ਤੇ ਪੁਣਛ ਤਿੰਬਰ ਸਭ ਥਾਵਾਂ ਤੋਂ ਗ਼ਦਰ ਮਿਟਾਇ ਗਏ  
 ਕਿਤੇ ਅਕਲ ਤੇ ਕਿਤੇ ਦਬਾ ਪਾ ਕੇ ਥਾਉਂ ਥਾਂ ਸਭ ਠੱਪੇ ਠਪਾਇ ਗਏ  
 ਰਹਿ ਗਏ ਹਜ਼ਾਰੇ ਦੀ ਹੱਦ ਵੱਲੇ ਹਾਜ਼ਰ ਹੋਇ ਨ ਜਦੋਂ ਬੁਲਾਇ ਗਏ  
 ਸਮਝ ਛੱਡਿਆ ਇਹ ਭੀ ਦੀਵਾਨ ਵਰਗਾ ਗਏ ਹੁਕਮ ਸਾਰੇ ਪਰਤਾਇ ਗਏ  
 \*ਗੁਲਾਮ ਅਲੀ ਖ਼ਾਂ ਤੇ ਜ਼ੁਲਫਕਾਰ ਖ਼ਾਂ ਦੇ ਨ ਸਮਝੇ ਬੜੇ ਸਮਝਾਇ ਗਏ  
 ਆਖ਼ਰ ਚੜ੍ਹਯਾ ਹਰੀ ਸਿੰਘ ਖ਼ਾਂ ਗੁੱਸਾ ਛੱਪਾ ਮਾਰਯਾ ਸਹਿਲ ਦਬਾਇ ਗਏ  
 ਮਾਲ ਮੁਲਕ ਸਭ ਉਨ੍ਹਾਂ ਦਾ ਜ਼ਬਤ ਕਰਕੇ ਕੈਦ ਕਰ ਲਾਹੌਰ ਪੁਚਾਇ ਗਏ  
 ਹਰੀ ਸਿੰਘ ਦਾ ਛਾ ਗਿਆ ਧਮ੍ਹਾ ਸਾਰੇ ਥਾਉਂ ਥਾਂ ਸਭ ਲੋਕ ਬੈਠਾਇ ਗਏ  
 ਹੋਈਆਂ ਰੈਣਕਾਂ ਫੇਰ ਕਰਤਾਰ ਸਿੰਘਾ ਘਾਟੇ ਹਰ ਥਾਂ ਪੂਰੇ ਕਰਵਾਇ ਗਏ

ਵਾਕ ਕਵੀ

ਮੁਸਲਮਾਨਾਂ ਕਸ਼ਮੀਰ ਬਰਬਾਦ ਕੀਤਾ ਹਰੀ ਸਿੰਘ ਨੇ ਸੋਚ ਵਿਚਾਰ ਕੀਤੀ  
 ਪਹਿਲੇ ਹੱਥ ਘਟਾਇਆ ਮਾਲੀਏ ਨੂੰ ਹੱਥ ਦੂਸਰੇ ਬੰਦ ਵਗਾਰ ਕੀਤੀ  
 ()ਕਾਰਖ਼ਾਨਯਾਂ ਵੱਲ ਧਯਾਨ ਦੇ ਕੇ ਮਹਸੂਲ ਘਟਾਉਨ ਦੀ ਕਾਰ ਕੀਤੀ  
 ਪੈਦਾ ਕੇਸਰ ਜਿਸ ਤਰ੍ਹਾਂ ਹੋਇ ਬਹੁਤਾ ਕਿਥਸੌਨਾਂ ਦੀ ਮਦਦ ਅਪਾਰ ਕੀਤੀ  
 ਜਿਵੇਂ ਧਾਨਾਂ ਦੀ ਹੋਇ ਪੈਦਾਇਸ਼ ਬਹੁਤੀ ਸੀ ਕੋਸ਼ਸ਼ ਖ਼ਾਸ ਸਰਦਾਰ ਕੀਤੀ  
 ਭਲੇ ਮਾਨਸਾਂ ਦੀ ਕਰਤਾਰ ਸਿੰਘਾ ਸਹਾਇਤਾ ਹਰ ਪਰਕਾਰ ਕੀਤੀ

\*ਸੂ: ਸ: ।

()ਪਸ਼ਮੀਨੇ ਦੇ ਕਾਰਖ਼ਾਨੇ

ਹਰੀ ਸਿੰਘ ਦੇ ਨਾਮ ਦਾ ਸਿੱਕਾ

ਖ਼ਬਰਾਂ ਸੁਣ ਸਰਕਾਰ ਨੂੰ ਖ਼ੁਸ਼ੀ ਬਹੁਤੀ ਹਰੀ ਸਿੰਘ ਦਾ ਮਾਨ ਵਧਾਯਾ ਜਾਵੇ  
 ਖ਼ੈਰ-ਖ਼ਾਹ ਹੈ ਖ਼ਾਲਸਾ ਰਾਜ ਦਾ ਜੀ ਕੀਤੀ ਸੋਚ ਓਹਨੂੰ ਵਡਿਆਯਾ ਜਾਵੇ  
 ਲਿੱਖਯਾ ਹੁਕਮ ਸਰਕਾਰ ਸਰਦਾਰਵੱਲੇ ਤੁਹਾਡੇ ਨਾਮ ਦਾ ਸਿੱਕਾ ਚਲਾਯਾ ਜਾਵੇ  
 ਹੋ ਗੁਜ਼ਰਿਆ ਰਤਨ ਕਰਤਾਰ ਸਿੰਘਾ ਸੋਹਨਾ ਨਾਮ ਅੱਵਲ ਰਖਾਯਾ ਜਾਵੇ

ਤਬਾ

ਮੋੜ ਘੇੜ ਕੀਤੀ ਹਰੀ ਸਿੰਘ ਬਹੁਤੀ ਪਰ ਆਖ਼ਰ ਸਿੱਕਾ ਚਲਾਯਾ ਗਿਆ  
 ਸਰਦਾਰਾਂ ਵਿਚੋਂ ਇੱਕ ਹਰੀ ਸਿੰਘ ਨੂੰ ਉੱਚਾ ਰੁਤਬਾ ਖ਼ਾਸ ਦਿਵਾਯਾ ਗਿਆ  
 ਇੱਕ ਤਰਫ਼ ਅਕਾਲ ਸਹਾਇ ਲਿਖਯਾ ਓਹਦੇ ਹੇਠ ਹੀ ਸੰਨ ਦਿਖਾਯਾ ਗਿਆ  
 ਦੂਜੀ ਤਰਫ਼ ਸੀ ਨਾਮ ਕਰਤਾਰ ਸਿੰਘਾ ਨਾਲ ਯੱਕ ਰੁਪੱਯਾ ਲਿਖਾਯਾ ਗਿਆ

ਵਾਕ ਕਵੀ

ਦੋ ਸਾਲ ਦੀ ਹੀ ਸੂਬੇਦਾਰੀ ਦੇ ਵਿੱਚ ਹੁਸ਼ਯਾਰੀ ਸਰਦਾਰ ਦਿਖਲਾਈ ਬਹੁਤੀ  
 ਜਿੰਨਾਂ ਬੀਰ ਬਹਾਦਰ ਸੂਰਮਾ ਸੀ ਇੰਤਜ਼ਾਮ ਦੀ ਸੀ ਚਤੁਰਾਈ ਬਹੁਤੀ  
 ਰੁਅਬ ਦਾਬ ਤੇ ਸੋਚ ਵਿਚਾਰ ਲੰਮੀ ਅਕਲ ਰੱਬ ਨੇ ਸੀ ਧੁਰੋਂ ਪਾਈ ਬਹੁਤੀ  
 ਪਾਈਵਿੱਚ ਦਰਬਾਰ ਕਰਤਾਰਸਿੰਘਾ ਤਾਹੀਏਂ ਹਰੀਸਿੰਘ ਨੇ ਵਡਿਆਈ ਬਹੁਤੀ

ਸਰਦਾਰ ਹਰੀ ਸਿੰਘ ਨਾਲ ਡੋਗਰਯਾਂ ਦੀ ਈਰਖਾ

ਦਿਨੋ ਦਿਨ ਜਾਂਦਾ ਪਰਤਾਪ ਵਧਦਾ ਵੇਖ ਕਈ ਦਰਬਾਰੀ ਖ਼ੁਨਸਾਵੰਦੇ ਸਨ  
 ਆਇ ਦਿਨ ਜਾਗੀਰਾਂ ਤੇ ਮਾਨ ਮਿਲਦੇ ਭੈੜੇ ਈਰਖੀ ਜਿਗਰ ਜਲਾਵੰਦੇ ਸਨ  
 ਖ਼ਾਸ ਕਰਕੇ ਡੋਗਰੇ ਜੰਮੂ ਵਾਲੇ ਹਰੀ ਸਿੰਘ ਪਾਸੋਂ ਭੈ ਖਾਵੰਦੇ ਸਨ  
 ਇਹ ਨ, ਵਿੱਚ ਦਰਬਾਰ ਦੇ ਰਹੇ ਹਾਜ਼ਰ ਹਰ ਦਮ ਹੀ ਬੁਰਾ ਤਕਾਵੰਦੇ ਸਨ  
 ਉਹ ਮਾਰਨਾ ਚਾਹੁੰਦੇ ਉਹ ਹੋਯਾ ਸੂਬਾ ਵੇਖ ਸੁਣ ਬੜੇ ਘਬਰਾਵੰਦੇ ਸਨ  
 ਬਾਹਰ ਰਹੇ ਲਾਹੌਰ ਤੋਂ, ਰਹੇ ਔਖਾ, ਗੋਂਦਾਂ ਬੈਠਕੇ ਨਿੱਤ ਗੁੰਦਾਵੰਦੇ ਸਨ  
 ਮਰੇ ਕਿਧਰੇ ਨਾਲ ਪਠਾਨਾ ਦੇ ਲੜ ਹਨੂੰਮਾਨ ਤੇ ਦੇਵੀ ਮਨਾਵੰਦੇ ਸਨ  
 ਸੱਡੀ ਚੱਲਦੀ ਰਹੇ ਕਰਤਾਰ ਸਿੰਘਾ ਓਹਦੇ ਕਰਮਾ ਨੂੰ ਜੱਫੇ ਪਾਵੰਦੇ ਸਨ

\*ਮਨਕੇਰਾ

ਜਿਹਲਮਅਟਕ ਦੇ ਵਿੱਚ ਜੋ ਦੇਸ ਲੰਮਾ ਬੇ-ਆਬਾਦ ਬਹੁਤਾ ਰੇਗਸਤਾਨ ਸਮਝੋ  
 ਓਹ ਸਾਰਾਇਲਾਕਾ ਹੀ ਥਲਾਂ ਦਾ ਏ ਰਹਿੰਦੀਪਾਣੀ ਦੀ ਕਮੀ ਪਛਾਨ ਸਮਝੋ

\*ਏਸ ਕਿਲ੍ਹੇ ਨੂੰ ਮਹਿਪਾਲ ਜੋ ਸਿਆਲ ਤੋਂ ਛੇਵੀਂ ਪੀੜ੍ਹੀ ਪਿੱਛੋਂ ਹੋਯਾ ਹੈ ਓਸ ਨੇ ਸੰਨ ੧੭੮੦  
 ਵਿੱਚ ਆਬਾਦ ਕੀਤਾ ਸੀ ।



ਚੜ੍ਹ ਓਸ ਇਲਾਕੇ ਨੂੰ ਫੜ੍ਹੇ ਕਰਨਾ ਮੂਲੋਂ ਨਹੀਂ ਸੀ ਕੋਈ ਅਸਾਨ ਸਮਝੇ  
ਨ ਸੀ ਰਾਹ ਖਹਿੜਾਨ ਕੋਈ ਸੜਕ ਸਿੱਧੀ ਐਖਾਭਾਰਬਰਦਾਰੀ ਦਾ ਜਾਨ ਸਮਝੇ  
ਫੇਰ ਕੋਹਾਂ ਤੋੜੀ ਪਾਨੀ ਕਿਤੇ ਨ ਸੀ ਮਰਨ ਮਿਰਗ ਤਿਹਾਇ ਅੰਵਾਨ ਸਮਝੇ  
ਐਨ ਭਾਰਿਆਂ ਬਲਾਂ ਦੇ ਵਿੱਚ ਬਨਯਾਂ ਮਾਨਕੇਰੇ ਦਾ ਕਿਲ੍ਹਾ ਮਹਾਨ ਸਮਝੇ  
ਇਰਦਗਿਰਦ ਇਹਦੇ ਬਾਰਾਂਚੈਦਾਂ? ਕਿਲ੍ਹੇ ਰੋਂਕੇ ਜਿਨ੍ਹਾਂ ਪਾਨੀ ਵਾਲੇ ਬਾਨ ਸਮਝੇ  
ਮਾਲਕ ਓਸ ਇਲਾਕੇ ਦਾ ਏਸ ਵੇਲੇ ਹੈਸੀ ਹਾਫਜ਼ ਅਹਿਮਦ ਖਾਨ ਸਮਝੇ  
ਹੈਸੀ ਬੜਾ ਦਲੇਰ ਅਸਵਾਰ ਬਾਂਕਾ ਤਾਂਬੇ ਪੰਝੀ ਹਜ਼ਾਰ ਜਵਾਨ ਸਮਝੇ  
ਸਾਰੇ ਕਿਲ੍ਹਿਆਂ ਵਿੱਚ ਓਸ ਰੱਖਯਾ ਸੀ ਵੱਧ ਲੋੜ ਤੋਂ ਜੰਗੀ ਸਾਮਾਨ ਸਮਝੇ  
ਓਹ ਸੀ ਵੱਡੀ ਰਿਆਸਤ ਲਈ ਬੈਠਾ ਨਾਲ ਕਾਬਲ ਮੇਲ ਮਿਲਾਨ ਸਮਝੇ  
ਦੇ ਤਿੰਨ ਵਾਰੀ ਬਚਯਾ ਖਾਲਸੇ ਤੋਂ ਝੱਟ ਕੱਢ ਲੈ ਗਿਆ ਸਿਆਨ ਸਮਝੇ  
ਹੈਸੀ ਖਾਲਸੇ ਦਾ ਦਿਲੋਂ ਬੜਾ ਵੈਰੀ ਕੱਟਰ ਈਰਖੀ ਸੀ ਮੁਸਲਮਾਨ ਸਮਝੇ  
ਨਿੱਤ ਅੰਦਰੋਂ ਤੱਕਦਾ ਬੁਰਾ ਰਹਿੰਦਾ ਵੇਲੇ ਮਾਰਦਾ ਰੱਖਦਾ ਧਯਾਨ ਸਮਝੇ  
ਏਸ ਪਾਸੇ ਭੀ ਅੱਗੇ ਰਣਜੀਤ ਸਿੰਘ ਸੀ ਸਾਰੇ ਜਾਣਦਾ ਭੇਦ ਸੁਜਾਨ ਸਮਝੇ  
ਕੰਡਾ ਰੜਕਦਾ ਓਹਨੂੰ ਕਰਤਾਰ ਸਿੰਘਾ ਸਿਰ ਉੱਤੇ ਵੈਰੀ ਬਲਵਾਨ ਸਮਝੇ

ਵਾਕ ਕਵੀ

ਇਹ ਬੜੀ ਭਾਰੀ ਜੁੰਡੀ ਰਲੀ ਹੋਈ ਸੀ ਦੀਨ ਮਜ਼੍ਹਬ ਦੇ ਪੱਖ ਤੇ ਖੁੜਕਦੀ ਸੀ  
ਹੈਸੀ ਢਾਣੀ ਸਿੱਖ ਰਾਜ ਦੇ ਵੈਰੀਆਂ ਦੀ ਬੈਠ ਬੈਠ ਲਾਂਭੇ ਨਿੱਤ ਘੁਰਕਦੀ ਈ  
ਬਿਲੇ ਲੱਗ ਗਏ \* ਤਿੰਨ ਓਹਨਾਂ ਵਿਚੋਂ ਰਾਜ ਖੋਹ ਬੈਠੇ ਜਿੰਦ ਲੁੜਕਦੀ ਸੀ  
ਰਹਿ ਗਿਆ ਮਨਕੇਰਾ ਕਰਤਾਰ ਸਿੰਘਾ ਪਈ ਗੱਲ ਸਰਕਾਰ ਨੂੰ ਖੁੜਕਦੀ ਸੀ

ਤਬਾ

ਹਾਫਜ਼ ਅਹਿਮਦ ਦਾ ਮੇਲ ਸੀ ਨਾਲ ਕਾਬਲ ਕਰਨਾ ਚਾਹੁੰਦਾ ਨਿੱਤ ਫਸਾਦ ਹੈਸੀ  
ਜਿੰਨਾਂ ਚਿਰ ਓਹਦੀ ਤਾਕਤ ਕਾਇਮ ਸੀ ਜੀ ਓਹ ਫਸਾਦ ਦੀ ਖਾਸ ਬੁਨਯਾਦ ਹੈਸੀ  
ਨ ਸੀ ਗਾਫਲ ਰਣਜੀਤ ਸਿੰਘ ਓਹਦੇ ਵੱਲੋਂ ਇਹੋ ਜਿਹਾਂ ਦਾ ਓਹ ਭੀ ਉਸਤਾਦ ਹੈਸੀ

\* ਇਹ ਕਿਲ੍ਹੇ ਹਾਫਜ਼ ਅਹਿਮਦ ਦੇ ਵੱਡੇ ਮੁਹੰਮਦ ਖਾਂ ਨੇ ਬੜੀਆਂ ਮਾਰਾਂ ਦੇ ਥਾਂ ਵੇਖਕੇ  
ਬਨਵਾਇ ਸਨ। ਕਿਲ੍ਹੇ-ਫੜ੍ਹੇ ਪਰ, ਦੌਲੇ ਵਾਲਾ, ਦਰਯਾ ਖਾਂ, ਚੁਬਾਰਾ, ਮੇਜ ਗੜ੍ਹ, ਜੰਡਾਂ ਵਾਲਾ,  
ਹੈਦਰਾਬਾਦ, ਕਹਿਲੋਰ, ਭੱਖਰ, ਦੰਗਾਨਾ, ਖਾਨ ਪੁਰ, ਪਿੱਪਲਾ, ਮੁਹੰਮਦ ਕੋਟ, ਅਹਿਮਦ ਪੁਰ  
ਓਹਨਾਂ ਦੇ ਸਵਾਇ ਹੋਰ ਭੀ ਛੋਟੀਆਂ ਛੋਟੀਆਂ ਗੜ੍ਹੀਆਂ ਸਨ। ਦੇਖੋ-ਤਜ਼ਕਰਾ ਰੂਸਾਇ ਪੰਜਾਬ  
ਜਿਲਦ ਦੂਸਰੀ ਸਫ਼ਾ ੨੭੩ ਉਰਦੂ।

\* ਕੁਤਬ ਦੀਨ ਕਸੂਰ ਵਾਲਾ, ਅਹਿਮਦ ਖਾਂ ਝੰਗ ਵਾਲਾ, ਮੁਜ਼ੱਫਰ ਖਾਂ ਮੁਲਤਾਨ ਵਾਲਾ।

ਮਿਲਯਾ ਵਿਹਲ ਨ ਓਹਨੂੰ ਕਰਤਾਰਸਿੰਘਾ ਪਰ ਗੱਲ ਮਨਕੇਰੇਦੀ ਯਾਦ ਹੈਸੀ  
 ਮਨਕੇਰੇ ਤੇ ਚੜ੍ਹਾਈ ਦੀਆਂ ਤਿਆਰੀਆਂ  
 ਮੁਲਤਾਨ ਕਸ਼ਮੀਰ ਦੇ ਝੇੜਿਆਂ ਤੋਂ ਵਿਹਲੇ ਹੋਵੇਦੇ ਸਾਰ ਸਰਕਾਰ ਭਾਈ  
 ਜਿਹਲਮ, ਅਟਕ ਤੇ ਪਾਰਲੇ ਮੁਲਕ ਵੱਲੇ ਮਾਰੀ ਨਜ਼ਰ ਸਰਕਾਰ ਵਿਚਾਰ ਭਾਈ  
 ਇਹਨੀਂ ਥਾਈਂ ਪਠਾਨਾਂ ਦੇ ਅਜੇ ਕਬਜ਼ੇ ਜਿਹੜੇ ਰੱਖਦੇ ਮਜ਼੍ਹਬੀ ਖ਼ਾਰ ਭਾਈ  
 ਜਦ ਤੱਕ ਨ ਫੈਸਲਾ ਉਨ੍ਹਾਂ ਦਾ ਹੋਏ ਔਖਾ ਲੰਘਨਾ ਅਟਕ ਤੋਂ ਪਾਰ ਭਾਈ  
 ? ਡਿਹਰੇ ਜ਼ਾਤ ਦੇ ਪਰਗਣੇ ਦੂਰ ਤੋੜੀ ਬੈਠੇ ਹੈਨ ਬਹੁਤੇ ਖ਼ੁਦ-ਮੁਖਤਾਰ ਭਾਈ  
 ਸਾਰੇ ਵਧਨਾ ਹੈ ਅਗ੍ਹਾਂ ਖ਼ਾਲਸੇ ਨੇ ਕਰਨੇ ਫੜੇ ਹਨ ਕਾਬਲ ਕੰਧਾਰ ਭਾਈ  
 ਜੇ ਇਹ ਵਿੱਚ ਵਿਚਾਲੇ ਰਹਿ ਗਏ ਕੰਡੇ ਕਰਦੇ ਰਹਿਨਗੇ ਸਦਾਲਾਚਾਰ ਭਾਈ  
 ਇਹ ਸੋਚ ਮਹਾਂਰਾਜ ਰਣਜੀਤ ਸਿੰਘ ਨੇ ਕੀਤਾ ਇੱਕ ਖੁੱਲ੍ਹਾ ਦਰਬਾਰ ਭਾਈ  
 ਔਗੂ ਫੌਜਾਂ ਦੇ ਸਾਰੇ ਹੀ ਹੋਏ ਹਾਜ਼ਰ ਬੜੇ ਨੱਮੀ ਗ਼ਾਮੀ ਸਰਦਾਰ ਭਾਈ  
 ਸਾਰੇ ਭੇਦ ਸਰਕਾਰ ਨੇ ਖੋਲ੍ਹ ਦੱਸੇ ਚੜ੍ਹੇ ਸਭ ਨੂੰ ਜੋਸ਼ ਅਪਾਰ ਭਾਈ  
 ਬਿਨਾਂ ਢਿੱਲ ਤੋਂ ਹੁਕਮ ਸਰਕਾਰ ਦੇਵੇ ਹੋਵੇ ਖ਼ਾਲਸਾ ਫੌਜ ਤੱਯਾਰ ਭਾਈ  
 ਡਿਹਰੇ ਢਿਹਰੇ ਮਨਕੇਰੇ ਦੀ ਗੱਲ ਕਿਹੜੀ ਫੜੇ ਕਰੀਏ ਬਲਖ਼-ਬੁਖ਼ਾਰ ਭਾਈ  
 ਹੋਯਾ ਫੈਸਲਾ ਵਿੱਚ ਦਰਬਾਰ ਦੇ ਏਹ ਚੜ੍ਹੇ ਫੌਜ ਤ੍ਰੀਹ ਹਜ਼ਾਰ ਭਾਈ  
 ਚੜ੍ਹਨ ਤੋਪ ਖ਼ਾਨੇ ਕਰਤਾਰ ਸਿੰਘਾ ਜੰਜੈਲ ਜੰਬੂਰਚੇ ਸਾਰ ਭਾਈ

ਡੋਗਰਿਆਂ ਦੀ ਬੀਰਖਾ

ਹੋਯਾ ਹੁਕਮ ਮੁਹਿੰਮ ਦਾ, ਦੋਖੀਆਂ ਨੇ ਕੀਤੀ ਸੋਚ ਜਾਇ ਸਮਾਂ ਬੇਕਾਰ ਕਾਹਨੂੰ  
 ਸੱਟ ਮਾਰਨੀ ਚਾਹੀਦੀ ਤਾੜ ਮੌਕਾ ਫੇਰ ਜਾਇ ਖ਼ਾਲੀ ਕੀਤਾ ਵਾਰ ਕਾਹਨੂੰ  
 ਹਰੀ ਸਿੰਘ ਦਾ ਜਾਇ ਪਰਤਾਪ ਵੱਧਦਾ ਦੇਖ ਸੱਕੀਏ ਅਸੀਂ ਸਹਾਰ ਕਾਹਨੂੰ  
 ਐਸ ਵੇਲੇ ਸਾਡੀ ਜ਼ੋਰ ਚੌਂਕੜੀ ਦਾ ਉਹ ਕਸ਼ਮੀਰ ਦਾ ਰਹੇ ਸੂਬੇਦਾਰ ਕਾਹਨੂੰ  
 ਸਾਡੇ ਸਾਰਿਆਂ ਦੇ ਵਿੱਚੋਂ ਓਹ ਸੌਖਾ ਲਏ ਸੂਰਗ ਦੀ ਮੌਜ ਬਹਾਰ ਕਾਹਨੂੰ  
 ਇਹ ਮੁਹਿੰਮ ਹੈ ਨਰਕ ਦੇ ਰਾਹ ਵਾਲੀ ਰਹੇ ਏਸਤੋਂ ਓਹ ਬੈਠਾ ਬਾਹਰ ਕਾਹਨੂੰ  
 ਓਹਨੂੰ ਝੌਂਕੀਏ ਮੌਤ ਦੇ ਮੂੰਹ ਅੰਦਰ ਰਹੇ ਛੌਤੀ ਤੇ ਚੁੱਭਦਾ ਖ਼ਾਰ ਕਾਹਨੂੰ  
 ਬਿਨਾਂ ਕਾਰਨੋ ਦੋਖੀ ਕਰਤਾਰ ਸਿੰਘਾ ਬਖਸ਼ੇ ਓਹਨਾਂ ਨੂੰ ਭਲਾ ਕਰਤਾਰ ਕਾਹਨੂੰ

ਤਬਾ

ਸਮਾਂ ਤਾੜ ਧਯਾਨ ਸਿੰਘ ਵਰਗਿਆਂ ਨੇ ਐਨ ਵੇਲੇ ਸਿਰ ਗੱਲ ਹਿਲਾ ਦਿੱਤੀ



ਹਰੀ ਸਿੰਘ ਸ਼ਾਮਲ ਠੀਕ ਚਾਹੀਦਾ ਏ ਵਿੱਚ ਏਸ ਮੁਹਿੰਮ ਜਤਾ ਦਿੱਤੀ।  
ਓਹਦੇ ਬਾਝ ਕਈ ਉਣਤਾ ਰਹਿ ਜਾਵਨ ਸੱਦੇ ਓਸਨੂੰ ਯਾਦ ਕਰਵਾ ਦਿੱਤੀ।  
ਮਹਾਂਰਾਜ ਤਾਂ ਅੱਗੇ ਹੀ ਚਾਹੁੰਦੇ ਸਨ ਝੱਟ ਪੱਟ ਚਿੱਠੀ ਲਿਖਵਾ ਦਿੱਤੀ।  
ਸੂਬੇਦਾਰੀ ਕਸ਼ਮੀਰ ਦੀ ਫੇਰ ਮੁੜ ਕੇ ਮੌਤੀ ਰਾਮ ਦੇ ਤਈਂ ਦਿਵਾ ਦਿੱਤੀ।  
ਬਾਹਰ ਮਾਰਿਆ ਕੱਢ ਕਰਤਾਰ ਸਿੰਘਾ ਅਨਮਤੀਆਂ \*ਕੌਤੀ ਚਲਾ ਦਿੱਤੀ।

ਸਰਦਾਰ ਹਰੀ ਸਿੰਘ ਨੂੰ ਸਰਕਾਰ ਦਾ ਹੁਕਮ

ਚਿੱਠੀ ਲਿਖੀ ਸਰਕਾਰ ਸਰਦਾਰ ਵੱਲੋਂ ਸਤਿ ਸ੍ਰੀ ਅਕਾਲ ਗਜਾਵਨਾ ਜੀ।  
ਕੀਤਾ ਚੰਗਾ ਪ੍ਰਬੰਧ ਕਸ਼ਮੀਰ ਵਾਲਾ ਸੱਥੋਂ ਹੋਵੇਦੀ ਨਹੀਂ ਸਲਾਹਵਨਾ ਜੀ।  
ਏਧਰ ਲੋੜ ਪਈ ਸਾਨੂੰ ਬਹੁਤ ਜਲਦੀ ਕੀਤਾ ਤੁਸਾਂ ਦੇ ਤਈਂ ਬੁਲਾਵਨਾ ਜੀ।  
ਚੜ੍ਹੇ ਖ਼ਾਲਸਾ, ਖਾਨ ਮਨਕੇਰੀਏ ਤੇ ਓਹਦਾ ਆਖਰੀ ਜ਼ੋਰ ਅਜ਼ਮਾਵਨਾ ਜੀ।  
ਹੈ ਪਾਰ ਪਿਆ ਦੇਸ ਅਟਕ ਤੋਂ ਜੇ ਵਿੱਚ ਖ਼ਾਲਸਾ ਰਾਜ ਮਲਾਵਨਾ ਜੀ।  
ਹੈ ਅੱਡਾ ਅਫ਼ਗਾਨਸਤਾਨ ਦਾ ਏ ਓਹਨੂੰ ਪੁੱਟ ਕੇ ਬਾਹਰ ਸੁਟਾਵਨਾ ਜੀ।  
ਰਾਜ ਪੰਥ ਸੁਤੰਤ੍ਰ ਕਰੇ ਸਾਰੇ, ਜੇ ਅੜੇ ਸੋ ਝੜੇ ਜਤਾਵਨਾ ਜੀ।  
ਤੁਹਾਡੇ ਜਹੇ ਸਰਦਾਰਾਂ ਦੇ ਸਿਰ ਉਤੇ ਝੰਡਾ ਪੰਥ ਦਾ ਸਾਰੇ ਝੁਲਾਵਨਾ ਜੀ।  
ਮੌਤੀ ਰਾਮ ਦੀਵਾਨ ਜੀ ਆ ਰਹੇ ਨੇ ਕਾਰੋਬਾਰ ਸਭ ਇਨ੍ਹਾਂ ਸੌਂਪਾਵਨਾ ਜੀ।  
ਪੰਝੀ ਕੱਤਕ ਨੂੰ ਫੌਜ ਖ਼ਾਲਸਾ ਨੇ ਲਾਹੌਰ ਤੋਂ ਕੂਚ ਬੁਲਾਵਨਾ ਜੀ।  
ਅਸੀਂ ਠਹਿਰ ਖ਼ੁਸ਼ਾਬ ਉਡੀਕ ਕਰੀਏ ਤੁਸਾਂ ਸਿੱਧਯਾਂ ਹੀ ਓਥੇ ਆਵਨਾ ਜੀ।  
ਓਥੇ ਕਰ ਗੁਰਮਤਾ ਕਰਤਾਰ ਸਿੰਘਾ ਫੜ੍ਹੇ ਬੋਲਕੇ ਕਦਮ ਉਠਾਵਨਾ ਜੀ।

ਲਾਹੌਰ ਤੋਂ ਫੌਜਾਂ ਦੀ ਚੜ੍ਹਾਈ

ਪੰਝੀ ਕੱਤਕ ਨੂੰ ਅਰਦਾਸ ਕਰਕੇ ਸਤਿਗੁਰੂ ਦਾ ਆਸਰਾ ਧਾਰ ਭਾਈ।  
ਬੜੀ ਭਾਰੀ ਮੁਹਿੰਮ ਤੇ ਚੜ੍ਹ ਪਈ ਲਾਹੌਰ ਤੋਂ ਆਪ ਸਰਕਾਰ ਭਾਈ।  
ਦਲ ਸਿੰਘ ਨਕੱਈ ਨੂੰ ਟੋਰ ਅੱਗੇ ਦੇ ਕੇ ? ਪੈਦਲ ਫੌਜ ਜੋਰਾਰ ਭਾਈ।  
ਕਹਯਾ ਸਿੱਧੇ ਖ਼ੁਸ਼ਾਬ ਨੂੰ ਚੱਲਨਾ ਏਂ ਹੋਕੇ ਦੁੰਹ ਦਰਯਾਵਾਂ ਤੋਂ ਪਾਰ ਭਾਈ।  
ਪਿੱਛੇ ਟੋਰੇ ਰਸਾਲੇ ਤੇ ਤੋਪਖ਼ਾਨੇ ਦੇ ਕੇ ਸਾਜ਼ ਸਮਾਨ ਅਪਾਰ ਭਾਈ।  
ਅੱਗੇ ਪਿੱਛੇ ਇਉਂ ਲਸ਼ਕਰਾਂ ਕੂਚ ਕੀਤਾ ਗਿਣਤੀ ਸਭ ਦੀ ਤ੍ਰੀਹ ਹਜ਼ਾਰ ਭਾਈ।  
ਪਿਛੋਂ ਆਪ ਮਹਾਂਰਾਜ ਜੀ ਚੜ੍ਹ ਪਏ ਬੜੇ ਬੜੇ ਲੈ ਨਾਲ ਸਰਦਾਰ ਭਾਈ।  
ਪਹੁੰਚੇ ਜਾ ਖ਼ੁਸ਼ਾਬ ਕਰਤਾਰ ਸਿੰਘਾ ਫੌਜਾਂ ਦਿੱਤੀਆਂ ਸਭ ਉਤਾਰ ਭਾਈ।

ਸਰਦਾਰ ਹਰੀ ਸਿੰਘ ਨੇ ਕਸ਼ਮੀਰ ਤੋਂ ਚੜ੍ਹਾਈ ਕਰਨੀ

ਖਤਪਹੁੰਚਿਆ ਜਦੋਂ ਸਰਕਾਰ ਦਾ ਜੀ ਓਸੇ ਵਕਤ ਹੀ ਹਰੀਸਿੰਘ ਆਹਰ ਕੀਤਾ  
ਮੋਤੀ ਰਾਮ ਦੇ ਕਾਰ ਸਪੁਰਦ ਕਰਕੇ ਓਹਨੂੰ ਹਰ ਗੱਲੇ ਵਾਕਫ਼ ਕਾਰ ਕੀਤਾ  
ਜਵਾਨ ਆਪਨੇ ਨਾਲ ਲੈ ਜਾਨ ਲਈ ਪੂਰਾ ਚੁਣ ਕੇ ਸੱਤ ਹਜ਼ਾਰ ਕੀਤਾ  
ਇੱਕੀ ਕੱਤਕ ਨੂੰ ਕਰਤਾਰ ਸਿੰਘਾ ਕਸ਼ਮੀਰ ਤੋਂ ਕੂਚ ਸਰਦਾਰ ਕੀਤਾ

(ਮਾਂਗਲੀ ਦੇ ਦਰ੍ਹੇ ਤੇ ਬਖੇੜਾ)

ਸ੍ਰੀ ਨਗਰ ਤੋਂ ਕੂਚ ਸਰਦਾਰ ਕੀਤਾ ਕਿਸੇ ਸੂਹੇ ਨੇ ਖਬਰ ਪੁਚਾਈ ਅੱਗੇ  
ਵੇਰੀ ਦੀਨ ਇਸਲਾਮ ਦਾ ਆ ਰਿਹਾ ਜੇ ਕਰੇ ਏਸਦੀ ਰੋਕ ਰੁਕਾਈ ਅੱਗੇ  
ਕਿਸੇ ਥਾਉਂ ਭੀੜੇ ਇਹਨੂੰ ਘੇਰ ਮਾਰੇ ਹੋਵੇ ਮੂਲ ਨ ਖਬਰ ਰਸਾਈ ਅੱਗੇ  
ਸੁਣ ਲੋਕ ਸਿਰਹੱਦ ਦੇ ਭੜਕ ਉੱਠੇ ਸਾਰੇ ਦੇਸ ਵਿੱਚ ਧੂਮ-ਮਚਾਈ ਅੱਗੇ  
ਉੱਠ ਕੱਠ ਜਹਾਦੀਆਂ ਬਹੁਤ ਕੀਤਾ ਭਾਰੀ ਮੋਰਚਾ ਬੰਦੀ ਬਨਾਈ ਅੱਗੇ  
ਕੱਠ ਤੀਹ ਹਜ਼ਾਰ ਤੋਂ ਵੱਧ ਹੋਯਾ ਦਰ੍ਹੇ ਰੋਕ ਲਏ ਭੀੜ ਬੈਠਾਈ ਅੱਗੇ  
ਦੀਨ ਮਜ਼੍ਹਬੀ ਜੰਗ ਦੇ ਜੋਸ਼ ਅੰਦਰ ਭੂਹੇ ਹੋ ਆ ਗਈ ਲੁਕਾਈ ਅੱਗੇ  
ਪਏ ਵਿੱਚ ਪਹਾੜਾਂ ਦੇ ਢੋਲ ਵੱਜਨ ਐਲੀ ਐਲੀ ਦੀ ਗੂੰਜ ਗੂੰਜਾਈ ਅੱਗੇ  
ਹਰੀ ਸਿੰਘ ਸਰਦਾਰ ਆ ਰਿਹਾ ਓਧਰ ਏਧਰ ਗਾਜ਼ੀਆਂ ਧੂੜ ਧਮਾਈ ਅੱਗੇ  
ਲੰਘ ਆਏ ਮੁਜ਼ੱਫ਼ਰਾ ਬਾਦ ਥਾਣੀ ਹਬੀਬੁੱਲਾ ਗੜ੍ਹੀ ਹੈਸੀ ਆਈ ਅੱਗੇ  
ਜਦੋਂ ਵਿੱਚ ਮੈਦਾਨ ਆਇ ? ਪੱਖਲੀ ਦੇ ਆ ਸੂਹੇ ਨੇ ਖਬਰ ਸੁਨਾਈ ਅੱਗੇ  
ਘਾਟੀ ਮਾਂਗਲੀ ਵਾਲੀ ਹੈ ਰੁਕੀ ਹੋਈ ਖੱਪ ਗਾਜ਼ੀਆਂ ਨੇ ਵੱਡੀ ਪਾਈ ਅੱਗੇ  
ਨੇੜੇ ਹੋਰ ਕੋਈ ਰਸਤਾ ਜਾਣ ਦਾ ਨਹੀਂ ਔਖੀ ਹੈ ਉਤਰਾਈ ਚੜ੍ਹਾਈ ਅੱਗੇ  
ਪੁੱਟੇ ਕਦਮ ਸੰਭਾਲ ਕਰਤਾਰ ਸਿੰਘਾ ਕਰਨੀ ਪਏਗੀ ਸਖਤ ਲੜਾਈ ਅੱਗੇ

ਸਰਦਾਰ ਜੀਨੇ ਗਾਜ਼ੀਆਂ ਪਾਸ ਵਕੀਲ ਭੇਜਨੇ

ਦਿੱਤੀ ਫੌਜ ਉਤਾਰ ਸਰਦਾਰ ਜੀ ਨੇ ਦਿਲ ਵਿੱਚ ਖਯਾਲ ਦੁੜਾਯਾ ਜੀ  
ਜਲਦੀ ਮਿਲਨਾ ਜਾ ਸਰਕਾਰ ਨੂੰ ਹੈ ਏਧਰ ਗਾਜ਼ੀਆਂ ਨੇ ਰੌਲਾ ਪਾਯਾ ਜੀ  
ਬਿਨਾ ਖੂਨ ਖਰਾਬੇ ਤੋਂ ਲੰਘ ਜਾਈਏ ਵੇਲਾ ਟਾਲ ਲੈਣਾ ਦਿਲੋਂ ਚਾਹਯਾ ਜੀ  
ਧੰਨਾ ਸਿੰਘ ਦੇ ਨਾਲ ਕੁਝ ਹੋਰ ਸਿਆਣੇ ਟੋਰੇ ਉਹਨਾਂ ਨੇ ਜਾ ਸਮਝਾਯਾ ਜੀ  
ਸਗੋਂ ਓਹਨਾਂ ਉੱਤੇ ਉਲਟਾ ਅਸਰ ਹੋਯਾ ਗੱਲ ਸੁਣਨ ਨੂੰ ਕੰਨ ਨ ਡਾਹਯਾ ਜੀ

(ਮਾਂਗਲੀ ਇੱਕ ਨਦੀ ਦਾ ਨਾਮ ਹੈ ਓਸ ਦੇ ਪਾਸ ਵੱਸਦੇ ਸ਼ਹਿਰ ਤੇ ਘਾਟੇ ਦਾ ਨਾਮ ਭੀ  
ਮਾਂਗਲੀ ਹੀ ਪੈ ਗਿਆ ਹੋਯਾ ਹੈ।

?ਦੇਖੋ-ਤਖ਼ਕਰਾ ਰੂਸਾਇ ਪੰਜਾਬ ਸਫ਼ਾ ੧੨੩।



ਮੁੜ ਆਇ ਵਕੀਲ ਕਰਤਾਰ ਸਿੰਘਾ ਸਾਰਾ ਖੋਲ੍ਹ ਕੇ ਭੇਦ ਸੁਨਾਯਾ ਜੀ  
ਵਾਕ ਕਵੀ

ਹੈਸੀ ਆਦਿਤ ਗਾਜ਼ੀ ਪਹਾੜੀਆਂ ਦੀ ਨਰਮੀ ਕੀਤੀਆਂ ਸਨ ਸਗੋਂ ਭੂਤ ਜਾਂਦੇ  
ਭੈੜੇ ਲੋਕ ਇਹ ਯਾਰ ਕਰੜਾਈ ਦੇ ਸਨ ਮਾਰ ਖਾਇ ਪਿਛੋਂ ਆ ਸੂਤ ਜਾਂਦੇ  
ਪੈਰੋਂ ਥਿੜਕਦੇ ਰਖਦੇ ਹੋਂਸਲਾ ਨ ਨਿਕਲ ਤੰਬਿਆਂ ਦੇ ਵਿਚ ਸੂਤ ਜਾਂਦੇ  
ਝੱਟ ਮੰਨਦੇ ਈਨ ਕਰਤਾਰ ਸਿੰਘਾ ਬਹਿ ਬਾਂਦਰਾਂ ਦੇ ਵਾਂਗ ਉੱਤ ਜਾਂਦੇ

ਸਰਦਾਰ ਹਰੀ ਸਿੰਘ ਨੇ ਫੌਜ ਨੂੰ ਵੰਗਾਰਨਾ

ਆ ( ) ਬੋਸਤਾਂ ਖਾਂ ਤਰੀਨ ਮਿਲਯਾ ਓਸ ਦੱਸੀਆਂ ਖ਼ਬਰਾਂ ਸਾਰੀਆਂ ਜੀ  
ਭੇਦ ਪਾ ਕੇ ਵੈਰੀ ਦੇ ਲਸ਼ਕਰਾਂ ਦਾ ਕਰ ਦਿਤੀਆਂ ਝੱਟ ਤਯਾਰੀਆਂ ਜੀ  
ਫੇਰ ਵੰਡ ਕੀਤੀ ਫੌਜ ਆਪਨੀ ਦੀ ਗੱਲਾਂ ਕੀਤੀਆਂ ਢੇਰ ਕਰਾਰੀਆਂ ਜੀ  
ਸੁਣੋ ਖ਼ਾਲਸਾ ਬੀਰ ਬਹਾਦ੍ਰ ਵੀਰੋ ਹੈਨ ਬਨੀਆਂ ਬਹੁਤ ਲਾਚਾਰੀਆਂ ਜੀ  
ਪਹੁੰਚੇ ਜਲਦੀ ਹੁਕਮ ਸਰਕਾਰ ਆਯਾ ਰਸਤਾ ਰੁਕਯਾ ਮੁਸ਼ਕਲਾਂ ਭਾਰੀਆਂ ਜੀ  
ਘਾਟਾ ਰੋਕਯਾ ਵੈਰੀਆਂ ਕੱਠ ਕਰਕੇ ਆ ਧਾੜਾਂ ਮੁਲਖਈਆਂ ਉਤਾਰੀਆਂ ਜੀ  
ਕੋਈ ਹੋਰ ਰਾਹ ਹੋਵੇ ਤਾਂ ਲੰਘ ਜਾਈਏ ਗਿਰਦੇ ਉੱਚੀਆਂ ਹੈਨ ਪਹਾੜੀਆਂ ਜੀ  
ਹੁਣਤਾਂ ਬਿਨਾਂ ਮਰੇ ਮਾਰੇ ਲੰਘੀਦਾ ਨਹੀਂ, ਨਹੀਂ ਕਰਨੀਆਂ ਜਿੰਦਾਂ ਪਿਆਰੀਆਂ ਜੀ  
ਵੈਰੀ ਕੱਠੇ ਹੋਏ ਵਾਂਗ ਬਟੇਰਿਆਂ ਦੇ ਮਾਰੇ ਬਾਜ਼ਾਂ ਦੇ ਵਾਂਗ ਉਡਾਰੀਆਂ ਜੀ  
ਸਫ਼ਾ ਵੈਰੀ ਦੀਆਂ ਚੀਰ ਲੰਘ ਚੱਲੇ ਜ਼ੋਰ ਤੇਗ ਦੇ ਘਤ ਖ਼ਵਾਰੀਆਂ ਜੀ  
ਵੈਰੀ ਕੁਲਾਂ ਤੋੜੀ ਗੱਲ ਯਾਦ ਰੱਖਨ ਹੈਸਨ ਖ਼ਾਲਸੇ ਨੇ ਤੇਗਾਂ ਮਾਰੀਆਂ ਜੀ  
ਲੱਥਾਂ ਵਿੱਚ ਮੈਦਾਨ ਖਲਾਰ ਦੇਵੇ ਜਿਵੇਂ ਵੱਢ ਜਵਾਰਾਂ ਖਲਾਰੀਆਂ ਜੀ  
ਪੈਨ ਪਿੱਟਨੇ ਅੱਜ ਪਹਾੜਾਂ ਅੰਦਰ ਰੋਣ ਰਲ ਪਠਾਨਨਾਂ ਨਾਰੀਆਂ ਜੀ  
ਯਾਦ ਰੱਖਨ ਇਉਂ ਸਿੰਘ ਰੋਕੀਏ ਨੇ ਘਰ ਘਰ ਹੋਵਨ ਆਹੋ ਜ਼ਾਰੀਆਂ ਜੀ  
ਬੱਸ ਖ਼ਾਲਸੇ ਨੇ ਤੇਗਾਂ ਸੂਤ ਲੱਈਆਂ ਵਾਂਗ ਬਿੱਜਲੀ ਦੇ ਚਮਕਾਰੀਆਂ ਜੀ  
ਸਤਿ ਸ੍ਰੀ ਅਕਾਲ ਕਰਤਾਰ ਸਿੰਘਾ ਬੋਲ ਖ਼ਾਲਸੇ ਵਾਂਗਾਂ ਉਲਾਰੀਆਂ ਜੀ

ਮਾਂਗਲੀ ਦੀ ਘਾਟੀ ਵਿੱਚ ਘੋਰ ਜੰਗ

ਸ੍ਰੀ ਸਾਹਿਬ ਦੀ ਰੱਖ ਕੇ ਓਟ ਭਾਰੀ ਸ੍ਰੀ ਵਾਹਿਗੁਰੂ ਫੜ੍ਹੇ ਗਜਾ ਪੈ ਗਏ  
ਸਿੰਘ ਸੂਰਮੇ ਬਲੀ ਦਲੇਰ ਬਾਂਕੇ ਬਾਜ਼ ਟੁੱਟ ਸ਼ਿਕਾਰ ਤੇ ਆ ਪੈ ਗਏ  
ਬੰਨ੍ਹ ਤੋੜਨੇ ਲਈ ਦਰਯਾ ਜਿਵੇਂ ਇੱਕ ਥਾਂ ਕੱਠੇ ਹੋ ਕੇ ਜਾ ਪੈ ਗਏ

( ) ਬੋਸਤਾਂ ਖਾਂ, ਮੁਹੰਮਦ ਖਾਂ ਤਰੀਨ ਦਾ ਭਤੀਜਾ ਸੀ, ਜਿਨ੍ਹਾਂ ਦੇ ਹਾਲਾਤ ਅੱਗੇ  
ਲਿਖੇ ਜਾਣਗੇ ।

ਯਾ ਐਲੀ ਅਕਬਰ ਨਾਹਰੇ ਮਾਰ ਅੱਗੋਂ ਉੱਠ ਗਾਜ਼ੀ ਭੀ ਢੋਲ ਵਜਾ ਪੈ ਗਏ  
 ਪਲੋਪਲੀ ਅੰਦਰ ਤੋਂ ਗਾਂਖੜਕ ਪਈਆਂ ਨੇੜੇ ਬਰਛੀਆਂ ਢਾਲਾਂ ਉਠਾ ਪੈ ਗਏ  
 ਕਟਾ ਵੱਢ ਲੱਗੀ ਹੋਣ ਦੁੰਹ ਪੱਸੀਂ ਯੋਧੇ ਦਿਲਾਂ ਦੇ ਖੋਫ ਚੁਕਾ ਪੈ ਗਏ  
 ਓਧਰ ਓਹ ਭੀ ਕੌਮਾਂ ਜੰਗਾਜੂ ਹੈਸਨ ਏਧਰ ਸਿੰਘ ਭੀ ਜੋਸ਼ ਵਧਾ ਪੈ ਗਏ  
 ਹਰੀ ਸਿੰਘ ਜਹੇ ਆਪ ਸਰਦਾਰ ਬਾਂਕੇ ਤੋਂ ਗਾਂ ਨੰਗੀਆਂ ਘੋੜੇ ਕੁਦਾ ਪੈ ਗਏ  
 ਵੱਢੀ ਹੋਨ ਜਵਾਰ ਦੀ ਲੱਗ ਪਈ ਗਾਜ਼ੀ, ਸਿੰਘ ਦੇ ਕੇ ਮੁੱਛੀਂ ਤਾ ਪੈ ਗਏ  
 ਲਹਿ ਗਏ ਸਥਾਰ ਕਰਤਾਰ ਸਿੰਘਾ ਮੁਰਦੇ, ਜ਼ਖਮੀ ਬੇ-ਇੰਤਹਾ ਪੈ ਗਏ

ਤਬਾ

ਏਧਰ ਸਿੰਘ ਭੀ ਧਨੀ ਤਲਵਾਰ ਦੇ ਸਨ ਦੂਜੀ ਤਰਫ ਲੜਾਕ ਪਠਾਨ ਹੈਸਨ  
 ਗਾਜ਼ੀ ਪੁਨੇ ਦਾ ਉਨ੍ਹਾਂ ਨੂੰ ਚਾਉ ਹੈ ਸੀ ਜੋਸ਼ ਮਜ਼੍ਹਬੀ ਵਿਤ ਗਲਤਾਨ ਹੈਸਨ  
 ਹੂਰਾਂ ਪਰੀਆਂ ਮਿਲਨ ਬਹਿਸ਼ਤ ਅੰਦਰ ਘਰੋਂ ਆਏ ਸ਼ਹੀਦੀਆਂ ਪਾਨ ਹੈਸਨ  
 ਮੁੱਲਾਂ ਕਾਜ਼ੀਆਂ ਦੇ ਭੜਕਾਇ ਹੋਏ ਢੋਲਾਂ ਵਜਦਿਆਂ ਤੇ ਮਸਤਾਨ ਹੈਸਨ  
 ਪਾਉਂਦੇ ਜੱਲੀਆਂ ਕਰਦੇ ਐਲੀਐਲੀ ਸੋਹਣੇ ਪਲੇ ਹੋਇ ਬਾਂਕੇ ਜਵਾਨ ਹੈਸਨ  
 ਧਾੜਾਂ ਪਿੰਡਾਂ ਦੀਆਂ ਹੋਈਆਂ ਕੱਠੀਆਂ ਆ ਜੰਗਢੰਗ ਤੋਂ ਖਰੇ ਅੰਵਾਨ ਹੈਸਨ  
 ਏਧਰ ਕਲਮ ਦੇ ਨੌਕਰ ਸਿੰਘ ਸਾਰੇ ਸਿੱਖੇ ਹੋਇ ਕਵਾਇਦ ਦਾਨ ਹੈਸਨ  
 ਸਿਪਾਹ-ਗੀਰੀ ਦੇ ਕੰਮਾਂ ਨੂੰ ਜਾਣਦੇ ਸਨ ਧਨੀ ਤੇਗ ਦੇ ਮਰਦਿ-ਮੈਦਾਨ ਹੈਸਨ  
 ਓਹ ਆਪਨਾ ਆਪ ਬਚਾ ਜਾਨਨ ਅੰਗ ਅੰਗ ਤੇ ਰੱਖਦੇ ਧਯਾਨ ਹੈਸਨ  
 ਓਹਨਾਂ ਵੱਢ ਸਥਾਰ ਵਿਛਾ ਦਿੱਤੇ ਮਾਰ ਲਾਹ ਸੁੱਟੇ ਬੁਰੇ ਘਾਨ ਹੈਸਨ  
 ਪੈਂਦੇ ਜਿਸ ਪੱਸੇ ਖੱਪੇ ਪਾ ਦੋਂਦੇ ਗਾਜ਼ੀ ਭੱਜਦੇ ਜਿੰਦਾਂ ਛਪਾਨ ਹੈਸਨ  
 ਹਰੀ ਸਿੰਘ ਲੱਗਾ ਅੱਗੇ ਸਾਰਿਆਂ ਦੇ ਪਿਛੇ ਵਾਹੁੰਦੇ ਸਿੰਘ ਕਿਰਪਾਨ ਹੈਸਨ  
 ਸਾਂਗਾਂ ਬਰਛੀਆਂ ਨੇੜਿਆਂ ਭੇੜ ਪਏ ਯੋਧੇ ਕਰ ਰਹੇ ਘਮਸਾਨ ਹੈਸਨ  
 ਡਰ ਤੇਗ ਦੀ ਮਾਰੋਂ ਕਰਤਾਰ ਸਿੰਘਾ ਪੈਰ ਲੱਗੇ ਪਠਾਨ ਖਿਸਕਾਨ ਹੈਸਨ

ਤਬਾ

ਓਸ ਮਾਂਗਲੀ ਨਦੀ ਦੇ ਇਰਦ ਗਿਰਦੇ ਨੌਕੇ ਘਾਟੀ ਤੇ ਬੁਰੇ ਸਥਾਰ ਪੈ ਗਏ  
 ਲੋਥਾਂ ਢੇਰ ਲੱਗੇ ਓਸ ਦਰ੍ਹੇ ਅੰਦਰ ਮੁਰਦੇ, ਜ਼ਖਮੀ ਬੇ-ਸ਼ੁਮਾਰ ਪੈ ਗਏ  
 ਲਹੂ ਮਿੱਝ ਦੇ ਕਈ ਥਾਂ ਘਾਨ ਹੋਏ ਡਿੱਗ ਸੂਰਮੇ ਪੈਰ ਪਸਾਰ ਪੈ ਗਏ  
 ਦੋ ਪਹਿਰ ਕੂ ਗਾਜ਼ੀਆਂ ਮਾਰ ਖਾਧੀ ਭੈੜੇ ਅੰਤ ਨੂੰ ਹੋਂਸਲਾ ਹਾਰ ਪੈ ਗਏ  
 ਸਿੰਘਾਂ ਤਾੜ ਲਿਆ ਗਾਜ਼ੀ ਪਏ ਵਿੱਲੇ ਬੋਲਾ ਬੋਲ ਸਤਿ ਸ੍ਰੀ ਜੈਕਾਰ ਪੈ ਗਏ



ਬੁਰੀ ਵਾਢ ਤਲਵਾਰਾਂ ਦੀ ਧਰ ਦਿੱਤੀ ਵਾਂਗ ਸ਼ੇਰਾਂ ਦੇ ਹੌਂਸਲਾ ਧਾਰ ਪੈ ਗਏ  
ਦਿਨ ਡੁੱਬਦੇ ਨਾਲ ਮੈਦਾਨ ਨੂੰ ਛੱਡ ਗਾਜ਼ੀ ਖੱਡਾਂ ਵੱਲੋਂ ਬੇ-ਮੁਹਾਰ ਪੈ ਗਏ  
ਛੱਡ ਮਾਲ ਅਸਬਾਬ ਕਰਤਾਰ ਸਿੰਘਾ ਆਪੋ ਆਪਨੀ ਰਾਹੀਂ ਗਵਾਰ ਪੈ ਗਏ

ਖਾਲਸੇ ਦੀ ਫ਼ਤ੍ਹੇ

ਮੇਘ ਸਿੰਘ ਸਰਦਾਰ ਸ਼ਹੀਦ ਹੋਯਾ ਮਾਰ ਸਿੰਘਾਂ ਨੇ ਗਾਜ਼ੀ ਉਡਾਇ ਡਾਂਢੇ  
ਦੂੰਹ ਪਹਿਰਾਂ ਦੇ ਵਿੱਚ ਹੀ ਗਾਜ਼ੀਆਂ ਦੇ ਤੋਂਗਾਂ ਮਾਰ ਕੇ ਛਿੱਕੇ ਛੁਡਾਇ ਡਾਂਢੇ  
ਓਹਤੀਹ ਹਜ਼ਾਰ ਇਹ ਸੱਤ ਹੈਸਨ ਪਰ ਖਾਲਸੇ ਹੱਥ ਦਿਖਾਇ ਡਾਂਢੇ  
ਸਿੰਘ ਦੋ ਕੂ ਸੌ ਚੜ੍ਹਾਈ ਕਰ ਗਏ ਜ਼ਖ਼ਮੀ ਚਾਲੀ ਪੰਜਾਹ ਹਥ ਆਇ ਡਾਂਢੇ  
ਗਾਜ਼ੀ ਢਾਈ ਹਜ਼ਾਰ ਕਰੀਬ ਮਰਯਾ ਬੇ-ਸ਼ੁਮਾਰ ਜ਼ਖ਼ਮੀ ਘਾਇਲ ਪਾਇ ਡਾਂਢੇ  
ਠਹਿਰੇ ਨੇੜੇ ਨ ਕਿਤੇ ਕਰਤਾਰ ਸਿੰਘਾ ਧਰ ਤੋਂਗਾਂ ਦੇ ਅਗੇ ਨਸਾਇ ਡਾਂਢੇ

ਵਾਕ ਕਵੀ

ਇਹਲੌਕ ਲੜਾਕ ਹਜ਼ਾਰੇ ਦੇ ਸਨ ਕਾਬੂਕਿਸੇ ਦੇ ਭੀ ਕਦੇ ਆਇ ਨਹੀਂ ਸਨ  
ਸਦਾ ਸਭ ਤੋਂ ਆਕੜੇ ਰਹੇ ਮੁੱਢੋਂ ਟਕੇ ਸਿੱਧੇ ਹਥ ਕਦੇ ਪੁਚਾਇ ਨਹੀਂ ਸਨ  
ਥਾਂ, ਥਾਂ ਤੇ ਖ਼ੁਦ-ਮੁਖ਼ਤਾਰ ਹੈ ਸਨ ਚੰਗੇ ਭੰਨ ਕੇ ਕਿਸੇ ਦਬਾਇ ਨਹੀਂ ਸਨ  
ਜਹੇ ਅੱਜ ਲੱਗੇ ਹੱਥ ਉਨ੍ਹਾਂ ਤਾਈਂ ਇਹੋ ਜਹੇ ਕਿਸੇ ਹੱਥ ਲਾਇ ਨਹੀਂ ਸਨ  
ਸਿੰਘਾਂ ਨਾਲ ਖੈਹ ਟਾਕਰਾ ਪਹਿਲਾ ਹੀਸੀ ਜ਼ੋਰ ਤੇਗ ਦੇ ਕਿਸੇ ਨਸਾਇ ਨਹੀਂ ਸਨ  
ਜਹੇ ਅੱਜ ਘਬਰਾਇ ਕਰਤਾਰ ਸਿੰਘਾ ਇਹੋ ਜਹੇ ਕਦੇ ਘਬਰਾਇ ਨਹੀਂ ਸਨ

ਤਬਾ

ਲੰਘ ਘਾਟੀਓਂ ਪਾਰ ਮੈਦਾਨ ਅੰਦਰ ਹਰੀ ਸਿੰਘ ਨੇ ਡੇਰਾ ਜਮਾ ਲਿਆ ਜੀ  
ਗਾਜ਼ੀ ਛੱਡ ਗਏ ਸਾਜ਼ ਸਾਮਾਨ ਸਾਰਾ ਦੇਖਭਾਲ ਕਰ ਜਮ੍ਹਾਂ ਕਰਾ ਲਿਆ ਜੀ  
ਕੀਤੀ ਜ਼ਖ਼ਮੀਆਂ ਦੀ ਪੜਤਾਲ ਚੰਗੀ ਜਿਥੋਂ ਲੱਭਾ ਕੋਈ ਓਥੋਂ ਉਠਾ ਲਿਆ ਜੀ  
ਝਟਾ ਪੱਟ ਲੰਗਰ ਹੋ ਤੱਯਾਰ ਗਏ ਤਾਗ ਆਪਨੋ ਆਪਨਾ ਖਾ ਲਿਆ ਜੀ  
ਪਹਿਰੇਲਾਕੇ ਕੈਂਪ ਦੇ ਇਰਦ ਗਿਰਦੇ ਸਮਾ ਰਾਤ ਦਾ ਸਾਰਾ ਲੰਘਾ ਲਿਆ ਜੀ  
ਦਿਨੇ ਉੱਠ ਕੇ ਫੇਰ ਕਰਤਾਰ ਸਿੰਘਾ ਜੰਗ ਵਾਸਤੇ ਬਿਗਲ ਵਜਾ ਲਿਆ ਜੀ

ਤਬਾ

ਦੋ ਦਿਨ ਡੇਰਾ ਓਸੇ ਥਾਂ ਰਿਹਾ ਇਰਦ ਗਿਰਦ ਦੇ ਖ਼ਾਨ ਦਬਾ ਲਏ ਜੀ  
ਜ਼ੋਰ ਤੇਗ, ਬਹਾਦਰ ਹਰੀ ਸਿੰਘ ਨੇ ਭੰਨ ਆਕੜ-ਖਾਂ ਨਿਵਾ ਲਏ ਜੀ  
ਅੱਗੋਂ ਲਈ ਹਜ਼ਾਰੇ ਦੇ ਦੇਸ ਅੰਦਰ ਸਰਦਾਰ ਨੇ ਧਮ੍ਹੇ ਜਮਾ ਲਏ ਜੀ

ਡਰੇ ਨਾਮ ਤੋਂ ਗਾਜੀ ਕਰਤਾਰ ਸਿੰਘਾ ਫੰਨੇ ਖਾਂ ਸਭ ਭੰਨ ਝੁਕਾ ਲਏ ਜੀ

ਮਹਾਰਾਜ ਨਾਲ ਖੁਸ਼ਾਬ ਦੇ ਪੜਾਂ ਤੇ ਮੇਲ

ਧਮ੍ਹਾਂ ਖੂਬ ਬੈਠਾ ਹਜ਼ਾਰੇ ਅੰਦਰ ਸਰਦਾਰ ਨੇ ਕੂਚ ਬੁਲਾਯਾ ਜੀ  
 ਓਹ ਦਿਨ \*ਉਨੱਤੀਆਂ ਕੱਤਕੋਂ ਸੀ ਮੂੰਹ ਵੱਲ ਖੁਸ਼ਾਬ ਰਖਾਯਾ ਜੀ  
 ਹੈਸਨ ਉੱਚੀਆਂ ਘਾਟੀਆਂ ਰਾਹ ਬਿਖੜੇ ਹਰੀ ਸਿੰਘ ਨੇ ਪੰਧ ਮੁਕਾਯਾ ਜੀ  
 ਤੇਰਾਂ ਮੱਘਰੋਂ ਆਣ ਖੁਸ਼ਾਬ ਪਹੁੰਚੇ ਸਰਕਾਰ ਨੂੰ ਹਾਲ ਸੁਨਾਯਾ ਜੀ  
 ਮਹਾਰਾਜ ਇਸ ਜੰਗ ਦਾ ਹਾਲ ਸੁਣਕੇ ਹਰੀ ਸਿੰਘ ਦੇ ਤਈਂ ਸਲਾਹਯਾ ਜੀ  
 ਕੱਠ ਕਰ ਸਰਦਾਰਾਂ ਦਾ ਬੜਾ ਭਾਰਾ ਸਿਰੋ-ਪਾਉ ਇਨਾਮ ਦਿਵਾਯਾ ਜੀ  
 ਫੇਰ ਬੈਠ ਮਨਕੇਰੇ ਦੀ ਫੜੇ ਲਈ ਸਲਾਹਾਂ ਦੇ ਤਈਂ ਪਕਾਯਾ ਜੀ  
 ਕੀਤੀ ਫੌਜਾਂ ਦੀ ਵੰਡ ਕਰਤਾਰ ਸਿੰਘਾ ਧਯਾਨ ਸਭਨੀਂ ਪਾਸੀਂ ਦੁੜਾਯਾ ਜੀ

ਫੌਜਾਂ ਦਾ ਕੂਚ

ਹਰੀ ਸਿੰਘ ਦੀ ਖਾਸ ਸਲਾਹ ਲੈ ਕੇ ਓਹਦੇ ਹੱਥ ਕਮਾਨ ਫੜਾਈ ਸੀ ਜੀ  
 ਕੁਝ ਫੌਜ ਟੋਰੀ ਲਹਿੰਦੇ ਵੱਲ ਓਥੋਂ ਗਿਨਤੀ ਅੱਠ ਹਜ਼ਾਰ ਗਨਾਈ ਸੀ ਜੀ  
 ਜਿਹੜੇ ਪੱਛਮ ਦੱਖਨ ਕਿਲ੍ਹੇ ਹੈਸਨ ਰੋਕੇ ਉਨ੍ਹਾਂ ਨੂੰ ਫੌਜ ਚਲਾਈ ਸੀ ਜੀ  
 ਓਹਦੀ ਦੇਇ ਕਮਾਨ ਦੀਵਾਨਚੰਦ ਨੂੰ ਸਾਰੀ ਗੱਲ ਓਹਨੂੰ ਸਮਝਾਈ ਸੀ ਜੀ  
 ਹਰੀ ਸਿੰਘ ਗਿਆ ਸਿੱਧਾ ਵੱਲ ਭੱਕਰ ਛੇੜੀ ਓਸ ਦਾ ਜਾ ਲੜਾਈ ਸੀ ਜੀ  
 ਬਾਕੀ ਫੌਜ ਸਰਕਾਰ ਨੇ ਪਾਸ ਰੱਖੀ ਸਿੱਧੀ ਵੱਲ ਮਨਕੇਰੇ ਝੁਕਾਈ ਸੀ ਜੀ  
 ਔਖੇ ਥਲਾਂ ਦੇ ਰੇਤਲੇ ਰਾਹ ਹੈਸਨ ਜਾਨਾ ਹਰ ਪਾਸੇ ਔਖਿਆਈ ਸੀ ਜੀ  
 ਘੇਰਾ ਪਾਯਾ ਚੁਫੇਰੇ ਕਰਤਾਰ ਸਿੰਘਾ ਵੰਜ ਖਾਨ ਦੀ ਖਿੰਡ ਖਿੰਡਾਈ ਸੀ ਜੀ

ਤਬਾ

ਜਿਵੇਂ ਵੰਡ ਸਰਕਾਰ ਨੇ ਕਰਦਿੱਤੀ ਓਹਨੀਓਹਨੀ ਪਾਸੀਂ ਸਰਦਾਰ ਚੜ੍ਹ ਪਏ  
 ਤੋਂ ਪਾਂ, ਰਹਿਕਲੇ ਨਾਲ ਜੰਬੂਰਚੇ ਲੈ ਸਿੰਘ ਪੈਦਲ ਤੇ ਅਸਵਾਰ ਚੜ੍ਹ ਪਏ  
 ਤੋੜਾ ਪਾਨੀ ਦਾ ਥਲਾਂ ਦੇ ਰਾਹ ਭੈੜੇ ਕਰ ਸਾਜ਼ ਸਾਮਾਨ ਤੱਯਾਰ ਚੜ੍ਹ ਪਏ  
 ਘੇਰਾ ਚਾਰ ਚੁਫੇਰਯੋਂ ਘੱਤਨੇ ਲਈ ਚੱਕਰ ਦੇਇ ਸਰਦਾਰ ਹੁਸ਼ਯਾਰ ਚੜ੍ਹ ਪਏ  
 ਕੱਠ ਚਾਲੀ ਹਜ਼ਾਰ ਕਰੀਬ ਹੈਸੀ ਧੂੜਾਂ ਉੱਡੀਆਂ ਗਰਦ-ਗੁਬਾਰ ਚੜ੍ਹ ਪਏ  
 ਔਕੀ ਤੋੜਨਾ ਠਾਨਾ ਕਰਤਾਰਸਿੰਘਾ ਕੁਝ ਵੱਖ ਕੁਝ ਨਾਲ ਸਰਕਾਰ ਚੜ੍ਹ ਪਏ



ਨਵਾਬ ਦੀਆਂ ਤਯਾਰੀਆਂ

ਓਸ ਤਰਫ ਨਵਾਬ ਸੀ ਸੁਣ ਰਿਹਾ ਕੀਤੇ ਓਸ ਭੀ ਸਾਜ਼ ਸਮਾਨ ਕੱਢੇ  
 ਓਹਦੀ ਫੌਜ ਭੀ ਤੀਹ ਹਜ਼ਾਰ ਹੈਸੀ ਕੀਤੇ ਹੋਰ ਬਹੁਤੇ ਮੁਸਲਮਾਨ ਕੱਢੇ  
 ਚੱਲ ਅਟਕ ਦੇ ਪਾਰਲੇ ਮੁਲਕ ਵਿਚੋਂ ਗਾਜ਼ੀ ਮੱਦਦਾਂ ਨੂੰ ਹੋਇਆਨ ਕੱਢੇ  
 ਛੋਟੇ ਕਿਲ੍ਹੇ ਉਸ ਆਪਨੇ ਛੱਡ ਕਈ ਕੀਤੇ ਇੱਕ ਥਾਂ ਸਾਜ਼ ਸਮਾਨ ਕੱਢੇ  
 ਯਾਰ ਮੱਦਦੀ ਸਾਕ ਸੰਬੰਧ ਸਾਰੇ ਕੀਤੇ ਆਪਨੇ ਪਾਸ ਜਵਾਨ ਕੱਢੇ  
 ਸਾਰੀ ਫੌਜ ਉਸ ਕਲਮ ਦੀ ਪਾਸ ਰੱਖੀ ਛੋਟੇ ਵੱਡੇ ਅਮੀਰ ਤੇ ਖਾਨ ਕੱਢੇ  
 ਹੈਸੀ ਕਿਲ੍ਹੇ ਤੇ ਸ਼ਹਿਰ ਦਾ ਰੋਟ ਪੱਕਾ ਅੰਦਰ ਕੀਤੇ ਸਮਾਨ ਪਛਾਨ ਕੱਢੇ  
 ਕਰ ਤੱਯਾਰੀਆਂ ਸਭ ਕਰਤਾਰ ਸਿੰਘਾ ਹੋ ਰਲ ਮਿਲ ਜੰਗ ਮਚਾਨ ਕੱਢੇ

ਮਨਕੋਰੇ ਸਭਨਾਂ ਫੌਜਾਂ ਦਾ ਇਕੱਠ

ਚੋਹਾਂ ਪਾਸਯਾਂ ਤੋਂ ਫੌਜ ਖਾਲਸੇ ਨੇ ਵਾਰੋ ਵਾਰ ਲਈਆਂ ਫੜ੍ਹੇ ਕਰ ਗੜ੍ਹੀਆਂ  
 ਕਿਤੇ ਜ਼ੋਰ ਦੇ ਕੇ ਫੌਜਾਂ ਖਾਨ ਦੀਆਂ ਦੋ ਚਾਰ ਦਿਨ ਅੜਕੇ ਨਾਹਿੰ ਲੜੀਆਂ  
 ਹੋਲੀਹੋਲੀ ਸੱਭੇ ਖ਼ਾਲੀ ਕਰ ਗਏ ਤੋਪਾਂ ਵੱਡੀਆਂ ਦੇ ਅਗੇ ਨਾਹਿੰ ਅੜੀਆਂ  
 ਆਪੋ ਵਿੱਚ ਹੀ ਗਿੱਝੇ ਹੋਇਲੜਨਹੈਸਨ ਗਾਜ਼ੀਅੜੇ ਨਕਿਤੇ ਭੀਚਾਰ ਘੜੀਆਂ  
 ਏੜ੍ਹੇ ਦਿਨਾਂ ਅੰਦਰ ਸਭੇ ਕਿਲ੍ਹੇ ਲੈ ਲਏ ਫੜ੍ਹੇ ਪਾਈ ਜਿਸ ਤਰਫ ਚੜ੍ਹੀਆਂ  
 ਫੇਰ ਕੱਠੀਆਂ ਹੋ ਕਰਤਾਰ ਸਿੰਘਾ ਸੱਭੇ ਪਾਸ ਮਨਕੋਰੇ ਦੇ ਜਾਇ ਖੜੀਆਂ

ਘੋਰ ਜੰਗ

ਬਾਈ ਮੱਘਰ ਦਿਨ ਦੇ ਚੜ੍ਹਦਯਾਂ ਹੀ ਫੌਜਾਂ ਹਰੀ ਸਿੰਘ ਜਾਇ ਉਤਾਰੀਆਂ ਜੀ  
 ਧਾਵਾ ਕਰ ਦਿੱਤਾ ਪਹਿਲਾਂ ਸ਼ਹਿਰ ਉਤੇਤੋਪਾਂ ਬੀੜੀਆਂ ਸਾਮ੍ਹਨੇ ਭਾਰੀਆਂ ਜੀ  
 ਓਧਰ ਅਹਿਮਦ ਖਾਂ ਨਵਾਬ ਨੇ ਭੀ ਕਰ ਰੱਖੀਆਂ ਹੈਸਨ ਤਯਾਰੀਆਂ ਜੀ  
 ਵੀਹ ਬਾਈ ਤੋਪਾਂ ਓਹਦੇ ਪਾਸ ਹੈਸਨ ਘੱਤ ਦਿੱਤੀਆਂ ਉਨ੍ਹਾਂ ਗੁਬਾਰੀਆਂ ਜੀ  
 ਕੋਟ ਉੱਤੇ ਜੰਬੂਰਚੇ ਵੱਲ ਪਏ ਗੋਲੇ ਆਉਂਦੇ ਏਨ੍ਹ ਕੇ ਤਾਰੀਆਂ ਜੀ  
 ਕੋਟ, ਕਿਲ੍ਹੇ ਤੇ ਸ਼ਹਿਰ ਦੇ ਦੋਇੰ ਪਕੇ ਫੌਜਾਂ ਰਾਖੀ ਲਈਬਹੁਤ ਉਤਾਰੀਆਂ ਜੀ  
 ਲੰਮਾਂ ਫ਼ਿਕਰ ਨਵਾਬ ਦੇਦਿਲ ਨਹੀਂ ਸੀ ਅੰਦਰ ਜਮ੍ਹਾਹੈਸਨ ਚੀਜ਼ਾਂਸਾਰੀਆਂ ਜੀ  
 ਬਾਹਰ ਪਾਨੀ ਕਿਤੇ ਕੋਹਾਂ ਤੱਕ ਨਹੀਂ ਸੀ ਹੈਸਨ ਨੀਤਾਂਨਵਾਬ ਨੇ ਧਾਰੀਆਂ ਜੀ  
 ਵੈਰੀ ਪਾਨੀ ਖੂਨੋ ਤੰਗ ਹੋ ਆਪੋ ਮੁੜ ਜਾਣ ਗੇ ਝੱਲ ਖਵਾਰੀਆਂ ਜੀ  
 ਇਹ ਠੀਕ ਸੀ ਗੱਲ ਕਰਤਾਰਸਿੰਘਾ ਪਾਣੀ ਹਥੋਂ ਸਨਸਖਤ ਲਾਚਾਰੀਆ ਜੀ

ਅਗ ਵਰੁਨ ਲਗੀ ਦੋਹਾਂ ਪਾਸਯਾਂ ਤੋਂ ਤੋਂਪਾਂ ਧਰਤ ਦੇ ਤਈਂ ਕੰਬਾ ਰਹੀਆਂ  
 ਕੁਝ ਵਿਗੜਦਾ ਕਿਲ੍ਹੇ ਤੇ ਸ਼ਹਿਰ ਦਾ ਨ ਫੌਜਾਂਬਾਹਰ ਨੁਕਸਾਨ ਉਠਾ ਰਹੀਆਂ  
 ਕਈ ਦਿਨ ਏਸੇ ਤਰ੍ਹਾਂ ਬੀਤ ਗਏ ਤੋਂਪਾਂ ਵੱਡੀਆਂ ਗੋਲੇ ਬਰਸਾ ਰਹੀਆਂ  
 ਮਿੱਟੀ ਮਾਸ ਦੀ ਪਈ ਲੜਾਈ ਹੁੰਦੀ ਸੱਭੇ ਕੋਸ਼ਸ਼ਾਂ ਬਿਰਥੀਆਂ ਜਾ ਰਹੀਆਂ  
 ਕਰ, ਕਰ ਫੜ੍ਹੇ ਗੜ੍ਹੀਆਂਬਾਹਰ ਦੀਆਂ ਫੌਜਾਂ ਰਹਿੰਦੀਆਂ ਖੁੰਧੀਆਂ ਆ ਰਹੀਆਂ  
 ਭਾਰਾ ਕੱਠ ਹੋਗਿਆ ਕਰਤਾਰ ਸਿੰਘਾ ਜਿੰਦਾਂ ਪਾਨੀ ਵਲੋਂ ਘਬਰਾ ਰਹੀਆਂ

\*ਕੱਚੇ ਖੂਹ ਤੇ ਕੁਦਰਤੀ ਮੱਦਦ

ਬੁੜ ਪਾਨੀ ਦੀ ਵੇਖ ਸਰਕਾਰ ਨੇ ਜੀ ਖੂਹੇ ਪੁੱਟਨੇ ਨੂੰ ਫੌਜਾਂ ਡਾਹੀਆਂ ਸਨ  
 ਵਿੱਚ ਆਪਨੇ ਡੇਰੇ ਦੇ ਕਈ ਥਾਈਂ ਖੂਹੀਆਂ ਕੱਚੀਆਂ ਕਈ ਪੁਟਾਈਆਂ ਸਨ  
 ਪਾਨੀ ਸਭ ਥਾਈਂ ਮਿੱਠੇ ਨਿਕਲ ਆਏ ਹੋਰ ਮਦਦਾਂ ਰੱਬ ਪੁਚਾਈਆਂ ਸਨ  
 ਵਿਚ ਸਰਦੀਆਂ ਦੇ ਬਰਖਾ ਹੋ ਗਈ ਭਰ ਗਏ ਸੱਭੇ ਟੋਇ ਖਾਈਆਂ ਸਨ  
 ਚਿੰਤਾ ਪਾਣੀ ਦੀ ਦਿਲਾਂ ਤੋਂ ਦੂਰ ਹੋਈ ਡੇਰੀਂ ਹੋਈਆਂ ਬੇਪਰਵਾਹੀਆਂ ਸਨ  
 ਜੰਗ ਲਮਕ ਗਿਆ ਕਰਤਾਰ ਸਿੰਘਾ ਦੋਹਾਂ ਧਿਰਾਂ ਨੇ ਜ਼ਿੰਦਾਂ ਨਬਾਹੀਆਂ ਸਨ

ਕਿਲ੍ਹੇ ਵਿਚੋਂ ਘਬਰਾਹਟ

ਤੋਂਪਾਂ ਕਿਲ੍ਹੇ ਦਾ ਕੁੱਝ ਵਗਾੜਯਾ ਨ ਪਰ ਸ਼ਹਿਰ ਪਨਾਂਹ ਉਡਾ ਦਿੱਤੀ  
 ਸਿੰਘਾਂ ਸ਼ਹਿੜ ਉੱਤੇ ਕਬਜ਼ਾ ਕਰ ਲਿਆ ਬੁਰੀ ਡਾਢੀ ਚੰਡੀ ਖੜਕਾ ਦਿੱਤੀ  
 ਧਰ ਤੋਂਗਾਂ ਅੱਗੇ ਭੀੜ ਗਾਜ਼ੀਆਂ ਦੀ ਸਾਰੀ ਕਿਲ੍ਹੇ ਦੇ ਵੱਲ ਧਕਾ ਦਿੱਤੀ  
 ਵਿੱਚ ਘੇਰੇ ਦੇ ਕਿਲ੍ਹੇ ਨੂੰ ਰੱਖ ਲਿਆ ਇਮਦਾਦ ਦੀ ਆਸ ਚੁਕਾ ਦਿੱਤੀ  
 ਦਿਨ ਕਈ ਏਸੇ ਤਰ੍ਹਾਂ ਬੀਤ ਗਏ ਸਾਰੀ ਤਾਕਤ ਦੋਹਾਂ ਨੇ ਲਾ ਦਿੱਤੀ  
 ਨੇੜੇ ਕਿਲ੍ਹੇ ਨ ਜਾਨ ਨਵਾਬ ਦੇਂਦਾ ਓਸ ਸੂਰਮ-ਤਾਈ ਦਿਖਲਾ ਦਿੱਤੀ  
 ਧਾਵਾ ਕਰਨ ਦਾ ਹੋਸਲਾ ਸਿੰਘਾਂ ਨੂੰ ਨ ਤੋਪ ਖਾਨਯਾਂ ਮਿੱਟੀ ਉਡਾ ਦਿੱਤੀ  
 ਸੀ ਸਤਾਰਾ ਬੁਲੰਦ ਸਰਕਾਰ ਦਾ ਜੀ ਬਿਧੀ ਕੁਦਰਤ ਹੋਰ ਬਨਾ ਦਿੱਤੀ  
 ਅਹਿਲਕਾਰ ਵਿਚੋਂ ਕੁਝ ਪਾਟ ਗਏ ਓਹਨਾਂ ਭੇਦ ਦੀ ਗੱਲ ਸਭ ਆ ਦਿੱਤੀ  
 ਲਹਿੰਦੇ ਵਾਲੀਦੀਵਾਰ ਜੋ ਕਿਲ੍ਹੇਦੀਏ ਕਈਆਂ ਥਾਵਾਂ ਤੋਂ ਤੋਂਪਾਂ ਹਿਲਾ ਦਿੱਤੀ  
 ਤੋਂਪਾਂ ਬੀੜ ਓਹ ਪਾਸਾ ਉਡਾ ਦੇਵੇ ਕਿਲ੍ਹਾ ਫੜ੍ਹੇ ਹੋ ਜਾਇ ਜਤਾ ਦਿੱਤੀ  
 ਕੁਝ ਗਾਜ਼ੀ ਚੋਰੀ ਛਿੱਪੀ ਨੱਠ ਗਏ ਘੇਰੇ ਸਭ ਦੀ ਜਿੰਦ ਘਬਰਾ ਦਿੱਤੀ

\*ਸੱਯਦ ਮੁਹੰਮਦ ਲਤੀਫ ਲਿਖਦਾ ਹੈ ਕਿ ਸਰਕਾਰ ਨੇ ਰਸਤੇ ਵਿੱਚ ਭੀ ਕਈ ਥਾਈਂ  
 ਕੱਚੇ ਖੂਹ ਪੁਟਵਾ ਦਿਤੇ ਸਨ ।



ਹਰੀ ਸਿੰਘ ਸਰਦਾਰ ਨੇ ਤਾੜ ਮੌਕਾ ਤਾਕਤ ਓਧਰੇ ਸਾਰੀ ਝੁਕਾ ਦਿੱਤੀ  
ਤੋਂ ਪਾਂ ਵੱਡੀਆਂ ਬੀੜ ਕਰਤਾਰ ਸਿੰਘਾ ਬਾਹੀ ਕਿਲ੍ਹੇ ਦੀ ਤੋੜ ਗਿਰਾ ਦਿੱਤੀ

ਕਿਲ੍ਹੇ ਦੀ ਫੜੇ

ਜਿਸ ਵੇਲੇ ਬਾਹੀ ਗਿੜ ਗਿੜਾ ਡਿੱਗੀ ਸਰਦਾਰਾਂ ਨੇ ਧਾਵਾ ਬੁਲਾ ਦਿੱਤਾ  
ਦੋ ਤਿੰਨ ਹਜ਼ਾਰ ਜਵਾਨ ਨੇ ਜੀ ਸਤਿ ਸ੍ਰੀ ਅਕਾਲ ਗਜਾ ਦਿੱਤਾ  
ਇਹ ਵੇਖ ਨਵਾਬ ਭੀ ਮੌਕੇ ਉੱਤੇ ਪਹੁੰਚ ਓਧਰੇ ਜ਼ੋਰ ਝੁਕਾ ਦਿੱਤਾ  
ਤੋਂ ਪਾਂ ਕਿਲ੍ਹੇ ਤੋਂ ਛੁੱਟੀਆਂ ਭਾਰੀਆਂ ਜੀ ਮੀਂਹ ਅੱਗ ਦਾ ਓਨ੍ਹਾਂ ਬਰਸਾ ਦਿੱਤਾ  
ਦੋਹਾਂ ਪੱਸਯਾਂ ਤੋਂ ਤੋਪ ਖ਼ਾਨਯਾ ਨੇ ਭਾਰੀ ਕਰ ਤੂਫਾਨ ਬਰਪਾ ਦਿੱਤਾ  
ਧੂਆਂ ਧਾਰ ਹੋਈ ਬੁਰੀ ਕਿਲ੍ਹੇ ਗਿਰਦੇ ਦਿਨ ਕਿਆਮਤ ਦਾ ਦਿਖਲਾ ਦਿੱਤਾ  
ਬਾਹਰੋਂ ਖ਼ਾਲਸੇ ਅੰਦਰੋਂ ਗ਼ਾਜ਼ੀਆਂ ਨੇ ਜਿੰਨਾਂ ਜ਼ੋਰ ਸੀ ਸਾਰਾ ਹੀ ਲਾ ਦਿੱਤਾ  
ਚੰਡੀ ਓਹ ਖੜਕੀ ਓਸ ਬਾਹੀ ਉੱਤੇ ਖ਼ੂਨ ਮਿੱਝ ਦਾ ਘਾਨ ਬਨਾ ਦਿੱਤਾ  
ਸਰਕਾਰ ਨੇ ਭੀ ਮੌਕਾ ਵੇਖ ਕਰਕੇ ਇਮਦਾਦ ਤੇ ਜ਼ੋਰ ਵਧਾ ਦਿੱਤਾ  
ਅਹਿਮਦ ਖ਼ਾਂ ਓਧਰ ਹਰੀ ਸਿੰਘ ਏਧਰ ਦੋਹਾਂ ਕਰ ਮਰਦੂ ਦਿਖਾ ਦਿੱਤਾ  
ਮਾਰ ਤੇਗ ਦੀ ਗ਼ਾਜ਼ੀ ਨੇ ਝੱਲ ਸੱਕੇ ਪਿਛ੍ਹਾਂ ਹਟੇ ਤੇ ਹੌਂਸਲਾ ਢਾ ਦਿੱਤਾ  
ਖ਼ਾਸ ਕਰ ਨਵਾਬ ਦੀ ਫੌਜ ਨੇ ਜੀ ਕਰ ਆਪਨਾ ਹੱਕ ਅਦਾ ਦਿੱਤਾ  
ਕੁਝ ਮਰ ਗਏ ਕੁਝ ਨੱਠ ਗਏ ਪਿੱਛਾ ਗ਼ਾਜ਼ੀਆਂ ਨੇ ਅੰਤ ਆ ਦਿੱਤਾ  
ਜਾਂਦੀ ਵੇਖ ਬਾਜ਼ੀ ਕਰਤਾਰ ਸਿੰਘਾ ਝੰਡਾ ਸੁਲ੍ਹਾ ਦਾ ਨਵਾਬ ਚੜ੍ਹਾ ਦਿੱਤਾ

ਨਵਾਬ ਵਲੋਂ ਸੁਲ੍ਹਾ ਦਾ ਪੈਗਾਮ

ਨਵਾਬ ਆਪਨੇ ਕਰਮ ਅਜ਼ਮਾ ਬੈਠਾ ਜ਼ਿਰਗਾ ਵੱਲ ਸਰਕਾਰ ਭਜਾਯਾ ਜੀ  
ਕੀਤੀ ਅਰਜ਼ ਆ \*ਓਹਨਾਂ ਨਵਾਬ ਵੱਲੋਂ ਮੈਂ ਕੀਤੀਆਂ ਦਾ ਫਲ ਪਾਯਾ ਜੀ  
ਮੇਰੀ ਜਾਨ ਬਖਸ਼ੀ ਹੁਣ ਕੀਤੀ ਜਾਵੇ ਮੰਨੀ ਈਨ ਤੇ ਸਿਰ ਝੁਕਾਯਾ ਜੀ  
ਯਾਂ ਸਨੇ ਟੱਬਰ ਨਿਕਲ ਜਾਨ ਦੇਵੇ ਮੇਰੀ ਕਿਸਮਤ ਮੈਨੂੰ ਹਰਾਯਾ ਜੀ  
ਅਰਜ਼ਾਂ ਕੀਤੀਆਂ ਓਨ੍ਹਾਂ ਨਵਾਬ ਵੱਲੋਂ ਸਰਕਾਰ ਨੇ ਹੁਕਮ ਸੁਨਾਯਾ ਜੀ  
ਹਾਜ਼ਰ ਹੋਇ ਨਵਾਬ ਕਰਤਾਰ ਸਿੰਘਾ ਕਰ ਮਿਹਰਬਾਨੀ ਫਰਮਾਯਾ ਜੀ

ਵਾਕ ਕਵੀ

ਕਿਲ੍ਹਾ ਬੜਾ ਔਕੀ ਫੜੇ ਹੋਇ ਗਿਆ ਬੜੀ ਖੁਸ਼ੀ ਸਰਕਾਰ ਮਨਾਈ ਸੀ ਜੀ  
ਹਰੀ ਸਿੰਘ ਸਰਦਾਰ () ਨਵਾਬ ਨੂੰ ਲੈ ਮੁਲਾਕਾਤ ਸਰਕਾਰ ਕਰਾਈ ਸੀ ਜੀ

\*ਗ਼ੁਲਾਮ ਮੁਹੰਮਦ ਤੇ ਔਲੀ ਜਾਹ ਸਿਕੰਦਰ-ਮੁਹੰਮਦ ਲਤੀਫ ਸਫ਼ਾ ੪੨੫

() ਨਵਾਬ ਦੇ ਨਾਲ ੩੦੦ ਜਵਾਨ ਸੀ।

ਮਿਹਰਬਾਨੀ ਕਰਕੇ ਸਰਕਾਰ ਨੇ ਜੀ ਇੱਕ ਲੱਖ ਜਾਗੀਰ ਦਵਾਈ ਸੀ ਜੀ  
 \*ਸਾਰੀਫੇਜ਼ਇਹ ਨਿਮਕਹਲਾਲ ਮੇਰੀ ਤੋੜੀਜਾਇ ਨ, ਨਵਾਬ ਸੁਨਾਈ ਸੀ ਜੀ  
 ਸ਼ਹਿਰ ਲੁੱਟ ਦੇ ਹੱਥੋਂ ਬਚਾਯਾ ਜਾਵੇ ਮਨਜ਼ੂਰੀ ਸਰਕਾਰ ਫਰਮਾਈ ਸੀ ਜੀ  
 ਕੱਢ ਭੇਜਿਆ ਡੇਹਰੇ ਇਸਮੈਲ ਖਾਂ ਦੇ ਇਹ ਨਿੱਤ ਦੀ ਕਲਾ ਮੁਕਾਈ ਸੀ ਜੀ  
 ਕੀਤਾ ਕਬਜ਼ਾ ()ਸਾਜ਼ ਸਾਮਾਨ ਉੱਤੇ ਹੱਥ ਵੱਡੀ ਰਿਆਸਤ ਆਈ ਸੀ ਜੀ  
 ਸੰਧਾਂਵਾਲੀਏ ਖਾਸ ਹਮੀਰ ਸਿੰਘ ਨੂੰ ਸੂਬੇਦਾਰੀ ਦੀ ਕਾਰ ਸੌਂਪਾਈ ਸੀ ਜੀ  
 ਖਾਨ ਗੜ੍ਹ, ਲੱਈਆ, ਭੱਕਰ ਪ੍ਰਗਨੇ ਜੋ ਫਾਹੀ ਰਾਜਕੌਰ ਦੇਗਲਪਾਈ ਸੀ ਜੀ  
 ਓਹਨੂੰ ਠੱਕੇ ਤੇ ਦੇ ਕਰਤਾਰ ਸਿੰਘਾ ਵਾਗ ਵੱਲ ਲਾਹੌਰ ਪਰਤਾਈ ਸੀ ਜੀ

ਤਬਾ

ਏਸ ਭਾਰੀ ਮੁਹਿੰਮ ਨੂੰ ਸਰ ਕਰਕੇ ਫੌਜਾਂ ਪਰਤ ਲਾਹੌਰ ਨੂੰ ਆਈਆਂ ਜੀ  
 ਤਦੋਂ ਬਾਹਰਵੀਂਤੇਹਰਵੀਂ ਮਾਘਦੀਸੀ ਖੁਸ਼ੀਆਂ ਬਹੁਤ ਸਰਕਾਰ ਮਨਾਈਆਂ ਜੀ  
 ਫੇਰ ਬੜਾ ਭਾਰਾ ਦਰਬਾਰ ਕਰ ਕੇ ਸਿਰੋਪਾਉ ਖਿਲਅਤਾਂ ਦਿਵਾਈਆਂ ਜੀ  
 ਹਰੀਸਿੰਘ ਦੀਆਂ ਦਰਬਾਰ ਅੰਦਰ ਆਪ ਕੀਤੀਆਂ ਬਹੁਤ ਵਡਿਆਈਆਂ ਜੀ  
 ਸਤਲੁੱਜ ਤੋਂ ਲੈ ਕੇ ਅਟਕ ਤੋੜੀ ਵੈਰੀ ਤਾਕਤਾਂ ਸਭ ਤੁੜਾਈਆਂ ਜੀ  
 ਕੀਤਾ ਤਪ ਸਰਕਾਰ ਕਰਤਾਰ ਸਿੰਘਾ ਗੁਰੂ ਬਰਕਤਾਂ ਬਹੁਤ ਵਧਾਈਆਂ ਜੀ

ਹਜ਼ਾਰੇ ਦੀ ਹਕੂਮਤ

ਲੰਮਾਂ ਚੌੜਾ ਹਜ਼ਾਰੇ ਦਾ ਦੇਸ ਸੋਹਨਾ ਹਿੱਸਾ ਸੂਬੇ ਕਸ਼ਮੀਰ ਦਾ ਜਾਨ ਭਾਈ  
 ਹੈਸੀ ਗਿਣੀ ਦਾ ਰਿਹਾ ਹਮੇਸ਼ ਤੋਂ ਏਹ ਤੌਬੇ ਰਿਹਾ ਕਸ਼ਮੀਨ ਪਛਾਨ ਭਾਈ  
 ਪਰ ਲੋਕ ਹਜ਼ਾਰੇ ਦੇ ਬੜੇ ਡਾਂਢੇ ਸਿੱਧੀ ਹੱਕੀਂ ਨ ਟਕੇ ਪੁਚਾਨ ਭਾਈ  
 ਕਾਇਮ ਰੱਖਦੇ ਖੁਦ-ਮੁਖਤਾਰੀਆਂ ਨੂੰ ਵੱਡੇ ਬਨੇ ਰਹਿੰਦੇ ਆਕੜਖਾਨ ਭਾਈ  
 ਫੜ੍ਹੇ ਖਾਲਸੇ ਜਦੋਂ ਕਸ਼ਮੀਰ ਕੀਤਾ ਵਿਚੇ ਮੁਲਕ ਹਜ਼ਾਰਾ ਗਿਨਾਨ ਭਾਈ  
 ਪਰ ਓਹਨਾਂ ਹਕੂਮਤ ਨੂੰ ਮੰਨਯਾਂ ਨ ਦਾਉ ਲੱਗੇ, ਫਸਾਦ ਉਠਾਨ ਭਾਈ  
 ਫੌਜਾਂ ਗਈਆਂ ਲਾਹੌਰ ਤੋਂ ਃਕਈ ਵਾਰੀ ਅੱਗੇ ਪਿੱਛੇ ਹੋ ਵੇਲਾ ਟਪਾਨ ਭਾਈ  
 ਮੱਖਨ ਸਿੰਘ ਹਾਕਮ ਰਾਵਲ ਪਿੰਡੀ ਵਾਲਾ ਧੋਖੇ ਨਾਲ ਓਹਨੂੰ ਮਰਵਾਨ ਭਾਈ

\*ਮੁਹਾਰਾਜਾ ਸਾਹਿਬ ਨੇ ਨਵਾਬ ਦੀ ਫੌਜ ਨਿਮਕ-ਹਲਾਲ ਸਮਝਕੇ ਆਪਨੇ ਪਾਸ ਰਖ ਲਈ।

ਦੇਖੋ ਤਵਾਰੀਖ ਖਾ: ਛਾਪਾ ਪੱਥਰ ਸਫ਼ਾ ੯੩੪ ਤੇ ਮੁਹਿੰਮਦ ਲਤੀਫ ੪੨੬।

()੨੨ ਤੋਂ ਪਾ ੭੦ ਜੰਬੂਰਥੇ ਤੇ ਹੋਰ ਬੇਅੰਤ ਜੰਗੀ ਸਾਮਾਨ ਸੌਨੇ ਚਾਂਦੀ ਸਮੇਤ ਹੱਥ ਆਯਾ।

ਮੁਹਿੰਮਦ ਲਤੀਫ ਸਫ਼ਾ ੪੨੬।

ੳਪੜ੍ਹੇ ਦਾਸ ਦਾ ਬਨਾਯਾ ਸਰਕਾਰ ਖਾਲਸਾ ਲੜੀ ਪੰਦਰਵੀਂ (੧੫)



ਹੁਕਮਾ ਸਿੰਘ ਭੀ ਅਟਕਤੋਂ ਗਿਆ ਚੜ੍ਹਕੇ ਓਹ ਓਹਨੂੰ ਭੀਓਵੇਂਟਰਕਾਨ ਭਾਈ  
 ਅਠਾਰਾਂ ਸੌ ਸਤੱਤ੍ਰੇ ਸਾਲ ਅੰਦਰ ਚੜ੍ਹਯਾ ਛੇ ਹਜ਼ਾਰ ਜਵਾਨ ਭਾਈ  
 ਸ਼ਾਮਸਿੰਘ ਸਰਦਾਰ ਅਟਾਰੀ ਵਾਲਾ ਕੰਵਰ ਸ਼ੇਰਸਿੰਘ ਬੜਾ ਬਲਵਾਨ ਭਾਈ  
 ਆਪ ਨਾਲ ਚੜ੍ਹੀ ਸਦਾ ਕੌਰ ਰਾਣੀ ਕਈ ਥਾਈਂ ਹੋਇ ਘਮਸਾਨ ਭਾਈ  
 \*ਰਾਮ ਦਿਆਲ ਸ਼ਹੀਦ ਹੋ ਗਿਆ ਓਥੇ ਚੁਣ ਚੁਣ ਸੋਧੇ ਵੱਡੇ ਖ਼ਾਨ ਭਾਈ  
 ਫੌਜਾਂ ਮੁੜ ਆਈਆਂ ਕਰਤਾਰ ਸਿੰਘਾ ਅਮਰ ਸਿੰਘ ਕਰਕੇ ਹੁਕਮਰਾਨ ਭਾਈ

ਤਥਾ

[[ਅਮਰ ਸਿੰਘ ਭੀ ਹੋਯਾ ਸ਼ਹੀਦ ਓਧਰ ਹੁਸਨ ਅਲੀ ਖ਼ਾਂ ਸ਼ੇਰ ਉਠਾਯਾ ਸੀ  
 ਸਰਕਾਰ ਖ਼ਾਲਸੇ ਵਿੱਚ ਸਭ ਹਾਲ ਲਿਖੇ ਉਹਨਾਂ ਲੋਕਾਂ ਖ਼ਰੂਦ ਮਚਾਯਾ ਸੀ  
 ਸਭ ਖ਼ਬਰਾਂ ਸੁਣ ਸਰਕਾਰ ਤਾਈਂ ਗੁੱਸਾ ਦਿਲ ਦੇ ਵਿੱਚ ਸਮਾਯਾ ਸੀ  
 ਕਰ ਸੋਚ ਵਿਚਾਰ ਕਰਤਾਰ ਸਿੰਘਾ ਹਰੀ ਸਿੰਘ ਦੇ ਤਈਂ ਚੁਨਾਯਾ ਸੀ

ਸਰਦਾਰ ਹਰੀ ਸਿੰਘ ਹਜ਼ਾਰੇ ਦਾ ਗਵਰਨਰ ਬਣਾਨਾ

ਕੀਤੀ ਸੋਚ ਸਰਕਾਰ ਨੇ ਬੈਠ ਕੇ ਜੀ ਕਿੰਨੂੰ ਹਾਕਮ ਹਜ਼ਾਰੇ ਬਨਾਯਾ ਜਾਵੇ  
 ਏਸ ਚਿਰਾਂ ਦੇ ਵਿਗੜੇ ਦੇਸ ਤਾਈਂ ਚੰਗੀ ਤਰ੍ਹਾਂ ਪਾ ਜ਼ੋਰ ਦਬਾਯਾ ਜਾਵੇ  
 ਨਾਜ਼ਮ ਚਾਹੀਦਾ ਏ ਦਬ ਦਬਾ ਵਾਲਾ ਡਰ ਗਾਜ਼ੀਆਂ ਦੇ ਉਤੇ ਪਾਯਾ ਜਾਵੇ  
 ਸੁੱਝੀ ਅੰਤ ਨੂੰ ਇਹੋ ਕਰਤਾਰ ਸਿੰਘਾ ਹਰੀ ਸਿੰਘ ਨੂੰ ਦੇਸ ਸੌਂਪਾਯਾ ਜਾਵੇ

ਤਥਾ

ਇੱਕ ਕਰ ਕੇ ਬੜਾ ਦਰਬਾਰ ਭਾਰਾ ਹਰੀ ਸਿੰਘ ਦਾ ਮਾਨ ਸਰਕਾਰ ਕੀਤਾ  
 ਸਿਰੇ ਪਾਓ ਦੇ ਕੇ ਇੱਕ ਵਡ-ਮੁੱਲਾ ਸੱਜੀ ਬਾਂਹ ਹੈ ਮੇਰੀ ਉਚਾਰ ਕੀਤਾ  
 ਵੱਡੇ ਕਰੜੇ ਦੇਸ ਹਜ਼ਾਰੇ ਦਾ ਜੀ ਗਵਰਨਰ ਸੀ ਖ਼ੁਦ-ਮੁਖ਼ਤਾਰ ਕੀਤਾ  
 ਜਾਉ ਸੋਧੇ ਸਰਦਾਰ ਜੀ ਬਾਗੀਆਂ ਨੂੰ ਜਿਨ੍ਹਾਂ ਹੈ ਫ਼ਸਾਦ ਕਈ ਵਾਰ ਕੀਤਾ  
 ਮੱਖਨਸਿੰਘ ਤੇ ਰਾਮਦਯਾਲ ਮਰ ਗਏ ਬੜਾ ਗਜ਼ਬ ਹੈ ਅਮਰ ਸਿੰਘ ਪਾਰ ਕੀਤਾ  
 ਹਰੀ ਸਿੰਘ ਦੇ ਤਈਂ ਕਰਤਾਰ ਸਿੰਘਾ ਛੱਤੀ ਲਾ ਸਰਕਾਰ ਪਿਆਰ ਕੀਤਾ

ਸਰਦਾਰ ਹਰੀ ਸਿੰਘ ਦੀ ਹਕੂਮਤ ਹਜ਼ਾਰੇ ਵਿੱਚ

ਹੈ ਫੱਗਨੋਂ ਪੰਦ੍ਰਵੀਂ ਅਠੱਤ੍ਰੇ ਦੀ ਵਿੱਚ ਪਹੁੰਚ ਹਜ਼ਾਰੇ ਦੇ ਜਾਵੰਦੇ ਜੀ  
 ਨਾਲ ਅੱਠ ਹਜ਼ਾਰ ਜਵਾਨ ਲੈਕੇ ਸਰਾਇ ਸਾਲਹਿ ਜਾਕੇ ਛਾਉਨੀ ਪਾਵੰਦੇ ਜੀ

\*ਦੀਵਾਨ ਮੋੱਤੀ ਰਾਮ ਦਾ ਪੁੱਤਰ ਤੇ ਦੀਵਾਨ ਮੁਹਕਮ ਚੰਦ ਦਾ ਪੋੱਤਰਾ ਸੀ।

[[ਅਮਰ ਸਿੰਘ ਵੱਡਾ ਇਹ ਮਜ਼ੀਠੀਆ ਸਰਦਾਰ ਬੜਾ ਬਹਾਦਰ ਸੀ, ਏਸ ਦੇ ਤੀਰ ਮਾਰੇ  
 ਹੋਇ ਲੋਹੇ ਦੇ ਕੜਾਹੇ ਤੇ ਦਰਖਤ ਵਿੰਨ੍ਹ ਜਾਂਦੇ ਸਨ।

ਫੇਰ ਅਮਰ ਸਿੰਘ ਆਦਿ ਸਨ ਜਿਨ੍ਹਾਂਮਾਰੇ ਜਾਇ ਉਨ੍ਹਾਂ ਦੇਤਈਂ ਦਬਾਵੰਦੇ ਜੀ  
 ਹਾਸਮ ਖਾਂ ਕਰਾਲ ਨੂੰ ਫੜ ਲਿਆ ਸੂਹੇ ਕਾਤਲਾਂ ਤਈਂ ਫੜਾਵੰਦੇ ਜੀ  
 ਆਮ ਲੋਕਾਂ ਤਈਂ ਡਰ ਦੇਨ ਖ਼ਾਤਰ ਧਰ ਤੋਪ ਦੇ ਅੱਗੇ ਉਡਾਵੰਦੇ ਜੀ  
 ਹਾਸਮ ਖਾਂ ਦੇ ਤਈਂ ਕਰਤਾਰ ਸਿੰਘਾ ਅਗੋਂ ਵਾਸਤੇ ਈਨ ਮਨਾਵੰਦੇ ਜੀ

ਸਰਦਾਰ ਹਰੀ ਸਿੰਘ ਦੀ ਦੂਰ ਅੰਦੇਸ਼ੀ

ਚਾਰ ਅੰਗ ਲਿਖੇ ਰਾਜਨੀਤ ਦੇ ਨੇ ਸਾਮ, ਦਾਮ ਅਤੇ ਅਤੇ ਭੇਦ, ਦੰਡ ਭਾਈ  
 ਹੈ ਓਹੋ ਹੀ ਰਾਜ ਕਮਾ ਸੱਕਦਾ ਜਿਹੜਾ ਚੋਹਾਂ ਦੀ ਜਾਣਦਾ ਵੰਡ ਭਾਈ  
 ਤਿਤੇ ਸੁਲ੍ਹਾ ਸਫਾਈ ਤੇ ਕਿਤੇ ਪੈਸਾ ਕਿਤੇ ਮਾਰ ਕੁਟਾਈ ਤੇ ਫੰਡ ਭਾਈ  
 ਕਿਤੇ ਵੈਰੀਆਂ ਨੂੰ ਵਿਚੋਂ ਪਾੜ ਲੈਨਾ ਜਿਵੇਂ ਲੱਗ ਸੱਕੇ ਲਾਨੀ ਕੰਡ ਭਾਈ  
 ਜਾਂਦੀ ਮੁਲਕ ਹਜ਼ਾਰੇ ਵਿਚ ਤਾੜ ਗਈ ਹਰੀ ਸਿੰਘ ਦੀ ਬੁੱਧ ਪ੍ਰਚੰਡ ਭਾਈ  
 ਕੱਟੇ ਲੋਹੇ ਨੂੰ ਲੋਹਾ ਕਰਤਾਰ ਸਿੰਘਾ ਦੇਣਾ ਵੈਰੀ ਦਾ ਤੋੜ ਘੁਮੰਡ ਭਾਈ

ਮੁਹੰਮਦ ਖਾਂ ਤੇ ਬੋਸਤਾਂ ਖਾਂ ਤਰੀਨ

ਇਹ ਖ਼ਾਸ ਗੁਲਫੇਰੀ ਦੇ ਰਹਿਨ ਵਾਲੇ ਸਨ ਚੌਚਾ ਭਤੀਜਾ ਹੁਸ਼ਯਾਰ ਦੋਵੇਂ  
 ਚਲਦੇਪੁਰਜ਼ੇ ਇਹ ਮੁਲਕਹਜ਼ਾਰੇ ਦੇ ਵਿੱਚ ਚਾਲ-ਬਾਜ਼ ਤੇ ਬੜੇ ਅਯਾਰ ਦੋਵੇਂ  
 ਹਰਫ਼ਨ ਮੋਲਾ ਗਾਜ਼ੀ ਮਰਦ ਭੀ ਸਨ ਭਲੇ-ਮਾਨਸਾਂ ਲੁੰਡਾਂ ਦੇ ਯਾਰ ਦੋਵੇਂ  
 ਜੇ ਚਾਹਨ ਸੋ ਕਰਨ ਕਰਤਾਰ ਸਿੰਘਾ ਖੜਪੈਂਚ ਵੱਧੂ ਨੰਬਰਦਾਰ ਦੋਵੇਂ

ਤਬਾ

ਸਦਾ ਕੌਰ ਤੇ ਸ਼ੇਰ ਸਿੰਘ ਗਏ ਜਦੋਂ ਹਜ਼ਾਰੇ ਦਾ ਸ਼ੇਰ ਮਿਟਾਨ ਖ਼ਾਤਰ  
 ਮੁਹੰਮਦ ਖਾਂ ਤਰੀਨ ਨੂੰ ਫੜ ਲਿਆਏ ਤਦੋਂ ਸ਼ੇਰਸ਼ ਦੂਰ ਕਰਾਨ ਖ਼ਾਤਰ  
 ਬੰਦੀ ਖਾਨੇ ਵਿਚ ਓਸ ਨੂੰ ਪਾ ਦਿੱਤਾ ਦਬ ਦਬਾ ਤੇ ਰੋਅਬ ਬੈਠਾਨ ਖ਼ਾਤਰ  
 ਹਰੀ ਸਿੰਘ ਛੁਡਾ ਲੈ ਨਾਲ ਗਿਆ ਕੁਝ ਭੇਦ ਓਹਦੇ ਪਾਸੋਂ ਪਾਨ ਖ਼ਾਤਰ  
 ਵੀਹ ਹਜ਼ਾਰ ਦੀ ਖ਼ਾਸ ਜਾਗੀਰ ਦਿੱਤੀ ਸੱਪ, ਸੱਪ ਦੇ ਨਾਲ ਲੜਾਨ ਖ਼ਾਤਰ  
 ਓਹਦਾ ਬੋਸਤਾਂ ਖਾਂ ਭਤੀਜਾ ਹੈ ਸੀ ਲੋਹਾ ਲੋਹੇ ਦੇ ਨਾਲ ਕਟਾਨ ਖ਼ਾਤਰ  
 ਦੇ ਵੀਹ ਹਜ਼ਾਰ ਜਾਗੀਰ ਓਹਨੂੰ ਕਾਬੂ ਕਰ ਲਿਆ ਅਮਨ ਰਖਾਨ ਖ਼ਾਤਰ  
 ਦੋਵੇਂ ਬਣੇ ਨ ਮਿੱਤ ਕਰਤਾਰ ਸਿੰਘਾ ਚੁੱਪ ਰਹੇ ਨੁਕਸਾਨ ਪੁਚਾਨ ਖ਼ਾਤਰ

ਵਾਕ ਕਵੀ

ਕਰਦੀਕੁਦਰਤ ਖ਼ਾਸ ਇਨਸਾਨ ਪੈਦਾ ਇਕੋਜਿਹਾ ਨ ਜਗਤ ਬਨਾਇ ਲਿਆ  
 ਹਰੀ ਸਿੰਘ ਦੇ ਮੱਥੇ ਪਰਤਾਪ ਹੈਸੀ ਜਿੱਧਰ ਮੂੰਹ ਕੀਤਾ ਦੌਬਾ ਪਾਇ ਲਿਆ



ਓਸ ਜਾਂਦਿਆਂ ਦੇਸ ਹਜ਼ਾਰੇ ਅੰਦਰ ਰਾਜਨੀਤ ਨੂੰ ਵਰਤ ਵਰਤਾਇ ਲਿਆ  
 ਕਿਤੇ ਲੋਭ ਤੇ ਕਿਤੇ ਪਿਆਰ ਪਾ ਕੇ ਕਿਤੇ ਤੇਗ ਦਾ ਜ਼ੋਰ ਦਿਖਾਇ ਲਿਆ  
 ਕੁਝ ਪਿੰਡ ਫੂਕੇ ਚੜ੍ਹ ਬਾਗੀਆਂ ਦੇ ਧਮ੍ਹਾਂ ਜਾਂਦਿਆਂ ਸਾਰੇ ਬੈਠਾਇ ਲਿਆ  
 ਹੋਯਾ ਦੇਸ ਵਿਚ ਅਮਨ ਕਰਤਾਰ ਸਿੰਘਾ ਝੰਡਾ ਤੇਜ ਪ੍ਰਤਾਪ ਝੁਲਾਇ ਲਿਆ

ਸ਼ਹਿਰ ਹਰੀ ਪੁਰ ਤੇ ਕਿਲ੍ਹਾ ਹਰਿ ਕ੍ਰਿਸ਼ਨ ਗੜ੍ਹ

ਅਠਾਰਾਂ ਸੌ ਉਨਾਸੀਆਂ ਸਾਲ ਜਾਂਦਾ ਹਰੀ ਸਿੰਘ ਨੇ ਕਰ ਵਿਚਾਰ ਭਾਈ  
 ਦੌਬਾ ਗਾਜ਼ੀਆਂ ਦੇ ਸਿਰ ਰੱਖਣੇ ਲਈ ਲੰਮੇ ਚੌੜੇ ਮੈਦਾਨ ਵਿਚਘਾਰ ਭਾਈ  
 ਜਿੱਥੇ ਕੌਮਾਂ ਲੜਾਕੀਆਂ ਵਸਦੀਆਂ ਸਨ ਇਰਦਗਿਰਦ ਸਾਰੇਜ਼ੋਰਦਾਰ ਭਾਈ  
 ਵੱਡੇ ਕਿਲ੍ਹੇ ਦੀ ਓਸ ਥਾਂ ਨੀਂਹ ਰੱਖੀ ਵੱਡੇ ਦੂਰ ਅੰਦੇਸ਼ ਸਰਦਾਰ ਭਾਈ  
 ਜਿਥੇ ਵਿਚ ਸਾਮਾਨ ਮਹਫੂਜ਼ ਰਹੇ ਤੌਪਾਂ, ਗੋਲਾ, ਬਾਰੂਦ, ਹਥਯਾਰ ਭਾਈ  
 ਜਿਥੇ ਲੋੜ ਪਵੇ ਓਥੇ ਪਹੁੰਚ ਸੱਕਨ ਝੱਟ ਵੇਲੇ ਸਿਰ ਸਮੇਂ ਅਨੁਸਾਰ ਭਾਈ  
 ਹਰਿਕ੍ਰਿਸ਼ਨਗੜ੍ਹ ਕਿਲ੍ਹੇ ਦਾ ਨਾਮ ਧਰਯਾ ਥੋੜ੍ਹੇ ਚਿਰਵਿਚ ਹੋਯਾ ਤਯਾਰ ਭਾਈ  
 ਓਹਦੇ ਨਾਲ ਵਸਾਇਆ ਸ਼ਹਿਰ ਸੋਹਨਾ ਨਾਮ ਆਪਨੇ ਦੀ ਯਾਦਗਾਰ ਭਾਈ  
 ਰਾਜ ਰਿਹਾ ਨ, ਥਾਂ ਓਹ ਕਾਇਮ ਰਹੇ ਭਾਣਾ ਵਰਤਯਾ ਹੋਰ ਕਰਤਾਰ ਭਾਈ  
 ਸਮੇਂ ਹੋਰ ਆ ਗਏ ਕਰਤਾਰ ਸਿੰਘਾ ਵੱਜੇ ਵੱਜ ਗਏ ਦਿਨ ਚਾਰ ਭਾਈ

ਸਰਦਾਰ ਹਰੀ ਸਿੰਘ ਦਾ ਡਿਹਰਯਾ ਵੱਲ ਦੌਰਾ

ਆਯਾ ਹੁਕਮਲਾਹੌਰੋਂ ਸਰਕਾਰ ਦਾ ਜੀ ਤੁਸੀਂ ਡੇਹਰਯਾਂ ਦੇ ਵੱਲ ਜਾਉ ਜਲਦੀ  
 ਜਿੰਨਾਂਮੁਲਕ ਮਨਕੇਰੇ ਦਾਫ਼ਤ੍ਰੇਕੀਤਾ ਓਹਨਾਂ ਥਾਵਾਂ ਤੋਂ ਟਕੇ ਉਗਰਾਹੁ ਜਲਦੀ  
 ਓਸ ਦੇਸ ਦੇ ਖਾਨਾ ਅਮੀਰਾਂ ਉੱਤੇ ਧਮ੍ਹਾ ਖ਼ਾਲਸੇ ਦਾ ਜਾ ਬੈਠਾਉ ਜਲਦੀ  
 ਓਹ ਕਰਕੇ ਕੰਮ ਕਰਤਾਰ ਸਿੰਘਾ ਫੇਰ ਪਰਤ ਹਜ਼ਾਰੇ ਵਿਚ ਆਉ ਜਲਦੀ

ਵਾਕ ਕਵੀ

ਧਯਾਨ ਸਿੰਘ ਦੀਆਂ ਬਈਮਾਨੀਆਂ ਸਨ ਸਦਾ ਨਾਲ ਸਰਦਾਰ ਜੀ ਖ਼ਾਰ ਰੱਖੇ  
 ਓਹ ਡਰਦਾ ਸੀ ਹਰੀ ਸਿੰਘ ਪਾਸੋਂ ਮੂੰਹੋਂ ਮਿੱਠਾ ਦਿਲੋਂ ਉਲਟੀ ਤਾਰ ਰੱਖੇ  
 ਰਹਿੰਦਾ ਰਾਤਦਿਨੇ ਹੀਲੇ ਸੋਚਦਾ ਓਹ ਇਹਨੂੰ ਸਦਾ ਹੀਬਾਹਰ ਸਰਕਾਰ ਰੱਖੇ  
 ਹਾਜ਼ਰ ਰਹੇ ਨ ਵਿੱਚ ਦਰਬਾਰ ਦੇ ਜੀ ਹੁੱਜਤ ਕੋਈ ਨ ਕੋਈ ਤਯਾਰ ਰੱਖੇ  
 ਕਿਸੇ ਵਿਚ ਲੜਾਈ ਦੇ ਮਰ ਜਾਵੇ ਏਸ ਗੱਲ ਦੀ ਓਹ ਭੈੜਾ ਤਾੜ ਰੱਖੇ  
 ਨ ਆਰਾਮ ਕਰ ਬਹੇ ਕਰਤਾਰ ਸਿੰਘਾ ਬਦ-ਖ਼ਾਹ ਬਦ-ਖ਼ਾਹੀ ਦੀ ਕਾਰ ਰੱਖੇ

ਤਥਾ

ਗੁਰਦਿੱਤ ਸਿੰਘ ਸਰਦਾਰ ਦਾ ਬੜਾ ਬੇਟਾ ਕਾਰਬਾਰ ਸਭ ਓਹਨੂੰਸੌਂਪਾਇਕੇ ਜੀ

ਹਰਸਾ ਸਿੰਘ ਸਰਦਾਰ ਸੁਲਤਾਨ ਵਿੰਡੀਆ ਨਾਇਬ ਓਸਦਾ ਖਾਸ ਬਨਾਇਕੇ ਜੀ !  
 ਠਾਰਾਂ ਸੌ ਦੇ ਅੱਸੀਏਂ ਸਾਲ ਚੜ੍ਹਦੇ ਹਜ਼ਾਰੇ ਤੋਂ ਕੂਚ ਬੁਲਾਇਕੇ ਜੀ !  
 ਹਰੀ ਸਿੰਘ ਚਲਾ ਗਿਆ ਡੇਹਰਯਾਂ ਨੂੰ ਸਾਰੇ ਪਿਛਲੇ ਫਿਕਰ ਗਵਾਇਕੇ ਜੀ !  
 ਅਜੇ ਗਿਆਂ ਨੂੰ ਥੋੜ੍ਹੇ ਹੀ ਦਿਨ ਹੋਏ ਖਾਂ ਮੁਹੰਮਦ ਨੇ ਵੇਲਾ ਪਾਇਕੇ ਜੀ !  
 ਦਿੱਤਾ ਗ਼ਦਰ ਮਚਾ ਕਰਤਾਰ ਸਿੰਘਾ ਦਿਲੋਂ ਨੇਕੀਆਂ ਸਭ ਭੁਲਾਇਕੇ ਜੀ !

ਹਜ਼ਾਰੇ ਵਿੱਚ ਗ਼ਦਰ

ਇਹ ਮੁਹੰਮਦ ਖਾਂ \*ਤਰੀਨ ਓਹੋ ਜਿੰਨੂੰ ਕੈਦ ਦੇ ਵਿਚੋਂ ਛੁਡਾਯਾ ਸੀ !  
 ਵੀਹ ਹਜ਼ਾਰ ਜਾਗੀਰ ਦਵਾ ਕਰਕੇ ਗੁਲ ਢੇਰੀ ਸਰਦਾਰ ਬਨਾਯਾ ਸੀ !  
 ਓਸ ਜ਼ਾਲਮ ਨਿਮਕ ਹਰਾਮ ਬਣ ਕੇ ਮੌਕਾ ਜ਼ਰਾ ਕੂ ਵਿਹਲ ਦਾ ਪਾਯਾ ਸੀ !  
 ਝੰਡਾ ਖੁਦ-ਮੁਖਤਾਰੀ ਦਾ ਖੜਾ ਕੀਤਾ ਵਿਚ ਦੇਸ ਦੇ ਸ਼ੋਰ ਮਚਾਯਾ ਸੀ !  
 ਲੁੱਟ ਪੁੱਟ ਲਿਆ ਸਾਰੇ ਹਿੰਦੂਆਂ ਨੂੰ ਬਹੂਆਂ ਬੇਟੀਆਂ ਤਈਂ ਸਤਾਯਾ ਸੀ !  
 ਭਾਰੀ ਲਸ਼ਕਰ ਲੈ ਕਰਤਾਰ ਸਿੰਘਾ ਹਰੀ ਪੁਰ ਤੇ ਆਣ ਝੁਕਾਯਾ ਸੀ !

ਲਾਹੌਰੋਂ ਫੌਜਾਂ ਦੀ ਚੜ੍ਹਾਈ

ਘੇਰ ਲਿਆ ਮੁਲਖੌਈਏ ਨੇ ਕਿਲ੍ਹੇ ਤਾਈਂ ਵਿਚ ਦੇਸ ਦੇ ਸ਼ੋਰ ਮਚਾਇ ਭਾਰੇ !  
 ਹਰਸਾ ਸਿੰਘ ਸਰਦਾਰ ਨੇ ਤੰਗ ਪੈ ਕੇ ਹਾਲ ਵਿੱਚ ਲਾਹੌਰ ਪੁਚਾਇ ਸਾਰੇ !  
 ਸੰਧਾਂ ਵਾਲੀਆ ਬੁਧ ਸਿੰਘ ਚੜ੍ਹਯਾ ਜੀ ਬਲੀ ਸੂਰਮੇ ਨੇ ਲੰਮੇ ਪੰਧ ਮਾਰੇ !  
 ਪਰ ਅੱਗੇ ਮੁਲਖੌਈਆਂ ਦਾ ਜ਼ੋਰ ਬਹੁਤਾ ਗਈ ਪੇਸ਼ ਨ ਕੀਤੇਸਨ ਬਹੁਤ ਚਾਰੇ !  
 ਓਧਰ ਹਰੀਸਿੰਘ ਨੂੰ ਖਬਰਾਂ ਪਹੁੰਚੀਆਂ ਜਾ ਪਿਛ੍ਹਾਂ ਪਰਤਯਾ ਸੂਰਮਾ ਜੋਸ਼ ਧਾਰੇ !  
 ਪਹੁੰਚਾ ਵਿਚ ਹਜ਼ਾਰੇ ਕਰਤਾਰ ਸਿੰਘਾ ਸੁਣ ਗਾਜ਼ੀਆਂ ਹੋਸਲੇ ਆਨ ਹਾਰੇ !

ਸਰਦਾਰ ਹਰੀ ਸਿੰਘ ਜੀ ਦੇ ਆਉਣ ਤੇ ਗਾਜ਼ੀਆਂ ਨੂੰ ਭਾਂਜ

ਹਰੀ ਸਿੰਘ ਦੇ ਆਉਣ ਦੀ ਖਬਰ ਪਹੁੰਚੀ ਗਾਜ਼ੀ ਸੁਣਕੇ ਹੋਂਸਲੇ ਢਾਹਵੰਦੇ ਨੇ !  
 ਬੁਧ ਸਿੰਘ ਦਾ ਹੋਂਸਲਾ ਵਧ ਗਿਆ ਉੱਡ ਫਿਕਰ ਓਹਦੇ ਸਾਰੇ ਜਾਵੰਦੇ ਨੇ !  
 ਕਿਲ੍ਹੇ ਵਾਲਿਆਂ ਤਈਂ ਭੀ ਹੋਸ਼ ਆਈ ਬੁਰਜੀਂ ਚੜ੍ਹ ਜੈਕਾਰੇ ਗਜਾਵੰਦੇ ਨੇ !  
 ਹਰੀ ਸਿੰਘ ਆਉਂਦੇ ਧਾਵਾ ਬੋਲ ਦਿੱਤਾ ਤਿੰਨਾਂ ਤਰਫਾਂ ਤੋਂ ਅੱਗ ਬਰਸਾਵੰਦੇ ਨੇ !  
 ਬੁਧ ਸਿੰਘ ਭੀ ਹੋਂਸਲ ਧਾਰ ਵਧਯਾ ਗਾਜ਼ੀ ਬਨ ਪਾਜ਼ੀ ਘਬਰਾਵੰਦੇ ਨੇ !  
 ਹਰੀਆ ਰਾਗਲੇ ਦੇ ਹਰੀਆ ਰਾਗਲੇ ਪੈਰ, ਛੱਡ ਮੈਦਾਨ ਖਿਸਕਾਵੰਦੇ ਨੇ !  
 ਤਿੰਨਾਂ ਪੱਸਯਾਂ ਤੋਂ ਛੁਟੇ ਤੋਪ ਖ਼ਾਨੇ ਪਿਛੇ ਪੈ ਰਸਾਲੇ ਦਬਾਵੰਦੇ ਨੇ !



ਤੀਹ ਹਜ਼ਾਰ ਤੋਂ ਵੱਧ ਦਾ ਕੱਠ ਹੈ ਸੀ ਪਾਜ਼ੀ ਭੱਜਦੇ ਦੇਰ ਨ ਲਾਵੰਦੇ ਨੇ  
ਹਰੀ ਸਿੰਘ ਆਯਾ ਹਰੀ ਸਿੰਘ ਆਯਾ ਭੱਜੇ ਜਾਵੰਦੇ ਥਰ ਥਰਾਵੰਦੇ ਨੇ  
ਮੁਹੰਮਦ ਖ਼ਾਂ ਤੇ ਬੋਸਤਾਂ ਖ਼ਾਂ ਹੋਰੀ ਸਿਰ, ਦੌੜ ਪਹਾੜੀਂ ਛਪਾਵੰਦੇ ਨੇ  
ਉਤਾਂਹ ਮਾਂਗਲੀ ਦੇ ਵੱਲ ਚਲੇ ਗਏ ਜਾ ਓਧਰ ਸ਼ੋਰ ਮਚਾਵੰਦੇ ਨੇ  
ਕਰ ਲੂਮੜੀ ਪੇਚ ਕਰਤਾਰ ਸਿੰਘਾ ਗਏ ਦੌੜ ਨੁਕਸਾਨ ਉਠਾਵੰਦੇ ਨੇ

\*ਮਾਨ ਸਿਹਰੇ ਵੱਲ ਬਾਗੀਆਂ ਦਾ ਸ਼ੋਰ

ਬਾਗੀ ਛੱਡ ਨੱਠੇ ਹਰੀ ਪੁਰ ਤਾਈਂ ਬੜੇ ਭਾਰੇ ਨੁਕਸਾਨ ਉਠਾ ਭਾਈ  
ਉਤਾਂਹ ਚੜ੍ਹ ਪਹਾੜਾਂ ਦੇ ਵੱਲ ਗਏ ਹਰੀ ਸਿੰਘ ਤੋਂ ਦੁੰਬ ਦਬਾ ਭਾਈ  
ਓਧਰ ਜਾ ਗਰੀਬਾਂ ਤੇ ਸ਼ੋਰ ਪਾਯਾ ਥਾਂ ਥਾਂ ਤੇ ਲੁੱਟ ਮਚਾ ਭਾਈ  
ਹਿੰਦੂ ਲੁੱਟ ਲਏ ਔਰਤਾਂ ਖੋਹ ਲਈਆਂ ਸਿਰੋਂ ਰੋਬ ਦਾ ਖ਼ੌਫ਼ ਭੁਲਾ ਭਾਈ  
ਕੀਤਾ ਗਜ਼ਬ ਵਿਚਾਰੀਆਂ ਹਿੰਦਨਾ ਤੇ ਬਹੂ ਬੇਟੀਆਂ ਪਤਾਂ ਗਵਾ ਭਾਈ  
ਖ਼ਬਰਾਂ ਹਰੀ ਪੁਰ ਆ ਕਰਤਾਰ ਸਿੰਘਾ ਸੂਹੇ ਦਿੱਤੀਆਂ ਸਭ ਪੁਚਾ ਭਾਈ

[ ਹਰੀ ਸਿੰਘ ਨੇ ਬੰਦਾਂ ਛੁਡਾਨੀਆਂ ]

ਬੰਦੋਬਸਤਕਰ ਰਹੇ ਹਰੀ ਪੁਰ ਦਾ ਸਨ ਘੜੀਵਿਹਲ ਦੀ ਅਜੇ ਨ ਆਈ ਸੀ ਜੀ  
ਰਹਿਰਾਸ ਦੇ ਖ਼ਾਸ ਦੀਵਾਨ ਅੰਦਰ ਆ ਸੂਹੇ ਨੇ ਖ਼ਬਰ ਸੁਨਾਈ ਸੀ ਜੀ  
ਸਾਰੀ ਫੋਲਕੇ ਵਿੱਥਆ ਜ਼ਾਹਿਰ ਕੀਤੀ ਜਿਵੇਂ ਗਾਜ਼ੀਆਂ ਲੁੱਟ ਮਚਾਈ ਸੀ ਜੀ  
ਹਰੀ ਸਿੰਘ ਸਰਦਾਰ ਨੇ ਖਾ ਗੁੱਸਾ ਝੱਟ ਫੌਜ ਤੱਯਾਰ ਕਰਵਾਈ ਸੀ ਜੀ  
ਕੁਝ ਪੈਦਲ ਕੁਝ ਅਸਵਾਰ ਲੈ ਕੇ ਕੀਤੀ ਪਿਛਲੀ ਰਾਤ ਨੂੰ ਧਾਈ ਸੀ ਜੀ  
ਚੜ੍ਹਯਾ ਸੂਰਮਾ ਬਲੀ ਕਰਤਾਰ ਸਿੰਘਾ ਪਈ ਵਿੱਚ ਪਠਾਨਾ ਦੋਹਾਈ ਸੀ ਜੀ

ਤਬਾ

ਕੂਚ ਕਰੀ ਸਰਦਾਰ ਜੀ ਜਾ ਰਹਿ ਸਨ ਸੁਨਯਾਂ ਗਾਜ਼ੀ ਖ਼ਰੂਦ ਮਚਾ ਰਹਿ ਨੇ  
ਹਿੰਦੂ ਔਰਤਾਂ ਖੋਹਕੇ ਪਿੰਡਾਂ ਵਿਚੋਂ ( ) ਸ਼ਨਕਿਆਰੀ ਵਿਚ ਜਮ੍ਹਾਂ ਕਰਾ ਰਹਿ ਨੇ  
ਓਥੋਂ ਵੰਡ ਵੰਡਾ ਕੇ ਲਈ ਜਾਂਦੇ ਜ਼ਬਰ ਦਸਤੀ ਪਤਾਂ ਗਵਾ ਰਹਿ ਨੇ  
ਓਧਰ ਮੁੜੇ ਤਾਂ ਖ਼ਬਰ ਆ ਹੋਰ ਪਹੁੰਚੀ ਬਾਗੀ ਲੋਕ, ਇਕੱਠ ਕਰਾ ਰਹਿ ਨੇ  
ਅੰਗਰੇਰੇ ਤੇ ਪੱਖਲੀ ਇਰਦ ਗਿਰਦੇ ਬਹੁਤ ਬਾਗੀਆਂ ਤਈਂ ਭੁੜਕਾ ਰਹਿ ਨੇ  
ਧਾਵਾ ਕੱਲ੍ਹ ਨੂੰ ਕਰਨ ਗੇ ਤੁਸਾਂ ਉੱਪਰ ਜੋਸ਼ ਕਾਜ਼ੀ ਮੁਲਾਣੇ ਵਧਾ ਰਹਿ ਨੇ

\*ਮਾਨ ਸਿਹਰਾ ਹਰੀ ਪੁਰੋਂ ਉੱਤਰ ਵੱਲ ੩੮ ਕੁ ਮੀਲ ਦੀ ਵਿੱਥ ਤੇ ਹੈ ।

( ) ਸ਼ਨਕਿਆਰੀ ਇੱਕ ਪਿੰਡ ਦਾ ਨਾਮ ਹੈ ਤੇ ਮਾਨ ਸਿਹਰੇ ਤੋਂ ੨੦ ਕੁ ਮੀਲ

ਉੱਪਰ ਨੂੰ ਹੈ ।

ਪਹਿਲਾਂ ਓਹਨਾਂ ਦੇ ਕੱਠ ਨੂੰ ਤੋੜ ਲਵੇ ਜਿਹੜੇ ਜੰਗ ਦੇ ਸਾਜ ਬਨਾ ਰਹਿ ਨੇ  
ਸਮਾਂ ਦਿਹੋ ਨ ਹੋਰ ਕਰਤਾਰ ਸਿੰਘਾ ਓਹ ਮੱਦਦਾਂ ਬਹੁਤ ਬੁਲਾ ਰਹਿ ਨੇ

ਤਥਾ

ਸਾਰੀ ਖਬਰ ਮੰਗਾ ਲਈ ਗਾਜ਼ੀਆਂ ਦੀ ਝੱਟ ਓਧਰੇ ਕੂਚ ਬੁਲਾਯਾ ਜੀ  
ਛੱਪਾ ਮਾਰਯਾ ਜਾ ਅੰਗਰੌਰ ਉੱਤੇ ਸੁੱਤੇ ਗਾਜ਼ੀਆਂ ਤਈਂ ਦਬਾਯਾ ਜੀ  
ਬਹੁਤੇ ਤੇਗ ਦੇਘਾਟ ਉਤਾਰ ਦਿੱਤੇ ਨੱਠ ਬਹੁਤਯਾਂ ਪੱਲਾ ਛੁਡਾਇਆ ਜੀ  
ਕਈ ਪਿੰਡ ਫੂਕੇ ਕਈ ਖਾਨ ਮਾਰੇ ਹੱਥੋਂ ਹੱਥ ਉਧਾਰ ਚਾ ਲਾਹਯਾ ਜੀ  
ਓਥੋਂ ਇੱਕ ਹਜ਼ਾਰ ਪਠਾਣੀਆਂ ਫੜ ਸ਼ਨ ਕਿਆਰੀ ਨੂੰ ਕਦਮ ਉਠਾਯਾ ਜੀ  
ਬਾਗੀ ਨੱਠ ਗਏ ਫੜੇ ਅਮੀਰ ਗਏ ਕੀੱਤੇ ਕਰਮ ਦਾ ਮਜ਼ਾ ਚਖਾਯਾ ਜੀ  
ਜੁੰਮੇ ਵਾਰ ਪਠਾਨਾਂ ਨੂੰ ਕੱਠਯਾਂ ਕਰ ਲੇਖਾ ਉਨ੍ਹਾਂ ਦੇ ਨਾਲ ਠਹਿਰਾਯਾ ਜੀ  
ਦੁੰਹ ਪਠਾਣੀਆਂ ਬਦਲੇ ਹਿੰਦਨੀ ਇੱਕ ਸੌ ਦਾ ਨਕਦ ਬ-ਨਕਦ ਚੁਕਾਯਾ ਜੀ  
ਬੱਚੇ ਬੱਚੀਆਂ ਸਭ ਛੁਡਾ ਲਏ ਖਰਚ ਦੇ, ਦੇਇ ਘਰੀਂ ਪੁਚਾਯਾ ਜੀ  
ਅੱਗੋਂ ਵਾਸਤੇ ਭੰਨ ਕਰਤਾਰ ਸਿੰਘਾ ਹੱਥ ਕੰਨਾਂ ਦੇ ਤਈਂ ਲਵਾਯਾ ਜੀ

ਵਾਕ ਕਵੀ

ਜਿੰਨਾਂ ਹਿੰਦੂਆਂ ਹੋ ਕਮਜ਼ੋਰੀ ਦੇ ਵੱਸ ਬਹੁ-ਬੇਟੀਆਂ ਨਾਹਿੰ ਰਲਾਈਆਂ ਜੀ  
ਓਹਨਾ ਤਈਂ ਸਰਦਾਰ ਛਕਾ ਅੰਮ੍ਰਿਤ ਵਿੱਚ ਖਾਲਸਾ ਪੰਥ ਮਿਲਾਈਆਂ ਜੀ  
ਸੱਦ ਹਿੰਦੂਆ ਨੂੰ ਲਾਹਨਤ ਫਿਟਕ ਕੀਤੀ ਕਮਜ਼ੋਰੀਆਂ ਦੂਰ ਕਰਾਈਆਂ ਜੀ  
ਬੰਦੀ-ਛੋੜ ਸਰਦਾਰ ਕਰਤਾਰ ਸਿੰਘਾ ਅਖਵਾ, ਵਡਿਆਈਆਂ ਪਾਈਆਂ ਜੀ

[ਬੰਦੋਬਸਤ]

ਹਰੀ ਪੁਰ ਤੋਂ ਉੱਤਲੇ ਦੇਸ ਵਿਚੋਂ ਬਾਗੀ ਮਾਰ ਕੇ ਪਰੇ ਧਕਾ ਦਿੱਤੇ  
ਸਿਰ ਬਾਗੀਆਂ ਉੱਤੇ ਦਬਾ ਦੇ ਲਈ ਸੋਚ ਨਵੇਂ \* ਕਿਲ੍ਹੇ ਬਨਵਾ ਦਿੱਤੇ  
ਆਉਨ ਜਾਨ ਦੇ ਰਸਤੇ ਸਾਫ਼ ਕਰਕੇ ਯੋਗ ਥਾਵਾਂ ਤੇ ਠਾਣੇ ਬੈਠਾ ਦਿੱਤੇ  
ਕਈ ਖਾਨਾਂ ਅਮੀਰਾਂ ਨੂੰ ਕਰ ਕਾਬੂ ਕੁਝ ਲੋਭ ਜਾਗੀਰਾਂ ਦੇ ਪਾ ਦਿੱਤੇ  
ਸਾਰੇ ਦੇਸ ਅੰਦਰ ਅਮਨ ਕਾਇਮ ਕਰਕੇ ਲੋਕ ਸੁਖਾਂ ਦੇ ਨਾਲ ਵਸਾ ਦਿੱਤੇ  
ਮੰਤ੍ਰ ਜ਼ੋਰ ਦਾ ਮਾਰ ਕਰਤਾਰ ਸਿੰਘਾ ਕਾਲੇ ਨਾਗ ਸਭ ਕੀਲ ਬਹਾ ਦਿੱਤੇ

[ਪਸ਼ੋਰ]

ਬਰਸ ਤਿੰਨ ਹਜ਼ਾਰ ਤੋਂ ਵੱਧ ਹੋਏ ਪੋਰਸ਼ ਰਾਜੇ ਪਸ਼ੋਰ ਵਸਾਯਾ ਸੀ



ਬਹੁਤ ਚਿਰ ਤੋੜੀ ਭਾਰਤ ਵੱਸੀਆਂ ਨੇ ਕਬਜ਼ੇ ਵਿਚ ਪਸ਼ੋਰ ਰਖਾਯਾ ਸੀ  
ਫੇਰ ਜਦੋਂ ਇਸਲਾਮ ਦਾ ਜ਼ੋਰ ਹੋਯਾ ਉਹਨਾਂ ਹਿੰਦ ਵੱਲ ਕਦਮ ਵਧਾਯਾ ਸੀ  
ਅਗੋਂ ਡੱਕਨੇ ਲਈ ਜੈਪਾਲ ਰਾਜੇ ਬੜਾ ਖ਼ੂਨ ਖ਼ਰਾਬਾ ਮਚਾਯਾ ਸੀ  
ਪਰ ਫੇਜ਼ ਜੈਪਾਲ ਦੀ ਹਾਰ ਗਈ ਪਰਤੀ ਪਿਛ੍ਹਾਂ ਨੁਕਸਾਨ ਉਠਾਯਾ ਸੀ  
ਉਹੋ ਦਿਨ ਹੈਸੀ ਭਾਰਤ ਵੱਸੀਆਂ ਦਾ ਜਿਸ ਤੇਜ਼ ਪਰਤਾਪ ਗਵਾਯਾ ਸੀ  
ਹਥੋਂ ਨਿਕਲ ਪਸ਼ੋਰ ਦਾ ਗਿਆ ਸੂਬਾ ਹੁਣ ਤੋੜੀ ਮੁੜ ਹੱਥ ਨ ਆਯਾ ਸੀ  
ਮੁਸਲਮਾਨਾ ਅਫ਼ਗਾਨਾ ਦੇ ਰਿਹਾ ਕਾਬੂ ਕਿਸੇ ਬਲੀ ਨ ਚੜ੍ਹ ਛੁਡਾਯਾ ਸੀ  
ਭਾਵੇਂ ਕਈ ਵਾਰੀ ਹਿੰਦ ਵੱਸੀਆਂ ਨੇ ਕੱਠੇ ਹੋ, ਹੋ ਕੇ ਜ਼ੋਰ ਲਾਯਾ ਸੀ  
ਆਯਾ ਹੱਥ ਨਹੀਂ ਸੀ ਕਰਤਾਰ ਸਿੰਘਾ ਅੰਤ ਖ਼ਾਲਸੇ ਝੰਡਾ ਬੁਲਾਯਾ ਸੀ

ਪਸ਼ੋਰ ਤੇ ਸਿੰਘਾਂ ਦਾ ਕਬਜ਼ਾ

ਅਠਾਰਾਂ ਸੌ ਪੰਝੱਤਰੇ ਸਾਲ ਅੰਦਰ ਫੇਜ਼ ਖ਼ਾਲਸੇ ਹੱਲਾ ਬੁਲਾਇਕੇ ਜੀ  
ਜਾ ਪਸ਼ੋਰ ਉੱਤੇ ਕਬਜ਼ਾ ਕਰ ਲਿਆ ਸੀ \*ਦੁਰਾਨੀਆਂ ਤਈਂ ਨਸਾਇਕੇ ਜੀ  
?ਛੋਟਾ ਭਾਈ ਮੁਹੰਮਦ ਅਜ਼ੀਮ ਖ਼ਾਂ ਦਾ ਸੂਬਾ ਓਸਦੇ ਤਈਂ ਬਨਾਇਕੇ ਜੀ  
ਤੋੜ ਕਾਬਲ ਨਾਲੋਂ ਕਰਤਾਰ ਸਿੰਘਾ ਲਾਹੌਰ ਦੇ ਨਾਲ ਮਿਲਾਇਕੇ ਜੀ

ਮੁਹੰਮਦ ਅਜ਼ੀਮ ਖ਼ਾਂ

ਬਾਰਕ ਜੱਈ ਮੁਹੰਮਦ ਅਜ਼ੀਮ ਖ਼ਾਂ ਸੀ ਕਾਬਲ ਉੱਤੇ ਅਧਿਕਾਰ ਜਮਾਈ ਬੈਠਾ  
ਨਾਮ ਮੌਤਰ ਸ਼ਾਹੀ ਯਾਕੂਬ ਖ਼ਾਂ ਦੀ ਸਭ ਤਾਈਂ ਵਜ਼ੀਰ ਦਬਾਈ ਬੈਠਾ  
()ਫਤ੍ਹੇ ਖ਼ਾਂ ਭਿਰਾ ਦੇ ਮਰਨ ਪਿਛੋਂ ਅਸਲੋਂ ਮੱਲ ਅਜ਼ੀਮ ਖ਼ਾਂ ਸ਼ਾਹੀ ਬੈਠਾ  
ਹੱਥ ਖ਼ਾਲਸੇ ਚਲਾ ਪਸ਼ੋਰ ਗਿਆ ਹੈਸੀ ਗੁੱਸੇ ਦੀ ਅੱਗ ਧੁਖਾਈ ਬੈਠਾ  
ਸੂਬਾ ਓਸੇ ਦਾ ਛੋਟਾ ਭਰਾ ਹੈ ਸੀ ਤਾਂ ਭੀ ਦਿਲ ਵਿਚ ਜੋਸ਼ ਵਧਾਈ ਬੈਠਾ  
ਕਬਜ਼ਾ ਤੋੜ ਦੇਣਾ ਕਰਤਾਰ ਸਿੰਘਾ ਵੈਰ ਦਿਲ ਦੇ ਵਿਚ ਬਨਾਈ ਬੈਠਾ

ਅਜ਼ੀਮ ਖ਼ਾਂ ਦੀਆਂ ਤੱਯਾਰੀਆਂ

ਬੜਾ ਭਾਰਾ ਦਲੇਰ ਅਜ਼ੀਮ ਖ਼ਾਂ ਸੀ ਕਰਦਾ ਕਾਬਲ ਵਿੱਚ ਤੱਯਾਰੀਆਂ ਜੀ  
ਲੈਣਾ ਖੋਹ ਪਸ਼ੋਰ ਨੂੰ ਖ਼ਾਲਸੇ ਤੋਂ ਚੁੱਕ ਸਾਰੀਆਂ ਕੌਮਾਂ ਉਭਾਰੀਆਂ ਜੀ  
ਝੰਡਾ ਖੜਾ ਜਹਾਦ ਦਾ ਕਰ ਦਿੱਤਾ ਜਮ੍ਹਾਂ ਕਰ ਲਈਆਂ ਫੌਜਾਂ ਭਾਰੀਆਂ ਜੀ

\*ਦੇਖੋ ਦਾਸ ਦਾ ਬਨਾਯਾ ਸਰਕਾਰ ਖ਼ਾਲਸਾ।

ਯਾਰ ਮੁਹੰਮਦ ਖ਼ਾਂ।

()ਫਤ੍ਹੇ ਖ਼ਾਂ ਵਜ਼ੀਰ ਨੂੰ ਸ਼ਾਹ ਮਹਮੂਦ ਦੇ ਪੁੱਤਰ ਕਾਮਰਾਨ ਨੇ ਅੰਨ੍ਹ੍ਹਾਂ ਕਰਕੇ ਬੁਰੀ ਤਰ੍ਹਾਂ  
ਮਾਰ ਦਿੱਤਾ ਸੀ। ਦੇਖੋ ਦਾਸ ਦਾ ਬਨਾਯਾ ਸਰਕਾਰ ਖ਼ਾਲਸਾ।

ਤੋਪ ਖ਼ਾਨੇ ਤੇ ਜੰਗੀ ਸਾਮਾਨ ਭਾਰੇ ਲੋੜ-ਵੰਦੀਆਂ ਲੈ ਚੀਜ਼ਾਂ ਸਾਰੀਆਂ ਜੀ  
ਕੂਚ ਕਾਬਲੋਂ ਓਸ ਨੇ ਕਰ ਦਿੱਤਾ ਕਰਦਾ ਚਲਾ ਆਉਂਦਾ ਮਾਰੇ ਮਾਰੀਆਂ ਜੀ  
ਏਧਰ ਸੂਹੇ ਨੇ ਪਹੁੰਚ ਕਰਤਾਰ ਸਿੰਘਾ ਅਰਜ਼ਾਂ ਪਾਸ ਸਰਕਾਰ ਗੁਜ਼ਾਰੀਆਂ ਜੀ

ਲਾਹੌਰ ਵਿੱਚ ਤੱਯਾਰੀਆਂ

ਆ ਰਿਹਾ ਮੁਹੰਮਦ ਅਜ਼ੀਮ ਖ਼ਾਂ ਹੈ ਮਹਾਂਰਾਜ ਜੀ ਕਰੋ ਉਪਾਉ ਜਲਦੀ  
ਜਿਸ ਵਕਤ ਇਹ ਸੂਹੇ ਨੇ ਖ਼ਬਰ ਦਿੱਤੀ ਸਰਕਾਰ ਸੁਣਕੇ ਤੱਤੇ ਤਾਉ ਜਲਦੀ  
ਹਰੀ ਸਿੰਘ ਲਾਹੌਰ ਦੇ ਵਿੱਚ ਹੈ ਸੀ ਹੋਯਾ ਹੁਕਮ ਸਰਦਾਰ ਜੀ ਜਾਉ ਜਲਦੀ  
ਬੰਦੋ ਬਸਤ ਹਜ਼ਾਰੇ ਦੇ ਕਰ ਸਾਰੇ ਰਸਦ ਬਸਤ ਜਾ ਜਮ੍ਹਾਂ ਕਰਾਉ ਜਲਦੀ  
ਝੱਟ ਪੱਟ ਸਰਦਾਰ ਜੀ ਪਹੁੰਚ ਗਏ ਕਰ ਲਏ ਸਭ ਬਣਤ ਬਨਾਉ ਜਲਦੀ  
ਪਿਛੋਂ ਆਪ ਮਹਾਂਰਾਜ ਕਰਤਾਰ ਸਿੰਘਾ ਚੜ੍ਹੇ ਲੈ ਫੌਜਾਂ ਨਾਲ ਚਾਉ ਜਲਦੀ

ਮੁਹੰਮਦ ਅਜ਼ੀਮ ਖ਼ਾਂ ਨੂੰ ਭਾਰੀ ਹਾਰ

ਚੜ੍ਹਯਾ ਖ਼ਾਲਸਾ ਏਧਰੋਂ ਮਾਰ ਧੌਂਸੇ ਓਧਰ ਮੁਹੰਮਦ ਅਜ਼ੀਮ ਖ਼ਾਂ ਆਯਾ ਜੀ  
ਜੰਗ ਪਿਆ ਨੁਸ਼ਹਿਰੇ ਮੈਦਾਨ ਅੰਦਰ ਜ਼ੋਰ ਦੋਹਾਂ ਧਿਰਾਂ ਬੜਾ ਲਾਯਾ ਜੀ  
ਖ਼ੂਨ-ਖ਼ਾਰ ਇਹ ਬੜੀ ਲੜਾਈ ਹੋਈ ਦੋਹਾਂ ਧਿਰਾਂ ਨੇ ਜ਼ੋਰ ਅਜ਼ਮਾਯਾ ਜੀ  
ਕੋਹਾਂ ਤੱਕ ਮੈਦਾਨ ਵਿੱਚ ਰੁਲੇ ਮੁਰਦੇ ਹੌਲਾ ਮੌਤ ਨੇ ਬੁਰਾ ਖਿਡਾਯਾ ਜੀ  
ਹਰੀ ਸਿੰਘ ਨੇ ਏਸ ਮੈਦਾਨ ਅੰਦਰ ਸੀ ਬਹਾਦਰੀ ਜ਼ੋਰ ਦਿਖਾਯਾ ਜੀ  
ਹਾਰ ਗਏ ਪਠਾਨ ਕਰਤਾਰ ਸਿੰਘਾ ਅਗੋਂ ਸਦਾ ਲਈ ਹੌਂਸਲਾ ਢਾਹਯਾ ਜੀ

ਵਾਕ ਕਵੀ

ਭਾਰੀ ਸਿੰਘਾਂ ਪਠਾਨਾਂ ਦਾ ਜੰਗ ਹੋਯਾ ਏਥੇ ਖੋਲ੍ਹ ਕੇ ਸਾਰਾ ਦਿਖਲਾਯਾ ਨਹੀਂ  
ਸਰਕਾਰ ਖ਼ਾਲਸੇ ਦੇ ਵਿੱਚ ਖੋਲ੍ਹ ਲਿਖਯਾ ਏਥੇ ਭੋਂ ਕੇ ਓਹੀ ਦੁਹਰਾਯਾ ਨਹੀਂ  
ਲੜੀ ਪੰਦਰਵੀਂ ਪੜ੍ਹ ਕੇ ਦੇਖ ਲਵੋ ਏਸੇ ਲਈ ਵਧਾ ਵਧਾਯਾ ਨਹੀਂ  
ਹਰੀ ਸਿੰਘ ਦਾ ਹਾਲ ਕਰਤਾਰ ਸਿੰਘਾ ਲਿਖਨਾ, ਹੋਰ ਰਲਾ ਰਲਾਯਾ ਨਹੀਂ

ਸਰਦਾਰ ਹਰੀ ਸਿੰਘ ਨੇ ਪਰਤ ਕੇ ਹਜ਼ਾਰੇ ਵਿੱਚ ਆਉਨਾ

ਉੱਤੇ ਕਾਬਲੀਆਂ ਵੱਡੀ ਫ਼ਤ੍ਹੇ ਪਾ ਕੇ ਬੰਦੋ ਬਸਤ ਸਾਰਾ ਸਰਕਾਰ ਕੀਤਾ  
ਅੱਗੋਂ ਲਈ ਮੁੜ ਸੂਬਾ ਪਸ਼ੋਰ ਅੰਦਰ ਓਹ ਖ਼ਾਨ, ਮੁਹੰਮਦ ਯਾਰ ਕੀਤਾ  
ਬੰਦੋ ਬਸਤ ਲਈ ਹਰੀ ਸਿੰਘ ਤਾਈਂ ਓਧਰ ਹਾਕਮ ਖ਼ੁਦ-ਮੁਖ਼ਤਾਰ ਕੀਤਾ  
ਫੌਜਾਂ ਪਰਤ ਲਾਹੌਰ ਨੂੰ ਆਇ ਗਈਆਂ ਹਰੀ ਸਿੰਘ ਕੁਝ ਸਮਾਂ ਗੁਜ਼ਾਰ ਕੀਤਾ  
ਰਹਿ ਕੇ ਸੱਤ ਮਹੀਨੇ ਪਸ਼ੋਰ ਅੰਦਰ ਕਾਰ ਬਾਰ ਦਾ ਸਾਰਾ ਸੁਧਾਰ ਕੀਤਾ  
ਪਹੁੰਚ ਵਿੱਚ ਹਜ਼ਾਰੇ ਕਰਤਾਰ ਸਿੰਘਾ ਵਿਗੜੇ, ਤਿਗੜੇ ਸੋਧਨੇ ਆਹਰ ਕੀਤਾ



ਸਰ ਬੁਲੰਦ ਖਾਂ ਦੀ ਬਗ਼ਾਵਤ

ਹਰੀ ਸਿੰਘ ਨੁਸ਼ਹਿਰੇ ਨੂੰ ਚਲਾ ਗਿਆ ਮਹਾਂ ਸਿੰਘ ਭੀ ਮਗਰੇ ਧਾਯਾ ਜੀ  
 ਥੋੜੀ ਫੌਜ ਹਜ਼ਾਰੇ ਦੇ ਵਿੱਚ ਰਹੀ ਵੇਹਲਾ ਵੇਲਾ ਪਠਾਨਾਂ ਨੇ ਪਾਯਾ ਜੀ  
 ਸਰ ਬੁਲੰਦ ਖਾਂ ਖਾਨ ਤਰਬੇਲੇ ਵਾਲਾ ਮੁੜ ਓਸ ਨੇ ਸ਼ੇਰ ਉਠਾਯਾ ਜੀ  
 ਸ਼ਨ ਕਿਆਰੀ ਨੂੰ ਜਦੋਂ ਸੀ ਫੜ੍ਹੇ ਕੀਤਾ ਇਹ ਭੱਜ ਢਾਕੇ ਵੰਨੇ ਆਯਾ ਜੀ  
 ਦਾਉ ਲੱਗ ਗਿਆ ਓਹਦਾ ਓਸ ਵੇਲੇ ਭੜਬੂ ਦੇਸ ਦੇ ਵਿੱਚ ਮਚਾਯਾ ਜੀ  
 ਖਬਰਾਂ ਸਾਰੀਆਂ ਸੁਣੀਆਂ ਆਣ ਕਰਕੇ ਹਰੀ ਸਿੰਘ ਨੇ ਗੁੱਸਾ ਵਧਾਯਾ ਜੀ  
 ਕੀਤੀ ਫੌਜ ਤਯਾਰ ਇਕ ਬੜੀ ਭਾਰੀ ਕੂਚ ਵੇਰੀ ਦੇ ਵੱਲ ਬੁਲਾਯਾ ਜੀ  
 ਢਾਕੇ ਵੰਨੇ ਤੋਂ ਬਾਹਰ ਕਰਤਾਰ ਸਿੰਘਾ ਸਰ ਬੁਲੰਦ ਖਾਂ ਜੰਗ ਮਚਾਯਾ ਜੀ

ਤਥਾ

ਭੀੜ ਲੈ ਕੇ ਨਾਲ ਜਹਾਦੀਆਂ ਦੀ ਸਰ ਬੁਲੰਦ ਆ ਵਿੱਚ ਮੈਦਾਨ ਲੱਥਾ  
 ਮਾਰ ਪਈ ਜਦੋਂ ਤੋਪ ਖ਼ਾਨਯਾਂ ਦੀ ਕੰਬ ਗਿਆ ਤੇ ਸਾਰਾ ਗੁਮਾਨ ਲੱਥਾ  
 ਹੱਥੋਂ ਪੱਥੀ ਦੇ ਹੱਲੇ ਭੀ ਕੀਤਿਓ ਸੂ ਗਈ ਪੇਸ਼ ਨ ਦਿਲ ਦਾ ਮਾਨ ਲੱਥਾ  
 ਛੱਡ ਗਿਆ ਮੈਦਾਨ ਕਰਤਾਰ ਸਿੰਘਾ ਬੁਰਾ ਯੋਧਯਾਂ ਦਾ ਓਥੇ ਘਾਨ ਲੱਥਾ

ਸ਼ੇਰ ਮੁਹੰਮਦ ਖਾਂ

ਬਾਪੂਨੱਠ ਗਿਆ ਜਦੋਂ ਬਨ ਪਾਜ਼ੀ ਜਰ ਸੱਕਯਾ ਨਹੀਂ ਜਵਾਨ ਲੜਕਾ  
 ਨਾਮ ਸ਼ੇਰ ਮੁਹੰਮਦ ਖਾਨ ਓਹਦਾ ਬਲੀ ਮਰਦ ਦਲੇਰ ਪਛਾਨ ਲੜਕਾ  
 ਕੱਠ ਕਰ ਕੇ ਫੇਰ ਜਹਾਦੀਆਂ ਦਾ ਪਿਆ ਖ਼ਾਲਸੇ ਦੇ ਉੱਤੇ ਆਨ ਲੜਕਾ  
 ਓਸ ਆਉਂਦੇ ਤੇਗ ਖੜਕਾ ਦਿੱਤੀ ਵੜਿਆ ਸ਼ੇਰ ਜਿਉਂ ਵਿਚ ਮੈਦਾਨ ਲੜਕਾ  
 ਐਲੀ, ਐਲੀ ਪੁਕਾਰਦਾ ਵਧ ਆਯਾ ਲੈ ਕੇ ਚੋਣਵੇਂ ਨਾਲ ਪਠਾਨ ਲੜਕਾ  
 ਹੱਥੋਂ ਹੱਥੀ ਦੀ ਪਾ ਲੜਾਈ ਦਿੱਤੀ ਬੁਰਾ ਕਰਨ ਲੱਗਾ ਘਮਸਾਨ ਲੜਕਾ  
 ਹਰੀ ਸਿੰਘ ਨੇ ਵੇਖਯਾ ਕਰ ਰਿਹਾ ਫੌਜ ਖ਼ਾਲਸੇ ਦਾ, ਨੁਕਸਾਨ ਲੜਕਾ  
 ਹੈ ਬੜਾ ਦਲੇਰ ਨਿਡਰ ਯੋਧਾ ਜਵਾਨੀ ਮਧ ਦੇ ਵਿੱਚ ਮਸਤਾਨ ਲੜਕਾ  
 ਝੱਟ ਗਿਆ ਸਰਦਾਰ ਉਡਾ ਘੋੜਾ ਜਿਥੇ ਲਾਹ ਰਿਹਾ ਖੜਾ ਘਾਨ ਲੜਕਾ  
 ਖੜਾ ਰਹੁ ਪਾਜ਼ੀ ਜਾਣਾ ਪਾਈਂ ਨ ਤੂੰ ਇਹ ਕਹਿੰਦਯਾਂ ਗਿਆ ਪਛਾਨ ਲੜਕਾ  
 ਟੁੱਟਾ ਬਾਜਦੇ ਵਾਂਗ ਸਰਦਾਰ ਜੀ ਤੇ ਓਹ ਮਰਦਿ-ਮੈਦਾਨ ਬਲਵਾਨ ਲੜਕਾ  
 ਸਰ ਹੋਈ ਦੁਨਾਲੀ ਸਰਦਾਰ ਹੱਥੋਂ ਉਲਟ ਧਰਤੀ ਤੇ ਪਿਆ ਆਨ ਲੜਕਾ  
 ਲਿਆ ਡਿੱਗਦੇ ਦਾ ਸਿਰ ਤੇਗ ਉੱਤੇ ਓਹੋ ਗਾਜ਼ੀਆਂ ਦੀ ਹੈਸੀ ਜਾਨ ਲੜਕਾ

ਪਏ ਉਲਟ ਪਠਾਨ ਕਰਤਾਰ ਸਿੰਘ ਜਿਥੇ ਹੋਯਾ ਸ਼ਹੀਦ ਸੁ ਜਾਨ ਲੜਕਾ

ਘਮਸਾਨ ਦੀ ਲੜਾਈ

ਹਰੀਸਿੰਘ ਪੱਸੋਂ ਸਿਰ ਲੈਣ ਖ਼ਾਤਰ ਐਲੀ, ਐਲੀ ਕਰ ਟੁੱਟ ਪਠਾਨ ਪੈ ਗਏ  
 ਖੰਡੇ, ਬੱਲਮ, ਬਰਛੇ ਚੱਲ ਪਏ ਕਰਨ ਇੱਕ ਦੂ ਇੱਕ ਜਵਾਨ ਪੈ ਗਏ  
 ਹਰੀ ਸਿੰਘ ਸਰਦਾਰ ਦੇ ਘੇਰਨੇ ਨੂੰ ਉੱਤੇ ਤਲੀ ਦੇ ਰੱਖ ਕੇ ਜਾਨ ਪੈ ਗਏ  
 ਲਈਆਂ ਧੂਹ ਭਗੋਤੀਆਂ ਖਾਲਸੇ ਨੇ ਸ਼ੇਰ, ਸ਼ੇਰਾਂ ਦੇ ਤਈਂ ਮੁਕਾਨ ਪੈ ਗਏ  
 ਬੁਰੀ ਤੇਗ ਉੱਤੇ ਆਣ ਤੇਗ ਖੜਕੀ ਹੋ ਸੂਰਮੇ ਲਹੂ ਲੁਹਾਨ ਪੈ ਗਏ  
 ਬੇੜਾਚਿਰ ਖਾਧੀ ਮਾਰ ਗਾਜ਼ੀਆਂ ਨੇ ਢਿੱਲੇ ਕਦਮ ਮੁੜ ਉਨ੍ਹਾਂ ਦੇ ਆਨ ਪੈ ਗਏ  
 ਇੱਕ ਦਮ ਮੈਦਾਨ ਨੂੰ ਛੱਡ ਨੱਠੇ ਆਪੋ ਆਪਣੇ ਰਾਹ ਪਛਾਨ ਪੈ ਗਏ  
 ਛੱਡੇ ਸਿੰਘਾਂ ਦੀ ਹੋਈ ਕਰਤਾਰ ਸਿੰਘਾ ਹਾਰੇ ਗਾਜ਼ੀਆਂ ਸਿਰੀਂ ਮਸਾਨ ਪੈ ਗਏ

ਵਾਕ ਕਵੀ

ਗਾਜ਼ੀ ਉਤਾਂਹ ਪਹਾੜਾਂ ਨੂੰ ਚੜ੍ਹ ਗਏ ਦੌਬਾ ਹਰੀ ਸਿੰਘ ਨੇ ਸਾਰੇ ਪਾ ਦਿੱਤਾ  
 ਲੁੱਟ ਮਾਰ ਪਠਾਨਾਂ ਤੇ ਖ਼ੂਬ ਕੀਤੀ ਢਾਕੇ ਵੰਨੇ ਦੇ ਤਈਂ ਜਲਾ ਦਿੱਤਾ  
 ਨੇੜੇ ਤੇੜੇ ਜਿਥੇ ਅੱਡੇ ਗਾਜ਼ੀਆਂ ਦੇ ਖ਼ਾਕ ਉਨ੍ਹਾਂ ਦੇ ਤਈਂ ਮਿਲਾ ਦਿੱਤਾ  
 ਸਿਰ ਸ਼ੇਰ ਮੁਹੰਮਦ ਕਰਤਾਰ ਸਿੰਘਾ ਹਰੀ ਪੁਰ ਲਿਆ ਟੰਗਾ ਦਿੱਤਾ

ਗੰਡ ਗੜ੍ਹ ਵਲ ਫ਼ਸਾਦ

ਤਲਕਾ ਖੁੱਸਯਾ ਮੋਇਆ ਜਵਾਨ ਪੁੱਤਰ ਸਰ ਬੁਲੰਦ ਖ਼ਾਂ ਸੁਣ ਪਛੁਤਾਵੰਦਾ ਏ  
 ਸ੍ਰੀ ਕੋਟ ਤੇ ਨਾੜੇ ਦੇ ਇਰਦ ਗਿਰਦੇ ਕੱਠੇ ਫੇਰ ਜਹਾਦੀ ਕਰਾਵੰਦਾ ਏ  
 ਹਰੀ ਸਿੰਘ ਪੱਸੋਂ ਬਦਲਾ ਲੈਣ ਖ਼ਾਤਰ ਜੋਸ਼ ਵਿੱਚ ਪਠਾਨਾ ਵਧਾਵੰਦਾ ਏ  
 ਸੱਦ ਮੁਹੰਮਦ ਖ਼ਾਂ ਤਰੀਨ ਤਾਈਂ ਆਗੂ ਓਸ ਦੇ ਤਈਂ ਬਨਾਵੰਦਾ ਏ  
 ਮੈਦਾਨੀ ਇਲਾਕੇ ਦੇ ਵਿੱਚ ਆ ਕੇ ਅੱਗੇ ਨਾਲੋਂ ਭੀ ਸ਼ੇਰ ਮਚਾਵੰਦਾ ਏ  
 ਖਟਕ, ਖ਼ਾਂ ਉਬਾਸ ਨੂੰ ਫੜ ਲਿਆ ਠਾਣੇ ਸਿੰਘਾਂ ਦੇ ਸਾਰੇ ਉਠਾਵੰਦਾ ਏ  
 ਕਈ ਸਿੰਘ ਭੀ ਫੜ ਕੇ ਕਤਲ ਕੀਤੇ ਹਿੰਦੂ ਮਾਰ ਬਰਬਾਦ ਕਰਾਵੰਦਾ ਏ  
 ਭਾਰਾ ਸ਼ੇਰ ਪੈ ਗਿਆ ਕਰਤਾਰ ਸਿੰਘਾ ਸੂਹਾ ਹਰੀ ਪੁਰ ਖ਼ਬਰ ਪੁਚਾਵੰਦਾ ਏ

ਸਰਦਾਰ ਹਰੀ ਸਿੰਘ ਦੀ ਚੜ੍ਹਾਈ

ਕੋਈ ਦਿਨ ਅਰਾਮ ਦਾ ਲੱਭਦਾ ਨ ਹਰੀ ਸਿੰਘ ਕਰੋਧ ਵਧਾਇ ਕੇ ਜੀ  
 ਝੱਟ ਚੋਣਵੀਂ ਫੌਜ ਤੱਯਾਰ ਕੀਤੀ ਬਹੁਤ ਦਾਰੂ ਸਿੱਕਾ ਵਰਤਾਇ ਕੇ ਜੀ  
 ਕੁਝ ਤੋਪਾਂ ਤੇ ਕੁਝ ਜ਼ੰਬੂਰਚੇ ਲੈ ਹਰੀ ਪੁਰ ਤੋਂ ਕੂਚ ਬੁਲਾਇ ਕੇ ਜੀ  
 ਸ੍ਰੀ ਕੋਟ ਤੇ ਨਾੜੇ ਨੂੰ ਹੋਯਾ ਸਿੱਧਾ ਖ਼ਾਲਸਈ ਨਸ਼ਾਨ ਬੁਲਾਇ ਕੇ ਜੀ



ਓਧਰ ਖਬਰ ਹੋ ਗਈ ਜਹਾਦੀਆਂ ਨੂੰ ਕੀਤੀ ਦਰਿਆ ਦੀ ਰੋਕ ਆਇ ਕੇ ਜੀ  
 ਛੋਟੇ ਮੋਟੇ ਪਹਾੜਾਂ ਦੇ ਰਾਹ ਜਿੰਨੇ ਕੀਤੇ ਬੰਦ ਕੁਝ ਸੁੱਟ ਸੁਟਾਇ ਕੇ ਜੀ  
 ਕਿਤੇ ਪੱਥਰ ਤੇ ਕਿਤੇ ਝਾੜ ਸੁੱਟੇ ਬੈਠੇ ਰਸਤੇ ਸਭ ਰੁਕਾਇ ਕੇ ਜੀ  
 ਡਾਢਾ ਬਿਖੜਾ ਥਾਂ ਪਹਾੜ ਦਾ ਓਹ ਔਖਾ ਫੜ੍ਹੇ ਕਰਨਾ ਹੈਸੀ ਜਾਇ ਕੇ ਜੀ  
 ਮੱਖਨਸਿੰਘ ਤੇ ਅਮਰਸਿੰਘ ਮੋਏ ਏਧਰ ਰਾਮਦਿਆਲ ਭੀਗਣੇ ਰਲਾਇ ਕੇ ਜੀ  
 ਇਲਾਹੀਬਖਸ਼ ਵਾਲਾ ਵੱਡਾ ਤੋਪਖ਼ਾਨਾ ਓਹਭੀ ਗਿਆਸੀ ਖੁੰਬ ਠਪਾਇ ਕੇ ਜੀ  
 ਔਕੀ ਅੱਡਾ ਸੀ ਭਾਰਾ ਜਹਾਦੀਆਂ ਦਾ ਕੱਠੇ ਹੋਇ ਤਾਹੀਏ ਓਥੇ ਜਾਇ ਕੇ ਜੀ  
 ਹਰੀਸਿੰਘ ਸਰਦਾਰ ਕਰਤਾਰਸਿੰਘਾ ਗਿਆ ਨਿਧੜਕ ਹੋ ਕਦਮ ਉਠਾਇ ਕੇ ਜੀ

\*ਨਾੜੇ ਦੇ ਨਜ਼ਦੀਕ ਪਹਾੜੀ ਜੰਗ

ਮਾਰੇ ਮਾਰ ਕਰਦਾ ਹਰੀ ਸਿੰਘ ਪਹੁੰਚਾ ਨਾੜੇ ਪਿੰਡ ਉੱਤੇ ਛੱਪਾ ਮਾਰਯਾ ਜੀ  
 ਲੁੱਟ ਲਿਆ ਸਾਮਾਨ ਜਹਾਦੀਆਂ ਦਾ ਅੜਯਾ ਤੇਗ ਦੇ ਘਾਟ ਉਤਾਰਯਾ ਜੀ  
 ਅੱਗੇ ਨੇੜੇ ਹੀ ਡੇਰੇ ਜਹਾਦੀਆਂ ਦੇ ਓਸ ਪੱਸੇ ਨੂੰ ਕਦਮ ਉਭਾਰਯਾ ਜੀ  
 ਰਾਹ ਸਾਰੇ ਪਹਾੜਾਂ ਦੇ ਬੰਦ ਡਿੱਠੇ ਨਹੀਂ ਹੋਂਸਲਾ ਸੂਰਮੇ ਹਾਰਯਾ ਜੀ  
 ਤੇਗਾਂ ਧੂਹ ਕੇ ਜਾ ਪਏ ਦਰ੍ਹਯਾਂ ਤੇ ਥਾਂ ਥਾਂ ਤੇ ਗਜ਼ਬ ਗੁਜ਼ਾਰਯਾ ਜੀ  
 ਖ਼ਾਲੀ ਲਏ ਕਰਾ ਕਰਤਾਰ ਸਿੰਘਾ ਕਈ ਦਰ੍ਹੇ, ਜਦ ਹੋਂਸਲਾ ਧਾਰਯਾ ਜੀ

ਤਬਾ

ਫੌਜ ਖਾਲਸਾ ਵੜੀ ਪਹਾੜ ਅੰਦਰ ਡਿੱਠੇ ਹਰ ਥਾਂ ਤੇ ਗਾਜ਼ੀ ਅੜੇ ਹੋਏ  
 ਕਈ ਥਾਈਂ ਚੰਗੇ ਘਮਸਾਨ ਹੋਏ ਹੱਥੋ ਹੱਥੀ ਮੁਕਾਬਲੇ ਬੜੇ ਹੋਏ  
 ਉੱਚੇ ਨੀਵੇਂ ਪਹਾੜਾਂ ਦੀ ਚੌਟੀਆਂ ਤੇ ਗਾਜ਼ੀ ਮੋਰਚੇ ਮੱਲ ਕੇ ਚੜ੍ਹੇ ਹੋਏ  
 ਮੀਂਹ ਵਾਂਗ ਬਰਸਾ ਰਹੇ ਗੋਲੀਆਂ ਨੂੰ ਉੱਹਲੇ ਪੱਥਰਾਂ ਝਾੜੀਆਂ ਵੜੇ ਹੋਏ  
 ਡਊਂ, ਡਊਂ ਪਹਾੜਾਂ ਤੇ ਹੋਇ ਰਿਹਾ ਨਾਹਰੇ ਮਾਰਦੇ ਉੱਚੀ ਥਾਂ ਖੜੇ ਹੋਏ  
 ਲੁਕ ਛਿਪ ਲੜ ਰਹੇ ਕਰਤਾਰ ਸਿੰਘਾ ਹੈਸਨ ਥਾਂ ਥਾਂ ਤੇ ਗਾਜ਼ੀ ਦੜੇ ਹੋਏ

ਤਬਾ

ਸਾਰਾ ਦਿਨ ਓਹ ਬੀਤਯਾ ਏਸੇ ਤਰ੍ਹਾਂ ਗਾਜ਼ੀ ਮੋਰਚੇ ਸਭ ਖੁਹਾ ਬੈਠੇ  
 ਜਿੱਥੇ ਅੜੇ ਬੜੇ ਨੁਕਸਾਨ ਹੋਏ ਕਈ ਥਾਂ ਅੜ ਜ਼ੋਰ ਅਜ਼ਮਾ ਬੈਠੇ  
 ਜਾਂਦੀ ਪੇਸ਼ ਨ ਸਿੰਘਾਂ ਦੀ ਤੇਗ ਅੱਗੇ ਮਾਰਾਂ ਖਾ ਕੇ ਹੋਂਸਲੇ ਢਾ ਬੈਠੇ  
 ਮੁਹੰਮਦ ਖ਼ਾਂ ਤੇ ਸਰ ਬੁਲੰਦ ਜੈਸੇ ਅੱਗੇ ਆਇ ਨ ਮੂੰਹ ਛਪਾ ਬੈਠੇ

ਕਿਤੇ ਅੜਕੇ ਫੁਤੇ ਨ ਪਾਈਓ ਨੇ ਏਥੋਂ ਦੌੜੇ ਔਥੇ ਫੇਰ ਜਾ ਬੈਠੇ  
ਟਲਦੇ ਫੇਰ ਨ, ਵੇਖ ਕਰਤਾਰ ਸਿੰਘਾ ਕਈ ਵਾਰ ਨੁਕਸਾਨ ਉਠਾ ਬੈਠੇ

ਸਰਦਾਰ ਹਰੀ ਸਿੰਘ ਨੇ ਸਖਤ ਫੱਟੜ ਹੋਣਾ

ਏਵੇਂ ਲੜਦਿਆਂ ਭਿੜਦਿਆਂ ਰਾਤ ਪੈਗਈ ਡੇਰੀਂ ਪਰਤਆਰਾਮ ਕੁਝ ਪਾਯਾ ਜੀ  
ਹਰੀ ਸਿੰਘ ਦੇ ਤਈਂ ਆਰਾਮ ਕਿੱਥੇ ਅੱਧੀ ਰਾਤ ਤੱਯਾਰਾ ਬੁਲਾਯਾ ਜੀ  
ਛੱਪਾ ਮਾਰਯਾ ਜਾ ਕੇ ਗਾਜ਼ੀਆਂ ਤੇ ਪਏ ਸੁੱਤਯਾਂ ਤਈਂ ਦਬਾਯਾ ਜੀ  
ਧਰੀ ਵਾਢ ਤਲਵਾਰ ਦੀ ਜਿਸ ਵੇਲੇ ਦਲ ਗਾਜ਼ੀਆਂ ਦਾ ਘਬਰਾਯਾ ਜੀ  
ਜਿੱਧਰ ਮੂੰਹ ਹੋਯਾ ਓਧਰ ਉੱਠ ਨੱਠੇ ਬੁਰਾ ਹਰੀ ਸਿੰਘ ਦਾ ਪਿਆ ਸਾਯਾ ਜੀ  
ਪਏ ਛੱਡ ਗਏ ਸਾਜ਼ ਸਾਮਾਨ ਸਾਰੇ ਕਹਿੰਦੇ ਭੱਜ ਚੱਲੇ ਹਰੀਆ ਆਯਾ ਜੀ  
ਪਈ ਹਫੜਾ ਦਫੜੀ ਬਹੁਤ ਭਾਰੀ ਨਹੀਂ ਕਿਸੇ ਨੂੰ ਕਿਸੇ ਬੁਲਾਯਾ ਜੀ  
ਅੰਨ੍ਹੇ ਵਾਹ ਬੰਦੂਕ ਤਲਵਾਰ ਚੱਲੀ ਡਰ ਗਾਜ਼ੀਆਂ ਸ਼ੌਰ ਮਚਾਯਾ ਜੀ  
ਕਈ ਸਿੰਘ ਸਰਦਾਰ ਹੋ ਗਏ ਜ਼ਖਮੀ ਕਿਸ਼ਨ ਸਿੰਘ ਗੁਰਪੁਰੀ ਸਿਧਾਯਾ ਜੀ  
ਮਾਂਹ ਸਿੰਘ ਨੂੰ ਭੀ ਕਾਰੀ ਜ਼ਖਮ ਆਯਾ ਓਸ ਡੇਰੇ ਨੂੰ ਰੁਖ ਪਰਤਾਯਾ ਜੀ  
ਹਰੀ ਸਿੰਘ ਭੀ ਜ਼ਖਮੀ ਹੋ ਡਿੱਗਾ ਸਣੇ ਘੋੜੇ ਦੇ ਮਾਰ ਉਲਟਾਯਾ ਜੀ  
ਰਿਹਾ ਓਥੇ ਹੀ ਪਿਆ ਕਰਤਾਰ ਸਿੰਘਾ ਸਿਰ ਦੇ ਜ਼ਖਮ ਬੇ-ਸੁੱਧ ਕਰਾਯਾ ਜੀ

ਤਬਾ

ਏਸ ਦਿਨ ਹੋਇ ਘਮਸਾਨ ਬਹੁਤੇ ਦੋਹਾਂ ਪੱਸਯਾਂ ਦੇ ਨੁਕਸਾਨ ਹੋ ਗਏ  
ਥਾਂ, ਥਾਂ ਪਏ ਮੁਰਦੇ ਗਾਜ਼ੀਆਂ ਦੇ ਬਹੁਤੇ ਸਿੰਘ ਸ਼ਹੀਦ ਪਛਾਨ ਹੋ ਗਏ  
ਹੋਇਟਾਕਰੇ ਬਿਖੜਯਾਂ ਥਾਵਾਂਉਂ ਤੇ ਜ਼ਖਮੀ ਏਸ ਲਈ ਬਹੁਤ ਜਵਾਨ ਹੋ ਗਏ  
\*ਕਿਸ਼ਨ ਸਿੰਘ ਸਰਦਾਰ ਸ਼ਹੀਦ ਹੋਯਾ ਹੋਰ ਕਈ ਬਰਬਾਦ ਸਾਮਾਨ ਹੋ ਗਏ  
ਫੌਜਾਂ ਪਹੁੰਚ ਗਈਆਂ ਡੇਰੀਂ ਪਰਤ ਕੇ ਜਾਂ ਇਹ ਵੇਖਕੇ ਸਿੰਘ ਬੇਜਾਨ ਹੋ ਗਏ  
ਹਰੀ ਸਿੰਘ ਨ ਆਯਾ ਕਰਤਾਰ ਸਿੰਘਾ ਵਿੱਚ ਡੇਰਯਾਂ ਸਿੰਘ ਹੈਰਾਨ ਹੋ ਗਏ

ਤਲਾਸ਼

ਖਬਰਸੁਣਦਿਆਂ ਫੇਰ ਚੜ੍ਹਪਈਆਂ ਫੌਜਾਂ ਇਰਦਗਿਰਦ ਤਲਾਸ਼ ਕਰਾਈ ਬਹੁਤੀ  
ਚਾਨਣ ਕਰਣ ਤਾਂ ਵੈਰੀ ਨੁਕਸਾਨਕਰਦੇ ਕੀਤੀ ਹਰ ਥਾਂ ਟੋਲ ਟੁਲਾਈ ਬਹੁਤੀ  
ਹਰੀ ਸਿੰਘ ਦਾ ਕਿਤੇ ਨ ਪਤਾ ਲੱਗਾ ਫੌਜਾਂ ਵਿੱਚ ਹੈਰਾਨਗੀ ਛਾਈ ਬਹੁਤੀ  
ਹੋ ਗਿਆ ਸ਼ਹੀਦ ਕਰਤਾਰ ਸਿੰਘਾ ਫੌਜ ਬਿਨਾਂ ਸਰਦਾਰ ਘਬਰਾਈ ਬਹੁਤੀ

\*ਕਿਸ਼ਨ ਸਿੰਘ ਸਰਦਾਰ ਮਾਂਹ ਸਿੰਘ ਦਾ ਭਰਾ ਸੀ।



ਵਾਕ ਕਵੀ

ਮੋਹਰੀ ਖਾਲਸਾ ਫੌਜਾਂ ਦਾ ਬਲੀ ਯੋਧਾ ਪਿਆ ਜੰਗਲ ਦੇ ਵਿਚ ਫੱਟਯਾ ਜੀ  
 ਹਉਆ ਸਾਰੀ ਹੀ ਕੌਮ ਪਠਾਨਾਂ ਦੀ ਦਾ ਹੋਨੀ ਜ਼ਖਮੀ ਕਰਕੇ ਸੱਟਯਾ ਜੀ  
 ਖੈਰ-ਖਾਹ ਵੱਡਾ ਤਖਤ ਤਾਜ ਦਾ ਜੋ ਬੇ-ਖਬਰ ਉਲੱਟ ਪਲੱਟਯਾ ਜੀ  
 ਰਾਤ ਕਾਲੀ ਬੋਲੀ ਸੌਥੀ ਪਾਸ ਕੋਈ ਨ ਖੂਨ ਵੱਗ ਗਿਆ ਦਿਲ ਘੱਟਯਾ ਜੀ  
 ਔਗੂਦਲਾਂ ਦਾ ਬਾਹਰ ਬੇ-ਹੋਸ਼ ਪਿਆ ਕਈਆਂ ਥਾਵਾਂ ਤੋਂ ਛਿੱਲਯਾ ਫੱਟਯਾ ਜੀ  
 ਪਹੁੰਚਾ ਕੋਈ ਨ ਓਥੇ ਕਰਤਾਰ ਸਿੰਘਾ ਢੂੰਡ ਢਾਂਡ ਕੇ ਹਰ ਕੋਈ ਹੱਟਯਾ ਜੀ

ਸਰਦਾਰ ਹਰੀ ਸਿੰਘ ਦੀਆਂ ਸੋਚਾਂ

ਆਈਹੋਸ਼ ਕੁਝ ਜਦੋਂ ਸਰਦਾਰ ਜੀ ਨੂੰ ਇਰਦ ਗਿਰਦ ਕਰ ਓਸ ਧਯਾਨ ਡਿੱਠਾ  
 ਡਿੱਠੀ ਆਪਨੀ ਓਸਨੇ ਬੁਰੀ ਹਾਲਤ ਵਿੱਚ ਪਿਆ ਕੱਲਾ ਬੀਆਬਾਨ ਡਿੱਠਾ  
 ਨੇੜੇ ਕੋਈ ਸਰਦਾਰ ਸਿਪਾਹੀ ਨ ਸੀ ਕਾਲਾ ਰੂਪ ਜੰਗਲ ਸੁੰਨ-ਸਾਨ ਡਿੱਠਾ  
 ਗਿੱਦੜ ਬੋਲਦੇ ਬੁੱਕਦੇ ਬਾਘ ਸੁਣੇ ਖਤਰ ਨਾਕ ਸਮਾ ਹੋ ਹੈਰਾਨ ਡਿੱਠਾ  
 ਹੀਂਲੇ ਉੱਠਨੇ ਦੇ ਕਈ ਵਾਰ ਕੀਤੇ ਜ਼ਖਮੀ ਜਿਸਮ ਸਾਰਾ ਬੇ-ਤਰਾਨ ਡਿੱਠਾ  
 ਮੋਹਰੀ ਫੌਜਾਂ ਦਾ ਅੱਜ ਕਰਤਾਰ ਸਿੰਘਾ ਪਿਆ ਮੌਤ ਦੇ ਮੂੰਹ ਪਛਾਨ ਡਿੱਠਾ

ਤਬਾ

ਸੋਚਾਂ ਵਿੱਚ ਸਰਦਾਰ ਦੀ ਜਿੰਦ ਫਸੀ ਵੈਰੀ ਦਿਨੇ ਜ਼ਰੂਰ ਆ ਫਾਹਨਗੇ ਜੀ  
 ਮੇਰੀ ਜਿੰਦ ਦੇ ਮਾਰੂ ਪਠਾਨ ਸਾਰੇ ਫੜ ਦੁੱਖੜੇ ਬਹੁਤ ਪੁਚਾਨਗੇ ਜੀ  
 ਮਾਰ ਦੇਨ ਗੇ ਫੜ ਕਮੌਤ ਮੈਨੂੰ ਓਹ ਕਰਨ ਗੇ ਫੇਰ ਜੋ ਚਾਹਨਗੇ ਜੀ  
 ਮੇਰੀ ਮੌਤ ਧੁਮਾ ਕੇ ਦੇਸ ਅੰਦਰ ਸਾਰੇ ਗਾਜ਼ੀਆਂ ਨੂੰ ਭੜਕਾਨਗੇ ਜੀ  
 ਜਦੋਂ ਤੱਕ ਲਾਹੌਰ ਤੋਂ ਆਉਨ ਫੌਜਾਂ ਤਦੋਂ ਤੱਕ ਅਧਮੂਲ ਮਚਾਨਗੇ ਜੀ  
 ਘਾਲਾਂ ਘਾਲ ਸਰਕਾਰ ਨੇ ਦੇਸ ਲਿਆ ਪੈਰ ਫੇਰ ਪਠਾਨ ਜਮਾਨਗੇ ਜੀ  
 ਮਸਾਂ ਝੰਡਾ ਝੁਲਾਇਆ ਖਾਲਸੇ ਦਾ ਅੱਜ ਜ਼ਾਲਮ ਫੜ ਪੁਟਾਨਗੇ ਜੀ  
 ਜਦੋਂ ਚੜ੍ਹ ਸਰਕਾਰ ਕਰਤਾਰ ਸਿੰਘਾ ਫੇਰ ਆਖਦੇ ਕਿਵੇਂ ਠਹਿਰਾਨਗੇ ਜੀ

ਸਰਦਾਰ ਹਰੀ ਸਿੰਘ ਦੀ ਅਰਦਾਸ

ਹੇ ਵਾਹਿਗੁਰੂ ਪੂਰੀ ਜੇ ਉਮਰ ਹੋਗਈ ਕਰਦੋਂ ਮਿਹਰ ਮੈਦਾਨ ਵਿਚਘਾਰ ਮਰਦਾ  
 ਆਉਂਦੀ ਮੌਤ ਮੈਂ ਹੋਸ ਕਬੂਲ ਕਰਦਾ ਮੱਥੇ ਸਾਮ੍ਹਣੇ ਵੈਰੀਆਂ ਮਾਰ ਮਰਦਾ  
 ਧਰਮ ਦੇਸ ਦੇ ਵਾਸਤੇ ਬਲੀ ਹੁੰਦਾ ਵਾਰ ਕਰਦਾ, ਨਾਲ ਤਲਵਾਰ ਮਰਦਾ  
 ਜੀਉਂਦਾ ਵੈਰੀਆਂ ਦੇ ਹੱਥ ਆਉਂਦਾ ਨ ਮੱਤਾ ਬੀਰ-ਰਸ ਲਾਹਿ ਸਥਾਰ ਧਰਦਾ

ਲੱਗੇ ਫੱਟ ਸਨ, ਕੰਮ ਹੋ ਪਾਰ ਜਾਂਦਾ ਚੰਗਾ ਹੁੰਦਾ ਜ਼ਖ਼ਮੀ ਹੁੰਦੇ ਸਾਰ ਮਰਦਾ  
ਪਤ ਸਿੱਖ ਦੀ ਰੱਖ ਕਰਤਾਰ ਸਿੰਘਾ ਸੇਵਾਦਾਰ ਗੁਲਾਮ ਵਿਚਾਰ ਮਰਦਾ

ਸਰਦਾਰ ਹਰੀ ਸਿੰਘ ਨੂੰ ਡੇਰੇ ਵਿਚ ਲੈ ਆਉਨਾ

ਗੱਖਾ ਧਰਮੀਆਂ ਦਾ ਰੱਬ ਸਦਾ ਹੁੰਦਾ ਓਸ ਆਪੇ ਸਬੱਬ ਬਨਾਇ ਦਿੱਤਾ  
ਪਿਆ ਰਿਹਾ ਹੋ ਫੱਟੜ ਬਾਹਿਰ ਹੀ ਸੀ ਕਰਤਾਰ ਨੇ ਢੇ ਲਗਾਇ ਦਿੱਤਾ  
ਇੱਕ ਸਿੰਘ ਉੱਠ ਗਿਆ ਸੁਚੇਤ ਪਾਨੀ ਭਾਵੀ ਓਸ ਨੂੰ ਰਾਹੋਂ ਖੁੰਝਾਇ ਦਿੱਤਾ  
ਓਹ ਭੁੱਲ ਓਸੇ ਪਾਸੇ ਚਲਾ ਗਿਆ ਸਰਦਾਰ ਦੇ ਪਾਸ ਪੁਚਾਇ ਦਿੱਤਾ  
ਓਹਨੂੰ ਵੇਖ ਸਰਦਾਰ ਆਵਾਜ਼ ਮਾਰੀ ਨੇੜੇ ਜਾਇ ਕੇ ਸਿਰ ਝੁਕਾਇ ਦਿੱਤਾ  
ਪਾਣੀ ਮੰਗਯਾ ਫੇਰ ਸਰਦਾਰ ਜੀ ਨੇ ਓਸ ਨੇੜਯੋਂ ਲਿਆਇ ਪਿਲਾਇ ਦਿੱਤਾ  
ਗੱਖਾ ਖੇਤ ਦਾ ਸੀ ਮੁਸਲਮਾਨ ਨੇੜੇ \*ਲੋਭ ਓਸ ਤਾਈਂ ਜਾਕੇ ਪਾਇ ਦਿੱਤਾ  
ਦੋਹਾਂ ਜਣਯਾਂ ਚੁੱਕ ਕਰਤਾਰ ਸਿੰਘਾ ਲਿਆ ਡੇਰੇ ਸਰਦਾਰ ਲਿਟਾਇ ਦਿੱਤਾ

ਖ਼ੁਸ਼ੀਆਂ

ਭਾਵੇਂ ਜ਼ਖ਼ਮੀ ਬਹੁਤਸਰਦਾਰ ਹੈਸੀ ਕੀਤੀ ਮਿਹਰ ਕਰਤਾਰ ਨੇ ਜਾਨ ਬਚ ਗਈ  
ਖ਼ੁਸ਼ੀਆਂ ਲਸ਼ਕਰਾਂ ਦੇ ਵਿੱਚ ਬਹੁਤ ਹੋਈਆਂ ਅੱਜ ਖ਼ਾਲਸੇਦੀ ਸ਼ਾਨਬਚ ਗਈ  
ਰੱਖ ਲਿਆ ਸਰਦਾਰ ਨੂੰ ਵੈਰੀਆਂ ਤੋਂ ਹਸਤੀ ਕੀਮਤੀ ਅੱਜ ਪਛਾਨ ਬਚ ਗਈ  
ਕਰ ਲਈ ਸੰਭਾਲ ਕਰਤਾਰ ਸਿੰਘਾ ਤਾਜ ਤਖ਼ਤ ਦੀ ਪੱਤ ਮਹਾਨ ਬਚ ਗਈ

ਬਾਗੀਆਂ ਦਾ ਸ਼ੌਰ

ਦਿਨ ਚੜ੍ਹਦਯਾਂ ਬਾਗੀ ਭੀ ਫਿਰਨਲੱਗੇ ਕੀਤੀ ਥਾਂਥਾਂ ਫੋਲ ਫੁਲਾਈ ਓਹਨਾਂ  
ਫੱਟੜ ਆਪਨੇ ਢੂੰਡਦੇ ਫਿਰਦੇ ਸਨ ਹੱਥ ਲੋਥ ਇੱਕ ਸਿੰਘ ਦੀ ਆਈ ਓਹਨਾਂ  
ਝੱਟ ਸੱਦ ਕੇ ਮੁਹੰਮਦ ਖ਼ਾਂ ਤਰੀਂ ਨੂੰ ਲੋਥ ਪਾਸ ਮਸੀਤ ਦਿਖਾਈ ਓਹਨਾਂ  
ਰਤਨ ਸਿੰਘ ਨਿਸ਼ਾਨਚੀ ਪਿਆ ਹੈ ਸੀ ਸੀਸ ਕੱਟ ਲੈ ਗਏ, ਧੁਮਾਈ ਓਹਨਾਂ  
ਹਰੀ ਸਿੰਘ ਸਰਦਾਰ ਸ਼ਹੀਦ ਹੋਯਾ ਥਾਂ, ਥਾਂ ਤੇ ਖ਼ੁਸ਼ੀ ਮਨਾਈ ਓਹਨਾਂ  
ਗਾਜ਼ੀ ਭੂਹੇ ਹੋ ਗਏ ਕਰਤਾਰ ਸਿੰਘਾ ਨੇੜੇ ਤੇੜੇ ਫਿਰ ਲੁੱਟ ਮਚਾਈ ਓਹਨਾਂ

ਬਾਗੀਆਂ ਨੂੰ ਸਜ਼ਾਈਂ

ਏਧਰਸਿੰਘਾਂ ਦੀ ਦਿਲੀਂ ਭੀਜੋਸ਼ਭਰਯਾ ਓਧਰਗਾਜ਼ੀਆਂ ਲੁੱਟਾਂ ਮਚਾਈਆਂ ਜੀ  
ਤੱਤੇ ਘਾ ਸਿੰਘਾਂ ਧਾਵਾ ਬੋਲ ਦਿੱਤਾ ਜਿੱਥੇ ਕਿੱਥੇ ਤੇਗਾਂ ਖੜਕਾਈਆਂ ਜੀ  
ਨਾੜੇ ਪਿੰਡ ਨੂੰ ਅੱਗ ਲਾ ਫੂਕ ਦਿੱਤਾ ਗੜ੍ਹੀਆਂ ਹੋਰ ਭੀ ਫੂਕ ਫੁਕਾਈਆਂ ਜੀ  
ਗੰਡ ਗੜ੍ਹ ਵੱਲੇ ਗਾਜ਼ੀ ਹਟ ਗਏ ਸਿੰਘਾਂ ਛਾਉਨੀਆਂ ਸਭ ਉਠਾਈਆਂ ਜੀ

\*ਓਸ ਸਿੰਘ ਨੇ ਓਸ ਗੱਥੇ ਨੂੰ ਸਰਦਾਰ ਜੀ ਦਾ ਕੜਾ ਜੜਾਊ ਲਾਹਕੇ ਦੇ ਦਿੱਤਾ ਸੀ।



ਓਹਨਾਂਹਿੰਦਨਾ, ਇਹਨਾਂਪਠਾਨੀਆਂ ਫੜ ਹੋਏਹੋਈ ਹੀ ਭਾਂਜੀਆਂ ਲਾਹੀਆਂ ਜੀ  
ਭੇਰੇ ਕਰਕੇ ਕਾਇਮ ਕਰਤਾਰ ਸਿੰਘਾ ਖਬਰਾਂ ਸਭ ਲਾਹੇਰ ਪੁਚਾਈਆਂ ਜੀ

ਗਾਜੀਆਂ ਦੇ ਅਕੱਠ

ਹਰੀ ਸਿੰਘ ਸਰਦਾਰ ਸ਼ਹੀਦ ਹੋਯਾ ਥਾਂ ਥਾਂ ਲੱਗੇ ਰੋਲਾ ਪਾਨ ਗਾਜੀ  
ਹਉਆ ਦਿਲਾਂ ਤੋਂ ਦੂਰ ਓਹ ਕਰ ਬੈਠੇ ਹੋ ਗਏ ਬੇ-ਖਤਰ ਪਛਾਨ ਗਾਜੀ  
ਕਢੇ ਕਾਫ਼ਰਾਂ ਨੂੰ ਮਾਰ ਦੇਸ ਵਿਚੋਂ ਲੱਗੇ ਭੜਬੂ ਪਾ ਸੁਨਾਨ ਗਾਜੀ  
ਖੇਲਾਂ ਸਾਰੀਆਂ ਦੇ ਕੱਠੇ ਹੋਣ ਲੱਗੇ ਝੰਡੇ ਖੜੇ ਜਹਾਦ ਕਰਾਨ ਗਾਜੀ  
ਹਿੰਦੂ ਲੁੱਟ ਕੇ ਹਿੰਦਨਾਂ ਖੋ ਲਈਆਂ ਢੋਲ ਵੱਜਦੇ ਸ਼ੇਰ ਮਚਾਨ ਗਾਜੀ  
ਮੁਹੰਮਦ ਖ਼ਾਂ, ਬੁਲੰਦ ਖ਼ਾਂ ਦੋਹਾਂ ਤਾਈਂ ਆਗੂ ਆਪਨੇ ਫੇਰ ਬਨਾਨ ਗਾਜੀ  
ਸ੍ਰੀ ਕੋਟ ਗਿਰਦੇ ਜਮ੍ਹਾਂ ਹੋਨ ਲੱਗੇ ਕੱਠਾ ਕਰਦੇ ਜੰਗੀ ਸਾਮਾਨ ਗਾਜੀ  
ਹਰੀ ਪੁਰ ਤੇ ਧਾਵਾ ਕਰਤਾਰ ਸਿੰਘਾ ਕਰਨਾ, ਆਪਨਾ ਜ਼ੋਰ ਵਧਾਨ ਗਾਜੀ

ਲਾਹੋਰੋਂ ਫੌਜਾਂ ਦੀ ਚੜ੍ਹਾਈ

ਜਿਸਦਿਨ ਸਰਦਾਰ ਜੀ ਹੋਇ ਜ਼ਖਮੀ ਖਬਰਾਂ ਮਹਾਂ ਸਿੰਘ ਸਭ ਪੁਚਾਈਆਂ ਜੀ  
ਲਿਖਯਾ ਝਬਦੇ ਕੋਈ ਇਮਦਾਦ ਭੇਜੋ ਸਾਡੇ ਸਿਰ ਮੁਸੀਬਤਾਂ ਆਈਆਂ ਜੀ  
ਏਧਰ ਵੈਰੀ ਸਰਦਾਰ ਦੇ ਡੋਂਗਰੇਸਨ ਓਹਨਾਂ ਚਿੱਠੀਆਂ ਦੋਵੇਂ ਛਪਾਈਆਂ ਜੀ  
ਚਿੱਠੀ ਤੀਜੀ ਸਰਕਾਰ ਨੂੰ ਪਹੁੰਚ ਗਈ ਓਸੇ ਵਕਤ ਹੀ ਫੌਜਾਂ ਚੜ੍ਹਾਈਆਂ ਜੀ  
ਚਾਰ ਪਲਟਨਾਂ ਤੇ ਨਾਲ ਤੋਪ ਖ਼ਾਨਾ ਚੜ੍ਹ ਪਿਆ ਕਰ ਲੰਮੀਆਂ ਧਾਈਆਂ ਜੀ  
ਪਿਛੋਂ ਆਪ ਸਰਕਾਰ ਕਰਤਾਰ ਸਿੰਘਾ ਤੱਯਾਰੀਆਂ ਝੱਟ ਬੁਲਾਈਆਂ ਜੀ

ਬੁਘਰੇ ਪਿੰਡ ਬਾਗੀਆਂ ਦਾ ਅਕੱਠ

ਗੰਢ ਗੜ੍ਹ ਦੀਆਂ ਸਾਰੀਆਂ ਘਾਟੀਆਂ ਤੋਂ ਭਾਵੇਂ ਮਾਰਕੇ ਬਾਗੀ ਨਸਾਇ ਬਹੁਤੇ  
ਸ੍ਰੀ ਕੋਟ ਤੇ ਨਾੜੇ ਦੇ ਆਸ ਪਾਸੋਂ ਬਾਗੀ ਕੱਢ ਕੇ ਠਾਣੇ ਬੈਠਾਇ ਬਹੁਤੇ  
ਹਰੀ ਸਿੰਘ ਦੀ ਮੌਤ ਦੀ ਖਬਰ ਨੇ ਜੀ ਥਾਂ, ਥਾਂ ਬਾਗੀ ਭੜਕਾਇ ਬਹੁਤੇ  
ਸ੍ਰੀ ਕੋਟ ਤੇ ਬੁਘਰੇ ਇਰਦ ਗਿਰਦੇ ਜਮ੍ਹਾਂ ਹੋ, ਖ਼ਰੂਦ ਮਚਾਇ ਬਹੁਤੇ  
ਖਬਰਾਂ ਸਾਰੀਆਂ ਪਹੁੰਚੀਆਂ ਹਰੀਸਿੰਘ ਨੂੰ ਹਿੰਦੂ ਬਾਗੀਆਂਹੈਨ ਸਤਾਇ ਬਹੁਤੇ  
ਮਤਾਂ ਵਧੇ ਫ਼ਸਾਦ ਕਰਤਾਰ ਸਿੰਘਾ ਹਰੀ ਸਿੰਘ ਨੇ ਫ਼ਿਕਰ ਦੁੜਾਇ ਬਹੁਤੇ

ਬਾਗੀਆਂ ਨੂੰ ਹਾਰ

ਜ਼ਖਮ ਔਲੇ ਹੀ ਅਜੇ ਸਰਦਾਰ ਜੀ ਦੇ ਪੌਂਸਾ ਮਾਰ ਕੇ ਫੇਰ ਤੱਯਾਰ ਹੋਯਾ  
ਪਾਸ ਬੁਘਰੇ ਦੇ ਛਾਉਨੀ ਖ਼ਾਲਸੇਦੀ ਝੱਟ ਓਹਦੇ ਬਚਾਉਨ ਦਾ ਆਹਰ ਹੋਯਾ

ਚਾਰ ਪਲਟਨਾਂ ਭੀ ਆਨ ਪਹੁੰਚ ਗਈਆਂ ਧਾਵੇ ਲਈ ਤੱਯਾਰ ਸਰਦਾਰ ਹੋਯਾ।  
 ਛੱਪਾ ਮਾਰਯਾ ਵੈਰੀ ਦੇ ਡੇਰਯਾਂ ਤੇ ਜੋ ਅੜਯਾ, ਝੜਯਾ ਪਾਰ ਹੋਯਾ।  
 ਰਾਤੋ ਰਾਤ ਬੁਘਰੇ ਤਾਈਂ ਕਰ ਕਾਬੂ ਹਰੀ ਸਿੰਘ ਸਰਦਾਰ ਹੁਸ਼ਯਾਰ ਹੋਯਾ।  
 ਪਿੰਡ ਫੂਕ ਦਿੱਤਾ ਕਰਤਾਰ ਸਿੰਘਾ ਬੰਦਾਂ ਲਈਆਂ ਛੁਜਾ ਉਪਕਾਰ ਹੋਯਾ।

ਤਬਾ

ਦਿਨ ਚੜ੍ਹਯਾ ਵੈਰੀ ਦੇ ਚੜ੍ਹ ਪਿਛੇ ਛੱਡੇ ਤੋਪ ਖ਼ਾਨੇ ਤੇ ਪਠਾਨ ਨੱਠੇ।  
 ਹਰੀਆ ਰਾਗਲੇ ਦੇ ਹਰੀਆ ਰਾਗਲੇ ਦੇ ਕਹਿੰਦੇ ਬੇ-ਮੁਹਾਰੇ ਓਹ ਜਾਨ ਨੱਠੇ।  
 ਹਰੀ ਸਿੰਘ ਜੀਉਂਦਾ ਬਚ ਨੱਠ ਜਾਵੇ ਇਉਂ ਆਖਦੇ ਛੱਡ ਮੈਦਾਨ ਨੱਠੇ।  
 ਚੜ੍ਹ ਗਏ ਪਹਾੜੀਂ ਕਰਤਾਰ ਸਿੰਘਾ ਜਿੱਥੇ ਪਏ ਸਨ ਛੱਡ ਸਾਮਾਨ ਨੱਠੇ।

ਮੁਹੰਮਦ ਖ਼ਾਂ ਤਰੀਨ ਘੇਰੇ ਵਿੱਚ

ਸਰ ਬੁਲੰਦ ਖ਼ਾਂ ਜਾ ਪਹਾੜ ਚੜ੍ਹਯਾ ਖ਼ਾਂ ਮੁਹੰਮਦ ਬਹੁਤ ਘਬਰਾਯਾ ਜੀ।  
 ਸ੍ਰੀ ਕੋਟ ਦੇ ਕਿਲ੍ਹੇ ਵਿੱਚ ਆਨ ਵੜਯਾ ਕੱਠ ਗਾਜ਼ੀਆਂ ਦਾ ਕਰਵਾਯਾ ਜੀ।  
 ਓਸੇ ਤਰਫ਼ ਸਰਦਾਰ ਨੇ ਧਾਈ ਕੀਤੀ ਘੇਰਾ ਜਾ ਕਿਲ੍ਹੇ ਗਿਰਦ ਪਾਯਾ ਜੀ।  
 ਥਾਵਾਂ ਉਚੀਆਂ ਤੇ ਬੀੜ ਤੋਪ ਖ਼ਾਨੇ ਗੋਲਾ ਕਿਲ੍ਹੇ ਅੰਦਰ ਬਰਸਾਯਾ ਜੀ।  
 ਕਿਲ੍ਹਾ ਡਿੱਗਾ ਨਾ ਤੋਪਾਂ ਦੀ ਮਾਰ ਕੋਲੋਂ ਏਸੇ ਤਰ੍ਹਾਂ ਕੁਝ ਸਮਾਂ ਲੰਘਾਯਾ ਜੀ।  
 ਵੈਂਤੂਰਾ ਪਸ਼ੌਰ ਨੂੰ ਜਾ ਰਿਹਾ ਏ ਓਥੇ ਸੂਹੇ ਨੇ ਆਨ ਸੁਨਾਯਾ ਜੀ।  
 ਹਰੀ ਸਿੰਘ ਨੇ ਭੇਜ ਅਸਵਾਰ ਜਲਦੀ ਵੈਂਤੂਰੇ ਦੇ ਤਈਂ ਬੁਲਾਯਾ ਜੀ।  
 ਕਿਲ੍ਹਾ ਕੰਬਯਾ ਤੇ ਬੁਰਜ ਉੱਡ ਗਏ ਵੱਡਾ ਤੋਪ ਖ਼ਾਨਾ ਜਦੋਂ ਡਾਹਯਾ ਜੀ।  
 ਢਹਿੰਦਾ ਵੇਖਯਾ ਕਿਲ੍ਹੇ ਨੂੰ ਜਿਸ ਵੇਲੇ ਖ਼ਾਂ ਮੁਹੰਮਦ ਹੌਂਸਲਾ ਢਾਹਯਾ ਜੀ।  
 ਸਣੇ ਬੋਸਤਾਂ ਖ਼ਾਂ ਦੇ ਗਿਆ ਫੜਯਾ ਅੰਤ ਕਰਮਾਂ ਆਨ ਫਸਾਯਾ ਜੀ।  
 ਗਾਜ਼ੀ ਫਸੇ ਤੇ ਛੱਡ ਗਏ ਸਾਥ ਸਾਰੇ ਹਰੀ ਸਿੰਘ ਨੇ ਗਦਰ ਦਬਾਯਾ ਜੀ।  
 ਬੰਦੋਬਸਤ ਕਰ ਸਭ ਕਰਤਾਰ ਸਿੰਘਾ ਹਰੀ ਪੁਰ ਨੂੰ ਰੁਖ਼ ਪਰਤਾਯਾ ਜੀ।

ਮੁਹੰਮਦ ਖ਼ਾਂ ਤੇ ਬੋਸਤਾਂ ਖ਼ਾਂ ਹੋਰਾਂ ਦੀ ਮੌਤ

ਗੜ੍ਹੀਆਂ ਢਾਹ ਕੇ ਕੀਤੀਆਂ ਸਾਫ਼ ਸੱਭੇ ਧਮ੍ਹਾਂ ਦੇਸ ਦੇ ਵਿੱਚ ਬੈਠਾਯਾ ਜੀ।  
 ਮੁਹੰਮਦ ਖ਼ਾਂ ਨੂੰ ਕੱਲਰ ਕਹਾਰ ਅੰਦਰ ਸਰਦਾਰ ਨੇ ਬੰਨ੍ਹ ਪੁਚਾਯਾ ਜੀ।  
 ਸਲੀਮ ਸ਼ਾਹ ਮਸਵਾਨੀ, ਜਲਾਲ ਖ਼ਾਂ ਨੂੰ ਸਨੇ ਬੋਸਤਾਂ ਬੰਨ੍ਹ ਮੰਗਾਯਾ ਜੀ।  
 ਧਮ੍ਹਾਂ ਦੇਸ ਦੇ ਵਿੱਚ ਬੈਠਾਨ ਖ਼ਾਤਰ ਧਰ ਤੋਪ ਅੱਗੇ ਉਡਵਾਯਾ ਜੀ।  
 ਹੈਸਨ ਚਾਚਾ ਭਤੀਜਾ ਫਸਾਦ ਦੀ ਜੜ੍ਹ ਬੂਟਾ ਪੁੱਟ ਕੇ ਮੁੱਢੋਂ ਗਵਾਯਾ ਜੀ।



ਖਾਂ ਮੁਹੰਮਦ ਖਾ ਕੁਝ, ਮਰ ਗਿਆ ਕੀਤੇ ਆਪਨੇ ਦਾ ਫਲ ਪਾਯਾ ਜੀ  
ਹੋਯਾ ਅਮਨ ਹਜ਼ਾਰੇ ਦੇ ਦੇਸ ਅੰਦਰ ਧਮ੍ਹਾਂ ਮਰਦ ਦਲੇਰ ਦਾ ਛਾਯਾ ਜੀ  
ਹਰੀ ਸਿੰਘ ਸਰਦਾਰ ਕਰਤਾਰ ਸਿੰਘ ਪਠਾਨਾਂ ਦਾ ਹਊਆ ਅਖਵਾਯਾ ਜੀ

ਵਾਕ ਕਵੀ

ਏਸ ਤਰਫ ਰੋਲੇ ਸਾਰੇ ਮਿਟ ਗਏ ਪਹੁੰਚ ਪਈ ਪਿਛੋਂ ਸਰਕਾਰ ਭਾਈ  
ਹਰੀ ਸਿੰਘ ਹੋ ਨੌ-ਬਰ-ਨੌ ਗਿਆ ਖੁਸ਼ ਹੋਈ ਸਰਕਾਰ ਅਪਾਰ ਭਾਈ  
ਫਿਰ ਦੇਸ ਹਜ਼ਾਰੇ ਨੂੰ ਦੇਖਿਆ ਜੀ ਕੀਤੇ ਰਲ ਕੇ ਸੈਰ ਸ਼ਿਕਾਰ ਭਾਈ  
ਹਰੀ ਸਿੰਘ ਦੀ ਬਹੁਤ ਤਾਰੀਫ ਕੀਤੀ ਸਰਕਾਰ ਮੂੰਹੋਂ ਕਈ ਵਾਰ ਭਾਈ  
ਦੌਰਾ ਕਰ ਦਬਾਇ ਕੇ ਖਾਨ ਸਾਰੇ ਹੋ ਤੁਬੇਲੇ ਦੇ ਪੱਤਨੋਂ ਪਾਰ ਭਾਈ  
ਮੁੜ ਆਇ ਲਾਹੌਰ ਕਰਤਾਰ ਸਿੰਘ ਮਹਾਂਰਾਜ ਵੰਡਾ ਪਿਆਰ ਭਾਈ

ਬੰਦੋਬਸਤ

ਗੜ੍ਹੀਆਂ ਢਾ ਬਰਬਾਦ ਕਰਬਹੁਤ ਥਾਈਂ ਸਰਦਾਰਜੀ ਕਿਲ੍ਹੇ ਬਨਵਾਇ ਬਹੁਤੇ  
ਆਉਨ ਜਾਨ ਦੇ ਰਾਸਤੇ ਸਾਫ਼ ਕੀਤੇ ਠਾਣੇ ਦੇਸ ਦੇ ਵਿੱਚ ਬੈਠਾਇ ਬਹੁਤੇ  
ਡੰਨ ਦੇਣ ਵਾਲੀ ਥਾਈਂ ਡੰਨ ਦਿੱਤੇ ਦੇ ਜਾਗੀਰਾਂ ਭੀ ਖਾਨ ਅਪਨਾਇ ਬਹੁਤੇ  
ਏਸ ਦੇਸ ਦੇ ਲਈ ਕਰਤਾਰ ਸਿੰਘ ਹਰੀ ਸਿੰਘ ਨੇ ਦੁੱਖ ਉਠਾਇ ਬਹੁਤੇ

ਸਰਦਾਰ ਹਰੀ ਸਿੰਘ ਨੇ ਲਾਹੌਰ ਆਉਨਾ

ਚੰਗੀ ਤਰ੍ਹਾਂ ਕਰ ਕੇ ਸੋਧ ਬਾਗੀਆਂ ਦੀ ਹਰੀ ਸਿੰਘ ਲਾਹੌਰ ਨੂੰ ਆਯਾ ਜੀ  
ਕੰਮ ਕਾਰ ਸੌਂਪੇ ਮਹਾਂ ਸਿੰਘ ਤਾਈਂ ਡੇਰਾ ਗੁੱਜਰਾਂ ਵਾਲੇ ਜਾ ਲਾਯਾ ਜੀ  
ਇੱਕ ਬਾਗ ਅਤੇ ਬਾਰਾਂ ਦਰੀ ਸੋਹਨੀ ਹੋਨ ਤਯਾਰ ਇਹ ਹੁਕਮ ਸੁਨਾਯਾ ਜੀ  
ਫੇਰ ਪਹੁੰਚ ਲਾਹੌਰ ਸਰਕਾਰ ਤਾਈਂ ਜਾ ਹਜ਼ਾਰੇ ਦਾ ਹਾਲ ਜਤਾਯਾ ਜੀ  
ਸੁਣ ਬੜੀ ਸਰਕਾਰ ਨੇ ਖੁਸ਼ੀ ਕੀਤੀ ਹਰੀ ਸਿੰਘ ਤਾਈਂ ਵਡਿਆਯਾ ਜੀ  
ਕੁੱਝ ਦਿਨ ਲਾਹੌਰ ਦੇ ਵਿੱਚ ਰਹਿ ਕੇ ਕਈਆਂ ਕੰਮਾਂ ਨੂੰ ਸਿਰੇ ਚੜ੍ਹਾਯਾ ਜੀ  
ਕਈ ਗੁਪਤ ਸਲਾਹਾਂ ਸਰਕਾਰ ਕਰ ਕੇ ਹਰੀ ਸਿੰਘ ਨੂੰ ਵਿਦਾ ਕਰਾਯਾ ਜੀ  
ਮਿਲ ਗਿਲ ਸਭ ਤਈਂ ਕਰਤਾਰ ਸਿੰਘ ਹਜ਼ਾਰੇ ਨੂੰ ਕੂਚ ਬੁਲਾਯਾ ਜੀ

ਗੱਖੜਾਂ ਦਾ ਫਸਾਦ

ਜੰਗ ਜੂ ਕੌਮਾਂ ਓਧਰ ਵਸਦੀਆਂ ਸਨ ਸਾਰੇ ਖੁਦ-ਮੁਖਤਾਰੀਆਂ ਚਾਹਵੰਦੇ ਜੀ  
ਹਰ ਗੜ੍ਹੀ ਅੰਦਰ ਬੈਠੇ ਖਾਨ ਸਾਹਿਬ ਆਪੋ ਆਪਨਾ ਹੁਕਮ ਚਲਾਵੰਦੇ ਜੀ  
ਬਾਦਸ਼ਾਹ ਸਭ ਆਪਨੇ ਤਲੱਕੇ ਦੇ ਸਿਧੇ ਹਥ ਨ ਟਕੇ ਪੁਚਾਵੰਦੇ ਜੀ

ਹੁਕਮ ਕਿਸੇ ਦਾ ਆਪਨੇ ਸਿਰ ਉੱਤੇ ਓਹ ਮੰਨਨਾ, ਬੁਰਾ ਮਨਾਵੰਦੇ ਜੀ !  
 ਮਾਰੀ ਕੁੱਟੀ ਦੇ ਜੇ ਕੁਝ ਝੁਕ ਜਾਂਦੇ ਵੇਲਾ ਤਾੜ ਮੁਕਾਬਲੇ ਆਵੰਦੇ ਜੀ !  
 ਦੇਸ ਫ਼ਤ੍ਹੇ ਕਰ ਲਿਆ ਰਣਜੀਤ ਸਿੰਘ ਨੇ ਵੈਰ ਦਿਲੋਂ ਨ ਓਹ ਗਵਾਵੰਦੇ ਜੀ !  
 ਲੱਗੇ ਦਾਉ ਤੇ ਮਾਰੀਏ ਸਿੰਘਾਂ ਤਾਈਂ ਹਰ ਵੇਲੇ ਸਲਾਹਾਂ ਪਕਾਵੰਦੇ ਜੀ !  
 ਬੱਧੇ ਸ਼ੇਰ ਦੇ ਵਾਂਗ ਕਰਤਾਰ ਸਿੰਘਾ ਨਿਕਲ ਜਾਨ ਦਾ ਵੇਲਾ ਤਕਾਵੰਦੇ ਜੀ !

ਤਬਾ

ਹਜ਼ਾਰੇ ਵਾਲੇ ਤਾਜ਼ੇ ਭੰਨੇ ਕੁੱਟੇ ਹੋਏ ਓਹ ਨ ਰਹੇ ਸਨ ਸ਼ੇਰ ਉਠਾਨ ਜੋਗੇ !  
 ਖ਼ਾਨ ਗੋਲੜੇ ਵਾਲੇ ਤੇ ਖ਼ਾਨ ਪੁਰੀਏ ਇਹ ਕੁੱਝ ਹੈਸਨ ਰੋਲਾ ਪਵਾਨ ਜੋਗੇ !  
 ਹਰੀ ਸਿੰਘ ਲਾਹੌਰ ਨੂੰ ਚਲਾ ਗਿਆ ਦਿਨ ਮਿਲ ਗਏ ਕੱਠ ਕਰਾਨ ਜੋਗੇ !  
 ਕੱਠੇ ਹੋਨ ਲਗ ਪਏ ਕਰਤਾਰ ਸਿੰਘਾ ਨਾਲ ਸਿੰਘਾਂ ਦੇ ਜ਼ੋਰ ਅਜ਼ਮਾਨ ਜੋਗੇ !

ਸਰਦਾਰ ਹਰੀ ਸਿੰਘ ਨਾਲ ਟੱਕਰਾ

ਮਹਾਂ ਸਿੰਘ ਨੇ ਖਬਰਾਂ ਸਾਰੀਆਂ ਦਾ ਚਿਠਾ ਲਿਖ ਅਸਵਾਰ ਦੁੜਾਯਾ ਜੀ !  
 ਜਲਦੀ ਆਉ ਸਰਦਾਰ ਜੀ ਪਰਤ ਏਧਰ ਫੇਰ ਵੈਰੀਆਂ ਕੱਠ ਕਰਾਯਾ ਜੀ !  
 ਹਰੀ ਸਿੰਘ ਆਉਂਦਾ ਕੂਚ ਕਰੀ ਹੈਸੀ ਪਾਸ ਰਾਵਲ ਪਿੰਡੀ ਜਦੋਂ ਆਯਾ ਜੀ !  
 ਚਿੱਠੀ ਮਿਲ ਗਈ ਮਹਾਂ ਸਿੰਘ ਵਾਲੀ ਪੜ੍ਹਦੇ ਸਾਰ ਹੀ ਕੂਚ ਬੁਲਾਯਾ ਜੀ !  
 ਡਬਲ ਕੂਚ ਕਰ ਗੋਲੜੇ ਪਾਸ ਪਹੁੰਚਾ ਜ਼ਾਹਿਰ ਖਾਂ ਆ ਰਾਹ ਰੁਕਾਯਾ ਜੀ !  
 ਗੋਹਰ ਅਲੀ ਨਜ਼ਫ ਖਾਂ ਖ਼ਾਨ ਪੁਰੀਏ ਹੋ ਕੱਠਯਾਂ ਸ਼ੇਰ ਮਚਾਯਾ ਜੀ !  
 ਹਰੀ ਸਿੰਘ ਸਰਦਾਰ ਨੇ ਹਟ ਪਿੱਛੇ ਡੇਰਾ ਵਿੱਚ ਮੈਦਾਨ ਦੇ ਲਾਯਾ ਜੀ !  
 ਛੱਪਾ ਰਾਤ ਨੂੰ ਮਾਰੀਏ ਹਰੀ ਸਿੰਘ ਤੇ ਮੁਲਖੌਈਏ ਨੇ ਪੱਕ ਪਕਾਯਾ ਜੀ !  
 ਸਰਦਾਰ ਜੀ ਰਹਿਨਾ ਹੁਸ਼ਯਾਰ ਹੋ ਕੇ ਸਾਰਾ ਭੇਦ ਆ ਸੂਹੇ ਖੁਲ੍ਹਾਯਾ ਜੀ !  
 ਹਰੀ ਸਿੰਘ ਸੀ ਜੰਗ ਦਾ ਮੱਛ ਭਾਰਾ ਖ਼ਾਨਾ ਤਈਂ ਫ਼ਸਾਵਨਾ ਚਾਹਯਾ ਜੀ !  
 ਕਰ ਮੋਰਚਾ ਵਾਂਗ ਕਮਾਨ ਗੋਸ਼ੇ ਲਸ਼ਕਰ ਆਪਨੇ ਤਈਂ ਬੈਠਾਯਾ ਜੀ !  
 ਜਿਸ ਪਾਸਯੋਂ ਆਵਨਾ ਵੈਰੀਆਂ ਨੇ ਓਧਰ ਖੁੱਲ੍ਹਾ ਮੈਦਾਨ ਰਖਾਯਾ ਜੀ !  
 ਅੱਧੀ ਰਾਤ ਵੈਰੀ ਵਧੀ ਅਗਾਂਹ ਆਏ ਨਹੀਂ ਲਾਂਭਾਂ ਦਾ ਫ਼ਿਕਰ ਰਖਾਯਾ ਜੀ !  
 ਜਦੋਂ ਐਨ ਸਾਰੇ ਘੇਰੇ ਵਿਚ ਆ ਗਏ ਇੱਕ ਦਮ ਫਿਰ ਫੇਰ ਖੁਲ੍ਹਾਯਾ ਜੀ !  
 ਘੋੜ ਚੜ੍ਹਯਾਂ, ਪੈਦਲਾਂ ਪਾ ਘੇਰਾ ਬੁਰਾ ਅੱਗ ਦਾ ਮੀਂਹ ਬਰਸਾਯਾ ਜੀ !  
 ਜਿੱਧਰ ਹਟਨ ਵੈਰੀ ਅੱਗ ਵਰ੍ਹੇ ਓਧਰ ਬੁਰੇ ਜਾਲ ਦੇ ਵਿੱਚ ਫ਼ਸਾਯਾ ਜੀ !  
 ਫ਼ਸੇ ਵਾਂਗ ਬਟੇਰਯਾਂ ਭੁੰਨ ਘੱਤੇ ਜੋ ਹੱਥ ਆਯਾ ਕਤਲਾਯਾ ਜੀ !



ਲੱਭੇ ਰਾਹ ਹਨੇਰੇ ਨ ਕਿਸੇ ਪਾਸੇ ਮੁਲਖਈਆਂ ਨੁਕਸਾਨ ਉਠਾਯਾ ਜੀ  
ਕੁੱਝ ਫੜੇ ਗਏ ਕੁੱਝ ਗਏ ਮਾਰੇ ਨੱਠ ਬੋੜ੍ਹਯਾਂ ਪੱਲਾ ਛੁਡਾਯਾ ਜੀ  
ਖੋਹ ਖਿੰਜ ਸਾਮਾਨ ਕਰਤਾਰ ਸਿੰਘਾ ਹਰੀ ਪੁਰ ਨੂੰ ਕੂਚ ਝੁਲਾਯਾ ਜੀ

ਜ਼ਾਹਿਰ ਖਾਂ

ਦੂਜੇਦਿਨ ਸਰਦਾਰ ਦਰਬਾਰ ਕੀਤਾ ਵਿੱਚ ਕੈਦੀਆਂ ਦੇ ਜ਼ਾਹਿਰ ਖ਼ਾਨ ਆਯਾ  
ਹੱਥੀਂ ਪੈਰੀਂ ਪਈਆਂ ਭਾਵੇਂ ਬੇੜੀਆਂ ਸਨ ਭਰਯਾ ਵਿੱਚ ਹੰਕਾਰ ਜਵਾਨ ਆਯਾ  
ਬੜਾ ਚੋਣਵਾਂ ਸੋਹਨਾ ਸੀ ਸੂਰਮਾ ਓਹ ਬੇ-ਖ਼ੌਫ਼ ਨਿਧੜਕ ਪਛਾਨ ਆਯਾ  
ਕੈਦੀ ਜਿਸਮ ਤੇ ਦਿਲ ਆਜ਼ਾਦ ਓਵੇਂ ਚਿਹਰੇ ਲਾਲੀਆਂ ਪੂਤ ਪਠਾਨ ਆਯਾ  
ਖੜਾ ਸਾਮ੍ਹਣੇ ਆਇ ਸਰਦਾਰ ਜੀਦੇ ਨਹੀਂ ਉਦਾਸੀ ਦਾ ਚਿਹਰੇ ਨਸ਼ਾਨ ਆਯਾ  
ਮਦ-ਮੱਤਾ ਜਵਾਨ ਕਰਤਾਰ ਸਿੰਘਾ ਵੇਖੋ ਮੌਤ ਨੂੰ ਨੁੱਠ ਦੁਮਾਨ ਆਯਾ

ਸਰਦਾਰ ਹਰੀ ਸਿੰਘ

ਕਹਯਾ ਹੱਸ ਸਰਦਾਰ ਜੀ ਖਿੜੇ ਮੱਥੇ ਕੀਹ ਖ਼ਾਨਜੀ ਹੁਣ ਤੁਹਾਡਾ ਹਾਲ ਦੱਸੋ  
ਏਸ ਗੱਲ ਵਿੱਚੋਂ ਤੁਸਾਂ ਖੱਟਯਾ ਕੀਹ ਬਣੀ ਲਈ ਵਿਗਾੜ ਕਰ ਖਜ਼ਾਲ ਦੱਸੋ  
ਕਿੱਧਰ ਗਏ ਸੱਥੀ ਤੁਹਾਨੂੰ ਕੱਲਯਾਂਛੱਡ ਪਈਆਂ ਬੇੜੀਆਂ ਬਨੀ ਕੁਚਾਲ ਦੱਸੋ  
ਕਰੀਏ ਕੀਹ ਸਲੂਕ ਕਰਤਾਰ ਸਿੰਘਾ ਹੁਣ ਏਸ ਵੇਲੇ ਤੁਹਾਡੇ ਨਾਲ ਦੱਸੋ

ਜ਼ਾਹਿਰ ਖਾਂ

ਪਈਆਂ ਬੇੜੀਆਂ ਹੋਯਾ ਬੇ-ਬਸਾ ਹਾਂਮੈਂ ਕੀਤਾ ਘੇਰ ਤਕਦੀਰ ਗਿ੍ਫ਼ਤਾਰ ਮੈਨੂੰ  
ਰਿਹਾ ਗੁਮਰ ਮੇਰਾ ਮੇਰੇ ਦਿਲ ਅੰਦਰ ਦੇ ਗਏ ਨਸੀਬ ਨੇ ਹਾਰ ਮੈਨੂੰ  
ਤੂੰ ਭੀ ਮਰਦ ਤੇ ਮੈਂ ਭੀ ਹਾਂ ਮਰਦ ਬੱਚਾ ਆਜ਼ਾਦ ਕਰ ਦੇਹ ਇੱਕ ਵਾਰ ਮੈਨੂੰ  
ਮੇਰੇ ਨਾਲ ਮੈਦਾਨ ਵਿਚ ਹੋ ਸਿੱਧਾ ਤੇ ਫੜਾ ਦੇਹ ਢਾਲ ਤਲਵਾਰ ਮੈਨੂੰ  
ਦੇ ਹੱਥ ਜਵਾਨ ਦੇ ਦੇਖ ਲੈ ਖਾਂ ਦੇ ਆਪਣੇ ਹੱਥ ਦਿਖਾਰ ਮੈਨੂੰ  
ਜ਼ੋਰ ਦੇਖ ਦਿਖਾ ਕਰਤਾਰ ਸਿੰਘਾ ਐਵੇਂ ਪਾਜ਼ੀਆਂ ਵਾਂਗ ਨ ਮਾਰ ਮੈਨੂੰ

ਜ਼ਾਹਿਰ ਖਾਂ ਦਾ ਮਰਨਾ

ਲੱਗੀਤਮਕ ਇਹ ਭਾਰੀ ਸਰਦਾਰ ਜੀ ਨੂੰ ਉੱਠੇ ਫੜਕੇਢਾਲ ਤਲਵਾਰ ਜਲਦੀ  
ਦਿੱਤਾ ਹੁਕਮ ਆਜ਼ਾਦ ਕਰ ਦਿਹੋ ਇਹਨੂੰ ਸਭ ਬੇੜੀਆਂ ਦਿਹੋ ਉਤਾਰ ਜਲਦੀ  
ਛੱਡਦਿੱਤਾ ਗਿਆ ਜ਼ਾਹਿਰ ਖ਼ਾਨਤਾਈਂ ਫੜ ਢਾਲ ਖੰਡਾ ਹੋਯਾ ਤਯਾਰ ਜਲਦੀ  
ਏਨੇ ਚਿਰ ਤਾਈਂ ਸੰਤਾ ਸਿੰਘ ਮਜ਼੍ਹਬੀ ਖੜਾ ਆ ਦੋਹਾਂ ਵਿਚ ਘਾਰ ਜਲਦੀ  
ਕਹਿੰਦਾ: ਅਸੀਂ ਜੀਉਂਦੇ ਤੁਸੀਂ ਪਿਛ੍ਹਾਂ ਹਟੋ ਦੇਵਾਂ ਖ਼ਾਨ ਦਾ ਸਿਰ ਉਤਾਰ ਜਲਦੀ

ਪਿਆ ਸ਼ੇਰ ਦੇ ਵਾਂਗ ਭਭਕਾਰਯੋਧਾ ਕਹਿੰਦਾ ਖਾਨ ਜੀ ਕਰ ਲੈ ਵਾਰ ਜਲਦੀ  
 ਦੋਵੇਂ ਸੂਰਮੇ ਜੁੱਟ ਮੈਦਾਨ ਪਏ ਤੇਂਗਾਂ ਢਾਲਾਂ ਪਈਆਂ ਠਣਕਾਰ ਜਲਦੀ  
 ਤੇਜ਼ ਇੱਕ ਨਾਲੋਂ ਇੱਕ ਵੱਧ ਹੈ ਸੀ ਵਾਰ ਕਰਦੇ ਬਾਹਾਂ ਉਲਾਰ ਜਲਦੀ  
 ਵਾਰ ਚੱਲ ਗਿਆ ਸੰਤਾਸਿੰਘ ਦਾ ਜੀ ਜ਼ਾਹਫਰ ਖਾਂ ਡਿੱਗਾ ਮੂੰਹ ਦੇ ਭਾਰ ਜਲਦੀ  
 ਪਿਆ ਸੋਗ ਪਹਾੜੀਂ ਕਰਤਾਰ ਸਿੰਘਾ ਮੋਇਆ ਗੱਖੜਾਂ ਦਾ ਸਰਦਾਰ ਜਲਦੀ

ਵਾਕ ਕਵੀ

ਮੁਹੰਮਦ ਖਾਂ ਤੇ ਬੋਸਤਾਂ ਖਾਂ ਮਰ ਗਏ ਜ਼ਾਹਜ਼ਫਰ ਖਾਂ ਭੀ ਕੂਚ ਬੁਲਾਇ ਗਿਆ  
 ਹੋਰ ਕਈ ਚੁਣਵੇਂ ਬਾਗੀ ਗਏ ਮਾਰੇ ਧਮ੍ਹਾਂ ਹਰੀ ਸਿੰਘ ਦਾ ਸਾਰੇ ਛਾਇ ਗਿਆ  
 ਕਈ ਕਿਲ੍ਹੇ ਬਣੇ ਪਈਆਂ ਛਾਉਨੀਆਂ ਕਈ ਸਰਬੁਲੰਦ ਭੀ ਮੂੰਹ ਛਪਾਇ ਗਿਆ  
 ਗੜ੍ਹੀਆਂ ਖਾਕ ਹੋਈਆਂ ਅੱਡੇ ਗਏ ਮਾਰੇ ਜ਼ੋਰ ਬਾਗੀਆਂ ਦਾ ਹੋ ਹਵਾਇ ਗਿਆ  
 ਅਮਨ ਸਾਰੇ ਹਜ਼ਾਰੇ ਦੇ ਵਿਚ ਹੋਯਾ ਉੱਡ ਰੋਲਾ-ਰੱਪਾ ਕਿਸੇ ਦਾਇ ਗਿਆ  
 ਥੋੜ੍ਹੇ ਸਮੇਂ ਦੇ ਲਈ ਕਰਤਾਰ ਸਿੰਘਾ ਹਰੀ ਸਿੰਘ ਲਾਹੌਰ ਮੁੜ ਆਇ ਗਿਆ

ਤਬਾ

ਸ਼ਾਨ ਬੜਾ ਮਹਾਂਰਾਜੇ ਰਣਜੀਤ ਸਿੰਘ ਦਾ ਧੁੰਮ ਪੈ ਰਹੀ ਸਾਰੇ ਜਹਾਨ ਅੰਦਰ  
 ਯੂਰਪ ਏਸ਼ੀਆ ਦੇ ਬਾਦਸ਼ਾਹਿ ਸਾਰੇ ਪੁੱਜ ਸੱਕਦੇ ਨਹੀਂ ਸਨ ਸ਼ਾਨ ਅੰਦਰ  
 ਵੱਡੀਆਂ ਚੜ੍ਹਤਲਾਂ ਸਿੱਖਾਂ ਸਰਦਾਰਾਂ ਦੀਆਂ ਆ, ਨ ਸਕਦੀਆਂ ਜੋਬਜ਼ਾਨ ਅੰਦਰ  
 ਵੱਡੇ ਸ਼ਾਨ ਸ਼ੋਕਤ ਦਰਬਾਰੀਆਂ ਦੇ ਸੌਨੀ ਕੋਈ ਨ ਹਿੰਦੁਸਤਾਨ ਅੰਦਰ  
 ਏਸ ਵੇਲੇ ਸਾਰੇ ਦਰਬਾਰੀਆਂ ਚੋਂ ਹਰੀ ਸਿੰਘ ਹੈ ਸੀ ਵੱਡੇ ਤਾਨ ਅੰਦਰ  
 ਜਿੱਥੇ ਕਿੱਥੇ ਚਰਚਾ ਹਰੀ ਸਿੰਘ ਦੀ ਸੀ ਨਾਮ ਚੜ੍ਹਯਾ ਹਰ ਜ਼ਬਾਨ ਅੰਦਰ  
 ਧੁੰਮਾਂ ਪੈ ਰਹੀਆਂ ਹਰੀ ਸਿੰਘ ਦੀਆਂ ਫੜ੍ਹੇ-ਯਾਬੀਆਂ ਹਰ ਮੈਦਾਨ ਅੰਦਰ  
 ਭਲੀਘੜੀ ਦਾ ਜਨਮ ਕਰਤਾਰ ਸਿੰਘਾ ਸਿਫਤਾ ਭਰੀਆਂ ਰੂਪ ਇਨਸਾਨ ਅੰਦਰ

ਕਲਕੱਤੇ ਤੋਂ ਚਿੱਠੀ

ਠਾਰਾਂ ਸੈ ਚੁਰਾਸੀਆਂ ਸਾਲ ਜਾਂਦਾ ਚਿੱਠੀ ਇਕ ਕਲਕੱਤਯੋਂ ਆਈ ਸੀ ਜੀ  
 ਵੱਡੀ ਚਾਰ ਕੌਂਸਲ ਅੰਗ੍ਰੇਜ਼ਾਂ ਦੀ ਜੋ ਖਾਹਿਸ਼ ਓਸਨੇ ਜ਼ਾਹਿਰ ਕਰਾਈ ਸੀ ਜੀ  
 ਹਰੀ ਸਿੰਘ ਸਰਦਾਰ ਨੂੰ ਵੇਖਨਾ ਹੈ ਸਾਰੇ ਮੈਂਬਰਾਂ ਲਿਖ ਜਤਾਈ ਸੀ ਜੀ  
 ਕਲਕੱਤੇ ਭੇਜੋ ਕਰਤਾਰ ਸਿੰਘਾ ਚਿੱਠੀ ਪਾਸ ਸਰਕਾਰ ਪੁਚਾਈ ਸੀ ਜੀ

ਸਰਦਾਰ ਹਰੀ ਸਿੰਘ ਨੇ ਕਲਕੱਤੇ ਜਾਨਾ

ਹਰੀ ਸਿੰਘ ਹਜ਼ਾਰਿਓਂ ਆਯਾ ਹੋਯਾ ਓਸੇ ਵਕਤ ਸਰਕਾਰ ਤੱਯਾਰ ਕੀਤਾ



ਖਾਸ ਚੋਣਵੇਂ ਨਾਲ ਸਿਪਾਹੀ ਦਿੱਤੇ ਸਾਥੀ \*ਗੁੱਜਰ ਸਿੰਘ ਸਰਦਾਰ ਕੀਤਾ  
 ਬੜਾ ਸ਼ਾਨ ਬਨਾ ਕੇ ਟੋਰ ਦਿੱਤਾ ਵਧ ਦਿਲੋਂ ਸਰਕਾਰ ਪਯਾਰ ਕੀਤਾ  
 ਕੱਟ ਮਨਜ਼ਲਾਂ ਪਹੁੰਚ ਕਲਕੱਤੇ ਗਏ ਅੱਗੋਂ ਕੰਪਨੀ ਬੜਾ ਸਤਿਕਾਰ ਕੀਤਾ  
 ਹਰੀ ਸਿੰਘ ਜੀ ਦੀ ਮੁਲਾਕਾਤ ਲਈ ਚਾਰ ਕੌਂਸਲ ਖਾਸ ਦਰਬਾਰ ਕੀਤਾ  
 ਵੇਖ ਸ਼ਾਨ ਸਰਦਾਰ ਦਾ ਦੰਗ ਰਹੇ ਨਜ਼ਰਾਂ ਦਿੱਤੀਆਂ ਸ਼ੌਕ ਇਜ਼ਹਾਰ ਕੀਤਾ  
 ਯੁਰਪੀਨ ਸਭ ਵੇਖ ਹੈਰਾਨ ਰਹਿ ਗਏ ਪੈਦਾ ਕੈਸਾ ਇਨਸਾਨ ਕਰਤਾਰ ਕੀਤਾ  
 ਰਹੀਆਂ ਹੁੰਦੀਆਂ ਮਜ਼ਲਸਾਂ ਦਿਨ ਕਈ ਨਾਲ ਚੜ੍ਹ ਚੜ੍ਹ ਸੈਰ ਸ਼ਿਕਾਰ ਕੀਤਾ  
 ਬੜੇ ਬੜੇ ਤੋਹਫੇ ਚੀਜ਼ਾਂ ਚੰਗੀਆਂ ਦੇਇ ਹਰੀ ਸਿੰਘ ਵਿਦਾ ਆਖਰਕਾਰ ਕੀਤਾ  
 ਪਹੁੰਚੇ ਆਇ ਲਾਹੌਰ ਕਰਤਾਰ ਸਿੰਘ ਗੱਲਾਂ ਸੁਣ ਆਨੰਦ ਸਰਕਾਰ ਕੀਤਾ

ਪਸ਼ੌਰ ਵੱਲ ਫੇਰ ਰੋਲਾ

ਹਰੀ ਸਿੰਘ ਹਜ਼ਾਰਿਓਂ ਚਲਾ ਆਯਾ ਸਾਰੇ ਸ਼ੌਰ-ਸ਼ਰਾਬੇ ਮਿਟਾਇ ਕੇ ਜੀ  
 ਪਿੱਛੋਂ ਹੋਰ ਆਫਾਤ ਇੱਕ ਆਣ ਉੱਠੀ ਰੋਲਾ ਪਾਇਆ ਓਸਨੇ ਆਇ ਕੇ ਜੀ  
 ()ਸੱਯਦ ਅਹਿਮਦ ਓਸਦਾ ਨਾਮ ਹੈਸੀ ਵੱਲ ਕਾਬਲ ਪ੍ਰਗਟਯਾ ਜਾਇ ਕੇ ਜੀ  
 ਹੈਸੀ ਖਾਸ ਬਰੇਲੀ ਦੇ ਰਹਿਨ ਵਾਲਾ ਵੜਯਾ ਵਿੱਚ ਪਠਾਨਾ ਤਕਾਇ ਕੇ ਜੀ  
 ਬਣ ਬੈਠਾ ਖਲੀਫ਼ਾਂ ਓਹ ਨਾਲਚੱਲਾਂ ਇਮਾਮ ਮਹਿੰਦੀ ਭੀ ਕਹਿਲਾਇ ਕੇ ਜੀ  
 ਓਸ ਕਾਬੂ ਪਠਾਨਾਂ ਨੂੰ ਕਰ ਲਿਆ ਜਾਲ ਮਕਰ-ਫਰੇਬ ਫੈਲਾਇ ਕੇ ਜੀ  
 ਝੰਡਾ ਖੜਾ ਜਹਾਦ ਦਾ ਕਰ ਦਿੱਤਾ ਗਾਜ਼ੀ ਲੋਕਾਂ ਤਾਈਂ ਭੜਕਾਇ ਕੇ ਜੀ  
 ਸਿੰਘਾਂ ਕਾਫ਼ਰਾਂ ਨੂੰ ਦੇਸੋਂ ਕੱਢ ਦੇਨਾ ਦੀਨ ਮਜ਼੍ਹਬੀ ਜੰਗ ਮਚਾਇ ਕੇ ਜੀ  
 ਓਹਦਾ ਮਦਦੀ ਹੋਯਾ ਅਮੀਰ ਕਾਬਲ ਹਰ ਤਰ੍ਹਾਂ ਇਮਦਾਦ ਦਿਵਾਇ ਕੇ ਜੀ  
 ਸਿੰਘਾਂ ਤਾਈਂ ਪਸ਼ੌਰ ਚੋਂ ਕੱਢ ਦੇਣਾ ਬੜਾ ਭਾਰਾ ਇਕੱਠ ਕਰਾਇ ਕੇ ਜੀ  
 ਲੰਡੀ ਕੋਤਲ ਤੋਂ ਅਗ੍ਹਾਂ ਲੰਘ ਆਯਾ ਨਾਲ ਖ਼ਾਨ ਅਮੀਰ ਰਲਾਇ ਕੇ ਜੀ  
 ਪਾਈ ਧੁੰਮ ਪਹਾੜੀਂ ਕਰਤਾਰ ਸਿੰਘਾ ਦੀਨ ਮਜ਼੍ਹਬੀ ਜੰਗ ਸੁਨਾਇ ਕੇ ਜੀ

ਸੂਬੇ ਯਾਰ ਮੁਹੰਮਦ ਦੀ ਚਾਲ

ਸਾਰੇ ਖਚਰੇ ਬਾਰਕਜ਼ੋਈ ਭਾਰੇ ਜਿਹੜਾ ਲੱਗਦਾ ਦਾ ਓਹ ਲਾ ਲੈਂਦੇ  
 ਜੇ ਜ਼ੋਰ ਰਣਜੀਤ ਸਿੰਘ ਫੜ ਜਾਂਦਾ ਈਨ ਮੰਨ ਕੇ ਵੇਲਾ ਟਪਾ ਲੈਂਦੇ  
 ਜੇ ਵਿਹੰਦੇ ਮੁਲਖੱਈਆਂ ਦਾ ਜ਼ੋਰਪਿਆ ਨਾਲ ਓਹਨਾਂ ਦੇ ਟਿਪਸ ਰਲਾ ਲੈਂਦੇ

\*ਸਰਦਾਰ ਗੁੱਜਰ ਸਿੰਘ ਮਜ਼ੀਠੀਆ ਤੇ ਦੇਵਾ ਸਿੰਘ ਮਨਸੂਰ ਵਾਲਾ।

()ਸੱਯਦ ਅਹਿਮਦ ਦਾ ਹਾਲ ਪੜ੍ਹਨ ਵਾਸਤੇ ਦੇਖੋ ਸਰਕਾਰ ਖ਼ਾਲਸਾ ਸਫ਼ਾ ੨੨੯ ਦਾ ਨੋਟ।

ਵਿਚੋਂ ਖ਼ਾਲਸੇ ਦੇ ਰਹਿੰਦੇ ਸਦਾ ਮਾਰੂ ਐਵੇਂ ਮਾਰੀ ਦੇ ਸਿਰ ਝੁਕਾ ਲੈਂਦੇ  
 ਜਦੋਂ ਅਹਿਮਦ ਦੇ ਆਉਨ ਦਾ ਪਤਾਲੱਗਾ ਅਗੋਂ ਵਾਲੀ ਜਾ ਮਿਲ ਮਿਲਾ ਲੈਂਦੇ  
 ਖ਼ਾਲੀ ਕਰ ਪਸ਼ੋਰ ਹੋ ਗਏ ਲਾਂਭੇ ਨੂਹ ਠਾਹ ਕਰ ਤਹਿਤ ਉਠਾ ਲੈਂਦੇ  
 ਗਾਜ਼ੀ ਆਣ ਪਸ਼ੋਰ ਦੇ ਵਿਚ ਵੜੇ ਲੁੱਟ ਹਿੰਦੂਆਂ ਉੱਤੇ ਮਚਾ ਲੈਂਦੇ  
 ਤੋਪਾਂ ਸਾਂਭ ਲਈਆਂ ਕਰਤਾਰ ਸਿੰਘਾ ਜੋ ਮਰਜ਼ੀ ਕਰ ਕਰਾ ਲੈਂਦੇ

ਤਥਾ

ਸੱਯਦ ਅਹਿਮਦ ਮੱਲ ਪਸ਼ੋਰ ਲਈ ਸੂਬੇ ਕੁਝ ਨ ਕੀਤਾ ਕਰਾਯਾ ਜੀ  
 ਸਰਕਾਰ ਤੋਂ ਸੱਚਯਾਂ ਹੋਣ ਖ਼ਾਤਰ ਕਿਤੇ ਕਿਤੇ ਕੁਝ ਟੱਕਰਾ ਪਾਯਾ ਜੀ  
 ਕਿਲੇ ਸੈਦੇ ਦੀ ਬੋੜੀ ਲੜਾਈ ਅੰਦਰ ਕਹਿੰਦੇ ਜ਼ਖ਼ਮ ਸੂਬੇ ਤਈਂ ਆਯਾ ਜੀ  
 ਜ਼ਖ਼ਮੀ ਹੋ ਮੁਹੰਮਦ ਯਾਰ ਮੋਯਾ ਫੇਰ ਅਹਿਮਦ ਸ਼ੇਰ ਮਚਾਯਾ ਜੀ  
 ਬੜਾ ਵੱਧਦਾ ਗਿਆ ਅਕੁਬਾਲ ਓਹਦਾ ਭਾਰੀ ਲਸ਼ਕਰ ਨਾਲ ਰਲਾਯਾ ਜੀ  
 ਫਿਰ ਸ੍ਵਾਂਤ, ਬਨੇਰ, ਪਸ਼ੋਰ ਗਿਰਦੇ ਬਾਦਸ਼ਾਹੀ ਦਾ ਸਿੱਕਾ ਜਮਾਯਾ ਜੀ  
 ਮਾਰ ਕਾਫ਼ਰ ਅਟਕੋਂ ਪਾਰ ਕਰਨੇ ਸੀ ਜਹਾਦ ਦਾ ਝੰਡਾ ਝੁਲਾਯਾ ਜੀ  
 ਪਹੁੰਚੀ ਖਬਰ ਲਾਹੌਰ ਕਰਤਾਰ ਸਿੰਘਾ ਮਹਾਂਰਾਜ ਨੇ ਫਿਕਰ ਦੁੜਾਯਾ ਜੀ

ਲਾਹੌਰੋਂ ਫੌਜਾਂ ਦੀ ਚੜ੍ਹਾਈ

ਖ਼ਬਰਾਂ ਪਹੁੰਚੀਆਂ ਆਇ ਲਾਹੌਰ ਸੱਭੇ ਪਸ਼ੋਰ ਵੱਲ ਇੱਕ ਸ਼ੈਤਾਨ ਆਯਾ  
 ਓਸ ਸਾਰੇ ਹੀ ਗ਼ਦਰ ਮਚਾ ਦਿਤਾ ਹੋ ਅਟਕੋਂ ਪਾਰ ਤੂਫ਼ਾਨ ਆਯਾ  
 ਝੱਟ ਹੁਕਮ ਸਰਕਾਰ ਦਾ ਪਾਇਕੇਜ਼ੀ ਸੰਧਾਂ ਵਾਲੀਆ ਬੁੱਧਸਿੰਘ ਜਵਾਨ ਆਯਾ  
 ਓਹਦੇ ਨਾਲ ਚੜ੍ਹਯਾ ਅਤਰ ਸਿੰਘ ਯੋਧਾ ਭਾਰਾ ਲੋੜੀਦਾ ਜੰਗੀ ਸਾਮਾਨ ਆਯਾ  
 \*ਖ਼ੈਰਾਬਾਦ ਦਾ ਕਿਲ੍ਹਾ ਬਚਾਇ ਲਿਆ ਵੇਲੇ ਸਿਰ ਇਹ ਲਸ਼ਕਰ ਜਾਨ ਆਯਾ  
 ਵਧੇ ਵੱਲ ਅਕੋੜੇ ਕਰਤਾਰ ਸਿੰਘਾ ਸੱਯਦ ਅਹਿਮਦ ਵੇਲਾ ਪਛਾਨ ਆਯਾ

ਸਰਦਾਰ ਬੁੱਧ ਸਿੰਘ ਹੋਰਾਂ ਨੇ ਕਿਲ੍ਹੇ ਹੇਦਰ ਵਿਚ ਜਾ ਵੜਨਾ

ਕੱਠ ਗਾਜ਼ੀਆਂ ਦਾ ਬੇਸ਼ੁਮਾਰ ਹੈਸੀ ਰਾਹ ਓਹਨਾਂ ਨੇ ਸਭ ਰੁਕਾਇ ਹੋਏ  
 ਹੈਸੀ ਪਹੁੰਚਨਾ ਵਿਚ ਪਸ਼ੋਰ ਔਖਾ ਬੈਠੇ ਮੋਰਚੇ ਗਾਜ਼ੀ, ਜਮਾਇ ਹੋਏ  
 ਓਧਰ ਹੈਦਰ ਦੇ ਸੁਨਯਾਂ ਕਿਲ੍ਹੇ ਅੰਦਰ ਸਿੰਘ ਹੈਨ ਘੇਰੇ ਵਿਚ ਆਇ ਹੋਏ  
 ਬੁੱਧ ਸਿੰਘ ਹੋਰੀ ਵਧੇ ਓਸ ਪੱਸੇ ਰੱਬ ਹੋਰ ਸਬੱਬ ਬਨਾਇ ਹੋਏ  
 ਜਾਂਦੀ ਗਾਜ਼ੀਆਂ ਦੀ ਹੈ ਸੀ ਲਾਮ ਡੋਰੀ ਉਠ ਚਾਰ ਸੌ ਭਰ ਲਦਾਇ ਹੋਏ

\*ਗਾਜ਼ੀ ਖ਼ੈਰਾਬਾਦ ਦੇ ਕਿਲੇ ਨੂੰ ਕਾਬੂ ਕਰਕੇ ਅਟਕ ਦਰਯਾ ਦਾ ਪੁਲ ਰੋੜਨਾ ਚਾਹੁੰਦੇ ਸਨ ਪਰ  
 ਲਾਹੌਰ ਦੀਆਂ ਫੌਜਾਂ ਵੇਲੇ ਸਿਰ ਪਹੁੰਚ ਪਈਆਂ ਤੇ ਗਾਜ਼ੀ ਰੁਕ ਗਏ।



ਰਸਦ ਗਾਜ਼ੀਆਂ ਦੀ ਸਿੰਘਾਂ ਲਈ ਕਬਜ਼ੇ ਰੱਖੇ ਨੱਠ ਗਏ ਘਬਰਾਇ ਹੋਏ  
ਘੇਰਾ ਕਿਲ੍ਹੇ ਦਾ ਤੋੜਿਆ ਜਾ ਸਿੰਘਾਂ ਗਾਜ਼ੀ ਛੱਡ ਗਏ ਡੇਰੇ ਪਾਏ ਹੋਏ  
ਮਿਲੇ ਵੀਰਾਂ ਨੂੰ ਵੀਰ ਕਰਤਾਰ ਸਿੰਘਾ ਫੇਰ ਵਧ ਗਏ ਹੋਂਸਲੇ ਢਾਇ ਹੋਏ

ਗਾਜ਼ੀਆਂ ਦਾ ਜ਼ੋਰ

ਬੁੱਧ ਸਿੰਘ ਲਾਹੌਰ ਨੂੰ ਖਬਰ ਭੇਜੀ ਫੌਜਾਂ ਤੋਪ ਖ਼ਾਨੇ ਹੋਰ ਆਉਨ ਜਲਦੀ  
ਏਧਰਜ਼ੋਰਮੁਲਖਈਆਨੇਬਹੁਤਫੜਯਾ ਮਤਾਂਕਿਤੇਨੁਕਸਾਨ ਪੁਚਾਉਨ ਜਲਦੀ  
ਅਸੀਂ ਹੈਦਰ ਦੇ ਕਿਲ੍ਹੇ ਵਿਚ ਘੇਰੇ ਹੱਲਾ ਜਾਪਦਾ ਗਾਜ਼ੀ ਬੁਲਾਉਨ ਜਲਦੀ  
ਦੇਸ ਜਿੱਤਯਾ ਹੱਥੋਂ ਨ ਨਿਕਲ ਜਾਵੇ ਭੇਜੋ ਮੱਦਦਾਂ ਪੰਧ ਮੁਕਾਉਨ ਜਲਦੀ  
ਖਬਰਸੁਣ ਸਰਕਾਰ ਨੂੰਰੋਹ ਚੜ੍ਹਯਾ ਹੋਯਾ ਹੁਕਮਹੁਨ ਦੇਰ ਨ ਲਾਉਨ ਜਲਦੀ  
ਜੰਮੂ ਵਾਲੇ ਰਾਜੇ ਝੱਟ ਤਯਾਰ ਹੋਵਨ ਤੋਪ ਖ਼ਾਨੇ ਹਥਯਾਰ ਸਜਾਉਨ ਜਲਦੀ  
ਸ਼ੇਰਸਿੰਘਵੈਨਤੂਰੇਵੱਲਹੁਕਮਲਿਖਿਯਾ ਓਹਭੀਅਟਕਨੂੰਰੁਖਪਰਤਾਉਨ ਜਲਦੀ  
ਕੱਠੇ ਹੋ ਕੇ ਸਭ ਕਰਤਾਰ ਸਿੰਘਾ ਚੜ੍ਹ ਗਾਜ਼ੀਆਂ ਤਈਂ ਦਬਾਉਨ ਜਲਦੀ

ਸਰਕਾਰ ਦੀਆਂ ਫੌਜਾਂ

ਸ਼ੇਰ ਸਿੰਘ ਸ਼ਾਹਜ਼ਾਦਾ ਤੇ ਵੈਂਤੂਰਾਂ ਵਿਚ \*ਛੱਛ ਦੇ ਫਿਰ ਫਿਰਾ ਰਹਿ ਸਨ  
ਦੌਰੇ ਚੜ੍ਹੇ ਤੇ ਖ਼ਾਨਾ ਅਮੀਰਾਂ ਪਾਸੋਂ ਸਭ ਥਾਵਾਂ ਤੋਂ ਟਕੇ ਉਘਰਾ ਰਹਿ ਸਨ  
ਪਹੁੰਚੀ ਖਬਰ ਤੇ ਮੋੜੀ ਮੁਹਾਰ ਓਹਨਾਂ ਵਾਹੋ ਦਾਹੀ ਦੋਵੇਂ ਚਲੇ ਆ ਰਹਿ ਸਨ  
ਓਸ ਪੱਸਿਓਂ ਪਹੁੰਚ ਗਏ ਜੰਮੂ ਵਾਲੇ ਪਾਰ ਅਟਕੋਂ ਡੇਰੇ ਜਮਾ ਰਹਿ ਸਨ  
ਦੋਵੇਂ ਦਲ ਕੱਠੇ ਹੋਏ ਏਸ ਪੱਸੇ ਓਧਰ ਗਾਜ਼ੀ ਭੀ ਸੁਨ ਸੁਨਾ ਰਹਿ ਸਨ  
ਜੋਰ ਓਹਨਾਂ ਭੀ ਕਿਲ੍ਹੇ ਤੇ ਪਾ ਦਿਤਾ ਵੇਖ ਵਿਚਲੇ ਸਿੰਘ ਘਬਰਾ ਰਹਿ ਸਨ  
ਏਧਰ ਭੇਜ ਸੂਹੇ ਸ਼ੇਰ ਸਿੰਘ ਹੋਰੀ ਪਲੋ ਪਲੀ ਸੋਆਂ ਮੰਗਵਾ ਰਹਿ ਸਨ  
ਪਹੁੰਚੇ ਅਸੀਂ ਭੀ ਆਣ ਕਰਤਾਰ ਸਿੰਘਾ ਬੁੱਧ ਸਿੰਘ ਨੂੰ ਖਬਰ ਪੁਚਾ ਰਹਿ ਸਨ

ਗਾਜ਼ੀਆਂ ਨੂੰ ਹਾਰ

ਵੇਲਾ ਮਿਥ ਕੇ ਫੌਜਾਂ ਨੇ ਕੂਚ ਕੀਤਾ ਡਾਹੇ ਤੋਪਖ਼ਾਨੇ ਦੋਹਾਂਪਾਸੋਂ ਤੋਂ  
ਬਾਹਰੋਂ ਅੰਦਰੋਂ ਅੱਗ ਦਾ ਮੀਂਹ ਵਰ੍ਹਿਆ ਹੋਯਾ ਕੁਝ ਨ ਮੌਤ ਮੂੰਹ ਫਾਸੋਂ ਤੋਂ  
ਸੀਕ ਆ ਗਏ ਸੀਕ ਆ ਗਏ ਆਹੰਦੇ ਉੱਠ ਨੱਠੇ ਬਚ ਝਾਸੋਂ ਤੋਂ  
ਹਰੀਆ ਰਾਗਲੇ ਦੇ ਹਰੀਆ ਰਾਗਲੇ ਦੇ ਮੂੰਹੋਂ ਨਿਕਲਦਾ ਐਵੇਂਹਰਾਸਿਆਂ ਤੋਂ  
ਛੱਡ ਛੱਡ ਕੇ ਸਾਜ਼ ਸਮਾਨ ਦੌੜੇ ਸਰਿਆ ਕੁਝ ਭੀ ਨਾਹਿ ਉਕਾਸਿਆਂ ਤੋਂ

\*ਕੱਛ ਅਟਕ ਦੇ ਉਰੇ ਇਕ ਇਲਾਕੇ ਦਾ ਨਾਮ ਹੈ।

ਝੱਲੇ ਬਹੁਤ ਨੁਕਸਾਨ ਕਰਤਾਰ ਸਿੰਘਾ ਬਣਯਾਂ ਕੁਝ ਨ ਦਿਲਾਂ ਨਿਰਾਸਿਆਂ ਤੋਂ  
ਪਸ਼ੋਰ ਦਾ ਬੰਦੋਬਸਤ

ਸਯਦ ਅਹਿਮਦ ਜਾ ਪਹਾੜ ਵੜਿਆ ਬੇਅੰਤ ਪਠਾਨ ਮਰਵਾਇਕੇ ਜੀ  
ਪਏ ਜ਼ਖਮੀ ਥਾਉਂ ਥਾਂ ਛੱਡ ਗਿਆ, ਗਿਆ ਸਾਜ਼ ਸਮਾਨ ਖੁਹਾਇਕੇ ਜੀ  
ਤੋਪਾਂ ਰਹਿਕਲੇ ਸਿੰਘਾਂ ਨੇ ਸਾਂਭ ਲਏ ਬੁੱਧ ਸਿੰਘ ਨੂੰ ਨਾਲ ਰਲਾਇਕੇ ਜੀ  
ਸਿੰਘਾ ਕੂਚ ਪਸ਼ੋਰ ਦੇ ਵੱਲ ਕੀਤਾ ਝੱਟ ਖੁੱਲ੍ਹੀਂ ਬੂਹੀ ਵੜੇ ਜਾਇਕੇ ਜੀ  
ਓਥੇ ਕੌਣ ਹੈ ਸੀ ਜਿਹੜਾ ਹੱਥ ਚੁੱਕਦਾ ਸਰਕਾਰ ਦੀ ਦੋਹੀ ਫਿਰਾਇਕੇ ਜੀ  
\*ਸੁਲਤਾਨ ਮੁਹੰਮਦ ਕਰ ਸੂਬਾ ਵਿੱਚ ਦੇਸ ਤਹਿਤ ਬੈਠਾਇਕੇ ਜੀ  
ਫੜ ਫੜ ਬਾਗੀ ਸਿਰਕਰਦਯਾਂ ਨੂੰ ਸਜ਼ਾ ਦੇਇ ਟਕੇ ਉਘਰਾਇਕੇ ਜੀ  
ਵੜੇ ਆਣ ਲਾਹੌਰ ਕਰਤਾਰ ਸਿੰਘਾ ਕੁਝ ਦਿਨਾਂ ਲਈ ਗ਼ਦਰ ਮਿਟਾਇਕੇ ਜੀ

ਸੱਯਦ ਅਹਿਮਦ ਨੇ ਫੇਰ ਸ਼ੇਰ ਮਚਾ ਦੇਨਾ

ਬਨਯਾਂ ਹੋਯਾ ਸੀ ਕਰੜੀ ਮਿੱਟੀ ਦਾ ਓਹ ਜਿੱਥੇ ਪਹੁੰਚਦਾ ਪਾਂਦਾ ਫ਼ਤੂਰ ਹੈਸੀ  
ਕਿਲ੍ਹੇ ਹੈਦਰੋਂ ਹਾਰ ਖਾ ਨੱਠ ਗਿਆ ਚੜ੍ਹ ਗਿਆ ਪਹਾੜਾਂ ਨੂੰ ਦੂਰ ਹੈਸੀ  
ਹਰੀ ਸਿੰਘ ਹਜ਼ਾਰੇ ਦੇ ਵਿੱਚ ਨਾਹੀਂ ਪਤਾ ਕੱਢ ਲਿਆ ਓਸ ਜ਼ਰੂਰ ਹੈਸੀ  
ਜਾ ਹਜ਼ਾਰੇ ਕਸ਼ਮੀਰ ਦੀ ਹੱਦ ਉੱਤੇ ਕੀਤਾ ਆਪਨਾ ਜ਼ਾਹਿਰ ਜ਼ਹੂਰ ਹੈਸੀ  
ਭਾਰਾ ਕਰ ਲਿਆ ਕੱਠ ਗਾਜ਼ੀਆਂ ਦਾ ਵਿੱਚ ਜਿਨ੍ਹਾਂ ਦੇ ਜੋਸ਼ ਭਰਪੂਰ ਹੈਸੀ  
ਦਿੱਤਾ ਗ਼ਦਰ ਮਚਾ ਕਰਤਾਰ ਸਿੰਘਾ ਸਖਤ ਦਿਲ ਤੇ ਬੜਾ ਮਗ਼ਰੂਰ ਹੈਸੀ

ਸਰਦਾਰ ਹਰੀ ਸਿੰਘ ਨੇ ਹਜ਼ਾਰੇ ਵਿੱਚ ਪਹੁੰਚਨਾ

ਹਰੀ ਸਿੰਘ ਕਲਕੱਤਯੋਂ ਆ ਗਿਆ ਸੀ ਖ਼ਬਰਾਂ ਓਸਨੂੰ ਪਹੁੰਚੀਆਂ ਸਾਰੀਆਂ ਜੀ  
ਨਮੂਦਾਰ ਇੱਕ ਹੋਰ ਆਫ਼ਾਤ ਹੋਈ ਜਿਸ ਘੱਤੀਆਂ ਫੇਰ ਖ਼ਵਾਰੀਆਂ ਜੀ  
ਮੁਹੰਮਦ ਖ਼ਾਂ ਤੇ ਬੋਸਤਾਂ ਖ਼ਾਂ ਪਿਛੋਂ ਓਸ ਕਈ ਲੜਾਈਆਂ ਮਾਰੀਆਂ ਜੀ  
ਜਰ ਸੱਕਯਾ ਸੂਰਮਾ ਸੁਨ ਕੇ ਨ ਸਰਦਾਰ ਨੇ ਕੀਤੀਆਂ ਤੱਯਾਰੀਆਂ ਜੀ  
ਵਾਹੋ ਦਾਹੀ ਹਜ਼ਾਰੇ ਦੇ ਵਿੱਚ ਪਹੁੰਚਾ ਫੌਜਾਂ ਛਾਉਣੀਆਂ ਵਿੱਚ ਉਤਾਰੀਆਂ ਜੀ  
ਬੋੜ੍ਹਾ ਕਰ ਆਰਾਮ ਕਰਤਾਰ ਸਿੰਘਾ ਫੌਜਾਂ ਲੈ ਕੇ ਚੜ੍ਹਿਆ ਭਾਰੀਆਂ ਜੀ

ਬਾਗੀਆਂ ਨੂੰ ਸਜ਼ਾ

ਕੀਤੀ ਗਸ਼ਤ ਤ੍ਰਬੇਲੇ ਦੇ ਇਰਦ ਗਿਰਦੇ ਸੁਣਯਾਂ ਕੱਠੇ ਹਨ ਬੇ-ਸ਼ੁਮਾਰ ਗਾਜ਼ੀ  
ਪਿੰਡ ਫੌਕਰੇ ਦੇ ਪਾਸ ਪਾਈ ਛਾਉਣੀ ਬੈਠੇ ਹੱਲੇ ਦੇ ਲਈ ਤੱਯਾਰ ਗਾਜ਼ੀ

\*ਸੁਲਤਾਨ ਮੁਹੰਮਦ, ਸੂਬੇ ਯਾਰ ਮੁਹੰਮਦ ਦਾ ਭਰਾ ਸੀ, ਓਸ ਨੇ ਦੇਸ ਰੋਲੇ ਵਿਚ ਸ਼ੇਰ  
ਸਿੰਘ ਨੂੰ ਬੜੀ ਮਦਦ ਦਿਤੀ ਜਿਸ ਬਦਲੇ ਓਸ ਨੂੰ ਪਸ਼ੋਰ ਦਾ ਸੂਬਾ ਬਣਾ ਦਿਤਾ।



ਹਰੀ ਸਿੰਘ ਨੇ ਜਾ ਛੱਪਾ ਮਾਰਿਆ ਜੀ ਜਿੱਥੇ ਪਏ ਹਨ ਖੌਫ਼ ਵਿਸਾਰ ਗਾਜ਼ੀ  
 ਇੱਕ ਦਮ ਸਾਰੇ ਘਬਰਾ ਉੱਠੇ ਵੇਖ ਸਿੰਘਾਂ ਦੇ ਘੋੜ ਅਸਵਾਰ ਗਾਜ਼ੀ  
 ਥੋੜ੍ਹੇ ਅੜ ਕੇ, ਛੱਡ ਮੈਦਾਨ ਗਏ ਨੱਠੇ ਹੋ ਕੇ ਬੇ-ਮੁਹਾਰ ਗਾਜ਼ੀ  
 ਅਹਿਮਦ ਉਤਾਂਹ ਪਹਾੜਾਂ ਨੂੰ ਚੜ੍ਹ ਗਿਆ ਨਾਲ ਲੈ ਕੇ ਕਈ ਹਜ਼ਾਰ ਗਾਜ਼ੀ  
 ਹਬੀ ਬੁੱਲਾ ਦੀ ਗੜ੍ਹੀ ਜਾ ਕਾਇਮ ਕੀਤੀ ਓਥੇ ਪਾਣ ਲੱਗੇ ਸ਼ੇਰ ਸ਼ਾਰ ਗਾਜ਼ੀ  
 ਹਰੀ ਸਿੰਘ ਨੇ ਭੀ ਪਿੱਛੇ ਧਾਈ ਕੀਤੀ ਅਗੋਂ ਆਣ ਪਏ ਢੋਲ ਮਾਰ ਗਾਜ਼ੀ  
 ਪਰ ਅੜ ਕੇ ਲੜਨੋ ਡਰਨ ਬਹੁਤੇ ਥੋੜ੍ਹੀ ਮਾਰ ਖਾ ਕੇ ਗਏ ਹਾਰ ਗਾਜ਼ੀ  
 ਕਬਜ਼ਾ ਕਰ ਲਿਆ ਜਾਂਦੇ ਗੜ੍ਹੀ ਉੱਤੇ ਵਿੱਚ ਪਲਾਂ ਹੋ ਗਏ ਉਡਾਰ ਗਾਜ਼ੀ  
 ਨੱਠਾ ਸਿੰਘ ਤਾਈਂ ਕਾਰਦਾਰ ਕੀਤਾ ਫੂਕੇ ਪਿੰਡ ਤੇ ਦਿੱਤੇ ਸੁਧਾਰ ਗਾਜ਼ੀ  
 ਹਰੀ ਸਿੰਘ ਹਰੀ ਪੁਰ ਪੁੱਜਾ ਹੀ ਸੀ ਪਿਛੋਂ ਫੇਰ ਹੋ ਗਏ ਹੁਸ਼ਯਾਰ ਗਾਜ਼ੀ  
 ਨੱਠਾ ਸਿੰਘ ਤਾਈਂ ਕਤਲ ਕਰ ਦਿੱਤਾ ਜਾਨ ਦੇਵੰਦੇ ਨ ਦਿਲੋਂ ਖ਼ਾਰ ਗਾਜ਼ੀ  
 ਮਾਂਹ ਸਿੰਘ ਗਿਆ ਫੇਰ ਫੌਜ ਲੈ ਕੇ ਨੱਠ ਗਏ ਜਾ ਚੜ੍ਹੇ ਪਹਾਰ ਗਾਜ਼ੀ  
 ਅਹਿਮਦ ਆਪ ਤਾਂ ਅੱਗੇ ਹੋ ਲੜਦਾ ਨ ਐਵੇਂ ਮਰਦੇ ਬੇ-ਵਿਚਾਰ ਗਾਜ਼ੀ  
 ਸੀ ਪਚਾਸੀਆਂ ਸਾਲ ਕਰਤਾਰ ਸਿੰਘ ਕਈ ਵਾਰ ਗਏ ਖਾ ਖਾ ਮਾਰ ਗਾਜ਼ੀ

ਪਸ਼ੋਰ ਦੇ ਇਲਾਕੇ ਵਿੱਚ ਫੇਰ ਰੋਲਾ

ਅਠਾਰਾਂ ਸੌ ਛਿਆਸੀਏਂ ਸਾਲ ਅੰਦਰ ਫੇਰ ਅਹਿਮਦ ਸ਼ੇਰ ਮਚਾਯਾ ਜੀ  
 ਫੌਜ ਖ਼ਾਲਸਾ ਪਰਤ ਲਾਹੌਰ ਆਈ ਮੌਕਾ ਫੇਰ ਚੰਗਾ ਓਸ ਪਾਯਾ ਜੀ  
 ਵੱਡਾ ਕਰ ਲਿਆ ਕੱਠ ਜਹਾਦੀਆਂ ਦਾ ਦੀਨ ਮਜ਼੍ਹਬੀ ਜੋਸ਼ ਚੜ੍ਹਾਯਾ ਜੀ  
 ਰੋਲਾ ਵਿਚ ਪਹਾੜਾਂ ਦੇ ਪਾ ਦਿੱਤਾ ਪੈਰ ਵੱਲ ਪਸ਼ੋਰ ਵਧਾਯਾ ਜੀ  
 ਠਾਣੇ ਕਈ ਸਰਕਾਰ ਦੇ ਮੱਲ ਲਏ ਫੜ ਸਿੰਘਾਂ ਨੂੰ ਮਾਰ ਮੁਕਾਯਾ ਜੀ  
 ਸੁਲਤਾਨ ਮੁਹੰਮਦ ਖ਼ਾਂ ਸੂਬੇ ਚਾਲ ਦੋਗਲੀ ਤਈਂ ਚਲਾਯਾ ਜੀ  
 ਥੋੜ੍ਹਾ ਠੂਹ ਠਾਹ ਕਰ ਪਿਛਾਂਹ ਹਟਯਾ ਜ਼ੋਰ ਵੈਰੀ ਦਾ ਪਿਆ ਜਤਾਯਾ ਜੀ  
 ਕਬਜ਼ਾ ਕਰ ਪਸ਼ੋਰ ਕਰਤਾਰ ਸਿੰਘਾ ਸੀ ਛਿਆਸੀਆ ਸਾਲ ਲੰਘਾਯਾ ਜੀ

ਅਟਕੋਂ ਪਾਰ ਹੋਣ ਦੀ ਸਲਾਹ

ਮਜ਼ਹਰ ਅਲੀ ਤੇ ਇਸਮਾਈਲ ਕਾਜ਼ੀ ਨਾਲ ਹੋਰ ਭੀ ਖ਼ਾਨ ਰਲਾਇ ਉਸਨੇ  
 ਹੋਰ ਛੋਟੀਆਂ ਮੋਟੀਆਂ ਗੜ੍ਹੀਆਂ ਦੇ ਚੁੱਕਾਂ ਦੇਇ ਅਮੀਰ ਭੜਕਾਇ ਉਸਨੇ  
 ਮਾਰ ਸਿੰਘਾਂ ਨੂੰ ਅਟਕੋਂ ਪਾਰ ਕਰੀਏ ਦੀਨ ਮਜ਼੍ਹਬੀ ਰੰਗ ਚੜ੍ਹਾਇ ਉਸਨੇ  
 ਕੱਠ ਵਿਚ ਪਸ਼ੋਰ ਦੇ ਬਹੁਤ ਹੋਯਾ ਜਮ੍ਹਾਂ ਕਈ ਜ਼ਖ਼ੀਰੇ ਕਰਾਇ ਉਸਨੇ

ਨਾਲ ਲਏ ਪਸ਼ੋਰ ਦੇ ਤੋਪ ਖ਼ਾਨੇ ਦਾਰੂ ਸਿੱਕੇ ਬੇ-ਅੰਤ ਵੰਡਾਇ ਉਸਨੇ  
 ਢੋਲ ਵਿੱਚ ਪਹਾੜਾਂ ਵਜਾ ਦਿੱਤੇ ਗੱਨੇ ਹੱਥੀਂ ਸ਼ਹੀਦਾਂ ਬਨ੍ਹਾਇ ਉਸਨੇ  
 ਬੀਤ ਗਿਆ ਛਿਆਸੀਆਂ ਸਾਲ ਸਾਰਾ ਵੱਡੇ ਜੰਗ ਦੇ ਸਾਜ਼ ਸਜਾਇ ਉਸਨੇ  
 ਕਰਨੀ ਇੱਕ ਦੂਂ ਇੱਕ ਕਰਤਾਰ ਸਿੰਘਾ ਰੋਲੇ ਵਿਚ ਪਹਾੜਾਂ ਪਵਾਇ ਉਸਨੇ

ਲਾਹੌਰੋਂ ਫੌਜਾਂ ਦੀ ਚੜ੍ਹਾਈ

ਹਰੀ ਸਿੰਘ ਸਰਦਾਰ ਸੀ ਗਿਆ ਦੌਰੇ ਮਾਂਹ ਸਿੰਘ ਖ਼ਬਰਾਂ ਪੁਚਵਾਈਆਂ ਜੀ  
 ਪਰਤ ਆਉ ਸਰਦਾਰ ਜੀ ਬਹੁਤਜਲਦੀ ਏਧਰ ਗਾਜ਼ੀਆਂ ਧੂੜਾਂ ਧੁਮਾਈਆਂ ਜੀ  
 ਓਧਰ ਖ਼ਬਰ ਲਾਹੌਰ ਪੁਚਾ ਦਿੱਤੀ ਸੱਯਦ ਅਹਿਮਦ ਇਹ ਪਕਾਈਆਂ ਜੀ  
 ਮਾਰ ਸਿੱਖਾਂ ਨੂੰ ਜਿਹਲਮੋਂ ਪਾਰਕਰਨਾ ਨਾਲ ਤਾਕਤਾਂ ਬਹੁਤ ਰਲਾਈਆਂ ਜੀ  
 ਇਹ ਖ਼ਬਰ ਸਰਕਾਰ ਨੇ ਸੁਣੀ ਜਦੋਂ ਅੱਖਾਂ ਰੋਹ ਅੰਦਰ ਪਰਤਾਈਆਂ ਜੀ  
 ਜਰਨੈਲ ਇਲਾਰਡ ਚੜ੍ਹ ਪਿਆ ਘੋੜ ਚੜ੍ਹਿਆਂ ਧੂੜਾਂ ਉਡਾਈਆਂ ਜੀ  
 ਹਰੀ ਸਿੰਘ ਭੀ ਛੱਛ ਚੋਂ ਪਿਛ੍ਹਾਂ ਮੁੜਯਾ ਸੂਹੇ ਭੇਜ ਖ਼ਬਰਾਂ ਮੰਗਵਾਈਆਂ ਜੀ  
 ਸੱਯਦ ਅਹਿਮਦ ਅਜੇ ਪਸ਼ੋਰ ਅੰਦਰ ਸਰਦਾਰ ਸੁਣ ਕੀਤੀਆਂ ਧਾਈਆਂ ਜੀ  
 ਨਾਲ ਅੱਠ ਹਜ਼ਾਰ ਜਵਾਨ ਹੈ ਸੀ ਫੌਜਾਂ ਅਟਕੋਂ ਪਾਰ ਲੰਘਾਈਆਂ ਜੀ  
 ਓਧਰ ਅਹਿਮਦ ਨੇ ਕਰਤਾਰ ਸਿੰਘਾ ਸੁਣ ਸਾਰੀਆਂ ਖ਼ਬਰਾਂ ਪਾਈਆਂ ਜੀ

ਗੁਰੂ ਖ਼ਾਲਸਾ ਤਵਾਰੀਖ਼ ਦੀ ਛੇਵੀਂ ਲੜੀ (੬)

# ਦਲਭੰਜਨੀ ਜੋਤ

ਅਰਥਾਤ

ਗੁਰ ਬਿਲਾਸ ਛੇਵੀਂ ਪਾਤਸ਼ਾਹੀ

ਸ੍ਰੀ ਖੜਗੇਸ਼ ਪ੍ਰਕਾਸ਼

ਜਿਸ ਵਿੱਚ ਸ੍ਰੀ ਗੁਰੂ ਹਰਿ ਗੋਬਿੰਦ ਸਾਹਿਬ ਜੀ ਨੇ ਗੁਰ-ਗੱਦੀ ਤੇ ਬਿਰਾਜਮਾਨ ਹੋ ਕੇ ਮੀਰੀ  
 ਪੀਰੀ ਦੀਆਂ ਦੋ ਤਲਵਾਰਾਂ ਪਹਿਨਨੀਆਂ, ਸਿੱਖਾਂ ਨੂੰ ਸ਼ਸਤ੍ਰ ਪਕੜਾਨੇ, ਜਹਾਂਗੀਰ ਦਾ ਮਿਲਾਪ,  
 ਚੰਦੂ ਨੂੰ ਕੀਤੀਆਂ ਦੇ ਫਲ ਮਿਲਨੇ, ਸ੍ਰੀ ਕੌਲਾਂ ਜੀ ਦਾ ਪ੍ਰਸੰਗ, ਦਿੱਲੀ ਦੇ ਬਾਦਸ਼ਾਹ ਸ਼ਾਹ  
 ਜਹਾਨ ਨਾਲ ਵਿਗਾੜ, ਸ੍ਰੀ ਅੰਮ੍ਰਿਤਸਰ, ਸ੍ਰੀ ਹਰਿ ਗੋਵਿੰਦ ਪੁਰੇ ਦੇ ਜੰਗ, ਬਿਧੀ ਚੰਦ ਨੇ ਕਿਲ੍ਹੇ ਲਾਹੌਰ  
 ਵਿਚੋਂ ਘੋੜੇ ਖੜਨੇ, ਮਾਲਵੇ ਵਿੱਚ ਨਿਥਾਨੇ ਪਿੰਡ ਦੇ ਪਾਸ ਸ਼ਾਹੀ ਫੌਜਾਂ ਨਾਲ ਤੀਜਾ ਖ਼ੂਨ ਖ਼ਾਰ  
 ਜੰਗ, ਪੈਂਦੇ ਖ਼ਾਂ ਦੀ ਬਈਮਾਨੀ, ਕਰਤਾਰ ਪੁਰੇ ਵਿੱਚ ਸ਼ਾਹੀ ਫੌਜਾਂ ਨਾਲ ਚੌਥਾ ਭਾਰੀ ਘਮਸਾਨ,  
 ਪੈਂਦੇ ਖ਼ਾਂ ਕਾਲੇ ਖ਼ਾਂ ਅਦਿਕਾਂ ਦਾ ਮਰਨਾ, ਅਠੱਤੀ ਸਾਲ ਦੇ ਕਰੀਬ ਗੁਰ-ਗੱਦੀ ਤੇ ਬੈਠ  
 ਕੇ ਸ਼ਹਿਨ ਸ਼ਾਹਾਂ ਤੋਂ ਵਧ ਕੇ ਚੋਜ ਕਰਨੇ, ਸਿੱਖਾਂ ਵਿੱਚ ਛੱਤ੍ਰਤਾ ਦਾ ਜੋਸ਼ ਭਰਕੇ ਜੋਤੀ ਜੋਤ  
 ਸਮਾਉਨਾ ਆਦਿ ਬੜੇ ੨ ਸੌਹਣੇ ਪ੍ਰਸੰਗ ਦਰਜ ਹਨ । ਮੋਖ ੩)



ਸੱਯਦ ਅਹਿਮਦ ਨੇ ਬੇ-ਅੰਤ ਮੁਲਖੱਈਆ ਲੈਕੇ ਅਗੋਂ ਆਉਨਾ

ਅਠਾਰਾਂ ਸੌ ਸਤਾਸੀਆਂ ਸਾਲ ਚੜ੍ਹਯਾ ਅਤੇ ਮਾਹ ਵੈਸਾਖ ਦਾ ਜਾਨ ਭਾਈ  
ਲੈ ਚੜ੍ਹਿਆ ਬੇ-ਸੁਮਾਰ ਗਾਜ਼ੀ ਕੌਮਾਂ ਰਲੀਆਂ ਕਈ ਪਛਾਨ ਭਾਈ  
ਕਹਿੰਦੇ ਲੱਖ ਤੋਂ ਵੱਧ ਦੀ ਭੀੜ ਲੈਕੇ ਚੜ੍ਹਯਾ ਅਹਿਮਦ ਝੇੜਾ ਮੁਕਾਨ ਭਾਈ  
ਓਹ ਰਿਹਾ ਸਲਾਹਾਂ ਦੇ ਵਿੱਚ ਪਿਆ ਸਿੰਘਾਂ ਮੱਲਯਾ ਜਾਇ ਮੈਦਾਨ ਭਾਈ  
ਓਹ ਚਾਹੁੰਦਾ ਸੀ ਅਟਕੋਂ ਪਾਰ ਹੋਨਾ ਵੇਲਾ ਬੈਠਾ ਖੁੰਝਾ ਅੰਵਾਨ ਭਾਈ  
ਬੇ-ਸੁਮਾਰ ਹੈਸੀ ਕੱਠ ਜਹਾਦੀਆਂ ਦਾ ਹੈ ਸੀ ਓਸ ਨੂੰ ਬੜਾ ਗੁਮਾਨ ਭਾਈ  
ਢੋਲ ਮਾਰ ਪਸ਼ੋਰ ਤੋਂ ਚੜ੍ਹ ਪਿਆ ਲੈ ਕੇ ਜੰਗ ਦੇ ਸਾਜ਼ ਸਾਮਾਨ ਭਾਈ  
ਕੱਠ ਗਾਜ਼ੀਆਂ ਦਾ ਪਾਰ ਲੰਡਿਓਂ ਸੀ ਢੋਲ ਵੱਜਦੇ ਟੱਪਦੇ ਜਵਾਨ ਭਾਈ  
ਹੱਥੀਂ ਮਹਿੰਦੀਆਂ ਤੇ ਬੱਧੇ ਹੋਇ ਗੱਠੇ ਜੰਗ ਮਜ਼੍ਹਬੀ ਆਏ ਮਚਾਨ ਭਾਈ  
ਸਭ ਬੇ-ਤਰਤੀਬੇ ਕਰਤਾਰ ਸਿੰਘਾ ਵੇਖ ਕਿਵੇਂ ਨੁਕਸਾਨ ਉਠਾਨ ਭਾਈ

ਵਾਕ ਕਵੀ

ਹਰੀ ਸਿੰਘ ਨੂੰ ਸੂਹੇ ਆ ਖਬਰ ਦੇਂਦੇ ਗਾਜ਼ੀ ਕੱਲ ਨੂੰ ਧਾਵਾ ਬੁਲਾਨਗੇ ਜੀ  
ਓਹ ਬੇੜੀਆਂ ਕੱਠੀਆਂ ਕਰ ਰਹੇ ਦਿਨੇ ਸਾਜ਼ ਸਾਮਾਨ ਲੰਘਾਨਗੇ ਜੀ  
ਸੱਯਦ ਅਹਿਮਦ ਭੀ ਪਹੁੰਚ ਗਿਆ ਓਥੇ ਲੰਘ ਬੜਾ ਨੁਕਸਾਨ ਪੁਚਾਨਗੇ ਜੀ  
ਰੋਕੋ ਵੈਰੀ ਨੂੰ ਪਾਰ ਕਰਤਾਰ ਸਿੰਘਾ ਨਹੀਂ ਤੇ ਬੜਾ ਘਮਸਾਨ ਮਚਾਨਗੇ ਜੀ

ਸਰਦਾਰ ਹਰੀ ਸਿੰਘ ਦੀ ਹੁਸ਼ਯਾਰੀ

ਫੌਜ ਮਿਲੀ ਆ ਪਿਛੋਂ ਲਾਹੌਰ ਵਾਲੀ ਫੇਰ ਬੈਠ ਕੇ ਮਤੇ ਪਕਾਇ ਰੱਤੀਂ  
ਲੰਡਾ ਲੰਘਨਾ ਜਿਥੋਂ ਸੀ ਗਾਜ਼ੀਆਂ ਨੇ ਤੋਪ ਖ਼ਾਨੇ ਜਾ ਸਾਮੁਣੇ ਲਾਇ ਰੱਤੀਂ  
ਸ਼ਿਸਤ ਵਿਚ ਦਰਯਾ ਦੇ ਲੈ ਰੱਖੀ ਬੰਦੇ ਬਸਤ ਸਾਰੇ ਕਰਵਾਇ ਰੱਤੀਂ  
ਅੱਗੇ ਪੈਦਲ ਫੌਜ ਬੈਠਾ ਦਿੱਤੀ ਦੂਰ ਪਿਛੇ ਰਸਾਲੇ ਰਖਾਇ ਰੱਤੀਂ  
ਬਾਂ ਮਾਰਾਂ ਦੇ ਕਬਜ਼ੇ ਕਰ ਲਏ ਨੇੜੇ ਸਾਜ਼ ਸਾਮਾਨ ਪੁਚਾਇ ਰੱਤੀਂ  
ਗਾਜ਼ੀ ਪਏ ਬੇ-ਖਬਰ ਕਰਤਾਰ ਸਿੰਘਾ ਏਸ ਤਰਫ਼ ਸਭ ਸਾਜ਼ ਸਜਾਇ ਰੱਤੀਂ

ਗਾਜ਼ੀ

ਦਿਨ ਚੜ੍ਹਦਿਆਂ ਲਸ਼ਕਰ ਗਾਜ਼ੀਆ ਦੇ ਅੱਲਾ-ਹੂ ਦੇ ਨਾਹਰੇ ਸੁਨਾਨ ਲੱਗੇ  
ਢੋਲ ਵੱਜਦੇ ਸੁਣੀਦੇ ਕੋਹਾਂ ਤੋੜੀ ਵਿਚ ਬੇੜਿਆਂ ਸਾਜ਼ ਲਦਾਨ ਲੱਗੇ  
ਫੌਜ ਸਿੰਘਾਂ ਦੀ ਸਾਮੁਣੇ ਦਿੱਸਦੀ ਨ ਬੇ-ਖਤਰ ਹੋ ਸ਼ੌਰ ਮਚਾਨ ਲੱਗੇ  
ਹਰੇ ਰੰਗ ਦੇ ਕੱਪੜੇ ਪਾਇ ਹੋਏ ਉੱਚੇ ਸਬਜ਼ ਨਸ਼ਾਨ ਝੁਲਾਨ ਲੱਗੇ

ਨਾਹਰਾ ਹੈਦਰੀ ਤੇ ਯਾ ਐਲੀ ਅਕਬਰ ਗੁੰਜਾਂ ਵਿਚ ਅਸਮਾਨ ਦੇ ਪਾਨ ਲੱਗੇ  
 ਫੌਜ ਬੇੜੀ ਜਹੀ ਸਿੰਘਾਂ ਨੇ ਅਗਾਂ ਕੀਤੀ ਹੋ ਦਲੇਰ ਤੇ ਮਿੱਟੀ ਉਡਾਨ ਲੱਗੇ  
 ਬੇੜੇ ਠੇਹਲ ਦਰਯਾ ਦੇ ਵਿਚ ਦਿਤੇ ਤੋਂਪਾਂ ਛੱਡੀਆਂ ਗੋਲੇ ਬਰਸਾਨ ਲੱਗੇ  
 ਬੇ-ਸ਼ੁਮਾਰ ਦਰਯਾ ਦੇ ਵਿਚ ਕੁੱਦੇ ਆਰ ਪਾਰ ਸਾਮਾਨ ਲੰਘਾਨ ਲੱਗੇ  
 ਵਿਚ ਲੰਡੇ ਦੇ ਠਿਲੁਦੇ ਗਾਜ਼ੀਆਂ ਨੂੰ ਵੇਖ ਸਿੰਘ ਕਚੀਚੀਆਂ ਖਾਨ ਲੱਗੇ  
 ਇੰਤਜ਼ਾਰ ਸੀ ਬਿਗਲ ਦੇ ਵੱਜਨੇ ਦਾ ਕਾਹਲੇ ਪਏ ਤੋੜੇ ਸੁਲਗਾਨ ਲੱਗੇ  
 ਡਿੱਠਾ ਗਾਜ਼ੀਆਂ ਅਗੋਂ ਕੋਈ ਬੋਲ ਦਾਨਹੀਂ ਨਾਹਰੇਮਾਰ ਅਸਮਾਨ ਗੁੰਜਾਨ ਲੱਗੇ  
 ਆਇ ਮਾਰਾਂ ਦੇ ਹੇਠ ਕਰਤਾਰ ਸਿੰਘਾ ਬਿਗਲ ਵੱਜ ਗਏ ਫੈਰ ਖੁਲ੍ਹਾਨ ਲੱਗੇ

ਗਾਜ਼ੀਆਂ ਦੀ ਬਰਬਾਦੀ

ਪੈਦਲ ਪਲਟਨਾਂ ਲੰਮੀਆਂ ਪੈ ਗਈਆਂ ਝੱਟ ਤੋਂਪਾਂ ਦੇ ਮੂੰਹ ਖੁਲ੍ਹਾ ਦਿੱਤੇ  
 ਗੁੰਜਾਂ ਪੈ ਗਈਆਂ ਅਸਮਾਨ ਅੰਦਰ ਧੁੰਆਂ ਧਾਰ ਗੁਬਾਰ ਮਚਾ ਦਿੱਤੇ  
 ਬੇੜੇ ਭਰੇ ਆਉਂਦੇ ਜਿਹੜੇ ਗਾਜ਼ੀਆਂ ਦੇ ਤੋਂਪਾਂ ਵੱਡੀਆਂ ਨੇ ਉਲਟਾ ਦਿੱਤੇ  
 ਸਫ਼ਾਂ ਬੰਨ੍ਹ ਕੇ ਵਰ੍ਹਨ ਲਗ ਪਏ ਗੋਲੇ ਬੇੜੇ ਭਰੇ ਹੋਏ ਸਾਰੇ ਡੁਬਾ ਦਿੱਤੇ  
 ਪੈਦਲ ਪਲਟਨਾਂ ਪਈਆਂ ਸਨ ਜਿੰਨੀ ਥਾਈਂ ਓਹਨਾਂ ਅੱਗ ਦੇ ਮੀਂਹ ਵਰ੍ਹਾ ਦਿੱਤੇ  
 ਵਿਚ ਲੰਡੇ ਦੇ ਰੁੜ੍ਹਦੇ ਭੁੰਨ ਸੁੱਟੇ ਵਹਿਨ ਖੂਨ ਦੇ ਬੁਰੇ ਵਗਾ ਦਿੱਤੇ  
 ਤੋਂਪਾਂ ਵੱਡੀਆਂ ਅਗਾਂ ਵਧਾ ਕੇ ਜੀ ਗੋਲੇ ਲੰਡਯੋਂ ਪਾਰ ਟਪਾ ਦਿੱਤੇ  
 ਓਹਨਾਂ ਫੂਕ ਦਿਤੇ ਕੈਂਪ ਗਾਜ਼ੀਆਂ ਦੇ ਸਭ ਸਾਜ਼ ਸਮਾਨ ਉਡਾ ਦਿੱਤੇ  
 ਕੁਝ ਰੁੜ੍ਹ ਗਏ ਕੁਝ ਗਏ ਮਾਰੇ ਗਾਜ਼ੀ ਦੁੰਹੀਂ ਪਾਸੀਂ ਘਬਰਾ ਦਿੱਤੇ  
 ਪਾਸ ਗਾਜ਼ੀਆਂ ਦੇ ਤੋਂਪਾਂ ਛੋਟੀਆਂ ਸਨ ਸਰਿਆ ਕੁਝ ਨ ਗੋਲੇ ਖਪਾ ਦਿੱਤੇ  
 ਆਰ ਪਾਰ ਦਰਯਾ ਦੇ ਪਿਆ ਰੋਲਾ ਤੋਂਪਾਂ ਮੇਲ ਮਿਲਾਪ ਤੁੜਾ ਦਿੱਤੇ  
 ਸੱਯਦ ਅਹਿਮਦ ਦੇ ਕਰਤਾਰ ਸਿੰਘਾ ਪਾਰ ਆਉਨ ਦੇ ਹੌਂਸਲੇ ਢਾ ਦਿੱਤੇ

ਘੋੜ ਅਸਵਾਰਾਂ ਦਾ ਹੱਲਾ

ਜਿਹੜੇ ਗਾਜ਼ੀ ਪਸ਼ੋਰ ਤੋਂ ਆਇ ਹੈਸਨ ਓਹ ਲੰਡਿਓਂ ਸਨ ਏਸ ਦਾ ਪਏ  
 ਜਿਹੜੇ ਉੱਪਰੋਂ ਆਇ ਪਹਾੜਾਂ ਵਲੋਂ ਓਹ ਪਾਰ ਹੈਸਨ ਡੇਰੇ ਲਾ ਪਏ  
 ਸਿੰਘਾਂ ਦੋਹਾਂ ਦੇ ਮੇਲ ਨੂੰ ਤੋੜ ਦਿੱਤਾ ਵਿਚ ਤੋਪ ਖ਼ਾਨੇ ਵੱਡੇ ਜਾ ਪਏ  
 ਜਦੋਂ ਪਈ ਘਬਰਾਹਟ ਪਠਾਨਾਂ ਅੰਦਰ ਘੋੜ ਚੜ੍ਹੇ ਫਿਰ ਘੋੜੇ ਕੁਦਾ ਪਏ  
 ਗਾਜ਼ੀ ਘੋੜ ਅਸਵਾਰਾਂ ਤੋਂ ਡਰਦੇ ਸਨ ਗਈ ਪੇਸ਼ ਨ ਹੌਂਸਲੇ ਢਾ ਪਏ  
 ਨੇਜ਼ੇ ਬੱਲਮਾ ਸਿੰਘ ਕਰਤਾਰ ਸਿੰਘਾ ਲੈ, ਗਾਜ਼ੀਆਂ ਦੇ ਉੱਤੇ ਧਾ ਪਏ



ਗਾਜ਼ੀਆਂ ਨੂੰ ਹਾਰ

ਇੱਕ ਤਰਫ ਤੋਂ ਪਾਂ ਦੂਜੀ ਤਰਫ ਪੈਦਲ ਤੀਜੀ ਤਰਫ ਰਸਾਲਯਾਂ ਧਾਈ ਕੀਤੀ  
 ਅੜ ਅੜ ਕੇ ਗਾਜ਼ੀਆਂ ਕਈ ਥਾਈਂ ਵਡੀ ਰੱਖ ਦਲੇਰੀ ਲੜਾਈ ਕੀਤੀ  
 ਸਿੱਖੀ ਹੋਈ ਸੀ ਖ਼ਾਲਸਾ ਫੌਜ ਸਾਰੀ ਸੀ ਪਠਾਨਾਂ ਦੀ ਮਾਰ ਤਬਾਹੀ ਕੀਤੀ  
 ਗਾਜ਼ੀ ਵਾਂਗ ਜਵਾਰ ਦੇ ਵੱਢ ਘੱਤੇ ਵਿਚ ਕੋਹਾਂ ਦੇ ਫਿਰ ਸਫਾਈ ਕੀਤੀ  
 ਅੱਗੇ ਠਹਿਰ ਨ ਸੌਂਕੇ ਰਸਾਲਯਾਂ ਦੇ ਦੌੜ ਭੱਜ ਕੇ ਸਿੰਦ ਬਚਾਈ ਕੀਤੀ  
 ਫੌਜ ਖ਼ਾਲਸਾ ਲੰਡਿਓਂ ਪਾਰ ਹੋ ਕੇ ਵਾਂਗ ਰੁੱਖਾਂ ਦੇ ਛਾਂਗ ਛੰਗਾਈ ਕੀਤੀ  
 ਉੱਤੇ ਮੁਰਦਿਆਂ ਦੇ ਮੁਰਦੇ ਚਾੜ੍ਹ ਦਿੱਤੇ ਬੁਰੀ ਗਾਜ਼ੀਆਂ ਹਾਲ ਦੁਹਾਈ ਕੀਤੀ  
 ਅਹਿਮਦ ਦੌੜ ਗਿਆ ਸਣੇ ਸਾਥੀਆਂ ਦੇ ਓਸ ਬੜੀ ਭਾਰੀ ਮੂੜ੍ਹ ਤਾਈ ਕੀਤੀ  
 ਕਈ ਹਜ਼ਾਰ ਪਠਾਨ ਮਰਵਾ ਨੱਠਾ ਵੜ ਪਰਬਤੀਂ ਮੂੰਹ ਛਪਾਈ ਕੀਤੀ  
 ਛੱਡ ਸਾਜ਼ ਸਾਮਾਨ ਕਰਤਾਰ ਸਿੰਘਾ ਨੱਠ ਗਏ ਤੇ ਪੱਲਾ ਛੁਡਾਈ ਕੀਤੀ

ਵਾਕ ਕਵੀ

ਬੇ-ਸੁਮਾਰ ਬੇਗ਼ਾਨਯਾਂ ਪੁੱਤਰਾਂ ਨੂੰ ਕਰ ਮੂਰਖਤਾ ਮਰਵਾਇ ਗਿਆ  
 ਯਾਦਗਾਰ ਇਸ ਜੰਗ ਦੀ ਕੋਹਾਂ ਤੋੜੀ ਮੁਰਦੇ ਕਬਰਾਂ ਵਿੱਚ ਸੁਟਵਾਇ ਗਿਆ  
 ਤੋਂ ਪਾਂ ਹੱਥ ਪਸ਼ੋਰ ਤੋਂ ਆਈਆਂ ਜੋ ਸਣੇ ਹੋਰ ਸਮਾਨ ਖੁਹਾਇ ਗਿਆ  
 ਹਰੀ ਸਿੰਘ ਪਿੱਛੇ ਲਾਇ ਘੋੜ ਚੜ੍ਹੇ ਡਰ ਗਾਜ਼ੀਆਂ ਦੇ ਉਤੇ ਛਾਇ ਗਿਆ  
 ਅੱਗੇ ਅਹਿਮਦ ਤੇ ਪਿੱਛੇ ਹਰੀ ਸਿੰਘ ਸੀ ਬਚਯਾ ਕੋਈ ਨ ਜੋ ਹੱਥ ਆਇ ਗਿਆ  
 ਇਕ ਥਾਂ ਥੋੜ੍ਹਾ ਇਸਮਾਈਲ ਅੜਿਆ ਓਹ ਭੀਡਰਕੇ ਪਿੱਠ ਦਿਖਾਇ ਗਿਆ  
 ਪੰਜ ਤਾਰ ਨੂੰ ਅਹਿਮਦ ਚਲਾ ਗਿਆ ਬੁਰੀ ਸਿੰਘਾਂ ਦੀ ਤੇਗ, ਸੁਨਾਇ ਗਿਆ  
 ਹਰੀ ਸਿੰਘ ਕਰ ਸਾਂਭ ਕਰਤਾਰ ਸਿੰਘਾ ਹਰੀ ਪੁਰ ਨੂੰ ਕੂਚ ਬੁਲਾਇ ਗਿਆ

ਸਰਦਾਰ ਹਰੀ ਸਿੰਘ ਨੇ ਸਭ ਤੋਂ ਵੱਡਾ ਫੌਜੀ ਅਫਸਰ (ਕੁਮਾਰੀਗ-ਚੀਫ) ਬਣਨਾ

ਰਾਜ ਖ਼ਾਲਸਾ ਜੀ ਦੇ ਵਧਾਉਨ ਖ਼ਾਤਰ ਹਰੀ ਸਿੰਘ ਨੇ ਜੋ ਘੋਲਾਂ ਘੋਲੀਆਂ ਜੀ  
 ਓਹ ਸਭ ਮਹਾਂਰਾਜ ਦੇ ਦਿਲ ਉੱਤੇ ਜੋ ਮੁਸੀਬਤਾਂ ਸੂਰਮੇ ਜੋਲੀਆਂ ਜੀ  
 ਕਸ਼ਮੀਰ, ਕਸੂਰ, ਮੁਲਤਾਨ ਅੰਦਰ ਜੋ ਖਿਦਮਤਾਂ ਕਰ ਦਿਖੋਲੀਆਂ ਜੀ  
 ਜਿਵੇਂ ਦੇਸ ਹਜ਼ਾਰੇ ਨੁਸ਼ਹਿਰੇ ਦੇ ਵਿੱਚ ਬਾਗੀਲੋਕਾਂ ਦੀਆਂ ਸਫਾਂ ਗੋਲੀਆਂ ਜੀ  
 ਕਦਰਦਾਨ ਸਰਕਾਰਨੇ ਕਦਰਪਾਈ ਮੂੰਹੋਂ ਕੀਤੀਆਂ ਸਿਫਤਾਂ ਬਾਹਲੀਆਂ ਜੀ  
 ਹਰੀ ਸਿੰਘ ਦੇ ਤਈਂ ਕਰਤਾਰ ਸਿੰਘਾ ਵਡਿਆਈਆਂ ਮਿਲਨ ਨਿਰਾਲੀਆਂ ਜੀ

ਅਠਾਰਾਂ ਸੌ ਸਤਾਸੀਏਂ ਸਾਲ ਅੰਦਰ ਹਰੀ ਸਿੰਘ ਲਾਹੌਰ ਬੁਲਾਇਆ ਗਿਆ  
 ਵਿਚਕਿਲ੍ਹੇ ਦੇ ਬੜਾ ਦਰਬਾਰਕਰਕੇ ਭਾਰੀ ਸਿਰੋ-ਪਾਉ ਦਿਲਵਾਇਆ ਗਿਆ  
 ਵਫ਼ਾ ਦਾਰ, ਦਯਾਨਤ ਦਾਰ ਵੱਡਾ ਸੱਜੀ ਬਾਂਹ ਹੈ ਮੇਰੀ ਸੁਨਾਇਆ ਗਿਆ  
 ਇਉਂ ਆਖਕੇ ਸਾਰਿਆਂ ਲਸ਼ਕਰਾਂ ਦਾ ਚਾ ਕੁਮਾਡਿੰਗ-ਚੀਫ਼ ਬਨਾਇਆ ਗਿਆ  
 ਜਿਸ ਜੋਗ ਸੀ ਓਥੇ ਪਹੁੰਚਾਇ ਦਿਤਾ ਉੱਚਾ ਦਰਜਾ ਸਭ ਤੋਂ ਪਾਇਆ ਗਿਆ  
 ਏਸ ਔਹਦੇ ਦਾ ਸੁਖ ਕਰਤਾਰ ਸਿੰਘ ਚਾਰ ਦਿਨ ਨ ਬੈਠ ਹੰਡਾਇਆ ਗਿਆ

ਸੱਯਦ ਅਹਿਮਦ ਦਾ ਪਸ਼ੋਰ ਤੇ ਫੇਰ ਕਬਜ਼ਾ

ਹੱਡੀ ਏਸਦੀ ਭੀ ਡਾਢੀ ਸਖ਼ਤ ਹੈਸੀ ਥੋੜ੍ਹਾ ਚਿਰ ਹੋਯਾ ਭਾਂਜ ਖਾ ਗਿਆ ਸੀ  
 ਅਕੌੜੇ ਦੇ ਖ਼ਾਸ ਮੈਦਾਨ ਅੰਦਰ ਬੇ-ਸ਼ੁਮਾਰ ਗ਼ਾਜ਼ੀ ਮਰਵਾ ਗਿਆ ਸੀ  
 ਵੇਖ ਗਿਆ ਸੀ ਸਿੰਘਾਂ ਦੀ ਤੇਗ਼ ਤਿੱਖੀ ਹਦੋਂ ਵਧ ਕੇ ਜ਼ੋਰ ਅਜ਼ਮਾ ਗਿਆ ਸੀ  
 ਸਵਾ ਲੱਖ ਤੋਂ ਵਧ ਲੈ ਨਾਲ ਗ਼ਾਜ਼ੀ ਧਰਤ ਖ਼ੂਨ ਦੇ ਨਾਲ ਨੁਲ੍ਹਾ ਗਿਆ ਸੀ  
 ਬੇ-ਸ਼ੁਮਾਰ ਸਾਬੀ ਛੱਡ ਖੇਤ ਅੰਦਰ ਸਭ ਸਾਜ਼ ਸਾਮਾਨ ਖੁਹਾ ਗਿਆ ਸੀ  
 ਬਹੁਤਾ ਚਿਰ ਅਜੇ ਕੁਝ ਬੀਤਯਾ ਨ ਲੰਡੇ ਵਿਚ ਸਾਬੀ ਡੁਬਵਾ ਗਿਆ ਸੀ  
 ਥੋੜ੍ਹੇ ਦਿਨਾਂ ਵਿਚ ਸਭ ਕੁਝ ਭੁੱਲ ਗਿਆ ਚੜ੍ਹ ਫੇਰ ਪਸ਼ੋਰ ਤੇ ਆ ਗਿਆ ਸੀ  
 ਸੂਵਾ ਖਚਰਾ ਬੜਾ ਕਰਤਾਰ ਸਿੰਘ ਲੜਨ ਮਰਨ ਤੋਂ ਜੀ ਚੁਰਾ ਗਿਆ ਸੀ

ਸੂਬੇ ਸੁਲਤਾਨ ਮੁਹੰਮਦ ਦੀ ਚਾਲਾਕੀ

ਸੱਯਦ ਅਹਿਮਦ ਆਣ ਪਸ਼ੋਰ ਵੜਿਆ ਅਗੋਂ ਸੂਬੇ ਨੇ ਹੱਥ ਹਲਾਯਾ ਨ  
 ਓਸ ਸੌਂਚਯਾ ਲੋੜ ਕੀਹ ਪਈ ਮੈਨੂੰ ਪੈਰ ਕਜ਼ੀਏ ਵਿੱਚ ਫਸਾਯਾ ਨ  
 ਲਿਖ ਸਾਲ ਦਾ ਛੱਤੀ ਹਜ਼ਾਰ ਦਿਤਾ ਈਨ ਮੰਨ ਨੁਕਸਾਨ ਉਠਾਯਾ ਨ  
 ਚਾਹੁੰਦਾ ਨਹੀਂ ਸੀ ਸਿਖਾਂ ਦੀ ਤਾਬੇਦਾਰੀ ਸਯਦ ਨਾਲ ਵਿਗਾੜ ਵਧਾਯਾ ਨ  
 ਬੈਠਾ ਅਹਿਮਦ ਮਲ ਟਕਾਣਯਾਂ ਨੂੰ ਸਰਕਾਰ ਦਾ ਫ਼ਿਕਰ ਰਖਾਯਾ ਨ  
 ਬੰਦੇ ਬਸਤ ਪਰ ਕੋਈ ਕਰਤਾਰ ਸਿੰਘ ਰੋਕ ਟੋਕ ਦੇ ਲਈ ਕਰਾਯਾ ਨ

ਲਾਹੌਰੋਂ ਸਰਕਾਰ ਦੀ ਚੜ੍ਹਾਈ

ਖ਼ਬਰਾਂ ਪਹੁੰਚੀਆਂ ਵਿਚ ਲਾਹੌਰ ਸਭੇ ਗੁਸਾ ਖਾਇਕੇ ਆਪ ਸਰਕਾਰ ਚੜ੍ਹ ਪਈ  
 ਨਾਲ ਲਏ ਘੁੜ ਨੈਲੀ ਤੋਪ ਖ਼ੌਨੇ ਫੌਜ ਪੈਦਲ ਅਤੇ ਅਸਵਾਰ ਚੜ੍ਹ ਪਈ  
 ਹਰੀ ਸਿੰਘ ਸਰਕਾਰ ਦੇ ਨਾਲ ਚੜ੍ਹਯਾ ਭਾਰੀ ਫੌਜ ਕਰਦੀ ਮਾਰੋ ਮਾਰ ਚੜ੍ਹ ਪਈ  
 ਹੈਸੀ ਕੱਤਕੋਂ ਤੇਈ ਕਰਤਾਰ ਸਿੰਘ ਰੱਖ ਵੱਲ ਪਸ਼ੋਰ ਮੁਹਾਰ ਚੜ੍ਹ ਪਈ



ਅਹਿਮਦ ਨੇ ਬਿਨਾਂ ਲੜਾਈਓਂ ਹੀ ਨੱਠ ਜਾਨਾ

ਫੌਜਾਂ ਕਰ ਲਾਹੌਰ ਤੋਂ ਕੂਚ ਲੰਮੇ ਬਿਨਾਂ ਰੋਕ ਤੋਂ ਅਟਕੋਂ ਪਾਰ ਹੋਈਆਂ  
ਸੱਯਦ ਅਹਿਮਦ ਖਬਰਾਂ ਸੁਣੀਆਂ ਜਾਂ ਛੱਡ ਹਿੰਮਤ ਹੋਸ਼ਾਂ ਉਡਾਰ ਹੋਈਆਂ  
ਗਾਜ਼ੀ ਨਾਮ ਸਰਕਾਰ ਦਾ ਸੁਣ ਨੱਠੇ ਮੂੰਹ ਤੋਂ ਰੰਗਤਾਂ ਜ਼ਰਦ ਵਸਾਰ ਹੋਈਆਂ  
ਜਿਵੇਂ ਬਾਜ ਨੂੰ ਆਉਂਦਿਆਂ ਵੇਖ ਕਰਕੇ ਤਿੱਤਰਬਿੱਤਰ ਕੂੰਜਾਂ, ਛੱਡਡਾਰ ਹੋਈਆਂ  
ਨੱਠ ਵੱਲ ਪਹਾੜਾਂ ਦੇ ਗਿਆ ਅਹਿਮਦ ਧਾੜਾਂ ਗਾਂਢਵੀਆਂ ਬੇਕਰਾਰ ਹੋਈਆਂ  
ਦਾਖਲ ਵਿਚ ਪਸ਼ੋਰ ਕਰਤਾਰ ਸਿੰਘਾ ਫੌਜਾਂ ਸਾਰੀਆਂ ਸਣੇ ਸਰਕਾਰ ਹੋਈਆਂ

ਸਰਕਾਰ ਨੇ ਵਾਪਸ ਲਾਹੌਰ ਆਉਨਾ

ਸੁਲਤਾਨਖਾਂ ਆਇਕੇ ਹੋਯਾ ਹਾਜ਼ਰ ਬਹੁਤ ਲਾਹਨਤ ਫਿਟਕ ਸਰਕਾਰ ਕੀਤੀ  
ਭੈੜੇ ਝੂਠੇ ਦੇ ਪਾਸ ਇਲਾਜ ਕੀਹ ਸੀ ਮਜ਼ਬੂਰੀ ਦੀ ਹਾਲਤ ਜ਼ਾਹਰ ਕੀਤੀ  
ਬੰਦੇ ਬਸਤ ਪਸ਼ੋਰ ਦੇ ਕਰ ਸਾਰੇ ਮੁੜ ਵੱਲ ਲਾਹੌਰ ਮੁਹਾਰ ਕੀਤੀ  
ਹਰੀ ਸਿੰਘ ਨੂੰ ਅਹਿਮਦ ਮਗਰ ਲਾਯਾ ਫਸਤਾ ਵੱਢਨੇ ਲਈ ਵਿਚਾਰ ਕੀਤੀ  
ਖੇਡਾਂ ਅਹਿਮਦ ਖੇਡਦਾ ਵਾਂਗ ਮੁੰਡਿਆਂ ਭੈੜੇ ਛੇੜ ਖ਼ਾਨੀ ਕਈ ਵਾਰ ਕੀਤੀ  
ਕਿਤੇ ਅੜੇ ਚੰਗਾ ਦਿਹੋ ਸਬਕ ਇਹਨੂੰ ਤਾਕੀਦ ਸਰਕਾਰ ਬਹੁ ਵਾਰ ਕੀਤੀ  
ਆਪ ਵਿੱਚ ਲਾਹੌਰ ਦੇ ਹੋਇ ਦਾਖਲ ਇਹ ਐਵੇਂ ਖੋਚਲ ਏਸ ਵਾਰ ਕੀਤੀ  
ਸੱਯਦ ਅਹਿਮਦ ਲਈ ਕਰਤਾਰ ਸਿੰਘਾ ਸ਼ੁਰੂ ਹਰੀ ਸਿੰਘ ਨੇ ਗੁੱਝੀ ਕਾਰ ਕੀਤੀ

ਸੱਯਦ ਅਹਿਮਦ ਦੇ ਖਿਲਾਫ ਜਹਾਦ

ਹਰੀ ਸਿੰਘ ਆ ਅਟਕ ਦੇ ਕਿਲ੍ਹੇ ਬੈਠਾ ਓਥੇ ਖ਼ਾਨ ਅਮੀਰ ਬੁਲਾਇ ਸਾਰੇ  
ਸੱਦ ਦੇਸ ਦੇ ਕਾਜ਼ੀ ਮੁਲਾਣਿਆਂ ਨੂੰ ਦਾਬਾ ਦੇਇ ਕੇ ਭੇਦ ਸਮਝਾਇ ਸਾਰੇ  
ਸੱਯਦ ਅਹਿਮਦ ਦੇ ਬੁਖਲਾਫ ਤੁਸੀਂ ਰੋਲਾ ਦੇਸ ਅੰਦਰ ਦਿਹੋ ਪਾਇ ਸਾਰੇ  
ਇਹ ਤਾਂ\* ਆਗੂ ਹੈ ਖ਼ਾਸ ਵਹਾਬੀਆਂ ਦਾ ਸ਼ੋਰ ਝੱਟ ਪੱਟ ਦਿਹੋ ਉਠਾਇ ਸਾਰੇ  
ਕਢੇ ਦੇਸ ਵਿਚੋਂ ਧੱਕ ਬਾਹਰ ਇਹਨੂੰ ਇਨਾਮ ਇਕਰਾਮ ਲੋ ਪਾਇ ਸਾਰੇ  
ਨਹੀਂ ਤਾਂ ਬੰਨ੍ਹ ਕੇ ਸੁੱਟਾਂਗਾ ਜਿਹਲ ਖ਼ਾਨੀ ਫੇਰ ਪਾਉਗੇ ਸਖ਼ਤ ਸਜਾਇ ਸਾਰੇ  
ਡਰ ਖ਼ਾਨਾਂ, ਅਮੀਰਾਂ, ਮੁਲਾਨਿਆਂ ਨੇ ਕਹਿਆ ਦਿਆਂਗੇ ਹੁਕਮ ਨਬਾਹਿ ਸਾਰੇ  
ਲਿਖ ਦੇਇ ਗਏ ਸਭ ਇਕਰਾਰ ਨਾਮੇ ਜ਼ੋਰ-ਵਰ ਤੋਂ ਪੱਲਾ ਛੁਡਾਇ ਸਾਰੇ  
ਸੱਯਦ ਅਹਿਮਦ ਦੇ ਬੁਖਿਲਾਫ ਫਿਰ ਕੇ ਲੱਗੇ ਵਾਇਜ਼ ਸੁਨਾਵਨੇ ਜਾਇ ਸਾਰੇ  
ਅਹਿਮਦ ਮੰਨਦਾ ਨਹੀਂ ਪੈਗੰਬਰਾਂ ਨੂੰ ਉਲਟ ਸ਼ਰ੍ਹਾ ਦੇ ਕੰਮ ਚਲਾਇ ਸਾਰੇ

ਨਾਲੇ ਰੱਖਦਾ ਨਹੀਂ ਨਮਾਜ਼ ਰੋਜ਼ੇ ਤੇ ਮੁਨਾਫਕ ਪੁਨਾ ਫੈਲਾਇ ਸਾਰੇ  
 ਸੁਣ ਜਾਹਲ ਪਠਾਨ ਸਭ ਭੜਕ ਉਠੇ ਮਾਰੂ ਸੱਯਦ ਦੇ ਬਨੇ ਆਇ ਸਾਰੇ  
 ਬੇ-ਵਕੂਫਾਂ ਦਾ ਬਨਨਾ ਪੀਰ ਔਖਾ ਉਲਟ ਪੈਨ ਜਦੋਂ ਇੱਕ ਦਾਇ ਸਾਰੇ  
 ਗੁਰੂ ਪੀਰ ਦੇ ਬਣਦੇ ਫੇਰ ਨਾਹੀਂ ਮਾਰੂ ਬਣਨ ਅਹਿਸਾਨ ਭੁਲਾਇ ਸਾਰੇ  
 ਰੋਲਾ ਪੈ ਪਹਾੜਾਂ ਦੇ ਵਿੱਚ ਗਿਆ ਥਾਂ, ਥਾਂ ਰਹੇ ਇਹੋ ਸੁਨਾਇ ਸਾਰੇ  
 ਵੈਰੀ ਦੀਨ ਦਾ ਇਹ ਕਰਤਾਰ ਸਿੰਘਾ ਬਿਨਾਂ ਸੋਚਿਆਂ ਸ਼ੋਰ ਮਚਾਇ ਸਾਰੇ

ਅਹਿਮਦ ਨੇ ਉਤਲੇ ਪਹਾੜਾਂ ਨੂੰ ਨੱਠ ਜਾਨਾ

ਕੰਬ ਉੱਠਯਾ ਅਹਿਮਦ ਸੁਣ ਗੱਲਾਂ ਚਾਲਚੱਲਦੀ ਨਜ਼ਰਫਿਰ ਆਈ ਕੋਈ ਨ  
 ਨੱਠ ਗਿਆ ਮੁਜ਼ੱਫਰਾ ਬਾਦ ਵੱਲੇ ਦੇਖੀ ਨੇੜੇ ਹਜ਼ਾਰੇ ਸਮਾਈ ਕੋਈ ਨ  
 ਜਿਹੜੇ ਮੰਨਦੇ ਪੀਰ ਮੁਰੀਦ ਬਣਕੇ ਓਹਨਾਂ ਪੀਰੀ ਮੁਰੀਦੀ ਨਬਾਹੀ ਕੋਈ ਨ  
 ਮਾਰੂ ਜਾਨ ਦੇ ਹੋਇ ਕਰਤਾਰ ਸਿੰਘਾ ਬਣਯਾਂ ਵਿੱਚ ਹਜ਼ਾਰੇ ਸਹਾਈ ਕੋਈ ਨ

ਕਸ਼ਮੀਰ ਦੀ ਹੱਦ ਤੇ ਅਹਿਮਦ ਨੇ ਇਕੱਠ ਕਰਨਾ

ਮੁਸਲਮਾਨ ਪੰਜਾਬੀ ਕੁਝ ਓਸ ਪੱਸੇ ਅਹਿਮਦ ਓਹਨਾਂ ਦੇ ਤਈਂ ਫਸਾਇ ਲਿਆ  
 ਕਾਬੂ ਕਰ ਕੇ ਕੁਝ ਕਸ਼ਮੀਰੀਆਂ ਨੂੰ ਜਹਾਦ ਦੇ ਲਈ ਭੜਕਾਇ ਲਿਆ  
 ਫੇਰ ਅੰਬ ਵਾਲੇ ਪੈਂਦੇ ਖਾਨ ਤਾਈਂ ਆਣ ਆਪਣੇ ਨਾਲ ਰਲਾਇ ਲਿਆ  
 ਪਰ ਓਸ ਦੇ ਨਾਲ ਨਾ ਸੂਤ ਬਨਯਾਂ ਕਬਜ਼ਾ ਰਿਆਸਤ ਉਤੇ ਜਮਾਇ ਲਿਆ  
 ਓਹ ਨਵਾਬ ਸੀ ਓਥੇ ਸਰਕਾਰ ਵੱਲੋਂ ਹੇਰਾਂ ਫੇਰੀਆਂ ਦੇ ਵਿੱਚ ਆਇ ਗਿਆ  
 ਪਾਯਾ ਅਹਿਮਦ ਸ਼ੋਰ ਕਰਤਾਰ ਸਿੰਘਾ ਕੱਠ ਗਾਜ਼ੀਆਂ ਦਾ ਕਰਵਾਇ ਲਿਆ

ਲਾਹੌਰ ਤੋਂ ਫੇਰ ਫੌਜਾਂ ਦੀ ਚੜ੍ਹਾਈ

ਕੱਠ ਗਾਜ਼ੀਆਂ ਦਾ ਓਸ ਬਹੁਤ ਕੀਤਾ ਹਰੀ ਸਿੰਘ ਨੇ ਖਬਰਾਂ ਪਾਈਆਂ ਜੀ  
 ਫੌਜ ਆਵੇ ਲਾਹੌਰ ਤੋਂ ਬਹੁਤ ਜਲਦੀ ਲਿਖ ਸਭ ਰਪੋਟਾਂ ਪੁਚਾਈਆਂ ਜੀ  
 ਗੁੱਸਾ ਖਾ ਸਰਕਾਰ ਨੇ ਬਹੁਤ ਜਲਦੀ ਫੌਜਾਂ ਚੁਣ ਤਯਾਰ ਕਰਵਾਈਆਂ ਜੀ  
 ਸ਼ੋਰ ਸਿੰਘ ਇਲਾਰਡ ਨਾਲ ਚੜ੍ਹਿਆ ਧੂੜਾਂ ਰਾਹਾਂ ਦੇ ਵਿਚ ਧੁਮਾਈਆਂ ਜੀ  
 \*ਰਤਨਸਿੰਘ ਤੇ ਅਤਰਸਿੰਘ ਚੜ੍ਹਪਏ ਦਾਰੂ ਸਿੱਕਾ ਰਸਦਾਂ ਲਦਵਾਈਆਂ ਜੀ  
 ਹਰੀ ਸਿੰਘ ਹਰੀ ਪੁਰੋਂ ਤੱਯਾਰ ਹੋਯਾ ਦੋਹਾਂ ਦਲਾਂ ਨੇ ਫੜ੍ਹੇ ਗਜਾਈਆਂ ਜੀ  
 ਫੌਜ ਸੋਲਾਂ ਹਜ਼ਾਰ ਹੋ ਗਈ ਕੱਠੀ ਬੋਲਾ ਕੋਟ ਵੱਲੇ ਵੱਗਾਂ ਚਾਈਆਂ ਜੀ  
 ਸੱਯਦ ਅਹਿਮਦ ਨੇ ਕਰਤਾਰ ਸਿੰਘਾ ਚਾਲ ਬਾਜ਼ੀਆਂ ਸਭ ਚਲਾਈਆਂ ਜੀ

\*ਰਤਨ ਸਿੰਘ ਘਰਜਾਖੀਆ ਤੇ ਅਤਰ ਸਿੰਘ ਕਾਲਿਆਂ ਵਾਲਾ ।



ਬਾਲਾ ਕੋਟ ਦੇ ਮੈਦਾਨ ਵਿੱਚ ਭਾਰੀ ਜੰਗ

ਅਠਾਰਾਂ ਸੌ ਅਠਾਸੀਏਂ ਜੇਠ ਅੰਦਰ ਦੋਹਾਂ ਦਲਾਂ ਦਾ ਪਿਆ ਘਮਸਾਨ ਭਾਈ  
ਗਾਜ਼ੀ ਬੇ-ਮੁਹਾਰ ਸਨ ਓਸ ਪੱਸੇ ਪਰ ਪਾਸ ਨ ਜੰਗੀ ਸਾਮਾਨ ਭਾਈ  
ਵਧੇ ਤੋਪ ਖ਼ਾਨੇ ਏਸ ਪੱਸਿਓਂ ਜਾਂ ਗੋਲਾ ਮੀਂਹ ਦੇ ਵਾਂਗ ਬਰਸਾਨ ਭਾਈ  
ਡੇਰੇ ਗਾਜ਼ੀਆ ਦੇ ਜਿੱਥੇ ਪਏ ਹੈਸਨ ਜਾ ਓਹਨਾਂ ਦੀ ਮਿੱਟੀ ਉਡਾਨ ਭਾਈ  
ਰੁੱਠੇ ਗਾਜ਼ੀ ਭੀ ਮਰਨ ਮਰਾਨ ਉੱਤੇ ਢੋਲ ਚਾਰ ਚੁਫੇਰੇ ਵਜਾਨ ਭਾਈ  
ਲੰਘ ਤੋਪਾਂ ਦੀ ਮਾਰ ਤੋਂ ਅਗਾਂ ਆਏ ਹਥੇ ਹੱਥੀਂ ਦਾ ਜੰਗ ਮਚਾਨ ਭਾਈ  
ਸਿੰਘ ਏਧਰੇ ਧੂਹ ਭਗੋਤੀਆਂ ਪਏ ਸਤਿ ਸ੍ਰੀ ਅਕਾਲ ਗਜਾਨ ਭਾਈ  
ਝੱਟ ਲੋਥਾਂ ਉਤੇ ਲੋਥਾਂ ਚੜ੍ਹ ਗਈਆਂ ਯੋਧੇ ਹੋ ਗਏ ਲਹੂ ਲੁਹਾਨ ਭਾਈ  
ਕਿਤੇ ਸਿੰਘ ਦਬਾ ਕੇ ਲੈ ਗਏ ਕਿਤੇ ਵਧ ਆ ਪਏ ਪਠਾਨ ਭਾਈ  
ਵਾਂਗ ਸ਼ੇਰਾਂ ਦੇ ਜੁਟ ਪਏ ਦੁੰਹੀਂ ਪਾਸੀਂ ਅੱਖੀਂ ਲਾਲੀਆਂ ਮਰਦ ਜਵਾਨ ਭਾਈ  
ਖਟਾ ਖਟ ਤਲਵਾਰਾਂ ਦੀ ਮਾਰ ਮੱਚੀ ਜਿਵੇਂ ਅਹਿਰਨੀ ਪੈਨ ਵਦਾਨ ਭਾਈ  
ਕਿਤੇ ਬਰਛਿਆਂ ਨੇਜ਼ਿਆਂ ਪੈਨ ਲਿਸ਼ਕਾਂ ਢਾਲਾਂ ਤੋਂਗਾਂ ਉਤੇ ਖੜਕਾਨ ਭਾਈ  
ਓਧਰ ਅੱਲਾ ਹੂ ਅਕਬਰ ਪੈਨ ਨਾਹਰੇ ਏਧਰ ਸਿੰਘ ਅਕਾਲ ਗਜਾਨ ਭਾਈ  
ਸਿੰਘਾਂ ਵਾਢ ਮੈਦਾਨ ਦੇ ਵਿੱਚ ਘੱਤੀ ਜਿਵੇਂ ਰੁਖ ਛਾਂਗੇ ਤਰਖਾਨ ਭਾਈ  
ਇਕਧਿਰ ਜ਼ੋਰ ਪੈ ਰਿਹਾ ਰਸਾਲਿਆਂ ਦਾ ਤੋਪਾਂ ਘੱਤਯਾ ਬੁਰਾ ਤੂਫਾਨ ਭਾਈ  
ਪੈਨ ਆਣ ਭਮਕੜਾਂ ਵਾਂਗ ਗਾਜ਼ੀ ਉਤੇ ਤੋਪਾਂ ਦੇ ਖਰੇ ਨਾਦਾਨ ਭਾਈ  
ਬੱਧੇ ਤੁੰਮਲੇ ਗੋਲੇ ਉਡਾ ਖੜਦੇ ਗਾਜ਼ੀ ਵਿਚ ਭੋਂਦੇ ਅਸਮਾਨ ਭਾਈ  
ਸਰਿਆ ਕੁਝ ਨ ਬੇ-ਤਰਤੀਬਿਆਂ ਤੋਂ ਉਠਾਇਉ ਨੇ ਬੜਾ ਨੁਕਸਾਨ ਭਾਈ  
ਲਹਿ ਗਏ ਸਥਾਰ ਮੈਦਾਨ ਅੰਦਰ ਲਹੂ ਮਿੱਝ ਦੇ ਹੋ ਗਏ ਘਾਨ ਭਾਈ  
ਇੱਕ ਪਹਿਰ ਕੂ ਤਾਂ ਚੰਗੀ ਮਾਰ ਮੱਚੀ ਲੜੇ ਗਾਜ਼ੀ ਭੀ ਲਾ ਤਰਾਨ ਭਾਈ  
ਭਾਵੇਂ ਬਹੁਤ ਸ਼ਹੀਦੀਆਂ ਪਾਇ ਗਏ ਕਿਤੋਂ ਹਟੇ ਨ ਛੱਡ ਮੈਦਾਨ ਭਾਈ  
ਹਰੀ ਸਿੰਘ ਨੇ ਫਿਰ ਕੇ ਹਾਲ ਡਿੱਠੇ ਤੋਪਾਂ ਬਦਲੀਆਂ ਲਏ ਨਸ਼ਾਨ ਭਾਈ  
ਪੈਦਲ ਪਲਟਨਾ ਪਿਛ੍ਹਾਂ ਹਟਾ ਲਈਆਂ ਘੋੜ ਚੜ੍ਹਿਆਂ ਤਈਂ ਵਧਾਨ ਭਾਈ  
ਵਰ੍ਹਿਆ ਅੱਗ ਦਾ ਮੀਂਹ ਕਰਤਾਰ ਸਿੰਘਾਂ ਲੱਗੀ ਧੁੱਪ ਗਾਜ਼ੀ ਘਬਰਾਨ ਭਾਈ

ਤਥਾ

ਹਰੀ ਸਿੰਘ ਤੇ ਸ਼ੇਰ ਸਿੰਘ ਵਧੇ ਅਗੇ ਘੇਰਾ ਗਾਜ਼ੀਆਂ ਦੇ ਗਿਰਦ ਪਾ ਲੈਂਦੇ  
ਓਸਪਾਸਿਓਂ ਭੀ ਸੱਯਦ ਅਹਿਮਦ ਹੋਰੀ ਹਿੱਸਾ ਵਧ ਮੈਦਾਨ ਵਿਚ ਆ ਲੈਂਦੇ

ਤੜਾ ਭੜੀ ਦੀ ਪਈ ਲੜਾਈ ਭਾਰੀ ਜ਼ੋਰ ਆਪਨੇ ਆਪਨੇ ਲਾ ਲੈਂਦੇ  
 ਛੁੱਟੇ ਤੋਪ ਖ਼ਾਨੇ ਪਿਛੋਂ ਗ਼ਾਜ਼ੀਆ ਤੇ ਘੋੜ ਚੜ੍ਹੇ ਪੈ ਕੇ ਬਿਚਲਾ ਲੈਂਦੇ  
 ਤੋਪਾਂ ਸਿਲਸਿਲੇ ਸਾਰੇ ਹੀ ਤੋੜ ਦਿਤੇ ਗ਼ਾਜ਼ੀ ਉਖੜੇ ਹੌਂਸਲੇ ਢਾ ਲੈਂਦੇ  
 ਕੁਝ ਧੁੱਪ ਨੇ ਮਾਰ ਬਿਕਰਾਲ ਕੀਤੇ ਚੜ੍ਹ ਘੋੜ ਅਸਵਾਰ ਹਫ਼ਾ ਲੈਂਦੇ  
 ਲੱਥੇ ਵੇਖ ਸਥਾਰ ਕੁਝ ਸੱਥੀਆਂ ਦੇ ਗ਼ਾਜ਼ੀ ਸਹਿਮ ਗਏ ਜਿੰਦ ਸੁਕਾ ਲੈਂਦੇ  
 ਹਿੱਲੇ ਜ਼ਰਾ ਕੂ ਪੈਰੋਂ ਕਰਤਾਰ ਸਿੰਘਾ ਸਿੰਘ ਕੁੱਦ ਪਏ ਸ਼ੇਰ ਦਬਾ ਲੈਂਦੇ

ਸੱਯਦ ਅਹਿਮਦ ਦੀ ਮੌਤ

ਹਿਲ ਜੁਲੀ ਪਠਾਨਾਂ ਦੇ ਵਿਚ ਪੈ ਗਈ ਤੋਪ ਖ਼ਾਨਿਆਂ ਨੇ ਬੁਰੀ ਮਾਰ ਕੀਤੀ  
 ਜਾਂਦੀ ਪੇਸ਼ ਨ ਓਹਨਾਂ ਦੀ ਅੱਗ ਅੱਗੇ ਵਾਢੀ ਸਿੰਘਾਂ ਨੇ ਵਾਂਗ ਜਵਾਰ ਕੀਤੀ  
 ਅੰਤ ਘਾਬਰ ਛੱਡ ਮੈਦਾਨ ਨਠੇ ਘੋੜ ਚੜ੍ਹਿਆਂ ਵਾਢ ਤਲਵਾਰ ਕੀਤੀ  
 ਤੋਬਾ ਤੋਬ ਕਰਦੇ ਸਾਰੇ ਨੱਠ ਉੱਠੇ ਇਕ ਦੂਜੇ ਦੀ ਨ ਕਿਸੇ ਸਾਰ ਕੀਤੀ  
 ਇਸਮਾਈਲ ਤੇ ਅਹਿਮਦ ਘੇਰ ਘੱਤੇ ਭਾਵੇਂ ਕੋਸ਼ਿਸ਼ ਓਹਨਾਂ ਹਜ਼ਾਰ ਕੀਤੀ  
 ਮਾਰੇ ਗਏ ਪਠਾਨਾਂ ਦੇ ਦੋਇੰ ਆਗੂ ਜਿਹੜੇ ਬਚੇ, ਨੱਠੇ ਹਾ ਹਾ ਕਾਰ ਕੀਤੀ  
 ਸਾਂਭ ਸਿੰਘਾਂ ਨੇ ਲਏ ਸਾਮਾਨ ਸਾਰੇ ਭੀੜ ਗ਼ਾਜ਼ੀਆਂ ਮਾਰ ਸਥਾਰ ਕੀਤੀ  
 ਇਹ ਭੀ ਮੁੱਕਾ ਝੇੜਾ ਕਰਤਾਰ ਸਿੰਘਾ ਫੌਜ ਖ਼ਾਲਸਾ ਖ਼ੁਸ਼ੀ ਅਪਾਰ ਕੀਤੀ

ਫੌਜ ਖ਼ਾਲਸਾ ਨੇ ਲਾਹੌਰ ਵਾਪਸ ਆਉਣਾ

ਸਿਰ ਵੱਢ ਸ਼ਾਹਜ਼ਾਦੇ ਨੇ ਦੋਹਾ ਦੇ ਲਏ ਇਹ ਭੀ ਨਿੱਤ ਦਾ ਝੇੜਾ ਮੁਕਾਯਾ ਜੀ  
 ਮੁਹੰਮਦ ਖ਼ਾਂ ਤੇ ਬੋਸਤਾਂ ਖ਼ਾਂ ਪਿਛੋਂ ਇਹਨਾਂ ਬੜਾ ਖ਼ਰੂਦ ਮਚਾਯਾ ਜੀ  
 ਬੰਦੋਬਸਤ ਕਰ ਦੇਸ ਦੇ ਵਿੱਚ ਮੁੜੇ ਰੁਖ਼ ਵੱਲ ਲਾਹੌਰ ਪਰਤਾਯਾ ਜੀ  
 ਮਹਾਂਰਾਜ ਨੇ ਖ਼ੁਸ਼ੀ ਮਨਾਈ ਬਹੁਤੀ ਫੌਜਾਂ ਤਈਂ ਇਨਾਮ ਦਿਵਾਯਾ ਜੀ  
 ਸਰਕਾਰ ਦੇ ਬੜੇ ਪ੍ਰਤਾਪ ਸਮਝੇ ਮਾਰ ਗ਼ਾਜ਼ੀਆਂ ਤਈਂ ਦਬਾਯਾ ਜੀ  
 ਹਰੀ ਸਿੰਘ ਸਰਦਾਰ ਕਰਤਾਰ ਸਿੰਘਾ ਝੰਡਾ ਵਿਚ ਹਜ਼ਾਰੇ ਬੁਲਾਯਾ ਜੀ

ਸਰਦਾਰ ਹਰੀ ਸਿੰਘ ਨੇ ਸ਼ਿਮਲੇ ਜਾਣਾ

ਓਧਰ ਫੈਸਲਾ ਹੋ ਗਿਆ ਗ਼ਾਜ਼ੀਆਂ ਦਾ ਹਰੀ ਸਿੰਘ ਲਾਹੌਰ ਬੁਲਾਯਾ ਗਿਆ  
 ਸ਼ਿਮਲੇ ਜਾਨ ਦੇ ਵਾਸਤੇ ਖ਼ਾਸ ਕਰਕੇ ਸਰਦਾਰ ਜੀ ਤਈਂ ਚੁਨਾਯਾ ਗਿਆ  
 ਲਾਰਡ ਬੈਂਟਿੰਗ ਦੀ ਦਿਲੀਖ਼ਾਹਿਸ਼ ਹੈਸੀ ਵੇਖਾਂ ਹਰੀ ਸਿੰਘ ਹੈਸੀ ਜਤਾਯਾ ਗਿਆ  
 ਮੁਲਾਕਾਤ ਦੋਹਾਂ ਸਰਕਾਰਾਂ ਦੀ ਹੋਇ ਆਉਣ ਫੈਸਲਾ ਕਰ ਠਹਿਰਾਯਾ ਗਿਆ  
 ਹਰੀ ਸਿੰਘ ਸਰਦਾਰ ਤੱਯਾਰ ਹੋਯਾ ਤੋਹਫੇ ਭੇਜਨੇ ਜਤਨ ਕਰਾਯਾ ਗਿਆ



ਮੋਤੀ ਰਾਮ, ਕਰਨੈਲ ਗੁਲਾਬ ਸਿੰਘ ਤੇ ਅਜੀਜ਼ ਦੀ ਨਾਲ ਰਲਾਯਾ ਗਿਆ।  
ਜੰਮੂ ਵਾਲਾ ਸੁਚੇਤ ਸਿੰਘ ਨਾਲ ਕੀਤਾ ਹਰੀ ਸਿੰਘ ਦਾ ਸ਼ਾਨ ਵਧਾਯਾ ਗਿਆ।  
ਨੌ ਚੇਤ ਸਤਾਸੀਆਂ ਸਾਲ ਹੈਸੀ ਲਾਹੌਰ ਤੋਂ ਕੂਚ ਬੁਲਾਯਾ ਗਿਆ।  
ਚੁਣਵੇਂ ਹੋਰ ਸਰਦਾਰ ਤੇ ਫੌਜ ਚੁਣਵੀਂ ਟੁਰ ਪਏ ਤੇ ਪੰਧ ਮੁਕਾਯਾ ਗਿਆ।  
ਚੇਤੋਂ ਪੰਦਰਵੀਂ ਹੈਸੀ ਕਰਤਾਰ ਸਿੰਘਾ ਪਹੁੰਚ ਸ਼ਿਮਲੇ ਡੇਰਾ ਜਮਾਯਾ ਗਿਆ।

ਵਾਕ ਕਵੀ

ਜੇ ਸ਼ਿਮਲੇ ਸ਼ਾਨ ਤੇ ਮਾਨ ਹੋਯਾ ਏਥੇ ਕਰਾਂ ਨ ਲਿੱਖ ਬਿਆਨ ਭਾਈ।  
ਹਰੀ ਸਿੰਘ ਤੇ ਹੋਰ ਸਰਦਾਰਾਂ ਦੀਜੀ ਚੜ੍ਹਤਲ ਵੇਖ ਸਭ ਹੋਇ ਹੈਰਾਨ ਭਾਈ।  
ਰਾਗ ਰੰਗ ਕਈ ਦਿਨ ਜਸ਼ਨ ਹੋਏ ਹੋਈਆਂ ਖ਼ਿਦਮਤਾਂ ਬਹੁਤ ਪਛਾਨ ਭਾਈ।  
ਮੁਲਾਕਾਤ ਦੋਹਾਂ ਸਰਕਾਰਾਂ ਦੀ ਹੋਏ ਹੋਯਾ ਫੈਸਲਾ ਕਰੇ ਸਿਆਨ ਭਾਈ।  
ਏਸ ਸਾਰੇ ਪ੍ਰਸੰਗ ਦੇ ਪੜ੍ਹਨ ਖ਼ਾਤਰ ਸਰਕਾਰ ਖ਼ਾਲਸਾ ਪੜ੍ਹੇ ਸਿਆਨ ਭਾਈ।  
ਏਥੇ ਲਿਖ ਦੋਬਾਰਾ ਕਰਤਾਰ ਸਿੰਘਾ ਹੈ ਬਹੁਤ ਵਧਾ ਵਧਾਨ ਭਾਈ।

ਗੱਖੜਾਂ ਦਾ ਫ਼ਸਾਦ

ਹਰੀਪੁਰ ਤੋਂ ਆਇ ਸਰਦਾਰ ਜੀ ਨੂੰ \*ਏਸੇ ਤਰ੍ਹਾਂ ਹੋ ਗਈ ਬਹੁਤੀ ਦੇਰ ਸਮਝੇ।  
ਜੀਊਂਦਾ ਲਹੂ ਓਹਨਾਂ ਕੌਮਾਂ ਵਿਚ ਹੈਸੀ ਵੇਲਾ ਪਾ ਹੋ ਗਏ ਦਲੇਰ ਸਮਝੇ।  
ਰਾਵਲ ਪਿੰਡੀ ਦੇ ਪਰਗਣੇ ਖ਼ਾਨ ਪੁਰੀਆਂ ਸ਼ੇਰ ਗੱਖੜਾਂ ਨੇ ਪਾਯਾ ਢੇਰ ਸਮਝੇ।  
ਯੱਕਾ ਖ਼ਾਂ ਸੁਹੇਲੀ ਖ਼ਾਂ ਹੋਰਾਂ ਰੋਲਾ ਪਾਯਾ ਚਾਰ ਦੁਫ਼ੇਰ ਸਮਝੇ।  
ਖ਼ਬਰਾਂ ਵਿਚ ਲਾਹੌਰ ਦੇ ਪਹੁੰਚੀਆਂ ਆ ਪਾਯਾ ਗੱਖੜਾਂ ਬਹੁਤ ਹਨੇਰ ਸਮਝੇ।  
ਕੀਤਾ ਫ਼ਿਕਰ ਸਰਕਾਰ ਕਰਤਾਰ ਸਿੰਘਾ ਦਿੱਤੀ ਜਾਇ ਸਜਾ ਇਸ ਵੇਰ ਸਮਝੇ।

ਸਰਦਾਰ ਹਰੀ ਸਿੰਘ ਦੀ ਚੜ੍ਹਾਈ

ਹਰੀ ਸਿੰਘ ਸੀ ਗੁਜਰਾਂ ਵਾਲੇ ਦੇ ਵਿੱਚ ਦਿੱਤੀ ਖ਼ਬਰ ਸਰਕਾਰ ਪੁਚਾ ਜਲਦੀ।  
ਸੁਣਦੇ ਸਾਰ ਹੀ ਕੂਚ ਬੁਲਾ ਦਿੱਤਾ ਸਭ ਸਾਜ਼ ਸਾਮਾਨ ਸਜਾ ਜਲਦੀ।  
ਦਿਨ ਪੋਹ ਮਹੀਨੇ ਦਾ ਇੱਕੀਆਂ ਸੀ ਚੜ੍ਹਯਾ ਸੂਰਮਾ ਫੜ੍ਹੇ ਬੁਲਾ ਜਲਦੀ।  
ਰਾਵਲ ਪਿੰਡੀਓਂ ਲੰਘਯਾ ਜਿਸ ਵੇਲੇ ਲਈਆਂ ਖ਼ਬਰਾਂ ਸਭ ਮੰਗਾ ਜਲਦੀ।  
ਜਿੱਥੇ ਗੱਖੜਾਂ ਦਾ ਹੋਯਾ ਕੱਠ ਹੈ ਸੀ ਛੱਪਾ ਮਾਰ ਅਚਾਨਕ ਜਾ ਜਲਦੀ।  
ਯੱਕਾ ਖ਼ਾਂ ਹੋਰੀਂ ਘੇਰ ਪਕੜ ਲਏ ਧਰ ਤੋਪ ਦੇ ਅੱਗੇ ਉਡਾ ਜਲਦੀ।  
ਗੜ੍ਹੀਆ ਫੂਕੀਆਂ ਬੰਦਾਂ ਛੁਡਾਲਈਆਂ ਪਿਆ ਖ਼ਾਨਪੁਰ ਤੇ ਫਿਰ ਧਾ ਜਲਦੀ।

\*ਪਹਿਲੇ ਆਪ ਸ਼ਿਮਲੇ ਗਏ ਫੇਰ ਰੋਪੜ ਦੀ ਮੁਲਾਕਾਤ ਵਿਚ ਰੁੱਝੇ ਰਹੇ। ਦੇਖੋ—

(ਸਰਕਾਰ ਖ਼ਾਲਸਾ)

ਨਾਮਸੁਣ ਵਿੱਚ ਗਾਜ਼ੀਆਂ ਪਈ ਭਾਜੜ ਸ਼ਾਹਵਲੀਖਾਂ ਲਿਆ ਦਬਾ ਜਲਦੀ  
 ਕਬਜ਼ਾ ਕਰ ਲਿਆ ਝੱਟ ਗੜ੍ਹੀਆਂ ਤੇ ਕਈ ਫੂਕ ਤੇ ਦਿੱਤੀਆਂ ਢਾ ਜਲਦੀ  
 ਅੱਗੇ ਵਧਿਆ ਫੇਰ ਕਰਤਾਰ ਸਿੰਘਾ ਏਧਰ ਆਪਨੇ ਠਾਣੇ ਬੈਠਾ ਜਲਦੀ

ਢਾਕੇ ਵਨਾਹ ਦੇ ਮੈਦਾਨ ਵਿਚ ਗਾਜ਼ੀਆਂ ਦੀ ਤਬਾਹੀ

ਖ਼ਾਨ ਪੁਰ ਹੀ ਖ਼ਬਰਾਂ ਪਹੁੰਚ ਗਈਆਂ ਪਾਸ ਢਾਕੇ ਵਨਾਹ ਪਠਾਨ ਲੱਥੇ  
 ਸ਼ਾਹ ਵਲੀ ਖ਼ਾਂ ਭੇਜਿਆ ਹਰੀ ਪੁਰ ਨੂੰ ਬੰਨ੍ਹ ਸਣੇ ਕਬੀਲੇ ਦੇ, ਸ਼ਾਨ ਲੱਥੇ  
 ਆਪ ਹੋਯਾ ਸਿੰਘਾ ਵੱਲ ਗਾਜ਼ੀਆਂ ਦੇ ਜਿੱਥੇ ਡੇਰੇ ਪਠਾਨਾਂ ਦੇ ਜਾਨ ਲੱਥੇ  
 ਅੱਗੋਂ ਗਾਜ਼ੀਆਂ ਨੂੰ ਖ਼ਬਰਾਂ ਪਹੁੰਚੀਆਂ ਜਾ ਓਹਭੀ ਵਿਚ ਮੈਦਾਨ ਦੇ ਆਨ ਲੱਥੇ  
 ਹੋ ਗਿਆ ਮੁਕਾਬਲਾ ਜਾਂਦਿਆਂ ਹੀ ਤੋਂਗਾਂ ਖੜਕੀਆਂ ਤੇ ਬੁਰੇ ਘਾਨ ਲੱਥੇ  
 ਗਏ ਛੱਡ ਮੈਦਾਨ ਕਰਤਾਰ ਸਿੰਘਾ ਮਾਰ ਥੋੜ੍ਹੀ ਜਹੀ ਖਾ, ਗੁਮਾਨ ਲੱਥੇ

ਗਾਜ਼ੀਆਂ ਨੇ ਰਾਤ ਛੱਪਾ ਮਾਰਨਾ

ਦੂਰ ਜਾ ਕੇ ਗਾਜ਼ੀਆਂ ਕੱਠ ਕੀਤਾ ਛੱਪਾ ਮਾਰ ਕੇ ਵੈਰੀ ਮੁਕਾਯਾ ਜਾਵੇ  
 ਸਿੰਘਾਂ ਸੁੱਤਯਾਂ ਨੂੰ ਰਾਤੀਂ ਕਤਲ ਕਰੋ ਚਾ ਓਹਨਾਂ ਦਾ ਸਾਰਾ ਹੀ ਲਾਹਯਾ ਜਾਵੇ  
 ਜਿਵੇਂ ਓਹ ਰਾਤੀਂ ਛਾਪੇ ਮਾਰਦੇ ਨੇ ਤਿਵੇਂ ਓਹਨਾਂ ਦੇ ਤਈਂ ਦਬਾਯਾ ਜਾਵੇ  
 ਸੂਹੇ ਖ਼ਬਰ ਦਿੱਤੀ ਹਰੀ ਸਿੰਘ ਤਾਈਂ ਬੰਦੋਬਸਤ ਜਲਦੀ ਕਰਵਾਯਾ ਜਾਵੇ  
 ਰਾਤੀਂ ਗਾਜ਼ੀਆਂ ਨੇ ਛਾਪਾ ਮਾਰਨਾਏਂ ਹੀਲਾ ਕਰ ਲੈ ਜਿਹੜਾ ਕਰਾਯਾ ਜਾਵੇ  
 ਹਰੀ ਸਿੰਘ ਨੇ ਸਭ ਸਰਦਾਰ ਸੱਦੇ ਫੌਜਾਂ ਤਈਂ ਇਸ ਤਰ੍ਹਾਂ ਬੈਠਾਯਾ ਜਾਵੇ  
 ਵੈਰੀ ਸਹਿਜੇ ਹੀ ਜਿਸ ਤਰ੍ਹਾਂ ਜਾਨ ਘੇਰੇ ਕੁੰਡਲ ਚਾਰ ਚੁਫੇਰਿਓਂ ਪਾਯਾ ਜਾਵੇ  
 ਗਾਜ਼ੀ ਰੱਖਨ ਯਾਦ ਕਰਤਾਰ ਸਿੰਘਾ ਡਾਢਾ ਤੇਗ ਦਾ ਮਜ਼ਾ ਚਖਾਯਾ ਜਾਵੇ

ਤਬਾਹੀ

ਘੇਰਾ ਖਿੱਚਯਾ ਕੁੰਡਲ ਵਾਂਗ ਲੰਮਾ ਸੋਚ ਸਮਝ ਕੇ ਫੌਜਾਂ ਬੈਠਾਈਆਂ ਜੀ  
 ਡੇਰਾ ਕਰ ਦਿੱਤਾ ਵਿਚੋਂ ਸਭ ਖ਼ਾਲੀ ਚੀਜ਼ਾਂ ਵਸਤਾਂ ਸਭ ਉਠਾਈਆਂ ਜੀ  
 ਵੈਰੀ ਐਥੇ ਆਵੇ ਗੋਲੀ ਦੌਗਨੀ ਤਾਂ ਸੋਚ ਬਣਤਰਾਂ ਸਭ ਬਨਾਈਆਂ ਜੀ  
 ਥੋੜ੍ਹੀ ਰਾਤ ਗਈ ਚਾਰ ਚੁਫੇਰਿਓਂ ਹੀ ਘਟਾਂ ਗਾਜ਼ੀਆਂ ਵਾਲੀਆਂ ਛਾਈਆਂ ਜੀ  
 ਕਿਤੋਂ ਦੇਸ ਦਾ ਦੇਸ ਹੋ ਆਯਾ ਕੱਠਾ ਚੁੱਪ ਕੀਤਿਆਂ ਕੀਤੀਆਂ ਧਾਈਆਂ ਜੀ  
 ਖ਼ਾਲੀ ਛਡਿਆ ਸੀ ਅੱਗਾ ਹਰੀ ਸਿੰਘ ਨੇ ਵੈਰੀ ਖ਼ੁਸ਼ੀਆਂ ਵੇਖ ਮਨਾਈਆਂ ਜੀ  
 ਬੇ-ਖ਼ਤਰ ਹੋ ਕੇ ਅਗ੍ਹਾਂ ਵਧੀ ਆਏ ਅੱਗੇ ਪਿੱਛੇ ਧਾੜਾਂ ਹੁੰਮ-ਹੁਮਾਈਆਂ ਜੀ  
 ਕੀਤੀ ਸੋਚ ਨ ਕੁੱਝ ਕਰਤਾਰ ਸਿੰਘਾ ਕਿਸੇ ਨਹੀਂ ਸਨ ਜਾਚਾਂ ਸਿਖਾਈਆਂ ਜੀ



ਤਥਾ

ਹਰੀ ਸਿੰਘ ਦੇ ਪਾਸ ਸਨ ਘੋੜ ਚੜ੍ਹੇ ਓਸ ਪਿਛੋਂ ਦੀ ਹੋ ਘੇਰਾ ਪਾਯਾ ਜੀ  
 ਗਾਜ਼ੀ ਪਹੁੰਚ ਗਏ ਐਨ ਟਿਕਾਨੇ ਉਤੇ ਤਾਂ ਚੁਫੇਰਿਓਂ ਫੈਰ ਖੁਲ੍ਹਾਯਾ ਜੀ  
 ਤੜਾ ਭੜੀ ਲੱਗੀ ਹੋਨ ਚਹੁ ਪਾਸੀਂ ਸਿੰਘਾਂ ਅੱਗ ਦਾ ਮੀਂਹ ਬਰਸਾਯਾ ਜੀ  
 ਸਿੰਘ ਨਜ਼ਰ ਨ ਆਉਂਦੇ ਗਾਜ਼ੀਆਂ ਨੂੰ ਥਾਂ ਡੇਰੇ ਵਾਲਾ ਖ਼ਾਲੀ ਪਾਯਾ ਜੀ  
 ਵਰ੍ਹਿਆ ਮੀਂਹ ਚੁਫੇਰਿਓਂ ਗੋਲੀਆਂ ਦਾ ਦਿਲ ਗਾਜ਼ੀਆਂ ਦਾ ਘਬਰਾਯਾ ਜੀ  
 ਰੋਲਾ ਪਾਣ ਆਪੇ ਫੇਰ ਲੱਗ ਪਏ ਤਰਤੀਬ ਦੇ ਤਈਂ ਗਵਾਯਾ ਜੀ  
 ਬਸ ਫੇਰ ਕੀਹ ਸੀ ਸਿੰਘ ਕੁੱਦ ਪਏ ਮਾਰ ਗਾਜ਼ੀਆਂ ਤਈਂ ਵਛਾਯਾ ਜੀ  
 ਜਿਵੇਂ ਇੱਜੜਾਂ ਵਿਚ ਬਘਿਆੜ ਵੜ ਗਏ ਲਾਹ ਭੇਡਾਂ ਦਾ ਆਹੂ ਰਖਾਯਾ ਜੀ  
 ਜਾਲ ਵਿੱਚ ਜਿਵੇਂ ਫਸ ਮੱਛ ਗਏ ਤਿਵੇਂ ਗਾਜ਼ੀਆਂ ਤਈਂ ਫਸਾਯਾ ਜੀ  
 ਫਸੇ ਵਾਂਗ ਬਟੇਰਿਆਂ ਤੜਫ ਰਹੇ ਹਰ ਕੋਈ ਆਪਨੇ ਥਾਂ ਫੜ ਫੜਾਯਾ ਜੀ  
 ਕਦੇ ਅਗ੍ਹਾਂ ਹੁੰਦੇ ਕਦੇ ਪਿਛ੍ਹਾਂ ਜਾਂਦੇ ਕੋਈ ਸਿਲਸਿਲਾ ਨਾਹਿ ਰਖਾਯਾ ਜੀ  
 ਜਿੱਧਰ ਹਟਦੇ ਓਧਰੋਂ ਮਾਰ ਪੈਂਦੀ ਸਿਰ ਸਮਾ ਕਿਆਮਤ ਆਯਾ ਜੀ  
 ਬੇੜਾ ਵਿੱਚ ਤੂਫਾਨ ਫਸਾ ਬੈਠੇ ਕੰਢਾ ਲੱਭੇ ਨ ਹੋਂਸਲਾ ਢਾਯਾ ਜੀ  
 ਮੋੱਢੀਂ ਚੜ੍ਹ ਕੇ ਸਿੰਘਾਂ ਨੇ ਵਾਢ ਪਾਈ ਜਿਵੇਂ ਖੇਤ ਜਵਾਰ ਵਛਾਯਾ ਜੀ  
 ਤੋਬਾ ਤੋਬ ਕਰਦੇ ਗਾਜ਼ੀ ਫਿਰਨ ਛਪਦੇ ਵਿਚ ਤੰਬਿਆਂ ਬੋਲ ਚੁਵਾਯਾ ਜੀ  
 ਸੋਚ ਸਮਝ ਬਿਨਾਂ ਛੱਪਾ ਮਾਰ ਕਰ ਕੇ ਮੁਲਖੱਈਆਂ ਨੁਕਸਾਨ ਉਠਾਯਾ ਜੀ  
 ਬਹੁਤੇ ਮਰ ਗਏ ਕੁਝ ਨਿਕਲ ਦੌੜੇ ਅੰਨ੍ਹੇ ਆਂਗੂਆਂ ਦੇਸ ਮਰਵਾਯਾ ਜੀ  
 ਘਰ, ਘਰ ਪਹਾੜਾਂ 'ਚਿ ਪਿੱਟਨੇ ਪਏ ਬੁਰਾ ਤੇਗ ਦਾ ਹੂੰਝਾ ਫਿਰਾਯਾ ਜੀ  
 ਦਿਨੇ ਵੇਖਯਾ ਵਿੱਚ ਮੈਦਾਨ ਫਿਰ ਕੇ ਮੌਤ ਗਾਜ਼ੀਆਂ ਤਈਂ ਖਪਾਯਾ ਜੀ  
 ਦੌਰਾ ਕਰ ਕਈ ਪਿੰਡ ਫੂਕ ਦਿਤੇ ਆਂਕੀ ਗੜ੍ਹੀਆਂ ਤਈਂ ਟੁਹਾਯਾ ਜੀ  
 ਬਹੁਤੇ ਖਾਨ ਅਮੀਰ ਆ ਪਏ ਪੈਰੀਂ ਅੱਗੋਂ ਲਈ ਕੰਨੀ ਹੱਥ ਲਾਯਾ ਜੀ  
 ਸਾਰੇ ਤਹਿਤ ਬੈਠਾ ਕਰਤਾਰ ਸਿੰਘਾ ਹਰੀ ਪੁਰ ਨੂੰ ਕੂਚ ਬੁਲਾਯਾ ਜੀ

ਪੈਂਦੇਖੀ ਦਾ ਫਸਾਦ

ਬੰਦੋ ਬਸਤ ਕਰ ਕੇ ਚੰਗਾ ਗੱਖੜਾਂ ਦਾ ਸਰਦਾਰ ਜਾਂ ਕੂਚ ਬੁਲਾਵੰਦਾ ਏ  
 ਚੱਲ ਢਾਕੇ ਵਿਨਾਹ ਤੋਂ ਪੰਧ ਕਰਦਾ ਡੇਰਾ ਜਾਇ ਅਗਰੋਰ ਵਿਚ ਲਾਵੰਦਾ ਏ  
 ਦੇਖ ਭਾਲ ਕਰ ਓਸ ਇਲਾਕੇ ਦੀ ਜੀ ਪਿੰਡ ਬੇਲੀਏ ਦੇ ਪਾਸ ਜਾਵੰਦਾ ਏ  
 ਇਕ ਦਿਨ ਡੇਰਾ ਓਥੇ ਰੱਖਯਾ ਜਾਂ ਸੂਹਾ ਆਣ ਕੇ ਖਬਰ ਪੁਚਾਵੰਦਾ ਏ

ਪੈਂਦੇ ਖਾਂ ਨਵਾਬ ਜੋ ਅੰਬ ਵਾਲਾ ਕੀਤੇ ਸਭ ਇਕਰਾਰ ਭੁਲਾਵੇਦਾ ਏ  
 ਝੰਡਾ ਖੁਦ-ਮੁਖਤਾਰੀ ਦਾ ਖੜਾ ਕੀਤਾ ਕੱਠ ਬਾਗੀਆਂ ਪਿਆ ਕਰਾਵੇਦਾ ਏ  
 ਓਸ ਟਕੇ ਸਰਕਾਰ ਦੇ ਨਹੀਂ ਦੇਣੇ ਵੇਲਾ ਮਾਰ ਦਾ ਪਿਆ ਤਕਾਵੇਦਾ ਏ  
 ਇਹ ਖਬਰ ਸੁਣ ਕੇ ਹਰੀ ਸਿੰਘ ਤਾਈਂ ਗੁੱਸਾ ਬੜਾ ਨਵਾਬ ਤੇ ਆਵੇਦਾ ਏ  
 ਅੱਗੇ ਪੁੱਜੀਆਂ ਬਹੁਤ ਸ਼ਕਾਇਤਾਂ ਸਨ ਇਹ ਪਰਜਾ ਨੂੰ ਬੜਾ ਸਤਾਵੇਦਾ ਏ  
 ਕਰਦਾ ਜ਼ੁਲਮ ਗ਼ਰੀਬ ਰਿਆਯਾ ਉੱਤੇ ਤਲਕੇ ਵਿੱਚ ਅਧਮੂਲ ਮਚਾਵੇਦਾ ਏ  
 ਓਸ ਤਰਫ਼ ਸਰਦਾਰ ਨੇ ਕੂਚ ਕੀਤਾ ਨਾਲ ਤੇਜ਼ੀ ਦੇ ਕਦਮ ਉਠਾਵੇਦਾ ਏ  
 ਪੈਂਦੇ ਖ਼ਾਨ ਨੂੰ ਖਬਰਾਂ ਪੁੱਜੀਆਂ ਜਾਂ ਡਰ ਗਿਆ ਤੇ ਹੌਂਸਲਾ ਢਾਵੇਦਾ ਏ  
 ਸੁਲਾਹ ਵਾਸਤੇ ਹੋ ਤੱਯਾਰ ਬੈਠਾ ਦਲ ਗ਼ਾਜ਼ੀਆਂ ਦਾ ਰੋਲਾ ਪਾਵੇਦਾ ਏ  
 ਮੋਮਨ ਹੋ ਕੇ ਕਾਫ਼ਰ ਈਨ ਮੰਨੇ ਨਹੀਂ ਖੁਦਾ ਰਸੂਲ ਨੂੰ ਭਾਵੇਦਾ ਏ  
 ਆਂਕੀ ਹੋ ਬੈਠਾ ਆਖੇ ਗ਼ਾਜ਼ੀਆਂ ਦੇ ਭਾਰੀ ਜੰਗ ਦਾ ਸਾਜ਼ ਸਜਾਵੇਦਾ ਏ  
 ਕਿਲ੍ਹਾ ਕਾਦਰਾ ਬਾਦ ਦਾ ਕਾਇਮ ਕਰਕੇ ਜਮ੍ਹਾਂ ਸਾਜ਼ ਸਾਮਾਨ ਰਖਾਵੇਦਾ ਏ  
 ਹਰੀ ਸਿੰਘ ਨੇ ਭੀ ਡੇਰੇ ਜਾ ਲਾਏ ਫੌਜ ਧਾਵੇ ਲਈ ਵੰਡ ਵੰਡਾਵੇਦਾ ਏ  
 ਜੰਗ ਸ਼ੁਰੂ ਹੋ ਗਿਆ ਕਰਤਾਰ ਸਿੰਘਾ ਆਇ ਨਾਰਦ ਡੌਰੂ ਵਜਾਵੇਦਾ ਏ

ਤਬਾ

ਕਿਲ੍ਹਾ ਕਾਦਰਾ ਬਾਦ ਦਰਯਾ ਕੰਢੇ ਥਾਂ ਮਾਰ ਵਾਲੇ ਸੀ ਬਨਾਯਾ ਚੰਗਾ  
 ਤੋਪਾਂ ਖ਼ਾਨ ਦੀਆਂ ਦੇ ਬੁਰਜ ਉੱਤੇ ਓਹਨਾਂ ਅੱਗ ਦਾ ਮੀਂਹ ਵਰ੍ਹਾਯਾ ਚੰਗਾ  
 ਨੇੜੇ ਸਿੰਘਾਂ ਨੂੰ ਓਹਨਾਂ ਨ ਹੋਣ ਦਿੱਤਾ ਭਾਵੇਂ ਹਰੀ ਸਿੰਘ ਨੇ ਜ਼ੋਰਲਾਯਾ ਚੰਗਾ  
 ਤਿੰਨ ਦਿਨ ਗ਼ਾਜ਼ੀ ਡਾਢੇ ਅੜੇ ਰਹੇ ਹੱਲੇ ਸਿੰਘਾਂ ਦੇ ਨੂੰ ਅਟਕਾਯਾ ਚੰਗਾ  
 ਖੱਧੀ ਜੁੰਬਸ਼ ਕਿਤੋਂ ਨ ਗ਼ਾਜ਼ੀਆਂ ਨੇ ਸੀ ਸਵਾਲ ਦਾ ਜਵਾਬ ਸੁਨਾਯਾ ਚੰਗਾ  
 ਢਿੱਲੀ ਵੇਖ ਕੇ ਚਾਲ ਕਰਤਾਰ ਸਿੰਘਾ ਪੈਂਦੇ ਖ਼ਾਂ ਨੇ ਜੋਸ਼ ਵਧਾਯਾ ਚੰਗਾ

ਪੈਂਦੇ ਖ਼ਾਂ ਦਾ ਮਰਨਾ

ਏਸ ਹੌਂਸਲੇ ਨੇ ਪੈਂਦੇ ਖ਼ਾਂ ਤਾਈਂ ਚੰਗੀ ਤਰ੍ਹਾਂ ਗੁਮਰਾਹ ਕਰਵਾ ਦਿੱਤਾ  
 ਚੌਥੇ ਦਿਨ ਲੈਕੇ ਨਾਲ ਗ਼ਾਜ਼ੀਆਂ ਨੂੰ ਕਿਲ੍ਹੇ ਬਾਹਰ ਆਕੇ ਜੰਗ ਪਾ ਦਿੱਤਾ  
 ਆਪ ਆਯਾ ਸਿੱਧਾ ਹਰੀ ਸਿੰਘ ਵੱਲੇ ਨਾਹਰੇ ਮਾਰ ਆਕਾਸ਼ ਗੂੰਜਾ ਦਿੱਤਾ  
 ਪਿਆ ਤੁੰਮਲਾ ਲੈ ਕੇ ਗ਼ਾਜ਼ੀਆਂ ਦਾ ਖੰਡਾ ਹੋ ਨਿਧੜਕ ਖੜਕਾ ਦਿੱਤਾ  
 ਸਿੱਧੇ ਆਉਂਦੇ ਨੂੰ ਵੇਖਯਾ ਹਰੀ ਸਿੰਘ ਨੇ ਮੱਥੇ ਮਾਰ ਦੁਗਾੜਾ ਉਲਟਾ ਦਿੱਤਾ  
 ਪੈਂਦੇ ਖ਼ਾਂ ਦੇ ਮਰਨ ਦੀ ਦੇਰ ਹੈ ਸੀ ਸਾਰਾ ਹੌਂਸਲਾ ਗ਼ਾਜ਼ੀਆਂ ਢਾ ਦਿੱਤਾ



ਆਪੋ ਆਪਨੇ ਰਾਹਾਂ ਨੂੰ ਨੱਠ ਗਏ ਮੂੰਹ ਮੌਤ ਦੇ ਖਾਨ ਫਸਾ ਦਿੱਤਾ।  
ਜਹਾਂਦਾਦ ਦੇ ਤਈਂ ਕਰਤਾਰ ਸਿੰਘਾ ਮੁਆਫੀ ਦੇਇ ਤਲਕਾ ਦਿਲਵਾ ਦਿੱਤਾ।

ਢਾਕ ਕਵੀ

ਹਰੀ ਸਿੰਘ ਸਰਦਾਰ ਭੀ ਧੰਨ ਹੈ ਸੀ ਬੜਾ ਹੌਂਸਲਾ ਜਿੰਨੂੰ ਕਰਤਾਰ ਦਿੱਤਾ।  
ਜਿਉਂ ਸੰਭਲੀ ਹੋਸ਼ ਤਲਵਾਰ ਫੜ ਕੇ ਸਮਾਂ ਜੰਗਾਂ ਦੇ ਵਿੱਚ ਗੁਜ਼ਾਰ ਦਿੱਤਾ।  
ਇੱਕ ਸਾਲ ਨ ਬੈਠ ਆਰਾਮ ਕੀਤਾ ਐਸ਼ਾਂ ਇਸ਼ਰਤਾਂ ਤਈਂ ਵਿਸਾਰ ਦਿੱਤਾ।  
ਰਿਹਾ ਨਾਲ ਪਠਾਨਾਂ ਦੇ ਵਾਹ ਪਿਆ ਭੂਤ ਗਾਜ਼ੀਆਂ ਸਿਰੋਂ ਉਤਾਰ ਦਿੱਤਾ।  
ਉਮਰ ਖੂਨ ਖਰਾਬਿਆਂ ਵਿੱਚ ਬੀਤੀ ਰਾਜ ਖਾਲਸਾ ਤੇ ਆਪਾ ਵਾਰ ਦਿੱਤਾ।  
ਏਸ ਸੂਰਮੇ ਦੀ ਤਲਵਾਰ ਨੇ ਜੀ ਰਣਜੀਤ ਸਿੰਘ ਤਈਂ ਉਭਾਰ ਦਿੱਤਾ।  
ਧਾਂਗਾਂ ਵਿਚ ਵਲਾਇਤਾਂ ਪੈ ਗਈਆਂ ਸਾਰੇ ਸਿੰਘਾਂ ਦਾ ਜੱਸ ਵਿਸਥਾਰ ਦਿੱਤਾ।  
ਪਾਇਆ ਬੜਾ ਔਹਦਾ ਕਰਤਾਰ ਸਿੰਘਾ ਕਰ ਹੱਕ ਅਦਾ ਸਰਕਾਰ ਦਿੱਤਾ।

ਪੰਜੇ ਸਾਹਿਬ ਜੀ ਗੁਰਦਵਾਰੇ ਦੀ ਸੇਵਾ

ਅਠਾਰਾਂ ਸੌ ਉਨਾਨਵੇਂ ਸਾਲ ਅੰਦਰ ਪੰਜੇ ਸਾਹਿਬ ਦਾ ਜਾ ਦੀਦਾਰ ਕੀਤਾ।  
ਗੁਰੂਨਾਨਕ ਸਾਹਿਬ ਦੀ ਯਾਦ ਤਾਈਂ ਕਾਇਮ ਸਦਾ ਲਈ ਵਿੱਚ ਸੰਸਾਰ ਕੀਤਾ।  
ਬਣੇ ਮੰਦਰ ਅਤੇ ਤਾਲਾਬ ਸੋਹਣਾ ਭੇੱਟਾ ਗੁਰਾਂ ਦੀ ਧਨ ਅਪਾਰ ਕੀਤਾ।  
ਪਿਆਰੇ ਗੁਰੂ ਦੇ ਨਾਲ ਕਰਤਾਰ ਸਿੰਘਾ ਹਰੀ ਸਿੰਘ ਨੇ ਖਾਸ ਪਿਆਰ ਕੀਤਾ।

ਪੰਜ ਤਾਰ ਦੇ ਇਲਾਕੇ ਵਿੱਚ ਗਾਜ਼ੀਆਂ ਦਾ ਇੱਕਠ

ਉੱਤਰ ਪੱਛਮ ਹਜ਼ਾਰੇ ਦੀ ਹੱਦ ਉੱਤੇ ਪੰਜ ਤਾਰ ਦੇ ਖਾਸ ਪਹਾੜ ਭਾਈ।  
ਪੈਂਡੇ ਬਿਖੜੇ ਔਖੀਆਂ ਘੱਟੀਆਂ ਸਨ ਹੈਸੀ ਬਾਗੀਆਂ ਦੀ ਵੱਡੀ ਆੜ ਭਾਈ।  
ਅੱਡਾ ਉਹੋ ਹੈਸੀ ਸੱਯਦ ਅਹਿਮਦ ਦਾ ਭੀ ਉੱਚੇ ਨੀਵੇਂ ਪਹਾੜ ਉਜਾੜ ਭਾਈ।  
ਆਮਦ ਰਫਤ ਦੇ ਸਿਲਸਲੇ ਬਹੁਤ ਔਖੇ ਫਿਰਦੇ ਬੁੱਕਦੇਬਾਘ ਬਘਯਾੜ ਭਾਈ।  
ਓਥੇ ਕੱਠ ਕੀਤਾ ਭਾਰਾ ਬਾਗੀਆਂ ਨੇ ਲੁਕਵੇਂ ਥਾਂ ਬਚਾਉ ਦੇ ਤਾੜ ਭਾਈ।  
ਕਰਨਾ ਰਲ ਜਹਾਦ ਕਰਤਾਰ ਸਿੰਘਾ ਪਾਂਦੇ ਅਮਨ ਦੇ ਵਿਚ ਵਗਾੜ ਭਾਈ।

ਸਰਦਾਰ ਹਰੀ ਸਿੰਘ

ਹਰੀ ਸਿੰਘ ਸੀ ਅਟਕ ਦੇ ਵੱਲ ਗਿਆ ਸੂਹਾ ਓਥੇ ਹੀ ਖ਼ਬਰ ਪੁਚਾਵੰਦਾ ਏ।  
ਪੰਜ ਤਾਰ ਵੱਲੋਂ ਕੱਠ ਬਾਗੀਆਂ ਦਾ ਦਿਨੋ ਦਿਨ ਵਧਦਾ ਬੜਾ ਜਾਵੰਦਾ ਏ।  
ਧਾਵਾ ਮੁਲਕ ਹਜ਼ਾਰੇ ਤੇ ਕਰਨ ਗੇ ਓਹ ਗੱਲ ਖ਼ਤਰੇ ਵਾਲੀ ਸੁਨਾਵੰਦਾ ਏ।  
ਇਹ ਸੁਣਦਿਆਂ ਫੌਜ ਤਯਾਰ ਕਰਕੇ ਝੱਟ ਹਰੀ ਸਿੰਘ ਕੂਚ ਬੁਲਾਵੰਦਾ ਏ।

ਲੰਘ ਅਟਕ ਦਰਯਾ ਤੋਂ ਪਾਰ ਗਿਆ ਹੋਰ ਫੇਰ ਦੇ ਪੰਧ ਮੁਕਾਵੰਦਾ ਏ  
ਤੋਪ ਖਾਨੇ ਰਹੇ ਪਿਛੇ ਕਰਤਾਰ ਸਿੰਘਾ ਪੈਦਲ ਫੌਜ ਨੂੰ ਅਗ੍ਹਾਂ ਵਧਾਵੰਦਾ ਏ

ਪੰਜ ਤਾਰ ਦਾ ਭਾਰੀ ਜੰਗ

ਵਾਕਫ਼ਕਾਰ ਪਹਾੜਾਂ ਦੇ ਨਾਲ ਲਏ ਹਰੀ ਸਿੰਘ ਚੜ੍ਹ ਚੋਟੀਆਂ ਮੱਲੀਆਂ ਜੀ  
ਖਬਰ ਗਾਜ਼ੀਆਂ ਨੂੰ ਹੋਈ ਓਸ ਵੇਲੇ ਜੰਮੇਲਾਂ ਜੰਬੂਰਚਾਂ ਚੱਲੀਆਂ ਜੀ  
ਬੇ-ਖਬਰ ਆਫ਼ਾਤ ਆ ਪਈ ਸਿਰ ਤੇ ਸਭ ਥਾਂਵਾਂ ਉੱਤੇ ਭੀੜਾਂ ਹੱਲੀਆਂ ਜੀ  
ਐਲੀ ਐਲੀ ਕਰਦੇ ਕੁੱਦ ਪਏ ਗਾਜ਼ੀ ਖਬਰਾਂ ਗੜ੍ਹੀਆਂ ਦੇ ਵਿਚ ਘੱਲੀਆਂ ਜੀ  
ਜੰਗ ਪਿਆ ਬੰਦੂਕ ਤਲਵਾਰ ਦਾ ਆ ਭੀੜਾਂ ਬੜੇ ਜ਼ੋਰਾਂ ਨਾਲ ਠੱਲੀਆਂ ਜੀ  
ਕਈਆਂ ਚੋਟੀਆਂ ਤੇ ਪਏ ਢੋਲ ਵੱਜਨ ਖਤਰਨਾਕ ਸਨ ਖੱਡਾਂ ਅਵੱਲੀਆਂ ਜੀ  
ਸਿੰਘ ਥੋੜ੍ਹੇ ਤੇ ਬੇ-ਸੁਮਾਰ ਗਾਜ਼ੀ ਵਧੀਆਂ ਟੋਲੀਆਂ ਰਹੀਆਂ ਨ ਟੋਲੀਆਂ ਜੀ  
ਗਾਜ਼ੀ ਗਲ ਆ ਪਏ ਕਰਤਾਰ ਸਿੰਘਾ ਝੱਲਾਂ ਮਸਾਂ ਹੀ ਸਿੰਘਾਂ ਨੇ ਝੱਲੀਆਂ ਜੀ

ਤਥਾ

ਸਿੰਘ ਵਿੱਚ ਕਵਾਇਦ ਦੇ ਲੜਨ ਹਰ ਥਾਂ ਗਾਜ਼ੀ ਵੱਧਦੇ ਬੇ-ਮੁਹਾਰ ਆਉਂਦੇ  
ਜ਼ਰਾ ਰੱਖਦੇ ਡਰ ਨ ਮੌਤ ਦਾ ਓਹ ਨਾਹਰੇ ਮਾਰਦੇ ਬੇ-ਸੁਮਾਰ ਆਉਂਦੇ  
ਸਿੰਘ \*ਵੱਲੀਆਂ ਮਾਰਦੇ ਤਾੜ ਮੌਕਾ ਗਾਜ਼ੀ ਐਨ ਜਦੋਂ ਹੇਠਾਂ ਮਾਰ ਆਉਂਦੇ  
ਓਹ ਗੋਲੀਆਂ ਐਵੇਂ ਚਲਾਈ ਜਾਂਦੇ ਨਾਲ ਰਲ, ਰਲ ਯਾਰਾਂ ਦੇ ਯਾਰ ਆਉਂਦੇ  
ਛੇਤੀ ਓਹਨਾਂ ਨੇ ਕਿਸ ਤਰ੍ਹਾਂ ਮੁੱਕਨਾ ਸੀ ਦੋ ਮਰਦੇ ਤੇ ਹੋਰ ਚਾਰ ਆਉਂਦੇ  
ਮੁੱਕਜਾਂਦਾ ਜਿਨ੍ਹਾਂ ਪਾਸੋਂ ਦਾਰੂ ਸਿੱਕਾ ਓਹ ਏਖਤਰ ਹੋ ਧੂਹ ਤਲਵਾਰ ਆਉਂਦੇ  
ਆਉਂਦੇ ਦਿੱਸਦੇ ਓਹ ਜਿੰਨੇ ਜੋਸ਼ ਅੰਦਰ ਪੈ ਜਾਨ ਢਿੱਲੇ ਇਕੋ ਵਾਰ ਆਉਂਦੇ  
ਹਰੀ ਸਿੰਘ ਦੇ ਨਾਮ ਦਾ ਪਿਆ ਧਮ੍ਹਾਂ ਨੇੜੇ ਢੁੱਕਦੇ ਹੌਂਸਲਾ ਹਾਰ ਆਉਂਦੇ  
ਆਉਂਦੇ ਦਿੱਸਦੇ ਤਾਂ ਖਤਰਨਾਕ ਡਾਢੇ ਪਲਾਂ ਵਿਚ ਲਹਿ ਜਾਂਦੇ ਸਥਾਰ ਆਉਂਦੇ  
ਸ਼ੋਰ ਪਾਉਂਦੇ ਬਹੁਤ ਕਰਤਾਰ ਸਿੰਘਾ ਨੇੜੇ ਢੁੱਕ, ਹੋ ਜਾਂਦੇ ਬੇ-ਕਾਰ ਆਉਂਦੇ

ਗਾਜ਼ੀਆਂ ਨੂੰ ਹਾਰ

ਸਾਰਾ ਦਿਨ ਲੜਾਈ ਦਾ ਜ਼ੋਰ ਰਿਹਾ ਗਰਮੀ ਵਿੱਚ ਗਾਜ਼ੀ ਘਬਰਾਨ ਲੱਗੇ  
ਜਦ ਥੋੜ੍ਹਾ ਜਿਹਾ ਦਿਨ ਰਿਹਾ ਬਾਕੀ ਥਾਂ ਥਾਂ ਤੋਂ ਪੈਰ ਖਿਸਕਾਨ ਲੱਗੇ  
ਹਰ ਥਾਂ ਉੱਤੇ ਜੋਸ਼ ਮਾਤ ਪਿਆ ਡਰ ਤੋਂ ਗਾਂ ਤੋਂ ਮੂੰਹ ਛਪਾਨ ਲੱਗੇ  
ਏਸ ਗੱਲ ਨੂੰ ਤਾੜਿਆ ਹਰੀ ਸਿੰਘ ਨੇ ਢਿੱਲੇ ਪੈਨ ਹਰ ਥਾਂ ਪਠਾਨ ਲੱਗੇ



ਹੱਲਾ ਕਰ ਦਿੱਤਾ ਮੌਕਾ ਤਾੜ ਚੰਗਾ ਸਿੰਘ ਵਧ ਚੰਡੀ ਖੜਕਾਨ ਲੱਗੇ  
 ਤੇਗਾਂ ਸੁਤ ਕੇ ਸਿੰਘ ਜਾ ਗਲ ਪੈ ਗਏ ਗਾਜ਼ੀ ਛੱਡ ਕੇ ਮੋਰਚੇ ਜਾਨ ਲੱਗੇ  
 ਏਸ ਵਾਰ ਕੋਈ ਜੁੰਮੇਵਾਰ ਨਹੀਂ ਸੀ ਛੱਡ ਮੋਰਚੇ ਪਿੱਠਾਂ ਦਿਖਾਨ ਲੱਗੇ  
 ਹਰੀਆ ਰਾਗਲੇ ਦੇ, ਹਰੀਆ ਰਾਗਲੇ ਦੇ ਮੂੰਹੋਂ ਆਖਦੇ ਕਦਮ ਉਠਾਨ ਲੱਗੇ  
 ਇਕ ਦੂਸਰੇ ਨੂੰ ਕਿਸੇ ਪੁੱਛਯਾ ਨ ਆਪੋ ਆਪਨੇ ਰਾਹ ਤਕਾਨ ਲੱਗੇ  
 ਹਰੀ ਸਿੰਘ ਸਰਦਾਰ ਚੜ੍ਹ ਗਿਆ ਮੋਢੀਂ ਸਿੰਘ ਵਾਢ ਜਵਾਰ ਦੀ ਪਾਨ ਲੱਗੇ  
 ਤੋਬਾ ਤੋਬ ਕਰਦੇ ਗਾਜ਼ੀ ਜਾਨ ਨੱਠੇ ਸਿੰਘ ਮਾਰ ਸਥਾਰ ਵਛਾਨ ਲੱਗੇ  
 ਦਿਨ ਛਿਪਦੇ ਨੂੰ ਛਿਪ ਗਏ ਗਾਜ਼ੀ ਹੋਯਾ ਬਹੁਤ ਨੁਕਸਾਨ ਪਛਤਾਨ ਲੱਗੇ  
 ਖਾਲੀ ਸਭ ਥਾਂ ਹੋਇ ਕਰਤਾਰ ਸਿੰਘਾ, ਸਿੰਘ ਪਰਤ ਕੇ ਡੇਰੇ ਜਮਾਨ ਲੱਗੇ

ਵਾਕ ਕਵੀ

ਫਿਰਕੇ ਫੱਟੜਾਂ ਵਾਲੀ ਸੰਭਾਲ ਕੀਤੀ ਡੇਰੀਂ ਬੈਠ ਗਏ ਰਾਤ ਤਕੜਾਈ ਕਰਕੇ  
 ਯੂਸਫ ਜ਼ੋਈਆਂ ਪਠਾਨਾ ਦਾ ਲੱਕ ਟੁੱਟਾ ਇਹ ਬੇ-ਤਰਤੀਬੀ ਲੜਾਈ ਕਰਕੇ  
 ਫੂਕ ਦਿਤੀਆਂ ਗੜ੍ਹੀਆਂ ਦਿਨੇ ਫਿਰ ਕੇ ਫੜ ਖਾਨਾ ਦੀ ਖੂਬ ਸੁਧਾਈ ਕਰਕੇ  
 ਕਈਆਂ ਪਿੰਡਾਂ ਨੂੰ ਭੀ ਅੱਗਾਂ ਲਾਈਆਂ ਜੀ ਫੌਜਾਂ ਹਟੀਆਂ ਬੁਰੀ ਤਬਾਹੀ ਕਰਕੇ  
 ਧਮ੍ਹਾਂ ਪਿਆ ਸਰਦਾਰ ਦਾ ਦੋਸ਼ ਅੰਦਰ ਗਾਜ਼ੀ ਮਰਦੇ ਨਿੱਤ ਗੁਮਰਾਹੀ ਕਰਕੇ  
 ਪੈਨ ਵਿਚ ਪਹਾੜਾਂ ਦੇ ਵੈਨ ਡੂੰਘੇ ਯਾਦ ਪੁੱਤ, ਭਤੀਜੇ ਤੇ ਭਾਈ ਕਰਕੇ  
 ਬੇ-ਸੁਮਾਰ ਪਹਾੜਾਂ ਦੇ ਵਿਚ ਰੰਡਾਂ ਨਿੱਤ ਪਾਂਦੀਆਂ ਵੈਨ ਸੁਨਾਈ ਕਰਕੇ  
 ਹਰੀ ਪੁਰ ਨੂੰ ਮੁੜੇ ਕਰਤਾਰ ਸਿੰਘਾ ਸਿੰਘ ਵੈਰੀ ਦੀ ਖਾਸ ਸਫਾਈ ਕਰਕੇ

ਪਸ਼ਾਵਰ ਦੀ ਖਰਾਬੀ

ਬਾਰਾਂ ਸਾਲਾਂ ਤੋਂ ਲੈ ਪਸ਼ੌਰ ਉੱਤੇ ਹੈਸੀ ਖਾਲਸੇ ਕਬਜ਼ਾ ਜਮਾਇਆ ਹੋਯਾ  
 ਪਰਇਹ ਕਬਜ਼ਾ ਨਾਮ-ਮੌਤਰ ਹੀਸੀ ਬਾਰਕਜ਼ੋਈਆਂ ਹੈਸੀ ਦਾਉਲਾਇਆ ਹੋਯਾ  
 ਜ਼ਾਹਰ ਟਕੇ ਸਰਕਾਰ ਨੂੰ ਦੇਇ ਛਡਦੇ ਅੰਦਰ ਖਾਨੇ ਸੀ ਭੇਦ ਛਪਾਇਆ ਹੋਯਾ  
 ਵੇਲੇ ਚੰਗੇ ਦੀ ਤਾੜ ਦੇ ਵਿਚ ਰਹਿੰਦੇ ਹੈਸੀ ਮਾਰੀਦਿਆਂ ਸਿਰ ਝੁਕਾਇਆ ਹੋਯਾ  
 ਉੱਕੀਚੈਨ ਨਹੀਂ ਸੀ ਕਾਬਲ ਵਾਲਿਆਂ ਨੂੰ ਜਿਨ੍ਹਾਂ ਹਥੋਂ ਪਸ਼ੌਰ ਖੁਹਾਇਆ ਹੋਯਾ  
 ਰਹਿੰਦਾ ਦੋਸਤ ਮੁਹੰਮਦ ਦੰਦ ਪੀਂਹਦਾ ਜਿਧੇ ਦਿਲ ਹੰਕਾਰ ਸਮਾਇਆ ਹੋਯਾ  
 ਕੁਝ ਦਿਨਾਂ ਤੋਂ ਸੀ ਹੱਜੀ ਖਾਨ ਕਾਕੜ ਅਮੀਰਦਾ ਹੈਸੀ ਸਿਖਲਾਇਆ ਹੋਯਾ  
 ਆ ਵੜਿਆ ਪਸ਼ੌਰ ਕਰਤਾਰ ਸਿੰਘਾ ਜੰਗ ਵਾਸਤੇ ਸਾਜ ਸਜਾਇਆ ਹੋਯਾ

ਸੁਲਤਾਨ ਮੁਹੰਮਦ ਖਾਨ ਸੂਬੇ ਹੋਜੀ ਖਾਂ ਰਲ ਸੁਰ ਰਲਾਈ ਦੋਹਾਂ  
 ਤੋੜੇ ਸਿੰਘਾਂ ਦੀ ਈਨ ਨੂੰ ਸਿਰ ਉਤੋਂ ਕਲ੍ਹਾ ਮੁੱਕੀ ਮੁਕਾਈ ਉਠਾਈ ਦੋਹਾਂ  
 ਸਰਕਾਰ ਦੇ ਆਦਮੀ ਕਤਲ ਕੀਤੇ ਡੋਂਡੀ ਗ਼ਦਰ ਦੀ ਫੇਰ ਫਿਰਾਈ ਦੋਹਾਂ  
 ਲੁੱਟ ਲਿਆ ਪਸ਼ੋਰ ਵਿਚ ਹਿੰਦੂਆਂ ਨੂੰ ਅੰਧਾ ਧੁੰਦ ਹਨੇਰੀ ਮਚਾਈ ਦੋਹਾਂ  
 ਕਰਨ ਲੱਗ ਪਏ ਕੱਠ ਜਹਾਦੀਆਂ ਦਾ ਬਿਨਾਂ ਸੋਚਿਆਂ ਧੂੜ ਧੁਮਾਈ ਦੋਹਾਂ  
 ਪਹੁੰਚੀ ਖ਼ਬਰ ਲਾਹੌਰ ਕਰਤਾਰ ਸਿੰਘਾ ਜਿਹੜੀ ਰਲ ਕੀਤੀ ਕਾਰਵਾਈ ਦੋਹਾਂ

ਲਾਹੌਰੋਂ ਫੌਜਾਂ ਦੀ ਚੜ੍ਹਾਈ

ਖ਼ਬਰਾਂ ਪਹੁੰਚੀਆਂ ਜਦੋਂ ਸਰਕਾਰ ਨੂੰ ਏਹ ਗੁਸਾ ਦਿਲ ਦੇ ਵਿਚ ਸਮਾਯਾ ਜੀ  
 ਬਾਰਕਜ਼ਈਆਂ ਦਾ ਫ਼ੈਸਲਾਕਰਨ ਖ਼ਾਤਰ ਕੌਰ ਸਾਹਿਬ ਨੂੰ ਹੁਕਮ ਸੁਨਾਯਾ ਜੀ  
 ਬੜੇ ਬੜੇ ਸਰਦਾਰ ਚੁਣ ਨਾਲ ਚਾੜ੍ਹੇ ਫੌਜਾਂ ਤਈਂ ਤਯਾਰ ਕਰਾਯਾ ਜੀ  
 \*ਵੈਂਤੂਰਾ ਤੇ ਕੋਰਟ ਚੜ੍ਹੇ ਦੋਵੇਂ ਤੋਪ ਖ਼ਾਨਯਾਂ ਤਈਂ ਸਜਾਯਾ ਜੀ  
 ਭਾਰੀ ਜੰਗ ਦੇ ਸਾਜ਼ ਸਾਮਾਨ ਕਰ ਕੇ ਰਸਦਾਂ ਬਸਦਾਂ ਤਾਈਂ ਲਦਾਯਾ ਜੀ  
 ਹਰੀ ਸਿੰਘ ਪਹਿਲਾਂ ਚਲਾ ਗਿਆ ਅੱਗੇ ਭੇਦ ਜਾ ਸਾਰਾ ਓਸ ਪਾਯਾ ਜੀ  
 ਬੰਦੇ ਬਸਤ ਹਜ਼ਾਰੇ ਦਾ ਕਰ ਚੰਗਾ ਵੱਲ ਅਟਕ ਦੇ ਕੂਚ ਬੁਲਾਯਾ ਜੀ  
 ਏਧਰ ਚੜ੍ਹੇ ਵੈਸਾਖ ਫਿਰ ਕੌਰ ਜੀ ਨੇ ਸਣੇ ਲਸ਼ਕਰਾਂ ਕਦਮ ਉਠਾਯਾ ਜੀ  
 ਅਕੋੜੇ ਦੇ ਪਹੁੰਚ ਮੈਦਾਨ ਅੰਦਰ ਹਰੀ ਸਿੰਘ ਨੇ ਡੇਰਾ ਜਮਾਯਾ ਜੀ  
 ਓਥੇ ਹੋਯਾ ਜਾ ਕੱਠ ਕਰਤਾਰ ਸਿੰਘਾਂ ਓਧਰ ਵੈਰੀਆਂ ਭੀ ਸੁਣ ਪਾਯਾ ਜੀ

ਪਸ਼ੋਰ ਤੇ ਧਾਵਾ

ਫੌਜ ਕਾਬਲੀ ਬਾਰਾਂ ਹਜ਼ਾਰ ਹੈ ਸੀ ਆਈ ਸਿੰਘਾਂ ਤੋਂ ਦੇਸ ਛੁਡਾਵਨੇ ਨੂੰ  
 ਬਹੁਤ ਸਾਰਾ ਮੁਲਖੌਈਆ ਭੀ ਨਾਲ ਰਲਯਾ ਦੀਨਮਜ਼ੂਬੀ ਜੰਗ ਮਚਾਵਨੇ ਨੂੰ  
 ਸੁਲਤਾਨ ਮੁਹੰਮਦ ਖਾਨ ਹੋਰੀ ਤੱਯਾਰ ਉੱਕਾ ਹੀ ਝੇੜਾ ਮੁਕਾਵਨੇ ਨੂੰ  
 ਮਿਚਨੀ ਵਿਚ ਛੱਡ ਆਇ ਕਬੀਲਯਾਂ ਨੂੰ ਨੰਗੇ ਧੜ ਹੋ ਤੇਗ ਖੜਕਾਵਨੇ ਨੂੰ  
 ਬੂਹੇ ਬੰਦ ਪਸ਼ੋਰ ਦੇ ਕਰ ਲਏ ਆੜਾਂ ਵਿਚ ਬਹਿ ਅੱਗ ਬਰਸਾਵਨੇ ਨੂੰ  
 ਸੁਣ ਖ਼ਬਰਾਂ ਸਿੰਘ ਭੀ ਚੜ੍ਹ ਪਏ ਮਜ਼ਾ ਗ਼ਾਜ਼ੀਆਂ ਤਈਂ ਚਖਾਵਨੇ ਨੂੰ  
 ਪਹਿਲੇ ਹੱਥ ਚਮਕਣੀ ਨੂੰ ਕਰ ਕਾਬੂ ਵਧੇ ਅਗਾਂ ਪਸ਼ੋਰ ਵੱਲ ਜਾਵਨੇ ਨੂੰ  
 ਘਾਬਰ ਗਏ ਪਠਾਨ ਕਰਤਾਰ ਸਿੰਘਾ ਬਹੁਤੇ ਤਯਾਰ ਹੋਇ ਪੈਰ ਖਿਸਕਾਵਨੇ ਨੂੰ



ਪਠਾਨਾਂ ਦਾ ਹਾਲ

ਹਰੀ ਸਿੰਘ ਦੇ ਨਾਮ ਤੋਂ ਕੰਬਦੇ ਸਨ ਛੇੜ ਖ਼ਾਨੀਆਂ ਐਵੇਂ ਹਿਲਾ ਲੈਂਦੇ  
 ਪੈਂਦਾ ਟਾਕਰਾ ਤੇ ਫੇਰ ਦੌੜ ਜਾਂਦੇ ਮੁਫਤ ਵਿਚ ਨੁਕਸਾਨ ਉਠਾ ਲੈਂਦੇ  
 ਸੁਣਯਾਂ ਹੁਣ ਭੀ ਹਰੀ ਸਿੰਘ ਆਇ ਰਿਹਾ ਛੱਡ ਤੇਜ਼ੀਆਂ ਹੌਂਸਲੇ ਢਾਇ ਲੈਂਦੇ  
 ਜੇਕੋਈ ਆਨ ਕਹਿੰਦਾ ਸਿੰਘ ਆਗਏ ਨੇ ਨੱਠ ਜਾਣ ਨੂੰ ਕਾਠੀਆਂ ਪਾਇ ਲੈਂਦੇ  
 ਫੇਰ ਕੋਈ ਕਹਿੰਦਾ ਅਜੇ ਨਹੀਂ ਆਏ ਤਕੜੇ ਹੋ ਕੇ ਕਾਠੀਆਂ ਲਾਹਿ ਲੈਂਦੇ  
 ਵੇਖਨ ਵਾਲਾ ਤਮਾਸ਼ਾ ਪਸ਼ੋਰ ਬਨਯਾਂ ਘੜੀ ਘੜੀ ਦੀਆਂ ਸੋਆਂ ਆਇ ਲੈਂਦੇ  
 ਏਸੇ ਤਰ੍ਹਾਂ ਹਫੜਾਦਫੜੀ ਵਿਚ ਫਿਰਦੇ ਕਦੇਉੱਠ ਭੱਜਨ ਕਦੇ ਆਇ ਬਹਿੰਦੇ  
 ਸਿੰਘ ਪਹੁੰਚ ਪਏ ਜਾ ਕਰਤਾਰ ਸਿੰਘਾ ਘੇਰਾ ਘੱਤ ਪਸ਼ੋਰ ਵਲਾਇ ਲੈਂਦੇ

੧੫ ਵੇਸਾਖ ੧੮੯੧ ਨੂੰ ਪਸ਼ੋਰ ਤੇ ਕਬਜ਼ਾ

ਹੱਜੀ ਖ਼ਾਂ ਸੁਲਤਾਨ ਮੁਹੰਮਦ ਖ਼ਾਂ ਨੇ ਕੁਝ ਮੋਰਚੀਂ ਬੇਠ ਲੜਾਈ ਕੀਤੀ  
 ਪਰ ਸਿੰਘਾਂ ਦਿਆਂ ਤੋਪ ਖ਼ਾਨਯਾਂ ਨੇ ਸੀ ਪਠਾਨਾਂ ਦੀ ਮਾਰ ਤਬਾਹੀ ਕੀਤੀ  
 ਬਾਹਰੋਂ ਕੋਟ ਦੇ ਅੰਦਰ ਜਾਇ ਵੜੇ ਹਰੀ ਸਿੰਘ ਨੇ ਫੇਰ ਚਤੁਰਾਈ ਕੀਤੀ  
 ਹੇਠ ਕੋਟ ਬਾਰੂਦ ਦਬਵਾ ਦਿੱਤਾ ਉੱਡ ਗਈ ਦੀਵਾਰ ਸਫਾਈ ਕੀਤੀ  
 ਸਿੰਘ ਜਾ ਵੜੇ ਵਿਚ ਸ਼ਹਿਰ ਦੇ ਜੀ ਗਾਜ਼ੀ ਨੱਠ ਗਏ ਹਾਲ ਦੁਹਾਈ ਕੀਤੀ  
 ਫੱਟੜ ਹੋ ਸੁਲਤਾਨ ਖ਼ਾਂ ਨਿਕਲ ਗਿਆ ਕਿਸੇ ਪਾਸਿਓਂ ਅੱਖ ਬਚਾਈ ਕੀਤੀ  
 ਹੱਜੀ ਖ਼ਾਂ ਕੱਲਾ ਕੁਝ ਚਿਰ ਅੜਿਆ ਚੰਗੀ ਓਸ ਨੇ ਹੱਥ ਦਿਖਾਈ ਕੀਤੀ  
 ਪਰ ਓਹ ਭੀ ਆ ਅੰਤ ਨੂੰ ਹੋਯਾ ਫੱਟੜ ਗੁੰਮ ਹੋਗਿਆ ਜਿੰਦ ਛਪਾਈ ਕੀਤੀ  
 ਪਲੋਪਲੀ ਸਾਰਾ ਸ਼ਹਿਰ ਹੋਯਾ ਖ਼ਾਲੀ ਸਿੰਘਾਂ ਚਾਰ ਚੁਫੇਰਿਓਂ ਧਾਈ ਕੀਤੀ  
 ਗਾਜ਼ੀ ਨੱਠ ਗਏ ਸਭ ਕਰਤਾਰ ਸਿੰਘਾ ਬਾਰਕਜ਼ੋਈਆਂ ਇਹਭੀ ਮੂਰਖਤਾਈ ਕੀਤੀ

ਵਾਕ ਕਵੀ

ਕੰਵਰ ਵਿੱਚ ਪਸ਼ੋਰ ਦੇ ਹੋਯਾ ਦਾਖ਼ਲ ਪਹਿਰ ਪਿਛਲੇ ਸ਼ਾਨ ਦਿਖਾਯਾ ਚੰਗਾ  
 ਵਿੱਚ ਗਲੀ ਬਾਜ਼ਾਰਾਂ ਦੇ ਪਏ ਮੂਰਦੇ ਸੁਣਯਾਂ ਹੱਜੀ ਖ਼ਾਂ ਜੰਗ ਮਚਾਯਾ ਚੰਗਾ  
 ਲੋਕਾਂ ਆਗਤ-ਭਾਗਤ ਬਹੁਤ ਕੀਤੀ ਤੇ ਜਲੂਸ ਦਾ ਸ਼ਾਨ ਵਧਾਯਾ ਚੰਗਾ  
 ਬੱਲਾ ਹਿਸਾਰ ਕਿਲ੍ਹਾ ਕਬਜ਼ੇ ਕਰ ਲਿਆ ਥਾਂ ਥਾਂ ਤੇ ਤਹਤ ਬੈਠਾਯਾ ਚੰਗਾ  
 ਸਾਰੇ ਧੋਹੀ ਸਰਕਾਰ ਦੀ ਫੇਰ ਦਿੱਤੀ ਅਮਨ ਸ਼ਹਿਰ ਦੇ ਵਿੱਚ ਕਰਾਯਾ ਚੰਗਾ  
 ਬਾਰਕ ਜ਼ੋਈ ਹੋਇ ਖ਼ਤਮ ਕਰਤਾਰ ਸਿੰਘਾ ਵੇਖੋ ਰੱਬ ਸਬੱਬ ਬਨਾਯਾ ਚੰਗਾ

ਫੌਜਾਂ ਗਸਤੀਆਂ ਫੇਰ ਕੇ ਦੇਸ ਅੰਦਰ ਠਾਣੇ ਬਾਗੀਆਂ ਦੇ ਉਠਵਾਇ ਸਾਰੇ  
 ਇਰਦ ਗਿਰਦ ਜਿੰਨੇ ਆਗੂ ਕਰ ਕਠੇ ਭੇਦ ਓਹਨਾਂ ਤਾਈਂ ਸਮਝਾਇ ਸਾਰੇ  
 ਤਾਂਬੇ ਰਹਿਨਾ ਲਾਹੌਰ ਦਰਬਾਰ ਤੁਸਾਂ ਖੋਲ੍ਹ ਨਫੇ ਨੁਕਸਾਨ ਸੁਨਾਇ ਸਾਰੇ  
 ਫੇਰ ਕਿਲ੍ਹੇ ਤੇ ਕੋਟ ਦੇ ਥਾਂ ਵੱਠੇ ਵੇਖ ਵਾਖ ਮੁਰੰਮਤ ਕਰਵਾਇ ਸਾਰੇ  
 ਦਿਲਬਰੀ ਦਿੱਤੀ ਸ਼ਹਿਰ ਵੱਸੀਆਂ ਨੂੰ ਥਾਉਂ ਥਾਂ ਵਿੱਚ ਅਮਨ ਬੈਠਾਇ ਸਾਰੇ  
 ਹਰੀ ਸਿੰਘ ਦੇ ਬਿਨਾਂ ਕਰਤਾਰ ਸਿੰਘਾ ਹੋਰ ਪਰਤ ਲਾਹੌਰ ਨੂੰ ਆਇ ਸਾਰੇ

ਅਮੀਰ ਦੋਸਤ ਮੁਹੰਮਦ ਕਾਬਲੀ

ਕਬਜ਼ਾ ਹੋਯਾ ਪਸ਼ੋਰ ਤੇ ਖਾਲਸੇ ਦਾ ਬਾਰਕ ਜ਼ੋਈ ਸਭ ਜ਼ੋਰ ਅਜ਼ਮਾ ਬੈਠੇ  
 ਖਬਰਾਂ ਕਾਬਲ ਵਿਚ ਜਾ ਪਹੁੰਚੀਆਂ ਏਹ ਹਾਜੀ ਖਾਂ ਜਹੇ ਖੁੰਬ ਠਪਾ ਬੈਠੇ  
 ਦੁਖੀ ਦੋਸਤ ਮੁਹੰਮਦ ਬਹੁਤ ਹੋਯਾ ਕਬਜ਼ਾ ਸਿੰਘ ਪਸ਼ੋਰ ਜਮਾ ਬੈਠੇ  
 ਲੈਨਾ ਚਾਹੁੰਦੇ ਅਸੀਂ ਪੰਜਾਬ ਹੈ ਸਾਂ ਸਗੋਂ ਹਥੋਂ ਪਸ਼ੋਰ ਖੁਹਾ ਬੈਠੇ  
 ਜਿੰਨਾਂ ਲੋਕਾਂ ਨੂੰ ਲੁੱਟਦੇ ਸਦੀਆਂ ਤੋਂ ਓਹ ਬੂਹੇ ਸੌਂਡੇ ਉੱਤੇ ਆ ਬੈਠੇ  
 ਅੱਗੇ ਡਰਦਾ ਹਿੰਦਸਤਾਨ ਸਾਥੋਂ ਅਸੀਂ ਡਰ ਹੁਣ ਮੂੰਹ ਛਪਾ ਬੈਠੇ  
 ਸਾਡਾ ਹੱਕ ਪੁਸ਼ਤੈਨੀ ਪਸ਼ੋਰ ਤੇ ਸੀ ਜੰਮੇ ਅਸੀਂ ਨਾ-ਲਾਇਕ ਗੁਵਾ ਬੈਠੇ  
 ਸਾਡੇ ਵਾਸਤੇ ਸ਼ਰਮ ਕਰਤਾਰ ਸਿੰਘਾ ਖ਼ਾਨ-ਦਾਨ ਨੂੰ ਦਾਗ਼ ਲਵਾ ਬੈਠੇ

ਗੁਰੂ ਖਾਲਸਾ ਤਵਾਰੀਖ਼ ਦੀ ਗਿਆਰਵੀਂ ਲੜੀ (੧੧)

ਨਿਰਭੈ ਯੋਧਾ

ਅਰਥਾਤ

**ਬਾਬਾ ਬੰਦਾ ਬਹਾਦਰ**

ਜਿਸ ਵਿੱਚ

ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਮਹਾਰਾਜ ਦਾ ਦੱਖਨ (ਨਦੇੜ) ਵਿੱਚ ਜਾਨਾ, ਮਾਧੋ ਦਾਸ  
 ਬੈਰਾਗੀ ਨੂੰ ਅੰਮ੍ਰਿਤ ਛਕਾ ਸਿੰਘ ਸਜਾ ਖ਼ਾਲਸਾ ਨੂੰ ਸਜ਼ਾਈਂ ਦੇਨ ਵਾਸਤੇ ਪੰਜਾਬ ਵੱਲ ਭੇਜਨਾ, ਬੰਦੇ ਨੇ  
 ਪੰਜਾਬ ਵਿਚ ਆਕੇ ਸਮਾਨਾ, ਸਵੇਰਾ, ਸਰਹਿੰਦ ਆਦਿਕ ਥਾਵਾਂ ਨੂੰ ਬਰਬਾਦ ਕਰਨਾ, ਵਜ਼ੀਦ ਖ਼ਾਂ ਤੇ  
 ਉਸ ਦੇ ਸੌਥੀਆਂ ਨੂੰ ਕੀਤੀਆਂ ਦੇ ਫਲ ਭੁਗਤਾਨੇ, ਬੜੇ ੨ ਜੰਗ ਕਰ ਨਗਾਰ ਬੰਦਾ ਦੇ ਨਗਾਰੇ  
 ਮੂਧੇ ਮਾਰਨੇ, ਅੰਤ ਨੂੰ ਹੰਕਾਰ ਨੇ ਬੰਦੇ ਨੂੰ ਬਰਬਾਦ ਕਰਨਾ, ਪੰਥ ਨਾਲ ਵਿਗਾੜ ਕੇ ਕੈਦ ਹੋ ਦਿੱਲੀ  
 ਪਹੁੰਚਨਾ ਆਦਿ ਬੜੇ ੨ ਸਵਾਲੇ ਜੰਗ ਤੇ ਪ੍ਰਸੰਗ ਦਰਜ ਹਨ। ਮੋਖ ੨॥)



ਕਾਬਲ ਵਿੱਚ ਤਯਾਰੀਆਂ

ਸਿੰਘਾਂ ਪਾਸੋਂ ਪਸ਼ੋਰ ਛੁਡਾਨ ਦੇ ਲਈ ਕਰਦਾ ਦੋਸਤ ਮੁਹੰਮਦ ਤੱਯਾਰੀਆਂ ਜੀ  
 ਓਸ ਚੁੱਕਯਾ ਕਾਜ਼ੀ ਮੁਲਾਣਿਆਂ ਨੂੰ ਕੌਮਾਂ ਸਾਰੀਆਂ ਜਿਨ੍ਹਾਂ ਉਭਾਰੀਆਂ ਜੀ  
 ਝੰਡਾ ਖੜਾ ਜਹਾਦ ਦਾ ਕਰ ਦਿੱਤਾ ਦੀਨ ਮਜ਼ਹਬ ਦੀਆਂ ਡੀਂਗਾਂ ਮਾਰੀਆਂ ਜੀ  
 ਕੱਠਾ ਗੋਲਾ ਬਾਰੂਦ ਭੀ ਬਹੁਤ ਕੀੱਤਾ ਜਮ੍ਹਾਂ ਕੀਤੀਆਂ ਭਾਰ ਬਰਦਾਰੀਆਂ ਜੀ  
 ਅੱਗ ਫੂਕ ਦਿੱਤੀ ਸਾਰੇ ਦੇਸ ਅੰਦਰ ਫੂਕਾਂ ਕਾਜ਼ੀ ਮੁਲਾਣਿਆਂ ਮਾਰੀਆਂ ਜੀ  
 ਸਾਰਾ ਸਾਲ ਤੱਯਾਰੀਆਂ ਰਿਹਾ ਕਰਦਾ ਐਸ਼ਾਂ ਇਸ਼ਰਤਾਂ ਸਭ ਵਿਸਾਰੀਆਂ ਜੀ  
 ਗਈਆਂ ਸਰਦੀਆਂ ਚੜ੍ਹੇ ਵੇਸਾਖ ਅੰਦਰ ਚੜ੍ਹਯਾਨਾਲ ਲੈਕੇ ਫੌਜਾਂ ਭਾਰੀਆਂ ਜੀ  
 ਪੈਂਤੀ ਪਲਟਨਾਂ ਤੇ ਭਾਰੇ ਤੋਪ ਖ਼ਾਨੇ ਭੀੜਾਂ ਨਾਲ ਕਬੀਲਿਆਂ ਸਾਰੀਆਂ ਜੀ  
 ਨਦੀ ਕਾਬਲ ਤੋਂ ਪਾਰ ਲੰਘ ਆਯਾ ਫੌਜਾਂ ਪਾਸ ਸੀਕਾਨ ਉਤਾਰੀਆਂ ਜੀ  
 ਮਿਲੇ ਖ਼ਾਨ ਅਮੀਰ ਕਰਤਾਰ ਸਿੰਘ ਦੀਨ ਮਜ਼ਹਬੀ ਕੁੰਡੀਆਂ ਡਾਰੀਆਂ ਜੀ

ਸਰਕਾਰ ਵੱਲੋਂ ਤੱਯਾਰੀਆਂ

ਖ਼ਬਰਾਂ ਪਹੁੰਚੀਆਂ ਸਾਰੀਆਂ ਹਰੀਸਿੰਘ ਨੂੰ ਓਸ ਭੇਜਯਾ ਇੱਕ ਅਸਵਾਰ ਜਲਦੀ  
 ਓਸ ਪੇਸ਼ ਮੁਰਾਸਲਾ ਆਇ ਕੀੱਤਾ ਲੰਘ ਅਟਕ ਦਰਯਾ ਤੋਂ ਪਾਰ ਜਲਦੀ  
 ਦੌਰੇ ਚੜ੍ਹੇ ਮਹਾਂਰਾਜ ਜੀ ਛੱਡ ਵੱਲੇ ਪਿਛ੍ਹਾਂ ਪਰਤ ਆਇ ਸੁਣਦੇਸਾਰ ਜਲਦੀ  
 ਫੌਜਾਂ ਸਾਰੀਆਂ ਤੇ ਵਡੇ ਤੋਪ ਖ਼ਾਨੇ ਦਿਤੇ ਆਣ ਪਸ਼ੋਰ ਉਤਾਰ ਜਲਦੀ  
 ਫਿਰ ਕੇ ਹਾਲ ਪਸ਼ੋਰ ਦੇ ਸਭ ਦੇਖੇ ਕੱਠੇ ਕਰ ਲਏ ਸਭ ਸਰਦਾਰ ਜਲਦੀ  
 ਜਿਵੇਂ ਦੋਸਤ ਮੁਹੰਮਦ ਘੇਰਿਆ ਜਾਏ ਕਰੇ ਮੋਰਚਾ ਬੰਦੀ ਵਿਚਾਰ ਜਲਦੀ  
 ਹਰੀ ਸਿੰਘ ਦੇ ਤਈਂ ਕਮਾਨ ਦੇ ਕੇ ਤੁਰਤ ਸੌਂਪ ਦਿੱਤੀ ਸਾਰੀ ਕਾਰ ਜਲਦੀ  
 ਦੋ ਮੀਲ ਪਸ਼ੋਰ ਤੋਂ ਵਧ ਅੱਗੇ ਹਰੀ ਸਿੰਘ ਨੇ ਹੋ ਹੁਸ਼ਯਾਰ ਜਲਦੀ  
 ਦੱਖਨ, ਉਤਰ ਵਿਚ ਗੁਲਾਈ ਦੇ ਜੀ ਬਧੇ ਮੋਰਚੇ ਚੰਦਰਾ ਕਾਰ ਜਲਦੀ  
 ਅੱਗੇ ਰੱਖਯਾ ਸਾਰਿਆਂ ਪੈਦਲਾਂ ਨੂੰ ਰੱਖੇ ਲਾਂਭਾਂ ਤੇ ਘੋੜ ਅਸਵਾਰ ਜਲਦੀ  
 ਬੀੜੇ ਵਿਚ ਜੰਬੂਰਚੇ ਰਹਿਕਲੇ ਚਾ ਜਿੱਥੋਂ ਕਰਨ ਵੈਰੀ ਉੱਤੇ ਮਾਰ ਜਲਦੀ  
 ਤੋੱਪਾਂ ਵੱਡੀਆਂ ਬੀੜੀਆਂ ਸਾਮ੍ਹਣੇ ਧਰ ਮੱਲੇ ਛੋਟੀਆਂ ਦੋਇੰ ਕਨਾਰ ਜਲਦੀ  
 ਜਦੋਂ ਮੋਰਚਾ ਬੰਦੀ ਤਯਾਰ ਹੋ ਗਈ ਫਿਰਕੇ ਥਾਂ ਵੇਖੇ ਸਰਕਾਰ ਜਲਦੀ  
 ਦੇਖ ਭਾਲ ਕਰਦੇ ਕਰਤਾਰ ਸਿੰਘਾ ਟੋਲੇ ਵਧ ਅੱਗੇ ਕਈ ਵਾਰ ਜਲਦੀ

ਸੁਲਤਾਨ ਮੁਹੰਮਦ ਖ਼ਾਂ

ਹੈ ਸੀ ਛੋੱਟਾ ਭਰਾ ਅਮੀਰ ਦਾ ਏਹ ਸੁਲਤਾਨ ਮੁਹੰਮਦ ਖ਼ਾਨ ਭਾਈ

ਸੂਬੇ ਦਾਰੀ ਖੁਹਾ ਕੇ ਨੱਠ ਗਿਆ ਹਾਜੀ ਖਾਂ ਨਾਲ ਰਲ ਅੰਵਾਨ ਭਾਈ।  
 ਏਸ ਤਰਫ਼ ਸਰਕਾਰ, ਅਮੀਰ ਓਧਰ ਫਸੀ ਦੂੰਹ ਸ਼ੇਰਾਂ ਵਿਚ ਜਾਨ ਭਾਈ।  
 ਰਹਿੰਦਾ ਮਿੱਚਨੀ ਵਿਚ ਪਰਿਵਾਰ ਸਨੇ ਕੀਤੀ ਓਸ ਵਿਚਾਰ ਸੁਜਾਨ ਭਾਈ।  
 ਕਿੱਧਰ ਹੋਵਾਂ ਤੇ ਮੇਰਾ ਬਚਾ ਹੋਵੇ ਕਿੱਧਰ ਹੋਵਾਂ ਤੇ ਹੋਵੇ ਨੁਕਸਾਨ ਭਾਈ।  
 ਦੋਹਾਂ ਤਾਕਤਾਂ ਦੀ ਓਹਨੂੰ ਖਬਰ ਹੈਸੀ ਏਸੇ ਲਈ ਕਰ ਗਿਆ ਪਛਾਨ ਭਾਈ।  
 ਵਧਯਾਬੜਾ ਪ੍ਰਤਾਪ ਰਣਜੀਤਸਿੰਘ ਦਾ ਇਹੋ ਤਾੜ ਕਦਮੀਂ ਡਿੱਗਾ ਆਨ ਭਾਈ।  
 ਰਹਾਂ ਨਿਮਕ-ਹਲਾਲ ਕਰਤਾਰ ਸਿੰਘਾ ਕਸਮਾਂ ਖਾਧੀਆਂ ਚੁੱਕ ਕੁਰਾਨ ਭਾਈ।

ਅਮੀਰ ਦੀਆਂ ਫੌਜਾਂ

ਲੰਘ ਸ਼ੈਬਰੋਂ ਪਾਰ ਅਮੀਰ ਆਯਾ ਡੇਰੇ ਓਸ ਨੇ ਆਣ ਉਤਾਰ ਦਿੱਤੇ।  
 ਫੌਜਾਂ ਵੰਡੀਆਂ ਤੇ ਕੀਤੇ ਕਈ ਹਿੱਸੇ ਡੇਰੇ ਸਾਮ੍ਹਣੇ ਸਿੰਘਾਂ ਦੇ ਡਾਰ ਦਿੱਤੇ।  
 ਦੋਹਾਂ ਲਾਂਭਾਂ ਤੇ ਰੱਖ ਕਬੀਲਯਾਂ ਨੂੰ ਵੱਡੇ ਮੋਰਚੇ ਓਸ ਉਸਾਰ ਦਿੱਤੇ।  
 ਓਹਦੇ ਪਾਸ ਭੀ ਹੈਸਨ ਤੋਪ ਖ਼ਾਨੇ ਓਹ ਭੀ ਮਾਰਾਂ ਦੇ ਉਤੇ ਖਲ੍ਹਾਰ ਦਿੱਤੇ।  
 ਬੜਾ ਭੀੜ ਭੜੱਕਾ ਸੀ ਨਾਲ ਓਹਦੇ ਡੇਰੇ ਕੋਹਾਂ ਦੇ ਵਿੱਚ ਖਿਲਾਰ ਦਿੱਤੇ।  
 ਸ਼ਮੀ ਖ਼ਾਂ ਦੀ ਤਾਬੇ ਕਰਤਾਰ ਸਿੰਘਾ ਥਾਂ, ਥਾਂ ਤੇ ਵੰਡ ਸਰਦਾਰ ਦਿੱਤੇ।

ਵਾਕ ਕਵੀ

ਹੈਸੀ ਬੜਾ ਹੁਸ਼ਯਾਰ ਦਲੇਰ ਯੋਧਾ ਕਈ ਢੰਗ ਫ਼ਰੇਬ ਚਲਾਇ ਉਸ ਨੇ।  
 ਦਾਬ ਮਾਰ ਸਰਕਾਰ ਵੱਲ ਕਈਘੱਲੇ ਕਲਾ ਬਾਜ਼ੀਆਂ ਦੇ ਪੇਚ ਲਾਇ ਉਸ ਨੇ।  
 ਏਥੋਂ ਚਲੇ ਜਾਹੁ ਨਾਲ ਭਲਿਮਾਨਸੀ ਦੇ ਸੌਂਡੀ ਮਾਲਕੀ, ਹੱਕ ਜਤਾਇ ਉਸ ਨੇ।

ਗੁਰੂ ਖਾਲਸਾ ਤਵਾਰੀਖ ਦੀ ਲੜੀ ਬਾਹਰਵੀਂ (੧੨)

# ਅਜੀਤ ਖਾਲਸਾ

ਜਿਸ ਵਿਚ

ਬੰਦੇ ਬਹਾਦਰ ਦੇ ਪਿੱਛੋਂ ਮੁਗਲ ਹਕੂਮਤ ਦੇ ਸਿੰਘਾਂ ਉਤੇ ਜ਼ੁਲਮ, ਪੰਥ ਦੀ ਤੇ ਬੰਦਈਆਂ ਦੀ ਛੁੱਟ ਦੇ ਹਾਕਮਾਂ ਨੂੰ ਲਾਭ, ਸਿੰਘਾਂ ਤੇ ਬਿਪਤਾਵਾਂ, ਸੂਬੇ ਖ਼ਾਨ ਬਹਾਦਰ ਦੀਆਂ ਸਖ਼ਤੀਆਂ, ਭਾਈ ਮਨੀ ਸਿੰਘ, ਤਾਰੂ ਸਿੰਘ, ਸੂਬੇਗ ਸਿੰਘ ਆਦਿਕ ਬੇਅੰਤ ਸਿੰਘਾਂ ਜਥੇਦਾਰਾਂ ਦੀਆਂ ਸ਼ਹੀਦੀਆਂ, ਸਿੰਘਾਂ ਤੇ ਹਾਕਮਾਂ ਦੇ ਵਿਚ ਬੜੇ ਬੜੇ ਜੰਗ ਤੇ ਹੋਰ ਬੇਅੰਤ ਪ੍ਰਸੰਗ ਦਿਲਾਂ ਨੂੰ ਹਿਲਾ ਦੇਨ ਵਾਲੇ ਦਰਜ ਹਨ । ਮੋਖ ੨॥)



ਖ਼ੂਨ-ਖ਼ਾਰ ਪਠਾਨਾ ਦੀ ਕੌਮ ਅਸੀਂ ਬੀਤੇ ਗੁਜ਼ਰ ਚੁੱਕੇ\* ਦੌਬੇ ਪਾਇ ਉਸ ਨੇ  
 ਸਾਡੇ ਨਾਲ ਬੰਨਾਂ ਕਾਇਮ ਕਰ ਲਵੇ ਹੋਰ, ਫੇਰ ਕਈ ਕਰ ਦਿਖਾਇ ਉਸ ਨੇ  
 ਹੋਯਾ ਅਸਰ ਨ ਕੁਝ ਕਰਤਾਰ ਸਿੰਘਾ ਕਈ ਲਹਾ, ਚੜ੍ਹਾਉ ਬਨਾਇ ਉਸ ਨੇ  
 ਅਮੀਰ ਦੋਸਤ ਮੁਹੰਮਦ ਦੀ ਇਖਲਾਕੀ ਕਮਜ਼ੋਰੀ  
 ਆਇ ਏਲਚੀ ਕਈ ਅਮੀਰ ਦੇ ਜਾਂ ਤਾਂ ਕਰ ਸਰਕਾਰ ਵਿਚਾਰ ਭਾਈ  
 ( ) ਮਿਸਟਰ ਹਾਰਲਨ ਅਤੇ ਅਜ਼ੀਜ਼ ਦੀਂ ਨੂੰ ਸੱਦ ਆਖਯਾ ਹੋਵੇ ਤੱਯਾਰ ਭਾਈ  
 ਸੁਲਤਾਨ ਮੁਹੰਮਦ ਨਾਲ ਕੀਤਾ ਰਾਜ-ਨੀਤ ਕੋਈ ਖ਼ਾਸ ਚਿਤਾਰ ਭਾਈ  
 ਕਹਯਾ ਜਾਇ ਅਮੀਰ ਦੇ ਤਈਂ ਆਖੋ ਜਾਓ ਪਿਛ੍ਹਾਂ ਨੂੰ ਮੋੜ ਮੁਹਾਰ ਭਾਈ  
 ਐਵੇਂ ਖ਼ਲਕ-ਖ਼ੁਦਾ ਮਰਵਾਉ ਨਾਹੀਂ ਗਾਜ਼ੀ ਪੁਣੇ ਦਾ ਕਰ ਹੰਕਾਰ ਭਾਈ  
 ਸਿੰਘਾਂ ਨਾਲ ਮੁਕਾਬਲਾ ਨਹੀਂ ਸੌਖਾ ਅਗੇ ਵੇਖ ਚੁੱਕੇ ਕਈ ਵਾਰ ਭਾਈ  
 ਨਹੀਂ ਹੁਣ ਪਸ਼ੋਰ ਦਾ ਦਖਲ ਮਿਲਦਾ ਕਰੋ ਕਾਬਲ ਦੀ ਜਾ ਸੰਭਾਰ ਭਾਈ  
 ? ਤਿੰਨੇ ਗਏ ਅਮੀਰ ਦੇ ਵੱਲ ਡੇਰੇ ਸੁਲਤਾਨ ਮੁਹੰਮਦ ਸਰਦਾਰ ਭਾਈ  
 ਉਰੇ ਇਹਨਾਂ ਦੋਹਾਂਤਾਈਂ ਛੱਡਗਿਆ ਕੱਲ੍ਹਾਗਿਆ ਕੁਝ ਦਿਲ ਵਿਚਧਾਰ ਭਾਈ  
 ਮਿਲੇ ਦੋਇੰ ਭਰਾ ਇਕਾਂਤ ਅੰਦਰ ਜ਼ਾਹਰ ਦਾਰੀ ਦਿਖਾ ਪਿਆਰ ਭਾਈ  
 ਕਹਯਾ ਦੋਸਤ ਮੁਹੰਮਦ ਸੁਲਤਾਨ ਖ਼ਾਂ ਨੂੰ ਹੱਕ ਆਪਨੇ ਦੀ ਕਰ ਸਾਰ ਭਾਈ  
 ਰਲ ਮਿਲ ਸਾਰੇ, ਰਣਜੀਤ ਸਿੰਘ ਨੂੰ ਧੱਕ ਅਟਕ ਤੋਂ ਕਰੀਏ ਪਾਰ ਭਾਈ  
 ਦਿੱਤਾ ਅੱਗੋਂ ਜਵਾਬ ਸੁਲਤਾਨ ਖ਼ਾਂ ਨੇ ਅੱਗੇ ਵੇਖ ਚੁੱਕੇ ਕਈ ਵਾਰ ਭਾਈ  
 ਪਹਿਲਾਂ ਹਜ਼ਰੋ, ਫੇਰ ਨੁਸ਼ਹਿਰੇ ਅੰਦਰ ਖ਼ੜਕਾ ਚੁੱਕੇ ਤਲਵਾਰ ਭਾਈ  
 ਓਹੋ ਅਸੀਂ ਤੇ ਓਹੋ ਰਣਜੀਤ ਸਿੰਘ ਹੈ ਨਹੀਂ ਪੁੱਜਨੀ ਜੰਗ ਦੀ ਕਾਰ ਭਾਈ  
 ਨਾਲ ਇੱਜ਼ਤ ਦੇ ਏਥੋਂ ਹੀ ਪਰਤ ਜਾਵੇ ਬਿਨਾਂ ਚੁੱਕੇ ਨੁਕਸਾਨ ਦਾ ਭਾਰ ਭਾਈ  
 ਫੇਰ ਦੋਸਤ ਮੁਹੰਮਦ ਆਖਯਾ ਇਓਂ ਚੌਲਾ ਚੱਲੀਏ ਹੋਰ ਸੰਭਾਰ ਭਾਈ  
 ਤੂੰ ਲੈ ਆ ਫ਼ਕੀਰ ਅਜ਼ੀਜ਼ ਦੀਂ ਨੂੰ ਏਥੇ ਕਰ ਲਾਂ ਗੇ ਗਿਫ਼ਤਾਰ ਭਾਈ  
 ਇਹਦੇ ਬਦਲੇ ਪਸ਼ੋਰ ਨੂੰ ਮੰਗ ਲਾਂ ਗੇ ਕੁੱਝ ਮੁਆਵਜ਼ਾ ਭੀ ਨਾਲ ਸਾਰ ਭਾਈ  
 ਸੁਲਤਾਨ ਖ਼ਾਂ ਕਹਯਾ ਰਣਜੀਤ ਸਿੰਘ ਨਾਲ ਕੀਤੇ ਚੁੱਕ ਕੁਰਾਨ ਇਕਰਾਰ ਭਾਈ  
 ਓਸ ਆਖਯਾ ਫੇਰ ਕੀਹ ਹੋ ਗਿਆ ਏ ਹੈਨ ਕਾਹਦੇ ਇਕਰਾਰ ਮਦਾਰ ਭਾਈ

\* ਇਹਨਾਂ ਪ੍ਰਸੰਗਾਂ ਲਈ ਦੇਖੋ ਸਰਕਾਰ ਖ਼ਾਲਸਾ ।

( ) ਮਿਸਟਰ ਹਾਰਲਨ ਅਮਰੀਕਨ ਸੀ ।

੧ ਏਸ ਸਾਰੀ ਗੱਲ ਬਾਤ ਵਾਸਤੇ ਦੇਖੋ ਹਿਸਟਰੀ ਆਫ਼ ਦੀ ਪੰਜਾਬ ਮੁਹੰਮਦ ਲਤੀਫ਼

ਸਫ਼ਾ ੪੭੦-੭੧ ।

ਜਿਹਾਦਾਉ ਲੱਗੇ ਤਿਹਾਲਾਈਦਾ ਏ ਬਾਦਸ਼ਾਹੀ ਦਾ ਦਰਜਾ ? ਮੱਕਾਰ ਭਾਈ  
 ਓਹ ਦੋਹਾਂ ਵਕੀਲਾਂ ਨੂੰ ਲੈ ਗਿਆ ਆ ਕੀਤੇ ਪੇਸ਼ ਜਾ ਵਿੱਚ ਦਰਬਾਰ ਭਾਈ  
 ਅੱਗੋਂ ਦੋਸਤ ਮੁਹੰਮਦ ਕਰਤਾਰ ਸਿੰਘ ਆਯਾ ਪੇਸ਼ ਬੁਰਿਆਈ ਨੂੰ ਧਾਰ ਭਾਈ

ਤਬਾ

ਮਿਸਟਰ ਹਾਰਲਨ ਤੇ ਅਜ਼ੀਜ਼ ਦੀਂ ਨੂੰ ਬੁਰੇ ਬੋਲਦਾ ਲਫਜ਼ ਅਮੀਰ ਭਾਈ  
 ਕਹਿੰਦਾ ਹੋ ਕੇ ਮੋਮਨ ਕਾਫ਼ਰਾਂ ਦਾ ਹੋ ਰਿਹੋਂ ਨੌਕਰ ਬੇ-ਜ਼ਮੀਰ ਭਾਈ  
 ਵੱਧ ਘੱਟ ਗੱਲਾਂ ਬਹੁਤ ਆਖੀਓਂ ਸੁ ਫੇਰ ਬੋਲਯਾ ਅੱਗੋਂ ਫਕੀਰ ਭਾਈ  
 ਬਾਦਸ਼ਾਹਾਂ ਨੂੰ ਇਹ ਅਮਲ ਚਾਹੀਦਾ ਨਹੀਂ ਗੰਦੀ ਆਪਦੀ ਹੈ ਤਕਰੀਰ ਭਾਈ  
 ਪੱਸੋਂ ਸੁਲਤਾਨ ਮੁਹੰਮਦ ਬੋਲ ਪਿਆ ਸੁਣ ਗੱਲ ਮੇਰੀ ਮੇਰੇ ਵੀਰ ਭਾਈ  
 ਬੁਰਾ ਨਾਲ ਵਕੀਲ ਸਲੂਕ ਕਰਨਾ ਹੋਣਾ ਦੁਨੀਆਂ ਵਿੱਚ ਹਕੀਰ ਭਾਈ  
 ਕਹਿੰਦਾ ਦੋਸਤ ਮੁਹੰਮਦ ਨਾਲ ਗੁੱਸੇ ਸਿੰਘ ਹੈਨ ਕਾਫ਼ਰ, ਬੇ-ਪੀਰ ਭਾਈ  
 ਓਹਨਾਂ ਨਾਲ ਕਰਨਾ ਜੋ ਕੁਝ ਪੁੱਜ ਆਵੇ ਖੁਸ਼ੀਆਂ ਬਖਸ਼ੇ ਰੱਬ ਕਬੀਰ ਭਾਈ  
 ਸੁਲਤਾਨ ਮੁਹੰਮਦ ਵੱਟ ਖਾਧਾ ਓਹਦਾ ਜਿਗਰ ਘੱਤਾ ਵਿਚੋਂ ਚੀਰ ਭਾਈ  
 ਹਠੀ ਦੋਸਤ ਮੁਹੰਮਦ ਕਰਤਾਰ ਸਿੰਘ ਕੋਈ ਨ ਓਸਤੇ ਹੋਈ ਤਾਸੀਰ ਭਾਈ

ਤਬਾ

ਕਹਿੰਦਾ ਫੇਰ ਭਿਰਾ ਨੂੰ ਨਾਲ ਗੁੱਸੇ ਇਹਨਾਂ ਦੋਹਾਂ ਤਾਈਂ ਗਿਫ਼ਤਾਰ ਰੱਖੋ  
 ਖ਼ਾਲੀ ਕਰ ਪਸ਼ੋਰ ਨੂੰ ਸਿੰਘ ਜਾਵਨ ਕੁਝ ਨਕਦ ਭੀ ਦੇਣ ਵਿਚਾਰ ਰੱਖੋ  
 ਤਾਂ ਇਹਨਾਂ ਤਾਈਂ ਫੇਰ ਛੱਡ ਦੇਨਾ ਕਾਇਮ ਥਾਂ ਸਿਰ ਆਪਨੀ ਤਾਰ ਰੱਖੋ  
 ਸੁਲਤਾਨ ਮੁਹੰਮਦ ਮੰਨਯਾਂ ਨ ਉਲਟ ਪਿਆ ਅਮੀਰ ਚਿਤਾਰ ਰੱਖੋ  
 ਕਹਿੰਦਾ ਫੇਰ ਫਕੀਰ ਅਜ਼ੀਜ਼ ਦੀਂ ਨੂੰ ਸੌਡੇ ਨਾਲ ਕੁਝ ਦੀਨ ਦਾ ਪਿਆਰ ਰੱਖੋ  
 ਮੇਰੇ ਕੈਂਪ ਅੰਦਰ ਨਾਲ ਜਮਾਂ ਖ਼ਾਤਰ ਰਹੋ, ਜ਼ਰਾ ਨ ਖ਼ਤਰਾ ਸਾਰ ਰੱਖੋ  
 ਚਿੱਠੀ ਲਿਖ ਦਿਹੋ ਇੱਕ ਰਣਜੀਤ ਸਿੰਘ ਨੂੰ ਜਿੰਨੇ ਆਪਨੇ ਤੁਸੀਂ ਅਧਿਕਾਰ ਰੱਖੋ  
 ਅੱਧਾ ਦੇਸ ਪਸ਼ੋਰ ਦਾ ਦੇ ਜਾਵੇ ਮੇਰੇ ਭਾਈ ਦੇ ਨਾਲ ਇਕਰਾਰ ਰੱਖੋ  
 ਹੱਦ ਬੰਨਾਂ ਸਾਡੇ ਨਾਲ ਕਾਇਮ ਕਰੋ ਓਦੂੰ ਅਗ੍ਹਾਂ ਨ ਪੈਰ ਪਸਾਰ ਰੱਖੋ  
 ਅਸੀਂ ਜਾਵੀਏ ਪਰਤ ਕਰਤਾਰ ਸਿੰਘ ਮੇਰੀ ਗੱਲ ਨੂੰ ਯਾਦ ਹੁਸ਼ਯਾਰ ਰੱਖੋ

ਭਾਦਸ਼ਾਹ ਮੱਕਾਰ ਹੁੰਦੇ ਹਨ, ਰਾਜਨੀਤੀ ਓਹਨਾਂ ਨੂੰ ਇਜਾਜ਼ਤ ਦੇਂਦੀ ਹੈ ਕਿ ਜਿਹਾ  
 ਦਾਉ ਲੱਗੇ ਲਾਓ ।



ਅਜੀਬ ਦੀਨ

ਅਗੋਂ ਧੀਰਜ ਨਾਲ ਫਕੀਰ ਆਖੇ ਅਸੀਂ ਕਰਾਂਗੇ ਅਰਜ਼ ਸਰਕਾਰ ਅੱਗੇ  
ਜੇ ਓਹ ਮੰਨ ਜਾਵਨ ਕਰਨ ਏਸੇ ਤਰ੍ਹਾਂ ਹੈ ਓਹਨਾਂ ਦਾ ਹੀ ਅਖਤਿਆਰ ਅੱਗੇ  
ਮੌੜ ਘੋੜ ਅਮੀਰ ਨੇ ਬਹੁਤ ਕੀਤੀ ਫਕੀਰ ਦੀ ਗੂਹੜੀ ਵਿਚਾਰ ਅੱਗੇ  
ਗਈ ਪੇਸ਼ ਨ ਕੁਝ ਕਰਤਾਰ ਸਿੰਘਾ ਹੋ ਖੜਾ, ਕਰ ਹੋਛੇ ਹਥਯਾਰ ਅੱਗੇ

ਅਮੀਰ ਦਾ ਸਿਲਸਿਲਾ ਬਿਗੜ ਜਾਨਾ

ਕਰਦੋਵੇਂ ਸਪੁਰਦਸੁਲਤਾਨਖਾਂ ਦੇ ਕਹਿੰਦਾਇਨ੍ਹਾਂ ਦੇ ਤਾਈਂ ਸਮਝਾਇ ਜਲਦੀ  
ਚਿੱਠੀ ਇਹਨਾਂ ਪਾਸੋਂ ਲਿਖਵਾ ਭੇਜੋ ਕਾਰਗਰ ਤਦਬੀਰ ਹੋ ਜਾਇ ਜਲਦੀ  
ਡੇਰੇ ਆਪਨੇ ਦੇ ਵਿਚ ਲੈ ਗਿਆ ਓਹ ਫੇਰ ਮਿੱਚਨੀ ਦਿੱਤੇ ਪੁਚਾਇ ਜਲਦੀ  
ਏਸ ਗੱਲ ਨੂੰ ਸੁਣ ਅਮੀਰ ਕਾਬਲ ਛੱਡ ਹੋਂਸਲਾ ਗਿਆ ਘਬਰਾਇ ਜਲਦੀ  
ਓਧਰ ਹਰੀਸਿੰਘ ਨੇ ਜਦ ਰਾਤਪਈ ਕਢੀਕਾਢ ਇਕ ਸੋਚ ਦੁੜਾਇ ਜਲਦੀ  
ਕਰ ਲਸ਼ਕਰਾਂ ਦੇ ਦਿਤੇ ਤਿੰਨ ਹਿੱਸੇ ਪਸ਼ੋਰ ਤੋਂ ਅਗ੍ਹਾਂ ਚਲਾਇ ਜਲਦੀ  
ਐਨ ਨੇੜੇ ਅਮੀਰ ਦੇ ਪਹੁੰਚ ਗਿਆ ਜਿਥੋਂ ਝਟ ਲਵੇ ਘੇਰਾ ਪਾਇ ਜਲਦੀ  
ਹਿਸੇ ਪਹਿਲੇ ਨੇ ਫੜ੍ਹੇ ਗਜਾਈਆਂ ਜਾ ਦਿਤੀ ਗੂੰਜ ਅਕਾਸ਼ ਗੂੰਜਾਇ ਜਲਦੀ  
ਏਸੇ ਤਰ੍ਹਾਂ ਸਾਰੀ ਰਾਤ ਰਹੇ ਕਰਦੇ 'ਜੋ ਬੋਲੇ ਸੋ ਨਿਹਾਲ' ਸੁਨਾਇ ਜਲਦੀ  
ਸੁਣ, ਸੁਣ ਅਮੀਰ ਦੀ ਫੌਜ ਕੰਬੀ ਸਿੰਘ ਗਏ ਲਾਹੌਰ ਤੋਂ ਆਇ ਜਲਦੀ  
ਸਾਰੀ ਰਾਤਰਹੀਆਂ ਫੌਜਾਂ ਆਉਦੀਆਂ ਜੀ ਹਟੇਪਿਛ੍ਹਾਂ ਨੂੰ ਡੇਰੇਉਠਾਇ ਜਲਦੀ  
ਓਧਰ ਗਾਜੀਆਂ ਫੌਜੀ ਬਾਜ਼ਾਰ ਅੰਦਰ ਦਿੱਤੀਹੱਲਾ ਕਰਲੁੱਟ ਮਚਾਇ ਜਲਦੀ  
ਸਭ ਸਾਜ਼ ਸਾਮਾਨ ਬਰਬਾਦ ਕਰ ਕੇ ਆਪੋ ਆਪਣੇ ਪੈ ਗਏ ਰਾਹਿ ਜਲਦੀ

ਤਵਾਰੀਖ ਗੁਰੂ ਖਾਲਸਾ ਦੀ ਲੜੀ ਤੇਹਰਵੀਂ (੧੩)

# ਜੋਹਰ ਖਾਲਸਾ

ਜਿਸ ਵਿੱਚ

ਲਾਹੌਰ ਦੇ ਸੂਬੇ ਯਾਹਯੇ ਖਾਂ, ਮੀਰ ਮੰਨੂੰ ਆਦਿਕਾਂ ਦੀਆਂ ਸਿੰਘਾਂ ਉਤੇ ਸਖਤੀਆਂ ਪੰਥ  
ਦੇ ਸਿਰ ਬਿਪਤਾ ਦੇ ਪਹਾੜ, ਮੀਰ ਮੰਨੂੰ ਦੇ ਸਿੰਘਣੀਆਂ ਅਤੇ ਮਾਸੂਮ ਬੱਚਿਆਂ ਤੇ ਅਕਹਿ ਤੇ ਅਸਹਿ  
ਜ਼ੁਲਮ, ਲੱਖੁ ਇਮਨਾ ਬਾਦੀਏ ਦੇ ਅੱਤਯਾ ਚਾਰ, ਅਹਿਮਦ ਸ਼ਾਹ ਅਬਦਾਲੀ ਦੇ ਪੰਜਾਬ ਅਤੇ  
ਹਿੰਦੁਸਤਾਨ ਤੇ ਖ਼ੂਨ-ਖ਼ਾਰ ਹਮਲੇ, ਸਿੰਘਾਂ ਦਾ ਅਹਿਮਦ ਸ਼ਾਹ ਨਾਲ ਵੱਡਾ ਘੱਲੂ ਘਾਰਾ, ਤੈਮੂਰ  
ਤੇ ਜ਼ਮਾਨ ਸ਼ਾਹ ਦੀਆਂ ਭੱਜੜਾਂ, ਬਾਬਾ ਦੀਪ ਸਿੰਘ, ਗੁਰਬਖਸ਼ ਸਿੰਘ, ਬੇਦੀ ਰਾਮ ਸਿੰਘ ਆਦਿਕਾਂ  
ਦੇ ਬੇ-ਮਿਸਾਲ ਜੰਗ, ਦਿੱਲੀ ਤੇ ਕਾਬਲ ਦਿਆਂ ਬਾਦਸ਼ਾਹਾਂ ਨੇ ਸਿੰਘਾਂ ਤੋਂ ਹਾਰਨਾ, ਪੰਜਾਬ ਤੇ  
ਸਿੰਘਾਂ ਨੇ ਤੇਗ ਦੇ ਜ਼ੋਰ ਕਬਜ਼ੇ ਕਰਨੇ ਆਦਿ ਪ੍ਰਸੰਗ ਦਰਜ ਹਨ। ਮੁੱਖ ੨॥)

ਓਧਰਵਿਗੜ ਸੁਲਤਾਨਖ਼ਾਂ ਚਲਾਗਿਆ ਦਿਤੇ ਦੋਵੇਂ ਵਕੀਲ ਭਜਾਇ ਜਲਦੀ  
 ਏਧਰ ਸਾਮ੍ਹਣੇ ਪੰਜ ਬਰਗੋਡ ਜਿਹੜੇ ਹਰੀ ਸਿੰਘ ਲਏ ਘੇਰ ਵਲਾਇ ਜਲਦੀ  
 ਹੁਣ ਇਹਨਾਂ ਦਾ ਨਹੀਂ ਬਚਾਉ ਹੋਨਾ ਤਾਣੀ ਸਾਰੀ ਗਈ ਉਲਝਾਇ ਜਲਦੀ  
 ਨਾਲੇ ਗਾਜ਼ੀ ਹੋ ਬੇ-ਲਗਾਮ ਗਏ ਦਿੱਤੇ ਸਿਲਸਿਲੇ ਸਭ ਤੁੜਾਇ ਜਲਦੀ  
 ਸੌਂਚਾਂ ਕਰ ਅਮੀਰ ਪਿਛ੍ਹਾਂ ਹਟਯਾ ਲਿਆ ਫ਼ਿਕਰਾਂ ਓਹਨੂੰ ਦਬਾਇ ਜਲਦੀ  
 ਖੇਹ ਛਾਨ ਜਲਾਲਾਂ ਬਾਦ ਪਹੁੰਚਾ ਦਿੱਤੀ ਫ਼ੌਜਾਂ ਧੂੜ ਧੁਮਾਇ ਜਲਦੀ  
 ਸ਼ਹਿਰਸਦਰ ਵਿਚਲੁੱਟਮਚਾਇ ਦਿੱਤੀਗਿਆ ਦੋਸਤਮੁਹੰਮਦਸ਼ਰਮਾਇ ਜਲਦੀ  
 ਸ਼ਾਮੀ ਖ਼ਾਂ ਵਜ਼ੀਰ ਅਮੀਰ ਦੋਹਾਂ ਬੀਮਾਰੀ ਦੇ ਪੱਜ ਬਨਾਇ ਜਲਦੀ  
 ਪਏ ਸੋਗ ਦੇ ਮੰਜੇ ਕਰਤਾਰ ਸਿੰਘਾ ਆਇ ਹੱਸਦੇ, ਰੋਂਦੇ ਗਏ ਧਾਇ ਜਲਦੀ

ਵਾਕ ਕਵੀ

ਬਿਨਾਂ ਜੰਗ ਤੋਂ ਦੌੜ ਅਮੀਰ ਗਿਆ ਬਣਯਾਂ ਆਪਨਾਂ ਧਮ੍ਹਾਂ ਗਵਾਇ ਕੇ ਜੀ  
 ਫ਼ੌਜਾਂ ਹਟੀਆਂ ਵਿਚ ਪਸ਼ੋਰ ਆਈਆਂ ਉੱਚੇ ਫੜ੍ਹੇ ਨਸ਼ਾਨ ਝੁਲਾਇ ਕੇ ਜੀ  
 ਕੀਤੀ ਖ਼ਾਲਸੇ ਨੇ ਗਸ਼ਤ ਦੇਸ ਅੰਦਰ ਵੱਡੇ ਖ਼ਾਨਾ ਨੂੰ ਫੜ ਫੜਾਇ ਕੇ ਜੀ  
 ਝੰਬ ਝਾੜ ਕੇ ਸਭਾ ਨੂੰ ਸਾਫ਼ ਕੀਤਾ ਦੂਰ ਸੁਆਂਤ ਬਨੇਰ ਤੱਕ ਜਾਇ ਕੇ ਜੀ  
 ਗੜ੍ਹੀਆਂ ਫੂਕ ਕੇ ਖ਼ਾਨਾਂ ਦੇ ਪੁੱਟ ਠਾਣੇ, ਠਾਣੇ ਆਪਨੇ ਸਾਰੇ ਬੈਠਾਇ ਕੇ ਜੀ  
 ਸੁਲਤਾਨ ਮੁਹੰਮਦ ਖ਼ਾਂ ਤਾਈਂ \*ਹਸ਼ਤ ਨਗਰ ਜਾਗੀਰ ਸੌਂਪਾਇ ਕੇ ਜੀ  
 ਅਮਨ ਕਾਇਮ ਕੀਤਾ ਸਾਰੇ ਦੇਸ ਅੰਦਰ ਸਰਕਾਰਨੇ ਨਜ਼ਰ ਦੁੜਾਇ ਕੇ ਜੀ  
 ਨੌਨਿਹਾਲ ਸਿੰਘ ਤਾਈਂ ਪਸ਼ੋਰ ਸੌਂਪੀ ਓਹਦੇ ਸਭ ਅਧਿਕਾਰ ਵਧਾਇ ਕੇ ਜੀ  
 ਹਰੀਸਿੰਘਨੂੰਫੌਜੀ ਅਖ਼ਤਯਾਰ ਸਾਰੇ ਸ਼ਾਨ ਬਖ਼ਸ਼ਯਾਬਹੁਤ ਵਡਿਆਇ ਕੇ ਜੀ  
 ਮਾਲੀ ਮਹਿਕਮਾ ਸੌਂਪ ਗੁਲਾਬ ਸਿੰਘ ਨੂੰ ਐਬੂ ਟੇਬਲ ਨਾਲ ਰਲਾਇ ਕੇ ਜੀ  
 ਹੋਰ ਕਾਰ ਵਿਹਾਰ ਸੁਧਾਰ ਸਾਰੇ ( )ਗਿਆਰਾਂ ਜੇਠ ਨੂੰ ਕੂਚ ਬੁਲਾਇ ਕੇ ਜੀ  
 ਵੜੇ ਆਣ ਲਾਹੌਰ ਕਰਤਾਰ ਸਿੰਘਾ ਬੈਠੇ ਖ਼ੁਸ਼ੀਆਂ ਜਸ਼ਨ ਮਨਾਇ ਕੇ ਜੀ

ਸਰਦਾਰ ਹਰੀ ਸਿੰਘ ਨੇ ਪਸ਼ੋਰ ਦਾ ਗਵਰਨਰ ਬਣ ਕੇ ਬੰਦੋਬਸਤ ਕਰਨੇ

ਗੁਲਾਬ ਸਿੰਘ ਬੀਮਾਰ ਹੋ ਗਿਆ ਝਬਦੇ ਅਧਰੰਗ ਨੇ ਆ ਦਬਾਯਾ ਜੀ  
 ਓਹਨੂੰ ਵਿੱਚ ਲਾਹੌਰ ਦੇ ਲੈ ਆਂਦਾ ਵੈਂਤੂਰਾ ਪਸ਼ੋਰ ਪੁਚਾਯਾ ਜੀ

\*ਸਰਦਾਰ ਸੁਲਤਾਨ ਮੁਹੰਮਦ ਖ਼ਾਂ ਨੂੰ ਓਹਦੀ ਖ਼ਿਦਮਤ ਦੇ ਬਦਲੇ ਦੁਬਾ ਹਸ਼ਤ ਨਗਰ  
 ਤੇ ਕੋਹਟ ਵਿੱਚ ਤਿੰਨ ਲੱਖ ਪੰਜਾਹ ਹਜ਼ਾਰ ਦੀ ਭਾਰੀ ਜਾਗੀਰ ਬਖ਼ਸ਼ੀ । ਹਿਸਟਰੀ ਐਂਡ ਦੀ  
 ਪੰਜਾਬ ਮੁਹੰਮਦ ਲਤੀਫ਼ ਸਫ਼ਾ ੪੭੩ ।

( )੧੧ ਜੇਠ ੧੮੯੩ ।



ਭਾਦੋਂ ਵਿੱਚ ਮਹਾਂਰਾਜ ਬੀਮਾਰ ਹੋ ਗਏ ਹਿੱਸੇ ਇਨ੍ਹਾਂ ਅਧਰੰਗ ਭੀ ਆਯਾ ਜੀ  
 ਕੰਵਰ ਸਾਹਿਬ ਪਸ਼ੋਰੋਂ ਭੀ ਚਲੇ ਆਏ ਹਰੀ ਸਿੰਘ ਨੂੰ ਦੇਸ ਸੌਂਪਾਯਾ ਜੀ  
 ਸੂਬਾ ਬਣ ਪਸ਼ੋਰ ਦਾ ਹਰੀ ਸਿੰਘ ਨੇ ਸਿੱਕਾ ਆਪਨੇ ਨਾਮ ਚਲਾਯਾ ਜੀ  
 ਦੇਸ ਨਾਲ ਹੀ ਖੈਬਰ ਦੇ ਮੂੰਹ ਅੱਗੇ ਕਿਲ੍ਹਾ ਪਾਸ ਜਮਰੋਦ ਬਨਾਯਾ ਜੀ  
 ਫਤ੍ਹੇ ਗੜ੍ਹ ਫਿਰ ਓਸ ਦਾ ਨਾਮ ਧਰਯਾ ਜਮਰੋਦ ਦਾ ਕਿਲਾ ਕਹਾਯਾ ਜੀ  
 ਮਾਂਹ ਸਿੰਘ ਪੁਤਰੇਲੇ ਨੂੰ ਦੇਸ ਅੰਦਰ ਕਿਲ੍ਹੇ ਦਾਰ ਬਨਾ ਠਹਿਰਾਯਾ ਜੀ  
 ਕਿਲ੍ਹਾ ਮਿਚਨੀ, ਸ਼ਬਕਦਰ ਦਾ ਥਾਂ ਚੰਗੇ ਸ਼ੰਕਰ ਗੜ੍ਹ ਦੇ ਨਾਮ ਤੇ ਪਾਯਾ ਜੀ  
 ਇਹ ਭੀ ਰਸਤਾ ਆਉਂਦਾ ਕਾਬਲੋਂ ਸੀ ਨਦੀ ਕਾਬਲ ਤਈਂ ਰੁਕਾਯਾ ਜੀ  
 ਥੋੜ੍ਹੀ ਦੂਰ ਪਸ਼ੋਰ ਤੋਂ ਹੋ ਅੱਗੇ ਛੋਟਾ ਜਿਹਾ ਇੱਕ ਕਿਲ੍ਹਾ ਰਚਾਯਾ ਜੀ  
 ਬੁਰਜ ਹਰੀਸਿੰਘ ਓਹਦਾ ਨਾਮ ਪਿਆ ਅੱਗੇ ਹੋਰ ਇੱਕ ਕਿਲ੍ਹਾ ਚਿਣਵਾਯਾ ਜੀ  
 ਕੱਚਾ ਗੜ੍ਹੀ ਯਾ ਓਸ ਨੂੰ ਕਿਲ੍ਹਾ ਬਾੜਾ ਲੋਕੀ ਆਖਦੇ ਸੈਂ ਸੁਣ ਪਾਯਾ ਜੀ  
 ਦੋ ਬਰਸ ਜਮਰੋਦ ਸੈਂ ਆਪ ਰਿਹਾ ਝੱਟ ਪਲਟਨ ਨਾਲ ਲੰਘਾਯਾ ਜੀ  
 ਅੱਖੀਂ ਆਪਨੀ ਸੱਭੇ ਏਹ ਥਾਂ ਦੇਖੇ ਲਿਖ ਨਹੀਂ ਵਧਾ ਵਧਾਯਾ ਜੀ  
 ਹਰੀ ਸਿੰਘ ਸਰਦਾਰ ਕਰਤਾਰ ਸਿੰਘਾ ਸਭ ਰਾਹਾਂ ਨੂੰ ਕਾਬੂ ਕਰਾਯਾ ਜੀ

ਅਮੀਰ ਦੋਸਤ ਮੁਹੰਮਦ ਦੀ ਘਬਰਾਹਟ

ਖ਼ਬਰਾਂ ਹੋਈਆਂ ਅਮੀਰ ਨੂੰ ਵਿੱਚਕਾਬਲ ਸਿੰਘ ਕਦਮ ਹੁਣ ਅਗ੍ਹਾਂ ਵਧਾਨਗੇ ਜੀ  
 ਕਿਲ੍ਹੇ ਰਾਹਾਂ ਦੇ ਉੱਤੇ ਬਨਾ ਲਏ ਨੇ ਕਿਸੇ ਦਿਨ ਵਤੂਰ ਮਚਾਨਗੇ ਜੀ  
 ਹੈ ਖ਼ਤਰਾ ਜਲਾਲਾ ਬਾਦ ਤਾਈਂ ਝੰਡੇ ਕਾਬਲ ਆਇ ਬੁਲਾਨਗੇ ਜੀ  
 ਪੈਰ ਜੰਮ ਪਸ਼ੋਰ ਦੇ ਵਿੱਚ ਗਏ ਸਾਨੂੰ ਬੜਾ ਨੁਕਸਾਨ ਪੁਚਾਨਗੇ ਜੀ  
 ਅਸੀਂ ਜਿਨ੍ਹਾਂ ਨੂੰ ਮੁੱਢ ਤੋਂ ਲੁੱਟਦੇ ਰਹੇ ਓਹ ਪੰਜਾਬੀ ਸਾਨੂੰ ਲੁੱਟ ਖਾਨਗੇ ਜੀ  
 ਡਰਦੇ ਰਹੇ ਪਠਾਨਾਂ ਦੇ ਨਾਮ ਤੋਂ ਜੋ ਸੱਡੀ ਘਰੀਂ ਆ ਹੁਣ ਡਰਾਨਗੇ ਜੀ  
 ਦੇਸ ਵੇਲੇ ਜੇ ਸੱਥੋਂ ਨ ਰੁਕ ਸੱਕੇ ਖੁਰਾਸਾਨ ਨੂੰ ਵਧਦੇ ਜਾਨਗੇ ਜੀ  
 ਵਿੱਚ ਕਾਬਲ ਆਇ ਕਰਤਾਰ ਸਿੰਘਾ ਕਾਫ਼ਰ 'ਬੋਲੇ, ਨਿਹਾਲ' ਸੁਨਾਨਗੇ ਜੀ

ਸਰਦਾਰ ਹਰੀ ਸਿੰਘ ਦੀ ਗੈਰ ਹਾਜ਼ਰੀ

ਹਰੀ ਸਿੰਘ ਪਸ਼ੋਰ ਦੇ ਵਿੱਚ ਨਹੀਂ ਸੀ ਓਹ ਲਾਹੌਰ ਦੇ ਵਿੱਚ ਸੀ ਆਯਾ ਹੋਯਾ  
 ਫੱਗਨ ਵਿੱਚ \*ਵਿਆਹ ਸੀ ਕੰਵਰ ਜੀ ਦਾ ਹਰੀ ਸਿੰਘ ਨੂੰ ਹੈਸੀ ਬੁਲਾਯਾ ਹੋਯਾ

\*ਕੰਵਰ ਨੇ ਨਿਹਾਲ ਸਿੰਘ ਦੇ ਵਿਆਹ ਦੀਆਂ ਰੋਣਕਾਂ ਦੇਖਣ ਵਾਸਤੇ ਪੜ੍ਹੇ,

ਸਰਕਾਰ ਖਾਲਸਾ ।

ਮਾਹ ਦੇ ਕੂ ਏਧਰ ਹੀ ਗੁਜ਼ਰ ਗਏ ਸੀ ਪਸ਼ੋਰ ਦਾ ਫ਼ਿਕਰ ਭੁਲਾਯਾ ਹੋਯਾ।  
ਮਾਂਹ ਸਿੰਘ ਨੇ ਕੱਲੇ ਕਰਤਾਰ ਸਿੰਘਾ ਓਸ ਤਰਫ਼ ਸੀ ਕੰਮ ਚਲਾਯਾ ਹੋਯਾ।

ਗਾਜ਼ੀਆਂ ਦਾ ਕੱਠ

ਕਾਬਲ ਵਿੱਚ ਤੱਯਾਰੀਆਂ ਜੰਗਦੀਆਂ ਨਵੇਂ ਸਿਰੇ ਹੋ ਰਹੀਆਂ ਮਸ਼ਾਹੂਰ ਹੋਈਆਂ।  
ਹਾਜ਼ਰ ਫੌਜਾਂ ਪਸ਼ੋਰ ਵਿੱਚ ਥੋੜੀਆਂ ਨੇ ਇਹ ਸੁਣ ਕੇਮਾਂ ਮਗਰੂਰ ਹੋਈਆਂ।  
ਹਾਜ਼ੀ ਖ਼ਾਂ ਸੀ ਅਲੀ ਮਸੀਤ ਬੈਠਾ ਕੁੱਤ-ਕੁਤੀਆਂ ਓਹਨੂੰ ਜ਼ਰੂਰ ਹੋਈਆਂ।  
ਸ਼ੇਰ ਖ਼ਾਂ ਨੂੰ ਨਾਲ ਰਲਾਇਓ ਸੂ ਝੱਟ ਖ਼ਬਰਾਂ ਜਾ ਦੂਰ, ਦੂਰ ਹੋਈਆਂ।  
ਗਾਜ਼ੀ ਅਲੀ ਮਸੀਤ ਆ ਹੋਇ ਕੱਠੇ ਆ ਨਸ਼ਾਨੀਆਂ ਜ਼ਾਹਿਰ ਫ਼ਤੂਰ ਹੋਈਆਂ।  
ਪਿਛਲੀ ਮਾਰ ਭੁਲਾ ਕਰਤਾਰ ਸਿੰਘਾ ਧਾੜਾਂ ਕੱਠੀਆਂ ਧਾਰ ਗਰੂਰ ਹੋਈਆਂ।

ਹੱਜੀ ਖ਼ਾਂ ਕਾਕਫ਼ ਨੇ ਪਸ਼ੋਰ ਤੇ ਧਾਵਾ ਕਰਨਾ

ਏਧਰ ਵਿਆਹ ਹੋ ਰਿਹਾ ਸੀ ਕੌਰ ਜੀ ਦਾ ਓਧਰ ਹਾਜ਼ੀ ਖ਼ਾਂ ਵੋਲ ਵਜਾ ਆਯਾ।  
ਠਾਰਾਂ ਸੌ ਤ੍ਰਿਆਨਵੇਂ ਵਿੱਚ ਫੱਗਨ ਚੜ੍ਹ ਦਰ੍ਹੇ ਵਿੱਚੋਂ ਦਰਯਾ ਆਯਾ।  
ਮਾਂਹ ਸਿੰਘ ਨੇ ਖ਼ਬਰ ਲਾਹੌਰ ਭੇਜੀ ਹਰੀ ਸਿੰਘ ਨ ਵਾਗ ਪਰਤਾ ਆਯਾ।  
ਨ ਕੋਈ ਹੋਰ ਹੀ ਮੱਦਦੀ ਪਹੁੰਚਯਾ ਸੀ ਵੈਰੀ ਸਿਰ ਤੇ ਜ਼ੋਰ ਵਧਾ ਆਯਾ।  
ਕੀੱਤੇ ਕਈ ਮੁਕਾਬਲੇ ਗਾਜ਼ੀਆਂ ਦੇ ਹੁੰਦਾ ਹਰ ਥਾਂ ਕੁੱਝ ਬਚਾ ਆਯਾ।  
ਹੋਈਆਂ ਝੜਫਾਂ ਬਹੁਤ ਕਰਤਾਰ ਸਿੰਘਾ ਡਰਦਾ ਹੱਜੀ ਨ ਅਗ੍ਹਾਂ ਦਬਾ ਆਯਾ।

ਸਰਦਾਰ ਹਰੀ ਸਿੰਘ ਨੇ ਪਸ਼ੋਰ ਪਹੁੰਚਨਾ

ਵਿਆਹ ਵਿਚ ਹੀ ਖ਼ਬਰਾਂ ਪਹੁੰਚੀਆਂ ਸਨ ਵਿਹਲਾ ਹੋ ਕੇ ਕੂਚ ਬੁਲਾਵੰਦਾ ਏ।  
ਲੈ ਕੇ ਪਲਟਨਾ ਅਤੇ ਰਸਾਲਯਾਂ ਨੂੰ ਤੋਪ ਖ਼ਾਨਯਾਂ ਦੇ ਸਣੇ ਧਾਵੰਦਾ ਏ।  
ਅਹੀ ਚੰਦਰੀ ਘੜੀ ਸੀ ਕੂਚ ਕੀਤਾ ਮੁੜ ਪਰਤ ਲਾਹੌਰ ਨਾ ਆਵੰਦਾ ਏ।  
ਕੱਲ੍ਹਾ ਗਿਆ ਨਾਹੀਂ, ਰਾਜ ਖ਼ਾਲਸੇ ਦਾ ਅਕਬਾਲ ਭੀ ਨਾਲ ਲੈ ਜਾਵੰਦਾ ਏ।  
ਮਾਰੋ ਮਾਰ ਕਰਦਾ ਜਾ ਪਸ਼ੋਰ ਪਹੁੰਚਾ ਸੁਣ ਗਾਜ਼ੀਆਂ ਤੇ ਡਰ ਢਾਵੰਦਾ ਏ।  
ਗਾਜ਼ੀ ਨੱਠ ਗਏ ਥਾਵਾਂ ਸਾਰਿਆਂ ਤੋਂ ਇਰਦਗਿਰਦ ਫਿਰ ਤਹਿਤ ਬੈਠਾਵੰਦਾ ਏ।  
ਹਰੀਆ ਰਾਗਲੇਦੇ ਹਰੀਆ ਰਾਗਲੇ ਦੇ ਦਲ ਗਾਜ਼ੀਆਂ ਦਾ ਮੂੰਹ ਛਪਾਵੰਦਾ ਏ।  
ਕਰ ਅਮਨ ਪਸ਼ੋਰ ਕਰਤਾਰ ਸਿੰਘਾ ਜਮਰੋਦ ਨੂੰ ਕਦਮ ਉਠਾਵੰਦਾ ਏ।

ਹਾਜ਼ੀ ਖ਼ਾਂ ਹੋਰਾਂ ਨੇ ਅਲੀ ਮਸੀਤ ਨੂੰ ਨੱਠ ਜਾਨਾ

ਹਰੀ ਸਿੰਘ ਪਸ਼ੋਰ ਤੋਂ ਚੜ੍ਹ ਪਿਆ ਬਿਨਾਂ ਜੰਗ ਤੋਂ ਜਾਨ ਪਠਾਨ ਨੱਠੇ।  
ਜਿਵੇਂ ਬਾਘ ਬੋਲੇ ਵਿਚ ਆਣ ਬੁੱਕੇ ਹਰਨ ਮਾਰਦੇ ਚੁੰਘੀਆਂ ਜਾਨ ਨੱਠੇ।



ਸ਼ੇਰ ਜੰਗਲ ਦੇ ਵਿਚ ਜਾਇ ਵੜਿਆ ਹੋਈ ਚੁੱਕ ਸੁੰਡਾਂ ਬੇ-ਤ੍ਰਾਨ ਨੱਠੇ  
 ਬਿਨਾਂ ਲੜਿਆਂ ਮੋਰਚੇ ਛੱਡ ਗਏ ਹਰੀਆ, ਹਰੀਆ ਕਰਦੇ ਲੈਕੇ ਪਰਾਨ ਨੱਠੇ  
 ਬਿਨਾਂ ਰੋਕ ਜਮਰੋਦ ਵਿਚ ਜਾਇ ਵੜਿਆ ਖਤਰੇ ਕਿਲ੍ਹੇ ਦੇ ਸਭ ਪਛਾਨ ਨੱਠੇ  
 ਦਰਿਉਂ ਧੌਕ ਪਠਾਨ ਸਭ ਪਾਰ ਕੀਤੇ ਗਾਜ਼ੀ ਹਰ ਥਾਂ ਛੱਡ ਸੈਦਾਨ ਨੱਠੇ  
 ਹੀਲੇ ਹਾਜ਼ੀ ਖਾਂ ਦੇ ਸਾਰੇ ਖਤਮ ਹੋਏ ਥਾਂ, ਥਾਂ ਪਏ ਛੱਡ ਸਾਮਾਨ ਨੱਠੇ  
 ਖੇਡਾਂ ਕਰਦੇ ਪਏ ਕਰਤਾਰ ਸਿੰਘਾ ਹਰੀ ਸਿੰਘ ਦਾ ਨਾਮ ਸੁਣ ਆਨ ਨੱਠੇ

ਵਾਕ ਕਵੀ

ਤਿੰਨ ਚਾਰ ਹੱਲੇ ਹਾਜ਼ੀ ਖਾਨ ਕੀਤੇ ਹਰੀ ਸਿੰਘ ਅਗੇ ਪੇਸ਼ ਜਾਵੰਦੀ ਨ  
 ਭੀੜਾਂ ਕੱਠੀਆਂ ਕਰ ਲੈ ਆ ਜਾਂਦੇ ਪੈਰ ਮਾਂਗਵੀ ਧਾੜ ਠਹਿਰਾਵੰਦੀ ਨ  
 ਏਧਰ ਫੌਜ ਆਈਨ ਦੀ ਲੜਨ ਵਾਲੀ ਕੁਝ ਪਿੰਡਾਂ ਦੀ ਵਾਹਰ ਬਨਾਵੰਦੀ ਨ  
 ਹੁੰਦੇ ਸਾਜ਼ ਸਾਮਾਨ ਭੀ ਪਾਸ ਥੋੜੇ ਨਿਰੀ ਤੇਗ ਬੰਦੂਕ ਕੰਮ ਆਵੰਦੀ ਨ  
 ਪਰ ਬਹੁਤ ਹੱਡੀ ਸਖਤ ਗਾਜ਼ੀਆਂ ਦੀ ਹਾਰਾਂ ਖਾ ਜ਼ਮੀਰ ਸ਼ਰਮਾਵੰਦੀ ਨ  
 ਦੀਨ ਮਜ਼੍ਹਬੀ ਵੱਜਦਾ ਢੋਲ ਜਦੋਂ ਲਹਿਰ ਜੋਸ਼ ਵਾਲੀ ਡੱਕੀ ਜਾਵੰਦੀ ਨ  
 ਐਲੀ, ਐਲੀ ਕਰਦੇ ਕੱਠੇ ਹੋ ਆਉਂਦੇ ਫੌਜ ਖਾਲਸਾ ਵੇਖ ਘਬਰਾਵੰਦੀ ਨ  
 ਸਿੰਘਾਂ ਪਾ ਲਏ ਭੇਦ ਕਰਤਾਰ ਸਿੰਘਾ ਝੱਲੀ ਤੇਗ ਪਠਾਨਾਂ ਤੋਂ ਜਾਵੰਦੀ ਨ

ਤਥਾ

ਹਾਜ਼ੀ ਖਾਂ ਹੋ ਨ ਉਮੈਦ ਬੈਠਾ ਡੇਰੇ ਅਲੀ ਮਸੀਤ ਦੇ ਵਿੱਚ ਲਾਏ  
 ਫੌਜ ਕਾਬਲੀ ਬਾਹੁੜੀ ਨ ਅਜੇ ਤੋੜੀ ਨ ਅਮੀਰ ਦੇ ਸਾਜ਼-ਸਾਮਾਨ ਆਏ  
 ਇਰਦਗਿਰਦ ਕਾਬਲ ਰੋਲੇ ਬਹੁਤ ਪੈਰਹੇ ਮੁੱਲਾਂ ਕਾਜ਼ੀਆਂ ਨੇ ਸ਼ੋਰਬਹੁਤ ਪਾਏ  
 ਬੈਠਾ ਵਿਚ ਉਡੀਕ ਕਰਤਾਰ ਸਿੰਘਾ ਹਾਜ਼ੀ ਖਾਂ ਪਸ਼ੋਰ ਨੂੰ ਲੈਨ ਚਾਹੇ

ਦੋਸਤ ਮੁਹੰਮਦ ਦੀ ਚਾਲਾਕੀ

ਚੜ੍ਹਦੇ ਗੁਸੇ ਭੀ ਤੇ ਪੈਂਦਾ ਹੋਂਸਲਾ ਨ ਕਈ ਵਾਰ ਸੀ ਜ਼ੋਰ ਅਜ਼ਮਾ ਬੈਠਾ  
 ਖਾਂ ਦੋਸਤ ਮੁਹੰਮਦ ਹਰੀ ਸਿੰਘ ਤੋਂ ਥਾਂ, ਥਾਂ ਹੈ ਸੀ ਹਾਰਾਂ ਖਾ ਬੈਠਾ  
 ਝੰਡੇ ਕਰ ਜਹਾਦ ਦੇ ਖੜੇ ਥੱਕਾ ਬੇ-ਸੁਮਾਰ ਸਾਬੀ ਮਰਵਾ ਬੈਠਾ  
 ਹਾਰ ਪਿਛਲੀ ਨੂੰ ਯਾਦ ਕਰ ਕਰ ਕੇ ਹੈ ਸੀ ਹੋਂਸਲਾ ਉਕਾ ਹੀ ਢਾ ਬੈਠਾ  
 ਏਸ ਵਾਰ ਕੁਝ ਹੋਰ ਹੀ ਸੋਚਿਆ ਸੂ ਚੱਲ ਠੀਕ ਨਸ਼ਾਨੇ ਤੇ ਆ ਬੈਠਾ  
 ਗਾਜ਼ੀ ਫਸਨ ਜਿਵੇਂ ਕਰਤਾਰ ਸਿੰਘਾ ਵਾਂਗ ਫਾਂਧਕੀ ਦੇ ਬੋਰਾਂ ਲਾ ਬੈਠਾ

ਤਬਾ

ਬੜਾ ਭਾਰੀ ਅਕੱਠ ਕਰ ਗਾਜ਼ੀਆਂ ਦਾ ਵਿਚ ਦੋਸਤ ਮੁਹੰਮਦ ਆ ਭਾਈ  
 ਕਹਿੰਦਾ ਗਾਜ਼ੀ ਬਹਾਦਰੋ ਸੁਣੋ ਸਾਰੇ ਖ਼ਤਰਾ ਪਿਆ ਇਸਲਾਮ ਦੇ ਭਾ ਭਾਈ  
 ਦੇਸ ਮੱਲ ਲਿਆ ਸਾਡਾ ਕਾਫ਼ਰਾਂ ਨੇ ਸ਼ੈਬਰ ਦਰ੍ਹੇ ਤੇ ਪੈਰ ਜਮਾ ਭਾਈ  
 ਘੋਟਾ ਦੀਨ ਇਸਲਾਮ ਨੂੰ ਪੈ ਰਿਹਾ ਏ ਸੁਣੋ ਮੋਮਨੋ ਖ਼ਿਆਲ ਦੁੜਾ ਭਾਈ  
 ਹਰੀ ਸਿੰਘ ਸਾਡੇ ਰਾਹ ਬੰਦ ਕੀਤੇ ਲਏ ਆਪਨੇ ਕਿਲ੍ਹੇ ਬਨਾ ਬਾਈ  
 ਫੜ੍ਹੇ ਕਰੂ ਜਲਾਲਾ ਬਾਦ ਤਾਈਂ ਫੇਰ ਕਾਬਲ ਤੇ ਚੜ੍ਹ ਧਾ ਭਾਈ  
 ਮਾਰੂ ਕਾਫ਼ਰ, ਕਰ, ਕਰ ਮੋਮਨਾ ਨੂੰ ਮੁਲਕ ਲੈਣ ਗੇ ਸਿੰਘ ਦਬਾ ਭਾਈ  
 ਹੀਲਾ ਕਰੋ ਤੇ ਰਲ ਕੇ ਕਾਫ਼ਰਾਂ ਨੂੰ ਦਿਹੋ ਅਟਕ ਤੋਂ ਪਾਰ ਧਕਾ ਭਾਈ  
 ਏਸ ਕੰਮ ਲਈ ਮੇਰੇ ਪੁੱਤ ਹਾਜ਼ਰ ਦਿੱਤੇ ਸਾਮ੍ਹਣੇ ਖੜੇ ਦਿਖਾ ਭਾਈ  
 ਹੋਰ ਮੇਰੇ ਖ਼ਜ਼ਾਨੇ ਤੇ ਸਣੇ ਲਸ਼ਕਰ ਹੈ ਮਲਕੀਯਤ ਕੌਮ ਸਬਾ ਭਾਈ  
 ਮੈਂ ਚਾਹੁੰਦਾ ਦੀਨ ਇਸਲਾਮ ਸਿਰੋਂ ਸਾਰੇ ਖ਼ਤਰੇ ਦਿਹੋ ਮੁਕਾ ਭਾਈ  
 ਏਸ ਗੱਲ ਨੇ ਬੜਾ ਹੀ ਅਸਰ ਕੀਤਾ ਦਿੱਤੀ ਅੱਗ ਪਹਾੜਾਂ ਵਿਚ ਲਾ ਭਾਈ  
 ਮਾਵਾਂ ਪੁੱਤਰਾਂ ਨੂੰ ਭੈਨਾਂ ਵੀਰਾਂ ਤਾਈਂ ਭਾਈ, ਭਾਈਆਂ ਨੂੰ ਕਹਿਨ ਸੁਨਾ ਭਾਈ  
 ਵੇਖੋ ਪੁੱਤ ਅਮੀਰ ਦੇ ਲੜਨ ਚੱਲੇ ਮੁਲਕ-ਕੌਮ ਲਈ ਖੰਡਾ ਉਠਾ ਭਾਈ  
 ਜਾਹੁ ਤੁਸੀਂ ਇਸਲਾਮ ਦੇ ਨਾਮ ਉਤੇ ਹੋ ਜੰਗ ਵਿਚ ਜਾਹੁ ਫ਼ਿਦਾ ਭਾਈ  
 ਥੋੜ੍ਹੇ ਦਿਨਾਂ ਦੇ ਵਿਚ ਹੀ ਏਸ ਤਰ੍ਹਾਂ ਕੱਠੇ ਹੋਇ ਗਾਜ਼ੀ ਹੁੰਮ-ਹੁਮਾ ਭਾਈ  
 ਕੱਠੇ ਹੋਏ ਜਵਾਨ ਕਬੀਲਿਆਂ ਦੇ ਗੱਠੇ ਬੰਨ੍ਹ ਤੇ ਮਹਿੰਦੀਆਂ ਲਾ ਭਾਈ  
 ਪਿਆ ਸ਼ੇਰ ਪਹਾੜੀਂ ਕਰਤਾਰ ਸਿੰਘਾ ਚੜ੍ਹਿਆ ਫੇਰ ਜਹਾਦ ਦਾ ਚਾ ਭਾਈ

ਕਾਬਲੋਂ ਲਸ਼ਕਰਾਂ ਦੀ ਚੜ੍ਹਾਈ

\*ਪੰਜਪੁੱਤਰ ਅਮੀਰ ਦੇ ਹੋਇ ਸ਼ਾਮਲ ਮੁਹੰਮਦ ਅਕਬਰ ਤੇ ਆਹਜ਼ਮਖ਼ਾਨ ਸਮਝੋ  
 ਮੁਹੰਮਦ ਅਫ਼ਜ਼ਲਖ਼ਾਨ ਗੁਲਾਮਹੈਦਰ ਪੰਜਵਾਂ ਅਕਰਮਖ਼ਾਨ ਬਲਵਾਨ ਸਮਝੋ  
 ਚੜ੍ਹਯਾ ਨਾਲ ਜੱਥਾਰ ਖ਼ਾਂ ਬਲੀ ਯੋਧਾ ਤੇ ਮੁਹੰਮਦ ਸਆਦਤ ਖ਼ਾਨ ਸਮਝੋ  
 ਮੀਰ ਆਲਮ ਖ਼ਾਨ ਬਜ਼ੋੜ ਵਾਲਾ ਅਤੇ ਸੱਯਦ ਬਾਬਾ ਜਾਨ ਸਮਝੋ  
 ਚੜ੍ਹਿਆ ਪੁੱਤਰ ਮੁਹੰਮਦ ਜ਼ਮਾਨ ਖ਼ਾਂ ਦਾ ਸ਼ੰਮਸਦੀਨ ਖ਼ਾਂ ਉਮਰ ਜਵਾਨ ਸਮਝੋ  
 ਇਹ ਸਕਾ ਭਣੇਵਾਂ ਅਮੀਰ ਦਾ ਸੀ, ਸੀ ਦਲੇਰ ਤੇ ਮਰਦਿ ਮੈਦਾਨ ਸਮਝੋ

\*ਏਸ ਸਾਰੇ ਪ੍ਰਸੰਗ ਨੂੰ ਦੇਖਨ ਵਾਸਤੇ ਵੇਖੋ ਹਿਸਟਰੀ ਆਫ਼ ਦੀ ਪੰਜਾਬ ਸੱਯਦ ਮੁਹੰਮਦ

ਲਤੀਫ਼, ਸਫ਼ਾ ੪੮੨-੮੩।



ਸਾਕ ਅੰਗ ਅਮੀਰ ਦੇ ਚੜ੍ਹੇ ਸਾਰੇ ਵਿਚੇ ਪੁੱਤ ਭਤੀਜੇ ਪਠਾਨ ਸਮਝੇ  
 ਕੱਠ ਗਾਜ਼ੀਆਂ ਦਾ ਨਾਲ ਬੜਾ ਭਾਰਾ ਫੌਜਾਂ, ਤੋਪ ਖਾਨੇ ਤੇ ਸਾਮਾਨ ਸਮਝੇ  
 ਹੜ੍ਹ ਚੱਲਯਾ ਚੜ੍ਹ ਕੇ ਕਾਬਲੋਂ ਏਹ ਹਿੰਦੁ ਵਾਸੀਆਂ ਤਈਂ ਰੁੜ੍ਹਾਨ ਸਮਝੇ  
 ਅੜ ਨਾਲ ਅਕਬਾਲ ਰਣਜੀਤਸਿੰਘ ਦੇ ਜਾਂਦੀ ਵਾਰ ਦਾਜ਼ੇਰ ਅਜ਼ਮਾਨ ਸਮਝੇ  
 ਇਹੋ ਆਖਰੀ ਵਾਰ ਪਠਾਨਾਂ ਦੀ ਸੀ ਸਿੰਘਾਂ ਨਾਲ ਕਰਦੇ ਘਮਸਾਨ ਸਮਝੇ  
 ਮੁੜ ਖ਼ੈਬਰੋਂ ਬਾਹਿਰ ਨ ਕਦੇ ਆਏ ਚੜ੍ਹ ਵੇਖਯਾ ਨ ਹਿੰਦੁਸਤਾਨ ਸਮਝੇ  
 ਬੜਾ ਭਾਰਾ ਇਹ ਲਸ਼ਕਰ ਗਾਜ਼ੀਆਂ ਦਾ ਰਲ ਚੜ੍ਹਯਾ ਵਾਂਗ ਤੂਫਾਨ ਸਮਝੇ  
 ਏਸ ਆਖਰੀ ਵਾਰ ਕਰਤਾਰ ਸਿੰਘਾ ਲਹਿਨ ਵਿਚ ਮੈਦਾਨ ਦੇ ਘਾਨ ਸਮਝੇ

ਲਸ਼ਕਰਾਂ ਦੀ ਵੰਡ

ਚੜ੍ਹਿਆ ਮਾਹ ਵੈਸਾਖ ਚੁਰਾਨਵੇਂ ਦਾ ਗਾਜ਼ੀ ਚੜ੍ਹ ਕੇ ਬੇ-ਸ਼ੁਮਾਰ ਆਏ  
 ਜਲਾਲਾ ਬਾਦ ਤੋਂ ਲੰਘ ਦਰਯਾ ਟੱਪੇ ਨਦੀ ਕਾਬਲੋਂ ਉਰਲੇ ਪਾਰ ਆਏ  
 ਏਥੇ ਦੋ ਹਿੱਸੇ ਕੀਤੇ ਲਸ਼ਕਰਾਂ ਦੇ ਜਮਰੋਦ ਵੱਲੇ ਗੁੱਸਾ ਧਾਰ ਆਏ  
 ਅਮੀਰ ਘਰਾਨਾ ਆ ਗਿਆ ਏਧਰ ਭਾਰੇ ਲਸ਼ਕਰ ਨਾਲ ਜੌਰਾਰ ਆਏ  
 ਨਾਲ ਸੱਤ ਹਜ਼ਾਰ ਅਸਵਾਰ ਕਲਮੀ ਪੈਦਲ ਕਲਮੀ ਦੇ ਹਜ਼ਾਰ ਆਏ  
 ਵੀਹ ਇੱਕੀ ਹਜ਼ਾਰ ਮੁਲਖੱਈਆ ਲੈ ਕੇ ਸੰਮੀ ਖ਼ਾਨ ਹੋਰੀ ਮਾਰੋ ਮਾਰ ਆਏ  
 ਤੋਪਾਂ ਨਾਲ ਅਠਾਰਾਂ ਤੇ ਰਹਿਕਲੇ ਭੀ ਲੈ, ਉਡਾਵੰਦੇ ਗਰਦੁ-ਗੁਬਾਰ ਆਏ  
 ਹਾਜ਼ੀ ਖ਼ਾਂ ਕਾਕੜ ਤੇ ਅਮੀਰ ਆਲਮ ਤੇ ਸਆਦਤ ਖ਼ਾਂ ਹੁਸ਼ਯਾਰ ਆਏ

ਤਵਾਰੀਖ ਖਾਲਸਾ ਦੀ ਲੜੀ ਪੰਦਰਵੀਂ (੧੫)

# ਸਰਕਾਰ ਖਾਲਸਾ

ਅਰਥਾਤ

ਰਾਜ ਖਾਲਸਾ

ਮਹਾਰਾਜੇ ਰਣਜੀਤ ਸਿੰਘ ਦੇ ਰਾਜ ਦੇ ਸੰਪੂਰਨ ਬ੍ਰਿਤਾਂਤ

ਇਹ ਗ੍ਰੰਥ ਮਹਾਰਾਜੇ ਰਣਜੀਤ ਸਿੰਘ ਦੇ ਪੰਜਾਹ ਬਰਸਾਂ ਦੇ ਰਾਜ ਦਾ ਸਾਫ਼ ਤੇ ਸੋਹਣਾ ਸ਼ੀਸ਼ਾ  
 ਹੈ, ਖਾਲਸਾ ਫ਼ੌਜਾਂ ਦੀਆਂ ਬਹਾਦਰੀਆਂ ਤੇ ਰਣਜੀਤ ਸਿੰਘ ਜੀ ਦੀਆਂ ਰਾਜ ਨੀਤਕ ਚਾਲਾਂ  
 ਦਾ ਖਜ਼ਾਨਾ ਹੈ, ਏਸ ਗ੍ਰੰਥ ਵਿੱਚ ਲਿਖੇ ਜੰਗ ਤੇ ਪ੍ਰਸੰਗ ਏਥੇ ਖੋਲ੍ਹ ਕੇ ਦੇਨ ਜੋਗਾ ਥਾਂ ਨਹੀਂ,  
 ਇਹ ਗ੍ਰੰਥ ਪੰਜਾਬੀ ਬੈਂਤਾਂ ਵਿਚ ਖਾਲਸਾ ਰਾਜ ਦਾ ਤੇਜ ਪ੍ਰਤਾਪ ਦਿਖਾਨ ਵਾਸਤੇ ਸੋਹਣਾ ਸੁੰਦਰ ਫੋਟੋ  
 ਹੈ। ਏਸ ਗ੍ਰੰਥ ਨੂੰ ਪੜ੍ਹਿਆਂ ਹੀ ਪਤਾ ਲੱਗਦਾ ਹੈ ਸਫੇ ੩੫੨ ਤੇ ਮੱਖ ੩)

ਕਿਲ੍ਹੇ ਸੰਕਰ ਗੜ ਨੂੰ ਗਏ ਸਿੱਧੇ ਰਲ ਪੈਦਲ ਤੇ ਅਸਵਾਰ ਆਏ  
ਜੰਗ ਛਿੜੂ ਜਮਰੋਦ ਕਰਤਾਰ ਸਿੰਘ ਲਹਿਨ ਬੇ-ਸੁਮਾਰ ਸਥਾਰ ਆਏ

ਸਰਦਾਰ ਮਾਂਹ ਸਿੰਘ ਦੇ ਛਿਕਰ

ਪਹੁੰਚ ਰਹੀਆਂ ਸਨ ਖਬਰਾਂ ਮਾਂਹ ਸਿੰਘ ਨੂੰ ਕੱਠੇ ਹੋਕੇ ਲਸਕਰ ਆ ਰਹਿ ਨੇ  
ਓਸ ਭੇਜੀਆਂ ਸਭ ਪਸ਼ੋਰ ਖਬਰਾਂ ਗਾਜ਼ੀ ਦਰ੍ਹੇ ਵੱਲ ਸ਼ੇਰ ਮਚਾ ਰਹਿ ਨੇ  
ਜਲਦੀਨਾਲ ਚੜ੍ਹ ਤੁਸੀਂ ਜਮਰੋਦ ਪਹੁੰਚੋ ਸਿੰਘ ਕਿਲ੍ਹੇ ਦੇ ਬਹੁਤ ਘਬਰਾ ਰਹਿ ਨੇ  
ਸਾਂਡੀ ਗੋਨਤੀ ਹੈ ਅੱਠ ਸੌ ਸਾਰੀ ਗਾਜ਼ੀ ਬੇ-ਸੁਮਾਰ ਹੀ ਧਾ ਰਹਿ ਨੇ  
ਜਲਦੀ ਨਾਲ ਲਾਹੌਰ ਅਸਵਾਰ ਭੇਜੇ ਕਾਂਗੀਂ ਕਾਬਲੀ ਚੜ੍ਹ ਦਰਯਾ ਰਹਿ ਨੇ  
ਆਓ ਪਾਓ ਡੰਕਾ ਕਰਤਾਰ ਸਿੰਘ ਰਸਤਾ ਆਪ ਦਾ ਸਿੰਘ ਤਕਾ ਰਹਿ ਨੇ

ਸਰਦਾਰ ਹਰੀ ਸਿੰਘ ਦੀ ਬੀਮਾਰੀ

ਭਾਣਾ ਵਰਤਯਾ ਆਣ ਕਰਤਾਰ ਡਾਂਢਾ ਹਰੀ ਸਿੰਘ ਸਰਦਾਰ ਬੀਮਾਰ ਪਿਆ  
ਤਾਪ ਚੜ੍ਹਯਾ ਜ਼ੋਰ ਦਾ ਬਹੁਤ ਭਾਰਾ ਬੇ-ਹੋਸ਼ ਹੋ ਸੁੱਧ ਵਸਾਰ ਪਿਆ  
ਕੋਈ ਛਿਕਰ ਦੀ ਗੱਲ ਨ ਜਾਇ ਦੱਸੀ ਛਿਕਰ ਹੈ ਸੀ ਹਕੀਮਾਂ ਨੂੰ ਭਾਰ ਪਿਆ  
ਮਤਾਂ ਹੋ ਨ ਹੋਰ ਵਿਗਾੜ ਜਾਵੇ ਹੈ ਸੀ ਮੁਧੜੇ ਮੂੰਹ ਸਰਦਾਰ ਪਿਆ  
ਕੋਣ ਪਾਇ ਡੰਕਾ ਓਧਰ ਵੈਰੀਆਂ ਨੂੰ ਤਾਪ ਘੇਰਿਆ ਸਿਪਾਹ-ਸਾਲਾਰ ਪਿਆ  
ਵੈਰੀ ਸਿਰ ਤੇ ਆਇ ਕਰਤਾਰ ਸਿੰਘ ਮਾਂਹ ਸਿੰਘ ਸਰਦਾਰ ਲਾਚਾਰ ਪਿਆ

ਕਿਲ੍ਹੇ ਜਮਰੋਦ ਤੇ ਧਾਵਾ

ਬੀਤ ਅੱਧਾ ਕੂ ਗਿਆ ਵੈਸਾਖ ਹੈ ਸੀ ਨਿਕਲ ਦਰ੍ਹੇ ਦੇ ਵਿਚੋਂ ਤੂਫਾਨ ਆਯਾ  
ਢੋਲ ਵੱਜਦੇ ਹਰੇ ਨਸ਼ਾਨ ਝੁੱਲਨ ਕੱਠਾ ਹੋ ਕੇ ਦੇਸ ਮਹਾਨ ਆਯਾ  
ਗੁੰਜਾਂ ਪਾਈਆਂ ਐਲੀ ਦੇ ਨਾਹਰਯਾਂ ਨੇ ਚੜ੍ਹ ਗਰਦੁ-ਗੁਬਾਰ ਅਸਮਾਨ ਆਯਾ  
ਮੂੰਹ ਤੋਪਾਂ ਦੇ ਵੈਰੀਆਂ ਖੋਲ੍ਹ ਦਿੱਤੇ ਜਿਵੇਂ ਧਰਤ ਭੂਚਾਲ ਹਿਲਾਨ ਆਯਾ  
ਛੁੱਟੇ ਏਧਰੋਂ ਕਿਲ੍ਹੇ ਦੇ ਤੋਪ ਖੱਨੇ ਮੂੰਹ ਅੱਤ ਕੇ ਕਾਲ ਭਗਵਾਨ ਆਯਾ  
ਮਿੱਟੀ ਮਾਸ ਦੀ ਹੋਣ ਲੜਾਈ ਲੱਗੀ ਵਰ੍ਹੀ ਅੱਗ, ਨ ਅੰਤ ਪਛਾਨ ਆਯਾ  
ਸਾਰਾ ਦਿਨ ਗੋਲਾ ਬਾਰੀ ਰਹੀ ਹੁੰਦੀ ਹਿੱਸੇ ਗਾਜ਼ੀਆਂ ਬਹੁਤ ਨੁਕਸਾਨ ਆਯਾ  
ਹੋਯਾ ਦਿਨ ਬਤੀਤ ਕਰਤਾਰ ਸਿੰਘ ਵਿੱਚ ਪੈ, ਹਨੇਰਾ ਬਚਾਨ ਆਯਾ

ਮੰਗਲ ਵਾਰ ਨੂੰ ਭਾਰੀ ਜੰਗ

ਗਾਜ਼ੀ ਹਟ ਗਏ ਪਿਛ੍ਹਾਂ ਡੇਰਿਆਂ ਨੂੰ ਮਾਂਹ ਸਿੰਘ ਅਸਵਾਰ ਦੁੜਾਯਾ ਜੀ  
ਆਓ ਸਿੰਘ ਜੀ ਕਿਲ੍ਹੇ ਦੀ ਸਾਰ ਲਵੋ ਗਿਰਦੇ ਗਾਜ਼ੀਆਂ ਨੇ ਘੇਰਾ ਪਾਯਾ ਜੀ



ਏਧਰ ਕਿਲ੍ਹੇ ਦੇ ਖਾਸ ਬਚਾਉਨ ਖਾਤਰ ਮਾਂਹ ਸਿੰਘ ਪਰਬੰਧ ਕਰਾਯਾ ਜੀ  
 ਤੋਪਾਂ ਵੱਡੀਆਂ ਛੋਟੀਆਂ ਬਾਈ ਹੈਸਨ ਓਹਨਾਂ ਤਈਂ ਮਾਰਾਂ ਤੇ ਠਹਿਰਾਯਾ ਜੀ  
 ਦਿੱਤੇ ਸਿੰਘਾਂ ਨੂੰ ਮੋਰਚੇ ਵੰਡ ਗਿਰਦੇ ਬਹੁਤਾ ਗੋਲੀ ਬਾਰੂਦ ਵਰਤਾਯਾ ਜੀ  
 ਦਿਨ ਚੜ੍ਹਦਿਆਂ ਹੀ ਫੇਰ ਗਾਜ਼ੀਆਂ ਨੇ ਹੱਲਾ ਕਿਲ੍ਹੇ ਦੇ ਉਤੇ ਬੁਲਾਯਾ ਜੀ  
 ਓਧਰ ਤੋਪਾਂ ਦੇ ਓਹਨਾਂ ਭੀ ਮੂੰਹ ਖੋਲ੍ਹੇ ਦਲ ਪੈਦਲ ਸਵਾਰਾਂ ਦਾ ਧਾਯਾ ਜੀ  
 ਹੈ ਸੀ ਦਿਸਦਾ ਚੜ੍ਹ ਤੂਫਾਨ ਆਯਾ ਹੈ ਡੁਬਾਯਾ ਕਿ ਕਿਲ੍ਹਾ ਡੁਬਾਯਾ ਜੀ  
 ਤੋਪਾਂ ਕਿਲ੍ਹੇ ਦੀਆਂ ਦਨਾਂ-ਦਨ ਦਗੀਆਂ ਧੂਆਂ-ਧਾਰ ਗੁਬਾਰ ਉਠਾਯਾ ਜੀ  
 ਘੋੜੇ ਸਣੇ ਸਵਾਰਾਂ ਦੇ ਉਡ ਰਹੇ ਝੱਖੜ ਪੱਤਯਾਂ ਨੂੰ ਜਿਉਂ ਉਡਾਯਾ ਜੀ  
 ਸਿੰਘਾਂ ਮੋਰਚੀਂ ਬੈਠ ਕੇ ਵੈਰੀ ਉਤੇ ਬੁਰਾ ਅੱਗ ਦਾ ਮੀਂਹ ਬਰਸਾਯਾ ਜੀ  
 ਅਗਾਂ ਵਧਨ ਨ ਵੈਰੀ ਨੂੰ ਮੂਲ ਦਿੱਤਾ ਭਾਵੇਂ ਗਾਜ਼ੀਆਂ ਨੇ ਜ਼ੋਰ ਲਾਯਾ ਜੀ  
 ਐਲੀ, ਐਲੀ ਕਰਦੇ ਕਈ ਵਾਰ ਆਏ ਸਿੰਘਾਂ ਬਹੁਤ ਨੁਕਸਾਨ ਪੁਚਾਯਾ ਜੀ  
 ਤੋਪਾਂ ਕਿਲ੍ਹੇ ਦੀਆਂ ਗਜ਼ਬਢਾਹਿਰਹੀਆਂ ਬਾਹਰੋਂ ਲਸ਼ਕਰ ਮਾਰ ਮੁਕਾਯਾ ਜੀ  
 ਸਫਾਂ ਹੋਣ ਖਾਲੀ ਜਿੱਧਰ ਪੈਨ ਗੋਲੇ ਦਲ ਗਾਜ਼ੀਆਂ ਦਾ ਘਬਰਾਯਾ ਜੀ  
 ਇੱਕ ਪੈਰ ਨ ਸਿੰਘਾਂ ਨੇ ਵਧਨ ਦਿੱਤੇ ਲਾਭ ਕਿਲ੍ਹੇ ਨੇ ਬੜਾ ਪੁਚਾਯਾ ਜੀ  
 ਬੁੱਧ ਵਾਰ ਦਾ ਦਿਨ ਕਰਤਾਰ ਸਿੰਘਾ ਏਸੇ ਤਰ੍ਹਾਂ ਹੀ ਸਾਰਾ ਲੰਘਾਯਾ ਜੀ

ਵੀਰ ਵਾਰ ਦਾ ਦਿਨ

ਅਲੀ ਅਕਬਰ ਅਮੀਰ ਦਾ ਜਵਾਨ ਪੁੱਤ੍ਰ ਉਸ ਆਪਨੇ ਹੱਥ ਕਮਾਨ ਲਈ  
 ਖੱਬੇ ਹੱਥ ਉਸ ਬਾਕੀ ਭਿਰਾ ਰੱਖੇ, ਪਿਛੋਂ ਕੁਝ ਮਦਦ ਪੁਚਾਨ ਲਈ  
 ਦਿਨ ਚੜ੍ਹਦਿਆਂ ਲਸ਼ਕਰਾਂ ਵਿੱਚ ਫਿਰਯਾ ਖਾਸ ਗੱਲ ਇਹਸਾਰੇ ਸੁਨਾਨ ਲਈ  
 ਹਰੀਆ ਨਹੀਂ ਜੇ ਕਿਲ੍ਹੇ ਦੇ ਵਿੱਚਹਾਜ਼ਰ ਏਸ ਵੇਲੇ ਤੋਂ ਫਾਇਦਾ ਉਠਾਨ ਲਈ  
 ਅੱਜ ਹੱਲਾ ਚੁਫੇਰਯੋਂ ਕਰੋ ਸਖਤਾ ਕਿਲ੍ਹੇ ਝੰਡਾ ਇਸਲਾਮ ਝੁਲਾਨ ਲਈ  
 ਨਹੀਂ ਮਦਦ ਲਾਹੌਰ ਤੋਂ ਕੋਈ ਆਈ ਫਸਯਾਂ ਸਾਥੀਆਂ ਤਈਂ ਛੁਡਾਨ ਲਈ  
 ਹਰੀ ਸਿੰਘ ਪਸ਼ੋਰ ਬੀਮਾਰ ਪਿਆ ਲਾਯਾ ਢੇ ਅੱਲਾ ਫਤੇ ਦਵਾਨ ਲਈ  
 ਇਉਂ ਹੌਂਸਲਾ ਦੇ ਕੇ ਗਾਜ਼ੀਆਂ ਨੂੰ ਆਪ ਸੱਜਿਓਂ ਹੱਲਾ ਬੁਲਾਨ ਲਈ  
 ਭਾਰੀ ਲਸ਼ਕਰ ਲੈ ਕੇ ਵਧ ਆਯਾ ਜ਼ੋਰ ਤੋਪਾਂ ਦੇ ਕਿਲ੍ਹਾ ਉਡਾਨ ਲਈ  
 ਏਧਰ ਕਿਲ੍ਹੇ ਦੀ ਬਾਹੀ ਅਧੂਰੀ ਹੈ ਸੀ ਭੇਦ ਪਾ ਕੇ ਆਯਾ ਗਿਰਾਨ ਲਈ  
 ਉਤਰ, ਪਛਮੋ, ਦੱਖਨੋ ਹੋਇ ਹੱਲੇ ਅੱਜ ਆਖਰੀ ਝੇੜਾ ਮੁਕਾਨ ਲਈ

ਚੋਇ, ਦੇਇ ਫੇਰਾ ਅੱਗੇ ਤੋਪ ਖਾਨੇ ਦਿੱਤਾ ਹੁਕਮ ਗੋਲਾ ਬਰਸਾਨ ਲਈ  
 ਏਸ ਰਮਜ਼ ਨੂੰ ਸਿੰਘ ਭੀ ਤਾੜ ਗਏ ਓਧਰ ਝੁਕੇ ਆ ਬਾਹੀ ਬਚਾਨ ਲਈ  
 ਹੋਯਾ ਬੜਾ ਘਮਸਾਨ ਕਰਤਾਰ ਸਿੰਘਾ ਅੱਜ ਇਕ ਦੂੰ ਇਕ ਕਰਾਨ ਲਈ

ਤਥਾ

ਗੁੰਜ ਤੋਪਾਂ ਦੀ ਸ਼ੂਕ ਬੰਦੂਕਾਂ ਦੀ ਨੇ ਬੁਰਾ ਭਿਆਨਕ ਦਿਨ ਬਨਾ ਦਿੱਤਾ  
 ਹੁੰਦਾ ਕਿਲ੍ਹੇ ਦੇ ਵਿੱਚ ਨੁਕਸਾਨ ਥੋੜ੍ਹਾ ਬਾਹਰ ਤੋਪਾਂ ਨੁਕਸਾਨ ਪੁਚਾ ਦਿੱਤਾ  
 ਜਿੰਨੀ ਵਾਰੀ ਵੈਰੀ ਅਗ੍ਹਾਂ ਵਧ ਆਏ ਓਨੀ ਵਾਰੀ ਹੀ ਪਿਛ੍ਹਾਂ ਹਟਾ ਦਿੱਤਾ  
 ਸਣੇ ਘੋੜਿਆਂ ਪਏ ਅਸਵਾਰ ਮੁਰਦੇ ਮਾਰ ਪੈਦਲਾਂ ਤਈਂ ਵਛਾ ਦਿੱਤਾ  
 ਅਲੀ ਅਕਬਰ ਨੇ ਵਧ ਕਈ ਵਾਰੀ ਦਲ ਕਿਲ੍ਹੇ ਦੇ ਵਲ ਝੁਕਾ ਦਿੱਤਾ  
 ਪਰ ਪੇਸ਼ ਨ ਤੋਪਾਂ ਨੇ ਜਾਨ ਦਿੱਤੀ ਮਾਰ ਗਾਜ਼ੀਆਂ ਨੂੰ ਘਬਰਾ ਦਿੱਤਾ  
 ਦਿਨ ਢਲ ਗਿਆ ਫੇਰ ਅਲੀ ਅਕਬਰ ਤੋਪ ਖਾਨਿਆਂ ਤਈਂ ਵਧਾ ਦਿੱਤਾ  
 ਗੋਲਾ ਕਿਲ੍ਹੇ ਦੀ ਬਾਹੀ ਤੇ ਵਰ੍ਹਨ ਲੱਗਾ ਧੂੰਆਂ ਧਾਰ ਖਰੂਦ ਮਚਾ ਦਿੱਤਾ  
 ਤੋਪਾਂ ਕਿਲ੍ਹੇ ਦੀਆਂ ਨੇ ਭੀ ਓਸ ਪਾਸੇ ਜ਼ੋਰ ਆਪਨਾ ਸਾਰਾ ਹੀ ਲਾ ਦਿੱਤਾ  
 ਰਿਹਾ ਗੋਲੇ ਦਾ ਗੋਲਾ ਜਵਾਬ ਮਿਲਦਾ ਏਸੇ ਤਰ੍ਹਾਂ ਹੀ ਦਿਨ ਲੰਘਾ ਦਿੱਤਾ  
 ਅੰਤ ਬਾਹਰ ਦੀਆਂ ਤੋਪਾਂ ਜ਼ੋਰ ਦੇ ਕੇ ਦੱਖਨ ਪਾਸਯੋਂ ਬਾਹੀ ਨੂੰ ਢਾ ਦਿੱਤਾ  
 ਵੇਖ ਗਾਜ਼ੀਆਂ ਨੇ ਕਰਤਾਰ ਸਿੰਘਾ ਜ਼ੋਰ ਸਾਰਾ ਹੀ ਓਧਰੇ ਪਾ ਦਿੱਤਾ

ਘੋਰ ਜੰਗ

ਥੋੜ੍ਹਾ ਦਿਨ ਰਿਹਾ ਬਾਹੀ ਡਿੱਗ ਪਈ ਇਹ ਵੇਖਕੇ ਕੁੱਦ ਪਠਾਨ ਆ ਪਏ  
 ਮੁਹੰਮਦ ਅਫ਼ਜ਼ਲਖ਼ਾਂ ਤੇ ਅਲੀ ਅਕਬਰ ਕਲਮੀ ਫੌਜ ਲੈ ਦੋਵੇਂ ਜਵਾਨ ਆ ਪਏ  
 ਵੇਖ ਸਿੰਘ ਭੀ ਧੂਹਕੇ ਸਿਰੀ ਸਾਹਿਬਾਂ ਡਿੱਗੀ ਬਾਹੀ ਦੇ ਤਈਂ ਬਚਾਨ ਆ ਪਏ  
 ਏਸੇ ਗਲੇ ਥਾਣੀ ਮੌਤ ਆ ਵੜਨਾ ਰਾਹ ਰੋਕ ਤੋਂਗਾਂ ਖੜਕਾਨ ਆ ਪਏ  
 ਉੱਤੋਂ ਤੋਪਾਂ ਨੇ ਭੀ ਧੂੰਆਂ ਧਾਰ ਘੱਤੀ ਲੰਘ ਗਾਜ਼ੀ ਭੀ ਜ਼ੋਰ ਅਜ਼ਮਾਨ ਆ ਪਏ  
 ਗਾਜ਼ੀ ਵਧਨ ਅੱਗੇ ਸਿੰਘ ਛਾਂਗ ਸੁੱਟਨ ਜਿਵੇਂ ਰੁੱਖ ਕਟਨ ਤੁਖਾਨ ਆ ਪਏ  
 ਸਿੰਘ ਥੋੜ੍ਹੇ ਜਹੇ ਅਸੀਂ ਬਹੁਤ ਸਾਰੇ ਗਾਜ਼ੀ ਰਖ ਕੇ ਇਹੋ ਧਯਾਨ ਆ ਪਏ  
 ਵੱਢੇ ਕੇਲ੍ਹਾਂ ਵਾਂਗ ਕਰਤਾਰ ਸਿੰਘਾ ਰਿੜ੍ਹਾ ਰਿੜ੍ਹਾ ਗਾਜ਼ੀ ਬੇ ਪਰਾਨ ਆ ਪਏ

ਤਥਾ

ਸਿੰਘ ਨ ਉਮੈਦ ਹੋ ਜ਼ਿੰਦਗੀ ਤੋਂ ਮਸਤ ਹੋ ਓਹ ਤੇਗ ਚਲਾਈ ਸੀ ਜੀ  
 ਸੱਥਰ ਬੋਰੀਆਂ ਵਾਂਗ ਵਛਾ ਦਿਤੇ ਮਸਤੀ ਗਾਜ਼ੀਆਂ ਦੀ ਸਾਰੀ ਲਾਹੀ ਸੀ ਜੀ



ਖਤਰਨਾਕ ਕਿਆਮਤ ਦਾ ਸਮਾਂ ਬਨਯਾ ਚਾਰੋਂ ਤਰਫ ਪੈਰਹੀ ਦੁਹਾਈ ਸੀ ਜੀ  
ਅਲੀ ਅਕਬਰ ਅਤੇ ਮੁਹੰਮਦ ਅਫਜ਼ਲ ਹਲੇ ਕਰ ਤਾਕਤ ਅਜ਼ਮਾਈ ਸੀ ਜੀ  
ਸੈ ਮਾਵਾਂ ਦੇ ਪੁੱਤ ਮਰਵਾ ਦਿੱਤੇ ਭਾਰੀ ਮੌਤ ਨੇ ਹੌਲੀ ਮਚਾਈ ਸੀ ਜੀ  
ਆਯਾ ਹੱਥ ਨ ਕੁਝ ਕਰਤਾਰ ਸਿੰਘਾ ਐਵੇਂ ਖ਼ਲਕ ਖ਼ੁਦਾ ਮਰਵਾਈ ਸੀ ਜੀ

ਅਖੀਰ ਗ਼ਾਜ਼ੀਆਂ ਨੇ ਪਿਛਾਂਹ ਹਟ ਜਾਨਾ

ਜੁਸ਼ੀਲੇ ਅਮੀਰ ਦੇ ਪੁੱਤ ਭਾਰੇ ਕਹਿੰਦੇ ਵਧੇ ਆਂਗੇ ਮੌਤੋਂ ਡਰੇ ਨਾਹੀਂ  
ਪਰ ਸਿਆਣਿਆਂ ਨੇ ਆਕੇ ਰੋਕ ਦਿੱਤੇ ਕਹਿੰਦੇ ਪੈਰ ਅਗ੍ਰਾਂ ਹੁਣ ਧਰੇ ਨਾਹੀਂ  
ਤੇਗ ਸਿੰਘਾਂ ਦੀ ਕਹਿਰ ਖ਼ੁਦਾ ਦਾ ਏ ਅਣਿਆਈ ਮੌਤੋਂ ਹੁਣ ਮਰੇ ਨਾਹੀਂ  
ਤੁਹਾਨੂੰ ਬੜੇ ਮਹਿੰਗੇ ਮੁੱਲ ਪਏਗੀਏਹ ਸੋ ਲੜਾਈ ਤਲਵਾਰ ਦੀ ਲੜੇ ਨਾਹੀਂ  
ਜੰਗ ਤੇਗ ਦਾ ਸਿੰਘਾਂ ਦੇ ਨਾਲ ਔਖਾ ਪਿਛ੍ਹਾਂ ਹਟ ਚੱਲੇ ਗ਼ਲਤੀ ਕਰੇ ਨਹੀਂ  
ਘੇਰਾ ਘੱਤ ਕੇ ਬਹੋ ਕਰਤਾਰ ਸਿੰਘਾ ਸ਼ੇਖੀ ਕਰ ਕੇ ਕਿਲ੍ਹੇ ਵਿਚ ਵੜੇ ਨਾਹੀਂ

ਤਬਾ

ਸੰਮੀ ਖਾਂ ਦੀ ਮੰਨ ਸਲਾਹ ਲਈ ਗ਼ਾਜ਼ੀ ਛੱਡ ਕੇ ਪਿਛਾਂਹ ਮੈਦਾਨ ਹਟ ਗਏ  
ਧੂੰਆਂ ਧਾਰ, ਗੁਬਾਰ ਤੇ ਰਾਤ ਪੈ ਗਈ ਵੱਲ ਡੇਰਿਆਂ ਸਭ ਪਠਾਨ ਹਟ ਗਏ  
ਏਸ ਦਿਨ ਬੜਾ ਘਮਸਾਨ ਕਰਕੇ ਗ਼ਾਜ਼ੀ ਬੱਲਕੇ ਬੜਾ\*ਨੁਕਸਾਨ ਹਟ ਗਏ  
ਛੱਡ ਛੱਡੇ ਨੂੰ ਹੱਥੋਂ ਕਰਤਾਰ ਸਿੰਘਾ ਖੁੰਝ ਵੇਲਯੋਂ ਪਿਛਾਂਹ ਅੰਵਾਨ ਹਟ ਗਏ

ਸਰਦਾਰ ਮਾਂਹ ਸਿੰਘ ਨੇ ਸਿੰਘਾਂ ਨੂੰ ਦਲੇਰੀ ਦੇਣੀ

ਗ਼ਾਜ਼ੀ ਜਾ ਬੈਠੇ ਵਿੱਚ ਡੇਰਿਆਂ ਦੇ ਹਟਦਯਾਂ ਕਿਸੇ ਨ ਕੁਝ ਵਿਚਾਰ ਕੀਤੀ  
ਔਖੀ ਘੜੀ ਓਹ ਸਿਰੋਂ ਟਪਾ ਦਿੱਤੀ ਆਪ ਸਿੰਘਾਂ ਦੀ ਮਦਦ ਕਰਤਾਰ ਕੀਤੀ  
ਖਾ, ਪੀ ਕੇ ਕਿਲ੍ਹੇ ਦੇ ਖ਼ਾਲਸੇ ਨੇ ਲੰਮੀ ਸੋਚ ਵਿਚਾਰ ਅਪਾਰ ਕੀਤੀ  
ਕਰਨਾ ਕੀਹ ਹੁਣਚਾਹੀਦਾਖ਼ਾਲਸਾਜੀ ਬਿਨਤੀਬੋਲਮਾਂਹਸਿੰਘ ਸਰਦਾਰ ਕੀਤੀ  
ਅਜੇ ਤੱਕ ਇਮਦਾਦ ਨਹੀਂ ਕਿਤੋਂ ਆਈ ਖ਼ਬਰ ਵਿਚ ਪਸ਼ੋਰ ਕਈ ਵਾਰ ਕੀਤੀ  
ਇਹੋ ਰਾਤ ਹੁਣ ਬੱਸ ਕਰਤਾਰ ਸਿੰਘਾ ਸਾਡੇ ਨਾਲ ਚੰਗੀ ਹੋਨ-ਹਾਰ ਕੀਤੀ

ਤਬਾ

ਸੁਣੋ ਖ਼ਾਲਸਾ ਬੀਰ ਬਹਾਦਰੋ ਜੀ ਅਸੀਂ ਘੇਰੇ ਹਾਂ ਵਿਚ ਤੂਫ਼ਾਨ ਸਮਝੋ  
ਪਏ ਗਿਰਦ ਨੇ ਬੇ-ਸ਼ੁਮਾਰ ਗ਼ਾਜ਼ੀ ਸਾਡੀ ਜਾਨ ਦੇ ਵੈਰੀ ਪਠਾਨ ਸਮਝੋ  
ਪਿਛ੍ਹਾਂ ਖ਼ਬਰਾਂ ਭੇਜੀਆਂ ਬਹੁਤ ਵਾਰੀ ਕੋਈਬਾਹੁੜਿਆ ਨਹੀਂ ਕਿਤੋਂ ਆਨ ਸਮਝੋ

ਸੁੱਖ ਹੋਇ ਸਰੀਰ ਸਰਦਾਰ ਜੀ ਦੀ ਸੁੱਟੇ ਹੋਇ ਨੇ ਤਾਪ ਰੰਜਾਨ ਸਮਝੇ  
 ਪਤਾ ਨਹੀਂ ਲਾਹੌਰ ਨੂੰ ਕੀਹ ਹੋਯਾ ਏਧਰ ਕਿਸੇ ਨਹੀਂ ਕੀਤਾ ਧਯਾਨ ਸਮਝੇ  
 ਬਾਹੀ ਕਿਲ੍ਹੇ ਦੀ ਤੋਪਾਂ ਨੇ ਢਾਹਿ ਘੱਤੀ ਘੇਰਾ ਖਾ ਬੈਠੇ ਅਫ਼ਿਗ਼ਾਨ ਸਮਝੇ  
 ਦਿਨੇ ਕਰਨ ਗੇ ਓਹ ਜ਼ੋਰਦਾਰ ਧਾਵਾ ਬੁਰੇ ਲਹਿਨਗੇ ਓਸ ਥਾਂ ਘਾਨ ਸਮਝੇ  
 ਅਸੀਂ ਬਹੁਤ ਥੋੜ੍ਹੇ ਓਹ ਬਹੁਤ ਬਹੁਤੇ ਨਹੀਂ ਮੁਕਾਬਲਾ ਕੋਈ ਆਸਾਨ ਸਮਝੇ  
 ਚਾਰੋਂ ਤਰਫ਼ ਹੀ ਨ ਉਮੈਦੀਆਂ ਨੇ ਸੌਂਖਾ ਨਹੀਂ ਹੁਣ ਕਿਲ੍ਹਾ ਬਚਾਨ ਸਮਝੇ  
 ਕੂਕਾਂ ਮਾਰਦੀ ਮੌਤ ਕਰਤਾਰ ਸਿੰਘਾ ਵੈਰੀ ਦਿੱਸਦੇ ਜ਼ਿੰਮੀਂ ਆਸਮਾਨ ਸਮਝੇ

ਤਬਾ

ਇਹਦੇ ਵਿੱਚ ਨਹੀਂ ਸ਼ੱਕ ਅਸੀਂ ਘੇਰ ਘੱਤੇ ਵੱਜਾਂ ਮਾਰਕੇ ਮੌਤ ਡਰਾ ਰਹੀ ਏ  
 ਕੋਹਾਂ ਤੱਕ ਵੈਰੀ ਪਏ ਗਿਰਦ ਸਾਡੇ ਘੁੰਮਨ ਘੇਰ ਅੰਦਰ ਬੇੜੀ ਆ ਰਹੀ ਏ  
 ਕਿਤੋਂ ਆਸ ਉਮੈਦ ਇਮਦਾਦ ਦੀ ਨਹੀਂ ਇਹੋ ਸੋਚ ਮੇਰਾ ਦਿਲ ਖਾ ਰਹੀ ਏ  
 ਦੱਸੋ ਖ਼ਾਲਸਾ ਜੀ ਹੁਣ ਕੀਹ ਕਰੀਏ ਘੜੀ, ਘੜੀ ਅਨਮੁੱਲੜੀ ਜਾ ਰਹੀ ਏ  
 ਇਹੋ ਰਾਤ ਇੱਕ ਸਾਡੇ ਬਚਾਉ ਦੀ ਏ ਮੌਤ ਗਿਰਦ ਸਾਡੇ ਘੇਰਾ ਪਾ ਰਹੀ ਏ  
 ਸੀ ਸਾਹਿਬ ਦੀ ਆਸ ਕਰਤਾਰ ਸਿੰਘਾ ਕੁਝ ਧੀਰਜ ਮੈਨੂੰ ਬਨ੍ਹਾ ਰਹੀ ਏ

ਤਬਾ

ਦਿਨ ਚੜ੍ਹਨ ਤੋਂ ਪਹਿਲਾਂ ਨ ਮੱਦਦ ਪਹੁੰਚੀ ਵੈਰੀ ਬੁਰਾ ਤੂਫ਼ਾਨ ਮਚਾਨਗੇ ਜੀ  
 ਹੜ ਕਾਬਲੀ ਬੇਸ਼ੁਮਾਰ ਆਏ ਅੱਗੇ ਧਰ ਕੇ ਕਿਲ੍ਹਾ ਰੁੜ੍ਹਾਨਗੇ ਜੀ  
 ਹੈ ਇਹ ਕਿਲ੍ਹਾ ਪਠਾਨਾਂ ਦੀ ਛਾਤੀ ਉੱਤੇ ਫੜ ਕੰਡੇ ਦੇ ਵਾਂਗ ਪੁਟਾਨਗੇ ਜੀ  
 ਬੜੀਆਂ ਮਿਹਨਤਾਂ ਨਾਲ ਬਨਾਯਾ ਜੋ ਬੜੇ ਖ਼ੁਸ਼ੀ ਹੋ ਕੇ ਵੈਰੀ ਢਾਨਗੇ ਜੀ  
 ਖ਼ਾਲਸਈ ਨਸ਼ਾਨ ਜੋ ਝੁੱਲ ਰਿਹਾ ਇਹਨੂੰ ਪੁੱਟ ਕੇ ਪਰ੍ਹੇ ਵਗਾਨਗੇ ਜੀ  
 ਦਿਨ ਚੜ੍ਹਦੇ ਨਾਲ ਕਰਤਾਰ ਸਿੰਘਾ ਸਾਰੇ ਰੰਗ ਸਾਡੇ ਬਦਲ ਜਾਨਗੇ ਜੀ

ਸਿੰਘਾਂ ਦੀ ਦਲੇਰੀ

ਜੋਸ਼ ਖਾ ਸਰਦਾਰ ਤੇ ਸਿੰਘ ਬੋਲੇ ਜੋ ਕੁਝ ਹੋਵਨਾ ਦਿਨੇ ਹੋ ਜਾਇਗਾ ਜੀ  
 ਤੁਸੀਂ ਜ਼ਰਾ ਸਰਦਾਰ ਜੀ ਨਾਹਿ ਡੋਲੋ ਦਿਨੇ ਖ਼ਾਲਸਾ ਹੱਥ ਦਿਖਾਇਗਾ ਜੀ  
 ਅਸੀਂ ਛੇ ਸੱਤ ਸੌ ਜਦ ਤਕ ਜ਼ਿੰਦੇ ਕੌਣ ਕਿਲ੍ਹੇ ਅੰਦਰ ਪੈਰ ਪਾਇਗਾ ਜੀ  
 ਜਦ ਤਕ ਸਰੀਰਾਂ ਵਿੱਚ ਜਾਨ ਰਹਿਗੀ ਕੌਣ ਆਣ ਸਾਡਾ ਝੰਡਾ ਲਾਹਿਗਾ ਜੀ  
 ਇਹ ਤਾਂ ਦਿੱਸਦਾ ਮਰ ਜ਼ਰੂਰ ਜਾਨਾ ਪਿੱਛੋਂ ਪਤਾ ਨਹੀਂ ਕੀਹ ਹੋ ਜਾਇਗਾ ਜੀ  
 ਪਰ ਕੌਮ ਪਠਾਨਾਂ ਦੀ ਯਾਦ ਰੱਖੂ ਖੰਡਾ ਖ਼ਾਲਸਾ ਇਹਾ ਖੜਕਾਇਗਾ ਜੀ



ਦਿਨ ਚੜ੍ਹੇ ਪਠਾਨਾਂ ਦੇ ਬੰਨ੍ਹ ਪੁਸ਼ਤੇ ਵਾਂਗ ਬੋਰੀਆਂ ਖਾਲਸਾ ਲਾਇਗਾ ਜੀ  
ਲਹਿ ਜਾਨ ਗੇ ਘਾਨ ਕਰਤਾਰ ਸਿੰਘਾ ਕੱਲ ਨਾਰਦ ਡੋਰੂ ਵਜਾਇਗਾ ਜੀ

ਤਥਾ

ਅਸੀਂ ਪੁੱਤ ਹਾਂ ਗੁਰੂ ਗੋਬਿੰਦ ਸਿੰਘ ਦੇ ਓਹਦੇ ਨਾਮ ਨੂੰ ਲਾਜ ਨ ਲਾਵਾਂਗੇ ਜੀ  
“ਸਵਾ ਲਾਖ ਸੌ ਏਕ ਲੜਾਊ” ਇਹ ਬਚਨ ਕਰ ਸੱਚ ਦਿਖਾਵਾਂਗੇ ਜੀ  
ਦਸ ਲੱਖ ਸਾਹਵੇਂ ਸਾਹਿਬ ਜ਼ਾਦੇ ਲੜੇ ਅਸੀਂ ਓਹੋ ਮਸਾਲ ਦੁਹਰਾਵਾਂਗੇ ਜੀ  
ਜੱਸਾ ਸਿੰਘ, ਨਵਾਬ ਕਪੂਰ ਸਿੰਘ ਨੂੰ ਲਾਜ ਦੀ ਪਸਿੰਘ ਨੂੰ ਨਹੀਂ ਲਵਾਵਾਂਗੇ ਜੀ  
ਬੀਤੇ ਪੰਥ ਅੰਦਰ ਪਿੱਛੇ ਕਾਰਨਾਂ ਮੇ ਦੁਨੀਆਂ ਸਾਮ੍ਹਣੇ ਫੇਰ ਲਿਆਵਾਂਗੇ ਜੀ  
ਅਸਾਂ ਖੰਡੇ ਦਾ ਅੰਮ੍ਰਤ ਛਕਿਆ ਏ ਸ਼ੇਰ ਬਣ ਕੇ ਮਿਰਗ ਨਸਾਵਾਂਗੇ ਜੀ  
ਸ੍ਰੀ ਸਾਹਿਬ ਸਾਨੂੰ ਦਸਮੇਸ਼ ਸੌਂਪੀ ਅਹੀ ਵਿੱਚ ਮੈਦਾਨ ਖੜਕਾਵਾਂਗੇ ਜੀ  
ਕੁਲਾਂ ਤੱਕ ਪਠਾਨ ਨ ਭੁੱਲ ਸੱਕਨ ਰੰਡਾਂ ਵਿੱਚ ਪਹਾੜਾਂ ਬੈਠਾਵਾਂਗੇ ਜੀ  
ਸਾਨੂੰ ਧਰਮ ਨ ਕੁਝ ਸ਼ਹੀਦੀਆਂ ਦਾ ਤਖ਼ਤ ਤਾਜ ਤੋਂ ਜਿੰਦ ਘੁਮਾਵਾਂਗੇ ਜੀ  
ਏਸ ਝੰਡੇ ਦੇ ਲਈ ਕਰਤਾਰ ਸਿੰਘਾ ਨਾਲ ਖੂਨ ਦੇ ਧਰਤ ਨੁਲ੍ਹਾਵਾਂਗੇ ਜੀ

ਸਰਦਾਰ ਮਾਂਹ ਸਿੰਘ

ਹੈ ਤਾਂ ਇਹੋ ਹੀ ਆਸ ਉਮੈਦ ਮੈਨੂੰ ਜੋ ਕੁੱਝ ਪੁੱਜਦਾ ਲਈਏ ਪੁਜਾ ਰਾਤੀਂ  
ਪਹਿਲਾਂ ਸਭ ਤੋਂ ਏਥੋਂ ਦੇ ਹਾਲ ਸਾਰੇ ਦਹੀਏ ਸਿੰਘ ਜੀ ਪਾਸ ਪੁਚਾ ਰਾਤੀਂ  
ਕੋਈ ਸੂਰਮਾਂ ਨਿੱਤਰੇ ਏਸ ਵੇਲੇ ਦੇਵੇ ਚਿੱਠੀ ਪਸ਼ੋਰ ਲੈ ਜਾ ਰਾਤੀਂ  
ਦੂਜਾ ਕੰਮ ਜਿਥੋਂ ਬਾਹੀ ਹੈ ਵੱਠੀ ਲੱਹੀਏ ਓਹਦੀ ਮੁਰੰਮਤ ਕਰਾ ਰਾਤੀਂ  
ਦਿਨੇ ਕੰਮ ਦੋਵੇਂ ਹੋ ਸਕਨੇ ਨਹੀਂ ਬਣੇ ਜੋ ਕੁੱਝ ਲੱਈਏ ਬਨਾ ਰਾਤੀਂ  
ਲਾਇਆ ਰੱਬ ਸਬੱਬ ਕਰਤਾਰ ਸਿੰਘਾ ਕਰ ਆਪਨਾ ਲਈਏ ਬਚਾ ਰਾਤੀਂ

ਗੁਰੂ ਖਾਲਸਾ ਤਵਾਰੀਖ ਦੀ ਲੜੀ ਸੋਲਵੀਂ (੧੬)

## ਦਰਬਾਰ ਖਾਲਸਾ

ਜਿਸ ਵਿੱਚ

ਮਹਾਰਾਜਾ ਖੜਗ ਸਿੰਘ, ਕੰਵਰ ਨੌ-ਨਿਹਾਲ ਸਿੰਘ, ਮਹਾਰਾਣੀ ਚੰਦ ਕੌਰ, ਮਹਾਰਾਜਾ  
ਸ਼ੇਰ ਸਿੰਘ, ਕੌਰ ਪ੍ਰਤਾਪ ਸਿੰਘ, ਕੌਰ ਕਸ਼ਮੀਰਾ ਸਿੰਘ, ਕੌਰ ਪਸ਼ੋਰਾ ਸਿੰਘ, ਆਦਿਕਾਂ ਦੇ ਦਿਨ  
ਦੀਹਵੀਂ ਕਤਲ, ਰਾਜ ਦਰਬਾਰ ਦੀ ਖਰਾਬੀ, ਨਿਮਕ ਹਰਾਮ ਵਜ਼ੀਰਾਂ ਦੀਆਂ ਨਿਮਕ ਹਰਾਮੀਆਂ  
ਦੇਸ ਵਿੱਚ ਬੁਰਛਾ ਗਰਦੀ, ਸਿੰਘਾਂ ਤੇ ਅੰਗ੍ਰੇਜ਼ਾਂ ਦੀਆਂ ਖੂਨ ਡੋਲ੍ਹਵੀਆਂ ਲੜਾਈਆਂ, ਰਾਜੇ  
ਸ਼ੇਰ ਸਿੰਘ ਚਤਰ ਸਿੰਘ ਅਟਾਰੀ ਵਾਲਿਆਂ ਦੇ ਬੇ-ਮਸਾਲ ਅੰਗ੍ਰੇਜ਼ਾਂ ਨਾਲ ਘੱਲੂ ਘਾਰੇ, ਪੰਜਾਬ ਤੇ  
ਅੰਗ੍ਰੇਜ਼ਾਂ ਦਾ ਕਬਜ਼ਾ, ਮਹਾਰਾਜੇ ਦਲੀਪ ਸਿੰਘ ਤੇ ਮਹਾਰਾਣੀ ਜਿੰਦ ਕੌਰਾਂ ਨੂੰ ਦੇਸ ਨਕਾਲਾ  
ਸਿੱਖ ਰਾਜ ਦਾ ਖਾਤਮਾ ਬੜੇ ੨ ਹੁਵਾ ਦੇਣ ਵਾਲੇ ਪ੍ਰਸੰਗ ਦਰਜ ਹਨ—ਮੋਖ ੨)

ਸਰਦਾਰ ਹਰੀ ਸਿੰਘ ਵੱਲ ਚਿੱਠੀ

ਪਹਿਲਾਂ ਸਭ ਤੋਂ ਮਾਂਹ ਸਿੰਘ ਲਿਖੀ ਚਿੱਠੀ ਸਰਦਾਰ ਜੀ ਫੁੱਤੇ ਅਖੀਰ ਸੌਂਡੀ  
 ਲਿਖੀਆਂ ਚਿੱਠੀਆਂ ਤੁਸੀਂ ਨਹੀਂ ਬਾਹੁੜ ਸੱਕੇ ਏਸੇਤਰ੍ਹਾਂ ਹੈਸੀ ਤਕਦੀਰ ਸੌਂਡੀ  
 ਬਾਹੀ ਕਿਲ੍ਹੇ ਦੀ ਵੈਰੀਆਂ ਢਾਹਿ ਘੱਤੀ ਘੇਰੀ ਵੈਰੀਆਂ ਲਾ ਲਕੀਰ ਸੌਂਡੀ  
 ਢੱਠੀ ਅਸੀਂ ਦੀਵਾਰ ਬਨਾ ਰਹਿ ਹਾਂ ਕਰ ਰਹੇ ਹਾਂ ਜੋ ਤਦਬੀਰ ਸੌਂਡੀ  
 ਜੇ ਕਰ ਤੁਸੀਂ ਨ ਬਾਹੁੜੇ ਤੇ ਦਿਨੇ ਵੈਰੀ ਕਰ ਘੱਤਨ ਗੇ ਲੀਰ, ਲੀਰ ਸੌਂਡੀ  
 ਅਸੀਂ ਕਰਾਂ ਗੇ ਰੋਕ ਕਰਤਾਰ ਸਿੰਘਾ ਜਦ ਤਕ ਚੱਲੂ ਸ਼ਮਸ਼ੀਰ ਸੌਂਡੀ

ਤਥਾ

ਅੰਤ ਟਾਕਰਾ ਹੁੰਦਾ ਬ੍ਰਾਬਰੀ ਦਾ ਬਾਹਰ ਲੱਥੇ ਨੇ ਬੇ-ਸੁਮਾਰ ਵੈਰੀ  
 ਸਾਡੀ ਛੇ, ਸੱਤ ਸੌ ਦੀ ਗੋਣਤੀ ਏ ਹੈ ਤਕਰੀਬਨ ਤੀਹ ਹਜ਼ਾਰ ਵੈਰੀ  
 ਸਾਡੀ ਵਾਹਿਗੁਰੂ ਅੱਜ ਇਮਾਮ ਕੀਤੀ ਰਾਤੀਂ ਹਟ ਗਏ ਹੌਂਸਲਾ ਹਾਰ ਵੈਰੀ  
 ਜਾਰੀ ਰੱਖਦੇ ਹੱਲਾ ਜੇ ਓਸੇ ਤਰ੍ਹਾਂ ਲੰਮੀ ਕਰ ਕੇ ਸੋਚ ਵਿਚਾਰ ਵੈਰੀ  
 ਤਦ ਪਤਾ ਨਹੀਂ ਅੰਤ ਨੂੰ ਕੀਹ ਹੁੰਦਾ ਮੁੱਕ ਜਾਂਦੇ ਅਸੀਂ ਮਾਰ, ਮਾਰ ਵੈਰੀ  
 ਦਿਨ ਚੜ੍ਹੇ ਤੱਕ ਤੁਸੀਂ ਜੇ ਨ ਆਏ ਹੱਲਾ ਕਰਨ ਗੇ ਹੌਂਸਲਾ ਧਾਰ ਵੈਰੀ  
 ਰੱਬ ਨਾਂਹ ਕਰੇ ਕਾਮਯਾਬ ਹੋ ਗਏ ਕਰ, ਕਰ ਹੱਲੇ ਜ਼ੋਰ ਦਾਰ ਵੈਰੀ  
 ਫੇਰ ਸੋਚੋ ਕੀਹ ਕਿਲ੍ਹੇ ਦਾ ਹਸ਼ਰ ਹੋਸੀ ਖ਼ਾਲਸਈ ਨਸ਼ਾਨ ਉਤਾਰ ਵੈਰੀ  
 ਯਾਂ ਝੰਡਾ ਇਸਲਾਮ ਦਾ ਖੜਾ ਕਰਸਨ ਯਾਂ ਕਿਲ੍ਹੇ ਨੂੰ ਕਰਨ ਮਿਸਮਾਰ ਵੈਰੀ  
 ਕੀਤੀ ਕੱਤਰੀ ਰੁੜ੍ਹ ਕਰਤਾਰ ਸਿੰਘਾ ਕਾਮਯਾਬ ਜੇ ਹੋਇ ਏਸ ਵਾਰ ਵੈਰੀ

ਤਥਾ

ਸੌਂਡਾ ਫਿਕਰ ਸਰਦਾਰ ਜੀ ਨਹੀਂ ਕਰਨਾ ਦਮ ਆਖਰੀ ਤੱਕ ਤਾਂ ਲੜਾਂਗੇ ਜੀ  
 ਤਖ਼ਤ ਤਾਜ ਦੀ ਸ਼ਾਨ ਬਚਾਨ ਛੱਤਰ ਸਾਰੇ ਪਾ ਸ਼ਹੀਦੀਆਂ ਮਰਾਂਗੇ ਜੀ  
 ਸਾਨੂੰ ਆਪਣੀ ਮੌਤ ਦਾ ਫਿਕਰ ਨਾਹੀਂ ਹੱਸ, ਹੱਸ ਕਦਮ ਅੱਗੇ ਧਰਾਂਗੇ ਜੀ  
 ਸਾਨੂੰ ਫਿਕਰ ਤਾਂ ਏਸ ਨਸ਼ਾਨ ਦਾ ਏ ਜੀਉਂਦੇ ਕਿਵੇਂ ਬੇ-ਅਦਬੀ ਜਰਾਂਗੇ ਜੀ  
 ਹਾਈਂ ਮਾਈਂ ਨਹੀਂ ਵੈਰੀ ਲਤਾੜ ਲੰਘੂ ਸ੍ਰੀ ਸਾਹਿਬ ਜਦੋਂ ਅਸੀਂ ਫੜਾਂਗੇ ਜੀ  
 ਬੇੜੇ ਤੇਗ ਦੇ ਚੜ੍ਹ ਕਰਤਾਰ ਸਿੰਘਾ ਜਨਮ ਮਰਨ ਦੇ ਸਾਗਰੋਂ ਤਰਾਂਗੇ ਜੀ

ਤਥਾ

ਇਹ ਤਾਂ ਆਸ ਹੈ ਜਦੋਂ ਲਾਹੌਰ ਵਿੱਚੋਂ ਦਲ ਖ਼ਾਲਸੇ ਦੇ ਭੀ ਚੜ੍ਹਨਗੇ ਜੀ  
 ਇਹਨਾਂ ਗਾਜ਼ੀਆਂ ਨੇ ਏਥੇ ਠਹਿਰਨਾ ਨਹੀਂ ਭੱਜਵਿੱਚ ਪਹਾੜਾਂ ਦੇ ਵੜਨਗੇ ਜੀ



ਮਹਾਂਰਾਜ ਦੇ ਤੇਜ ਪਰਤਾਪ ਅੱਗੇ ਗਾਜ਼ੀ ਪਾਜ਼ੀ ਇਹ ਕਿਸਤਰ੍ਹਾਂ ਅੜਨਗੇ ਜੀ  
ਬੁੱਕੇ ਸ਼ੇਰ ਜਦ ਆਇ ਕਰਤਾਰਸਿੰਘਾ ਗਾਜ਼ੀ ਗਿੱਦੜਾਂ ਦੇ ਵਾਂਗ ਦੜਨਗੇ ਜੀ

ਵਾਕ ਕਵੀ

ਹੈ ਸਮਾਂ ਇਹ ਬੜੀ ਹੈਰਾਨਗੀ ਦਾ ਰੋਲਾ ਵੈਰੀਆਂ ਚਿਰਾਂ ਦਾ ਪਾਯਾ ਹੋਯਾ  
ਕਈ ਦਿਨ ਹੋ ਗਏ ਲੰਘ ਗਾਜ਼ੀਆਂ ਨੇ ਜੰਗ ਕਿਲ੍ਹੇ ਜਮਰੋਦ ਮਚਾਯਾ ਹੋਯਾ  
ਫੌਜ ਦਸ ਹਜ਼ਾਰ ਪਸ਼ੋਰ ਬੈਠੀ ਓਹਨਾਂ ਕੰਨੀ ਸੀ ਰੂੰ ਦਵਾਯਾ ਹੋਯਾ  
ਗੂੰਜਾਂਤੋਂ ਪਾਂ ਦੀਆਂ ਓਹਨਾਂ ਸੁਣੀਆਂ ਨ ਕੀਹਸੀ ਓਹਨਾਂ ਦੇ ਦਿਲੀਂ ਸਮਾਯਾ ਹੋਯਾ  
ਪਸ਼ੋਰ ਤੋਂ ਕਿਲ੍ਹਾ ਪਿਆਸਾਫ ਦਿਸਦਾ ਬੱਦਲ ਵੈਰੀਆਂ ਦਾ ਜਿੱਥੇ ਛਾਯਾ ਹੋਯਾ  
ਹਰੀ ਸਿੰਘ ਸੀ ਕੱਲਾ ਬੀਮਾਰ ਪਿਆ ਬਾਕੀ ਸਭ ਨੂੰ ਕਿਸ ਦਬਾਯਾ ਹੋਯਾ  
ਕਿਉਂ ਨ ਕਿਸੇ ਨੇ ਆਣ ਇਮਦਾਦ ਕੀਤੀ ਭੇਦ ਏਸ ਵਿਚ ਕੋਈ ਛਪਾਯਾ ਹੋਯਾ  
ਸਾਨੂੰ ਹੁਣ ਕੀਹ ਖਬਰ ਕਰਤਾਰ ਸਿੰਘਾ ਇਹ, ਕੀਹ ਸੀ ਚਾਲਾ ਬਨਾਯਾ ਹੋਯਾ

ਤਥਾ

ਚਿੱਠੀ ਲਿਖ ਕੇ ਵੱਲ ਪਸ਼ੋਰ ਭੇਜੀ ? ਪੁੱਜੀ ਜਿਸ ਤਰ੍ਹਾਂ ਤਿਵੇਂ ਪੁਚਾ ਦਿੱਤੀ  
ਰਾਤੋ ਰਾਤ ਹੀਂਲਾ ਕਰ ਖਾਲਸੇ ਨੇ ਵੱਠੀ ਹੋਈ ਦੀਵਾਰ ਬਨਾ ਦਿੱਤੀ  
ਹੱਲਾ ਵੈਰੀ ਵੱਲੋਂ ਰਾਤੀਂ ਹੋਯਾ ਕੋਈ ਨ ਗੁਰੂ ਟਾਲ ਬਲਾ ਲੰਘਾ ਦਿੱਤੀ  
ਕਲਗੀਧਰ ਦੇਇ ਹੱਥ ਕਰਤਾਰ ਸਿੰਘਾ ਪਤ ਖਾਲਸੇ ਜੀ ਦੀ ਬਚਾ ਦਿੱਤੀ

ਕੁਦਰਤੀ ਮੱਦਦ

ਜੁਮੇ ਰਾਤ ਨੂੰ ਕਿਲ੍ਹੇ ਦੀ ਬਾਹੀ ਵੱਠੀ ਗਾਜ਼ੀ ਹਟ ਰਾਤੀਂ ਡੀਂਗਾਂ ਮਾਰਦੇ ਰਹੇ  
ਡਰਦੇ ਰਾਤ ਨ ਕਿਲ੍ਹੇ ਤੇ ਚੜ੍ਹ ਸੱਕੇ ਡੱਕੇ ਬਾਹਰ ਹੀ ਡਰ ਤਲਵਾਰ ਦੇ ਰਹੇ  
ਦਿਨ ਅਗਲਾ ਭਾਂਗਾਂ ਨੂੰ ( ) ਜੁਮਾਂ ਹੈ ਸੀ ਬੈਠੇ ਮਜ਼੍ਹਬੀ ਫ਼ਰਜ਼ ਗੁਜ਼ਾਰਦੇ ਰਹੇ  
ਓਹ ਆਪਨੇ ਦਿਲੋਂ ਪਾ ਫੜੇ ਬੈਠੇ ਸੀ ਖਿਆਲਾਂ ਦੇ ਬੁਰਜ ਉਸਾਰਦੇ ਰਹੇ  
ਆਉਨਾ ਹੁੰਦਾ ਲਹੋਰੋਂ ਕੋਈ ਆ ਜਾਂਦਾ ਗਈ ਖਬਰ ਨਹੀਂ ਓਥੇ, ਵਿਚਾਰਦੇ ਰਹੇ  
ਫੌਜ ਥੋੜ੍ਹੀ ਪਸ਼ੋਰ ਦੀ ਹੈ ਰਾਖੀ ਏਥੇ ਆ ਨਹੀਂ ਸੱਕਦੀ ਧਾਰਦੇ ਰਹੇ  
ਕਿਲ੍ਹੇ ਵਿੱਚ ਥੋੜੇ ਜਹੇ ਸਿੰਘ ਬਾਕੀ ਕਰ ਸੱਕਦੇ ਕੀਹ ਉਹ, ਚਿਤਾਰਦੇ ਰਹੇ  
ਹਰੀਆ ਦੱਸੀਦਾ ਸਖਤ ਬੀਮਾਰ ਪਿਆ ਕੀਤੀ ਅੱਲਾ ਇਮਦਾਦ ਹੰਕਾਰਦੇ ਰਹੇ  
ਕਿਲ੍ਹਾ ਢਾ ਦੇਨਾ ਕੱਲ ਮਾਰ ਕਾਫ਼ਰ ਪਰਸੋਂ ਲੈਨੀ ਪਸ਼ੋਰ ਭਬਕਾਰਦੇ ਰਹੇ  
ਸਾਰੇ ਲਵਾਂ ਗੇ ਬਦਲੇ ਫੜ ਹਰੀਆ ਗਟੀ ਚਾੜ੍ਹਦੇ ਕਦੇ ਉਤਾਰਦੇ ਰਹੇ

੧ ਕਈ ਆਖਦੇ ਹਨ ਕਿ ਚਿੱਠੀ ਇੱਕ ਬੀਬੀ ਨੇ ਪਸ਼ੋਰ ਪੁਚਾਈ ਸੀ ।

( ) ਸ਼ੁੱਕਰ ਵਾਰ ।

ਦਿਤਾ ਸਮਾਂ ਗਵਾ ਕਰਤਾਰ ਸਿੰਘਾ ਵਾਹੁੰਦੇ ਕੰਘੀਆਂ ਪਟੇ ਸਵਾਰਦੇ ਰਹੇ

ਸਰਦਾਰ ਹਰੀ ਸਿੰਘ

ਰਾਤ ਪਿਛਲੀ ਚਿੱਠੀ ਪਸ਼ੋਰ ਪਹੁੰਚੀ ਪੜ੍ਹ ਸੁਣ ਕੇ ਸਾਰੇ ਲਾਚਾਰ ਹੋ ਗਏ

ਓਸੇ ਰਾਤ ਕੁਝ ਹੋਯਾ ਸੀ ਤਾਪ ਹੋਲਾ ਓਸੇ ਵਕਤ ਹੀ ਸਿੰਘਜੀ ਤਯਾਰ ਹੋ ਗਏ

ਲਿਖੀ ਬੈਠ ਕੇ ਚਿੱਠੀ ਸਰਕਾਰ ਵੱਲੇ ਲੈ ਸਾਂਡਨੀ ਸਵਾਰ ਉਡਾਰ ਹੋ ਗਏ

ਦਿਨ ਚੜ੍ਹਦਿਆਂ ਹੁਕਮ ਸੁਨਾਇ ਗਏ ਕੱਠੇ ਝੱਟ ਪੱਟ ਆ ਸਰਦਾਰ ਹੋ ਗਏ

ਸੁਣੇਹਾਲ ਜਮਰੋਦ ਦੇ ਜਿਸ ਵੇਲੇ ਗੁੱਸੇ ਵਿੱਚ ਸਭ ਆਪਾ ਤੋਂ ਬਾਹਰ ਹੋ ਗਏ

ਵਿੱਚ ਛਾਉਣੀ ਦੇ ਸੁਣ ਕਰਤਾਰਸਿੰਘਾ ਤੱਯਾਰ ਪੈਦਲ ਅਤੇ ਅਸਵਾਰ ਹੋ ਗਏ

ਫੌਜਾਂ ਦੀ ਤਯਾਰੀ

ਫੌਜਾਂ ਵਿੱਚ ਤੱਯਾਰੀਆਂ ਵੱਜ ਪਈਆਂ ਹੁਕਮ ਸਭ ਦੇ ਤਈਂ ਸੁਨਾ ਦਿੱਤਾ

ਸਭ ਸਾਜ਼ ਸਾਮਾਨ ਤੱਯਾਰ ਕਰ ਕੇ ਝੱਟ ਗੋਲਾ ਬਾਰੂਦ ਵੰਡਾ ਦਿੱਤਾ

ਛੇ ਹਜ਼ਾਰ ਪੈਦਲ ਲੈ ਕੇ ਦਾਰੂ ਸਿੱਕਾ ਨੰਬਰ ਹਾਜ਼ਰੀ ਦੇ ਵਿੱਚ ਆ ਦਿੱਤਾ

ਘੋੜ ਚੜ੍ਹਾ ਸੀ ਚਾਰ ਹਜ਼ਾਰ ਪੂਰਾ ਓਸ ਸਾਜ਼ ਸਾਮਾਨ ਸਜਾ ਦਿੱਤਾ

ਤੋਪ ਖ਼ਾਨੇ ਦੇ ਅਫ਼ਸਰਾਂ ਹੁਕਮ ਪਾ ਕੇ ਤੋਪਾਂ ਠਾਰਾਂ ਨੂੰ ਤਖ਼ਤ ਚੜ੍ਹਾ ਦਿੱਤਾ

ਥੋੜ੍ਹੀ ਫੌਜ ਪਸ਼ੋਰ ਦੀ ਛੱਡ ਰੱਖੀ ਕਿਲ੍ਹੇ ਵਿੱਚ ਸਮਾਨ ਸੁਟਾ ਦਿੱਤਾ

ਲਈ ਹਾਜ਼ਰੀ ਨਿਕਲ ਸਰਦਾਰ ਜੀ ਨੇ ਫ਼ੜੇ ਬੋਲ ਕੇ ਕੂਚ ਬੁਲਾ ਦਿੱਤਾ

ਸੀ ਸਤਾਰਾਂ ਵੈਸਾਖ ਕਰਤਾਰ ਸਿੰਘਾ ਬੁਰਜ ਪਾਸ ਜਾ ਕੇ ਡੇਰਾ ਲਾ ਦਿੱਤਾ

ਜਮਰੋਦ ਦੀਆਂ ਖ਼ਬਰਾਂ

ਦਿਨ ਚੜ੍ਹਨ ਤੋਂ ਪਹਿਲਾਂ ਹੀ ਗਏ ਸੂਹੇ ਓਹਨਾਂ ਆਨ ਇਹ ਖ਼ਬਰ ਪੁਚਾਈ ਸੀ ਜੀ

ਅੱਜ ਜੁਮੇ ਦੀ ਗ਼ਾਜ਼ੀਆਂ ਕਰੀ ਛੁੱਟੀ ਪੜ੍ਹਨੀ ਹੈ ਨਮਾਜ਼ ਸੁਨਾਈ ਸੀ ਜੀ

ਗ਼ਾਜ਼ੀ ਕਰਨਗੇ ਕਿਲ੍ਹੇ ਤੇ ਕੱਲ ਧਾਵਾ ਇਹ ਭੀ ਰੱਬ ਨੇ ਬਣਤ ਬਨਾਈ ਸੀ ਜੀ

ਨਹੀਂ ਤਾਂ ਦਿੱਸਦਾ ਸਾਫ਼ ਕਰਤਾਰਸਿੰਘਾ ਬਾਜ਼ੀ ਖ਼ਾਲਸੇ ਜੀ ਨੇ ਹਰਾਈ ਸੀ ਜੀ

ਅਠਾਰਾਂ ਵੈਸਾਖ ੩੦ ਅਪ੍ਰੈਲ ਨੂੰ ਸਰਦਾਰ ਹਰੀ ਸਿੰਘ ਨੇ ਧਾਵਾ ਕਰਨਾ

ਪਹਿਰ ਰਾਤ ਛਨਿੱਛਰ ਵਾਰ ਦੀ ਸੀ ਅਰਦਾਸ ਸੁਧਾਇ ਸਰਦਾਰ ਚੜ੍ਹਯਾ

ਕੀਤੇ ਤਿੰਨ ਹਿੱਸੇ ਫੌਜ ਆਪਨੀ ਦੇ ਕਰ ਸੱਥੀਆਂ ਨੂੰ ਖ਼ਬਰਦਾਰ ਚੜ੍ਹਯਾ

ਘੁੜਨੈਲੀ ਤੋਪਾਂ ਕੁਝ ਨਾਲ ਲਈਆਂ ਨਾਲ \*ਇਕ ਹਜ਼ਾਰ ਅਸਵਾਰ ਚੜ੍ਹਯਾ

ਸਰਮੁਖਸਿੰਘ ਬੁਤਾਲੀਆ ਬਲੀਯੋਧਾ ਕਾਹਨਸਿੰਘ ਮਜੀਠੀਆ ਭਾਰ ਚੜ੍ਹਯਾ

\*ਇਹ ਇੱਕ ਹਜ਼ਾਰ ਅਸਵਾਰ ਕਵੈਦ ਦਾਨ ਸੀ ।



ਨਿਧਾਨ ਸਿੰਘ ਤੇ ਦੇਵੀ ਸਹਾਇ ਤਾਈਂ ਕਰ ਸੋਂਪਨੀ ਤਰਫ ਪਹਾੜ ਚੜ੍ਹਯਾ  
ਅਮਰ ਸਿੰਘ ਜਹੇ ਚਾੜ੍ਹੇ ਵੱਲ ਦੱਖਨ ਹਰੀ ਸਿੰਘ ਹੋ ਕੇ ਹੁਸ਼ਯਾਰ ਚੜ੍ਹਯਾ  
ਪਿੱਛੇ ਪੈਦਲਾਂ ਨੂੰ ਕਹਯਾ ਆਉ ਜਲਦੀ ਸ੍ਰੀ ਵਾਹਿਗੁਰੂ ਫੜ੍ਹੇ ਉਚਾਰ ਚੜ੍ਹਯਾ  
ਆਯਾ ਪਰਤ ਨ ਫੇਰ ਕਰਤਾਰ ਸਿੰਘਾ ਭੈੜੇ ਚੰਦਰੇ ਹੈ ਸੀ ਕੁ-ਵਾਰ ਚੜ੍ਹਯਾ

ਗਾਜ਼ੀ

ਗਾਜ਼ੀ ਫਜ਼ਰ ਦੀ ਵਿੱਚ ਨਮਾਜ਼ ਰੁੱਝੇ ਦੀਨ ਮਜ਼੍ਹਬ ਦੇ ਫ਼ਰਜ਼ ਨਿਭਾ ਰਹਿ ਸਨ  
ਕੁਝ ਡੇਰਿਆਂ ਦੇ ਵਿੱਚ ਪਏ ਹੋਏ ਲੈ ਉਬਾਸੀਆਂ ਤੇ ਅੰਗੜਾ ਰਹਿ ਸਨ  
ਟੁਰੇ ਜਾਂਦੇ ਕੁਝ ਟੱਟੀ ਪਾਖਾਨਯਾਂ ਨੂੰ ਕੁਝ ਗੁਸਲ ਕਰਦੇ ਕੁਝ ਨ੍ਹਾ ਰਹਿ ਸਨ  
ਕੁਝ ਫੜ੍ਹੇ ਦੀ ਖੁਸ਼ੀ ਦੇ ਵਿੱਚ ਬੈਠੇ ਗੱਪ-ਬਾਜ਼ੀਆਂ ਖ਼ੂਬ ਉਡਾ ਰਹਿ ਸਨ  
ਕੁਝ ਉਠਦੇ ਤੇਲ ਲਾ ਪਟਯਾਂ ਨੂੰ ਵਾਹ ਕੰਘੀਆਂ ਖ਼ੂਬ ਲਿਸ਼ਕਾ ਰਹਿ ਸਨ  
ਜਿਹੜੇ ਈਨ ਦੇ ਖ਼ਾਸ ਸਿਪਾਹੀ ਹੈਸਨ ਉਠ ਸਾਜ਼ ਸਾਮਾਨ ਸਜਾ ਰਹਿ ਸਨ  
ਕੁਝ ਸੁਪਨੇ ਲੈ ਪਸ਼ੋਰ ਦੇ ਰਹੇ ਕੁਝ ਲੁੱਟ ਲਾਹੌਰ ਮਚਾ ਰਹਿ ਸਨ  
ਹਰੀਸਿੰਘ ਦੇ ਤਈਂ ਕਰਤਾਰਸਿੰਘਾ ਉਕਾ ਦਿਲਾਂ ਦੇ ਵਿਚੋਂ ਭੁਲਾ ਰਹਿ ਸਨ

ਵਾਕ ਕਵੀ

ਵੇਖੋ ਕਿੱਡੀ ਹੈਰਾਨੀ ਦੀ ਗੱਲ ਹੈ ਇਹ ਕਿੱਡਾ ਹੌਂਸਲਾ ਗਾਜ਼ੀ ਵਧਾ ਬੈਠੇ  
ਪਹਿਲਾਂ ਢਾਹ ਕੇ ਕਿਲ੍ਹੇ ਦੀ ਕੰਧ ਤਾਈਂ ਚੁੱਪ ਕੀਤੇ ਵਿਚ ਡੇਰਿਆਂ ਜਾ ਬੈਠੇ  
ਧਾਵਾ ਅਗਲੇ ਦਿਨ ਵੀ ਨਾਹਿੰ ਕੀਤਾ ਜੁਮਾ ਪੜ੍ਹ ਕੇ ਦਿਨ ਗਵਾ ਬੈਠੇ  
ਫੌਜ ਮਾਲਸੇ ਨੇ ਵੱਡੀ ਢਿੱਲ ਕੀਤੀ ਗਾਜ਼ੀ ਨਫੇ ਦਾ ਵੇਲਾ ਵੰਜਾ ਬੈਠੇ  
ਓਧਰ ਓਹ ਢਿੱਲੇ ਏਧਰ ਏਹ ਢਿੱਲੇ ਪਾਸਾ ਵਿੱਚ ਹੰਕਾਰ ਉਲਟਾ ਬੈਠੇ  
ਦਸ ਮੀਲ ਉਤੇ ਹਰੀ ਸਿੰਘ ਹੈ ਸੀ ਉਕਾ ਓਸ ਦਾ ਖ਼ੌਫ਼ ਭੁਲਾ ਬੈਠੇ  
ਕੀਤਾ ਕਬਜ਼ਾ ਵਧ ਪਸ਼ੋਰ ਤੇ ਨਾ ਬੜਾ ਕੀਮਤੀ ਵੇਲਾ ਖੁੰਝਾ ਬੈਠੇ  
ਹੈ ਸੀ ਇਹੋ ਹੀ ਵਾਰ ਕਰਤਾਰ ਸਿੰਘਾ ਜਿੱਤੀ ਬਾਜ਼ੀ ਨੂੰ ਗਾਜ਼ੀ ਹਰਾ ਬੈਠੇ

ਤਬਾ

ਹਰੀਸਿੰਘ ਗਿਆ ਸਿੱਧਾ ਵੱਲ ਕਿਲ੍ਹੇ ਦੋਵੇਂ ਹਿੱਸੇ ਸੱਜੇ ਖੱਬੇ ਦਾ ਗਏ  
ਅਜੇ ਮੂੰਹ ਹਨੇਰੇ ਦਾ ਵੇਲਾ ਹੀ ਸੀ ਨੇੜੇ ਗਾਜ਼ੀਆਂ ਦੇ ਸਿੰਘ ਆ ਗਏ  
ਤਿੰਨਾਂ ਪਾਸਿਆਂ ਤੋਂ ਛੁੱਟੇ ਤੋਪ ਖ਼ਾਨੇ ਗੂੰਜਾਂ ਸੁਣ ਗਾਜ਼ੀ ਘਬਰਾ ਗਏ  
ਦਨਾ-ਦਨ ਗੋਲੇ ਵਿੱਚ ਲਸ਼ਕਰਾਂ ਦੇ ਪੈਨ ਲਗ ਗਏ ਥਰ-ਥਰਾ ਗਏ  
ਸ਼ੋਰ ਮਚ ਪਿਆ ਵਿਚ ਡੇਰਿਆਂ ਦੇ ਗੋਲੇ ਤੰਬੂ ਕਨਾਤਾਂ ਉਲਟਾ ਗਏ

ਹਰੀਆ ਰਾਗਲੇ ਦੇ, ਹਰੀਆ ਰਾਗਲੇ ਦੇ ਗਾਜ਼ੀ ਆਖਦੇ ਕਦਮ ਉਠਾ ਗਏ  
ਜਿਹੜੇ ਡੇਰੇ ਸਨ ਪਏ ਕਬੀਲਯਾਂ ਦੇ ਓਹ ਤਾਂ ਹੋਂਸਲੇ ਛੱਡ ਛੁਡਾ ਗਏ  
ਪਈ ਹਿਲ ਜੁਲੀ ਬਹੁਤ ਕਰਤਾਰ ਸਿੰਘਾ ਡਰ ਮਰਦ ਦੇ ਦਿਲਾਂ ਤੇ ਛਾ ਗਏ

ਘਮਸਾਨ ਦੀ ਲੜਾਈ

ਜਿਹੜਾ ਲਸ਼ਕਰ ਕਿਲ੍ਹੇ ਦੇ ਸਾਮ੍ਹਣੇ ਸੀ ਓਹੋ ਖਾਸ ਡੇਰਾ ਸੰਮੀ ਖਾਨ ਦਾ ਸੀ  
ਪੱਕੀ ਫੌਜ ਓਹ ਸਾਰੀ ਆਈਨ ਦੀ ਸੀ ਓਹਦੇ ਪਾਸ ਜ਼ਖੀਰਾ ਸਾਮਾਨ ਦਾ ਸੀ  
ਹਰੀ ਸਿੰਘ ਨੇ ਜਾਂਦਿਆਂ ਬੋਲ ਧਾਵਾ ਜੰਗ ਛੇੜ ਦਿੱਤਾ ਘਮਸਾਨ ਦਾ ਸੀ  
ਓਹ ਭੀ ਚੋਣਵਾਂ ਲਸ਼ਕਰ ਖਾਸ ਹੈ ਸੀ ਜੰਗ ਢੰਗ ਦੇ ਫੰਨ ਨੂੰ ਜਾਨਦਾ ਦਾ ਸੀ  
ਝੱਟ ਪੱਟ ਓਹ ਡਟੇ ਮੁਕਾਬਲੇ ਤੇ ਵਧਿਆ ਹੋਂਸਲਾ ਹਰ ਇੱਕ ਜਵਾਨ ਦਾ ਸੀ  
ਹਰੀਸਿੰਘ ਦਾਖ਼ਿਆਲ ਕਰਤਾਰਸਿੰਘਾ ਕਿਲ੍ਹੇਦਵਾਲਿਓਂ ਘੇਰਾ ਉਠਾਨ ਦਾ ਸੀ

ਤਥਾ

ਬਾਹਰਬਿਗਲ ਵੱਜੇਦਨਾ-ਦਨ ਹੋਈ ਕਿਲ੍ਹੇ ਵਾਲਿਆਂ ਸ਼ੁਕਰ ਹਜ਼ਾਰ ਕੀਤਾ  
ਅੱਚਨ ਚੇਤ ਸਵੇਰੇ ਹੀ ਪਹੁੰਚ ਕਰ ਕੇ ਧਾਵਾ ਵੈਰੀ ਤੇ ਹੈ ਸਰਦਾਰ ਕੀਤਾ  
ਇਹ ਸਮਝ ਕੇ ਤੋਪਾਂ ਦੇ ਮੂੰਹ ਖੋਲ੍ਹੇ ਫੇਰ ਸ਼ੁਰੂ ਭਾਰੀ ਇਕੋ ਵਾਰ ਕੀਤਾ  
ਓਧਰ ਕਿਲ੍ਹੇ ਉੱਤੇ ਤੋਪਾਂ ਸਰ ਹੋਈਆਂ ਹਰੀ ਸਿੰਘ ਹੱਲਾ ਜ਼ੋਰ ਦਾਰ ਕੀਤਾ  
ਪਰ ਪੈਰਾਂ ਤੋਂ ਵੈਰੀ ਨ ਹੱਲਯਾ ਸੀ ਡਟ ਓਹਨਾਂ ਮੁਕਾਬਲਾ ਭਾਰ ਕੀਤਾ  
ਚਹੁ ਪਾਸਿਆਂ ਤੋਂ ਗੋਲਾ ਵਰ੍ਹ ਰਿਹਾ ਧੂੜ ਧੂੰਏਂ ਨੇ ਅੰਧ ਗੁਬਾਰ ਕੀਤਾ  
ਕੰਨ ਪਈ ਆਵਾਜ਼ ਨ ਸੁਨੀ ਦੀ ਸੀ ਸ਼ੁਰੂ ਗਾਜ਼ੀਆਂ ਸ਼ੋਰ ਕੱਕਾਰ ਕੀਤਾ  
ਵਰ੍ਹਯਾ ਅੱਗ ਦਾ ਮੀਂਹ ਕਰਤਾਰਸਿੰਘਾ ਪਰ ਫੈਸਲਾ ਕੋਈ ਨ ਵਿਚਾਰ ਕੀਤਾ

ਤਥਾ

ਵੈਰੀ ਪੈਰਾਂ ਤੋਂ ਹੱਲਦਾ ਦਿੱਸਯਾ ਨ ਹਰੀ ਸਿੰਘ ਵਧਿਆ ਲਲਕਾਰ ਅੱਗੇ  
ਸਤਿ ਸ੍ਰੀ ਅਕਾਲ ਜੈਕਾਰਿਆਂ ਦੇ ਨਾਲ ਉੱਲਰੇ ਘੋੜ ਅਸਵਾਰ ਅੱਗੇ  
ਭੁੱਖੇ ਸ਼ੇਰਾਂ ਵਾਂਗੂੰ ਸਿੰਘ ਪਏ ਜਾ ਕੇ ਗਾਜ਼ੀ ਧਰ ਲਏ ਨਾਲ ਤਲਵਾਰ ਅੱਗੇ  
ਨੇਜੇ ਬਰਛੀਆਂ ਤੇ ਖੜਕ ਪਏ ਖੰਡੇ ਠਹਿਰ ਸੱਕਯਾ ਨ ਵੈਰੀ ਵਾਰ ਅੱਗੇ  
ਮੁਹੰਮਦ ਅਫ਼ਜ਼ਲ ਤੇ ਸੰਮੀ ਖਾਂ ਦੋਵੇਂ ਤੀਜਾ ਵਧਿਆ ਖਾਨ ਜੱਬਾਰ ਅੱਗੇ  
ਏਧਰ ਹਰੀ ਸਿੰਘ ਜੁਟਾ ਮੁਕਾਬਲੇ ਤੇ ਕੀਤਾ ਸਾਥੀਆਂ ਤਈਂ ਲਲਕਾਰ ਅੱਗੇ  
ਹੋਈ ਸਿੰਘਾਂ ਦੀ ਝੱਲਨੀ ਤੇਗ ਔਖੀ ਪਈ ਗਾਜ਼ੀਆਂ ਵਿਚ ਪੁਕਾਰ ਅੱਗੇ  
ਜਿਹੜੀ ਤਰਫ ਪੈਂਦੇ ਸਿੰਘ ਕਰ ਹੱਲਾ ਪਲਾਂ ਵਿਚ ਲਹਿ ਜਾਂਦੇ ਸਥਾਰ ਅੱਗੇ



ਸਣੇ ਘੋੜਿਆਂ ਦੇ ਅਸਵਾਰ ਡਿੱਗੇ ਗਾਜ਼ੀ ਠਹਿਰੇ ਨ ਹੋਂਸਲਾ ਧਾਰ ਅੱਗੇ  
ਉੱਖੜ ਪੈਰਾਂ ਤੋਂ ਗਏ ਕਰਤਾਰ ਸਿੰਘਾ ਅੜ ਸਕੇ ਨ ਤੋਂਗਾਂ ਦੀ ਮਾਰ ਅੱਗੇ

ਤਬਾ

ਸੰਮੀ ਖਾਂ ਜ਼ੋਬਾਰ ਖਾਂ ਹੋਇ ਜ਼ਖਮੀ ਲਸ਼ਕਰ ਉਨ੍ਹਾਂ ਦਾ ਪਿੱਠ ਦਿਖਾ ਨੱਠਾ  
ਪਿਛੇ ਲਸ਼ਕਰ ਖੜਾ ਜੋਰੀਨ ਖਾਂ ਦਾ ਵਲ ਓਸ ਦੇ ਕਦਮ ਉਠਾ ਨੱਠਾ  
ਪਹਿਲਾ ਮੋਰਚਾ ਸਿੰਘਾਂ ਨੇ ਤੋੜ ਲਿਆ ਦਸਤਾ ਚੋਣਵਾਂ ਸੀ ਹਾਰ ਖਾ ਨੱਠਾ  
ਫਿਕਰ ਲਸ਼ਕਰੀਂ ਪਿਆ ਕਰਤਾਰ ਸਿੰਘਾ ਸੰਮੀ ਖਾਂ ਸਾਮਾਨ ਖੁਹਾ ਨੱਠਾ

ਤਬਾ

ਏਥੇ ਫੇਰ ਘਮਸਾਨ ਦਾ ਜੰਗ ਹੋਯਾ ਦੋ ਤਰਫ ਥੀਂ ਬੁਰੀ ਤਲਵਾਰ ਚੱਲੀ  
ਓਧਰ ਦਿਨ ਦੁਪਹਿਰ ਭੀ ਹੋ ਗਿਆ ਸੀ ਤੇਗ ਸਿੰਘਾਂ ਦੀ ਆ ਜ਼ੋਰ ਦਾਰ ਚੱਲੀ  
ਲਹੂ ਮਿੱਝ ਦੇ ਕਈ ਥਾਂ ਘਾਨ ਹੋ ਗਏ ਪੈ ਲਸ਼ਕਰਾਂ ਵਿਚ ਪੁਕਾਰ ਚੱਲੀ  
ਹਰੀ ਸਿੰਘ ਦੇ ਨਾਮ ਦਾ ਖੋਫ ਛਾਯਾ ਭੀੜ ਗਾਜ਼ੀਆਂ ਹੋ ਉਡਾਰ ਚੱਲੀ  
ਖੜੀ ਸਾਮੁਣੇ ਈਨ ਦੀ ਫੌਜ ਰਹਿ ਗਈ ਬਾਕੀ ਨੱਠਕੇ ਦਰ੍ਹੇ ਤੋਂ ਪਾਰ ਚੱਲੀ  
ਇਹ ਭੀ ਅੰਤ ਨੂੰ ਹਟੀ ਕਰਤਾਰ ਸਿੰਘਾ ਡਰ ਸਿੰਘਾਂ ਦੀ ਤੇਗ ਤੋਂ ਹਾਰ ਚੱਲੀ

ਤਬਾ

ਮੁਹੰਮਦ ਅਫ਼ਜ਼ਲ ਖਾਂ ਅਮੀਰ ਦਾ ਪੁੱਤ ਸੀ ਦਲੇਰ ਬਾਂਕਾ ਹੁਸ਼ਯਾਰ ਚੰਗਾ  
ਤੀਜੇ ਮੋਰਚੇ ਦੇ ਉੱਤੇ ਖੜਾ ਹੈ ਸੀ ਨਾਲ ਦੋ ਹਜ਼ਾਰ ਅਸਵਾਰ ਚੰਗਾ  
ਸਭ ਨੱਸੇ ਭੱਜੇ ਓਥੇ ਜਾ ਠਹਿਰੇ ਲੜਯਾ ਓਹ ਹੋ ਕੇ \*ਖ਼ਬਰਦਾਰ ਚੰਗਾ  
ਪਿਛੇ ਦਬੀ ਆਉਂਦਾ ਹਰੀ ਸਿੰਘ ਯੋਧਾ ਓਥੇ ਜੰਗ ਹੋਯਾ ਜ਼ੋਰ ਦਾਰ ਚੰਗਾ  
ਸਿੰਘਾਂ ਬੁਰੀ ਤਲਵਾਰ ਦੀ ਮਾਰ ਕੀਤੀ ਪਿਆ ਧਰਤ ਤੇ ਡਿਗ ਸਥਾਰ ਚੰਗਾ  
ਸੀ ਮੁਕਾਬਲਾ ਹੋਯਾ ਕਰਤਾਰ ਸਿੰਘਾ ਦੋ ਘੜੀਆਂ ਨਾਲ ਤਲਵਾਰ ਚੰਗਾ

ਤਬਾ

ਏਥੇ ਅੜੇ ਪਠਾਨ ਸਨ ਬਹੁਤ ਚੰਗੇ ਪਰ ਅੰਤ ਨੂੰ ਹੋਂਸਲਾ ਦਾ ਨੱਠੇ  
ਝੱਲੀ ਗਈ ਨ ਸਿੰਘਾਂ ਦੀ ਤੇਗ ਤਿੱਖੀ ਜਿੰਨਾ ਜ਼ੋਰ ਸੀ ਆਪਨਾ ਲਾ ਨੱਠੇ  
ਜ਼ਿੰਦਾਂ ਲੈ ਕੇ ਦਰ੍ਹੇ ਦੇ ਵਲ ਹਟੇ ਸੱਭੇ ਸਾਜ਼-ਸਾਮਾਨ ਖੁਹਾ ਨੱਠੇ  
ਤੋਂਪਾਂ ਚੌਦਾਂ ਹੀ ਸਿੰਘਾਂ ਨੇ ਖੋਹ ਲਈਆਂ ਖ਼ਾਲੀ ਜਾਨਾਂ ਹੀ ਗਾਜ਼ੀ ਬਚਾ ਨੱਠੇ  
ਵਡੇ ਖ਼ਾਸ ਲਸ਼ਕਰ ਕਰਤਾਰ ਸਿੰਘਾ ਹਰੀ ਸਿੰਘ ਪਾਸੋਂ ਹਾਰਾਂ ਖਾ ਨੱਠੇ

ਸਰਦਾਰ ਹਰੀ ਸਿੰਘ

ਗਾਜ਼ੀ ਭੱਜੇ ਜਾਂਦੇ ਸਭ ਪਿਛਾਂ ਪਰਤੇ ਸ਼ੰਮਲ ਦੀਨ ਆ ਦਿਲ ਵਧਾਯਾ ਜੀ  
ਅਲੀ ਅਕਬਰ ਸਣੇ ਭਰਾਵਾਂ ਦੇ ਆ ਹੱਲਾ ਕਿਲ੍ਹੇ ਤੇ ਫੇਰ ਬੁਲਾਯਾ ਜੀ  
ਉਲਟ ਪੈ ਗਿਆ ਦੇਸ ਦਾ ਦੇਸ ਪਿਛੇ ਸਿੰਘਾਂ ਤਈਂ ਦਬਾ ਲੈ ਆਯਾ ਜੀ  
ਖਤਰਨਾਕ ਹਾਲਤ ਬਣ ਗਈ ਭਾਵੇਂ ਹਰੀ ਸਿੰਘ ਨ ਦਿਲੋਂ ਘਬਰਾਯਾ ਜੀ  
ਓਸੇ ਵੇਲੇ ਦੇ ਹੁਕਮ ਨਗਾਰਚੀ ਨੂੰ ਪੌਸਾ ਜ਼ੋਰ ਦਾ ਦੌਹਰਾ ਵਜਵਾਯਾ ਜੀ  
ਕਿਲ੍ਹੇ ਵਿਚ ਸ਼ਤਾਬ ਅਸਵਾਰ ਗਿਆ ਆਖ ਤੋਪਾਂ ਦਾ ਰੁਖ ਬਦਲਾਯਾ ਜੀ  
ਗੋਲੰਦਾਜ਼ਾਂ ਨੇ ਦਰ੍ਹੇ ਨੂੰ ਕਰ ਸਿਧਾ ਉੱਤੋਂ ਅੱਗ ਦਾ ਮੀਂਹ ਬਰਸਾਯਾ ਜੀ  
ਤੋਪਾਂ ਬਾਕੀ ਦੀਆਂ ਇੱਕ ਥਾਂ ਕਰ ਕੇ ਉਤੇ ਗੋਲੇ ਦੇ ਗੋਲਾ ਵਰ੍ਹਾਯਾ ਜੀ  
ਜਿੰਨੇ ਲੰਘੇ ਪਠਾਨ ਓਹ ਲੰਘ ਆਏ ਤੋਪਾਂ ਹੜ ਬਾਕੀ ਅਟਕਾਯਾ ਜੀ  
ਏਧਰ ਹਰੀ ਸਿੰਘ ਧੂਹ ਤਲਵਾਰ ਨੰਗੀ ਸਤਿ ਸ੍ਰੀ ਅਕਾਲ ਗਜਾਯਾ ਜੀ  
ਮੁੜੇ ਖਾਲਸਾ ਜੀ ਮੁੜੇ ਖਾਲਸਾ ਜੀ ਇਹ ਆਖਦੇ ਘੋੜਾ ਫਿਰਾਯਾ ਜੀ  
ਬਾਜ਼ੀ ਜਿੱਤੀ ਹੋਈ ਨ ਹਰਾਓ ਸਿੰਘੇ ਗੁਰੂ ਦਸਮ ਦਾ ਵਾਸਤਾ ਪਾਯਾ ਜੀ  
ਇਹ ਓਹੋ ਪਠਾਨ ਨੇ ਸੈ ਵਾਰੀ ਤੁਸਾਂ ਜਿੰਨਾਂ ਦੇ ਤਈਂ ਹਰਾਯਾ ਜੀ  
ਦਾਗ ਖਾਲਸੇ ਦੇ ਨਾਮ ਲਾਉ ਨਾਹੀਂ ਆਖ, ਆਖ ਕੇ ਜੋਸ਼ ਵਧਾਯਾ ਜੀ  
ਸਵਾ ਲੱਖ ਦੇ ਨਾਲ ਇੱਕ ਸਿੰਘ ਮੇਰਾ ਕੱਲਾ ਲੜੇਗਾ ਗੁਰਾਂ ਲਖਾਯਾ ਜੀ  
ਕਲਗੀਧਰ ਦੇ ਸ਼ੇਰ ਬਹਾਦਰੇ ਹੁਣ ਭੱਜੇ ਆਉ, ਕਿਉਂ ਹੌਂਸਲਾ ਢਾਯਾ ਜੀ  
ਕਿਉਂ ਗਿੱਦੜਾਂ ਦੇ ਵਾਂਗ ਆਉ ਦੌੜੇ ਜਾਮਾ ਸ਼ੇਰ ਦਾ ਗੁਰਾਂ ਪਹਿਨਾਯਾ ਜੀ  
ਕਿੱਥੇ ਜਾਉਗੇ ਨਹੀਂ ਲਾਹੌਰ ਨੇੜੇ ਏਥੇ ਮਰੋ ਜੇ ਮਰਨਾ ਆਯਾ ਜੀ  
ਮੁਕਤ ਸਰ, ਚਮਕੌਰ ਤੇ ਘੱਲੂ ਘਾਰੇ ਓਹਨਾਂ ਸਮਯਾਂ ਤਈਂ ਭੁਲਾਯਾ ਜੀ  
ਚੱਲੋ ਹੋਈਏ ਸ਼ਹੀਦ ਕਰਤਾਰ ਸਿੰਘਾ ਇਹ ਆਖ ਕੇ ਘੋੜਾ ਕੁਦਾਯਾ ਜੀ

ਭਿਆਨਕ ਜੰਗ

ਲੋ ਖਾਲਸਾ ਜੀ ਅਸੀਂ ਚੱਲਦੇ ਹਾਂ ਇਹ ਆਖ ਕੇ ਫੜ੍ਹੇ ਗਜਾ ਦਿੱਤੀ  
ਭਲਾ ਕਿਹੜਾ ਹੁਣ ਸਿੰਘ ਜੋ ਪਿਛਾਂ ਪਰਤੇ ਵਾਗ ਸਭ ਨੇ ਤੁਰਤ ਭਵਾ ਦਿੱਤੀ  
ਇਕ ਦਮ ਅੜਕੇ ਬਾੜਾਂ ਝਾੜੀਆਂ ਜੀ ਵਧੀ ਭੀੜ ਆਉਂਦੀ ਅਟਕਾ ਦਿੱਤੀ  
ਏਧਰ ਅਲੀ ਅਕਬਰ ਹਰੀ ਸਿੰਘ ਏਧਰ ਜੁਟੇ ਸੂਰਮੇ ਧੂੜ ਧੁਮਾ ਦਿੱਤੀ  
ਇਕ ਦਮ ਸਿੰਘਾਂ ਤੇਗਾਂ ਧੂਹ ਲਈਆਂ ਵਾਢ ਵਿਚ ਮੈਦਾਨ ਦੇ ਪਾ ਦਿੱਤੀ  
ਚਾਉ ਚੜ੍ਹ ਗਏ ਆਣ ਸ਼ਹੀਦੀਆਂ ਦੇ ਵੱਢ, ਵੱਢ ਜਵਾਰ ਵਛਾ ਦਿੱਤੀ



ਓਧਰ ਦਿਨ ਥੋੜ੍ਹਾ ਜਿਹਾ ਰਹਿ ਗਿਆ ਸੀ ਹਰੀ ਸਿੰਘ ਆਵਾਜ਼ ਸੁਣਾ ਦਿੱਤੀ  
 ਅੱਜ ਤਖ਼ਤ ਯਾਂ ਤਖ਼ਤਾ ਖ਼ਾਲਸਾ ਜੀ ਆਖ ਦਰ੍ਹੇ ਵੱਲ ਫੌਜ ਵਧਾ ਦਿੱਤੀ  
 ਹੱਥੋਂ ਹੱਥੀ ਦੀ ਹੋਣ ਲੜਾਈ ਲੱਗੀ ਉੱਤੇ ਤੇਗ ਦੇ ਤੇਗ ਖੜਕਾ ਦਿੱਤੀ  
 ਗਾਜ਼ੀ ਥੋੜ੍ਹਾ ਚਿਰ ਅੜੇ ਕਰਤਾਰ ਸਿੰਘਾ ਤੇਗਾਂ ਤੋਪਾਂ ਨੇ ਹੋਸ਼ ਭੁਲਾ ਦਿੱਤੀ

ਤਬਾ

ਤੇਗ ਸਿੰਘਾਂ ਦੀ ਕਹਿਰ ਖ਼ੁਦਾ ਦਾ ਸੀ ਗਾਜ਼ੀ ਵਧੇ ਆਉਂਦੇ ਅਟਕਾ ਦਿੱਤੇ  
 ਅੱਗੇ ਸਿੰਘਾਂ ਤੋਂ ਵਧ ਸਰਦਾਰ ਗਏ ਪਿਛੇ ਸਭ ਨੇ ਘੋੜੇ ਕੁਦਾ ਦਿੱਤੇ  
 ਕਿਤੇ ਪੈਦਲ ਕਿਤੇ ਅਸਵਾਰ ਦਹਿੰਦੇ ਵੈਰੀ ਕੇਲਯਾਂ ਵਾਂਗ ਵਿਛਾ ਦਿੱਤੇ  
 ਠਣਾਂ ਠਣ ਢਾਲਾਂ ਉਤੇ ਪੈਨ ਤੇਗਾਂ ਭਾਂਡੇ ਘੜਨ ਠਠਿਆਰ ਬੈਠਾ ਦਿੱਤੇ  
 ਮਚੀ ਵਾਢ ਤਲਵਾਰ ਦੀ ਬੁਰੀ ਆਕੇ ਗਾਜ਼ੀ ਤੇਗਾਂ ਦੀ ਮਾਰ ਘਬਰਾ ਦਿੱਤੇ  
 ਸੂਹਾ ਰੰਗ ਮੈਦਾਨ ਦਾ ਬਣ ਗਿਆ ਮੁਰਦੇ ਮੁਰਦਯਾਂ ਉੱਤੇ ਚੜ੍ਹਾ ਦਿੱਤੇ  
 ਪੈਰ ਉਖੜੇ ਅੰਤ ਨੂੰ ਗਾਜ਼ੀਆਂ ਦੇ ਫੇਰ ਦਰ੍ਹੇ ਦੇ ਵੱਲ ਧਕਾ ਦਿੱਤੇ  
 ਪਈ ਤੇਗਾਂ ਦੀ ਮਾਰ ਕਰਤਾਰ ਸਿੰਘਾ ਪਠਾਨਾਂ ਦੇ ਛੱਕੇ ਛੁਡਾ ਦਿੱਤੇ

ਤਬਾ

ਪਿਛੇ ਹਟਦਯਾਂ ਦੇ ਉੱਤੇ ਪੈਨ ਗੋਲੇ ਅਗ੍ਹਾਂ ਆਉਂਦਯਾਂ ਮਾਰ ਤਲਵਾਰ ਦੀ ਸੀ  
 ਹਰੀ ਸਿੰਘ ਦਾ ਦੌਬਾ ਪਠਾਨਾਂ ਉਤੇ ਵੱਡੀ ਬਖ਼ਸ਼ਸ਼ ਇਹ ਕਰਤਾਰ ਦੀ ਸੀ  
 ਜਦ ਸੁਣਯਾਂ ਹਰੀ ਸਿੰਘ ਆਪ ਲੜਦਾ ਭੀੜ ਗਾਜ਼ੀਆਂ ਹੋਂਸਲਾ ਹਾਰਦੀ ਸੀ  
 ਅਲੀ ਅਕਬਰ ਜਹੇ ਲਾ ਜ਼ੋਰ ਥੱਕੇ ਫੌਜ ਉਕੀ ਨ ਧੀਰਜ ਧਾਰਦੀ ਦੀ ਸੀ  
 ਗਾਜ਼ੀ ਭੱਜੇ ਮੈਦਾਨ ਤੋਂ ਬੁਰੀ ਤਰ੍ਹਾਂ ਲੜੀ ਟੁੱਟ ਗਈ ਸਾਰੀ ਹੰਕਾਰ ਦੀ ਸੀ  
 ਖ਼ਾਲੀ ਹੋਯਾ ਮੈਦਾਨ ਕਰਤਾਰ ਸਿੰਘਾ ਫੁੱਤੇ ਹੋ ਗਈ ਅੰਤ ਸਰਦਾਰ ਦੀ ਸੀ

ਵਾਕ ਕਵੀ

ਜੇ ਕਰਏਥੋਂ ਹੀ ਖ਼ਾਲਸਾ ਪਰਤਆਉਂਦਾ ਅਗ੍ਹਾਂ ਦਰ੍ਹੇ ਵਿੱਚਕਦਮ ਵਧਾਵੰਦਾ ਨ  
 ਹਾਰ ਗਾਜ਼ੀਆਂ ਨੂੰ ਉਕੀ ਹੋ ਗਈ ਸੀ ਹਰੀ ਸਿੰਘ ਪਿੱਛੇ ਵਧ ਜਾਵੰਦਾ ਨ  
 ਤਦ ਸਿੰਘਾਂ ਦਾ ਕੁਝ ਨੁਕਸਾਨ ਨਹੀਂ ਸੀ ਸਰਦਾਰ ਜੇ ਗ਼ਲਤੀ ਖ਼ਾਵੰਦਾ ਨ  
 ਭਾਣਾ ਮੇਟਦਾ ਕੌਨ ਕਰਤਾਰ ਸਿੰਘਾ ਭੇਦ ਕਾਲ ਭਗਵਾਨ ਦਾ ਆਵੰਦਾ ਨ

ਸਰਦਾਰ ਹਰੀ ਸਿੰਘ ਨੇ ਜ਼ਖ਼ਮੀ ਹੋ ਜਾਨਾ

ਵਧਯਾਹੋਂਸਲਾ ਬਹੁਤ ਸਰਦਾਰ ਦਾ ਸੀ ਭੱਜੇ ਗਾਜ਼ੀਆਂ ਤਈਂ ਦਬਾਂਦਾ ਗਿਆ  
 ਜੇ ਹੱਥ ਆਯਾ ਗਾਜ਼ੀ ਓਸ ਵੇਲੇ ਤਲਵਾਰ ਦੇ ਘਾਟ ਲੰਘਾਦਾ ਗਿਆ

ਜਥਾ ਨਾਲ ਭਾਰੀ ਘੋੜ ਚੜ੍ਹਯਾਂ ਦਾ ਸੱਥਰ ਵੈਰੀਆਂ ਮਾਰ ਵਛਾਂਦਾ ਗਿਆ  
ਦਰੇ ਵਿਚ ਚੌਖੀ ਦੂਰ ਲੰਘ ਗਿਆ ਧਰਤ ਖੂਨ ਦੇ ਨਾਲ ਨੁਹਾਂਦਾ ਗਿਆ  
ਜ਼ੁਮੇਵਾਰ ਅਫਗਾਨ ਸਭ ਨਿਕਲ ਗਏ ਲੰਡੀ ਬੁੱਚੀ ਤਈਂ ਕਾਲ ਖਾਂਦਾ ਗਿਆ  
ਸੂਰਜ ਡੁੱਬ ਗਿਆ ਕਰਤਾਰ ਸਿੰਘ ਚਾਰੋਂ ਤਰਫ ਹਨੇਰ ਆ ਛਾਂਦਾ ਗਿਆ

ਤਥਾ

ਨੀਲਾ ਘੋੜਾ ਸਰਦਾਰ ਦਾ ਵਿੱਚ ਰੋਲੇ ਗੋਲੀ ਖਾ ਸ਼ਹੀਦ ਹੋ ਗਿਆ ਸੀ ਜੀ  
ਸਾਥੀ ਅ ਦਲ ਦੇ ਅਸਵਾਰ ਪਾਸੋਂ ਘੋੜਾ ਹੋਰ ਸਰਦਾਰ ਨੇ ਲਿਆ ਸੀ ਜੀ  
ਦੂਰ ਗਾਜ਼ੀਆਂ ਤਈਂ ਭਜਾ ਕਰਕੇ ਪਿਛ੍ਹਾਂ ਪਰਤ ਸਰਦਾਰ ਆ ਰਿਹਾ ਸੀ ਜੀ  
ਇੱਕ ਗ਼ਾਰ ਅੰਦਰ ਛਪੇ ਕੁੱਝ ਗਾਜ਼ੀ ਛਾਤੀ ਵਿੱਚ ਦੁਗਾੜਾ ਆ ਪਿਆ ਸੀ ਜੀ  
ਇੱਕ ਖੱਬੀ ਵੱਖੀ ਦੂਜੀ ਵਿਚ ਮੋਧੇ ਵੱਜ ਗਿਆ ਦੁਗਾੜਾ ਅਜਿਹਾ ਸੀ ਜੀ  
ਉਲਟ ਪਿਆ ਸਰਦਾਰ ਕਰਤਾਰ ਸਿੰਘ ਸਤਿਨਾਮ ਜ਼ਬਾਨ ਥੀਂ ਕਿਹਾ ਸੀ ਜੀ

ਤਥਾ

ਛਪੇ ਹੋਏ ਪਠਾਨਾਂ ਨੇ ਗ਼ਾਰ ਵਿਚੋਂ ਦੂੰਹ ਤਿੰਨਾਂ ਸਰਦਾਰਾਂ ਨੂੰ ਮਾਰਿਆ ਜੀ  
ਸਿੰਘਾਂ ਪਾ ਘੇਰਾ ਫੜ ਲਏ ਸਾਰੇ ਟੋਟੇ ਉਹਨਾਂ ਤਾਈਂ ਕਰ ਡਾਰਿਆ ਜੀ  
\*ਮਾਂਹ ਸਿੰਘ ਨੇ ਆਪਨਾ ਛੱਡ ਘੋੜਾ ਸਰਦਾਰ ਜੀ ਤਈਂ ਸੰਭਾਰਿਆ ਜੀ  
ਵੱਲ ਕਿਲ੍ਹੇ ਦੇ ਵਾਗ ਸ਼ਤਾਬ ਮੋੜੀ ਆਣ ਬੁਰਜ ਦੇ ਵਿਚ ਉਤਾਰਿਆ ਜੀ  
ਓਸੇ ਵਕਤ ਬੁਲਾ ਜੋਰਾਹ ਲਏ ਅਗੇ ਬੂਹੇ ਦੇ ਪਹਿਰਾ ਖਲ੍ਹਾਰਿਆ ਜੀ  
ਅੰਦਰ ਕੋਈ ਨ ਵੜੇ ਕਰਤਾਰ ਸਿੰਘ ਪਹਿਰੇ ਦਾਰਾਂ ਦੇ ਤਈਂ ਸਿਖਾਰਿਆ ਜੀ

ਵਾਕ ਕਵੀ

ਫੜੇ ਖ਼ਾਲਸੇ ਦੀ ਹੋਈ ਬੜੀ ਭਾਰੀ ਪਏ ਛੱਡ ਗਏ ਗਾਜ਼ੀ ਸਾਮਾਨ ਸਾਰੇ  
ਅਹੇ ਗਏ ਨ ਪਰਤ ਕੇ ()ਫੇਰ ਆਏ ਸਦਾ ਲਈ ਰੁਕ ਗਏ ਪਏਨ ਸਾਰੇ  
ਤੇਰ ਖ਼ਾਮ ਤੇ ਅਲੀ ਮਸੀਤ ਵੱਲੋ ਚਲੇ ਗਏ ਨਿਰਾਸ ਅਫਗਾਨ ਸਾਰੇ  
ਪਰਤ ਖ਼ਾਲਸੇ ਸਭ ਕੁਝ ਸਾਂਭ ਲਿਆ ਦੇਖ ਭਾਲ ਕਰ ਵਿੱਚ ਮੈਦਾਨ ਸਾਰੇ  
ਭਰੇ ਖ਼ੁਸ਼ੀ ਦੇ ਨਾਲ ਜੈਕਾਰਿਆਂ ਦੇ ਕਿਲ੍ਹੇ ਗਿਰਦ ਆ ਡੇਰੇ ਜਮਾਨ ਸਾਰੇ  
ਦੂਰ, ਦੂਰ ਮਸਾਲਚੀ ਫਿਰ ਗਏ ਸਾਂਭ ਜ਼ਖਮੀ ਪਏ ਉਠਾਨ ਸਾਰੇ

\*ਸ੍ਰੀ ਮਾਨ ਭਾਈ ਦੁਸੰਧਾ ਸਿੰਘ ਜੀ ਦੀ ਜ਼ਬਾਨੀ ਕਈਆਂ ਨੇ ਲਿਖਿਆ ਹੈ ਘੋੜਾ ਨਹੀਂ ਸੀ  
ਮਰਯਾ ਤੇ ਓਹੋ ਹੀ ਸਰਦਾਰ ਜੀ ਨੂੰ ਕਿਲ੍ਹੇ ਵਿੱਚ ਲੈ ਆਯਾ ਸੀ।

()ਓਸ ਦਿਨ ਤੋਂ ਪਿਛੋਂ ਪਠਾਨਾਂ ਦਾ ਲਸ਼ਕਰ ਦਰਿਉਂ ਉਰਾਰ ਕਦੇ ਨਹੀਂ ਆਯਾ, ਸਵਾਇ  
ਕੰਧਾਂ ਬਨਾਉਣ ਵਾਲੇ ਗਾਜ਼ੀਆਂ ਦੇ ਤੇ ਬਪਾਰੀਆਂ ਦੇ।



ਕਿਲ੍ਹੇ ਵਿੱਚ ਲੰਗਰ ਸਨ ਤੱਯਾਰ ਹੋਏ ਬੱਕੇ ਮਾਂਦੇ ਪ੍ਰਸ਼ਾਦਿ ਲੈ ਖਾਨ ਸਾਰੇ  
 ਹਰੀ ਸਿੰਘ ਲਾਚਾਰ ਕਰਤਾਰ ਸਿੰਘਾ ਹਾਲ ਵੇਖ, ਸਰਦਾਰ ਮੁਰਝਾਨ ਸਾਰੇ  
 ਸਰਦਾਰ ਜੀ ਦੀ ਨਾਜ਼ਕ ਹਾਲਤ

ਦੋ ਗੋਲੀਆਂ ਨੇੜਿਓਂ ਵੱਜੀਆਂ ਜੀ ਕਾਰੀ ਜ਼ਖ਼ਮ ਸਰਦਾਰ ਨੂੰ ਆ ਗਏ ਸਨ  
 ਹਾਲ ਵੇਖ ਜੋਗਹ ਸਰਦਾਰ ਜੀ ਦਾ ਨ ਉਮੈਦ ਹੋ ਕੇ ਘਬਰਾ ਗਏ ਸਨ  
 ਖ਼ੂਨ ਵੱਗ ਗਿਆ ਬਹੁਤ ਸਰੀਰ ਵਿਚੋਂ ਅੰਗ ਢੰਗ ਸਾਰੇ ਮੁਰਝਾ ਗਏ ਸਨ  
 ਧੌਸ ਗਈ ਸੰਜੋ ਸੀ ਟੁੱਟ ਅੰਦਰ ਛੱਲੇ ਨਿਕਲੇ ਜ਼ਖ਼ਮ ਵਧਾ ਗਏ ਸਨ  
 ਪਲੋ ਪਲੀ ਸਰੀਰ ਕਮਜ਼ੋਰ ਹੁੰਦਾ ਬੱਦਲ ਨ ਉਮੈਦੀ ਦੇ ਛਾ ਗਏ ਸਨ  
 ਪਿਆ ਸਭ ਨੂੰ ਫਿਕਰ ਕਰਤਾਰ ਸਿੰਘਾ ਸਰਦਾਰ ਜੀ ਰੰਗ ਵਟਾ ਗਏ ਸਨ

ਸਰਦਾਰ ਹਰੀ ਸਿੰਘ ਵਲੋਂ ਅੰਤਮ ਸੰਦੇਸ਼ੇ

ਜਾਂਦਾ ਪਿਆ ਸਰੀਰ ਸਰਦਾਰ ਡਿੱਠਾ ਜੁੰਮੇ ਵਾਰਾਂ ਨੂੰ ਪਾਸ ਬੁਲਾਯਾ ਜੀ  
 ਕਹਯਾ ਖਾਲਸਾ ਜੀ ਸਾਡੇ ਵੱਸ ਨਾਹੀਂ ਵਾਜਾ ਕਾਲ ਭਗਵਾਨ ਵਜਾਯਾ ਜੀ  
 ਪੀੜ ਖਾਈ ਸਰੀਰ ਨੂੰ ਜਾਵੇਦੀ ਏ ਕਾਰ-ਗਰ ਇਲਾਜ ਨਹੀਂ ਆਯਾ ਜੀ  
 ਅੱਗੇ ਕਈ ਵਾਰੀ ਜ਼ਖ਼ਮੀ ਹੋਇ ਅਸੀਂ ਏਨਾਂ ਦਿਲ ਨਹੀਂ ਸੀ ਘਬਰਾਯਾ ਜੀ  
 ਕਾਰ ਬਾਰ ਸਰਦਾਰਾਂ ਦੇ ਸਾਮ੍ਹਣੇ ਹੀ ਮਾਂਹ ਸਿੰਘ ਦੇ ਤਈਂ ਸੌਂਪਾਯਾ ਜੀ  
 ਹੋਰ ਸਭ ਤਰ੍ਹਾਂ ਕਰਤਾਰ ਸਿੰਘਾ ਸਰਦਾਰਾਂ ਤਈਂ ਸਮਝਾਯਾ ਜੀ

ਤਥਾ

ਵੇਲਾ ਸਭ ਦੇ ਸਿਰ ਤੇ ਆਵਨਾ ਏਂ ਸਦਾ ਰਹੇ ਨਹੀਂ ਵਲੀ ਅਵਿਤਾਰ ਵੀਰੋ  
 ਜੇ ਜੰਮਯਾ ਓਸ ਨੇ ਮਰ ਜਾਨਾ ਨਾਸ-ਵੰਤ ਹੈ ਸਭ ਸੰਸਾਰ ਵੀਰੋ  
 ਸਾਡਾ ਵੇਲਾ ਅਖੀਰ ਦਾ ਆ ਗਿਆ ਏ ਮੇਲ ਰਹਿ ਗਿਆ ਏ ਪਲ ਚਾਰ ਵੀਰੋ  
 ਘਾਟੇ ਵਿੱਚ ਸਰੀਰ ਜਾ ਰਿਹਾ ਸਾਡਾ ਨਹੀਂ ਕਿਸੇ ਦੇ ਕੁਝ ਅਖਤਿਆਰ ਵੀਰੋ  
 ਪਰ ਅੰਤ ਦੀਆਂ ਗੱਲਾਂ ਸਾਡੀਆਂ ਏਹ ਸਾਰੇ ਸੁਣੇ ਹੋ ਕੇ ਖ਼ਬਰਦਾਰ ਵੀਰੋ  
 ਤੁਸੀਂ ਦੂਰ ਲਾਹੌਰ ਤੋਂ ਹੋ ਬੈਠੇ ਇਰਦ ਗਿਰਦ ਵੈਰੀ ਬੇ-ਸੁਮਾਰ ਵੀਰੋ  
 ਕੋਈ ਨਹੀਂ ਲਾਹੌਰ ਤੋਂ ਮਦਦ ਆਈ ਪਤਾ ਨਹੀਂ ਕੀਹ ਹੈ ਇਸਰਾਰ ਵੀਰੋ  
 ਕੋਈ ਚਿੱਠੀਆਂ ਹੈ ਗੁੰਮ ਕਰੀ ਜਾਂਦਾ ਲਿਖ ਭੇਜੀਆਂ ਨੇ ਕਈ ਵਾਰ ਵੀਰੋ  
 ਤੁਸੀਂ ਹੋ ਪਰਦੇਸ ਵਿੱਚ ਦੂਰ ਬੈਠੇ ਹੁਣ ਹੈ ਰੱਖਾ ਕਰਤਾਰ ਵੀਰੋ  
 ਪਹਿਲੀਗੱਲ ਅਸਾਡੀ ਏਹਯਾਦ ਰੱਖੋ ਭੇਦ ਕਰਨਾ ਨਹੀਂ ਜ਼ਾਹਰ ਬਾਹਰ ਵੀਰੋ  
 ਸਾਡੀ ਮੌਤ ਛਪਾ ਕੇ ਰੱਖਨੀ ਏਂ ਜਦ ਤੱਕ ਨ ਆਇ ਸਰਕਾਰ ਵੀਰੋ

ਹੈ ਯਕੀਨ ਗਾਜ਼ੀ ਹੁਣ ਪਰਤਦੇ ਨਹੀਂ ਗਏ ਬੁਰੀ ਤਰ੍ਹਾਂ ਖਾ ਕੇ ਮਾਰ ਵੀਰੋ  
ਪਰ ਸਾਡੀ ਬਾਬਤ ਗਾਜ਼ੀ ਸੁਣ ਕਰ ਕੇ ਮੁੜ ਪੈਨ ਦਲੇਰੀ ਨੂੰ ਧਾਰ ਵੀਰੋ  
ਹੋ ਜਾਣਗੇ ਸਿੰਘ ਉਦਾਸ ਸੁਣ ਕੇ ਮਤਾਂ ਬਹਿਨ ਨ ਹੋਂਸਲਾ ਹਾਰ ਵੀਰੋ  
ਏਸ ਲਈ ਇਹ ਭੇਦ ਛਪਾਈ ਰੱਖੋ ਹੋਵੇ ਲਸ਼ਕਰਾਂ ਵਿੱਚ ਨ ਜ਼ਾਹਿਰ ਵੀਰੋ  
ਰੱਖ ਮੋਰਚੇ ਕਾਇਮ ਕਰਤਾਰ ਸਿੰਘਾ ਰਹਿਣਾ ਥਾਂ ਪਰ ਥਾਂ ਤੱਯਾਰ ਵੀਰੋ

ਤਥਾ

ਆ ਗਈ ਇਮਦਾਦ ਤਾਂ ਵਾਹ ਭਲਾ ਨ ਆਈ ਤਾਂ ਹੱਥ ਦਿਖਾ ਮਰਯੋ  
ਕਾਇਮ ਰੱਖਯੋ ਪੰਥ ਦੀ ਲਾਜ ਤਾਈਂ ਧਯਾਨ ਰੱਖਯੋ ਦਾਗ ਨ ਲਾ ਮਰਯੋ  
ਸਵਾ ਲੱਖ ਦੇ ਨਾਲ ਲੜਾਵਾਂਗਾ ਇੱਕ ਸਫਲ ਗੁਰਾਂ ਦਾ ਕਹਯਾ ਕਰਾ ਮਰਯੋ  
ਜੀਉਂਦੀ ਜਾਨ ਨ ਹੱਟਨਾ ਪੈਰ ਪਿੱਛੇ ਰਣ ਵਿੱਚ ਤੋਂਗਾਂ ਖੜਕਾ ਮਰਯੋ  
ਗੀਦੀ ਬਣ ਮੈਦਾਨ ਤੋਂ ਭੱਜਯੋ ਨ ਗੁਰੂ ਪੰਥ ਦੀ ਲਾਜ ਨਿਭਾ ਮਰਯੋ  
ਨਹੀਂ ਭੱਜਯਾਂ ਤਈਂ ਲਾਹੌਰ ਨੇੜੇ ਏਸੇ ਥਾਂ ਸ਼ਹੀਦੀਆਂ ਪਾ ਮਰਯੋ  
ਖਾਲਸਈ ਨਸ਼ਾਨ ਇਹ ਝੁੱਲਦਾ ਜੋ ਜੀਉਂਦੇ ਏਸ ਨੂੰ ਨਹੀਂ ਖੁਹਾ ਮਰਯੋ  
ਹੋ ਜਾਇਓ ਸ਼ਹੀਦ ਕਰਤਾਰ ਸਿੰਘਾ ਘਰੀਂ ਵੀਰੀਆਂ ਪਿੱਟਨੇ ਪਾ ਮਰਯੋ

ਸਰੀਰ ਦਾ ਅੰਤ

ਗੱਲਾਂ ਕਰਦਿਆਂ ਵਿਚੇ ਜ਼ਬਾਨ ਪੈ ਗਈ ਭੋਰ ਪਲ ਦੇ ਵਿੱਚ ਉਡਾਰ ਹੋਯਾ  
ਮੋਹਰੀ ਖਾਲਸਾ ਦਲਾਂ ਦਾ ਬੀਰ ਬਾਂਕਾ ਝੱਟ ਮੌਤ ਦੀ ਘੋੜੀ ਅਸਵਾਰ ਹੋਯਾ  
ਤਾਜ-ਤਖ਼ਤ ਲਾਹੌਰ ਦਾ ਬੰਮੂ ਭਾਰਾ ਟੁੱਟ ਡਿੱਗ ਪਿਆ ਜ਼ੁਲਮ ਭਾਰ ਹੋਯਾ  
ਫੌਜਾਂ ਰਹਿ ਨਖਸ਼ਮੀਆਂ ਗੱਈਆਂ ਪਿੱਛੇ ਛੱਡ ਆਪ ਲਾਂਭੇ ਸਰਦਾਰ ਹੋਯਾ  
ਪਾ ਗਿਆ ਅਖੀਰ ਦੀ ਫੁੱਤੇ ਭਾਰੀ ਜਨਮ ਮਰਨ ਦੇ ਸਾਗਰੋਂ ਪਾਰ ਹੋਯਾ  
ਰੋਂਦੇ ਬੈਠੇ ਸਰਦਾਰ ਕਰਤਾਰ ਸਿੰਘਾ ਚਾਰੋਂ ਤਰਫ ਅੰਧੇਰ ਗੁਬਾਰ ਹੋਯਾ

ਅਫਗਾਨਾਂ ਦੀ ਫੌਜ ਦੇ ਦੂਸਰੇ ਹਿੱਸੇ ਦਾ ਹਾਲ

ਏਧਰ ਹੋਯਾ ਜੋ ਕੁਝ ਲਿਖ ਦਿੱਤਾ ਸੁਣਯਾਂ ਪੜ੍ਹਯਾ ਹਾਲ ਲਿਖਾਯਾ ਜੀ  
ਜੋ ਹੋਊ ਅੱਗੇ ਜ਼ਾਹਿਰ ਕੀਤਾ ਜਾਊ ਏਥੇ ਏਨਾਂ ਹੀ ਲਿਖਨਾ ਆਯਾ ਜੀ  
ਹਾਲ ਸੁਣੇ ਸ਼ਬਕਦਰ ਤੇ ਮਿਚਨੀ ਦਾ ਓਧਰ ਗਾਜ਼ੀਆਂ ਕੀਹ ਬਨਾਯਾ ਜੀ  
ਹੱਜੀ ਖਾਂ ਕਾਕੜ ਤੇ ਅਮੀਰ ਆਲਮ ਨੇੜੇ ਲਸ਼ਕਰ ਜਾ ਬੈਠਾਯਾ ਜੀ  
ਧਾਵਾ ਕਰਨ ਦਾ ਹੋਂਸਲਾ ਪਿਆ ਨ ਸੀ ਐਵੇਂ ਬੈਠਯਾਂ ਸਮਾਂ ਟਪਾਯਾ ਜੀ  
ਕਿਲ੍ਹੇ ਫੁੱਤੇ ਕਰ ਆਊ ਜਮਰੋਦ ਜਲਦੀ ਕਈ ਵਾਰ ਇਹ ਹੁਕਮ ਚੜ੍ਹਾਯਾ ਜੀ



ਹੋਜੀ ਖਾਂ ਹੋਰਾਂ ਡਰਦੇ ਮਾਰਿਆਂ ਨੇ ਨ ਲੜੇ ਨ ਡੇਰਾ ਹਿਲਾਯਾ ਜੀ  
 ਨ ਤਾਂ ਓਥੇ ਹੀ ਕੁਝ ਸਵਾਰਿਓ ਨੇ ਨ ਜਮਰੋਦ ਨੂੰ ਰੁਖ ਪਰਤਾਯਾ ਜੀ  
 ਉਰਲੇ ਪਰਲੇ ਬਹਾਨੇ ਬਨਾ ਛੱਡੇ ਵੇਲਾ ਜੰਗ ਦਾ ਸਿਰੋਂ ਲੰਘਾਯਾ ਜੀ  
 ਲਿਖ ਛੱਡਯਾ ਸੱਡੀ ਨਹੀਂ ਪੇਸ਼ ਜਾਂਦੀ ਹੈ ਸੁਲਤਾਨ ਖਾਂ ਨੇ ਪਵਾੜਾ ਪਾਯਾ ਜੀ  
 ਬਹੁਤੇ ਹੈਨ ਕਬੀਲੇ ਵਿਗਾੜ ਦਿੱਤੇ ਸਾਡੇ ਤਈਂ ਕਮਜ਼ੋਰ ਕਰਾਯਾ ਜੀ  
 ਹਾਲ ਸੁਣ ਜਮਰੋਦ ਕਰਤਾਰ ਸਿੰਘਾ ਝੱਟ ਓਹਨਾਂ ਭੀ ਡੇਰਾ ਉਠਾਯਾ ਜੀ

ਲਾਹੌਰ ਵੱਲ ਚਿੱਠੀ

ਮਾਂਹ ਸਿੰਘ ਨੇ ਮੌਤ ਛਪਾ ਰੱਖੀ ਚਿੱਠੀ ਲਿਖੀ ਲਾਹੌਰ ਦੇ ਦਾ ਛੇਤੀ  
 ਬੰਦ ਕਰ ਖਲੀਤੇ ਦੇ ਵਿੱਚ ਪਾਈ ਦਿੱਤੀ ਕਾਸਦ ਹੱਥ ਫੜਾ ਛੇਤੀ  
 ਕਹਯਾ ਸਾਂਡਨੀ ਤੇ ਅਸਵਾਰ ਹੋ ਕੇ ਉੱਡ ਵੱਲ ਲਾਹੌਰ ਦੇ ਜਾ ਛੇਤੀ  
 ਜਿਹੜੀ ਬੀਤੀ ਏਥੇ ਕਰਤਾਰ ਸਿੰਘਾ ਮਹਾਂਰਾਜ ਨੂੰ ਜਾ ਸੁਨਾ ਛੇਤੀ

ਵਾਕ ਕਵੀ

ਕਈ ਆਖਦੇ ਓਸ ਹੀ ਰਾਤ ਨੂੰ ਜੀ ਮਾਂਹ ਸਿੰਘ ਨੇ ਦੇਹ ਜਲਾ ਛੱਡੀ  
 ਕਿਤੇ ਭੇਦ ਅੰਗੀਠੇ ਦਾ ਖੋਲ੍ਹਿਆ ਨ ਇਰਦ ਗਿਰਦ ਕਿਨਾਤ ਚਿਣਵਾ ਛੱਡੀ  
 ਜਿਨ੍ਹਾਂ ਵੇਖਯਾ ਓਹਨਾਂ ਤੋਂ ਅਸਾਂ ਸੁਣਯਾਂ ਦੇਹ ਸਾਫ਼ ਕਰ ਕੇ ਰਖਵਾ ਛੱਡੀ  
 ਮਤਾਂ ਦੇਹ ਨ ਹੋ ਖਰਾਬ ਜਾਵੇ ਤੇਲ ਘਿਉ ਕੜਾਹੇ ਵਿੱਚ ਪਾ ਛੱਡੀ  
 ਦੋਵੇਂ ਵੇਲੇ ਦਯਾਲ ਸਿੰਘ ਲਾਂਗਰੀ ਦੀ ਪ੍ਰਸ਼ਾਦਿ ਦੀ ਸੇਵਾ ਲਗਾ ਛੱਡੀ  
 ਅੱਗੇ ਨਾਲੋਂ ਆਰਾਮ ਸਰਦਾਰ ਜੀ ਨੂੰ ਇਹ ਲਸ਼ਕਰਾਂ ਵਿੱਚ ਧੁਮਾ ਛੱਡੀ  
 ਬਾਹਰ ਭੇਦ ਨ ਕਿਸੇ ਨੇ ਖੋਲ੍ਹਯਾ ਜੀ ਮੌਤ ਨਾਲ ਹੁਸ਼ਯਾਰੀ ਛਪਾ ਛੱਡੀ  
 ਘੜੀ ਸਖਤ ਸੀ ਆਈ ਕਰਤਾਰ ਸਿੰਘਾ ਮਾਂਹ ਸਿੰਘ ਦਾਨਾ ਲੰਘਾ ਛੱਡੀ

ਅਫ਼ਗ਼ਾਨੀ ਲਸ਼ਕਰ

ਹਰੀ ਸਿੰਘ ਦੀ ਹੋ ਗਈ ਮੌਤ ਏਧਰ ਓਧਰ ਗਾਜ਼ੀਆਂ ਰੁਖ ਪਰਤਾਯਾ ਨ  
 ਅਹੇ ਗਏ ਨ ਮੁੜ ਕੇ ਪਿਛ੍ਹਾਂ ਪਰਤੇ ਚੁੱਪ ਬੈਠੇ ਰਹੇ ਸਿਰ ਉਠਾਯਾ ਨ  
 ਜਾ ਕੇ ਆਗੂਆਂ ਕਾਬਲ ਹੀ ਦਮ ਲਿਆ ਇੱਕ ਦੂਜੇ ਨੂੰ ਪੁੱਛ ਪੁਛਾਯਾ ਨ  
 ਭੀੜਾਂ ਫਿਰਦੀਆਂ ਰਹੀਆਂ ਕਰਤਾਰ ਸਿੰਘਾ ਹੱਲਾ ਕਿਲ੍ਹੇ ਤੇ ਕਿਸੇ ਬੁਲਾਯਾ ਨ

ਸਾਂਡਨੀ ਅਸਵਾਰ ਨੇ ਲਾਹੌਰ ਪਹੁੰਚਨਾ

ਛਨਿੱਛਰਵਾਰ ਅੱਧੀ ਰਾਤੀਂ ਚੱਲ ਕਾਸਦ ਮੰਗਲਵਾਰ ਲਾਹੌਰ ਵਿੱਚ ਆਯਾ ਜੀ  
 ਮਹਾਂਰਾਜ ਜੀ ਦਾਤਨ ਕਰ ਰਹੇ ਸਨ ਅੱਗੇ ਜਾਇ ਖਲੀਤਾ ਰਖਾਯਾ ਜੀ

ਫੜੇ ਬੋਲਦੇ ਦੀ ਭੁੱਬ ਨਿਕਲ ਗਈ ਹਿਚਕੀ ਬੱਝ ਗਈ ਦੁੱਖ ਜਤਾਯਾ ਜੀ  
ਅਜ਼ੀਜ਼ ਦੀਨ ਦੇ ਤਈਂ ਕਰਤਾਰ ਸਿੰਘਾ ਪੜ੍ਹੇ ਖੋਲ੍ਹ ਸਰਕਾਰ ਫਰਮਾਯਾ ਜੀ  
ਚਿੱਠੀ

ਮਾਂਹ ਸਿੰਘ ਨੇ ਲਿਖਯਾ ਸਿੰਘ ਸਾਹਿਬ ਵੈਰੀ ਚੜ੍ਹਕੇ ਕਾਬਲੋਂ ਆਇ ਹੋਇ ਨੇ  
ਲੈ ਕੇ ਅਲੀ ਮਸੀਤ ਤੋਂ ਦਰ੍ਹੇ ਤੋੜੀ ਡੇਰੇ ਥਾਂ, ਥਾਂ ਗਾਜ਼ੀਆਂ ਪਾਇ ਹੋਇ ਨੇ  
ਕਈ ਚਿੱਠੀਆਂ ਆਪਦੇ ਵੱਲ ਲਿਖੀਆਂ ਪਤਾ ਨਹੀਂ ਕਿਸ ਖਤ ਦਬਾਇ ਹੋਇ ਨੇ  
ਹੁਣਤੱਕ ਨਹੀਂ ਕੋਈ ਇਮਦਾਦ ਪਹੁੰਚੀ ਵੈਰੀ ਬੱਦਲਾਂ ਵਾਂਗ ਉਮਡਾਇ ਹੋਇ ਨੇ  
ਕਈ ਵਾਰ ਘੱਲੂ ਘਾਰੇ ਹੋਇ ਭਾਰੇ ਸ਼ੇਰ ਗਾਜ਼ੀਆਂ ਬਹੁਤ ਮਚਾਇ ਹੋਇ ਨੇ  
ਬਹੁੜੇ ਝੱਬਦੇ ਆਇ ਕਰਤਾਰ ਸਿੰਘਾ ਨਹੀਂ ਤਾਂ ਸਿੰਘ ਸਾਰੇ ਘਬਰਾਇ ਹੋਇ ਨੇ

ਤਬਾ

ਬਾਹੀਕਿਲ੍ਹੇ ਦੀਤੋਂ ਪਾਂ ਨੇ ਢਾਇਘੱਤੀ ਅੰਦਰ ਪਾਣੀ ਦੀ ਭੀ ਬੁੜ ਆਈ ਹੋਈ ਏ  
ਸੌਂਡੀ ਗੇਨਤੀ ਦਸ ਹਜ਼ਾਰੋਂ ਥੋੜ੍ਹੀ ਗਿਣਤੀ ਵੈਰੀ ਨੇ ਲੱਖੋਂ ਵਧਾਈ ਹੋਈ ਏ  
ਓਧਰ ਰੋਜ਼ ਦੇ ਰੋਜ਼ ਇਮਦਾਦ ਆਉਂਦੀ ਸੌਂਡੀ ਗੱਲਹੀ ਤੁਸਾਂ ਭੁਲਾਈ ਹੋਈ ਏ  
ਮਰ ਮਾਰ ਕੇ ਸਿੰਘਾਂ ਨੇ ਹੁਣ ਤੋੜੀ ਤਾਜ ਤਖ਼ਤ ਦੀ ਪਤ ਬਚਾਈ ਹੋਈ ਏ  
ਪਰ ਕਦੋਂ ਤੋੜੀ ਇਹ ਨਿਭਾ ਨਿਭੂ ਮੌਤ ਸਾਡੇ ਸਿਰਾਂ ਉਤੇ ਛਾਈ ਹੋਈ ਏ  
ਭੇਜੋ ਮਦਦਾਂ ਝੱਬ ਕਰਤਾਰ ਸਿੰਘਾ ਸੌਂਡੀ ਬਾਜ਼ੀ ਤਕਦੀਰ ਉਲਟਾਈ ਹੋਈ ਏ

ਤਬਾ

ਜੰਗ ਹੋਯਾ ਛਨਿੱਛਰ ਵਾਰ ਭਾਰੀ ਬੁਰੇ ਵਿੱਚ ਮੈਦਾਨ ਦੇ ਘਾਨ ਲੱਥੇ  
ਦਿਨ ਚੜ੍ਹਨ ਤੋਂ ਪਿਛਲੇ ਪਹਿਰ ਤੋੜੀ ਤੇਂਗਾਂ ਫੜ ਕਈ ਵਾਰ ਪਠਾਨ ਲੱਥੇ  
ਹਥੇ ਪਾਈ ਦੀ ਬਹੁਤ ਲੜਾਈ ਹੋਈ ਬੇ-ਸ਼ੁਮਾਰ ਹੋ ਲਹੂ ਲੁਹਾਨ ਲੱਥੇ  
ਸਰਫਾ ਮੌਤ ਦਾ ਰਿਹਾ ਨ ਦੁੰਹੀ ਪਾਸੀਂ ਤੇਂਗਾਂ ਫੜ ਮੈਦਾਨ ਜਵਾਨ ਲੱਥੇ  
ਗਾਜ਼ੀ ਤੇਂਗਾਂ ਦੀ ਮਾਰ ਨ ਝੱਲ ਸਕੇ ਛਡ ਗਏ ਮੈਦਾਨ ਗੁਮਾਨ ਲੱਥੇ  
ਬਾਜ਼ੀ ਉਲਟ ਗਈ ਅੰਤ ਕਰਤਾਰ ਸਿੰਘਾ ਦਲ ਸੌਂਡੇ ਤੇ ਕਹਿਰ ਦੇ ਆਨ ਲੱਥੇ

ਤਬਾ

ਦਿਨ ਭੂਬਦੇ ਦੇ ਨਾਲ ਹੋਯਾ ਹੱਲਾ ਗਾਜ਼ੀ ਤੇਂਗਾਂ ਦੀ ਮਾਰ ਤੋਂ ਹਾਰ ਗਏ  
ਸਰਦਾਰ ਜੀ ਵੈਰੀ ਦੇ ਚੜ੍ਹੇ ਮੋਢੀਂ ਦੂਰ ਲੰਘ ਕੇ ਦਰ੍ਹੇ ਤੋਂ ਪਾਰ ਗਏ  
ਮੁੜਦੇ ਹੋਯਾਂ ਨੂੰ ਵੱਜ ਦੁਗਾੜਾ ਗਿਆ ਹੋ ਜ਼ਖ਼ਮ ਦੋਵੇਂ ਪੁਰ-ਕਾਰ ਗਏ  
ਵਿਚ ਕਿਲ੍ਹੇ ਦੇ ਪਹੁੰਚ ਕਰਤਾਰ ਸਿੰਘਾ ਗੁਰ-ਪੁਰੀ ਦੇ ਵੱਲ ਸਿਧਾਰ ਗਏ



ਤਬਾ

ਏਦੂੰ ਪਹਿਲਾਂ ਭੀ ਖਬਰਾਂ ਭੇਜੀਆਂ ਨੇ ਲਈ ਸਾਰ ਨ ਪਹੁੰਚ ਹਜ਼ੂਰ ਸਾਡੀ  
 ਖਬਰੇ ਕੱਲ੍ਹ ਸਾਡੇ ਨਾਲ ਕੀਹ ਹੋਨਾ ਕਰਨੀ ਅੰਤ ਦੀ ਫੜ੍ਹੇ ਮਨਜ਼ੂਰ ਸਾਡੀ  
 ਅਸੀਂ ਮੌਤ ਦੇ ਮੂੰਹ ਵਿਚ ਫਸੇ ਹੋਏ ਹਾਂ ਸਾਰ ਕਿਸ ਲੈਣੀ ਏਡੀ ਦੂਰ ਸਾਡੀ  
 ਬਚੇ ਰਹੇ ਜੇ ਅਸੀਂ ਕਰਤਾਰ ਸਿੰਘਾ ਕਰਨੀ ਪਹੁੰਚ ਇਮਦਾਦ ਜ਼ਰੂਰ ਸਾਡੀ

ਤਬਾ

ਸਾਨੂੰ ਛੱਡ ਗਿਆ ਪਰਦੇਸ ਅੰਦਰ ਹੋ ਗਿਆ ਸ਼ਹੀਦ ਸਰਦਾਰ ਤੇਰਾ  
 ਗਿਆ ਤਰਸਦਾ ਅੰਤ ਦੇ ਸ਼ਾਸ ਤੋੜੀ ਹੋਯਾ ਓਸ ਨੂੰ ਨਹੀਂ ਦੀਦਾਰ ਤੇਰਾ  
 ਤੇਰੀ ਵਿਚ ਉਡੀਕ ਦੇ ਮਰ ਗਿਆ ਏ ਆਗੂ ਲਸ਼ਕਰਾਂ ਦਾ ਵਵਾਦਾਰ ਤੇਰਾ  
 ਬਿਸਤਰ ਮੌਤ ਦੇ ਪਿਆ ਕਰਤਾਰ ਸਿੰਘਾ, ਖੈਰ-ਖਾਹ \*ਭਰਾ ਤੇ ਯਾਰ ਤੇਰਾ

ਚਿੱਠੀਆਂ ਕਿੱਥੇ ਗਈਆਂ

ਵਡੇ ਦੌਸਤੇ ਤੇ ਗਯਾਨ ਸਿੰਘ ਲਿਖਯਾ ਧਯਾਨ ਸਿੰਘ ਦੋਖੀ ਸਰਦਾਰ ਦਾ ਸੀ  
 ਓਹ ਡਰਦਾ ਸੀ ਹਰੀ ਸਿੰਘ ਪੱਸੇਂ ਬਦ-ਖਾਹੀ ਸਦਾ ਦਿਲ ਧਾਰਦਾ ਸੀ  
 ਸਭ ਚਿੱਠੀਆਂ ਓਸ ਦਬਾ ਰੱਖੀਆਂ ਓਹੋ ਵੱਡਾ ਵਜ਼ੀਰ ਦਰਬਾਰ ਦਾ ਸੀ  
 ਪਾਯਾ ਲੋਕਾਂ ਨ ਭੇਦ ਕਰਤਾਰ ਸਿੰਘਾ ਖੈਰ-ਖਾਹ ਭੀ ਨਹੀਂ ਸਰਕਾਰ ਦਾ ਸੀ

ਸਰਦਾਰ ਹਰੀ ਸਿੰਘ ਦੀ ਮੌਤ ਸੁਣਕੇ ਸਰਕਾਰ ਨੇ ਦੁਖੀ ਹੋਣਾ

ਚਿੱਠੀ ਪੜ੍ਹੀ ਫਕੀਰ ਨੇ ਰੋਂਦਯਾਂ ਜਾਂ ਹਰੀ ਸਿੰਘ ਮਰ ਗਿਆ ਸੁਨਾਯਾ ਜੀ  
 ਸੱਟ ਵੱਜੀ ਸਰਕਾਰ ਦੇ ਦਿਲ ਉੱਤੇ ਉਲਟ ਕਾਲਜਾ ਬਾਹਰ ਨੂੰ ਆਯਾ ਜੀ  
 ਆਉਂਦਾ ਧਯਾਨ ਸਿੰਘ ਸਾਮ੍ਹਣੇ ਨਜ਼ਰ ਆਯਾ ਹਥੋਂ ਗੜਵਾ ਚੁੱਕ ਵਗਾਯਾ ਜੀ  
 ਓਇ ਜ਼ਾਲਮਾ ਕੀਤੋ ਈ ਜ਼ੁਲਮ ਭਾਰਾ ਮੇਰੇ ਸੂਰਮੇ ਨੂੰ ਮਰਵਾਯਾ ਈ  
 ਆਈਆਂ ਚਿੱਠੀਆਂ ਸਭ ਦਬਾ ਲਈਆਂ ਮੇਰੇ ਨਾਲ ਤੂੰ ਧੌਹ ਕਮਾਯਾ ਜੀ  
 ਮੇਰੀ ਬਾਂਹ ਸੱਜੀ ਹਾਇ ਟੁੱਟ ਗਈ ਵੱਡਾ ਦੁੱਖ ਸਰਕਾਰ ਮਨਾਯਾ ਜੀ  
 ਮੇਰੇ ਤਖ਼ਤ ਤੇ ਬੰਮੂ ਨੂੰ ਤੋੜ ਦਿੱਤਾ ਮੌਤ ਚੰਦਰੀ ਨੇ ਘਾਟਾ ਪਾਯਾ ਜੀ  
 ਮਾਂਹ-ਬਲੀ ਸਰਕਾਰ ਕਰਤਾਰ ਸਿੰਘਾ ਰੋਇ, ਰੋਇ ਕੇ ਗਲਾ ਸੁਕਾਯਾ ਜੀ

ਸੋਗ

ਗੱਲ ਕਿਲ੍ਹਯੋ ਨਿਕਲ ਗਈ ਬਾਹਰ ਓਵੇਂ ਸੋਗ ਵਰਤਯਾ ਤੇ ਨਰ-ਨਾਰ ਰੁੰਨੇ  
 ਵਿਚ ਸ਼ਹਿਰ ਲਾਹੌਰ ਹੜਤਾਲ ਹੋ ਗਈ ਸਮਝਦਾਰ ਸਾਰੇ ਢਾਹੀਂ ਮਾਰ ਰੁੰਨੇ

\*ਤਵਾਰੀਖ ਗੁਰੂ ਖਾਲਸਾ ਵਿਚ ਗਿਆਨ ਸਿੰਘ ਜੀ ਨੇ ਲਿਖਿਆ ਹੈ ਕਿ ਮਹਾਂਰਾਜਾ ਸਾਹਿਬ  
 ਨੇ ਸਰਦਾਰ ਹਰੀ ਸਿੰਘ ਜੀ ਦੀ ਮਾਈ ਦਾ ਦੁਧ ਪੀਤਾ ਹੋਯਾ ਸੀ।

ਤਖਤ ਤਾਜ ਦੇ ਤਈਂ ਇਹ ਪਿਆ ਘਾਟਾ ਸੋਚਾਂ ਲੰਮੀਆਂ ਸੋਚ ਵਿਚਾਰ ਹੁੰਨੇ  
ਮੋਹਰੀ ਫੌਜਾਂ ਦਾ ਹੋ ਸ਼ਹੀਦ ਗਿਆ ਵਿੱਚ ਛਾਵਨੀ ਸਭ ਸਰਦਾਰ ਹੁੰਨੇ  
ਸਾਰਾ ਦਿਨ ਸਰਕਾਰ ਨ ਪੱਗ ਬੱਧੀ ਵਿਚੇ ਦੋਖੀ ਅਤੇ ਵਫ਼ਾਦਾਰ ਹੁੰਨੇ  
ਸਰਕਾਰ ਦੇ ਤਈਂ ਕਰਤਾਰ ਸਿੰਘਾ ਦਿਖਲਾ ਕੇ ਬਹੁਤ ਮੱਕਾਰ ਹੁੰਨੇ

ਫੌਜਾਂ ਨੂੰ ਚੜ੍ਹਾਈ ਦਾ ਹੁਕਮ

ਓਸੇ ਵਕਤ ਸਰਕਾਰ ਨੇ ਵਿੱਚ ਗੁੱਸੇ ਲਿਖੇ ਛਾਉਨੀਆਂ ਵੱਲ ਫਰਮਾਨ ਜਲਦੀ  
ਫੌਜਾਂ ਚੁਣਵੀਆਂ ਝੱਟ ਤੱਯਾਰ ਹੋ ਕੇ ਲਦਵਾ ਕੇ ਸਾਜ਼ ਸਾਮਾਨ ਜਲਦੀ  
ਕਰ ਕੂਚ ਦਰ ਕੂਚ ਜਮਰੋਦ ਵੱਲੋਂ ਫੌਜਾਂ ਸਭ ਸਰਦਾਰ ਲੈ ਜਾਨ ਜਲਦੀ  
ਰਾਮ ਨਗਰ, ਲਾਹੌਰ, ਵਜ਼ੀਰਾਂ ਬਾਦੋਂ ਅਤੇ ਜਿਹਲਮੋਂ ਕੂਚ ਬੁਲਾਨ ਜਲਦੀ  
ਜਾਨ ਤੋਪ ਖ਼ਾਨੇ ਵੱਡੀ ਮਾਰ ਵਾਲੇ ਮਾਰ ਗਾਜ਼ੀਆਂ ਤਈਂ ਮੁਕਾਨ ਜਲਦੀ  
ਤੋਪਾਂ, ਮਾਰ ਪਹਾੜ ਉਡਾ ਦੇਵਨ ਵੈਰੀ ਕੀਤੀਆਂ ਦੇ ਫਲ ਪਾਨ ਜਲਦੀ  
ਜੇ ਪਹਿਲਾਂ ਨ ਕਾਬਲੀ ਨੱਠ ਗਏ ਪਹੁੰਚ ਜਾਨ ਜੇ ਮੇਰੇ ਜਵਾਨ ਜਲਦੀ  
ਘੇਰ ਗਾਜ਼ੀਆਂ ਤਈਂ ਕਰਤਾਰ ਸਿੰਘਾ ਲਾਹਨ ਵਿੱਚ ਮੈਦਾਨ ਦੇ ਘਾਨ ਜਲਦੀ

ਫੌਜਾਂ ਦੀ ਜਮਰੋਦ ਵੱਲ ਚੜ੍ਹਾਈ

ਹੁਕਮ ਪਹੁੰਚਦੇ ਸਾਰ ਹੀ ਥਾਂ, ਥਾਂ ਤੋਂ ਫੌਜਾਂ ਕੂਚ ਦਰ ਕੂਚ ਬੁਲਾ ਗਈਆਂ  
ਲੈ ਕੇ ਤੋਪ ਖ਼ਾਨੇ ਤੇ ਸਾਮਾਨ ਜੰਗੀ ਜਮਰੋਦ ਨੂੰ ਰਜਮਟਾਂ ਧਾ ਗਈਆਂ  
ਦੂਜੇ ਦਿਨ ਸਰਕਾਰ ਨੇ ਕੂਚ ਕੀਤਾ ਧੂੜਾਂ ਜ਼ਿਮੀਂ ਆਸਮਾਨ ਤੇ ਛਾ ਗਈਆਂ  
ਡਿੱਠਾ ਰਾਤ ਨ ਦਿਨ ਕਰਤਾਰ ਸਿੰਘਾ ਲੰਮੇ ਪੰਥ ਨੂੰ ਝੱਟ ਮੁਕਾ ਗਈਆਂ

ਤਥਾ

ਰਾਮਨਗਰ ਵਾਲਾ ਵੱਡਾ ਤੋਪਖ਼ਾਨਾ ਪਹਿਲਾਂ ਸਭ ਤੋਂ \*ਪਹੁੰਚਿਆ ਜਾਇ ਭਾਈ  
ਓਹਦੇ ਪਿੱਛੇ ਹੀ ਰਾਜੇ ਸੁਚੇਤ ਸਿੰਘ ਦੇ ਪਹੁੰਚੇ ਘੋੜ ਚੜ੍ਹੇ ਤੇਜ਼ ਧਾਇ ਭਾਈ  
ਖੜਗ ਸਿੰਘ ਤੇ ਨੌ ਨਿਹਾਲ ਸਿੰਘ ਭੀ ਮਿਲੇ ਜਾ ਪਸ਼ੌਰ ਸਬਾਇ ਭਾਈ  
ਸਿੱਧੇ ਲੰਘ ਪਸ਼ੌਰ ਤੋਂ ਗਏ ਅੱਗੇ ਕਰ ਛਲਕਾਂ ਬਿਗਲ ਵਜਾਇ ਭਾਈ  
ਅੱਗੇ ਪਿਆ ਸੀ ਸਾਰਾ ਮੈਦਾਨ ਖ਼ਾਲੀ ਗਾਜ਼ੀ ਕਿਧਰੇ ਨਜ਼ਰ ਨ ਆਇ ਭਾਈ  
ਕਿਲ੍ਹੇ ਵਾਲਿਆਂ ਨੂੰ ਸੁਣ ਜਿੰਦ ਪੈਗਈ ਸਿਰੋਂ ਵੈਰੀ ਦੇ ਫਿਕਰ ਗਵਾਇ ਭਾਈ  
ਡੇਰੇ ਜਾ ਕੇ ਕਿਲ੍ਹੇ ਦੇ ਗਿਰਦ ਲਾਏ ਮਾਂਹ ਸਿੰਘ ਮਿਲਯਾ ਦੁੱਖ ਪਾਇ ਭਾਈ

\*ਰਾਮ ਨਗਰ ਤੋਂ ਚਨਾਬ, ਚਨਾਬ ਤੋਂ ਜਿਹਲਮ, ਜਿਹਲਮੋਂ ਪਸ਼ੌਰ ੨੦੦ ਮੀਲ ਦਾ  
ਸਫ਼ਰ ਮੈਦਾਨੀ ਤੋਪਾਂ ਨੇ ਦੋ ਦਿਨ ਦੇ ਥੋਹੜੇ ਅਰਸੇ ਵਿਚ ਮੁਕਾਯਾ, ਮੁਹੰਮਦ ਲਤੀਫ  
ਸਫ਼ਾ ੪੮੬ ਸਤਰ ੪੧।



ਖੜਗ ਸਿੰਘ ਤੇ ਨੌ ਨਿਹਾਲ ਸਿੰਘ ਨੂੰ ਰੋਇ, ਰੋਇ ਕੇ ਦੁੱਖ ਸੁਨਾਇ ਭਾਈ  
ਛੇਵੇਂ ਦਿਨ ਪਿਛੋਂ ਮਹਾਂਰਾਜ ਪਹੁੰਚੇ ਸਭ ਸਾਜ਼ ਸਾਮਾਨ ਪੁਚਾਇ ਭਾਈ  
ਗੁੱਸਾ ਰਹਿਗਿਆ ਵਿੱਚੇ ਕਰਤਾਰਸਿੰਘਾ ਗਾਜ਼ੀ ਗਏ ਸਨ ਕੂਚ ਬੁਲਾਇ ਭਾਈ

ਵਾਕ ਕਵੀ

ਏਥੇ ਆਣ ਪਈ ਗੱਲ ਵਿੱਚ ਰੋਲੇ ਗਯਾਨਸਿੰਘ ਜਹੇ ਗਯਾਨੀ ਲਿਖਾ ਗਏ ਜੀ  
ਅਸਾਂ ਵੱਡਿਆਂ ਪਾਸੋਂ ਭੀ ਇਹੋ ਸੁਨਯਾਂ ਅੱਖੀਂ ਹਾਲ ਡਿਠੇ ਜੋਸੁਨਾ ਗਏ ਜੀ  
ਮਹਾਂਰਾਜ ਜੀ ਆਪ ਜਮਰੋਦ ਪਹੁੰਚੇ ਰੋਲਾ ਦੂਜੇ ਮੁਅਰਖ ਪਾ ਗਏ ਜੀ  
ਮੁਸਲਮਾਨ ਅੰਗਰੇਜ਼ ਜੋਲਿਖਨਵਾਲੇ ਗੱਲਾਂਸੁਣੀਆਂ ਸੁਨਾਈਆਂਵਧਾ ਗਏ ਜੀ  
ਓਹਨਾਂ ਲਿਖਯਾ ਮਹਾਂਰਾਜਰੁਤਾਸਰਹਿਗਏ ਖੜਗਸਿੰਘਤੇ ਕੌਰਸਨਧਾ ਗਏ ਜੀ  
ਮਹਾਂ ਸਿੰਘ ਸਸਕਾਰ ਕਰ ਛੱਡਯਾ ਸੀ ਓਸੇ ਰਾਤ ਇਹ ਲਿਖ ਮੁਕਾ ਗਏ ਜੀ  
ਹੱਥੀਂ ਜਾ ਸਰਕਾਰ ਸਿਸਕਾਰ ਕੀਤਾ ਝੇੜਾ ਸਿੰਘ ਪੁਰਾਨੇ ਚੁਕਾ ਗਏ ਜੀ  
ਜੋ ਹੋਯਾ ਸੁ ਹੋਯਾ ਕਰਤਾਰ ਸਿੰਘਾ ਸੋ ਸਾਲ ਕਰੀਬ ਵਿਹਾ ਗਏ ਜੀ

ਬੰਦੋਬਸਤ

ਨੇੜੇ ਵੈਰੀ ਤਾਂ ਕਿਧਰੇ ਹੈ ਨਹੀਂ ਸਨ ਉਤੇ ਜਿਨ੍ਹਾਂ ਦੇ ਗੁੱਸਾ ਕਢਾਵੰਦੇ ਜੀ  
ਜੰਮੂ ਵਾਲਿਆਂ ਨੇ ਫਿਰ ਗਸ਼ਤ ਕੀਤੀ ਗੜ੍ਹੀਆਂ ਫੂਕਕੇ ਪਿੰਡ ਜਲਾਵੰਦੇ ਜੀ  
ਬੜੇ ਬੜੇ ਅਮੀਰਾਂ ਤੇ ਖ਼ਾਨਾਂ ਤਾਈਂ ਫਲ ਕਰਨੀਆਂ ਦੇ ਭੁਗਤਾਵੰਦੇ ਜੀ  
ਨੇੜੇ ਦੋਸਤ ਮੁਹੰਮਦ ਹੈ ਨਹੀਂ ਸੀ ਗੁੱਸੇ ਦਿਲਾਂ ਦੇ ਵਿੱਚ ਰਹਿ ਜਾਵੰਦੇ ਜੀ  
ਅੰਤ ਕਿਲ੍ਹੇ ਵਾਲੀ ਸਾਰੀ ਫੌਜ ਤਾਈਂ ਵੈਂਤੂਰੇ ਦੇ ਤਈਂ ਸੌਂਪਾਵੰਦੇ ਜੀ  
ਓਹ ਵਿੱਚ ਪਸ਼ੋਰ ਦੇ ਲੈ ਆਯਾ ਨ੍ਹਾ, ਧੋ ਥਕੇਵੇਂ ਨੂੰ ਲਾਹਵੰਦੇ ਜੀ  
ਹਰੀ ਸਿੰਘ ਸਰਦਾਰ ਨ ਹੱਥ ਆਯਾ ਮਹਾਂਰਾਜ ਕਚੀਚੀਆਂ ਖਾਵੰਦੇ ਜੀ  
ਮਾਂਹ ਸਿੰਘ ਨੂੰ ਕਰਨ ਸਰਦਾਰ ਲੱਗੇ ਹਰੀ ਸਿੰਘ ਥਾਂ, ਸੋਚ ਸੁਚਾਵੰਦੇ ਜੀ  
ਜੰਮੂ ਵਾਲੇ ਤੇ ਬਾਹਮਣ ਅਨਮਤੀਏ ਓਹ ਓਥੇ ਭੀ ਦਾਉ ਰਲ ਲਾਵੰਦੇ ਜੀ  
ਐਬੂ ਟੇਬਲ ਅਤੇ ਗੁਲਾਬ ਸਿੰਘ ਦੇ ਜਮਰੋਦ ਸਪੁਰਦ ਕਰਾਵੰਦੇ ਜੀ  
ਸ਼ਾਮ ਸਿੰਘ ਤੇ ਨੌ-ਨਿਹਾਲ ਸਿੰਘ ਨੂੰ ਹੁਕਮਰਾਨ ਪਸ਼ੋਰ ਬਨਾਵੰਦੇ ਜੀ  
ਮਾਂਹ ਸਿੰਘ ਦੇ ਤਈਂ ਕਰਤਾਰ ਸਿੰਘਾ ਜਾਗੀਰ ਇਨਾਮ ਦਿਵਾਵੰਦੇ ਜੀ

ਭਾਪਸੀ

ਲਿੱਖਾਂ ਕਿੰਨਾਂ ਕੂ ਦਰਦ ਕਹਾਣੀਆਂ ਨੂੰ ਸਿੰਘ ਰਤਨ ਅਮੁੱਲਾ ਗਵਾ ਬੈਠੇ  
ਕੂਚ ਕਰ ਪਸ਼ੋਰ ਤੋਂ ਸਣੇ ਫੌਜਾਂ ਪਰਤ ਵਿੱਚ ਲਾਹੌਰ ਦੇ ਆ ਬੈਠੇ

ਹਰੀ ਸਿੰਘ ਸਰਦਾਰ ਸ਼ਹੀਦ ਹੋਯਾ ਡੇਰੇ ਦੁੱਖ ਜ਼ਵਾਲ ਜਮਾ ਬੈਠੇ  
ਆਈਆਂ ਢਹਿੰਦੀਆਂ ਕਲਾ ਕਰਤਾਰ ਸਿੰਘਾ ਸਮਝਦਾਰ ਅਨੁਮਾਨ ਲਗਾ ਬੈਠੇ

ਵਾਕ ਕਵੀ

ਤਿੰਨ ਰਤਨ ਹੈਸਨ ਤਿੰਨੇ ਗੁੰਮ ਹੋ ਗਏ ਪਿੱਛੇ ਰਿਹਾ ਲਾਹੌਰ ਦਰਬਾਰ ਖ਼ਾਲੀ  
ਮੁਹਕਮਚੰਦ ਦੀਵਾਨ ਤੇ ਫੂਲਾਸਿੰਘ ਜੀ ਹਰੀਸਿੰਘ ਬਿਨ ਤਖ਼ਤ ਵਿਚਾਰ ਖ਼ਾਲੀ  
ਬਾਜ਼ੀ ਰਹਿ ਗਈ ਨਾਲ ਰਣਜੀਤਸਿੰਘ ਦੇ ਜਿਵੇਂ ਸਰੂ ਦੇ ਬਿਨਾਂ ਗੁਲਜ਼ਾਰ ਖ਼ਾਲੀ  
ਹੀਰੇ ਤਿੰਨੇ ਹੀ ਮੋਤ ਚੁਰਾ ਲੈ ਗਈ ਪਿੱਛੇ ਰਹਿ ਗਿਆ ਪਿਆ ਭੰਡਾਰ ਖ਼ਾਲੀ  
ਅਟਾਰੀ ਵਾਲਿਆਂ ਦਾ ਪੱਸਾ ਖੜਾ ਰਿਹਾ ਥੋੜ੍ਹੇ ਦਿਨਾਂ ਦੇ ਲਈ ਸੰਭਾਰ ਖ਼ਾਲੀ  
ਪਾਵੇ ਤਖ਼ਤ ਦੇ ਤਿੰਨੇ ਹੀ ਟੁੱਟ ਗਏ ਡਾਵਾਂ ਡੋਲ ਰਿਹਾ ਦਿਨ ਚਾਰ ਖ਼ਾਲੀ  
ਤਿੰਨ ਪਹਿਰ ਪ੍ਰਤਾਪ ਦੇ ਲੰਘ ਗਏ ਚੌਥਾ ਪਹਿਰ ਬਿਨਾ ਚਮਤਕਾਰ ਖ਼ਾਲੀ  
ਸੂਰਜ ਡੁੱਬ ਜਾਊ ਕਰਤਾਰ ਸਿੰਘਾ ਬਿਨਾਂ ਰੋਣਕੋਂ ਸਿੱਖ ਸਰਕਾਰ ਖ਼ਾਲੀ

ਕੁਝ ਵਿਚਾਰਾਂ

ਹਰੀ ਸਿੰਘ ਸਰਦਾਰ ਨੂੰ ਮੁਸਲਮਾਨਾਂ ਅੰਗਰੇਜ਼ਾਂ ਨੇ ਭੀ ਖੂਨ-ਖ਼ਾਰ ਲਿਖਯਾ  
ਬੇ-ਤਰਸ ਤੇ ਜ਼ਾਲਮ ਰਹਿਮ ਬਿਨਾਂ ਕਈਆਂ ਔਗੁਨਾ ਵਾਲਾ ਵਿਚਾਰ ਲਿਖਯਾ  
ਮੁਸਲਮਾਨਾਂ ਪਠਾਨਾਂ ਦਾ ਬੜਾ ਵੈਰੀ ਮੁਤਅੱਸਬ ਜ਼ਿੰਦੀ ਅਪਾਰ ਲਿਖਯਾ  
ਬੰਦੋਬਸਤ ਨ ਕਰਨਾ ਜਾਨਦਾ ਸੀ ਜੰਗ ਢੰਗ ਦਾ ਬੜਾ ਹੁਸ਼ਯਾਰ ਲਿਖਯਾ  
ਲਿਖਯਾ ਜਿਸਨੇ ਈਰਖਾ ਕਰ ਲਿਖਯਾ ਗੁਮਰਦਿਲ ਦਾ ਕੱਢਕੇ ਬਾਹਰ ਲਿਖਯਾ  
ਹਰੀ ਸਿੰਘ ਸਰਦਾਰ ਕਰਤਾਰ ਸਿੰਘਾ ਹੈ ਸੀ ਚੁੱਭਦਾ ਸਭ ਨੂੰ ਖ਼ਾਰ ਲਿਖਯਾ

ਤਥਾ

ਲਿਖਯਾ ਹਿੰਦੂਆਂ ਨੇ ਹੈ ਥੋੜ੍ਹਾ ਜਿਹਾ ਮੁਸਲਮਾਨਾਂ ਅੰਗਰੇਜ਼ਾਂ ਲਿਖਯਾ ਬਹੁਤਾ  
ਮੁਸਲਮਾਨਾਂ ਤਾਂ ਲਿਖਯਾ ਈਰਖਾ ਕਰ ਯੂਰਪੀਨਾਂ ਨੇ ਸੁਨਯਾਂ ਸੁਨਾਯਾ ਬਹੁਤਾ  
ਲਿਖ ਛੱਡਯਾ ਬਿਨਾਂ ਸ਼ਹਾਦਤੋਂ ਜੀ ਕਈਆਂ ਗੱਲਾਂ ਮੁਗ਼ਲਤਾ ਲਾਯਾ ਬਹੁਤਾ  
ਹਰੀ ਸਿੰਘ ਦੇ ਤੇਜ਼ ਪ੍ਰਤਾਪ ਨੇ ਜੀ ਅੰਗਰੇਜ਼ਾਂ ਨੂੰ ਭੀ ਸੀ ਡਰਾਯਾ ਬਹੁਤਾ  
ਬਾਹਮਨ ਡੋਗਰੇ ਡਰਦੇ ਫਿਸਤੋਂ ਸਨ ਜ਼ਾਲਮ ਜ਼ਿੰਦੀ ਸੀਓਹਨਾਂ ਧੁਮਾਯਾ ਬਹੁਤਾ  
ਅੰਤ ਵੈਰੀਆਂ ਭੀ ਕਰਤਾਰ ਸਿੰਘਾ ਹਰੀ ਸਿੰਘ ਦੇ ਤਈਂ ਵਡਿਆਯਾ ਬਹੁਤਾ

ਤਥਾ

ਬਿਨਾਂ ਈਰਖੇਂ ਜੇ ਕੋਈ ਨਜ਼ਰ ਮਾਰੇ ਹਰੀ ਸਿੰਘ ਦਾ ਸ਼ਾਨ ਅਪਾਰ ਵੱਡਾ  
ਹਿੰਦੁਸਤਾਨ ਅੰਦਰ ਕੋਈ ਹੁਣ ਤੋੜੀ ਇਹਦੇ ਜਿਹਾ ਨਹੀਂ ਹੋਯਾ ਸਰਦਾਰ ਵੱਡਾ



ਦੂਰ-ਅੰਦੇਸ਼ ਹਰ ਪਹਿਲੂ ਵਿਚਾਰ ਵਾਲਾ ਜੰਗ-ਜੂ ਜਰਨੈਲ ਹੁਸ਼ਯਾਰ ਵੱਡਾ  
 ਤਾਜ ਤਖ਼ਤ ਅਤੇ ਮੁਲਕ ਕੌਮ ਦੀ ਜੀ ਭਲਾ ਚਾਹੁਨ ਵਾਲਾ ਵਫ਼ਾਦਾਰ ਵੱਡਾ  
 \*ਨਿਧੜਕ ਬੇ-ਖ਼ੌਫ਼ ਗੰਭੀਰ ਦਿਲ ਦਾ ਆਗੂ ਲਸ਼ਕਰਾਂ ਧਨੀ ਤਲਵਾਰ ਵੱਡਾ  
 ਵੱਡੇ ਰੋਅਬ ਵਾਲਾ, ਵੱਡੇ ਜਬੂ ਵਾਲਾ ਸ਼ੇਰ ਮਰਦ ਸੋਹਨਾ ਸ਼ਾਨਦਾਰ ਵੱਡਾ  
 ਨੀਤੀਵਾਨ, ਸੁਜਾਨ, ਈਮਾਨ ਵਾਲਾ ਸਿੱਖੀ ਸਿਦਕ ਵਾਲਾ ਸੇਵਾਦਾਰ ਵੱਡਾ  
 ਨਿੱਤ-ਨੇਮੀ ਪ੍ਰੇਮੀ ਸੀ ਗੁਰੂ ਘਰ ਦਾ ਯੋਧਾ, ਬੀਰ ਤੇ ਭਗਤ ਕਰਤਾਰ ਵੱਡਾ  
 ਸੱਜੀ ਬਾਂਹ ਮਹਾਂਰਾਜੇ ਰਣਜੀਤਸਿੰਘਦੀ ਸਿੱਖਲਸ਼ਕਰਾਂ ਸਿਪਾਹ-ਸਾਲਾਰ ਵੱਡਾ  
 ਹਰੀ ਸਿੰਘ ਸਰਦਾਰ ਕਰਤਾਰ ਸਿੰਘਾ ਨਾਮ-ਵਰ ਵਿੱਚ ਹੋਯਾ ਸੰਸਾਰ ਵੱਡਾ

ਸਰਦਾਰ ਹਰੀ ਸਿੰਘ ਦੀ ਵਡਿਆਈ

ਜਿਹੜੇ ਕੰਮ ਨਾਮੁਮਕਨ ਹਿੰਦ ਅੰਦਰ ਸਾਰੇ ਕਰ ਦਿਖਾਇ ਓਹ ਹਰੀ ਸਿੰਘ ਨੇ  
 ਜਿਹੜੇ ਦੇਸ ਨ ਨਿਵੇਂਸਨ ਕਿਸੇ ਪਾਸੇ ਜ਼ੋਰ ਤੇਗ ਨਿਵਾਇ ਓਹ ਹਰੀ ਸਿੰਘ ਨੇ  
 ਜਿਹੜੇ ਲੁੱਟਦੇ ਹਿੰਦ ਨੂੰ ਚਿਰਾਂਤੋਂਸਨ ਦਰੂਯੋਂ ਪਾਰਲੰਘਾਇ ਓਹ ਹਰੀ ਸਿੰਘ ਨੇ  
 ਰਹੇ ਡਰਾਵੰਦੇ ਕਾਬਲੀ ਹਿੰਦ ਤਾਈਂ ਸੀ ਡਰਾਇ ਕੰਬਾਇ ਓਹ ਹਰੀ ਸਿੰਘ ਨੇ  
 ਮੰਨੀ ਈਨ ਨ ਕਿਸੇ ਦੀ ਕਦੇ ਜਿਨਾਂ ਰਿੱਛਾਂ ਵਾਂਗ ਨਚਾਇ ਓਹ ਹਰੀ ਸਿੰਘ ਨੇ  
 ਅੱਠ ਸੌ ਬਰਸਾਂ ਜਿਨ੍ਹਾਂ ਹਿੰਦ ਲੁੱਟੀ ਸਾਰੇ ਝੰਬ ਬੈਠਾਇ ਓਹ ਹਰੀ ਸਿੰਘ ਨੇ  
 ਹਉਆ ਬਨਯਾਂ ਪਠਾਨਾਂ ਦੇ ਬੱਚਯਾਂ ਦਾ ਹੱਥਕਰੜੇ ਲਾਇ ਓਹ ਹਰੀ ਸਿੰਘ ਨੇ  
 ਪਰਤ ਫੇਰ ਪਠਾਨ ਨ ਟੱਪ ਸੱਕੇ ਬੰਨ੍ਹ ਪੱਕੇ ਲਗਾਇ ਓਹ ਹਰੀ ਸਿੰਘ ਨੇ  
 ਖਹਿੜਾ ਛੱਡ ਪਸ਼ੋਰ ਦਾ ਗਏ ਉੱਕਾ ਤੇਗਾਂ ਮਾਰ ਡਰਾਇ ਓਹ ਹਰੀ ਸਿੰਘ ਨੇ  
 ਖ਼ਤਰੇਹਿੰਦ ਨੂੰ ਜਿਨ੍ਹਾਂਦੀਆਂਭਾਜੜਾਂ ਦੇ ਹੱਦੋਂ ਪਾਰ ਟਪਾਇ ਓਹ ਹਰੀ ਸਿੰਘ ਨੇ  
 ਰਾਜਪੂਤ, ਮਰੂੱਟੇ ਹਰਾਇ ਜਿੰਨਾਂ ਜ਼ੋਰ ਤੇਗ ਭਜਾਇ ਓਹ ਹਰੀ ਸਿੰਘ ਨੇ  
 ਅਣ ਹੋਂਦ ਖ਼ਜਾਲ ਕਰਤਾਰ ਸਿੰਘਾ ਸਭ ਸਿਰੇ ਚੜ੍ਹਾਇ ਓਹ ਹਰੀ ਸਿੰਘ ਨੇ

\*ਕਹਿੰਦੇ ਹਨ ਕਿ ਬਾਜ ਗੁੱਲ ਮਾਂ ਚਾਰ ਸੱਦੇ ਦੇ ਖ਼ਾਨ ਨੇ ਇੱਕ ਵਾਰੀ ਸਰਦਾਰ ਹਰੀ ਸਿੰਘ ਦੀ  
 ਆਪਨੇ ਘਰ ਦਾਹਵਤ ਕੀਤੀ ਸਰਦਾਰ ਜੀ ਚਾਰ ਅਰਦਲ ਦੇ ਸਿੰਘਾਂ ਸਨੇ ਓਸ ਦੇ ਘਰ ਚਲੇ ਗਏ  
 ਪਰ ਜਿਹਾ ਬਖ਼ਤਰ (ਸੰਜੋ) ਪਹਿਨ ਕੇ ਗਏ ਮਾਮੂਲੀ ਆਗਤ ਭਾਗਤ ਦੇ ਪਿਛੋਂ ਬਾਜ ਗੁੱਲ ਖਾਂ ਤੇ ਓਸ  
 ਦੇ ਸਾਥੀ ਤੇਗਾਂ ਧੂਹ ਕੇ ਉਠ ਖਲੋਤੇ ਤੇ ਕਹਿਨ ਲੱਗੇ ਤੂੰ ਪਠਾਨਾਂ ਨੂੰ ਕਾਫ਼ਤ ਕਰ ਕੇ ਮਾਰਿਆ ਹੈ ਹੁਣ  
 ਓਸ ਦਾ ਬਦਲਾ ਤੈਥੋਂ ਲੈਂਦੇ ਹਾਂ ਸੱਦ ਲੈ ਜਿਸ ਨੂੰ ਸੱਦਨਾ ਹਈ ਤੇ ਦੱਸ ਏਸ ਵੇਲੇ ਤੇਰਾ ਕੌਨ ਰਾਖਾ  
 ਹੈ। ਇਹ ਗੱਲ ਸੁਣ ਕੇ ਸਰਦਾਰ ਚਮਕ ਉਠੇ ਤੇ ਝੱਟ ਮਿਆਨ ਵਿਚੋਂ ਸ੍ਰੀ ਸਾਹਿਬ ਧੂਹ ਲਈ ਤੇ  
 ਆਖਿਆ ਬੱਸ ਮੇਰੀ ਰੱਖੀ ਇਹ ਦੇਵੀ ਹੈ। ਏਸ ਦੇ ਹੁੰਦਯਾ ਮੇਰੇ ਸਾਮੁਣੇ ਕੌਨ ਅੜਨ ਵਾਲਾ ਹੈ ਨੰਗੀ  
 ਤੇਗ ਦੇਖ ਕੇ ਬਈਮਾਨ ਕੰਬ ਉਠੇ ਤੇ ਹੱਸ ਕੇ ਕਹਿਨ ਲੱਗੇ ਕਿ ਅਸੀਂ ਤਾਂ ਤੁਹਾਡਾ ਹੋਂਸਲਾ ਅਜ਼ਮਾਂਦੇ  
 ਸਾਂ ਸਰਦਾਰ ਜੀ ਹੱਸਦੇ ਹੋਇ ਘੋੜੇ ਤੇ ਚੜ੍ਹ ਕੇ ਚਲੇ ਆਏ।

ਵਾਕ ਕਵੀ

ਦੇਹ ਕਿਸੇ ਦੀ ਕਾਇਮ ਨ ਸਦਾ ਰਹੀ ਕਾਲ ਸਭ ਦੇ ਤਈਂ ਚਬਾ ਗਿਆ ਜੀ  
 ਹਰੀ ਸਿੰਘ ਦਾ ਮਰ ਸਰੀਰ ਗਿਆ ਪਰ ਨਾਮ ਅਟੱਲ ਰਖਾ ਗਿਆ ਜੀ  
 ਅੱਜ ਤੱਕ ਸਿਰਹੱਦ ਤੇ ਕਾਇਮ ਖਲੇ ਜਿਹੜੇ ਕਿਲ੍ਹੇ ਤੇ ਕੋਟ ਬਣਾ ਗਿਆ ਜੀ  
 ਪੰਜੇਸਾਹਿਬ ਗੁਰਦੁਆਰੇ ਦੀ ਕਰੀ ਸੇਵਾ ਸੋਨਾ ਤਖਤ ਅਕਾਲ ਚੜ੍ਹਾ ਗਿਆ ਜੀ  
 ਮੁਕਤ ਸਰ ਦੇ ਤਾਲ ਦੀ ਕਰੀ ਸੇਵਾ ਬੁੰਗਾ ਤਰਨ ਤਾਰਨ ਬਨਵਾ ਗਿਆ ਜੀ  
 ਸੋਹਣੇ ਮੰਦਰ ਮਸੀਤਾਂ ਤੇ ਗੁਰਦੁਆਰੇ ਹਰੀ ਪੁਰ ਹਜ਼ਾਰੇ ਚਿਣਵਾ ਗਿਆ ਜੀ  
 ਕਸ਼ਮੀਰ, ਪਸ਼ੌਰ ਦੇ ਵਿੱਚ ਰਹਿ ਕੇ ਸਿੱਕੇ ਆਪਨੇ ਨਾਮ ਚਲਾ ਗਿਆ ਜੀ  
 ਵੈਰੀ ਜ਼ਾਲਮਾਂ ਦਾ ਹਿੰਤੂਧਰਮੀਆਂ ਦਾ ਬੰਦੀਛੋੜਸਰਦਾਰ ਅਖਵਾ ਗਿਆ ਜੀ  
 ਵੱਡੇ ਵੱਡੇ ਜਰਨੈਲਾਂ ਦੇ ਕਾਰਨਾਮੇ ਹਰੀ ਸਿੰਘ ਸਭ ਨੂੰ ਪਿੱਛੇ ਪਾ ਗਿਆ ਜੀ  
 ਸਿੱਖ ਰਾਜ ਦੇ ਵਿੱਚ ਕਰਤਾਰ ਸਿੰਘਾ ਸ਼ਾਨ ਆਪਨਾ ਬੜਾ ਵਧਾ ਗਿਆ ਜੀ

ਤਬਾ

\*ਉਮਰ ਭੋਗ ਕੇ ਪੂਰੇ ਛਿਤਾਲੀ ਬਰਸਾਂ ਨੇਕੀ ਛੱਡ ਗਿਆ ਸੰਸਾਰ ਪਿੱਛੇ  
 ਸਾਢੇ ਅੱਠ ਲੱਖ ਲੈਂਦਾ ਜਾਗੀਰ ਹੈਸੀ ਰਹੀਆਂ ਦੌਲਤਾਂ ਬੇ ਸੁਮਾਰ ਪਿੱਛੇ  
 ਭਰਿਆ ਛੱਡ ਕੇ ਬਾਗ ਪਰਵਾਰ ਗਿਆ ਦੋ ਬੀਬੀਆਂ ਤੇ ਪੁੱਤ੍ਰ ਚਾਰ ਪਿੱਛੇ  
 ਏਥੇ ਏਨ੍ਹਾਂ ਹੀ ਲਿੱਖਨਾ ਠੀਕ ਜਾਤਾਂ ਕਾਇਮ ਰਹੇ ਜਿਵੇਂ ਯਾਦਗਾਰ ਪਿੱਛੇ

\*ਹਰੀ ਸਿੰਘ ਪੈਦਾ ਹੋਯਾ ਸੰਮਤ ੧੮੪੮ ਵਿਚ । ਸੁਰਗਵਾਸ ਹੋਯਾ ਸੰਮਤ ੧੮੯੪ ਵਿਚ ।

## ਸਿੱਜਰਾ ਖਾਨਦਾਨ ਸਰਦਾਰ ਹਰੀ ਸਿੰਘ

ਸਰਦਾਰ ਹਰਦਾਸ ਸਿੰਘ

ਸਰਦਾਰ ਗੁਰਦਿਆਲ ਸਿੰਘ

ਸਰਦਾਰ ਹਰੀ ਸਿੰਘ

ਸ੍ਰ: ਗੁਰਦਿਤ ਸਿੰਘ

\*

ਸ੍ਰ: ਜਵਾਹਰ ਸਿੰਘ

\*

ਸ੍ਰ: ਪੰਜਾਬ ਸਿੰਘ

\*

ਸ੍ਰ: ਅਰਜਨ ਸਿੰਘ

ਸ੍ਰ: ਅੱਛਰ ਸਿੰਘ

ਸੰਪੂਰਨ ਸਿੰਘ

\*

ਸਰਦਾਰ ਬਹਾਦਰ ਨਰਾਇਨ ਸਿੰਘ

ਬਲਵੰਤ ਸਿੰਘ

ਇਕਬਾਲ ਸਿੰਘ

ਸੰਤ ਸਿੰਘ

ਬਖਸ਼ੀਸ਼ ਸਿੰਘ

ਕੁਲਵੰਤ ਸਿੰਘ

ਇੰਦਰ ਸਿੰਘ



ਦੂਜੀ ਵਾਰ ਦੇ ਛਪਨ ਵਿੱਚ ਲਿਖਾਂਗਾ ਮੈਂ ਖਾਨਦਾਨ ਦਾ ਕਾਰ ਵਿਹਾਰ ਪਿੱਛੇ  
ਗੁਜ਼ਰਾਂ ਵਾਲੇ ਦੇ ਵਿੱਚ ਕਰਤਾਰ ਸਿੰਘਾ ਹਰੀ ਸਿੰਘ ਦਾ ਰਿਹਾ ਪ੍ਰਵਾਰ ਪਿੱਛੇ

ਵਾਕ ਕਵੀ

ਹਰੀਸਿੰਘ ਸਰਦਾਰਦਾ ਹਾਲ ਲਿਖਯਾ ਸੋਹਣੀ ਢਾਰ ਜੋ ਆਯਾ ਵਿਚਾਰ ਦੇ ਵਿੱਚ  
ਅੰਮ੍ਰਿਤਸਰ ਤੋਂ ਚੁੱਕਯਾ ਅੰਨ ਪਾਣੀ ਦੂਰ ਆਣ ਬੈਠਾ ਗੰਜੀ ਬਾਰ ਦੇ ਵਿੱਚ  
ਬਾਰ ਵਿੱਚ ਆ ਚਿੱਤ ਉਦਾਸ ਹੋਯਾ ਲੱਗਾ ਦਿਲ ਨ ਮੋਟੇ ਵਿਹਾਰ ਦੇ ਵਿੱਚ  
ਨ ਕੋਈ ਸੰਗਤ ਨ ਕੋਈ ਧਰਮ ਚਰਚਾ ਨ ਕਿਸੇ ਦੀ ਪ੍ਰੇਮ ਗੁਫਤਾਰ ਦੇ ਵਿੱਚ  
ਸਮਾ ਵਿਹੱਲਯਾਂ ਕੱਟਨਾ ਹੋਯਾ ਔਖਾ ਦਿਲ ਦੁਖੀ ਬ੍ਰਿਹੰ ਦਿਲਦਾਰ ਦੇ ਵਿੱਚ  
ਕਰਮਾ ਸੁੱਟਯਾ ਭੋਰ ਨੂੰ ਵਿੱਚ ਜੰਗਲ ਕੱਟੀ ਉਮਰ ਜਿਸਨੇ ਗੁਲਜ਼ਾਰ ਦੇ ਵਿੱਚ  
ਸਬਰ ਸ਼ੁਕਰ ਖੁਰਾਕ ਹੈ ਕਵੀਆਂ ਦੀ ਸਦਾ ਖੁਸ਼ੀ ਭਾਣੇ ਕਰਤਾਰ ਦੇ ਵਿੱਚ  
ਜਿੱਥੇ ਰਖੇ ਰਹਿਨਾ ਕਰਤਾਰ ਸਿੰਘਾ ਸੁਰਤ ਰਹਿਗੀ ਸ੍ਰੀ ਦਰਬਾਰ ਦੇ ਵਿੱਚ

ਤਬਾ

ਵਿਹਲਾ ਸਮਾ ਨ ਲੰਘਦਾ ਕਵੀ ਦਾ ਏ ਏਸੇ ਲਈ ਇਹ ਗ੍ਰੰਥ ਵਿਚਾਰ ਲਿਖਯਾ  
ਖੇਡ ਦਿਲ ਪਰਚਾਵੇ ਦੀ ਬਣੀ ਰਹੀ ਬੀਰ ਰਸ ਨੂੰ ਸੋਹਣਾ ਸੰਗਾਰ ਲਿਖਯਾ  
ਜੀਉਂਦੀ ਜਾਗਦੀ ਮੂਰਤ ਹਰੀ ਸਿੰਘ ਦੀ ਸਾਦਾ ਸੁਥਰਾ ਗ੍ਰੰਥ ਸਵਾਰ ਲਿਖਯਾ  
ਉਮਰ ਬੀਤੀ ਜਾ ਰਹੀ ਕਰਤਾਰ ਸਿੰਘਾ ਹੈ ਬੁਢੇਪੇ ਦੀ ਇਹ ਯਾਦਗਾਰ ਲਿਖਯਾ

ਸਮਾਪਤੀ ਦੀ ਤਾਰੀਖ

ਨੰਬਰ ਪਲਟਨ ਦਾ ਸੰਤਾਲੀ ਹੈ ਸੀ, ਜਿੱਥੇ ਆਯਾ ਜਵਾਨੀ ਗੁਜ਼ਾਰ ਭਾਈ  
ਇੱਕ ਸੌ ਸੰਤਾਲੀ ਹੈ ਚੱਕ ਨੰਬਰ ਨੌ ਐਲ, ਅੰਦਰ ਗੰਜੀ ਬਾਰ ਭਾਈ  
ਸੋਹਣਾ ਬੀਰਰਸਦਾ ਭਰਯਾ ਗ੍ਰੰਥ ਲਿਖਯਾ ਵਿਚ ਗਰਮੀਆਂ ਤਪਤ ਸਹਾਰ ਭਾਈ  
ਉੱਨੀ ਸੌ ਪਚਾਨਵੇਂ ਬਿਕ੍ਰਮੀ ਹੈ ਦਿਨ ਮੱਸਯਾ ਦਾ ਵੀਰ ਵਾਰ ਭਾਈ  
ਉੱਨੀ ਸੌ ਅਠੱਤੀਵਾਂ ਈਸਵੀ ਦਾ ਦਸ ਭਾਦਰੋਂ ਕਰੋ ਸੁਮਾਰ ਭਾਈ  
ਦੋ ਸੌ ਚਾਲੀਆਂ ਸੰਮਤ ਖਾਲਸੇ ਦਾ ਗ੍ਰੰਥ ਹੋਯਾ ਸੰਪੂਰਨ ਸਾਰ ਭਾਈ  
ਗੁਰੂ ਪੰਥ ਇਹ ਭੇਟ ਮਨਜ਼ੂਰ ਕਰੇ ਇੱਜਤ ਬਖਸ਼ੇ ਬਖਸ਼ਨ ਹਾਰ ਭਾਈ  
ਯੋਧੇ ਸੂਰਮੇ ਪੜ੍ਹਨ ਕਰਤਾਰ ਸਿੰਘਾ ਗੰਦੇ ਕਿੱਸਿਆਂ ਤਈਂ ਵਿਸਾਰ ਭਾਈ

ਈ:

ਜ਼ਰੂਰੀ ਬੇਨਤੀ

ਮੇਰੇ ਸਭਨਾ ਗ੍ਰੰਥਾਂ ਤੇ ਲਿਖਯਾ ਏ ਜਿੱਨੇ ਨਵੇਂ ਦੁਬਾਰਾ ਬਨਾਇ ਨੇ ਮੈਂ  
ਹੱਕ ਕਿਸੇ ਦਾ ਕਿਸੇ ਨੂੰ ਨਹੀਂ ਦਿੱਤਾ ਹੱਕ ਆਪਨੇ ਪਾਸ ਰਖਾਇ ਨੇ ਮੈਂ  
ਕਰੇ ਲਾਲਚ ਕੋਈ ਨ ਛਾਪਨੇ ਦਾ ਖਾਸੇ ਆਮ ਨੂੰ ਭੇਦ ਜਤਾਇ ਨੇ ਮੈਂ  
ਸਭ ਹੱਕ ਮਾਹਫੂਜ਼ ਕਰਤਾਰ ਸਿੰਘਾ ਜਿੱਨੇ ਗ੍ਰੰਥ ਬਨਾਇ ਛਪਾਇ ਨੇ ਮੈਂ

ਗੁਰੂ ਪੰਥ ਦਾ ਦਾਸ-ਗਿਆਨੀ ਕਰਤਾਰ ਸਿੰਘ

ਪੰਜਾਬੀ ਬੈਂਤਾਂ ਵਿਚ

## ਗੁਰੂ ਖਾਲਸਾ ਤਵਾਰੀਖ

ਦੀਆਂ ੨੨ ਲੜੀਆਂ

ਰਚਿਤ ਗਿੰ ਕਰਤਾਰ ਸਿੰਘ ਜੀ ਕਲਾਸਵਾਲੀਆ

੧. ਨਿਰੰਕਾਰੀ ਜੋਤ—ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੀ ਪੰਜਾਬੀ ਬੈਂਤਾਂ ਵਿਚ ਜਨਮ ਸਾਖੀ ਜਿਸ ਵਿਚ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੇ ਅਵਤਾਰ ਧਾਰਨ ਦਾ ਕਾਰਨ ਬਾਲ-ਲੀਲਾ ਦੇ ਕੌਤਕ, ਮੋਦੀਖਾਨੇ ਦੀਆਂ ਬਰਕਤਾਂ, ਲਾਲੇ ਜੀ ਦਾ ਪ੍ਰਸੰਗ, ਬਾਬਰ ਮੁਗਲ ਬਾਦਸ਼ਾਹ ਦਾ ਮੇਲ, ਬਾਬਰ ਤੇ ਲੋਦੀ ਇਬਰਾਹੀਮ ਨੂੰ ਜ਼ੁਲਮ ਤੋਂ ਰੋਕਨਾ, ਚਹੁੰ ਉਦਾਸੀਆਂ ਦੇ ਸੰਪੂਰਨ ਬ੍ਰਿਤਾਂਤ, ਹਿੰਦੂਆਂ ਦੇ ਤੀਰਥ ਤੇ ਮੁਸਲਮਾਨਾਂ ਦੇ ਮੱਕੇ ਆਦਿਕ ਥਾਵਾਂ ਤੇ ਸਤਿਨਾਮ ਦਾ ਝੰਡਾ ਝੁਲਾਨਾ, ਸ੍ਰੀ ਬਾਬੇ ਜੀ ਦੇ ਅਵਤਾਰ ਤਾਰਨ ਤੋਂ ਲੇ ਕੇ ਜੋਤੀ ਜੋਤ ਸਮਾਉਣ ਤੱਕ ਦੇ ਸਾਰੇ ਜ਼ਰੂਰੀ ਜ਼ਰੂਰੀ ਪ੍ਰਸੰਗ ਠੇਠ ਪੰਜਾਬੀ ਬੈਂਤਾਂ ਵਿਚ ਦਰਜ ਹਨ।

੨. ਹਿਤਕਾਰੀ ਜੋਤ—‘ਸ੍ਰੀ ਗੁਰੂ ਅੰਗਦ ਪ੍ਰਕਾਸ਼’—ਜਿਸ ਵਿਚ ਸ੍ਰੀ ਲਹਿਣੇ ਜੀ ਨੇ ਸ੍ਰੀ ਗੁਰੂ ਬਾਬੇ ਜੀ ਦੀ ਸ਼ਰਨ ਆਉਣਾ—ਸੇਵਾ ਕਰਕੇ ਸ੍ਰੀ ਅੰਗਦ ਸਰੂਪ ਹੋ ਗੁਰ ਗੱਦੀ ਸੰਭਾਲ, ਬਾਲੇ ਜੀ ਨੇ ਜਨਮ ਸਾਖੀ ਸੁਣਾਨੀ ਤੇ ਬਾਲੇ ਦੀ ਦਾ ਗੁਜਰਨਾ। ਹਮਾਯੂੰ ਮੁਗਲ ਬਾਦਸ਼ਾਹ ਨੇ ਸ਼ੇਰ ਸ਼ਾਹ ਤੋਂ ਹਾਰ ਕੇ ਸ੍ਰੀ ਗੁਰੂ ਅੰਗਦ ਦੇਵ ਜੀ ਦੀ ਸ਼ਰਨ ਆਉਣਾ, ਅਮਰਦਾਸ ਜੀ ਦਾ ਮੇਲ, ਤਪੇ ਦਾ ਬਖੇੜਾ, ਅਮਰ ਦਾਸ ਜੀ ਦੀਆਂ ਘਾਲਾਂ, ਆਦਿ ਬੜੇ ਬੜੇ ਸੁੰਦਰ ਪ੍ਰਸੰਗ ਦਰਜ ਹਨ। ਸਫੇ ੫੫

੩. ਦਾਤਾਰੀ ਜੋਤ—‘ਸ੍ਰੀ ਗੁਰੂ ਅਮਰ ਪ੍ਰਕਾਸ਼’—ਜਿਸ ਵਿਚ ਸ੍ਰੀ ਗੁਰੂ ਅਮਰਦਾਸ ਜੀ ਦੀ ਪਹਿਲੀ ਅਵਸਥਾ ਦੇ ਹਾਲ, ਤੀਰਥ ਯਾਤਰਾ ਦੇ ਪ੍ਰਸੰਗ, ਸ੍ਰੀ ਗੁਰੂ ਅੰਗਦ ਸਾਹਿਬ ਜੀ ਨਾਲ ਮਿਲਾਪ ਹੋਣ ਦਾ ਕਾਰਨ, ਗੁਰ ਗੱਦੀ ਦੀ ਪ੍ਰਾਪਤੀ ਗੋਇੰਦਵਾਲ ਦੀ ਵਸੋਂ, ਬਾਉਲੀ ਸਾਹਿਬ ਦਾ ਤਿਆਰ ਹੋਣਾ, ਅਕਬਰ ਬਾਦਸ਼ਾਹ ਦਾ ਮਿਲਾਪ ਰਾਮਦਾਸ ਜੀ ਨੂੰ ਗੁਰ-ਗੱਦੀ ਤੇ ਬੈਠਾਕੇ ਜੋਤੀ ਜੋਤ ਸਮਾਉਣ ਤੱਕ ਦੇ ਬੜੇ ਬੜੇ ਸੁੰਦਰ ਪ੍ਰਸੰਗ ਦਰਜ ਹਨ। ਸਫੇ ੯੦

੪. ਉਜਿਆਰੀ ਜੋਤ—‘ਸ੍ਰੀ ਗੁਰੂ ਅਰਜਨ ਪ੍ਰਕਾਸ਼’—ਜਿਸ ਵਿਚ ਸ੍ਰੀ ਗੁਰੂ ਰਾਮਦਾਸ ਜੀ ਨੇ ਗੁਰਗੱਦੀ ਤੇ ਬੈਠ ਸ੍ਰੀ ਅੰਮ੍ਰਿਤਸਰ ਜੀ ਦੀ ਨੀਂਹ ਰੱਖਣੀ, ਸਿਖਾਂ ਨੂੰ ਬਖਸ਼ਿਸ਼ਾਂ, ਸ੍ਰੀ ਚੰਦ ਜੀ ਦਾ ਮਿਲਾਪ, ਅਕਬਰ ਬਾਦਸ਼ਾਹ ਦਾ ਆਉਣਾ, ਤਿੰਨਾਂ ਸਾਹਿਬਜ਼ਾਦਿਆਂ ਦੀ ਪਰਖ, ਸ੍ਰੀ ਗੁਰੂ ਅਰਜਨ ਦੇਵ ਜੀ ਦਾ ਲਾਹੌਰ ਜਾਣਾ, ਪ੍ਰਿਥੀ ਚੰਦ ਦੀ ਨਾ ਫਰਮਾਨੀ, ਸ੍ਰੀ ਗੁਰੂ ਅਰਜਨ ਦੇਵ ਜੀ ਨੂੰ ਗੁਰਿਆਈ, ਪ੍ਰਿਥੀ ਚੰਦ ਦੀ ਵਿਰੋਧਤਾ, ਸ੍ਰੀ ਗੁਰੂ ਜੀ ਦੇ ਜੋਤੀ ਜੋਤ ਸਮਾਉਣ ਤੱਕ ਦੇ ਪ੍ਰਸੰਗ ਦਰਜ ਹਨ। ੫੨

੫. ਜਾਗਦੀ ਜੋਤ—‘ਸ੍ਰੀ ਗੁਰੂ ਅਰਜਨ ਪ੍ਰਕਾਸ਼’—ਜਿਸ ਵਿਚ ਸ੍ਰੀ ਗੁਰੂ ਅਰਜਨ ਦੇਵ ਜੀ ਦਾ ਗੁਰਗੱਦੀ ਤੇ ਬਿਰਾਜਮਾਨ ਹੋਣਾ, ਸਕੇ ਭਰਾ ਪ੍ਰਿਥੀ ਚੰਦ ਦਾ ਵਿਰੋਧ,



ਪ੍ਰਥੀ ਚੰਦ ਦੇ ਵੈਰ, ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਰਚਨਾ ਚੰਦੂ ਦੇ ਹਥੋਂ ਦਿੱਤੇ ਗਏ ਅਕਹਿ ਤੇ ਅਸਹਿ ਕਸ਼ਟ ਝੱਲ ਕੇ ਜੋਤੀ ਜੋਤ ਸਮਾਉਣਾ ਆਦਿ ਪ੍ਰਸੰਗ ਦਰਜ ਹਨ। ਸਫੇ ੨੮੦

**੬. ਦਲਭੰਜਨੀ ਜੋਤ—‘ਸ੍ਰੀ ਖੜਗੇਸ਼ ਪ੍ਰਕਾਸ਼’**—ਜਿਸ ਵਿਚ ਸ੍ਰੀ ਗੁਰੂ ਹਰਿ ਗੋਬਿੰਦ ਸਾਹਿਬ ਜੀ ਨੇ ਚੰਦੂ ਦੁਸ਼ਟ ਨੂੰ ਫੜ ਕੇ ਕੀਤੀ ਦੀ ਸਜ਼ਾ ਦੇਣੀ, ਸ਼ਾਹ ਜਹਾਨ ਨਾਲ ਵਿਗਾੜ, ਸ਼ਾਹੀ ਫੌਜਾਂ ਨਾਲ ਜੰਗ, ਗੁਰਗੱਦੀ ਤੋਂ ਲੈ ਕੇ ਜੋਤੀ ਜੋਤ ਸਮਾਉਣ ਤਕ ਦੇ ਬੜੇ ਮੰਗ ਦਰਜ ਹਨ। ਸਫੇ ੩੩੦ ਦੂਜੀ ਵਾਰ ਛਪ ਚੁਕਾ ਹੈ।

**੭. ਉਪਕਾਰੀ ਜੋਤ—‘ਸ੍ਰੀ ਗੁਰੂ ਹਰਿ ਰਾਇ ਪ੍ਰਕਾਸ਼’**—ਜਿਸ ਵਿਚ ਸ੍ਰੀ ਗੁਰੂ ਹਰਿ ਰਾਇ ਸਾਹਿਬ ਜੀ ਦੇ ਗੁਰ ਗੱਦੀ ਤੇ ਬੈਠਨ ਤੋਂ ਜੋਤੀ ਜੋਤ ਸਮਾਉਣ ਤਕ ਦੇ ਬੜੇ ਬੜੇ ਸੁੰਦਰ ਪ੍ਰਸੰਗ ਦਰਜ ਹਨ। ਸਫੇ ੫੫

**੮. ਦੀਦਾਰੀ ਜੋਤ—‘ਸ੍ਰੀ ਗੁਰੂ ਹਰਿ ਕ੍ਰਿਸ਼ਨ ਪ੍ਰਕਾਸ਼’**—ਜਿਸ ਵਿਚ ਸ੍ਰੀ ਗੁਰੂ ਹਰਿਕ੍ਰਿਸ਼ਨ ਸਾਹਿਬ ਜੀ ਦੇ ਨਾਲ ਰਾਮਗਾਇ ਦੀਆਂ ਸ਼ਰਾਰਤਾਂ, ਸੀਤਲਾਨਿਕਲਕੇ ਸਤਿਗੁਰਾਂ ਨੇ ਜੋਤੀ ਜੋਤ ਸਮਾਉਣਾ ਆਦਿ ਬੜੇ ਬੜੇ ਸੁੰਦਰ ਪ੍ਰਸੰਗ ਦਰਜ ਹਨ ਸਫੇ ੪੮

**੯. ਨਿਰੰਕਾਰੀ ਜੋਤ—‘ਪ੍ਰਸੰਗ ਸ੍ਰੀ ਗੁਰੂ ਤੇਗ ਬਹਾਦਰ ਜੀ’** ਬਕਾਲੇ ਨਾਮੀ ਨਗਰ ਦੇ ਵਿਚ ਕਚਿਆਂ ਗੁਰੂਆਂ ਦਾ ਰੋਲਾ, ਮੱਖਨ ਸ਼ਾਹ ਲੁਬਾਨੇ ਦੁਵਾਰਾ ਸੱਚੇ ਗੁਰੂ ਦੀ ਪਰਖ ਬੰਗਾਲ ਆਸਾਮੀਚ ਸਿਖੀ ਪ੍ਰਚਾਰ, ਸ੍ਰੀ ਦਸਮੇਸ਼ ਜੀ ਦਾ ਅਵਤਾਰ ਦਿੱਲੀ ਜਾਕੇ ਸੀਸ ਦੇਣਾ ਆਦਿ  
**✓ ੧੦. ਅਕਾਲੀ ਜੋਤ—‘ਸ੍ਰੀ ਦੁਸ਼ਟ ਦਮਨ ਪ੍ਰਕਾਸ਼’**—ਜਿਸ ਵਿਚ ਸ੍ਰੀ ਦਸਮੇਸ਼ ਜੀ ਦੇ ਅਵਤਾਰ ਧਾਰਨ ਤੋਂ ਲੈਕੇ ਸੱਚ ਖੰਡ ਨੂੰ ਚਲੇ ਜਾਣ ਤਕ ਦੇ ਮੰਪੂਰਨ ਹਾਲ ਕਵਿਤਾ ਵਿਚ ਦਰਜ ਹਨ।

**੧੧. ਨਿਰਭੈ ਯੋਧਾ**—ਜਿਸ ਵਿਚ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਨੇ ਮਾਧੋ ਦਾਸ ਬੈਰਾਗੀ ਨੂੰ ਸਿੰਘ ਸਜਾ ਪੰਜਾਬ ਵਲ ਭੇਜਨਾ, ਪੰਥ ਦੀ ਮਦਦ ਨਾਲ ਬੰਦੇ ਬਹਾਦਰ ਨੇ ਸਫ਼ੋਰੇ, ਸਰਹੰਦ ਆਦਿਕ ਥਾਵਾਂ ਦੇ ਜ਼ਾਲਮਾਂ ਨੂੰ ਫੜ ਸਾਹਿਬਜ਼ਾਦਿਆਂ ਦੀਆਂ ਸ਼ਹੀਦੀਆਂ ਦੇ ਬਦਲੇ ਲੇਣੇ ਉਸ ਨੇ ਹੰਕਾਰ ਵਿਚ ਆ ਗੁਰੂ ਬਣ ਬੈਠਨਾ, ਪੰਥ ਨੇ ਸਾਥ ਛੱਡ ਦੇਣਾ ਫਰੁਖਸੀਅਰ ਦੇ ਹਥੋਂ ਦਿੱਲੀ ਵਿਚ ਮੌਤ ਇਹ ਪੁਸਤਕ ਸਤਵੀਂ ਵਾਰ ਛਪ ਕੇ ਹਥੋਂ ਹਥੀ ਵਿਕ ਰਹੀ ਹੈ। ਸਫੇ ੨੬੪

**੧੨. ਅਜੀਤ ਖਾਲਸਾ**—ਜਿਸ ਵਿਚ ਬੰਦੇ ਬਹਾਦਰ ਦੇ ਪਿਛੋਂ ਸੂਬੇ ਸਮੁੰਦ ਖਾਂ ਤੇ ਖਾਨ ਬਹਾਦਰ ਦੀਆਂ ਫੌਜਾਂ ਦੇ ਜ਼ੁਲਮ, ਸਿੰਘਾਂ ਦੇ ਸਿਰਾਂ ਦੇ ਮੁਲ ਪੈਣੇ, ਭਾਈ ਮਤਾਬ ਸਿੰਘ ਤੇ ਭਾਈ ਸੁਖਾ ਸਿੰਘ ਨੇ ਮੱਸੇ ਰੰਗੜ ਦਾ ਸਿਰ ਵੱਢਨਾ, ਨਾਦਰਸ਼ਾਹ ਦੀ ਦਿੱਲੀ ਵਿਚ ਕਤਲਿਆਮ, ਭਾਈ ਮਨੀ ਸਿੰਘ, ਭਾਈ ਸ਼ਾਹਬਾਜ਼ ਸਿੰਘ, ਸੁਬੇਗ ਸਿੰਘ, ਹਕੀਕਤ ਰਾਇ ਆਦਿ ਦੀਆਂ ਸ਼ਹੀਦੀਆਂ ਦਰਜ ਹਨ। ਸਫੇ ੨੭੦ ਤੀਜੀ ਵਾਰ ਛਪ ਰਿਹਾ ਹੈ।

**✓ ੧੩. ਜੋਹਰ ਖਾਲਸਾ**—ਇਸ ਪੁਸਤਕ ਵਿਚ ਲਾਹੌਰ ਦੇ ਸੂਬੇ ਯਾਹਯਾ ਖਾਂ ਤੇ ਮੀਰ ਮੰਨੂੰ ਦੀਆਂ ਸਿੰਘਾਂ ਤੇ ਸਖਤੀਆਂ, ਸਿੰਘਣੀਆਂ ਤੇ ਬਚਿਆਂ ਦੀ ਕਤਲਿਆਮ ਵੱਡਾ ਘੱਲੂ ਘਾਰਾ ਸ੍ਰੀ ਦਰਬਾਰ ਸਾਹਿਬ ਦੀ ਬੇਅਦਬੀ, ਦੁਰਾਨੀਆਂ ਦੇ ਜ਼ੁਲਮ, ਬੇਦੀ ਰਾਮ ਸਿੰਘ, ਬਾਬਾ ਦੀਪ ਸਿੰਘ, ਗੁਰਬਖਸ਼ ਸਿੰਘ ਜੀ ਦੇ ਸ਼ਾਹੀ ਫੌਜਾਂ ਨਾਲ ਜੰਗ ਤੇ ਸ਼ਹੀਦੀਆਂ, ਸਿੰਘਾਂ ਨੇ

ਤੋਗ ਦੇ ਜ਼ੋਰ ਪੰਜਾਬ ਦਾ ਬਹੁਤਾ ਹਿੱਸਾ ਮੱਲ ਲੈਣਾ ਆਦਿ। ਤੀਜੀ ਵਾਰ ਛਪ ਕੇ ਤਿਆਰ ਹੋ ਗਿਆ ਹੈ। ਸਫੇ ੨੭੪

**੧੪. ਪ੍ਰਕਾਸ਼ ਖਾਲਸਾ**—ਖਾਲਸਾ ਪੰਥ ਨੇ ਦੇਸ ਵਿਚੋਂ ਜ਼ਾਲਮਾਂ ਨੂੰ ਕੱਢ ਆਪਰਾਜ ਨੂੰ ਬਾਰਾਂ ਹਿੱਸਿਆਂ ਵਿਚ ਵੰਡ ਲੈਣਾ, ਬਾਰਾਂ ਹੀ ਮਿਸਲਾਂ ਦੇ ਸੰਪੂਰਨ ਹਾਲ ਬੜੀ ਖੋਜ ਤੇ ਮਿਹਨਤ ਨਾਲ ਗਿਆਨੀ ਜੀ ਨੇ ਰਸ ਭਰੀ ਕਵਿਤਾ ਵਿਚ ਲਿਖੇ ਹਨ। ਸਫੇ ੧੩੪

**੧੫. ਸਰਕਾਰ ਖਾਲਸਾ**—ਮਹਾਰਾਜਾ ਰਣਜੀਤ ਸਿੰਘ ਜੀ ਦਾ ਲਾਹੌਰ ਤੇ ਕਬਜ਼ਾ, ਪਸ਼ੌਰ ਤੋਂ ਲੈ ਕੇ ਜਮਨਾ ਤਕ ਖਾਲਸਈ ਬੰਡੇ ਬੁਲਾਏ, ਮੁਲਤਾਨ, ਕਸੂਰ, ਕੋਹਾਟ, ਜਮਰੋਦ, ਕਸ਼ਮੀਰ, ਨੌਸ਼ਹਿਰੇ ਆਦਿ ਥਾਵਾਂ ਤੇ ਘਮਸਾਨ ਦੇ ਜੰਗ, ਹਰੀ ਸਿੰਘ ਨਲੂਆ, ਦੀਵਾਨ ਮੋਹਕਮ ਚੰਦ, ਅਕਾਲੀ ਫੂਲਾ ਸਿੰਘ ਦੀਆਂ ਖੂਨ ਡੋਹਲਵੀਆਂ ਲੜਾਈਆਂ। ਤਿੰਨ ਤਸਵੀਰਾਂ ਸਮੇਤ ਸਫੇ ੨੬੦

**੧੬. ਦਰਬਾਰ ਖਾਲਸਾ**—ਮਹਾਰਾਜਾ ਰਣਜੀਤ ਸਿੰਘ ਦੇ ਪਿਛੋਂ ਖਾਲਸਾ ਰਾਜ ਦੀ ਬਰਬਾਦੀ, ਮੁਦਕੀ ਫਿਰੋਜ਼ ਸ਼ਾਹ, ਸਭਰਾਵਾਂ, ਅਲੀਵਾਲ, ਗੁਜਰਾਤ, ਆਦਿ ਥਾਵਾਂ ਤੇ ਖੂਨ ਡੋਹਲਵੀਆਂ ਲੜਾਈਆਂ, ਬੇਈਮਾਨ ਡੋਗਰਿਆਂ ਦੀਆਂ ਚਾਲਾਂ, ਮਹਾਰਾਜ ਦਾ ਦੇਸ਼ ਨਿਕਾਲਾ, ਆਦਿ ਪ੍ਰਸੰਗ ਅਤਿਯੰਤ ਹੀ ਦਰਦ ਭਰੀ ਕਵਿਤਾ ਵਿਚ ਲਿਖੇ ਹਨ। ਤੀਜੀ ਵਾਰ ਸਫੇ ੨੭੨

**੧੭. ਬੇਤਾਜ ਖਾਲਸਾ**—ਮਹਾਰਾਜਾ ਦਲੀਪ ਸਿੰਘ ਤੇ ਮਹਾਰਾਣੀ ਜਿੰਦਾ ਦੀ ਦੁਖ ਭਰੀ ਦਾਸਤਾਨ, ਵਲੈਤ ਵਿਚ ਦੋਹਾਂ ਦੀਆਂ ਬਰਬਾਦੀਆਂ, ਅੰਗਰੇਜ਼ਾਂ ਦੇ ਜ਼ੁਲਮ, ਮਹਾਰਾਣੀ ਜਿੰਦ ਕੌਰ ਦੀ ਵਲੈਤ ਵਿਚ ਮੌਤ, ਮਹਾਰਾਜੇ ਨੇ ਮਾਤਾ ਦੀ ਦੇਹ ਦਾ ਸਸਕਾਰ ਨਾਸਕ ਆ ਕੇ ਕਰਨਾ, ਯੂਰਪ ਦੇ ਸਭ ਰਾਜਾਂ ਨੇ ਮਦਦ ਕਰਨ ਤੋਂ ਇਨਕਾਰ, ਅੰਤ ਤਪਦਿਕ ਦਾ ਸ਼ਿਕਾਰ ਹੋ ਫਰਾਂਸ ਦੇ ਇਕ ਹੋਟਲ ਵਿਚ ਏਸ ਬੇਵਫਾ ਦੁਨੀਆਂ ਤੋਂ ਕੂਚ, ਆਦਿ ਹੁਆ ਦੇਣ ਵਾਲੇ ਹਾਲਾਤ ਦੂਸਰੀ ਵਾਰ ਛਪ ਰਿਹਾ ਹੈ।

**੧੮. ਦਲੇਰ ਖਾਲਸਾ**—ਸ੍ਰ: ਹਰੀ ਸਿੰਘ ਨਲੂਏ ਦਾ ਮਹਾਰਾਜਾ ਰਣਜੀਤ ਸਿੰਘ ਦੇ ਦਰਬਾਰ ਵਿਚ ਆਉਣਾ, ਅਪਣੀ ਬਹਾਦਰੀ ਦੇ ਸਦਕੇ ਥੋੜੇ ਹੀ ਚਿਰ 'ਚ ਹਜ਼ਾਰੇ ਦਾ ਗਵਰਨਰ ਬਣ ਜਾਣਾ, ਸਿਖ ਰਾਜ ਦੀਆਂ ਜੜ੍ਹਾਂ ਵਿਚ ਆਪਣਾ ਖੂਨ ਸਿੰਝਕੇ ਨੀਂਹਾਂ ਨੂੰ ਪਕਿਆਂ ਕਰਨਾ, ਜਮਰੋਦ ਦੇ ਜੰਗ ਤਕ ਦੇ ਹਾਲ ਦਰਜ ਹਨ। ਤੀਸਰੀ ਵਾਰ ਛਪ ਗਿਆ ਹੈ ਭੇਟਾ ੨॥)

**੧੯. ਸੁਧਾਰ ਖਾਲਸਾ**—ਪੰਥ ਦਾ ਗੁਰਦਵਾਰਾ ਸੁਧਾਰ ਵਲ ਧਿਆਨ ਦੇਣਾ, ਕੁੰਜੀਆਂ ਦਾ ਮੁਆਮਲਾ, ਤਰਨ ਤਾਰਨ, ਸ੍ਰੀ ਨਨਕਾਣਾ ਸਾਹਿਬ ਦੇ ਹਾਦਸੇ, ਪੰਥ ਪ੍ਰੇਮੀਆਂ ਦੀਆਂ ਕੁਰਬਾਨੀਆਂ, ਗੁਰਦਵਾਰਿਆਂ ਤੇ ਕਬਜ਼ਾਂ ਆਦਿ ਸਭ ਹਾਲ ਬੜੀ ਖੋਜ ਤੇ ਵਿਸਥਾਰ ਨਾਲ ਲਿਖੇ ਗਏ ਹਨ।

**੨੦. ਬੀਰ ਖਾਲਸਾ**—ਸਾਕਾ ਗੁਰੂ ਕੇ ਬਾਗ ਦੇ ਸੰਪੂਰਨ ਹਾਲ, ਪੰਥਕ ਕੁਰਬਾਨੀਆਂ, ਪੁਲੀਸ ਦੇ ਜ਼ੁਲਮ, ਸ਼ਾਂਤਮਈ ਦੀ ਜੀਉਂਦੀ ਜਾਗਦੀ ਤਸਵੀਰ। ਸਫੇ ੧੨੦

**੨੧. ਸ੍ਰੀ ਕਲਗੀਧਰ ਦਰਸ਼ਨ**—ਅਪਣੀ ਕਿਸਮ ਦੀ ਪੰਜਾਬੀ ਵਿਚ ਇਕੋ ਇਕ ਪੁਸਤਕ, ਗਿਆਨੀ ਜੀ ਨੇ ਸ੍ਰੀ ਦਸਮ ਪਾਤਸ਼ਾਹ ਦਾ ਜੀਵਨ, ਤੁਲਸੀ ਰਾਮਾਇਣ ਵਾਂਗੂ ਦੋਹਰੇ, ਚੌਪਈਆਂ ਵਿਚ ਲਿਖਿਆ ਹੈ, ਦੂਸਰੀ ਵਾਰ ਛਪਣ ਵਾਸਤੇ ਤਯਾਰ ਹੈ। ਸਫੇ ੮੦੦



੨੨. ਪ੍ਰਤਾਪ ਖਾਲਸਾ—ਸੰਮਤ ੧੭੯੦ ਵਿਚ ਪੰਥ ਤੇ ਸੂਬੇ ਖਾਨ ਬਹਾਦਰ ਦੇ ਸੁਲਾਹ, ਮੁਹੰਮਦ ਸ਼ਾਹ ਰੰਗੀਲੇ ਵਲੋਂ ਪੰਥ ਵਾਸਤੇ ਜਾਗੀਰ ਤੇ ਨਵਾਬੀ ਦਾ ਸਿਰੋਪਾ, ਪਥ ਨੇ ਕਪੂਰ ਸਿੰਘ 'ਵਿਰਕ' ਨੂੰ ਸਿਰੋਪਾ ਦੇਕੇ ਜਥੇਦਾਰ ਬਾਪਨਾ, ਜਥੇਦਾਰ ਜੀ ਦੀਆਂ ਪੂਰੇ ੨੧ ਸਾਲ ਪੰਥ ਵਾਸਤੇ ਘਾਲਾਂ, ਸਭ ਪ੍ਰਸੰਗ ਕਵਿਤਾ ਵਿਚ ਦਰਜ ਹਨ। (ਜਲਦੀ ਹੀ ਛਪ ਰਹੀ ਹੈ) ਨੋਟ—ਗਿਆਨੀ ਜੀ ਦੀ ਇਹ ਅੰਤਮ ਰਚਨਾ, ਜੋ ਉਹਨਾਂ ਗੁਰ ਪੁਰੀ ਸਿਧਾਰਨ ਤੋਂ ਕੁਝ ਦਿਨ ਪਹਿਲਾਂ ਹੀ ਮੁਕੰਮਲ ਕੀਤੀ ਸੀ।

\* ਗਿਆਨੀ ਜੀ ਦੀਆਂ ਹੋਰ ਪੁਸਤਕਾਂ \*

੨੩. ਮਹਾਰਾਣੀ ਸ਼ਕੁੰਤਲਾ—ਇਕ ਅਦੁਤੀ ਰਚਨਾ ਮਸ਼ਹੂਰ ਨਾਟਕ, ਨਾਵਲ ਦੇ ਰੂਪ ਵਿਚ।

੨੪. ਦਸਮੇਸ਼ ਦੁਲਾਰੇ—ਚੋਹਾਂ ਸਾਹਿਬਜ਼ਾਦਿਆਂ ਦੇ ਰੁਵਾ ਦੇਣ ਵਾਲੇ ਪ੍ਰਸੰਗ, ਚੌਥੀਵਾਰ

੨੫. ਵਾਰਾਂ ਧਰਮ ਸ਼ਹੀਦਾਂ—ਚੋਹਾਂ ਸਾਹਿਬਜ਼ਾਦਿਆਂ ਦੀ ਸ਼ਹੀਦੀਆਂ ਜੋ ਢਾਡੀਆਂ ਦੇ ਗਾਉਣ ਵਾਸਤੇ ਲਿਖੀਆਂ ਗਈਆਂ ਨੇ ਜੋ ਪੰਜਵੀਂ ਵਾਰ ਛਪਣ ਨੂੰ ਤਿਆਰ ਹਨ।

੨੬. ਖੂਨਿ ਸ਼ਹੀਦਾਂ—ਨਨਕਾਣੇ ਸਾਹਿਬ ਦੇ ਸਾਕੇ ਦੇ ਸੰਪੂਰਣ ਬ੍ਰਿਤਾਂਤ ਦਰਜ ਹਨ।

੨੭. ਗਯਾਨ ਪ੍ਰਕਾਸ਼ ਅਰਥਾਤ ਜ਼ਿੰਦਗੀ ਸੁਧਾਰ—ਗਯਾਨ ਵੈਰਾਗ, ਰਾਜ ਨੀਤੀ ਤੇ ਸ਼ੁਭ ਉਪਦੇਸ਼।

੨੮. ਬਾਬੇ ਦੀ ਬੇਰ—ਬਾਬੇ ਦੀ ਬੇਰ ਗੁਰਦਵਾਰਾ ਸਿਆਲਕੋਟ ਦੇ ਸੰਪੂਰਨ ਹਾਲ।

੨੯. ਸਿੰਘਣੀਆਂ ਦਾ ਸਿਦਕ—ਹਾਕਮ ਮੀਰ ਮੰਨੂੰ ਦੇ ਜ਼ੁਲਮ, ਸਿੰਘਣੀਆਂ ਦੇ ਬੱਚੇ ਬੱਚੀਆਂ ਦੀ ਕਤਲਾਮ, ਆਦਿ ਦਰਦਨਾਕ ਪ੍ਰਸੰਗ ਹਨ।

੩੦. ਪ੍ਰਹਿਲਾਦ ਭਗਤ—ਪ੍ਰਹਿਲਾਦ ਜੀ ਦੀਆਂ ਦਰਦਨਾਕ ਕਹਾਣੀਆਂ।

੩੧. ਰੂਪ ਬਸੰਤ—ਭਾਵੇਂ ਪੰਜਾਬ ਵਿਚ ਕਈ ਰੂਪ ਬਸੰਤ ਬਣ ਕੇ ਬਜ਼ਾਰਾਂ ਵਿਚ ਵਿਕ ਰਹੇ ਹਨ, ਪਰ ਗਯਾਨੀ ਜੀ ਨੇ ਏਸ ਗ੍ਰੰਥ ਵਿਚ ਕਵਿਤਾ ਦਾ ਕਮਾਲ ਦਿਖਾਇਤਾ ਹੈ ਸਫੇ ੧੪੨

੩੨. ਸਰਦਾਰਨੀ ਝਾਲਾ ਕੌਰ—ਸਿਦਕੀ ਬੀਬੀ ਦਾ ਪ੍ਰਸੰਗ ਢੱਡ ਸਾਰੰਗੀ ਨਾਲ ਗਾਉਣ ਵਾਸਤੇ ਬੜੀ ਰਸ ਭਰੀ ਕਵਿਤਾ ਵਿਚ ਲਿਖਿਆ ਹੋਇਆ ਹੈ।

੩੩. ਭਾਈ ਕਲਯਾਣ—ਢੱਡ ਸਾਰੰਗੀ ਨਾਲ ਗਾਉਣ ਵਾਸਤੇ ਬੜਾ ਸੋਹਣਾ ਪ੍ਰਸੰਗ ਹੈ।

੩੪. ਨੱਢੇ ਦੀ ਨਾਰ—ਛੋਟੀ ਉਮਰ ਦੇ ਲੜਕੇ ਦੀ ਵੱਡੀ ਉਮਰ ਦੀ ਲੜਕੀ ਨਾਲ ਸ਼ਾਦੀ ਤੇ ਉਸਦੇ ਸਿਟੇ।

ਨੋਟ—ਇਹ ਸੂਚੀ ਪੱਤ੍ਰ ਗਿਆਨੀ ਜੀ ਦੇ ਛਪ ਚੁਕੇ ਗ੍ਰੰਥਾਂ ਦੀ ਹੈ, ਇਸ ਤੋਂ ਇਲਾਵਾ ਜੋ ਬੇਅੰਤ ਕਵਿਤਾਵਾਂ ਅਨ-ਛਪੀਆਂ ਪਈਆਂ ਹਨ ਜਲਦੀ ਹੀ ਛਾਪ ਕੇ ਸੰਗਤਾਂ ਦੀ ਭੇਟ ਕੀਤੀਆਂ ਜਾਣਗੀਆਂ।

**ਮੈਨੇਜਰ—ਕਲਾਸ ਵਾਲਾ ਪੁਸਤਕ ਭੰਡਾਰ**

ਬਾਗ ਵਾਲੀ ਗਲੀ, ਪਾਸ ਸਰਾਇ ਸ੍ਰੀ ਗੁਰੂ ਰਾਮਦਾਸ ਸ੍ਰੀ ਅੰਮ੍ਰਿਤਸਰ ਜੀ।







# ਵਰਤਮਾਨ ਸਿੱਖ ਇਤਿਹਾਸ

ਜਿਸ ਵਿਚ ੧੮੫੦ ਤੋਂ ੧੯੬੩ ਤਕ ਦੇ  
ਮੁਕੰਮਲ ਹਾਲ ਦਰਜ ਹਨ।

- ੧ ਸਿੱਖ ਰਿਆਸਤਾਂ ਦੀ ਹਾਲਤ
- ੨ ਸ਼੍ਰੋਮਣੀ ਅਕਾਲੀ ਦਲ ਦੀ ਕਾਇਮੀ
- ੩ ਅਕਾਲੀ ਲਹਿਰ
- ੪ ਗੁਰਦੁਆਰੇ ਆਜ਼ਾਦ ਕਰਾਉਣੇ
- ੫ ਸਿੰਘਾਂ ਦੇ ਮੋਰਚੇ ਤੇ ਪੰਜਾਬੀ ਸੂਬੇ ਦਾ ਹਾਲ
- ੬ ਮਾਸਟਰ ਤਾਰਾ ਸਿੰਘ ਦਾ ਜੀਵਨ
- ੭ ਅਸੈਂਬਲੀ ਦੇ ਵਰਤਮਾਨ ਸਿੱਖ ਲੀਡਰਾਂ  
ਦੇ ਜੀਵਨ
- ੮ ੧੯੪੭ ਦੀ ਵੰਡ ਤੇ ਪਾਕਿਸਤਾਨ ਦਾ  
ਬਣਨਾ
- ੯ ਚੀਨ, ਹਿੰਦ ਸਮਾਚਾਰ ਦਰਜ ਹਨ

ਨੋਟ:— ਇਹ ਪੁਸਤਕ ਹਥੋ ਹਥ ਵਿਕ ਰਈ ਹੈ ਕੀਮਤ ੧੦) ਰੁਪਏ  
ਡਾਕਖ਼ਚ ਵਖਰਾ ਆਡਰ ਭੇਜ ਕੇ ਪੂਰੇ ੨ ਸਮਾਚਾਰ ਪੜ੍ਹੋ

ਭਾ: ਜਵਾਹਰ ਸਿੰਘ ਕ੍ਰਿਪਾਲ ਸਿੰਘ ਐਂਡ ਕੋ.

ਪੁਸਤਕਾਂ ਵਾਲੇ ਬਜ਼ਾਰ ਮਾਈ ਸੇਵਾਂ, ਅੰਮ੍ਰਿਤਸਰ